ఎతతన ఖారవతముు 


(సప్తమ, అష్టమ, నవమ స్కంధములు) 
మూడవ సంపుటము 





తిరుమల తిరుపతి దేవస్థానములు, 
తిరుపతి 





ఎతతన ఖారలరవతము 


(సరళ గద్వానువాద నపాతము) 
మూడవ సంపుటము 
౯, 8, 9 స్కంధములు 


అనునాదకులు 
శ్రీ జంధ్యాల వేంఠటేశ్వర శాస్త్ర 
శ్రీ జి. చెన్నయ్య 
డా బి, భాస్కర చౌదరి 


(ప్రధాన నంసాదకులు 
డా॥ జంధ్యాల పాపయ్యశాస్త్రి 





((్రబురణ 


కార్యనిర్వహణాధికారి 
తిరుమల తిరుపతి దేవస్థానములు, తిరుపతి 

కా006 2౬ 


(బ్రహ్మదేవుని చతుర్ముఖాలనుండి పురాణాలు, తరువాత వేదాలు వినిస్పృతాలైనట్టు తెలుస్తుంది. 
కాగా పురాణాల అనాదిత్వం పావనత్వం విద్యోతిత మవుతుంది. ఏనాటినుంచో సజీవంగా వెలిగేదే 
పురాణమంటారు. పురాపి నవం పురాణం'- ఎంత పాతదైనా పురాణం సరికొత్తగానే ఉంటుందన్నమాట! 


సర్గం, ప్రతిసర్గం, వంశం, మన్వంతరం, వంశానుచరితం - అని పురాణాలు అయిదు లక్షణాలు 
కలిగి ఉంటాయి. ఈ లక్షణాలతో కూడిన పురాణాలు పద్దెనిమిది. ఉపపురాణాల సంఖ్యకూడా అంతే. 
ఈ పురాణాలన్నీ వేదవ్యాస మహర్షి విరచితాలే అని ప్రతీతి. ఇవి భిన్న కర్షకాలు అనే ప్రవాదం కూడా 
ఉన్నది. ఏమైనా పురాణాలు ప్రాచీన సంస్కృతి సంప్రదాయాలకు ఆదర్శం లాంటివే కాకుండా, పూర్వ 
రాజవంశాలను గురించికూడ తెలపడంవల్ల ఒక విధంగా చరిత్రగ్రంథాలుగా కూడా ఉపకరిన్తాయి. 


కథలద్వారా ప్రజలకు నీతి ధర్మాలు ఉపదేశించడం వీటి పరమాశయంగా కనిపిస్తుంది. భాగవత 
రచనవల్ల వ్యాసభగవానుడికి మనశ్శాంతి చేకూరిందనడంలో పురాణ ప్రభావం ఏమిటో విదిత మవుతుంది. 


అష్టాదశ పురాణాలలో ప్రశస్తి వహించిన శ్రీమద్భాగవతాన్ని బమ్మెరపోతనామాత్యులు తెలుగులోనికి 
అనువదించి ఆంధ్రలోకానికి మహోపకారం చేశారు. పరమభాగవతోత్తముడైన పోతనగారు తన సహజ 
పాండిత్యముతో అనితరభక్తితో భాగవతాన్ని రచించారు. మహాతపస్వి పోతరాజుగారి లేఖిని నుండి జాలు 
వారిన కవితా (స్రవంతి ఆంధ్ర జనహృదయ కేదారాలను తడుపుతూ తాపషత్రయాన్ని హరిస్తున్సదనడం 
సత్యం. భాగవతంలోని ప్రతి పద్యం ఎంతో హృద్యం. తెలుగునాట పోతనగారి పద్యం నోటికి రాని 
పండితుడు గాని, పామరుడుగాని లేడంటే అతిశయోక్తి కాదు. 


ఇలా తెలుగునాట ప్రముఖన్థానాన్ని అలంకరించిన ఆంధ్రమహాభాగవతం అక్షరాస్యులందరికీ సులభ 
(గ్రాహ్యం అయ్యేందుకు తి.తి.దేవస్థానంవారు (ప్రముఖ విద్యాంసులచేత సులభ2ైలిలో తాత్పర్యాలు 
వ్రాయించి, ముద్రించారు. 


ప్రధాన సంపాదకులైన డా॥ జంధ్యాల పాపయ్యశాస్త్రి (కరుణశ్రీ) గారికి ఆయా సంపుటాల 
తాత్పర్య రచయితలకును మా అభినందనలు. తి.తి.దేవస్టానం వారు (ప్రచురించిన పోతన భాగవత 
సంపుటాల ప్రతులన్నీ చెల్లిపోయినందున పాఠకుల సౌకర్యార్థమై పరిష్కరించి పునర్ముద్రించటం జరిగింది. 
పాఠకులు యథాపూర్వం ఆదరించగలరు. 


శ్రీనివాసుని కృపతో తిరుమల తిరుపతి దేవస్టానంవారు చేస్తున్న ధార్మిక [గ్రంథ ప్రచురణలపట్ల 
తెలుగునాట బహుళామోదం లభిస్తున్నందుకు సంతోషం. 


కార్యనిర్వహణాధికారి, 
తిరుమల తిరుపతి దేవస్థానములు, తిరుపతి. 


సంపాదక మండలి 


డాక్టర్‌ జంధ్వాల సాసయ్యుశాస్త్రి( సుధాన సంసాదకుడు) 


డాక్టర్‌ నిద్వాన్‌ విశ్వం 
డాక్టర్‌ ఎస్‌, ఐ. రషంనాధాచార్య 
డాక్టర్‌ రావుల సూర్యనారాయణనూర్రి 


శ్రీ 3. సుబ్బారావు 





అనువాదకులు 


అంద్వాల నేంకణేళ్చర శాల్తీ... (ౌశ్రము వృందనం) 
డు చెర్షయ్య/ (ల్టమ వృందవం) 
డా/ అ బ్యొవ్చుర చ్‌ధరి (ననదు వృుందవదంు 


శీ 
శీ 





ఎపతింనన 2ం[గచుతచము 


అనువాదకులు స్కంధములు 


మొదటి సంవుటము 


డా॥ జంధ్యాల పాపయ్య శాస్త్రి ప్రథమ స్కంధము 

డా॥ సముద్రాల లక్ష్మణయ్య ద్వితీయ స్కంధము 

డా॥ ఆశావాది ప్రకాశరావు తృతీయ స్కంధము 
రండవ సంపుటము 

శ్రీ శనగన నరసింహస్వామి చతుర్జ స్కంధము 

డా॥ సర్యోత్తమరావు 

శ్రీ తలమర్హ కళానిధి 


మూడవ సంపుటము 
శ్రీ జంధ్యాల వేంకటేశ్వరశాస్తి 
శ్రీ జి. చెన్నయ్య 
డా॥ చి. భాస్కర చౌదరి 
నాల్లవ సంపుటము 
డా॥ ఎక్కిరాల కృష్ణమాచార్య జజ దశమ స్కంధము 
(పూర్వభాగం 1- 725 సద్యములు) 
శ్రీమాన్‌ ముదివర్తి కొండమాచార్యులు --- దశను స్కంధము 
(పూర్వభాగం 726 - 1791 పద్యములు) 
ఐదవ సంపుటము 
డా॥ అమరేంద్ర --- దశమస్కంధము - ఉత్తరభాగము 
(1- 535 సద్యములు) 
శ్రీ డి. నాగసిద్దారెడ్డి --- దశమస్కంధము - ఉత్తరభాగము 
(536 - 1342 సద్యములు) 
డా॥ ప్రసాదరాయ కులపతి ఏకాదశ స్కంధము 
శ్రీ టి. భాస్కర రావు (స్ఫూర్తిశీ) ద్వాదశ స్కంధము 


ఇళ 





సురుచిరమూ సువిశాలమూ ఐన భక్తి సామ్రాజ్యానికి మకుటంలేని మహారాజు మన బమ్మెర పోతరాజు. 
బమ్మెరవారి బంగారు హస్తాలలో భాగవతం బాలరసాలమై పల్లవించి పుష్పించి ఫలించింది! రసజ్ఞులను రసాస్వాదనా 
పరవశులను కావించింది. 


అందుకనే పోతన్నగారు - 


కమ్మని తేటతెల్లు నుడికారము లేరిచి కూర్చి చాక చ 
క్యమ్ముగ కైతలల్లు “మొనగాండ్రు కవీశ్వరు” లెంతమంది లో 
కమ్మున లేరు, నీ వలె నొకండును భక్తి రసామృత ప్రవా 
హమ్ముుల కేత మెత్తిన మహాకవి యేడి తెలుంగు గడ్డపై? 


అని అభిజ్జుల అభినందనలు అందుకున్నారు. ఇప్పుడు మీ చేతులలో ఉన్నది భాగవత సప్తమ స్కంధం. 
ఈ స్కంధంలో హిరణ్యాక్ష హిరణ్యకళిపుల శాపవృత్తాంతం, సుయజ్ఞోపాఖ్యానం, త్రిపురాసుర సంహారం, 
అజగరోపాఖ్యానం, నారదుని పూర్వజన్మ వృత్తాంతం మొదలైన కథలు ఉన్నా ప్రహ్లాదచరిత్రకే అనన్య సామాన్యమైన 
(ప్రాధాన్యం ప్రాప్తించింది. 
సప్తమ స్కంధం పేరు చెప్పగానే పరమ భక్తాగ్రేసరుడైన ప్రహ్లాదుడు మనముందు ప్రత్యక్ష మౌతాడు- 
“ప్రహ్లాద నారద పరాశర పుండరీక వ్యాసాంబరీష శుకశౌానక భీష్మదాల్బ్యాన్‌” 
అన్న శ్లోకం పరమభాగవతులలో ప్రహ్లాదుణ్ణి ప్రథమస్తానంలో కూర్చుండబెట్టి అగ్రతాంబూలం అందిస్తుంది. 
పోతన్నగారి ప్రహ్లాదుడు “లలితమర్యాదుడు”, “సుగుణాలవాలుడు”, “సమస్తసభ్యనుతశీలుడు”, 
“అంబుజోదర దివ్యపాదారవింద చింతనామృతపాన విశేష మత్తచిత్తుడూ”; “సంసార నివృత్తుడూ” అయిన 
అతని ప్రసక్తి వచ్చినప్పుడెల్లా పోతన్నగారు పరవశించిపోయి అర్ధవంతాలైన అనేక విశషణాలతో ఆ భక్త శిరోమణిని 
అభివర్షిన్తాడు - చిత్తగించండి - 
బుధజనవిధేయుండును, 
మహాభాగధేయుండును, 
సుగుణ మణిగణ గరిష్టుండును, 
పరమభాగవత శ్రేష్టుండును, 
కర్మబంధలతాలవిత్రుండును. 
సవిత్రుండును నైన పుత్రునియందు - అనీ, 


బాలు( బ్రభావిశాలు 
హరిపాదపసయోరుహ చింతన క్రియాలోలు - అనీ, 


సూనున్‌ శాంతగుణప్రధాను, 
అతిసంశుద్తాంచితజ్లాను, 
యి ఇ 


అజ్ఞానారణ్యకృశాను, 
అంజలిపుటీసంభ్రాజమానున్‌ - అనీ, 
భయవిరహితుండును, 
బ్రహ్మజ్ఞాన సహితుండును, 
పులకితదేహుండును, 
సంతోషబాప్పు సలిలధారా సమూహుండును, 
ప్రేమాతిశయ గద్గద భాషణుండును, 
నినయ వివేకభూషణుండును, 
ఏకా[గ్రచిత్తుండును 
భక్తిపరాయత్తుండును - అనీ, 
ఈ విధంగా తనకు అత్యంత ప్రియమైన అంత్యప్రాస విలాస విన్యాసాలతో ముంచెత్తి ప్రహ్లాదునిపట్ల 
తనకు గల భక్తి ప్రపత్తులను అభివ్యక్తం చేస్తాడు మన మహాకవి పోతన్న. 
భాగవతంలోని అన్ని స్కంధాలలో కంటే ఈ సప్తమ స్కంధంలో ఉన్న విశేషమేమంటే ఇందులోని 
కథలన్నింటినీ నారదమహర్షి ధర్మరాజుకు చెప్పినట్టుగా శుకమహర్షి పరీక్షిన్మహారాజుకు వినిపించుతాడు. 
రాజసూయయాగంలో శ్రీకృష్ణుడు తన చక్రంతో శిశుపాలుని శిరస్సును ఖండిస్తాడు. చ|క్రచ్చిన్న శిరస్కుడైన 
శిశుపాలుని శరీరంలోనుంచి వెలువడిన తేజస్సు శ్రీకృష్ణునిలో ప్రవేశించటం చూచి ఆశ్చర్యచకితుడైన ధర్మజుడు 
సభలో వున్న నారద మహర్షిని ఇలా ప్రళ్నిస్తాడు. 


హరి సాధింతు, హరిన్‌ గ్రసింతు, హరి( బ్రాణాంతంబు నొందింతు6 దా 

హరికిన్‌ వైరి నటంచు వీండు పటురోషాయత్తుండై యెప్తుడుం 

దిరుగున్‌; బ్రువ్వదు నోరు, వ్రీలిపడదున్‌ దేహంబు దాహంబుతో, 

నరకప్రాప్రియు నొందం డేగతి జగన్నాథుం బ్రవేశించెనో? 7-12 


ధర్మజుని సందేహానికి దేవర్షి ఇలా సమాధానం చెబుతాడు - 


కామోత్కంఠత గోపికల్‌, భయమునం గంసుండు, వైరక్రియా 

సామగ్రిన్‌ శిశుపాలముఖ్య నృపతుల్‌, సంబంధులై వృష్ణులున్‌, 

బ్రేమన్‌ మీరలు, భక్తి నేము నిదె చక్రిం గంటి; మెట్టైన ను 

డ్దాము ధ్యాన గరిష్టుండైన హరి€ జెందన్‌ వచ్చు ధాత్రీశ్వరా! 7-18 


ఇలా చెబుతూ శ్రీహరి ద్యారపాలకులు సనకసనందనాదుల శాపం వల్ల పదభ్రష్టులై మొదటి జన్మలో 
హిరణ్యకళిపు హిరణ్యాక్షులుగానూ, రెండవజన్మలో రావణ కుంభకర్చులుగానూ, మూడో జన్మలో శిశుపాల 
దంతవక్రులుగానూ ఉద్భవించారని చెప్పే సందర్భంలో హిరణ్యకళిపుని వృత్తాంతంతోపాటు ప్రహ్లాదుని వృత్తాంతం 
'ప్రసక్తమౌతుంది. తండ్రిచేత పెక్కువిధాల హింసింపబడికూడా శ్రీహరి దయకు పాత్రుడైన ప్రహ్లాదుని చరిత్రం 
వివరంగా వినిపింపుమని ధర్మనందనుడు నారదుణ్జో ప్రార్ధిస్తాడు. ఈ విధంగా ప్రహ్హాదచరిత్ర ప్రారంభమౌతుంది. 


కథా ప్రారంభంలోనే బమ్మెరవారు పరమ భాగవతుడైన ్రహ్ల్హాదుణ్ణి పాఠకులకు ఇలా పరిచయం చేస్తాడు- 


తనయందు నఖిలభూతములందు నొకభంగి సమహితత్వంబున జరగువాండు 
పెద్దల. బొడగన్న భృత్యుని కై వడి. జేరి నమస్కృతుల్‌ సేయువాండు 
కన్నుదోయికి నన్యకాంత లడ్డంబైన మాతృభావనసేసి మరలువాండు 
తల్లిదండ్రులభంగి ధర్మవత్సలతను దీనుల( గావ6 జింతించు వాండు 


సములయెడ సోదరస్థితి సలుపువాండు, దైవతములంచు గురువులం. దలంయవాండు 
లీల లందున బొంకులు లేనివాండు, లలిత మర్యాదు.డైన ప్రహ్లాదు€ డధిప! 7-15 


అంతేకాకుండా మరొక సీసపద్యంలో కూడా దైత్యరాజ తనయుని గుణగణాలను కొనియాడుతాడు చూడండి 
పోతన్నగారు. 


ఆకారజన్మవిద్యార్థ వరిష్టు(డై గర్వసంస్తంభ సంగతు(డు కాండు 
వివిధమహానేక విషయసంపన్ను (డై పంచేంద్రియములచే. బట్టువడండు 
భవ్యవయోబల ప్రాభవోపేతుండై కామరోషాదుల. [గ్రందుకొనండు 
కామినీ ప్రముఖ భోగము లెన్ని కలిగిన వ్యసన సంసక్తి నావంకం బోండు 


విశ్వమందు. గన్న విన్న యర్జ్హములందు, వస్తు దృష్టిేసి వాంఛ యిడండు 
ధరణినాథ! దైత్యతనయుండు హరిపర, తంత్రుండై హతాన్యతంత్రు( డగుచు. 7-1%17 


ఇంతేకాదు - “సద్గుణంబులెల్ల నసంఫుంబులై వచ్చి అనురరాజ తనయునందు నిలిచినొవట! 
“పగవారైన సురేంద్రులు” కూడా ్రహ్హాదునివంటి సుగుణోపేతులను ఎక్కడా చూడలేదని సభలలో 
“సత్కవీంద్రులవలె” పొగడుతారట! “గుణనిధియగు ప్రహ్లాదుని గుణాలు ఇంకా అనేకం ఉన్నాయిట - వాటిని 
గణించటం “ఫణిపతికి బృహస్పతికిని భాషాపతికి” కూడా శక్యం కాదట! 


అతడు నీళ్ళు త్రాగుతున్నా, అన్నం తింటున్నా, ని(ద్రిస్తున్నా, నడుస్తున్నా, నవ్వుతున్నాకూడా “శ్రీనారాయణ 
పాదపద్మ యుగళీ చింతామృతాస్వాదనంధానుండై'”” ఈ విశ్వాన్నే విస్మరిస్తాడట! 


ఈవిధమైన వర్షనలతో పోతన్నగారు ప్రహ్లాదుణ్మి పాఠకుల హృదయాలకు ప్రత్యక్షం చేయటానికి 
(ప్రయత్నిస్తాడు. ఇంత గుణవంతుడైన కుమారుణ్ణి కన్నతం(డ్రి ఎందుకు హింసించాడా అని మనకు కలిగినట్టే 
ధర్మరాజుకు కూడా సందేహం కలుగుతుంది. అనంతరం మహారాజు ప్రశ్నించటం మహర్షి వివరించటం 
జరుగుతుంది. 


హిరణ్యకళిపునకు కుమారుని ప్రవర్తన ఏ మాత్రం నచ్చలేదు. అతడు కొడుకును హెచ్చరించాడు. 


“సురలం దోలుటయో! సురాధిపతులన్‌ స్రుక్కించుటో! సిద్దులం 

బరివేధించుటయో; మునిప్రవరులం బాధించుటో! యక్ష కి 

న్నర గంధర్వ విహంగ నాగపతులన్‌ నాశంబు నొందించుటో! 

“హరి” యంచున్‌ “గిర యంచు నేల చెడ మోహాంధుండ వై పుత్రకా!” ౯7-146 

ఈ రాక్షసరాజు సామాన్యుడు కాడు; “వేధోదత్త వరప్రసాదుడు.” వీరాధివీరుడు. జగత్రయైక విభుడు. 
అతడి పేరంటే దేవతలు గడగడ కంపించి పోతారు. 


“ఏ దిక్సాలురంజూచి నే( డలుగునో! యే దేవు బంధించునో! 

యే దిగ్భాగముమీ6ద దాడిచనునో! యే ప్రాణులం జంపునో! 

యీ దైత్యేశ్వరులోడంచు నొండొరులు దా రింద్రాదులాస్తాన భూ 

వేదిన్‌ మెల్లన నిక్కి చూతురు భయావిర్ఫూతరోమాంచులై. 7-100 


అంతటి చండశాసనుడైన తండ్రి తన తనయుజ్బీ తనంతవాణ్ణి చెయ్యాలని నిర్ణయించాడు. 


“వీడు విద్యాభ్యాసంబునగాని తీవ్రమతిగా”డని విచారించాడు. భార్గవులకు అప్పగించాడు. గురువులు 
విద్యలన్నీ బోధించి 'ప్రహ్ల్హాదుణ్మి హిరణ్యకశిపుని దగ్గరకు తీసుకుని వచ్చారు. దానవేంద్రుడు తనకు దండ'ప్రణామం 
చేసి నిలుచున్న తనయుబ్లి దీవించి, దగ్గరకు తీసుకుని, గాఢాలింగనం చేసుకొని, తొడమీద కూర్చుండబెట్టుకొని, 
చుంచుదువ్వి, చుబుకంబు పుణికి, చెక్కిలి ముద్దుగొని, శిరంబు మూర్కొని, ఆనంద బాష్సాలతో అతని 
వదనారవిందం తడుపుతూ మందమధురాలాపాలతో ఇలా అన్నాడు - 


చోద్యం బయ్యెడి నింతకాల మరిగెన్‌ శోధించి యేమేమి సం 

వేద్యాంశంబులు చెప్పిరో! గురువు లేవెంటన్‌ బఠింసించిరో! 

విద్యాసార మెజుంగ6 గోరెద, భవద్విజ్ఞాత శాస్తంబులో( 

బద్యం బొక్కటి చెప్పి సార్ధముగ( దాత్సర్యంబు భాషింపువూ! 7161 


హిరణ్యకళిపుడు -ఈ విధంగా అడిగేసరికి ప్రహ్లాదుడు “చదివించిరి నను గురువులు........ చదువులలో 
మర్మమెల్లం జదివితిం దండ్రీ!?” అంటూ తన భావాన్ని ఈ విధంగా వెల్లడించాడు. 


తను హృద్బాషల సఖ్యమున్‌, శ్రవణమున్‌, దాసత్వమున్‌, వందనా 

రృనముల్‌, సేవయు, నాత్మలో నెజటుకయున్‌, సంకీర్తనల్‌, చింతనం 

బను నీ తొమ్మిది భక్తి మార్గముల సర్వాత్మున్‌ హరిన్‌ నమ్మి స 

జ్ఞను(దై యుండుట భద్రమంచు దల(తున్‌ సత్యంబు దైత్యోత్తమా! 7167 


దీనికి సంస్కృత భాగవతంలో మూలక్షోకం ఇట్టా ఉంది - 
(శ్రవణం కీర్తనం విష్ణోః స్మరణం పాదసేవనమ్‌ । 
అర్చనం వందనం దాస్యం సఖ్య మాత్మనివేదనమ్‌ ॥ 


మూలవ్లోకాన్ని పోతన్న చాలా చక్కగా తెలుగులో అనువదించారు. ఆ నవవిధ భక్తులనూ త్రికరణశుద్దిగా 
ఆచరించాలని “తను హృద్‌ భాషల” అన్నమాటలు అధికంగా కలిపారు. చాలా బాగుంది. ప్రహ్లాదుడు అంతతో 
ఆగలేదు. 

“తండ్రిగారు పద్యం బొక్కటి చెప్పు”మని అడిగితే తాను ఒక పద్యం చదివి దానికి తాత్పర్యం చెబుతున్నట్టు 
మరి నాలుగు పద్యాలు చదివాడు. 


గే” 


అంధేందూదయముల్‌, మహాబధిర శంఖారానముల్‌, మూక స 

(ద్రంథాఖ్యాపనముల్‌, నపుంసక వధూకాంక్షల్‌, కృతఘ్నావళీ 

బంధుత్వంబులు, భస్మహవ్యములు, లుబ్బద్రవ్యముల్‌, క్రోడ స 

ద్గంధంబుల్‌ హరిభక్తి వర్జితుల రిక్తవ్యర్థ సంసారముల్‌. ₹-168 


హరిభక్తి లేని వారి జీవితాలు ఎందుకూ పనికిరానివని సోదాహరణంగా వివరించి ఊరుకోలేదు. మరో 
పద్యం ఎత్తుకున్నాడు. తన అభిప్రాయాన్ని బలపరుస్తూ - 


కమలాక్షు నర్చించు కరములు “కరములు” శ్రీనాథు వర్షించు జిహ్వ “జిహ్వ” 

సుర రక్షకుని. జూచు చూడ్కులు “చూడ్కులు” శేషశాయికి మొైొక్కుశిరము “శిరము” 
విష్ణు నాకర్లించు వీనులు “వీనులు” మధువైరి. దవిలిన మనము “మనము” 

భగవంతు వలగాను పదములు “పదములు పురుషోత్తముని మింది బుద్ది “బుద్ది” 


దేవ దేవుని. జింతించు దినము “దినము”, చక్రహస్తుని. బ్రకటించు చదువు “చదువు” 
కుంభినీధవు( జెప్పెడి గురుండు “గురుండు, తండ్రి! హరిం జేరుమనియెడి తండ్రి “తండ్రి” 7-169 
కమలాక్షుని అర్చించే కరములే అసలైన సిసలైన కరములు; శ్రీనాథుని వర్షించే జిహ్యయే సరియైన జిహ్య 
- అంటూ అన్నీ చెప్పి చెప్పి అంతటితో ఆగకుండా అచ్యుతుని సేవకు అంకితంగాని అవయవాలు ఎంత 
అధమాధమములో ఎంతనీరసములో నిరూపించసాగాడు ఇంకో పద్యములో - 


కంజాక్షునకు(గాని కాయంబు కాయమే సవనగుంఫిత చర్మ భస్తి గాక, 
వైకుంఠు( బొగడని వక్తంబు వక్ష్తమే ఢమఢమ ధ్వనితోడి ఢక్క గాక, 
హరిపూజనములేని హస్తంబు హస్తమే తరుశాఖ నిర్మితదర్వి గాక, 
కమలేశు( జూడని కన్నులు కన్నులే తను కుడ్య జాలరంధ్రములు గాక; 


చక్రి చింతనలేని జన్మంబు జన్మమే, తరళ సలిల బుద్చ్బుదంబు గాక, 
విష్ణుభక్తిలేని విబుధుండు విబుధుడే, పాదయుగముతోడి పశువు గాక, 7-170 


ఇప్పటికీ ప్రహ్లాదుని భక్తిప్రబోధం ముగియలేదు. బ్రహ్మంత వాడికి కూడా భవబంధాలనే కారుమబ్బులు 
విచ్చిపోవాలంటే భగవద్దాస్యమనే ప్రభంజనం కావాలంటూ ఇంకో సీసపద్యాన్ని అందుకున్నాడు- 


సంసారజీమూత సంఘంబు విచ్చునే చక్రిదాస్య ప్రభంజనము లేక? 
తాపత్రయాభీల దావాగ్ను లాజునే విష్ణుసేవావృతవృష్టి లేక? 
సర్వంకషాఘౌఘ జలరాసులింకునే హరిమనీషాబడబాగ్ని లేక? 

ఘన విపద్దాఢాంధకారంబు లడంగునే పద్మాక్షనుతిరవిప్రభలు లేక? 


నిరుపమాపునరావృత్తి నిష్కళంక, ముక్తినిధి గానవచ్చునే? ముఖ్యమైన 
శార్‌జ్లకోదండ చింతనాంజనము లేక, తామరసగర్భనకునైన దానవేంద్ర! 7గ7గ 


ఇగ 
మనోవాక్కాయ కర్మలతో త్రికరణశుద్ధిగా శ్రీహరిని నవవిధభక్తులతో సేవించాలన్న మొదటి పద్యం మాత్రమే 


మూలానికి అనువాదం. తర్వాత పలికిన “అందేందూదయముల్‌ొ' అన్నవృత్తమూ, “కమలాక్షు నర్చించు, “కంజాక్షునకు 
గాని”, “సంసారజీమూత” ఇత్యాది మూడు సీసపద్యాలూ అమూలకాలు. అవి సహజ పాండిత్యులవారి స్వకీయాలు. 


ఈ విధంగా భక్తి రసాన్ని సీసాలనిండా నింపి బమ్మెరపోతన్న గారు పఠితలకు అందించారు. అసలు 
ఈ పద్యాలు పోతన్నగారి జీవిత పరమార్థాన్ని ప్రకటిస్తున్నా యేమో! తను నమ్మిన భక్తి సిద్దాంతాన్నే, తన 
మనస్సులోని భావాన్నే బమ్మెరవారు ప్రహ్లాదుని నోటివెంట పలికించారేమో అని నా అనుమానం! 

ఇక “మందార మకరంద మాధుర్యమున. దేలు మధుపంబు వోవునే మదనములకు” ఇత్యాది 


పద్యాన్ని గురించి ప్రత్యేకంగ చెప్ప నక్కరలేదు. అది ప్రహ్లాదుని మానసిక భావాలకూ బమ్మెరవారి మనోభావాలకూ 
అద్దం పట్టిన పద్యం, ఈ పద్యంకూడా అమూలకమే! 


(ప్రహ్లాదుని పలుకులు విని హిరణ్యకశిపుడు మండిపడతాడు. కొడుకును దారిలోకి తీసుకురావాలని ఎంతో 
ప్రయత్నం చేస్తాడు. బెదిరిస్తాడు, ధిక్కరిస్తాడు, వేధిస్తాడు, బాధిస్తాడు. అనేక విధాల హింసిస్తాడు, ఏనుగులతో 
(త్రొక్కిస్తాడు, పాములతో కరిపిస్తాడు, శూలాలతో పొడిపిస్తాడు. ఎన్నిచేసినా ప్రహ్లాదుని దేహంతోపాటు అతని 
భక్తి భావనకూడా చెక్కుచెదరదు. చివరకు తండ్రి తనయుణ్ణి ఇలా గద్దిస్తాడు- 


దిక్కుల గెలిచితి నన్నియు, దిక్కెవ్వండు రోరి నీకు దేవేంద్రాదుల్‌, 
దిక్కుల రాజులు వేజొక, దిక్కెణు(గక కొలుతు, రితండె దిక్కని నన్నున్‌; ౯7-261 


దానికి ప్రహ్లాదుని ప్రత్యుత్తర మిది - 


దిక్కులు కాలముతో నే, దిక్కున లేకుండు6 గలుగు దిక్కుల మొదలై! 
దిక్కు గల లేనివారికి, దిక్కయ్యెడు వాండు నాకు దిక్కు మహాత్మా! ౯7-265 


మళ్లీ హిరణ్యకశిపుడు ఇలా గద్దిస్తాడు । 

బలనంతుండ నే జగముల, బలములతో. జనక, వీరభావమున మహా 

బలుల జయించితి; నెవ్వని, బలమున నాడెదవు నాకు బ్రతివీరుండవై? 7-262 
దానికి సమాధానం ప్రహ్లాదుడు ఈ విధంగా చెబుతాడు - 

బలయుతులకు దుర్చలులకు, బల మెవ్వడు? నీకు నాకు బ్రహ్మాదులకుం 

బల మెవ్వండు? ప్రాణులకును, బల మెవ్వం డట్టి విభుండు బల మసురేంద్రా! 7-264 
ఆత్మనందనుని పలుకులకు ఆ([గ్రహోద(గ్రుడైన రాక్షసరాజు అహంకారంతో హుంకరించి ఇలా అంటాడు - 

నాతోడం బ్రతిభాషలాడెదు జగన్నాథుండ నాకంటె నీ 

భూతశ్రేణికి రాజులే. డొకండు సంపూర్ణ ప్రభావుండు; మ 

ద్ర్రాతం జంపిన మున్ను నే వెదకితిన్‌ బల్మాణు నారాయణుం 

డేతద్విశ్వములోన లేండు, మణీ వాండెందుండురా దుర్మతి! 77-271 


ఖ్‌ 
ఇందుకు పరమభాగవతుడైన ప్రహ్లాదుని సమాధానం - 


ఇందు. గల( డందు లే. డని, సందేహము వలదు; చక్రి సర్యోపగతుం; 
డెందెందు వెదకి చూచిన, నందందే గలండు దానవాగ్రణి! వింటే! 77-275 


ఈ విధంగా ఎక్కడా లేడని హిరణ్యకళిపుడూ, అంతటా ఉన్నాడని ప్రహ్లాదుడూ వాదులాడుతున్నారు. 
ఇక్కడ పోతరాజుగారు ఒక చక్కని పద్యం (వ్రాశారు - 


“హరి సర్వాకృతులం గలంొడనుచు. బ్రహ్లాదుండు భాషింస స 
త్వరుండై” యెందును లేండు లేరొడని సుతున్‌ దైత్యుండు తరింప, శ్రీ 
నరసింహాక్పతి నుండె నచ్యుతుండు నానాజంగమ స్టానరో 
త్కరగర్భంబుల నన్నిదేశముల నుద్దండ ప్రభావంబునన్‌. 7-277 
“ఈ తర్జన భర్జనలలో ఎప్పుడు ఏమి జరుగుతుందో, హిరణ్య కశిపుడు ఎక్కడ చూపించమని అంటాడో” 
అని తన భక్తుడైన ప్రహ్లాదుని పలుకు అసత్యం కాకుండా ఉండటం కోసం భగవంతుడు చరాచర ప్రపంచంలో 
ప్రతి అణువులోనూ ప్రవేశించి ఉన్నాడట! ఎప్పుడు ఎక్కడ కావాలంటే అప్పుడు అక్కడ ప్రత్యక్షం కావాలని. 


(క్రమంగా తండ్రికొడుకుల మధ్య సంఘర్షణ అధిక మవుతుంది. శాంత రసం ముందు రౌద్రరసం 
వీగిపోతుంది. సత్త గుణము ముందు రజోగుణం తలవంచుతుంది. స్తంభంలోనుంచి నృసింహస్వామి 
ఆవిర్భవిస్తాడు. 

దుష్ట శిక్షణం, శిష్ట రక్షణం జరుగుతుంది. నృసింహుడు ప్రసన్నుడై భక్తుడైన ప్రహ్ల్హాదుణ్షి ఇలా బుజ్జగిస్తాడు. 

సంతోషించితి నీ చరిత్రమునకున్‌, సద్భద్రమౌంగాక! నీ 

యంతర్వాంఛితలాభమెల్ల( గరుణాయత్తుండనై యిచ్చెదం; 

జింతం జెందకు; భక్తకామదు(డ నే; సిద్దంబు దుర్లోక్యుండన్‌; 

జంతుశ్రేణికి నన్ను. జూచినం బునర్జన్మంబు లే దర్భకా! 7-369 


(త్రిపురాసుర సంహారంలోని ఒక పద్యం చిత్తగించండి. పరమేశ్వరుడు త్రిపురములను దహించిన తీరు 
పోతన్నగారు ఇలా అభివర్షించారు. 
శరియై కార్ముకియై మహాకవచిలై సన్నాహియై వాహియై 
సరథుండై సనియంతయై సబలుండై సత్కేతనచ్చత్రుండై 
పరమేశుం డొక బాణమున్‌ విడిచె. దద్బాణానలజ్వాలలం 
బురముల్‌ గాలె ఛటచ్చటధ్వని నభోభూమధ్యముల్‌ నిండ(గన్‌. 7-404 
(ప్రహ్లాద అజగర సంవాదంలో అజగర మునీంద్రుడు తన జీవిత విధానాన్ని ఈ విధంగా వెల్లడిస్తాడు- 


లేదని యెవ్వరి నడుగను; రాదని చింతింప( బరులు రస్పించినచో 
గాదని యెద్దియు మానను; భేదము మోదమును లేక క్రీడింతు మదిన్‌. 77-439 


నిందింప( బరుల నెన్నండు వందింప; ననేకపీడ వచ్చిన మదినా 
'క్రందింప, విభవముల కా, నందింప€ బ్రకామవర్తనంబున నధిపా! 7-440 


పోతన్నగారి పద్యాలు పసిపాపల పాలబుగ్గల్లాగా మెత్త మెత్తగా హృదయానికి హత్తుకొంటాయి. వెన్నెల్లో 
ఆడుకొనే కన్నెపిల్లల్లాగా ఒయ్యారాలు వొలక బోస్తాయి. చెంగు చెంగున గంతులు వేసే బాలకురంగాల లాగా 
పరుగులు తీస్తాయి. మందార మకరంద మాధుర్యాలను చిందిస్తాయి. నిర్మల మందాకినీ వీచికలలో పఠితల 
హృదయాలను ఓలలాడిస్తాయి. 


పోతనగారి ఊహలు పూలవానలు - పోతన్నగారి భావాలు తేనె సోనలు. 


సహజ సుందరమైన సహజ పాండిత్యుని భాగవతం ప్రతి పద్యభావార్థ సహితంగా ప్రకటితం కావడం 
ఆంధ్రులందరికీ ఆనందకరమైన విషయం. ఈ విషయంలో తిరుమల తిరుపతి దేవస్థానంవారు ముందుకు రావడం 
ముదావహం. ఈ సందర్భంలో అనువాద భాగాలన్నింటినీ పరిశీలించి పరిష్కరించి ఏకసూత్రత కల్పించే కార్యం 
నాకు అప్పగించి నందుకు కార్యనిర్వహణాధికారి శ్రీ సి. హెచ్‌. వేంకటపతిరాజు., ఐ. ఏ. ఎస్‌. గారికీ, డాక్టర్‌ 
శ్రీరావుల సూర్యనారాయణమూర్తి పి. ఆర్‌. ఓ. గారికీ, ఎడిటర్‌ శ్రీ.కె. సుబ్బారావు గారికీ నా అభివందనాలు. 


ఈ సప్తమ స్కంధాన్ని సరళగద్యంలో అనువదించినవారు మధురకవి శ్రీ జంధ్యాల వేంకటేశ్వర శాస్త్రి “శాంతి 
శ్రీ”. ఇతడు హిందీ, తెలుగు సాహిత్యాలలో చక్కని అభినివేశం కలవాడు. 


జ్యోతిర్మయి, ఉదాహరణత్రయి, సుందరమందారము, నారద భక్తి దర్శనము, తియ్యనిపాటల తిరుప్పావై 
మొదలైన రసవత్‌ కావ్యములు రచించి అభిజ్ఞుల అభినందనలు అందుకొన్నవాడు. మంచి వక్త ఉత్తమ 
ఉపాధ్యాయుడు. ప్రస్తుతం భగవాన్‌ శ్రీ సత్యసాయి బాబావారి సన్నిధిలో ప్రశాంతి నిలయంలో పురాణప్రవచనం 
చేస్తున్నాడు. 

శాంతిశ్రీ అనువాదం సరళంగా సర్వాంగసుందరంగా సహృదయ హృదయంగమంగా సాగింది. ఈ సప్తమ 
స్కంధాన్ని ముచ్చటగా ముద్రించి ఇచ్చిన దేవస్థానం (ప్రెస్‌ మేనేజర్‌ శ్రీ విజయకుమార్‌రెడ్డి గారికి, వారి సిబ్బందికి 
నా సాధువాదాలు, అక్షరదోషాలు దొర్లకుండా సహ(స్రాక్షులై ప్రూపులు సరిదిద్దిన పూజ్యమిత్రులు మహాకవులు శ్రీ 
ముదివర్తి కొండమాచార్యులవారికి నా ధన్యవాదాలు, ముద్రణకు తగునట్లు '్రెస్‌కాపీ సిద్ధంచేసి ఇచ్చిన చిరంజీవి 
కోరాడ రామకృష్ణ 41.4... 24౨%1., కు నా ఆశీర్వాదాలు. 


భవదీయుడు 
కరుణశ్రీ 


గుంటూరు ప్రధాన సంపాదకుడు 
మకరసంక్రాంతి - ప్రభవ పోతన భాగవతం. 


నిషయనమసూణిక 


ఏడవ స్కంధము (1-144) 
నిషయము 
ప్రవేళిక 
నారాయణుని వైషమ్యాభావమును దెలుపుట 
శ్రీహరి ద్యారపాలకులకు సనకాదులవలన శాపంబు గల్నుట 
బాలవేషము దాల్ఫిన యముండు దెలిపెడు సుయజ్ఞోపాఖ్యానం 
(బ్రహ్మదేవుండు హిరణ్యకళిపునకు వరంబు లిచ్చుట 
(ప్రహ్లాద చరిత్రము 
హిరణ్యకళిపుండు ప్రహ్లాదుని వివిధోపాయంబుల హింసించుట 
శ్రీహరి నరసింహ రూపంబున స్తంభంబునం దావిర్భవించుట 
నృసింహమూర్తి హిరణ్యకశిపుతోం బోరి వధించుట 
(బ్రహ్మాది దేవతలు శ్రీ నృసింహదేవుని వేర్వేణ స్తుతించుట 
'ప్రహ్లాదుండు నరసింహమూర్తిని స్తుతించుట 
(త్రిపురాసుర సంహారము 
నారదుండు ధర్మరాజునకు వర్ణాశ్రమ ధర్మంబులు తెలుపుట 
'ప్రహాదాజగర సంవాదము 
నారదుని పూర్వజన్మ వృత్తాంతము 
ఎణిమిదవ సృంధము (4420-3262) 


ప్రవేశిక 

గజేం[ద్రమోక్షణ కథా[ప్రారంభము 

క్షీరసాగర మథన కథాప్రారంభము 

కూర్మావతార కథాప్రారంభము 

శివుండు దేవ(ప్రార్దితుండై హాలాహలమును బానము సేయుట 
పాలకడలిం దరుచునెడ నైరావతాదులు జనించుట 
శ్రీవిష్టుమూర్తి మోహినీస్వ్తరూపంబు నొందుట 

దేవాసుర యుద్ధము 

శ్రీహరి తన మోహినీరూపంబుచే నీశ్వరుని మోహింపంజేయుట 
వామన చరిత్ర కథా ప్రారంభము 
వామనమూర్య్యావిర్భావఘట్టము 

బలిచక్రవర్తి కడకు వామనమూర్తి యేతెంచుట 


109 
113 
123 
140 


గత్వ/ 
1586 
1886 
200 
208 
211 
219 
225 
241 
252 
27/71 
274 


వామనమూర్తి విశ్వరూపము నొంది విజ్బంభించుట 
మత్స్యావతార కథా(ప్రారంభము 


తొమ్మిదవ స్కంధము (323-496) 


ప్రవేశిక 

వైవస్వత మనువంశ కథనము 

అంబరీషోపాఖ్యానము 

ఇక్ష్యాకు వంశాను[క్రమము 

సగర చక్రవర్తి కథా[ప్రారంభం 

శ్రీ పరమేశ్వర జటానిర్ల్గత గంగా ప్రవాహ మహిమాభి వర్షనము 
శ్రీరామచరిత్ర 

భవిష్యద్రాజేతిహాసము 

చం[ద్రవంశ్యులగు రాజుల యితిహాసము 

పరశురాముని చరిత్రము 

యయాతి చరిత్రము 

దేవయాని యయాతిని వరించుట 

శుక్రాచార్యులు యయాతికి శాపం బొసంగుట 

యయాతి దేవయానికి బస్తోపాఖ్యాన మనెడి వ్యాజంబున స్వవృత్తాంతంబు దెలుపుట 
భరతుని చరిత్ర 

రంతిదేవుని చరిత్రము 

యదువంశ చరిత్రము 

వసుదేవుని వంశక్రమానువర్షనము 


202 
309 


325 
340 
356 
369 
381 
387 
౩97 
418 
422 
432 
శీశీరి 
450 
453 
శ్వర 
466 
470 
485 
శ్వం0 


మూడవ సంపుటము 


ఏడవ స్కంధము 





ఎతతన ఖారవతము 


(సప్తమ, అష్టమ, నవమ స్కంధములు) 
మూడవ సంపుటము 


వః 


శ్రీరామచంద్ర సరబవ్మాణే నముః 


వఎతతన ఖభాలరవతము 
(సరళ గద్వానువాద సహితము) 


ఏడవ స్కంధము 


గ్ర ద్విఖ్యాతి లతా, క్రామిత రోదో9_౦తరాళ! కమనీయ మహా 
జీమూత తులితదేహ, శ్యామల రుచిజాల! రామచంద్రనృపాలా! క్ష 


శ శ్రీరామచంద్రా! సద్గుణసాంద్రా! నీవు విశిష్టరాజన్యుడవు, విశ్చ్శనాథుడవు! మహనీయమైన నీ 
కీర్తలతలు విశ్వమంతా నిండి విస్తరించినాయి. అందాల నీలిమేఘాల కాంతితో మెరిసిపోయే నీ శరీరం 
జగన్మోహన మయింది. స్వామీ! నీకు నమస్సుమాంజలి! 


న. మహనీయ గుణ గరిష్టులగు న మ్ముని శ్రేష్టులకు నిఖిల పురాణ వ్యాఖ్యాన వైఖరీ సమేతుండయిన 
సూతుం డి ట్లనియె, నట్టు ప్రాయోపవిష్టుండయిన పరీక్షిన్నరేంద్రుండు శుకయోగీంద్రు నవలోకించి. 2 
* ఒక సుప్రభాత సమయంలో సద్గుణగణ్యులూ, బుధవరేణ్యులూ అయిన మునీశ్వరులు 
సూతమహర్షిని సందర్శించారు. సూతమహర్షి అఖిల పురాణాలు తెలిసిన మహాపండితుడు. చక్కని వ్యాఖ్యానం 
చేయగల సమర్ధుడు. సవివరంగా బోధించగల ప్రజ్ఞాశాలి. ప్రతిభావ్యుత్పత్తులు గల పౌరాణిక స్వామి. అటువంటి 
సూతమహర్షి శౌనకాది మునీశ్వరులతో ఈ విధంగా చెప్పసాగాడు - మునిశ్రేష్టులారా! మోక్షకాంక్షతో, 
నిర్మలమైన మనస్సుతో, ప్రాయోపవేశం చేసి పవిత్ర వ్రత దీక్షలో ఉన్న పరీక్షిన్మహారాజు శుకమహర్షిని చూచి 
ఇలా విన్నవించుకొన్నాడు ఆ 


-: నారాయణుని వైషమ్యాభావమును దెలుపుట :- 


బా 


సర్వభూతములకు సముడు నెచ్చెలి ప్రియుం డైన వైకుంఠు( డనంతు. డాఢ్యు( 

డింద్రుని కొణకు దైత్యేంద్రుల నేటికి విషముని కైవడి వెదకి చంపె? 

నసురుల( జంపంగ నమరులచే. దన కయ్యెడి లాభ మింతైనం గలదె? 

నిర్వాణ నాధుండు నిర్గుణుం డగు తన కసురుల వలని భయంబు( బగయు( 

ఆ. గలుగ నేర, దట్టి ఘనుండు దైత్యులం జంపి, సురల గాచుచునికి చోద్యమనుచు 

సంశయంబు నాకు జనియించె! మునినాథ! ప్రజ్ఞ మెజసి తెలియ బలుకవయ్య. ప్ర 


* మునిలోక చూడామణీ! నాకు ఒక సందేహం కలిగింది. దానిని తీర్చగల విజ్ఞాన సంపన్నులు 
తమరే. శ్రీ మహావిష్ణువు సర్వజీవకోటికీ హితుడూ, సన్నిహితుడూ. ఆ లక్ష్మీపతి సర్వగుణభ(ద్రుడూ, దయా 

సముద్రుడూ, ఆ అచ్యుతుడు, అనంతుడూ, ఆదిపురుషుడూ, ఆ వాసుదేవుడు వాసికెక్కినవాడు, 
వైకుంఠనివాసుడూ. అంతటి మహనీయుడు కేవలం దేవేంద్రుని కోసం రాక్షసరాజులను విరోధివలె వెదకి 
వెదకి సంహరించాడే. రాక్షసులను హతమారిస్తే దేవతలవల్ల ఆ పురుషోత్తమునికి ఒరిగేదేముంది? మోక్షాధినేత, 
సకల వరప్రదాత, త్రిగుణాలకు అతీతుడు, విశ్చవిఖ్యాతుడు అయిన విష్ణువునకు రాక్షసుల వల్ల భయమూ 
లేదు, వారిమీద పగా లేదు. అటువంటి నిత్య నిరంజనమూర్తి అసురులను అంతంచేసి, అమరులను 
ఆదరించటం ఎంతో వింతగా ఉంది. ఈ సంశయమును తమరే నివారించాలి. 


న. అనిన శుకుం డిట్లనియె. శ 
* పరీక్షిత్తు ప్రశ్నకు శుకమహర్షి ఆనందించి ఇలా పలికాడు - 


శా నీ సంప్రశ్నము వర్లనీయము గదా, నిక్కంబు, రాజేంద్ర! ల 
క్షీ సంభావ్యుని సచ్చరిత్రము మహాచిత్రంబు చింతింప6 ద 
ద్దాసాఖ్యానము లొప్పు విష్ణుచరణధ్యాన ప్రధానంబులై 
శ్రీ సంధానములై మునీశ్వర వచో జేగీయమానంబులై. ర్‌ 
* ఓ రాజేంద్రా! నిజంగా నీ ప్రశ్న ఉత్తమోత్తమ మయింది. వివరించ తగింది. లక్ష్మీ నాథుడైన 
లోకనాథుని చరిత్ర మహావిచిత్రం, పరమ పవిత్రం! శ్రద్ధగా విని అర్ధం చేసుకో. ఆ విష్ణుభక్తుల కథలు 
వింటే మనస్సులు శ్రీహరిచరణ కమలాలపై నిలుస్తాయి. ఆ కథలు భక్తి ప్రధానాలు, ముక్తిసాధనాలు! అవి 
మునీశ్వరుల వల్ల మధురంగా, మహనీయంగా భావించబడ్డాయి. 
క. చిత్రంబులు త్రైలోక్య ప, విత్రంబులు భవలతా లవిత్రంబులు స 
న్మిత్రంబులు మునిజన వన, చైత్రంబులు విష్ణుదేవు చారిత్రంబుల్‌. 6 
* శ్రీ మహావిష్ణువు చరిత్రలు కేవలం చిత్రాలు మాత్రమే కావు. ముల్లోకాలకు పరమ పవి(త్రాలు. 
అఖిల జీవరాశికి ఆప్తమిత్రాలు. వనాలకు వసంతాల వలె మునిజనాలకు అత్యంత ట్రీతి పాత్రాలు. అవి 
సంసార బంధాలను అవలీలగా ఛేదించే లవిత్రాలు. 
వన. నరేంద్రా! కృష్ణద్వైపాయనునకు నమస్కరించి హరికథనంబులు సెప్పెద వినుము. వ్యక్తుండు గాక, 
గుణంబులు లేక, ప్రకృతిం జెందక, భవంబుల నొందక పరమేశ్వరుండు దన మాయవలన నయిన 
గుణంబుల నావేళించి బాధ్య బాధకత్వంబుల నొందు, నతండు గుణరహితుండు, సత్త్వ రజ 
స్తమంబులు ప్రకృతి గుణంబు, లా గుణంబులకు నొక్కొక్క కాలంబున హాని వృద్దులు గల, వా 
యీశ్వరుండు సత్వ్యంబున దేవబుషులను, రజోగుణంబున నసురులను, దమోగుణంబున యక్ష 
రక్షోగణంబులను విభజించె. సూర్యుండు పెక్కెడలం గానంబడియు నొక్కరుండయిన తెజుంగున6 
దద్విభుండును సర్వగతుండయ్యును భిన్నుండు గాండు, తత్వ విదులయిన పెద్దలు తమలోనం 
బరవమాత్మ స్వరూపంబున నున్న యీశ్వరు నవ్విధంబున నెజుంగుదురు, జీవాత్మకు. బరుండైన 
సర్వమయుండు దనమాయ చేత విశ్వంబు స్పజియింపంగోరి రజంబును, గ్రీడింపంగోరి సత్వంబును, 

నిద్రింపంగోరి తముంబును నుత్సాదించి చరమైన కాలంబును స్పజియించు, నా కాలంబున సర్వ 
దర్శనుండయిన యీశ్వరుండును గాలాహ్యయుండునునై సత్వగుణంబయిన దేవానీకంబునకు 
వృద్దియు, రజస్తమోగుణు లయిన రాక్షసులకు హానియుం జేయుచుండు. గ్ల 


* మహారాజా! మహాతు శ2ైన వేదవ్యాస మహర్షికి ముందుగా వందనం చేసి పరమాత్మ పరమ పవిత్ర 
చరిత్రను వివరిస్తాను. వినవలసింది. ఆ శ్రీమహావిష్ణువు ఇట్టివాడు అని తెలుసుకోలేము. ఆయన తత్త్యం 
ఎవరికీ అంతుపట్టదు. ఆయనకు గుణవికారాలు లేవు. జీవ ప్రకృతికి అంటీ అంటకుండా ఉంటాడు. 
ఆయన జన్మబంధాలలో చిక్కుకోడు. త్రిగుణాలకు అతీతుడైన ఆ పరమేశ్వరుడు తన మాయతో తానే 
గుణవికారాలు కల్పించుకొని బాధలు పెట్టేవాడూ, బాధలు పొందేవాడూ తానే అవుతాడు. లోకంలో సత్త్యగుణం, 
రజోగుణం, తమోగుణం అని సహజములైన మూడు గుణాలున్నాయి. ఆ గుణాలు ఒక్కొక్క సమయంలో 
తగ్గిపోతూ ఉంటాయి. మరొక సమయంలో ప్రకోపిస్తూ ఉంటాయి. ఆ పరాత్పరుడు సత్వగుణం ప్రధానంగా 
దేవతలనూ, మునీశ్వరులను; రజోగుణం ప్రధానంగా అసురులనూ; తమోగుణం ప్రధానంగా యక్ష రాక్షస 
సమూహాలను సృష్టించి విభబించాడు. 


సూర్యుడు వివిధ స్టానాలలో వేరువేరుగా కన్పించినప్పటికీ ఒక్కడే అయినట్లు ఆ బ్రహ్మాండనాయకుడు 
కూడా అన్నింటిలోనూ, అందరిలోనూ నివసిస్తున్నప్పటికీ వేరుకాడు. ఒక్కడే! తత్త్యం తెలిసిన పెద్దలు తమలో 
“ఆత్మ” స్వరూపంతో ప్రకాశించే దైవమును ఆ విధంగా తెలుసుకొంటారు. జీవాత్మకు ఇతరుడుగా కన్పిస్తూ 
సర్వం తానైన ప్రభువు తన మాయాబలంతో విశ్వమును సృష్టించదలచి రజోగుణమును, లీలా విలాసాలు 
చూపించదలచి సత్తగుణమును, నిద్రింపదలచి తమోగుణమును కలిగించి నడుస్తూ ఉండే కాలమును 
సృష్టించాడు. అటువంటి “కాలం” వల్ల సర్వత్రా దర్శనం ఇచ్చే ఆ ఈశ్చరుడు 'కాలస్వరూపుడు” గానే 
పిలువబడ్డాడు. అటువంటి ఆ స్వామి సత్త్వగుణ ప్రధానులైన దేవతల సమూహానికి ఆనందం, రజోగుణ 
తమోగుణ (ప్రధానులైన రాక్షసులకు దుఃఖం కలిగిస్తూ ఉంటాడు. 


క. జన నాయక! యీ యర్హము, ఘన యశుండగు ధర్మజునకు( గ్రతుకాలమునన్‌ 
మును నారదుండు సెప్పెను, వినిపించెద వినుము చెవులు విమలత నొందన్‌. 8. 


* జననాయకా! పూర్వం ఈ తత్త్యసారమును రాజసూయయాగ సమయంలో ధర్మరాజునకు 
ధర్మమర్మవిదుడైన నారదమహర్షి వివరించాడు. వీనులకు విందుగా ఆ విషయం నీకు వివరిస్తాను. అది 
వింటే నీ సందేహం తొలగిపోతుంది. 


వ. మున్ను ధర్మరాజు సేయు రాజసూయయాగంబున బాలుం డైన శిశుపాలుండు హరిని నిందించి, 
నిశిత నిర్వక్ర చక్రధారా దళిత మస్తకుండయి తేజోరూపంబున వచ్చి హరి దేహంబు సొచ్చుటంజుూచి 
వెణంగుపడి ధర్మజుండు సభలో నున్న నారదునిం జూచి యిట్లనియె. 9 


డ్త పోతన భాగవతము 


య పూర్వం ఒకసారి ధర్మరాజు రాజసూయ యాగం చేశాడు. ఆ యాగానికి బాలుడూ, అజ్ఞానీ 
అయిన శిశుపాలుడు వచ్చి శ్రీకృష్ణుల్లి నిందించాడు. అపు డాహరికి కోపంవచ్చి వాడియైన తన చక్రాయుధంతో 
వాడి శిరస్సును ఖండించాడు. అలా చనిపోయిన శిశుపాలుడు తేజోరూపంతో వాత్సల్యమూర్తి అయిన 
వాసుదేవుని శరీరంలో ప్రవేశించి దానిలో లీనమైపోయి విష్ణుసాయుజ్యం పొందాడు. అది కళ్ళారా చూచిన 
ధర్మరాజుకు అత్యాశ్చర్యం కలిగింది. ఆ సభలో నున్న నారదమహర్షి దగ్గరకు వెళ్లి తనకు గల సంశయమును 
ఇలా వివరించాడు. 


ఆ. ఎట్టివారికైన నేకాంతులకు నైన, వచ్చి చొరంగరాని వాసుదేవు 
తత్వమందు. జేదిధరణీశు. డహితుండై, యెట్లు సొచ్చె మునివరేణ్య! నేండు. 10 


య మునివరేణ్యా! ధర్మమర్మజ్ఞా! నాకు ఒక పెద్ద సందేహం కలిగింది. మహానుభావుడైన వాసుదేవునిలో 
(ప్రవేశించగలగటం ఎటువంటి పుణ్యాత్ములకైనా వీలుకాదే. ఎటువంటి తేజస్సుకైనా వానిలో ప్రవేశించే శక్తి 
ఉండదే. అటువంటిది. శత్రువైన శిశుపాలుడు ఆ మహా సౌభాగ్యమును ఎలా పొందగలిగాడు. స్వామీ? 
వీనికి విష్ణువును నిందించటమే నిత్యకృత్యం కదా! ఈ పుణ్యపదం వీనికెలా కలిగింది? 


ఉ. వేనుడు మాధవుం దెగడి విప్రులు దిట్టిన భగ్నుండై తమో 
లీనుండు గాండె? తొల్లి మదలిప్పుండు చైద్యుండు పిన్న నాట నుం 
డేనియు మాధవున్‌ విన సహింపండు భక్తి వహింప6 డట్టి వా( 
డే నిబిడ ప్రభావమున నీ పరమేశ్వరునందు. జొచ్చెనో? శ 
* పూర్వం వేనుడనేవాడు వాసుదేవుణ్ణి దూషించి, వేదమూర్తులైన (బ్రాహ్మణుల ఆ(గ్రహానికి గురియై 
వారు శపించగా చివరకు నశించి పోయాడు. తమస్సులో సమసిపోయాడు. ఈ శిశుపాలుడుకూడా అజ్ఞానుడూ, 
మదాంధుడూ. తత్త్వం తెలిసినవాడూ కాడు. హరి కీర్తనం సహించేవాడు కాడు. చిన్ననాటి నుంచీ శ్రీహరి 
మాటంటేనే మండిపడేవాడు. అటువంటి ఈ శిశుపాలుడు ఇప్పుడు ఏ పుణ్యబలంతో పరమాత్మలో లీనం 
కాగలిగాడు చెప్పండి? 
మ. హరి సాధింతు, హరిన్‌ గ్రసింతు, హరి( బ్రాణాంతంబు నొందింతు6 దా 
హరికిన్‌ వైరి నటంచు వీండు పటురోషాయత్తుండై యెప్తుడున్‌ 
దిరుగుం బ్రువ్వదు నోరు ్రిలి పడ, దా దేహంబు దాహంబుతో 
నరకప్రాప్తియు నొంద( డే క్రియ జగన్నాథుం బ్రవేశించెనో? 12 
* ఈ శిశుపాలుడు ఎప్పుడూ “హరిని సాధిస్తాను, హరిని (మ్రింగేస్తాను, హరిని చంపేస్తాను. హరి 
అంటే నాకు అరికాలి మంట తలకెక్కుతుంది. వాడు నా ప్రాణ విరోధి”అంటూ రోషంతో, ద్వేషంతో, 
తాపంతో తిరుగుతుండేవాడు. పుణ్యపురుషులను దూషించే వీడు హీనంగా క్రిమికీటకాలతో క్రుళ్ళి చావనూ 
లేదు, వీని నోరు పడిపోనూ లేదు, దేహం ద్యమై నరకంలో కూలిపోనూ లేదు సరికదా పైగా శ్రీమన్నారాయణుని 
హృదయంలో ప్రవేశించాడు; చూశారా? 


ఏడవ స్కంధము ర్‌ 


న. అదియునుం గాక దంతవక్రుండును వీండును నిరంతరంబు గోవిందు నిందసేయుదురు, నిఖిలజనులు 
సందర్శింప నేండు వీనికి విష్ణసాయుజ్యంబు గలుగుట కేమి హేతువు? వినిపింపుము, పవనచలిత 
దీపశిఖయునుం బోలె నా హృదయంబు సంచలించుచున్న దనిన ధర్మనందనునకు నారదుండిట్లనియె. 
దూషణభూషణ తిరస్కారంబులు శరీరంబునకు. గాని పరమాత్మకు లేవు, శరీరాభి మానంబునం 
చేసి దండవాక్సారుష్యంబులు హింసయై తోచు తెణంగున నేను, నాయది యనియెడు వైషమ్యుంబును 
భూతంబులకు శరీరంబు నందు సంభవించు, అభిమానంబు బంధంబు. నిరభి మానుండై వధించినను 
వధంబు గాదు. కరృత్వ మొల్లని వానికి హింసయు సిద్దింపదు. సర్వభూతాత్మకుందడైన యీశ్వరునికి 
వైషమ్యంబు లేదు. గావున - 13 


* ఇంతేకాదు ఈ శిశుపాలుడున్నూ, వీని సోదరుడైన దంతవక్రుడునూ, నిత్యం నీరజాక్షుణ్ణి 
నిందించేవాళ్లు. ఆ మాటలు వినలేకపోయేవాళ్లం. అటువంటి పాపాత్ముడు ఈనాడు ఇంతమంది చూస్తుండగా 
ముక్తి సామ్రాజ్యమైన విష్ణుసాయుజ్యం అందుకోగలిగాడే? ఇది ఎలా సాధ్యమయింది! మహాత్మా! మహర్షీ! 
నా సంశయం తీర్చండి. పెనుగాలికి కొట్టుమిట్టాడే దీపంలాగా నా హృదయం చలించిపోతున్నది'అని పలికిన 
ధర్మజుని హృదయం తెలిసికొని నారదమహర్షి ఇలా పలికాడు. 


ఓ రాజకులభూషణా! మధురభాషణా! దూషణ భూషణాలు, తిరస్కారపురస్కారాలు శరీరానికే గాని 
ఆత్మకు గావు. ఇవి ఆత్మకు అంటవు. శరీరం మీద ఉండే మితిలేని మమకారం కారణంగా దండనం, 
ఖండనం, కటుభాషణం వంటివి హింసగా అనిపిస్తాయి. నేను - నాది అనే స్వార్థ ద్వేషభావాలు కూడా 
జీవులకు శరీరం వల్లనే కలుగుతాయి. అసలు అభిమానం అనేదే బంధకారణం. నిరభిమానుడై సంహార(క్రియ 
చేసినా అది సంహారమూ కాదూ, పాపమూ కాదూ. కరృత్వం తనమీద లేనివానికి హింసవల్ల కలిగే పాపం 
ఎప్పుడూ అంటదు. ఆ పాపం కర్త అయిన వానికే చెందుతుంది. సమస్త ప్రాణికోటియందు ఉండేటటువంటి 
శ్రీ విష్ణుమూర్తికి ద్వేషంకానీ, విరోధంకానీ ఏ ఒక్కటీ, ఎవరిమీదా, ఎప్పుడూ ఉండదు. 


ఆ. అలుకనైన. జెలిమి నైనం గానుంబున, నైన బాంధవమున నైన భితి 
నైనం దగిలి తలంప నఖిలాత్ముండగు హరిం జేరవచ్చు వేలు సేయం డతండు. [4 


* ధర్మనందనా! కోపంతో కానీ, కోరికతో కానీ, స్నేహంతో కానీ, మోహంతోకానీ, శత్రుత్వంతో 
కానీ, ప్రీతితోకానీ, భీతితో కానీ ఏ విధంగానైనా సరే హరిని ఏమరకుండా స్మరిస్తున్నట్టయితే సర్వ 
భూతాత్మకుడైన విష్ణుదేవుని సన్నిధానం లభ్యమవుతుంది. ఆ స్వామి ఎవరినీ, ఎప్పుడూ పరునిగా చూడడు. 


క. వైరానుబంధనంబునం జేరిన చందమున విష్ణు. జిరతర భక్తిం 
జేరంగరా దని తోను, నారాయణ భక్తియుక్తి నా చిత్తమునన్‌. 15 


6 పోతన భాగవతము 


* ఆ మహావిష్ణువును విశ్చంఖలమైన విరోధంతో చేరటం కంటే భక్తితో చేరటమే కష్టం అనిపిస్తున్నది. 
అనురాగంతో చేసే ఆరాధనతో కంటే, ద్వేషంతోనే భగవంతుని సారూప్యం పొందవచ్చేమో అని నాకు 
అనిపిస్తున్నది. 

క. కీటకము. దెచ్చి భ్రమరము, పాటవమున బంభ్రమింప భ్రాంతంబై త 

త్కీటకము భ్రమరరూపము బాటించి వహించు(గాదె భయయోగమునన్‌. 16 


య తుమ్మెద ఒక పురుగును తెచ్చి దాని చుట్టూ రుంకారం చేస్తూ తిరుగుతూ ఉంటుంది. ఆ 
పురుగు తుమ్మెద అనే తలచి తలచి భ్రాంతిపడి చివరకు తుమ్మెదగా మారుతుంది. అలాగే భయంవల్ల 
గానీ, నయంవల్లగానీ, స్మరణంవల్ల గానీ, శ్రవణం వల్ల గానీ శ్రీహరి సారూప్యం పొందవచ్చు. 

ళా ౮ ౧ 


వ. ఇవ్విధంబున శ 


శా. కామోత్కంఠత గోపికల్‌ భయమునం గంసుండు వైర క్రియా 
సామగ్లిన్‌ శిశుపాలముఖ్యనృపతుల్‌ సంబంధులై వృష్ణులున్‌ 
బ్రేమన్‌ మీరలు భక్తి నేము నిదె చక్రిం గంటి మెట్టైన ను 
డ్దామ ధ్యానగరిష్టుండైన హరి( జెందన్‌వచ్చు ధాత్రీశ్వరా! 18 


క్క విధంగా మహారాజా! అధికమైన కామంతో గోపికాభామలూ, భయంతో కంసుడు, వెనుదీయని 
వైరంతో శిశుపాలుడు దంతవ(క్రుడు మొదలైన రాజులూ, అనుబంధం పెంచుకున్న సంబంధంతో 
యాదవులూ, ప్రేమతో ఉత్తమ ప్రభువులైన మీరూ, భక్తితో మహర్షుల మైన మేమూ శ్రీహరినామ స్మరణచేసి 
ఆ స్వామి అనురాగానికి పాత్రులమయ్యాం కాబట్టి ఏ విధంగా నైనా సరే నిరంతరమైన స్మరణం వల్ల 
జనుడు జనార్దను డౌతాడు. నరుడు నారాయణు డౌతాడు. 


-: శ్రీహరి ద్వారపాలకులకు సనకాదుల వలన శాపంబు గల్లుట. :- 


న. మజటీయుం బెక్కండ్రు కామ ద్వేష భయ స్నేహ సేవాతిరేకంబుల€ జిత్తంబు హరిపరాయత్తంబుగా( 
జేసి తద్గతిం జెందిరి, హరి నుద్దేశించి క్రోధాదులైన ఏ నింటి లోపల నొక్కటియైన వేనునికి లేని 
నిమిత్తంబున నతండు వ్యర్థుండయ్యె. మీ తల్లికి చెలియలి కొడుకు లయిన శిశుపాల దంతవక్రులు 
దొల్లి విష్ణు మందిర ద్వారపాలకులు! విప్రశాపంబున( బదభ్రష్టులై భూతలంబునన్‌ జన్మించి, రనిన 
విని యుధిస్టిరుండు నారదుని కిట్లనియె. [19 


* చాలమంది భక్తులు ఆ రమా మనోహరుని సేవించి, భావించి, కామించి, ద్వేషించి కూడా ముక్తి 
పొందారు. భయపడి భంగపడి కొందరూ, ఆయనతో స్నేహం పెంచుకొని సేవచేసుకొని కొందరూ, మనస్సును 
మాధవునికే అంకితం చేసి సద్గతిని సంపాదించారు. రాజర్నీ! ఆ శ్రీహరిపట్ట కామ, (క్రోధ, లోభ, మోహ, 
మద, మాత్సర్యాలనే అయిదు గుణాలలో ఏ ఒక్కటి కూడా లేని కారణం చేతనే వేను డనే వాడు భ్రష్టుడై 
మరణించాడు. 


ఏడవ స్కంధము ల్ల 


ధర్మజా! మీ పినతల్లి కొడుకులైన శిశుపాలుడూ, దంతవ(క్రుడూ సామాన్యులు కారు. వారు పూర్వం 
వైకుంఠంలో ద్వారపాలకులు. అటువంటి ఆ భక్తులు ఒకానొకప్పుడు విప్రుల శాపంవల్ల పదభ్రష్టులై భూలోకంలో 
జన్మించారు - అని దేవర్షి నారదుడు అనగానే ధర్మరాజు అది విని మరలా నారదుణ్ణి ఇలా ప్రశ్నించాడు. 


మ. అలుగం గారణ మేమి? విప్రులకు మున్నా విపు లెవ్వారు? ని 
శ్చలు లేకాంతులు నిర్దితేంద్రియులు నిస్పంసారు లీశాను వ 
ర్తులు వైకుంఠ పురీనివాసు లన విందున్‌, వారి కెబ్బంగి నీ 
ఖల జన్మంబులు వచ్చి? నారద! వినం గౌతూహలం బయ్యెడిన్‌. 20 


* నారద మునీంద్రా! ఆ వేదమూర్తులైన విప్రులకు ఆగ్రహం ఎందుకు వచ్చింది? ఆ మునీంద్రులు 
ఎవ్వరు? విష్ణుమందిర ద్యారపాలకులు, నిశ్చలమైన భక్తి ప్రపత్తులు కలవాళ్ళు, సంసారబంధాలలో తగుల్కొనక 
నిరంతరం ఆ జగన్నాయకుని ఆజ్ఞను పాలించేవారూ కదా! అటువంటి వాళ్లు వి'ప్రశాపానికి పాత్రులు ఎలా 
అయ్యారు? వాళ్ళ కీ దుష్టజన్మలు ఎలా సంభవించాయి? వినాలని కుతూహలంగా ఉంది చెప్పండి. 


వ. అనిన నారదుం డిట్లనియె. ఒక్కనాండు బ్రహ్మమానస పుత్రులైన సనకసనందనాదులు దైవయోగంబున 
భువనత్రయంబునందును సంచరించుచు, నై దా జేండ్ల ప్రాయంపు బాలకుల భావంబున దిగంబరు 
అయి హరి మందిరంబునకు వచ్చి చొచ్చు నెడ, మొగసాల నున్న పురుషు లిరువురు వారలం 
జూచి. 21 


* అని రాజేంద్రుడు అడుగగానే మునీంద్రుడు ఇలా పలికాడు - సనకసనందనాదులు బ్రహ్మమానస 
పుత్రులు. వాళ్లు ఒకనాడు దైవవశాత్తూ ముల్టోకాలు చూచి వస్తూ వస్తూ వైకుంఠం వెళ్ళారు. అప్పుడు వాళ్లు 
ఐదారేళ్ళ బాలకులుగా దిగంబరులై సంచరిస్తూ విష్ణుమూర్తి అంతఃపురంలోనికి ప్రవేశించబోతున్నారు. 
అప్పుడు అక్కడ ఉన్న ద్వారపాలకులు సనకసనందనాదులను చూచారు. 

క. డింభకుల ననర్గళ వి, స్రంభకుల రవమాూధినాథ సల్లాప సుఖా 

రంభకుల ముక్త మానస, దంభకులం జొరంగ నీక తరిమి రధీశా! 22 


* బాలరూపధారులైన ఆ సనకసనందనాదులు విష్ణుదేవునికి ఎంతో ప్రియమైన వాళ్లు. ఎప్పుడూ 
విష్ణుకథలనే వీనులకు విందుగా వినే వాళ్లు గర్వం అంటే తెలియని నిర్మల మనస్కులు. అటువంటి 
చక్కని బాలకులను ద్వారపాలకు లిద్దరూ చూచి, గేలిచేసి లోపలకు రానీయకుండగా బయటికి తరిమివేశారు. 


క. వారించిన తమకంబున, వా రించుక నిలువలేక వడి దిట్టిరి దౌ 
వారికుల నసురయోని న, వారితులై పుట్టుండనుచు వసుధాధీశా! 23 


* ధర్మరాజా! ఆ సనకసనందనాది మునీంద్రులు ఎంతో నిగ్రహం గలవాళ్లు అయినప్పటికీ, వాళ్ళను 
శ్రీహరి సన్నిధికి పోనీయక పోయేటప్పటికి వాళ్లు వెంటనే కోపగించి ఆ ద్వారపాలకులను “మీరు రాక్షసులై 
పుట్టండిఅని శపించారు. 


ఆట 
యు 


8 పోతన భాగవతము 


న. మజియు నా పిన్న పెద్దలు వారలం జూచి “మీర లీయెడ నుండ నర్హులు గారు. నారాయణ చరణ 
మూలంబు విడిచి రజస్తమోగుణులైన రాక్షసయోనిం బుట్టులొడని శసియించిన వారు నా శాస 
వశంబున( బదభష్టులై కూలుచు మొణలిడినన మ్మహాత్ములు దయాళువులై క్రమ్మజం గరుణించి 
మూడు జన్మంబులకు వైరంబున భగవత్పన్నిధానంబు గలిగెడు మని నిర్దేశించి చని, రివ్విధంబున 
శాపహతులై హరిపార్చ్య చరులైన పురుషు లిరువురు హిరణ్యకశిపు హిరణ్యాక్షులన దితికి జన్మించి, 
రందు. గనిష్టుండైన హిరణ్యాక్షుని హరి వరాహ రూపంబున సంహరించె, నగ్రజుండయిన హిరణ్య 
కళిపుండు నరసింహమూర్తి యయిన శ్రీహరిచేత విదళితుండయ్యె, నతని కొడుకు ప్రహ్లాదుండు 
దండ్రిచేత హింసితుం డయ్యును నారాయణ పరాయణుండై శాశ్వతుం డయ్యె, రెండవ భవంబున( 
గైకసి యను రాక్షసికి రావణ కుంభకర్ణులయి సంభవించిన, విశ్వంభరుండు రఘుకులంబున రాఘవుండయి 
యవతరించి వారల వధియించె, న మ్మహాత్ముని పరాక్రమంబులు మార్కండేయ బుషివలన నెజింగె 
దవు, తృతీయజన్మంబున మీ తల్లి చెలియలికి శిశుపాల దంతవక్రులన నుద్భవించి. 24 


౫ బాలకులుగా ఉన్న ఆ మహనీయులు వాళ్ళిద్దరినీ చూసి “మీరు ఇక్కడ ఉండడానికి అర్హులుకారు. 
శ్రీమన్నారాయణుని చరణారవిందాల సాన్నిధ్యం వదలిపొండి. రజస్తమో గుణ్రధానులైన రాక్షసులుగా 
జన్మించండి”అని శపించేసరికి వాళ్లు పదవీ భ్రష్టులై, దుఃఖంతో పశ్చాత్తాపంతో మునులను శరణువేడారు. 
వాళ్ళ దుఃఖం చూసి ఆ మహాత్ముల సుకుమారమైన మనస్సు 'ద్రవించింది. “ర్చిక్రు మూడు జన్మలలో 
వైరభక్తితో భగవంతుని సాన్నిధ్యం సం'ప్రాప్రమౌతుంది”అని శాపానికి ఉపసంహారం చెప్పి వారు వెళ్లిపోయారు. 
ఆ విధంగా శాపహతులైన వైకుంఠద్యారపాలకు లిద్దరూ హిరణ్యకళిపు, హిరణ్యాక్షులుగా జన్మించారు. వారి 
తల్లిపేరు దితి. ఆ ఇద్దరిలో చిన్నవాడైన హిరణ్యాక్షుడు భూమిని చుట్టచుట్టుకొని పట్టుకపోతుంటే విష్ణువు 
వరాహరూపంలో వచ్చి సంహరించాడు. పెద్దవాడైన హిరణ్యకళిపుడు నరసింహమూర్తి అయిన శ్రీహరి 
చేతులలో సంహరింపబడ్డాడు. ఆ హిరణ్యకశిపుని కొడుకు ప్రహ్లాదుడు. అతడు హరిభక్తుడు. ఆ కారణంగా 
తండ్రిచేత నానా విధాలుగా హింసింపబడికూడా ప్రహ్లాదుడు నారాయణుని చరణకమలాలు విడువకుండా 
ధ్యానిస్తూ పరమపదం పొందాడు. 


రెండవ జన్మలో హిరణ్యాక్ష హిరణ్యకళిపులు కైకసి అనే రాక్షసికి రావణ కుంభకర్ణులుగా జన్మించారు. 
అపుడు శ్రీ విష్ణువు రఘురాముడుగా జన్మించి వాళ్లను సంహరించాడు. ఆ శ్రీరామచం(ద్రుని బలపరాక్రమాలు 
మార్కండేయ మహర్షిద్యారా మున్ముందు నీవు తెలుసుకుంటావు. 


వాళ్ళిద్దరూ మూడవజన్మలో మీ పినతల్లి అయిన సాత్వతికి శిశుపాల, దంతవకక్రులుగా జన్మించారు. 


శా. వక్రత్వం బెటు లేక పాయని మహావైరంబుతో నిత్య జా 
తక్రోధ స్మరణంబులన్‌ విదళితోద్యత్సాప సంఘాతులై 
చక్రచ్చిన్న శిరస్కులై మునివచ శ్చాపావధి ప్రాప్తులై 
చక్రిం జెందిరి వారు పార్వ్యచరులై సారూప్య భానంబునన్‌. 25 


ఏడవ స్కంధము 9 


* ఆ ఇద్దరూ ద్వేషరోషాదులతోనే పుట్టారు. హరిని దూషించటం పుట్టుకతోనే ప్రారంభం అయింది. 
మహావైరంతో, నిత్య క్రోధంతో హరిని నిందించే వారు. హరి భక్తులను బాధిస్తూ వేధిస్తూ ఉండేవారు. ఆ 
స్వామిని పట్టి పరిమార్చాలనే ఉద్హృతమైన ఉత్కంఠతో అదే ధ్యాసతో ఉండేవారు. వేరే ఆలోచనే లేదు. 
ఊహలన్నీ ఆయన చుట్టే. అలా వారి గుండెల్లో హరి నిండి ఉండేవాడు. అందుచేత వారి పాపం 
పండిపోయింది. కృష్ణపరమాత్మ ఇప్పుడు వారి శిరస్సులను సుదర్శనంతో ఖండించివేశాడు. సనక 
సనందనాదుల శాపం గడువు పూర్తి అయింది. తిరిగి వారు విష్ణు సాయుజ్యం పొందారు. 


వన. అనిన విని ధర్మనందనుం డిట్లనియె. 26 
* ఈవిధంగా నారదమహర్షి చెప్పినదంతా విని ధర్మరాజు ఇలా ్రల్నించాడు. 


క. బాలున్‌ హరిపద చింతా, శీలున్‌ సుగుణాలవాలు శ్రీమ న్మేధా 
జాలున్‌ సంతోషింపక, యేలా శిక్షించె రాక్షసేంద్రుం డనఘా! 27 


* త్రాపసేంద్రా! ఆ రాక్షసేంద్రుడైన హిరణ్యకశిపుడు, శ్రీహరి పాదపద్మాలను ధ్యానించే గుణవంతుడూ, 
పసివాడూ, అయిన తన కుమారుల్లో చూచి సంతోషించవలసింది పోయి ఆ బాలుణ్లి పట్టుకొని శిక్షించడానికి 
అతనికి చేతులు ఎలా వచ్చాయి? ఎంత రాక్షసుడైనా కొడుకును బాధించటానికి మనస్సు ఎలా ఒప్పింది? 


క. పరిభూత వ్యథనంబులు, నిరుపమ సంసార జలధి నిర్మథనంబుల్‌ 
నరకేసరి కథనంబులు, పరిరక్షిత దేవ యక్ష ఫణి మిథునంబుల్‌. 28 


* శ్రీహరి కథలు వ్యథలు పోగొట్టేవి, సుధలు చిలికించేవి, అనంతమైన సంసార సాగరములు 
దాటించేవి; దేవతలకూ, యక్షులకూ, నాగులకూ, ప్రీ పురుష జాతుల కందరికీ క్షేమమును కలిగించేవి. 
కుమారునకు అటువంటి దైవధ్యానం అలవడినందుకు ఆ రాక్షసరాజు పొంగిపోక క్రుంగిపోయాడా? ఆ 
('ప్రహ్లాదుణ్హి హిరణ్యకశిపుడు ఎలా శిక్షించాడు స్వామీ? 

వ. మునీంద్రా వినిపింపు మనిన నారదుం డిట్లనియె కమలోదరుచేతం దన సహోదరుండు హతుం 
డయ్యె నని విని, హిరణ్యకశిపుండు రోష శోక దందహ్యమాన మానసుండయి ఘూర్షిల్లుచు, నాభీల 
దావదహనజ్యాలా కరాళంబులయిన విలోకన జాలంబుల గగనంబునం బొగ లెగయ నిరీక్షింపుచు( 
దటిల్ల తాంకుర సంకాశ ధగద్ధగిత దంత సందష్ట దశనచ్చదుండును, నదభ భయంకర భుకుటిత 
ఫాలభాగుండును, నిరంతరాక్రాంత దురంతవైర నేగుండును నై మహాప్రభాజాల జటాలంబగు శూలంబు( 
గేల నందుకొని, సభామండపంబున నిలువంబడి త్రిమస్తక, త్రిలోచన, శకుని, శంబర, శతబాహు, 
నముచి, హయగ్రీవ, పులోమ, విప్రచిత్తి ప్రముఖులైన దైత్య దానవుల నాలోకించి ఇట్లనియె. 29 


* మునిచంద్రా! నా సందేహం నివృత్తి చెయ్యి - అనగా నారదమహర్షి ఇలా వివరించాడు. తన 
సోదరుడైన హిరణ్యాక్షుడు యజ్ఞ వరాహమూర్తి అయిన విష్ణువు చేతిలో హతుడైనాడని విని హిరణ్యకశిపునికి 
తీవ్రమైన కోపం వచ్చింది. రోషంచేతా, శోకంచేతా అతడి మనస్సు అన్ని గుండంగా మండిపోయింది. 


10 పోతన భాగవతము 


కళ్ళలోనుంచి వచ్చే చూపులు నిప్పులు క్రక్కుతూ దావాగ్ని జ్యాలల వలె ఉన్నాయి. ఆ పొగలు ఆకాశంలోనికి 
వ్యాపించాయి. మెరుపుల్హాగా ధగధగ మెరుస్తున్న పళ్ళు పట పట లాడించాడు. భయంకరమైన కనుబొమలు 
ఒక్కసారిగా ముడిపడినాయి. అతడు ఎడతెగని శత్రుభావంతో ఎగిరెగిరి పడసాగాడు. అమితమైన కాంతులు 
వెదజల్లే శూలాన్ని చేతితో అందుకున్నాడు. సభామండపంలోకి వచ్చి నిలుచున్నాడు. త్రిమస్తక, త్రిలోచన, 
శకుని, శంబర, శతబాహు, నముచి, హయగ్రీవ, పులోమ, విప్రచిత్తి మున్నగు ప్రముఖ దైత్యులనూ, 
దానవులనూ చూచి ఇలా ఉదా పించాడు. 


శా. నాకుం దమ్ముండు, మీకు నెచ్చెలి, రణన్యాయైకదక్షుండు బా 
హాకుంఠీకృత దేనయక్షుండు హిరణ్యాక్షుండు, వానిన్‌ మహా 
సౌకర్యాంగము దాల్చి దానవవధూ సౌకర్యముల్‌ నీజుగా 
వైకుంఠుండు వధించిపోయెనంట! యీ వార్తాస్టితిన్‌ వింటిరే? 30 


* మిత్రులారా! మీరీ వార్త విన్నారా? వైకుంఠ వాసియైన హరి మన హిరణ్యాక్షుణి సంహరించాడట. 
నాకు సాక్షాత్తూ సహోదరుడూ, మీకు మక్కువగల మిత్రుడూ అయిన హిరణ్యాక్షుడు సామాన్యుడా? 
యుద్దధర్మమర్శజ్ఞుడు. బాహుబలంతో దేవ, యక్ష గణాలను నిర్వీర్యులను చేసిన మహాపరాక్రమశాలి. 
అటువంటి హిరణ్యాక్షుణ్జో హరి, వరాహంగా వచ్చి వధించి వాని అంతఃపురకాంత సౌభాగ్యాలు హరించి 
వేశాడు. 


చ. వనముల నుండు. జొచ్చు మునివర్గములోపల ఘోణిగాండు, సం 
జనన మెజుంగ రెవ్వరును, జాడ యొకింతయు లేదు, తన్ను డా 
సిన మజటి డాయు, వెంటంబడి చిక్కక చిక్కండు, వీని నొక్క కీ 
లున మన మెల్ల లోబడక లోంబడ. బట్టుకొనంగ వచ్చునే? ప్రే 


* సోదరులారా! ఆ “వరాహం”గాడు మహామాయగాడు. నీళ్ళలో ఉంటాడు. అడవులలో దాగుతాడు. 
మునుల సమూహంలో చొరబడి ఉంటాడు. వాని పుట్టు పూర్యోత్తరాలు ఎవరికీ తెలియవు. ఎక్కడి వాడో 
కూడా తెలియదు. మనం ఎదుర్కొంటే తానూ ఎదుర్కొంటాడు. వెంటపడితే ఎప్పటికీ అలసిపోడు. 
దొరికిపోడు. కాబట్టి మనం ఒక మాయోపాయం ఆలోచించాలి. మనం లోబడకుండా జా(గ్రత్తగా అతడు 
మనకు లోబడే లాగా పట్టుకోవాలి. అది సాధ్యమేనా? 

సీ, భుజశక్తి నాతోడ6 బోరాడ శంకించి మున్నీట మునింగిన మును(గుంగాక, 

యలయించి పెన6(గ నాయచలసంభమమున కెజు(గి వె న్నిచ్చిన నిచ్చుంగాక, 
జగడంబు సైపక సౌకర్య కాంక్షి యై యిలక్రింద నీంగిన నీంగుంగాక, 
'కోధించి యటు గాక కొంత పొరుషమున హరిభంగి నడరిన నడరు€ గాక, 


ఆ. కఠినశూలధార. గంఠంబు విదళించి, వాని శోణితమున వాడి మెజసి 
మత్సహోదరునకు మహి దర్పణము సేసి, మెణసి వత్తు మీకు మేలు దెత్తు. 32 


ఏడవ స్కంధము క్ష 


* వీరులారా! ఆ హరి నా భుజబల పరాక్రమాలు విని భయపడి పోరాడలేక సముద్రంలోపల 
దాగినప్పటికీ, యుద్దవిద్యలో నా అచంచలమైన ధైర్యసాహసాలను చూచి వెన్నిచ్చి పారిపోయినప్పటిక్తీ, 
'పోరు ఎందుకులే బ్రతికి ఉంటే చాలు” ననుకొని భయకంపితుడై వరాహంగా భూమిని త్రవ్వుకొంటూ 
పాతాళానికి పోయినప్పటికీ, లేదా ఆ విధంగా కాకుండా కోపగించి పౌరుషంతో సింహంలాగా ఎదిరించి 
పోరాడి నప్పటికీ వానిని మాత్రం విడిచి పెట్టేది లేదు. ఈ వాడియైన బల్లెంతో వాడి కంఠాన్ని ఛేదించి ఆ 
వేడి నెత్తురుతో నా తమ్మునికి తర్పణం విడుస్తాను. తప్పక విజయంతో తిరిగివస్తాను. మీ కందరికీ మేలు 
చేస్తాను. 

క. ఖండిత మూలద్రుమమున, నెండిన విటసముల భంగి నితడు వడిననా 

ఖండల ముఖ్యులు వడుదురు, భండనమున నితండు దమకు( బ్రాణము లగుటన్‌. 33 


* ఒక వృక్షం కూలిన తర్వాత ఎండిపోయే కొమ్మలవలె విష్ణువును సంహరించిన తరువాత 
దేవేంద్రప్రముఖులంతా యుద్ధంలో ఓడిపోయి వాడిపోతారు. విష్ణువు వీళ్లందరికీమూలం, ప్రాణం; కాబట్టి 
విష్టుసంహారం జరిగిందంటే వీళ్లపని శూన్యం! 


సీ, పొండు దానవులార! భూసురక్షేత సంగతయైన భూమికి గములు గట్టి 
మఖతపస్వ్వాధ్యాయ మౌనవ్రతస్థుల వెదకి ఖండింపుండు, విష్ణు. డనంగ 
నన్యు 6డొక్కండు లేండు, యజ్ఞంబు వేదంబు నత(డె, భూదేవ క్రియాది మూల 
మతండె, దేవర్షి సిత్రాది లోకములకు ధర్మాదులకు మహాధార మతండె 
తే. యే స్థలంబుల గో భూసురేంద్ర వేద, వర్ల ధర్మాశమంబులు వరుస నుండు 
నా స్టలంబుల కెల్ల మీ రరిగి చెజుచి, దగ్ధములు చేసి రండు మీ దర్శ మొప్ప. 34 


* ఓ దానవ ్రేష్టులారా! ముందు విఫ్రులు ఉండే ప్రదేశాలకు గుంపులు గుంపులుగా పొండి. 
యజ్ఞాలూ, జపతపాలూ, వేదాధ్యయనాలు, వ్రతాలూ ఆచరించే వాళ్లందరినీ వెదకి వెదకి చంపండి. విషువంటే 
వేరుగా ఎక్కడో లేడు. ఎవడో కాడు. అతడే యజ్ఞం. అతడే వేదం. అతడే వైదిక బ్రాహ్మణ కర్మకాండకు 
ఆదిమూలం. దేవతల సమూహాలకూ, ముని సంఘాలకూ, పైతృకలోకాలకూ, సర్వధర్మాలకూ అతడే 
ఆధారం. ఎక్కడైతే గోవులూ, విఫ్రులూ సుఖంగా జీవిస్తుంటారో, ఎక్కడైతే వేద ధర్మాలూ, ఆశ్రమ నియమాలూ 
(క్రమబద్ధంగా నడుస్తుంటాయో ఆ యా చోట్లకు వెళ్లి వాటిని ధ్వంసం చేయండి. మీ దర్చం, గర్వం 
శోభించే లాగా సర్వం దగ్ధం చేసిరండి. 


వ. అని యిట్లు నిర్దేశించిన దివిజమర్దను నిర్దేశంబులు శిరంబుల ధరియించి రక్కసులు 'పెక్కండ్రు 
భూతలంబునకుం జని. 35 


౫ అని దేవతల విరోధి అయిన హిరణ్యకశిపుడు అతిఘోరంగా ఆదేశాలు ఇచ్చాడు. ఆ ఆజ్ఞలను 
శిరసావహించి కటిక రక్కసి మూకలు తండోపతండాలుగా వచ్చి భూమండలంపై పడ్డాయి. 


12 పోతన భాగవతము 


జూ 


(గ్రామ పుర క్షేత్ర ఖర్వట ఖేట ఘోషారామ నగ రాశ మాదికములు 

గాలిచి కొలంకులు గలంచి ప్రాకార గోపుర సేతువులు ద్రవ్వి, పుణ్యభూజ 
చయములు ఖండించి సౌధ ప్రపాగేహ పర్షశాలాదులు పాడుచేసి 

సాధు గోబ్రాహ్మణ సంఘంబులకు హింస గావించి వేదమార్గములు సెజుచి 


ఆ. కుతల మెల్ల నిట్లు కోలాహలంబుగా, దైత్యు లాచరింప దల్లడిల్లి 
నష్టమూర్తు లగుచు నాకలోకము మాని, యడవులందు. జొచ్చి రమరవరులు. 36 


గ్రామాలు, నగరాలు, పుణ్యక్షేత్రాలు, పల్లెలు, వనాలు, భవనాలు, ఆశ్రమాలు ఆ రాక్షసులు 
ధ్వంసం చేశారు. అందమైన సరోజాలుండే సరస్సులను కలచి వేశారు. (ప్రాకారాలను, గోపురాలను త్రవ్వేశారు. 
వంతెలను కూల్చివేశారు. వాళ్ళ ఆగడాలు ఇన్నీ అన్నీ కావు. చక్కని పువ్వులతో, తియ్యని ఫలాలతో 
నిండిన వృక్షాలను నరికివేశారు. చలిపందిరులనూ, పర్షశాలలనూ పాడుచేశారు. ఇతరులకు అపకారం 
తలపెట్టని గోవులనూ, విఫ్రులనూ హత్యగావించారు. వేద సంప్రదాయాలను నాశనం చేశారు. ఈ విధంగా 
కోలాహలంగా భూగోళం అంతా గందరగోళం చేస్తూ ఉపద్రవాలు, ఉత్పాతాలు కల్పించారు. ఇది చూచి 
దేవతలు భయపడి దైన్యంగా స్వర్గలోకం విడిచిపెట్టి శోకంతో అడవులలోకి వెళ్లి దాక్కున్నారు. దుర్దనులంటే 
సజ్జనులకు ఎప్పుడూ భయమే కదా! 


వ. అంత హిరణ్య కశిపుండు దుఃఖితుండై మృతుందడైన సోదరునకు నుదక ప్రదానాది కార్యంబు 
లాచరించియతని బిడ్డలగు శకుని, శంబర, కాలనాభ, మదోత్కచ ప్రముఖుల నూజడించి వారల 
తల్లితోంగూడ హిరణ్యాక్షుని భార్యల నంద రావించి, తమ తల్లియైన దితి నవలోకించి యిట్లనియె.37 


* అక్కడ హిరణ్యకశిపుడు దుఃఖంతో, చనిపోయిన తన సోదరుడైన హిరణ్యాక్షునికి అంత్యక్రియలు 
చేసి, అతని కొడుకులైన శకుని, శంబర, కాలనాభ, మదోత్కచ (ప్రముఖులను ఓదార్పాడు. వాళ్ల తల్లినీ, 
హిరణ్యాక్షుని మిగిలిన భార్యలను కూడా రప్పించి ఊరడించాడు. పుత్ర శోకంతో కుమిలిపోతున్న తన తల్లి 
అయిన దితిని చూచి హిరణ్య కశిపుడు ఇలా పలికాడు. 

శా, నీరాగారనివిష్ట పాంథుల క్రియన్‌ నిక్కంబు సంసార సం 

చారుల్‌ వత్తురు గూడి విత్తురు, సదా సంగంబు లేదొక్కచో 
శూరుల్‌ వోయెడి త్రోవం బోయెను భవత్సూనుండు దల్లీ! మహా 
శూరుం డాతండు త ద్వియోగమునకున్‌ శోకింప నీ కేటికిన్‌? 38 


* తల్లీ! లోకం ఒక చలిపందిరి వంటిది. 'ప్రాణులందరూ దాహం కోసం వచ్చిన బాటసారులు. వాళ్ళు 
దాహం తీర్చుకోవటానికి వచ్చి వెళ్లిపోతున్నట్టు, మనం కూడా ఈ సంసారంలోకి వచ్చి మనపని కాగానే 
వెళ్లిపోతూ ఉంటాం. ఎప్పుడూ ఒకచోటనే కలిసి ఉండం. కలుస్తూ ఉంటాం; విడిపోతూ ఉంటాం. మాతా! నీ 
చిన్నకుమారుడు జగదేకవీరుడు, మహాశూరుడు. కాబట్టే వీరస్వర్గం అందుకున్నాడు. నిన్ను వీరమాతను 
చేశాడు. పుత్రవియోగానికి దుఃఖించకమ్మా! వీరమాత కంటతడి పెట్టరాదు. 


ఏడవ స్కంధము 13 


బా 


సర్వజ్ఞా( డీశుండు సర్వాత్ము( డవ్యయుం డమలుండు సత్యు( డనంతు. డాఢ్యు( 
డాత్మరూపంబున నశ్రాంతమును దన మాయా ప్రవర్తన మహిమను వలన 

గుణముల. గల్పించి గుణసంగముంబున లింగ శరీరంబు లీల. దాల్చి 

కంపిత జలములో. గదలెడి క్రియ దో పాదపంబుల భంగి భ్రామ్యమాణ 

ఆ. చక్షువుల ధరిత్రి చలిత మై కానంగ6 బడిన భంగి వికల భావరహితు( 

డాత్మమయుండు కంపితాంత రంగంబున(6 గదలినట్ల తోంచు6 గదలకుండు. 3౩09 


* ఆ ఈశ్వరుడు సమస్తానికీ అధిపతి. సర్వమూ తెలిసినవాడు. సర్వత్రా నిండియుండే వాడు. ఆ 
ప్రభువు సత్యుడు, నిత్యుడు, నిర్మలుడూ, ఆద్యంతములు లేనివాడు, ఆత్మస్వరూపుడు. అటువంటి ఆ 
ప్రభువు నిరంతరం తన మాయా ్రవర్తనాది మహిమలతో త్రిగుణాలను కల్పించుకొంటాడు. ఆ గుణ 
సంయోగం వల్ల వినోదంగా లింగశరీరం ధరిస్తాడు. 


కదలనిచెట్టు కదలాడే నీళ్లలో కదులునట్టు కనబడు విధంగా, భ్రమతో నిండినటువంటి కళ్లకు 
భూమి చంచలంగా తోచిన విధంగా, భావ వికారాలు లేనట్టి ఆత్మస్వరూపుడైన ఆ భగవంతుడు చలించే 
మనస్సు గలవాళ్ళకు చంచలుడుగా అనిపిస్తాడు. కానీ ఆ దేవుడు అచంచలుడు. 


-; బాలవేషము దాల్చిన యముండు దెలిపెడు సుయజ్టోపాఖ్యానము :- 


వ. అవ్వా! యవ్విధంబున లక్షణవంతుండు గాని యీశ్వరుండు లక్షితుండై కర్మసంసరణంబున 
యోగవియోగంబుల నొందు, సంభవ వినాశ శోక వివేకావివేక చింతా స్మరణంబులు నివిధంబు, లీ 
యర్ధంబునకు బెద్దలు ప్రేతబంధు యమసంవాదంబను నితిహాసంబు నుదాహరింతురు, వినుండు 
చెప్పెద. నుశీనర దేశంబునందు సుయజ్ఞాం డను రాజుగలం డతండు శత్రువుల చేత యుద్ధంబున 
నిహతుండయి యున్నయెడ. తం 


* అమ్మా! భగవంతుడు '* ఇదిగో ఈ విధంగా ఉంటాడు, ఈ లక్షణాలతో ఉంటాడు” - అని 
నిర్దారణ చేయలేం. కాని అప్పు డప్పుడు అతడు కొన్ని లక్షణాలు పొంది సంసార కర్మబంధాలలో చిక్కుకొని 
యోగవియోగాలు అనుభవిస్తుంటాడు. 


పుట్టుక, వినాశం, శోకం, వివేకం, చింత, స్మరణం అనేవి అనేక విధాలు. ఈ పరమార్ధమును 
వివరించటానికి పెద్దలు “ప్రేతబంధుయమ సంవాదం”అనే కథను చెప్తారు. ఆ కథ చెప్తాను. విను- 


ఉశీనరదేశంలో సుయజ్ఞుడనే రాజుండేవాడు. అతడు ఒక యుద్ధంలో శత్రువుల చేతికి చిక్కి 
మరణించాడు. 


సీ, చిరిగిన బహురత్న చిత్రవర్మముతోడ రాలిన భూషణరాజితోడ 
భీకర బాణ నిర్భిన్న వక్షము తోడ దజుచు. గాటెడు శోణితంబుతోడ. 


కడ పోతన భాగవతము 


గీర్లమై జాజీన కేశబంధము తోడ రయరోషదష్టాధరంబు తోడ. 
నిమిషహీనం బైన నేత్రయుగ్మము తోడ భూరజోయుత ముఖాంబుజము తోడ 


ఆ. దునిసి పడిన దీర్చదోర్దండముల తోడ, జీవ రహితుండగు నుశీనరేంద్రు( 
జుట్టి బంధుజనులు సొరిది నుండ6(గ భయా, క్రాంత లగుచు నతని కాంత లెల్ల. త్త 


* ఆ మహారాజు రత్నకవచం చిరిగిపోయింది. ఖడ్గం విరిగి పోయింది. రత్నహారాలు పెరిగి పోయాయి. 
ఆభరణాలు సురిగి పోయాయి. వక్షస్థలం భయంకరమైన, వాడియైన బాణాల దెబ్బలకు గాయపడిపోయింది. 
ఆ గాయాల నుంచి రక్తం ప్రవహిస్తూ ఉంది. కళ్ళలో కదలికలేదు. నిశ్చలంగా రెప్పపాటు లేకుండా ఉన్నాయి. 
అందమైన అతని ముఖమంతా దుమ్ము కొట్టుకుపోయి ఉంది. కేశజాలం చిందరవందర అయింది. దంతాలు 
బిగుసుకుపోయాయి. దీర్హము లైన అతని బాహువులు తెగి నేలమీద పడ్డాయి. ప్రాణంలేని ఆ ఉశీనగర 
రాజు శవం చుట్టూ చేరి అతని భార్యాపుత్రులు, బంధుజనులు విలపించసాగారు. 


శా. స్రస్తాకంపిత కేశబంధములతో సంఛిన్న హారాళితో 
హస్తాబ్బ్దంబులు సాంచి మోందుకొనుచున్‌ హా నాథ యంచున్‌ బహు 
ప్రస్తానోక్తులతోడ నేద్చిరి వగం బ్రాణేశు పాదాలపై 
నస్తోక స్తనకుంకుమారుణ వికీర్ణాస్రంబు వర్లించుచున్‌. 42 


* ఆ కాంతలు తలలు బాదుకొని ఏడుస్తున్నారు. వారి సుందర మైన కేశబంధాలు వికారంగా రేగి 
చిందరవందరైనాయి. పాలిండ్లపై ఉండే ముత్యాల హారాలు తెగి జారిపోయాయి. చేతులతో గుండెలపై 
బాదుకుంటూ హృదయవిదారకంగా విలపిస్తున్నారు. “హా! నాథా! నాథా!” అని భర్తపాదాలపై పడి అనేక 
విధాల గతస్మృతులు తలచుకొని తలచుకొని దుఃఖించసాగారు. బాప్పధారలు పాలిండ్లపై బడి ప్రాకి 
కుంకుమ లేపం కరిగి వ్యాపిస్తుండగా కన్నీరు మున్నీరుగా రోదించ సాగారు - 


మ. అనఘా! నిన్ను నుశీనర ప్రజల కర్థానంద సంధాయిగా 
మును నిర్మించిన బ్రహ్మ నిరయత నున్మూలించెనే వీరికిం 
దనయశ్రేణికి మాకు దిక్కు గలదే? ధాత్రీశ! నీబోంటికిం 
జనునే పాసి చనంగ భ్రాతృజనులన్‌ సన్మిత్రులం బుత్రులన్‌? డం 


* “పాపరహితా! ప్రజలను సంపదలతో సంతోషంతో పరిపాలించటానికి బ్రహ్మ నిన్ను సృష్టించాడు. 
ఆ చతుర్ముఖుడే ఈ నాడు నిన్ను నిరయగా నిర్మూలించాడు. ఇక ప్రజలకు దిక్కెవరు? ఈ కుమారులకూ 
మాకూ ఆధారం ఎవరు? ఓ మహీపాలా! నీ వంటి వ్యక్తి జనులనూ, బంధు జనులనూ, పుత్రమి(త్ర 
కళత్రాదులనూ దుఃఖసాగరం లోకి త్రోసి వెళ్ళవచ్చునా? 


మ. జనలోకేశ్వర! నిన్నుంబాసిన నిమేషంబుల్‌ మహాబ్దంబులై 
చను లోకాంతర గామివై మరల కీ చందంబునన్‌ నీవు వో 

యిన మే మెట్టు చరింతు? మొల్లము గదా యీ లోకవృత్తంబు నే( 
డనలజ్వాలల. జొచ్చి వచ్చెదము నీ యంఘ్రిద్వయిం జూడంగన్‌. డడ 


* ఓ ప్రాణనాథా! నీ వియోగంలో మాకు క్షణాలు సంవత్సరాలుగా గడుస్తాయి. పరలోకం నుంచి 
నీవు తిరిగి రాకపోతే మా కీలోకంతో పనేముంది? మేము ఎలా బతుకగలం? నీవులేని ఈ లోకజీవనం 
మాకూ అక్కరలేదు. అగ్నిలో సహగమనం చేసి మేమూ నీ చరణ సన్నిధికి చేరుకొంటాము”. 


వ. అని యిట్లు రాజభార్య లా రాజశవంబు డ్గణి విలపింప(బొద్దు (గ్రుంకడు సమయంబున వారల విలాపంబులు 
విని బ్రాహ్మాణ బాలకుండై యముండు సనుదెంచి ప్రేత బంధువులం జూచి యిట్లనియె. 45 


* అని ఈ విధంగా సుయజ్ఞుని భార్యలూ, బంధువులూ అతని శవం చుట్టూ చేరి విలపిస్తున్నారు. 
ఇంతలో సూర్యుడు అస్తమించే వేళ అయింది. ఆ సమయంలో వారి రోదనం విని విప్రబాలుని వేషంలో 
యముడు వచ్చాడు. వారి దగ్గరకు వెళ్లి ఓదారుస్తు ఇలా బోధించ సాగాడు - 


ఉ. మచ్చిక వీరికెల్త బహుమాత్రము( జోద్యము, దేహి వుట్టుచుం 
జచ్చుచునుండ జూచెదరు, చావక మానెడు వారిభంగి నీ 
చచ్చిన వాని కేడ్చెదరు? చావున కొల్లక డాంగవచ్చునే? 
యెచ్చటం బుట్టె నచ్చటికి నేగుట నైజము ప్రాణికోటికిన్‌. 46 


* అజ్ఞానులారా! ఎక్కువగా మక్కువ పెంచుకుని కాలం తీరిపోయిన వారికోసం ఇంతగా 
దుఃఖించటం చోద్యంగా ఉంది! దేహం ధరించిన ప్రతివాడూ పుట్టటం గిట్టటం సహజం. మీరంతా నిత్యం 
చూస్తుంటారు కదా! పుట్టిన తర్వాత గిట్టని ప్రాణి అంటూ ఉంటుందా? మీరు చనిపోని వారిలాగా చనిపోయిన 
వారి కోసం విలపిస్తారేమిటి? మృత్యువును తప్పించుకోవటం ఎవరికీ సాధ్యం కాని పని! ప్రాణి ఎక్కడ 
నుంచి ఇక్కడికి వచ్చాడో మళ్ళీ అక్కడికి పోవటం తప్పని సరిగదా! 


క. జననీ జనకుల బాసియు, ఘన వృకముల బాధ వడక కడు. బిన్నలమై 
మనియెద, మెవ్వండు గర్భం, బున మును పోషించె వాడె పోషకు( డడవిన్‌. డ్త 
* ఒకవేళ తల్లిదండ్రులను విడిచిపెట్టి చిన్నప్పుడే ఘోరమైన అడవిలో పెద్ద పెద్ద తోడేళ్లలాంటి 
0౧ అ న యలు యలు 0 
(క్రూరమృగాల మధ్య ఉన్నా ఆ పరమేశ్వరుని దయ ఉంటే సురక్షితంగా ఉంటాం. ఎలాగంటే తల్లి గర్భంలో 
ఉన్న శిశువులను ఎవరు పోషిస్తున్నారు? ఆ భగవంతుడే! అలాగే మనం అడవిలో ఎక్కడ ఉన్నా కూడా ఆ 
పరమాత్ముడే రక్షిస్తుంటాడు. సర్వత్రా, సర్వవిధాలా ఆయనే రక్షకుడు! 
క. ఎవ్వడు స్పజించు( బ్రాణుల, నెవ్వండు రక్షించు. ద్రుంచు నెవ్వ( డనంతుం 
డెవ్వండు విభు. డెవ్వండు వాం డివ్విధమున మనుచు. బెనుచు హేలారతుందై. ఉం 


* ఈ విశ్చ్శమును సృష్టించేదీ, రక్షించేదీ, నశింపజేసేదీ ఎవడో, అనంతమూర్తి ఎవడో, బ్రహ్మాండానికి 
అధిపతి ఎవడో - వాడే లీలా విలాసంగా ఈ లోకాన్ని రక్షిస్తూ పోషిస్తూ ఉంటాడు. 

ఆ. ధనము వీథింబడిన దైవవశంబున, నుండు. బోవు మూలనున్న నైన 
నడవి రక్షలేని యబలుండు వర్దిల్లు, రక్షితుండు మందిరమున. జచ్చు. డం 


* ధనమును వీథిలో పడవేసినా దైవయోగం బాగుంటే సురక్షితంగా ఉంటుంది. గీత బాగుండకపోతే 
ఇంట్లో మూల భద్రంగా దాచి పెట్టినా మటుమాయమై పోతుంది. అలాగే దుర్చలుడు అడవిలో ఉన్నా 
భగవంతుని కృప ఉంటే ఆయురారోగ్యాలతో వృద్ది పొందుతుంటాడు. అది లేనివాడు సౌధాల లోపల 
రక్షకభటులతో రక్షింపబడుతున్న రాజైనా మరణిస్తాడు. 


క. కలుగును, మటిీ లేకుండును, గల భూతములెల్ల. గాలకర్మవశము లై 
నిలంబడు(6 బ్రకృతిం దద్గుణ, కలితు(డుగా. డాత్మమయు' డగమ్యు(డు దలంున్‌. 50 


* భగవంతుని తత్త్యం ఎవరికీ అర్ధం కాదు. పరమాత్ముడు ఉండవచ్చు ఉండకపోవచ్చు. అయినా 
ఈ ప్రాణికోటి కాలానికీ, కర్మకూ వశమైపోయి ఈ (బ్రహ్మాండ చక్రంలో ప్రవర్తిల్లతుంటుంది. ఆ 
ఆత్మస్వరూపుడు త్రిగుణాలకు లోబడినవాడు కాడు. ఆ గుణాలకు అతీతుడైన విశ్వనాథు డాతడు! ఆ 
స్వామి ఎవరూ చేరుకోలేని ఒక దివ్యమైన స్థానంలో ప్రకాశిస్తూ ఉంటాడు. 


సీ, పాంచ భౌతికమైన భవనంబు దేహంబు పురుషుండు దీనిలో. బూర్వ కర్మ 
నశమున నొకవేళ నర్తించు దీసించు6 దటి యైన నొకవేళ6 దలంగి పోవుం 
జెడునేని దేహంబు సెడు(గాని పురుషుండు సెడ€ డాతనికి నింతసేటు లేదు, 
పురుషునికిని దేహపుంజంబునకు వేటు గాని యేకత్వంబు గాన రాదు, 
ఆ. దారువుల వెలుంగు దహనుని కైవడిం గాయముల. జరించు గాలి భంగి 
నాళలీనమైన నభము చాడ్పున వేజు, దెలియవలయు దేహి దేహములకు. 5్‌1 


* భూమి, నీరు, అన్ని, గాలి ఆకాశములను అయిదింటికి పంచభూతాలని పేరు. మానవుని శరీరం 
ఈ పంచభూతాలతో తయారయింది. అంటే భూమినుంచి - చర్మం, మాంసం వంటివి; నీటినుంచి - 
మూత్రం, రక్తం వంటివి; అన్ని నుంచి ఆకలి, దాహం వంటివి; గాలినుంచి కదలటం, నడవటం వంటివి; 
ఆకాశం నుంచి - కామం, (క్రోధం వంటివి ఏర్పడ్డాయి. ఇవన్నీ కలిసి మానవ శరీరం అయింది. 


పంచభూతాలతో తయారయిన ఈ దేహం ఒక భవనం వంటిది. ఈ భవనం వంటి శరీరంలో 
ఆత్మపురుషుడు పూర్వకర్మానుసారియై ప్రవర్తిస్తూ ఉంటాడు. కాలం తీరిపోగానే ఈ భవనం నుంచి వెళ్లిపోతాడు. 
దేహం అశాశ్వతం. అందులోని ఆత్మస్వరూపుడు శాశ్వతుడు! ఎప్పటికైనా దేహం చెడిపోతుంది కాని, లోపలి 
ఆత్మారామునకు మాత్రం నాశనం లేదు. పురుషుడూ, దేహం వేరు వేరే కాని ఎప్పుడూ ఒకటి కాదు. 
అరణిలో అగ్ని దాగి ఉన్నట్టు, శరీరంలో వాయువు ఉన్నట్టు తామరతూడు లోపల శూన్యం ఉన్నట్టు దేహంలో 
దేహి వేరుగా విలసిల్లు తుంటాడు. 


న. అని మణీయు నిట్లనియె. 52 

జూ 


భూసాలకు(డు నిద్రవోయెడి నొండేమి? విలసీంస నేటికి వెజ్టులార! 

యెవ్వండు భాషించు నెవ్వ( డాకర్లించు నట్టివా. డెన్న్షండో యరిగినాండు, 

ప్రాణభూతుండైన పవను€ డాకర్లింప భాషింప నేరండు ప్రాణి దేహ 

ములకు వేజై తాను ముఖ్యుండై యింద్రియ వంతుండై జీవుండు వలను మెణజయ' 

ఆ. బ్రాభవమున భూత పంచకేంద్రియమనో, లింగదేహములను లీల గూడు, 

విడుచు నన్యు. డొకండు విభుండు దీనికి మీరు, వొగులనేల? వగల బొరల నేల? 53 


* అని చెప్తూ (బ్రాహ్మణ బాలకుని రూపంలో నున్న యముడు ఇంకా ఇట్లన్నాడు. 


ఓయీ! మీకేమి వెజ్టి పట్టిందా? ఈ భూపాలకుడు నిద్రిస్తుంటే పిచ్చిగా విలపిస్తారేమి? మాటలు 
పలికే, మాటలు వినే జీవుడు మాత్రం ఎప్పుడో వెళ్లిపోయాడు. ప్రాణానికి మూలమైనటువంటి వాయువు 
ఉన్నా ఆ వాయువు విడిగా భాషించలేడు. ఆకర్షించలేడు. జీవుడు (ప్రాణానికీ, దేహానికీ వేరుగా ఉండికూడా 
ముఖ్యుడై ఇం[ద్రియ (ప్రభావంతో తేజరిల్లు తుంటాడు. ఆ ఆత్మరూపుడు పంచభూతాలనూ, 
పంచేంద్రియాలనూ, మనస్సునూ, లింగదేహమునూ విలాసంగా ధరిస్తాడు. మళ్ళీ విడిచిపెడతాడు. అసలు 
ఈ ప్రపంచ చక్రం తిప్పేవాడు వేరుగా ఉంటాడు. అతడు సర్వాధిపతి! కాబట్టి దీనికోసం మీరు బాధపడడం, 
దుఃఖించటం అవివేకం. 


క. ఎందాక నాత్మదేహము, నొందెడు నందా. గర్మయోగము లటపై( 
జెందవు, మాయాయోగ, స్పందితులై రిత్త జాలింబడ నేమిటికిన్‌? ర్‌డ్ష 


త ఎప్పటి వరకు ఆత్మ దేహమును ధరించి ఉంటుందో అప్పటి వరకూ ఈ కర్మయోగం జరుగుతూనే 
ఉంటుంది. ఆ తరువాత ఆత్మ దేహమును విడిచిపెట్టగానే ఈ బంధాలన్నీ తెగిపోతాయి. వీటితో సంబంధమే 
ఉండదు. ఈ మాయా యోగం వల్ల చలించే హృదయంతో కుమిలి పోవడం వృథా కదా! 


మ. చెలులుం దల్టులు( దండ్రు లాత్మజులు సంసేవ్యుల్‌ సతుల్‌ చారుని 
ర్మలగేహంబు లటంచు( గూర్తురు, మహామాయా గుణ భ్రాంతులై 
కలలో( దోంచిన యర్హముల్‌ నిజములే? కర్మానుబంధంబులం 
గలుగున్‌ సంగము, లేక మాను బిదపం గర్మాంత కాలంబునన్‌. 5్‌5్‌ 


* అజ్ఞ్జానాంధులైన కొందరు ఆ మహామాయ అనే భ్రాంతిలో పడి తల్లిదండ్రుల పై, భార్యాపుత్రులపై, 
స్నేహితులపై, ఆశ్రితులపై అనురాగాలూ, అనుబంధాలూ పెంచుకొని ఇళ్ళూ, వాకిళ్ళూ, సంపదలూ, 
సామ్రాజ్యాలూ సంపాదించుకొంటారు. ఎక్కడైన కలలో కన్పించిన సంపద యథార్థం అవుతుందా! కర్మాను 
బంధం ఉంటే సంయోగం కలుగుతుంది. కర్మఫలం అనుభవించాక బంధం విడిపోయి, వియోగం 
ఏర్పడుతుంది. 

వ. మజీయు మాయాగుణప్రపంచంబు నెజింగెడు తత్పజ్ఞులు నిత్యానిత్యంబులం గూర్చి సుఖ 
దుఃఖంబులం జెంద, రజ్ఞులు గొాందజు యోగవియోగంబులకు సుఖదుఃఖంబుల నొందుదురు, 
తొల్లి యొక్క మహాగహనంబున విహంగంబులకు నంతకభూతుందడైన యెజుకగల( డతం డొక్కనా€ 
డు ప్రభాతంబున లేచి వాటంబైన వేట తమకంబున. 5్‌6 


* ఈ మాయా ప్రపంచ రహస్యం తెలుసుకొన్న మునులూ, జ్ఞానులూ శాశ్వతమైన వాటిని గురించి 
సంతోషించరు, అశాశ్వతమైన వాటిని గూర్చి దుఃఖించరు. అజ్ఞానులూ, అవివేకులూ మాత్రం సంయోగం 
కలిగితే పొంగిపోతారు. వియోగం కలిగితే క్రుంగిపోతారు. 


పూర్వం ఒక అడవిలో ఒక కిరాతుడు ఉండేవాడు. వాడు పక్షులను వేటాడి జీవిస్తూ ఉండేవాడు. 
ఒకనాడు సూర్యోదయం కాగానే వాడు వేటకోసం బయలుదేరాడు. 


క. వల లురులు బిగురు( గండెలు6 జలిదియు( జిక్కంబు ధనువు శరములు గొనుచుం 
బులుంగుల బట్టెడు వేడుక, నలుగులు వెడలంగ6 గదలి యడవికి( జనియెన్‌. ర5్‌7 


* వలలు, ఉరిత్రాళ్ళు, జిగురు కండెలు తీసుకొన్నాడు. చద్దిచిక్కం చంకకు తగిలించుకొన్నాడు. 
విల్లంబులు చేతపట్టాడు. అలా వచ్చే కిరాతుబ్లి చూచీ చూడగానే ఎక్కడి పిట్టలు అక్కడ పారిపోతున్నాయి. 
వాడు దాగి దాగీ పొంచి పొంచీ అడవి లోపలికి చేరుకున్నాడు. 


వ. ఇట్లడవికిం జని తత్రదేశంబునందు. 58 


క. కట్టలుకం దడుకు చాటునం బిట్టల నురిగోల. దిగిచి బిణుసున టెక్కల్‌ 
వట్టి విజీచి చిక్కములో, బెట్టుచు విహరించె లోకభీకరలీలన్‌. ర్‌9 


* ఇలా అడవిలోకి వెళ్లి ఒకచోటు చూచుకున్నాడు. అక్కడ పట్టుదలతో ఒక తడిక మాటు 
చేసుకున్నాడు. చాటుగా ఉరిత్రాళ్లతో వలలు పన్నాడు. వలలో చిక్కిన పిట్టలను పట్టుకుని రెక్కలు విరిచి 
సంచిలో వేసుకొంటూ పక్షుల పాలిటి యముడిలాగా అడవి అంతటా తిరగటం మొదలు పెట్టాడు. 


న. మణియు నానావిధంబులగు శకుంతంబుల నంతంబు నొందించుచు సకల పక్షి సంహార సంరబ్దకుం 
డైన లుబ్ద్బకుండు తన ముందట. గాలచోదితంబై సంచరించుచున్న కుళలింగపక్షి మిథునంబుల 
గనుంగొని యందు. గుళింగి నురిం దిగిచి యొక్క చిక్కంబులో వైచినం జూచి దుఃఖించి కుళింగపక్షి 
యిట్లనియె. 60 

* రక రకాల పిట్టలను వేటాడుతున్నాడు. ఇంతలో ఒకచోట కాలం తీరిన అడవి పిచ్చుకల జంట వీడి 

కంటపడింది. అందులో ఆడపిచ్చుకను ఉరిపన్ని రెక్కలు విరిచి చిక్కంలో పడేసుకున్నాడు. అది చూచి 
చెట్టుమీద ఉన్న మగ పిచ్చుక ఆడపిచ్చుకతో దుఃఖంతో ఇలా పలికింది - 

చ. అడవుల మే(త మేసి మన మన్యుల కెన్నండు నెగ్గు సేయ కి 
క్కడ విహరింప నేండకట! కట్టిండి బ్రహ్మ కిరాతు చేతిలో. 

బడుమని వ్రాసెనే నుదుట? బాపపు దైవము కంటికింత యె 
క్కుడు బరువయ్యెనే బ్రదుకు? కోమలి! యే మన నేర్తు. జెల్లరే! 61 


* ఓ ప్రియులారా! ఈ అడవిలో ఎక్కడో ఇంతమేత మేసి, ఒకరికి అపకారం తలపెట్టకుండా 
జీవిస్తున్నాం. మనం ఏ పాపం ఎరుగంకదా! కఠినహృదయుడైన బ్రహ్మ మనలను ఈ బోయవాని చేతిలో 
చావుమని వ్రాశాడు కాబోలు! ఆ పాపపుదేవుని దృష్టిలో కూడా మనం ఇంత బరువై పోయాం. ఓ సుకుమారీ! 
ఏమి చెప్పమంటావు? నేనింక ఏమి మాట్టాడ గలను? 

క. ఒక మాటు మనల నందజం బకటించి కిరాతు వలల. బడ6 జేయక ని 

న్నాకటిన్‌ వల( బడ జేసిన, వికటీక్షత దక్షమైన విధి నే మందున్‌? 62 


* ఆ దేవుడు మనల్ని అందరినీ ఈ కిరాతుని వలలో పడేసి ఒక్క సారిగా చంపకూడదూ? 
నిన్నాక్కదాన్నే వలలో పడేసి మనకు తీరని ఎడబాటు కలిగించాడు. వక్రబుద్ధిలో ఆరితేరిన ఆ విధి యొక్క 
చేతలను ఏమనవచ్చు? 


ఉ. టెక్కలు రావు పిల్లలకు, టేపట నుండియు మే(త గానమిం 
బొక్కుచు( గూ6టిలో నెగసి పోవంగ నేరవు, మున్ను తల్లి యీ 
దిక్కున నుండి వచ్చునని త్రిప్పని చూడ్కుల నిక్కి నిక్కి న 
ల్లిక్కులు( జూచుచున్న వతిదీనత నెట్టు భరింతు నక్కటా! 63 
* అయ్యయ్యో! మన పిల్లలకు ఇంకా రెక్కలుకూడా రాలేదు. తెల్లవారిన దగ్గరనుంచి ఆహారం లేక 
ఏడుస్తూ ఉంటాయి. గూటినుండి ఎటన్నా వెళ్లటానికా ఎగరటం చేతకాదు. “అమ్మ ఆహారం పట్టుకొని 
ఇదిగో ఇటువైపే వస్తుంది”అని ఒకటే ధ్యాసతో కళ్ళార్చకుండా, నిక్కినిక్కి నాలుగు దిక్కులూ చూస్తున్నాయి. 
అతిదీనమైన వీని ముఖాల్ని ఎలా చూడాలి? కడుపు తరుక్కుపోయే వీటి రోదనం ఎలా భరించగలను? 
వ. అని ఇవ్విధంబున. 64 


క. కుంఠిత నాదము తోడను, గంఠము శోషింప వగచు ఖగమును హననో 
తృంఠుండైన కిరాతు( డ, కుంఠిత గతి నేసె నొక్క కోలం గూలన్‌. 65 


* అని ఈ విధంగా ఆడపిచ్చుకను చూచి మగ పిచ్చుక గద్గద స్వరంతో శోష వచ్చేలాగా దుఃఖిస్తూ 
ఉంది. ఆ మగపిచ్చుకను అప్పుడే బోయవాడు చూచి వేగంగా బాణం సంధించి నేల కూలేలాగా కొట్టాడు. 
క. కాలము వచ్చిన శబరుని, కోలను ధరం గూలె ఖగము ఘోషము తోడం 
గాలము డాసిన నేలం, గూలక పో వశమె యెట్టి గుణవంతులకున్‌? 66 
* ఆయువు తీరిపోయిన ఆ మగపిచ్చుక బోయవాని బాణం దెబ్బకి కెవ్వున అరుస్తూ నేలమీద 
పడిపోయింది. అంతే. కాలం మూడితే ఎంతటి గుణవంతుడైనా, బలవంతుడైనా, ధనవంతుడైనా మరణించక 
తప్పుదు కదా! 

ఉ. కావున మీరు చచ్చుతటి€ గానరు, వచ్చి ధరిత్రి. బడ్డ ధా 
త్రీవిభు దేహముం గదిసి దీనత నేడువ నేల? పాండు, చిం 
తావతులార! వత్సరశతంబులకైన నిజేశు చక్కికిం 
బోవుట దుర్లభంబు, మృతి. బొందిన వారలు చేరవత్తురే? 67 


* ప్రాణం పోకడ వాన రాకడ తెలియదంటారు. మృత్యువు ఏ రూపంలో వస్తుందో ఎప్పుడు వస్తుందో 
ఎవరికీ తెలియదు. మీరు మీ సంగతి మరచిపోయి చనిపోయి నేలమీదపడి ఉన్న ఈ మహారాజు శవంచుట్టూ 
చేరి శోకించటం వ్యర్థం. ఓ దుఃభితులారా! వెళ్లిపోండి. ఇలా మీరు వంద సంవత్సరాలు విలపించినా మీ 
నాథుని చేరుకోవటం దుర్లభం. చనిపోయిన వారు తిరిగి లేచివస్తారా? 


న. అని యిట్టు కపట బాలకుండై (క్రీడించుచున్న యముని యుపలాల నాలాపంబులు విని సుయజ్ఞాని 
బంధువులెల్ల వెజు(గుపడి సర్వప్రపంచంబు నిత్యంబు గాదని తలంచి శోకింపక సుయజ్ఞానికి సాంప 
రాయిక కృత్యంబులు సేసి చని, రంత నంతకుం డంతర్జితుం డయ్యెనని చెప్పి హిరణ్య కఠిపుండు 
దన తల్లిని, దమ్ముని భార్యలం జూచి యిట్లనియె. 68 


* అని ఈ విధంగా మాయా బాలకుడులాగా వచ్చి మాట్టాడుతున్న యముని ఊఅడింపు మాటలు 
విని సుయజ్ఞని బంధువులు చాలా ఆశ్చర్యపోయారు. ఈ విశ్వం శాశ్వతం కాదని తెలుసుకొన్నారు. శోకం 
మానుకొన్నారు.కర్తవ్యం ఆలోచించి సుయజ్ఞ మహారాజుకు ఉత్తరక్రియలు చేసి వెళ్లిపోయారు. యముడు 
అంతర్జాన మయ్యాడు అని చెప్పి హిరణ్యకళిపుడు తన తల్లిని, తమ్ముని భార్యలనూ చూచి ఇంకా ఇలా 
పలికాడు. 


క. పరు లెవ్వరు? దా మెవ్వరు?, పరికింపంగ నేక మగుట భావింపరు, త 
త్పరమజ్ఞానము లేమిని, బరులును నే మనుచు. దోంయ బ్రాణుల కెల్లన్‌. 69 


* ప్రాణులకు పరతత్త్య చింతన లేకపోవటం చేత మనవాళ్లు అనీ, ఇతరులు అనీ తేడాగా భావిస్తారు. 
ఎవరు పరులు? ఎవరు తన వారు? వారు - మేము - అని అజ్ఞానులు మాత్రమే అనుకొంటారు. ఆలోచిస్తే 
అందరూ ఒక్కటే. 


న. అని తెలియం బలికిన హరణ్యకశిపుని వచనంబులు విని దితి కోడండ్రునుం దానును శోకంబు 
మాని తత్వవిలోకనంబు గలిగి లోకాంతరగతుందైన కొడుకునకు నగవక చనియె నని చెప్పి నారదుండు 
ధర్మనందనున కిట్టనియె. 70 


స్‌ అని హిరణ్యకశిపుడు వివరంగా చెప్పగానే దితి, ఆమె కోడళ్లు దుఃఖం దిగమ్రింగారు. తత్త్వం 
తెలుసుకొన్నారు. చనిపోయిన వాని కోసం విలపించటం మానుకొని అచటినుంచి వెళ్లిపోయారు - అని 
నారదమునీం[ద్రుడు ధర్మరాజుతో ఇలా చెప్పసాగాడు. 

క. అజరామర భావంబును, ద్రిజగద్రాజ్యంబు నప్రతిద్వంద్వము దో 
ర్విజితాఖిల శాత్రవమును, గజరిపు బలమును హిరణ్యకశిపుండు గోరెన్‌. గ 


* హిరణ్యకశిపుడు తాను వార్టక్యం రాకుండా, చావు లేకుండా బ్రతకాలనీ, త్రిలోకాలను 
ఎదురులేకుండా పరిపాలించాలనీ, బాహుబలంతో శత్రువులను జయించాలనీ, సింహ పరా[క్రమం పొందాలనీ 
నిశ్చయించుకొన్నాడు. 


న. ఇట్టు గోరి మందరాచల ద్రోణికిం జని యందు. గాలి పెను వేల నేల నిలువంబడి యూర్వ్వ 
బాహుండయి మిన్ను సూచుచు వాండి మయూఖంబుల తోడి ప్రళయకాల భానుండునుం బోలె 
దీర్చ జటారుణ ప్రభా జాలంబులతోడ నెవ్వరికిం దేతిచూడరాక పరమ దారుణంబైన తపంబు 
సేయుచుండె, నిర్ణరులు నిజస్థానంబుల నుండి, రంత. 72 


* ఇటువంటి కోరికలతో ఆ రాక్షసరాజు మందరపర్వతపు చరియలపైకి వెళ్ళాడు. అక్కడ ఒకచోటు 
చూచుకొన్నాడు. కాలి బొటన ద్రేలిపై నిలబడి, రెండుచేతులతో ఆకాశం వంక చూస్తూ ఘోరమైన తపస్సు 
చేయడం మొదలుపెట్టాడు. అపుడు ఆ హిరణ్యకశిపుడు పొడవైన ఎజ్జని కేశపాశాలతో తేరి చూడడానికి 
శక్యం కాకుండా ఉన్నాడు. ప్రళయ కాలంలో అతితీక్షణ కిరణాలతో ప్రకాశించే చండ ప్రచండమైన 
సూర్యబింబంలాగా ప్రకాశిస్తున్నాడు! లోకానికి భయం కలిగించే దారుణమైన తపస్సు చేయసాగాడు. 
దేవతలు తమ తమ ప్రదేశాలలో ఉండి చూస్తున్నారు. 


మ. అదరెం గుంభిని సాద్రిలై, కలె నేడంభోనిధుల్‌, తారకల్‌ 
సెదరెన్‌, సగ్రహసంఘలై దిశలు విచ్చిన్నాంతలై మండెం బె 
ల్లదరెన్‌ గుండెలు జంతుసంహతికి, నుగ్రాచారదైత్యేంద్ర మూ 
ర దిశోద్దూత సధూను హేతిపటలోదంచత్తపోవహ్నిచేన్‌. 73 


* రాక్షసేంద్రుడైన హిరణ్యకశిపుడు కఠినాతికఠినమైన నియమనిష్టలతో తపస్సు చేయసాగాడు. 
ఉగ్రమైన ఆచారాలు పాటించసాగాడు. అతని శిరోభాగం పైనుంచి పొగలు లేచాయి. అన్నిజ్యాలలు చెలరేగి 
మిన్నంటసాగాయి. ఆ తాపానికి భూమండలం పర్వతాలతో సహా అదరిపోయింది. సప్రసము(ద్రాలు సుళ్ళు 
తిరిగాయి. చుక్కలు చెదరిపోయాయి. దిక్కులు [గ్రహాలతోసహా ఛిన్నా భిన్నములై మండిమాడిపోసాగాయి. 
ప్రాణికోటి గుండెలు దడదడలాడాయి. 


న. ఇట్లు త్రైలోక్య సంతాపకరంబైన దైత్యరాజ తపో విజృంభణంబు సైరింపక నిలింపులు నాకంబు విడిచి 
బ్రహ్మలోకంబునకుం జని లోకేశ్వరుండయిన బ్రహ్మకు వినతులయి యిట్లని విన్నవించిరి. 7డ్మ 


* ఈ విధంగా మూడు లోకాలనూ తల్లడిల్లజేస్తున్న దానవేంద్రుని ఉగ్రమైన తపస్సును దేవతలు 
భరించలేకపోయారు. వెంటనే వారు స్వర్గలోకం విడిచిపెట్టి బ్రహ్మలోకానికి పరువెత్తారు. వేదమూర్తి అయిన 
చతుర్ముఖునకు నమస్కరించి తమ మనస్సులోని బాధను విన్నవించసాగారు. 

క. దితి కొడుకు తపము వే(డిమి, నతి తప్పుల మైతి, మింక నలజడి నమరా 
వతి నుండ వెజతు, మె య్యది, గతి మాకును? దేవదేవ! కారుణ్యనిధీ! 75 
* కారుణ్యనిధీ! కమలాసనా! దితికుమారుడైన హిరణ్యకశిపుడు ఘోరమైన తపస్సు చేస్తున్నాడు. ఆ 
తపస్సుయొక్క వేడిమికి మేము తాళలేక పోతున్నాం. కోలాహలంగా ఉన్న అమరావతిలో ఇక ఉండడానికి 
భయంగా ఉంది. అన్యథా మాకు గతిలేదు. మాకు నీవే శరణు! 


శా. శంకా లేశము లేదు, దేవ! త్రిజగ తృంహారమున్‌ దేవతా 
సంకోచంబును వేదశాస్త్ర పదవీ సంక్షేసమున్‌ లేక యే 
నంకన్‌ లేవ నటంచు దుస్స్పహ తపోవ్యావృత్తి చిత్తంబులో 
సంకల్పించె నిశాచరుండు, ప్రతిసంస్కారంబు చింతింపవే. 76 


* దేవా! పితామహా! ఇంక సందేహం ఏ మాత్రమూ లేదు. ప్రళయం ముంచుకు వస్తున్నది. 
ముల్లోకాలను సంహారం చేయటానికో, అమరులను అణచివేయటానికో, వేదశా(స్తాలను వినాశం చేయటానికో, 
వాడి ధ్యేయం ఏమిటోకాని హిరణ్యకశిపుడు భయంకరమైన తపస్సు తల పెట్టాడు. లోకాలు నాశనం 
కాకుండా వాడు తపస్సు విరమించేలాగా లేడు. ఆర్తత్రాణ పరాయణా! అరవిందాసనా! దీనికి నీవే ప్రతీకారం 
ఆలోచించి మమ్మల్ని రక్షించాలి. 


శా. నీవే రీతి. దపోబలంబున జగ న్నిర్మాణముం జేసి యీ 
దేవాధీశులకంటె నెక్కుడు సిరిం దీపించి, తిబ్బంగి. దా 
నీ విశ్వంబు( దపస్సమాధి మహిమన్‌ హింసించి వే శొక్క వి 
శ్వావిర్భావకరత్వశక్తి మదిలో నర్జించినా6 డీశ్వరా! 77 
* ప్రభూ! నీవు మహనీయమైన తపోబలంతో జగత్తును నిర్మాణం చేసి, యీ దేవాధీశులకంటె 
గొప్పు క్తీర్తి ప్రతిష్టలు సంపాదించావు. ఆ విధంగానే ఆ దానవుడైన హిరణ్యకళిపుడూ తన తపోనిష్టా మహిమచేత 
ప్రస్తుతం ఉన్న ఈ జగత్తును నాశనం చేసి, మరొక క్రొత్త ప్రపంచమును స్పష్టించాలనీ, ఆ శక్తి ఈ 
తపోబలంతో సంపాదించుకోవాలనీ చూస్తున్నాడు. 


న. అదియునుం గాక కాలాత్మకులగు జీవాత్ముల కనిత్యత్వంబు గలుగుటం జేసి తపోయోగ సమాధి 
బలంబునం దనకు నిత్యత్వంబు సంపాదింతు నని తలంచి నాండని మజియు నిట్టనిరి. 78 
* అంతేకాదు. కాలాధీనులైన జీవులకు శాశ్వతత్వం లేకపోవటం వల్ల తపోయోగ సమాధి బలంతో 
తాను శాశ్వతత్వం పొందాలని అతడు కఠోరమైన పట్టుదలతో ఉన్నాడు - అని చెప్పి దేవతలు ఇంకా ఇలా 
అన్నారు. 
మ. భవదీయం బగు నున్నతోన్నత మహాబ్రహ్మైక పీఠంబు సం 
స్తననీయంబగు భూతియున్‌ విజయమున్‌ సౌఖ్యంబు సంతోషమున్‌ 

భువనశ్రేణికి నిచ్చు దైత్యుని తపస్ఫూర్తిన్‌ నివారించి యో 
భువనాధీశ్వర! కావనే భువనముల్‌ పూర్ణప్రసాదంబునన్‌. 70 


* భువనేశ్వరా! ఆ దానవేశ్వరుడు నీ మహోన్నతమైన బ్రహ్మపీఠమునూ నీ అపారమైన ఐశ్వర్యమునూ, 
నీ విజయసంపదనూ, లోకులపాలూ కాకులపాలూ చేయటానికి కంకణం కట్టుకొన్నాడు. కాబట్టి వెంటనే ఆ 
రాక్షసుని తపస్సును నివారించు. దయచేసి లోకాలను రక్షించు. 


-; బ్రహ్మదేవుండు హిరణ్యకశిపునకు వరంబు లిచ్చుట :- 
న. అని దేవతలు విన్నవించిన స్వయంభూతుండును, భగవంతుండు నైన నలుమొగంబుల వేల్పుప్రోడ 
భృగు దక్షాదులతోడ మందర పర్వతంబునకు వచ్చి యందు నియమ యుక్తుండును, బిపీలికావృత 
మేదో మాంసచర్మరక్తుండును, వల్మీకతృణ వేణుపటల పరిచ్చన్నుండును, మహాతపః ప్రభావ 


సంపన్నుండునునై నీరంధ్ర నిబిడ నీరద నికర నివిష్ట నీరజ బంధుండునుం బోలె నివసించియున్న 
నిర్ణరారాతిం జూచి, వెజ(గుపడి నగుచు నిట్లనియె. 80 


* అని దేవతలు విన్నవించగా విధాత విన్నాడు. ఆయన మనస్సు కరుణతో కరగిపోయింది. 
స్వయంభువుడైన, చతుర్ముఖుడైన ఆ భగవానుడు సమస్యకు పరిష్కారం ఆలోచించాడు. భృగు, దక్షాదులను 
వెంటపెట్టుకుని మందరపర్వతంపైకి వచ్చి చూశాడు. అక్కడ హిరణ్యకశిపుడు కఠోర నియమాలతో తపస్సు 
చేస్తున్నాడు. అతని శరీరమంతా చీమలు వ్యాపించి మజ్ఞామాంసాలను, చర్మమును కొరికివేస్తూ. రక్తమును 
పట్టి పీలుస్తున్నాయి. అయినా చలించటం లేదు ఆ రాక్షసుడు! అతని శరీరంపై పుట్టలు పెరిగాయి. దానిపై 
గడ్డిదుబ్బులు కట్టాయి. వెదుళ్లు లేచాయి. దానవేంద్రుడు పుట్టలో ఉన్నా తపస్సువల్ల కలిగిన అపూర్వమైన 
కాంతులతో ప్రకాశిస్తూ ఆకాశంలో దట్టమైన కారుమబ్బుల మధ్య కప్పబడిన కమలబాంధవునిలాగా ఉన్నాడు. 
అటువంటి హిరణ్యకళిపుజ్హి చూచి విధాత విస్మయం చెందాడు. కొంతసేపటికి చిరునవ్వుతో ఇలా పలికాడు- 


మత్తకోకిలము. 
ఓ సురారి కులేంద్ర! నీ క్రియ నుగ్రమైన తపంబు మున్‌ 
చేసి చూసినవారు లే రి6క6 జేయువారును లేరు, నే 
నీ సమాధికి మెచ్చితిన్‌, విను, నీ యభీష్టము లిత్తు నా 
యాస మేటికి? లెమ్ము లెమ్ము మహాత్మ! కోరుము కోరికల్‌. 81 


* ఓ రాక్షసేంద్రా! నీ లాగా ఈ విధంగా ఉగ్రమైన తపస్సు చేసినవారు పూర్వకాలంలో ఎవరూ లేరు. 
ముందుకాలంలో ఎవరూ ఉండబోరు. నీతపస్పమాధి నిష్టకు సంతోషించాను. దానవోత్తమా! నీకేం కావాలో 
కోరుకో, అనుగ్రహిస్తాను. అనవసరంగా ఆయాసపడటం ఎందుకు? 

శా. దంశ వ్రాతములం బిపీలికలు మేదః 'క్రవ్యరక్తంబులన్‌ 
సంశీర్ణంబులు సేసి పట్టి తినంగా శల్యావశిష్టుండవై 
నంశచ్చన్న తృణావళలీయుత మహావల్మీకమం దింద్రియ 
భ్రంశం బింతయు లేక నీకు నిలువం బ్రాణంబు లెట్టుండెనో? 82 


శ అసంఖ్యాకంగా ఈగలూ, చీమలు మూగి నీ శరీరంలోని మజ్ఞా మాంస రక్తాలను పీల్ళి పిప్పిచేశాయి. 
నీవు చిక్కి శల్యావశిష్టుడ వయినావు. నీపై పుట్టలు కట్టి, గడ్డి పెరిగి, వెదుళ్ళు మొలిచాయి. అయినా నీవు 
చలించలేదంటే నీ మనోని[గ్రహం ఎంత గొప్పదో, ఎంతటి స్టితప్రజ్ఞుడవో తెలుస్తున్నది. నీ ప్రాణాలు ఎలా 
నిలిచాయో పరమాశ్చర్యంగా ఉంది. 


ఉ. ఉత్పుకతన్‌ జలాన్నముల నొల్లక యీ క్రియ నూణు దివ్య సం 
వత్సరముల్‌ శరీరమున వాయువులన్‌ నిలుపంగ వచ్చునే? 
యుత్సవ మయ్యె మాకు, మము నుగ్రతపంబున గెల్చి తీవు, నే 
వత్సలతన్‌ నినుం గదియ వచ్చితిం గోరిక లెల్ల నిచ్చెదన్‌. 83 


* సడలని పట్టుదలతో తపస్సు చేశావు. అన్నపానీయాలు మాని వేశావు. ఒకటా! రెండా? నూరు 
దివ్యసంవత్సరాలు ప్రాణాలు నిలుపుకోవటం అన్యులకు అసాధ్యం! ఉ([గ్రమైన తపస్సులో మమ్మల్నే నీవు 
గెలిచావు. మాకు చాలా సంతోషంగా ఉంది. నీవు కోరిన కోరికలన్నీ తీర్చటానికి నేను నీ దగ్గరకు వాత్సల్యంతో 
వచ్చాను. రాక్షసేంద్రా! కోరుకో. 


వ. అని పలికి వనమక్షికా పిపీలికా భక్షితంబైన రక్షోవిభుని దేహంబు మీ(దం గమండలుజలంబులు 
ప్రోక్షించిన నద్దానవేంద్రుండు కమలాసన కరకనుల కమనీయ కనకమయ దివ్యామోఘ కమండలు 
నిర్ణతనిర్మల నీరధారా బిందుసందోహ సంసిక్త సకలాంగుండయి, తపంబు సాలించి, సాంద్ర కీచక 
సంఘాత సంఛాదిత వామలూరు మధ్యంబు వెలువడి, మహా ప్రభావబల సాందర్య తారుణ్య 
సహితుండును వజసంకాశ దేహుండును దప్త్పసువర్ల వర్షుండునునై నీరసేంధన నికరనిర్లత 
నహ్నియునుం బోలె వెలుంగుచుం జనుదెంచి. 84 


* అని పలికి బ్రహ్మదేవుడు తన కమండలంలోని మంత్రజలమును - అడవి ఈగలచేత, గండు 
చీమలచేత తినబడిన ఆ దానవేంద్రుని శరీరంపై చల్జాడు. దివ్యమైన ఆ కనక కమండలం నుంచి వెలువడిన 
పరమ పవిత్రమైన నీటిబిందువులతో తడిసిన ఒడలితో దానవుడు తపస్సు విరమించాడు. వెదుళ్ళతో 
నిండిన పుట్టమధ్య నుంచి లేచి వచ్చాడు. మంత్రజల ప్రభావంవల్ల మహాసుందరమైన యౌవనం పొందాడు. 
బంగారు వన్నెగల వజంలాంటి దేహంతో ఎండుకట్టెల నుంచి భగ్గున పైకి లేచిన అగ్నిలాగా ప్రకాశిస్తూ 
వచ్చాడు. 

మ. దివిజానీకవిరోధి మొక్కె6 గని వాగ్దేవీమనోనేతకున్‌ 

సవిశేషోత్సవ సంవిధాతకు నమత్సంత్రాతకున్‌ సత్తపో 

నినహాభిష్ట నరప్రదాతకు జగన్నిర్మాతకున్‌ ధాతకున్‌ 
వివిధ ప్రాణి లలాట లేఖన మహావిద్యానుసంధాతకున్‌. 85 


* వాణీ మనోనాథుడు దివ్యానందప్రదాత, భక్తరక్షాపంాయణుడు, తపోధనులకు కల్పవృక్షము, 
విశ్వమునకు సృష్టికర్త ప్రాణికోటి “తల(వ్రాతలు” వ్రాయునట్టి మహావిద్య తెలిసినవాడు - అయిన విధాతకు 
దేవతల విరోధి అయిన హిరణ్యకశిపుడు నమస్కరించాడు! 


వ. ఇట్లు దైత్యేశ్వరుండు దివినున్న హంసవాహనునకు ధరణీ తలంబున దండ ప్రణామంబు లాచరించి 
సంతోష బాప్పసలిల సంవర్షిత పులకాంకురుండై యంజలి సేసి కంజగర్భుని మీంద దృష్టి యిడి 
గద్గదస్వరంబున నిట్లని వినుతించె. 856 


* అసురనాథుని ఆనందానికి అవధులు లేవు. ఆకాశంలో హంసవాహనంపై కూర్చున్న స్వామికి 
నెన్నుదురు నేలకు సోకగా నమస్కారం చేశాడు. భక్తి పారవశ్యంవల్ల అమిత సంతోషం కలిగింది. నేత్రాలు 
చెమ్మగిల్లాయి. శరీరమంతా తన్మయత్వంతో పులకించి పోయింది. చేతులు మోడ్చి గడ్గదస్వరంతో -ఈ 
విధంగా స్తుతించాడు. 


సీ, కల్పాంతమున నంధకార సంవృతమైన జగము నెవ్వండు దన సంప్రకాశ 
మున వెలింగించుచు, మూండుభంగుల రజ స్పత్వ తమోగుణసహితు.( డగుచు. 
గల్సించు రక్షించు. గడపట బ్రహరించు, నెవ్వ. డాద్యుండు సర్వహేతు నగుచు 
శోభితుండై స్వయంజ్యోతిలై యొక్కట విలసిల్లు నెన్వండు విభుత మెజసి 


ఆ. సమయ నుయిన నూనసప్రాణ బుద్దీంద్రి, యములతోడ నెవ్వ డలఘుమహిను 
నడరు, నట్టి సచ్చిదానంద మయునకు, మహిత భక్తి నే నమస్కరింతు. 87 


* స్వామీ! సరస్వతీపతీ! కల్పాంతంలో చీకట్టతో నిండిన ప్రపంచానికి వెలుగు ప్రసాదించే 
జ్యోతిస్ప్వరూపా! సత్వరజస్తమో గుణాలతో విశ్వంలో సృష్టి, స్థితి, నాశములను నిర్వహించే భువనాధినేతా! 
సర్వమునకు కారకుడవై, స్వయంగా జ్యోతిస్ప్వరూపంతో విలసిల్లే స్తయంభూ! తగిన సమయంలో మనస్సు, 
(ప్రాణం, బుద్ది, ఇంద్రియాలతో ప్రకాశించే చైతన్యమూర్తీ! ప్రప్రథమ దైవమైన ఓ సచ్చిదానందమూర్తీ! నేను 
భక్తితో నీకు నమస్కరిస్తున్నాను. 

న. దేవా! నీవు ముఖ్యప్రాణం బగుటంజేసి ప్రజాపతివి, మనోబుద్ది చిత్తేంద్రియంబులకు నధీశ్వరుండవు, 
మహాభూతగణంబులకు నాధార భూతుండవు, త్రయీతనువునం గ్రతువులు నిస్తరింతువు, సకల 
విద్యలు నీతనువు, సర్వార్థ సాధకులకు సాధనీయుండ, వాత్మనిష్టా గరిష్టులకు ధ్యేయంబగు నాత్మవు, 
కాలమయుండవై జనులకు నాయుర్నాశంబు సేయుదువు, జ్ఞాన విజ్ఞానమూర్తి వాద్యంత రహితుండ, 
వనంతరాత్మవు, మూండు మూర్తులకు మూలంబగు పరమాత్మవు, జీవలోకంబునకు జీవాత్మవు, 
సర్వంబును నీవ, నీవు గానిది లేశంబును లేదు, వ్యక్తుండవు గాక పరమాత్మవై పురాణపురుషుండవై 
యనంతుండ వైన నీవు ప్రాణేంద్రియ మనోబుద్ది గుణంబుల నంగీకరించి పరమేస్టిపద విశేషంబున 

నిలిచి స్టూలశరీరంబునం జేసి యింతయుం బ్రపంచింతువు, భగవంతుండవైన నీకు మొైొక్కెద 
నని మజియు నిట్లనియె. 88 


* దేవా! నీవు ప్రాణానికి ప్రాణానివి! నీవు ప్రజాపతివి. మనస్సుకు, బుద్దికి, చిత్తానికి, ఇంద్రియాలకు 
అధిపతివి. మహాభూత సమూహాలకు ఆధారమైనవాడవు. వేదం అనే శరీరంతో యజ్ఞయాగాదులను వ్యాప్తి 
చేయువాడవు నీవు. సమస్త విద్యలు నీ శరీరమే. కోరిన వారి కోరికలు నెరవేర్చగలవాడవు నీవు. ఆత శతత్సమును 
తెలుసుకొనగోరేవారికి మూలమైన ఆత వే నీవు. కాలస్వరూపుడవై జనులకు ఆయుస్సును నళింపజేయునది 
నీవు. జ్ఞానమూర్తివి నీవు. విజ్ఞాన ఖనివి నీవు, నీవు ఆద్యంతములు లేనివాడవు. నీవు జీవుల అంతరాత్మవు. 
(త్రిమూర్తులకు మూలమైన పరమాత్మవు నీవు. జీవకోటికి జీవాత్మవు నీవు. సర్వమూ నీవే కాదా దేవా! నీవు 
లేనిదేదీ లేదు. నిన్నెవరూ అర్థం చేసుకోలేరు. నీవు పురాణపురుషుడవు, సనాతన సారథివి. నీవు ప్రాణ, 
ఇం(ద్రియ, మనోబుద్ధి గుణాలు పొంది పరమేస్టి పదవి అందుకొన్నావు. నీవు స్తూల శరీరంతో ఈ విధంగా 
విస్తరిస్తావు. భగవానుడవైన నీకు అనేక వందనాలు! 


క. కోరిన వారల కోర్కులు, నేరుపుతో నిచ్చి మనుప నీ క్రియ నన్యుల్‌ 
నేరరు కరుణాకర! నే6 గోరెద, నీ విచ్చెదేనిం గోరిక లభవా! 89 


* భక్తవరదా! కరుణాసముద్రా! కోరినవారికి కోరికలు నైపుణ్యంతో ఇచ్చి కాపాడటంలో నీ సాటి 
ఎవరూ లేరు. ఎవరూ భక్తులపై నీవలె వాత్సల్యం చూపలేరు. నా కోరికలు తప్పకుండా అను[గ్రహిస్తానంటే 
నేను కోరుకుంటాను దేవా! 


శా. గాలిం గుంభిని నగ్ని నంబువుల నాకాశస్థలిన్‌ దిక్కులన్‌ 
రేలన్‌ ఘస్రములం దమఃప్రభల భూరిగ్రాహ రక్షోమృగ 
వ్యాళాదిత్య నరాదిజంతుకలహ వ్యాప్తిన్‌ సమస్తాస్త శ 
స్రాళిన్‌ మృత్యువు లేని జీవనము లోకాధీశ! యిప్పింపవే. 90 


* విధాతా! అభయపప్రదాతా! గాలిలో కానీ, ధూళిలో కానీ, నిప్పులో కానీ, నీళ్ళలో కానీ, నింగిపైకానీ, 
నేలపై కానీ, ఏ దిక్కునుంచీ, ఏ మూలనుంచీ, రాత్రి కానీ, పగలు కానీ, చీకటిలోకానీ, వెలుగులో కానీ 
నన్ను మృత్యువు చేరరాదు. రాక్షసులచేత కానీ, దేవతలచేత కానీ, మృగాలచేతకానీ, నరులచేత కాన్సీ, 
నాగేం(ద్రాలచేత కానీ నాకు మరణం సంభవింప గూడదు. ఎటువంటి యుద్ధంలోనైనా ఏ అస్త్రం శస్త్రం 
చేతకూడా నేను చంపబడకూడదు. అటువంటి మరణంలేని జీవితం నాకు ప్రసాదించు ప్రభూ! 


న. అని మజీయు రణంబులందు. దన కెదురులేని శౌర్యంబును లోకపాలుర నతిక్రమించు మహిమ 
యును భువనత్రయ జయంబును హిరణ్యకశిపుండు గోరిన నతని తపంబునకు సంతోషించి 
దుర్లభంబు లయిన వరంబు లన్నియు నిచ్చి కరుణించి విరించి యిట్లనియె. 0 

* దేవా! నాకు యుద్దాలలో ఎదురులేని పరాక్రమం కావాలి. దిక్పాలకులను తలదన్నే ఘనత రావాలి. 
నేను మూడు లోకాలపై దిగ్విజయం సాధించాలి. అట్టి వరాలు అను[గ్రహించు - అని రాక్షసపతి కోరగానే 
అతని తపస్సుకు సంతోషించిన సరస్వతీపతి కరుణించి దుర్లభాలైన ఆ వరాలన్నీ యిచ్చి ఇలా హెచ్చరించాడు- 

శా. అన్నా! కళ్యపపుత్ర! దుర్లభము లీ యర్ధంబు లెవ్యారికిన్‌, 

ము న్నెవ్వారలు. గోర రీవరములన్‌, మోదించితిన్‌ నీ యెడన్‌ 
నన్నుం గోరిన వెల్ల నిచ్చితి. బ్రవీణత్వంబుతో బుద్ధి సం 
పన్నత్వంబున నుండు మీ సుమతివై భదైక శీలుండవై. 02 


* నాయనా! కశ్యప కుమారా! ఇలాంటి వరాలు ఎవరికీ పొందటానికి సాధ్యమైనవి కావు. పూర్వం 
ఎవరూ ఈ వరాలను కోరలేదు; నేను ఈయనూ లేదు. నీకు మాత్రం ఇష్టంతో నీకు కోరినవన్నీ ఇచ్చాను. 
సుబుద్దివై, సుగుణవంతుడవై జా(గ్రత్తగా క్షేమంగా జీవించు! 


న. అని యి ట్లమోఘంబు లయిన వరంబుల లిచ్చి దితినందను చేతం బూజితుండై యరవింద సంభ 
వుండు బృందారక సందోహవంద్య మానుం డగుచు నిజమందిరంబునకుం జనియె, నివ్విధంబున 
నిలింపారాతి వరపరంపరలు సంపాదించుకొని. 093 


స్‌ అని (బ్రహ్మ వానికి దివ్యమైన వరాలు ప్రసాదించాడు. అపుడు హిరణ్యకశిపుడు ఆనందంతో ఆ 
స్వామిని పూజించాడు. ఆ తరువాత దేవతల బృందాలు ప్రశంసిస్తుండగా విధాత సత్యలోకానికి 
వెడలిపోయాడు. ఈ విధంగా దేవతల విరోధి అయిన హిరణ్యకళిపుడు అనేక వరాలను సంపాదించుకొని 
సంతోషంతో రాజధానికి చేరుకొన్నాడు. 


క. సోదరు( జంపిన పగకై, యాదర మించుకయు లేక యసురేంద్రుండు కం 
జోదరుపై వైరము దు, ర్మాద రతుం డగుచు. జేసె మనుజాధీశా! 0 


* ఓ మహారాజా! భగవంతుడైన (బ్రహ్మ వరాలు ఇచ్చాడనే గౌరవం ఏ మాత్రం లేకుండా, తన 
సోదరుడైన హిరణ్యాక్షుణ్హి చంపినందుకు శ్రీహరిపై పగ సాధించాలని హిరణ్యకశిపుడు నిశ్చయించుకొన్నాడు. 
మదించిపోయి మహావిష్ణువు పైననే విరోధం పెంచుకున్నాడు. ఇక ఆ దానవుని దుళ్ళేష్టలు భరించడానికి 
వీలులేకుండా పెచ్చు పెరిగి పోయినాయి. 


సీ ఒకనాండు గంధర్వ యూథంబు బరిమార్చు దినిజుల నొకనాండు దెరల(దోలు, 
భుజగుల నొకనాండు భోగంబులకు( బాపు గ్రహముల నొకనాండు గట్టివైచు, 
నొకనాండు యక్షుల నుగ్రత దండించు, నొకనాండు విహగుల నొడిసిపట్టు 
నొకనాండు సిద్ధుల నోడించి బంధించు, మనుజుల నొకనాండు మద మడంచు. 


తే. గడిమి నొకనాండు కిన్నర ఖచర సాధ్య, చారణ ప్రేత భూత పిశాచ వన్య 
సత్త్వ విద్యాధరాదుల సంహరించు, దితితనూజుండు దుస్స్పహతేజు. డగుచు. 95 

* ఒకనాడు గంధర్వులను సంహరిస్తాడు. మరొకనాడు దేవతలను తరిమికొడతాడు. నాగరాజులను 
భోగాలకు దూరంచేస్తాడు ఒకసారి. గ్రహాలను ఆగ్రహంతో కట్టిపడేస్తాడు మరొకసారి. యక్షులను శిక్షిస్తాడు 
ఒక తడవ. పక్షిరాజులను పట్టుకొంటాడు మరొక తడవ. ఒకనాడు ప్రసిద్ధులైన సిద్దులను బంధిస్తాడు. 
మరొకనాడు మానవులకు గర్వభంగం చేస్తాడు. ఒకమాటు కిన్నరులను, విద్యాధరులను, ఇంకొక మాటు 
సాధ్యులను, చారణులను; మరొకమాటు భూతాలను, ్రేతాలను పిశాచాలను, వేరొకమాటు అడవిజంతు 
సమూహాలను సంహరించి వేస్తాడు. ఈ విధంగా దుస్సహమైన పరాక్రమంతో హిరణ్యకశిపుడు ప్రాణికోటిని 
పీడించసాగాడు. వరం పొందిన గర్వంవల్ల అతని కళ్లకు పొరలు (క్రమ్మాయి. 


క. అట్టళ్ల తోడం గోటల6 గట్టలుకం గూల దోచి క్రవ్యాదులతో( 
జుట్టు నిడిసి దిక్సాలుర, పట్టణములు గొనియె నతండు బలమున నధిపా! 96 

* ఆ దానవుడు మహాకోపంతో ప్రహరీ గోడలపై నున్న బురుజులతో సహా పెద్ద పెద్ద కోటలను 

కూల్చివేశాడు. చుట్టూ రాక్షస బలమును మోహరించి దిక్సాలకులపై దాడి చేశాడు. వాళ్ళ రాజధానీ 
నగరములను ఆ|[క్రమించాడు. 

క. కృళలై సంప్రాపిత దు, ర్హశలై సర్వంకష్ణోగ్ర దైతేయాజ్ఞా 
నశలై నిశలును, దివములు, దిశ లెల్లను గట్టువడియె దీనత ననఘా! 97 

* ఈ దానవుని ధాటికి రాత్రింబవళ్ళూ, లోకాలూ కృశించి పోయాయి. దిశలు దుర్దశను పొందాయి. 

సృష్టి సమస్తమూ నిరంకుశుడైన ఆ నిశాచరుని శాసనానికి వశమైపోయింది. లోకమంతా అతిదీనంగా అతని 
ఆజ్ఞకు కట్టుబడిపోయింది. 

న. మజటీయు న ద్దానవేంద్రుండు విద్రుమ సోపానంబులును, మరకత మణిమయ ప్రదేశంబులును 
వైదూర్యరత్న స్తంభ సముదయంబులును, జంద్రికాసన్నిభ స్పటిక సంఘటిత కుడ్యంబులును, బద్మరాగ 
పీఠ కనక కవాట గేహళీ విటంక వాతాయనంబులును, విలంబమాన ముక్తా ఫలదామ వితానశోభిత 
ధవళ పర్యంకంబులును, వివిధ విచిత్ర విమానంబులును, నిరంతర సురభి కుసును ఫల భరిత 
పాదప మహోద్యానంబులును, హేమారవింద సౌగంధిక బంధుర సరోవరంబులును, రమణీయ 
రత్న ప్రాసాదవిశేషంబులును, మనోహర పరిమళశీతల మందమారుతంబులును, నృుదుమధుర 
నినద కీరకోకిలకుల కోలాహలంబులును గలిగి విశ్వకర్మ నిర్మితంబై తైలోక్యరాజ్యలక్ష్మీ శోభితంబైన 
మహేంద్ర భవనంబు సొచ్చి. 98 


* అప్పుడు ఆ రాక్షసరాజు సుందరమైన సురేంద్రుని రాజ మందిరం ఆ(క్రమించటానికి వెళ్ళాడు. 
దేవళిల్సి అయిన విశ్వకర్మ నిర్మించిన ఆ మహాభవన వైభవం చూచి దిగ్భ్రాంతి చెందాడు. ఆ భవనం 
పగడాల మెట్లతో ప్రకాశిస్తూ ఉంది. అక్కడ ఎక్కడ చూచినా మరకతాలు! మాణిక్యాలు! స్తంభాలు చూస్తే 
వైడూర్యాలతో రతనాలతో మెరసిపోతున్నాయి. పద్మరాగాలు చెక్కిన సింహాసనాలు! వెన్నెలల వంటి తెల్లని 
స్ఫటికాల గోడలు, బంగారపు తలుపులు, అత్యున్నతమైన ద్వారాలు, అందాల కిటికీలు ఆశ్చర్యపరుస్తున్నాయి. 

మనోహరమైన ముత్యాలహారాల దండలతో, తెల్లని పట్టుచాందినీలతో శోభాయమానంగా ఉన్న పందిరి 
మంచాలు మనస్సును పరవశింపజేస్తున్నాయి. ఆ భవనం చుట్టూ అందమైన పెద్ద ఉద్యానవనం ఉంది. 
అక్కడ అతడు విహరించే రకరకాలైన విమానాలున్నాయి. అక్కడి చెట్టు నిత్యం సుగంధసుమాలతో, 
మధురమైన ఫలాలతో భారంగా వంగి ఉన్నాయి. ఆ ప్రక్కనే సుందరమైన సరస్సులు! అందులో నవ్వుతున్న 
బంగారు కమలాలు! సౌగంధిక పుష్పాలు! ఆ చెంతనే రమణీయమైన భవంతులు! అవి రత్నాలతో మనస్సును 
రంజింపజేస్తున్నాయి. ఆ ప్రదేశంలో పిల్లగాలులు చల్లగా మెల్ల మెల్లగా వీస్తూ సువాసనలు విరజిమ్ముతున్నాయి. 
0 కా. 0 0 
అక్కడే చిలుకల పలుకులు, కోకిలల పాటలు సుకుమారంగా తియ్యగా వినిపిస్తున్నాయి. 


అటువంటి ముల్లోకాల ఐశ్వర్యంతో విరాజిల్లే దేవేంద్ర భవనంలోనికి హిరణ్యకళిపుడు ప్రవేశించాడు. 


ము. దితిపుత్రుండు జగత్రయైకవిభుండై దేవేంద్ర సింహాసనో 
ద్ద్హతుండై యుండ హరాచ్యుతాంబుజభవుల్‌ దప్త్పంగ భీతిన్‌ సమా 
గతులై తక్కిన యక్ష కిన్నరమరుద్గంధర్వ సిద్దాదు లా 
నతులై కానిక లిచ్చి కొల్తు రతనిన్‌ నానా ప్రకారంబులన్‌. 099 
* రాక్షసరాజు దేవేంద్ర సింహాసనంపై కూర్చుని (త్రిలోకనాథు డయ్యాడు. ఇతని దర్చం చూచి 
(బ్రహ్మ, విష్ణు, మహేశ్వరులు తప్ప తక్కిన దేవతలంతా భయటభభ్రాంతులైనారు. యక్షులు, సిద్దులు, సాధ్యులు, 
గంధర్వులు, కిన్నరులు, కింపురుషులు మొదలైన వారంతా చేతులు మోడ్భి, శిరస్సులు వంచి అమరవిరోధి 
అయిన హిరణ్యకళశిపునకు కానుకలిచ్చి అనేక విధాలుగా అడుగులకు మడుగులొత్తారు. కరుణించుమని 
శరణువేడసాగారు. 


శా. ఏ దిక్సాలుర జూచి నే( డలుగునో యే దేవు బంధించునో 
యే దిగ్భాగముమీ6ద దాడి చనునో యే ప్రాణులం జంపునో 
యీ దైత్యేశ్వరు. డంచు నొండొరులు దారింద్రాదు లాస్టాన భూ 
వేదిన్‌ మెల్లన నిక్కి చూతురు భయావిర్బూత రోమాంచులై. 100 


* ఈ రాక్షసరాజు ఈ రోజు ఏ దిక్సాలకులమీద మండిపడతాడో, ఏ దేవుణ్మి బంధిస్తాడో, ఏ ప్రదేశం 
పై దాడి చేస్తాడో, ఎవరి ప్రాణాలు తీస్తాడో, ఎప్పుడు ఏమి ఆజ్ఞాపిస్తాడో అని ఇంద్రుడు మొదలైన దిక్సాలకులు 
ఒక్కొక్కరూ భయంతో ఒళ్ళు గగుర్పొడువగా హిరణ్యకశిపుడు కొలువున్న వేదికవైపే మెల్లగా నిక్కి నిక్కి 
చూస్తుంటారు. 

సీ కోలాహలము మాని కొలువు(డీ సురలార! తల.గి దీవింపుండీ తపసులార! 

ఫణు లెత్తకుండు నిక్కి పన్నగేంద్రములార! ప్రణతులై చనుండి దిక్సాలులార! 
గానంబు సేయుండీ గంధర్వవరులార! సందడి. బడకుండీ సాధ్యులార! 
యాడుంీ నృత్యంబు లప్పరోజనులార! చేరిక (మొైక్కుడీ సిద్దులార! 


30 పోతన భాగవతము 


తే. శుద్దకర్బూర వాసిత సురభి మధుర, భవ్య నూతన మైరేయ పానజనిత 
సుఖవిలీనత నమరారి సొక్కినాండు, శాంతి లేదండ్రు నిచ్చలు. జారు లధిప! 101 


* అపుడు ఆ ప్రదేశమంతా రాక్షసభటులు తిరుగుతూ - ఓ సురలారా! కోలాహలం కట్టిపెట్టి సరిగా 
సేవ చేయండి. తాపసులారా! దానవేశ్వరుణ్హీ దీవించండి. నాగేంద్రులారా! తలలు వంచి తిరగండి. 
దిక్సాలకులారా! వినయంగా నమస్కరించి వెళ్లండి. గంధర్వులారా! గానం చేయండి. సాధ్యులారా! సందడి 
చేయకండి. అప్పరసలారా! మా ఆనందానికి ఆడండి. సిద్దులారా! శిరసులు వంచి (మైొక్కండి. స్వచ్చమైన 
పచ్చ కర్పూరపు పరీమళాల తియ్యని మధువును త్రాగి సౌఖ్యంగా మా ప్రభువు నిద్రిస్తున్నాడు. అమరులారా! 
అల్లరి చేయకండి! - అని రక రకాలుగా హెచ్చరికలు చేయసాగారు - 

శా. లీలోద్యాన లతా నివాసములలో లీలావతీ యుక్తుండై 

హాలాపాన నివర్షమాన మద లోలావృత్త తామ్రాక్షుండై 
కేలిం దేల(గ నేను. దుంబురుండు సంగీత ప్రసంగంబులన్‌ 
వాలాయంబు( గరంగ6 జీేయుదుము దేవద్వేషి నుర్వీశ్వరా! 102 


* ధర్మరాజా! స్వర్గలోకంలోని శృంగార వనంలో పువ్వుల పొదరిళ్లలో హిరణ్యకశిపుడు తన భార్యయైన 
లీలావతీదేవితో విహరిస్తున్నాడు. మధువును సేవించటంవల్ల మదించిపోయి చలించే ఎ(ర్రని కళ్ళతో కేళీ 
వినోదాలలో లీనమై ఉన్నాడు. ఆ సమయంలో నేను, ఆ తుంబురుడూ కూడా మా వీణలపై సంగీతంలోని 
సరసమైన సంగతులు పలికిస్తూ ఆ రాక్షసరాజును ఆనందపరుస్తూ ఉండేవాళ్ళం. 

కు యాగములు బుధులు ధరణీ, భాగములం జేయుచుండ. బజుతెంచి హని 

ర్భాగములు దాన కై కొనుం జాగింపండు దైత్యు. డమరసంఘంబునకున్‌. 103 


* భూలోకంలో యాజ్జికులు యాగాలు చేస్తుంటే ఆ దానవేంద్రుడు తానే వచ్చి యాగాలలో 
దేవతలకు రావలసిన హవిర్భాగాలను స్వయంగా బలాత్కారంగా తీసుకు వెళ్లేవాడు. అంతేకాని దేవతలను 
అటు కన్నెత్తి చూడనిచ్చేవాడు కాదు. వాటిని వాళ్లకి దక్కనిచ్చేవాడూ కాదు. 

సీ సకల మహాద్వీప సహిత విశ్వంభరా స్థలిని దున్నక పండు సస్యచయము, 

కామధేన్వాదుల కరణి నర్జులు గోరు కోర్కులు గగనంబు గురియుచుండు, 
వననిధు లేడును వాహినీ సందోహములును వీచుల రత్నములు వహించు, 
నుర్వీరుహంబులు నొక్క కాలంబున నఖిలర్హు గుణముల నతిశయిల్టు, 
తే. నంబు సంపూరిత ద్రోణు లఅగుచు నొప్తు6 బర్వతంబులు సర్వదిక్సాల వివిధ 
గుణము లెల్లను దానె కైకొనుచు దైత్య, విభుండు త్రైలోక్యరాజ్య సంవృద్ది నుండ. 104 

త సమస్త దిక్సాలకుల గుణవిశేషాలతో విరాజిల్హుతూ ఆ రాక్షసరాజు పరిపాలిస్తుంటే మూడులోకాలు 

కూడ పాడిపంటలతో, రత్నరాసులతో, సకల ఐశ్వర్యాలతో నిండి ఉండేవి! సకల ద్వీపాలతో భూమండలమంతా 

దున్నకుండా పంటలు పండేది. కామధేనువు కల్పవృక్షమువలె అర్భులు కోరిన విధంగా ఆకాశం వర్షించేది. 
సప్త సముద్రాలు, నదీనదాలు రత్నరాసులను ఇస్తుండేవి. వృక్షాలు ఒక్కకాలంలోనే అన్ని విధాల బుతుధర్మాలు 
కలిగి రకరకాల పూలు, పళ్ళు ప్రసాదించేవి. కొండ లోయలు నదీజలాలతో నిండి కన్నుల పండువుగా 
కన్పించేవి. 


న. ఇట్టు సకల దిక్కులు నిర్దించి, లోకైకనాయకుండై, తన యిచ్చాప్రకారంబున నింద్రియసుఖంబు 
లనుభవించుచుం, దనియక శాస్త్రమార్గంబు నతిక్రమించి, విరించి వరజనిత దుర్వార గర్వాతిరేకంబున 
సుపర్వారాతి యైశ్వర్యవంతుండై పెద్ద కాలంబు రాజ్యంబు సేయునెడ. 105 


౫ క్క విధంగా హిరణ్యకశిపుడు దిక్కులన్నీ జయించి, దిక్సాలకు లందరినీ తనకు వశం చేసుకున్నాడు. 
లోకం మొత్తానికి ఏకైక నాయకు డయ్యాడు. యథేచ్చగా ఇంద్రియ సుఖాలు అనుభవిస్తూ, దానితో తృప్తి 
పడకుండా శాస్త్ర మర్యాదలను కూడా అతిక్రమించాడు. విధాత ఇచ్చిన వరబలంవల్ల పెల్టుబికిన దుర్వార 
గర్వంతో విజ్ఞవీగాడు. మహైశ్యర్యవంతుడై ఈ విధంగా చాలాకాలం రాజ్యం చేయసాగాడు. 


ఉ. ఎన్నండు మాకు దిక్కుగల! దెన్నండు దైత్యుని బాధ మాను? మే 
మెన్నండు వృద్ది. బొందంగల? మెవ్వరు రక్షకు లంచు దేవతా 
కిన్నర సిద్ద సాధ్య ముని ఖేచర నాయకు లాశ్రయించి రా 
పన్నగతల్పు భూరి భవబంధవిమోచను( బద్మలోచనున్‌. 106 


* ఆ సమయంలో దేవతలు, కిన్నరులు, సిద్దులు, సాధ్యులు, ఖేచరులు, మహర్షులు మొదలైన 
వారందరూ ముక్తిదాయి అయిన శేషశాయిని మనసులో తలచుకొంటూ “దేవా! మేము విముక్తి పొందేది 
ఎప్పుడు? మాకు ఆ రాక్షసుని పీడ తొలగేది ఎప్పుడు? మేము బాగు పడేది ఎన్నడు? మమ్మల్ని రక్షించేవారు 
ఎవరూ లేరా? మాకు మంచి రోజులు ఎప్పుడు వస్తాయి?”అని చింతించేవారు. 


వ. ఇట్టు దానవేంద్రుని యు[గ్రదండంబునకు వెజచి యనన్య శరణులై రహస్యంబున నందజుం గూడికొని. 107 


* ఈ విధంగా వారందరూ దానవేంద్రుని భయంకరమైన రాజదండానికి భయపడి అభయమిచ్చి 
రక్షించే వారు లేక ఒకనాడు రహస్యంగా సమావేశం జరిపి తమ దాస్యవిముక్తికై ఆలోచించసాగారు. 


ఉ. ఎక్కడ నున్న వాండు జగదీశ్వరుంి డాత్మమయుండు మాధవుం 
డెక్కడి కేగె శాంతులు మునీశులు భిక్షులు రారు క్రమ్మజం 
దిక్కులనెల్ల నెక్కుడు తుదిం జొర దిక్కగు నట్టి దిక్కుకై 
(మొైక్కెద మేము హస్తయుగముల్‌ ముకుళించి మదీయ రక్షకున్‌. 108 


* జగత్తుకు ప్రభువైన ఆ జనార్దనుడు ఎక్కడ ఉన్నాడు? ఆత్మ స్వరూపుడైన ఆ అచ్యుతుడు 
ఎక్కడకు వెళ్ళాడు? శాంతులూ, మునీశ్వరులూ, మహర్షులూ ఏ దివ్య పదానికి వెళ్ళి తిరిగిరారో, ఆ 
పరమ పదంలో ఉండే పరంధామునికి, దిక్కులు అన్నిటికీ దిక్కుఅయిన ఆ దివ్యమూర్తికి, చివరికి 

విశ్చ్వమంతటినీ తనలో విలీనం చేసుకొనే ఆ విష్ణుమూర్తికి మేము రెండు చేతులూ ఎత్తి మమ్మల్ని రక్షించ 
వలసినదిగా 'మైక్కుకొంటున్నాము. 

వ. అని మణియు నాహారనిద్రలు మాని, చిత్తంబులు సరాయత్తంబులు గానీక సమాహిత బుద్దులై భగవం 
తుండును, మహాపురుషుండును, మహాత్ముండును, విశుద్ద జ్ఞానానంద మయుండును నైన హృపీకేశునకు 
నమస్కరించుచున్న యెడ, మేఘరవసమాన గంభీర నినదంబున దిశలు మైోయించుచు సాధులకు 
నభయంబు గావించుచు, దృశ్యమానుండు గాక పరమేశ్వరుండైన హరి యిట్లనియె. 109 


* అని వారందరూ ఆహారనిద్రలు మానుకొని, ఏకాగ్రచిత్తంతో నిశ్చల బుద్ద్ధివైభవంతో భగవంతుడూ, 
మహాత్ముడూ, నిర్మల జ్ఞానానంద స్వరూపుడూ, సర్వేంద్రియాలకూ అధిపతీ అయిన అచ్యుతునికి నమ 
స్కారాలు చేశారు. ఇంతలో మేఘ గర్జన వంటి గంభీర స్వరంతో దిశలు మారుమోగుతుండగా కంటికి 
కన్పించకుండా పరమేశ్వరుడైన శ్రీహరి సాధు స్వభావులైన దేవతలకు ధైర్యం చెప్పుతూ ఇలా పలికాడు. 

మ. భయముం జెందకుండయ్య నిర్ణరవరుల్‌! భద్రంబు మీ కయ్యెడున్‌, 

జయముం లాభము భూతసంతతికి మత్సందర్భన ప్రొప్తిన 
వ్యయమై చేరు, నెణుంగుదున్‌ దితిసుత వ్యాపార భాషా విప 
ర్యయముల్‌, కాలము గూడ జంపెదం జనుం డందాంక మీ త్రోవలన్‌. 110 


* దేవతా (శ్రేష్టులారా! భయపడకండి. నేను మీకు అభయం ఇస్తున్నాను. మీకు క్షేమం కలుగుతుంది. 
నేను వస్తాను. నా దర్శనభాగ్యం చేత జీవకోటికి శాశ్వతమైన జయం ప్రాప్తిస్తుంది. లాభం చేకూరుతుంది. 
దుష్టుడైన హిరణ్యకశిపుడు చేస్తున్న అశాప్రీయమైన దుష్ఫృత్యాలు నాకు తెలుసు. వాడికి కాలం మూడుతుంది. 
నేనే సంహరిస్తాను. అప్పటివరకు మీరు జా(గ్రత్తగా కాలం గడుపుతూ ఉండండి. 


ఆ. శుద్ద సాధులందు సురలందు శ్రుతులందు, గోవులందు విప్రకోటియందు 
ధర్మపదవియందు.( దగిలి నాయందు వాం డెన్న( డలుగు నా6(డ హింస నొందు. 11 


* సాధుపురుషులను బాధించేవాడూ, దేవతలను వేధించేవాడూ, విఫ్రులపై క్రోధించేవాడూ, వేదాలను 
నిందించేవాడూ, గోవులను ఖండించేవాడూ, ధర్మపథం తప్పి నాపై శత్రుత్వం పూనినవాడూ ఎక్కువ కాలం 
నిలువడు. పతనమై పోతాడు. 


క. కన్నకొడుకు శమ దమ సం, పన్నుండు నిర్వైరు. డనక ప్రహ్లాదుని వా( 
డెన్నండు రోషంబున నా, పన్నత నొందించు నాండె పట్టి వధింతున్‌. 112 


* ఆ రాక్షసుడు తన కన్న కొడుకైన ప్రహ్లాదుణ్మి బుద్దిమంతుడనీ, శమ దమాది సద్గుణ సంపన్నుడనీ; 
అజాతశత్రువు అనీ ప్రేమాభిమానాలు ఏ కోశానా లేకుండా ఎప్పుడు హింసిస్తాడో, అప్పుడే వీణ్ణి నేను వధించి 
వేస్తాను. 


ఏడవ స్కంధము 33 


శా. వేధోదత్తవనర ప్రసాద గరిమన్‌ వీ. డింతవా(ండై మిమున్‌ 
బాధం బెట్టుచు నున్నవాండని మదిన్‌ భావింతు, భావించి నే 
సాధింపం దటిగాదు, కావున. గడున్‌ సైరించితిన్‌, మిందటన్‌ 
సాధింతున్‌ సురలార! నేండు చను(డా శంకింప మీ కేటికిన్‌? 113 


* ఈ దానవుడు బ్రహ్మవర ప్రభావం వల్లనే కన్నుకానకుండా ఇంతవాడై దేవతలను భక్తులను 
బాధిస్తున్నాడు. నాకు సర్వమూ తెలుసు. కాని నేను వాబ్ఞీి సంహరించటానికి ఇది సమయం కాదు. కనుక 
చాలా వరకు సహిస్తున్నాను. ఇక మీద వాణ్ల్ళి సంహరిస్తాను. మీకు శుభం కలుగుతుంది. సందేహించక 
వెల్లిరండి. 


న. అని యిట్లు దనుజమర్హనుండు నిర్దేశించిన, నిలింపులు గుంపులు గొని మొక్కి రక్కసుండు మ్రగ్గట 
నిక్కం బని తము తమ దిక్కులకుం జనిరి. హిరణ్యకశిపునకు విచిత్ర చరిత్రులు నలువురు పుత్రు 
లుద్బవించి రందు. శ14 


* అని ఈ విధంగా రాక్షసాంతకుడైన శ్రీ మహావిష్షువు దేవతలకు అభయ మిచ్చాడు. దేవతలు ఆ 
స్వామికి నమస్కరించి తిరుగుముఖం పట్టారు. ' ఇక మన కష్టాలు గట్టెక్కినట్లే, ఈ దుర్మార్లుడికి కాలం 
సమీపించింది. వాడు నాశనమవటం తథ్యం'అని అనుకుంటూ తమ తమ స్టానాలకు వెళ్ళారు. 


హిరణ్యకళిపునికి విచిత్రమైన చరిత్ర గల నలుగురు కుమారులు పుట్టారు. 


-; ప్రహ్లాద చరిత్రము :- 


జా 


తనయందు నఖిలభూతములందు నొకభంగి సమహితత్వంబున జరగువాండు! 
పెద్దల. బొడగన్న భృత్యుని కైవడి. జేరి నమస్కృతుల్‌ సేయువాండు! 
కన్నుదోయికి నన్యకాంత లడ్డంబైన మాతృభానము సేసి మరలువాండు! 

తల్లి దండ్రులభంగి ధర్మవత్సలతను దీనుల( గావ( జింతించువాండు 


తే. సఖులయెడ సోదరస్థితి జరుపువాండు, దైవతములంచు గురువుల. దలంచువాండు 
లీలలందును బొంకులు లేనివాండు, లలిత మర్యాదుండైన ప్రహ్లాదు. డధిప! 115 


* ధర్మజా! ఆ దానవేంద్రుని నలుగురు కొడుకులలో ప్రహ్లాదుడు హరిభక్తుడు, సమస్త ప్రాణులను 
తనలాగా భావించే సమదర్శి. ఆతడు పెద్దలు ఎదురైనపుడు గౌరవంతో నమస్కరించే వినయశీలి. ఇతర 
(స్రీలు కన్పిస్తే తల్లిలాగా భావించి ప్రక్కకు తొలగిపోయే గుణవంతుడు. దీనులకు తల్లీ తండ్రీ తానే అయి 
ఆదరించే ఆర్రహృదయుడు. స్నేహితులను సోదరుల లాగా చూచుకొనే సహృదయుడు. గురువులను 
దైవంగా కొలిచే ఆదర్శ విద్యార్థి. హాస్యానికైనా అబద్దమాడని సత్యవంతుడు. ఈ విధమైన మంచీ మర్యాదా 
తెలిసిన మహోత్తముడు ప్రహ్లాదుడు. 


చ్రెడ్ష పోతన భాగవతము 


న. ముజియును. 116 


జూ 


ఆకారజన్మ విద్యార్ధవరిష్టు(డై గర్వసంస్తంభ సంగతు(డు గాండు, 
వివిధమహానేక విషయసంపన్నుండై పంచేంద్రియములచే( బట్టువడండు, 
భవ్యవయోబల ప్రాభవోపేతుండై కామరోషాదుల. గ్రందుకొనండు, 
కామినీ ప్రముఖ భోగము లెన్ని గలిగిన వ్యసనసంసక్తి నా వంకంబోండు, 


ఆ. విశ్వమందు. గన్న విన్న యర్ధములందు, వస్తుదృష్టి. జేసి వాంఛ యిడండు, 
ధరణినాధథ! దైత్య తనయుండు హరి పర తంత్రుండై హతాన్యతంత్రు. డగుచు. 1417 


* ఇంతేకాదు, ధర్మనందనా! రూపురేఖల విషయంలో విద్య, ఐశ్వర్యం విషయంలో అధికుడై కూడ 
ఆవంత గర్వం లేనివాడు ప్రహ్లాదుడు. అనేక భోగభాగ్యాల మధ్య పెరిగినా కూడ చంచలత్వం లేని ధీరుడు. 
చక్కని వయస్సు, వయస్సుకు తగ్గ బలం ఉన్నవాడైనా కామం, (క్రోధం ఎరుగని వాడు. కాంతలు మొదలగు 
భోగాలు కళ్ళముందే కన్పిస్తున్నా శృంగారభావమే ఆతని మనస్సుకు రాదు. ఆతడు లోకంలో గొప్పగొప్ప 
ఐశ్వర్యాలను చూచినప్పటికీ, వాటిని గురించి విన్నప్పటికీ వాటిని ఎప్పుడూ కోరుకునేవాడు కాదు. ఆ 
రాక్షసరాజు కొడుకైన ప్రహ్లాదునికి నిత్యం శ్రీవిష్టువును గూర్చే ఆలోచన! అదే ఆరాటం! అదే ఆసక్తి! 
ఇతరములైన ఆలోచనలు అతని దరికిరావు. 


ఆ. సద్గుణంబు లెల్ల సంఘంబులై వచ్చి, యసుర రాజతనయునందు నిలిచి 
పాసి చనవు విష్ణు. బాయని విధమున, నేంయడు( దగిలి యుండు నిర్మలాత్మ! 118 


* ధర్మరాజా! అనుక్షణం విష్ణువును విడిచిపెట్టని ఆ ప్రహ్హాదుణ్లి లోకంలో ఉండే మంచిగుణాలన్నీ 
తండోపతండాలుగా వచ్చి ఆశ్రయించాయి. ఆ సుగుణాలు ఎప్పుడూ విష్ణుమూర్తినివలె అతనిని విడిచిపెట్టి 
పోవు. 

మ. పగవారైన సురేంద్రులున్‌ సభలలో. బ్రహ్లాద సంకాశులన్‌ 

సుగుణోపేతుల నెందు మే మెటు(గ మంచున్‌ వృత్తబంధంబులన్‌ 
బొగడం జొత్తురు సత్కవీంద్రుల క్రియన్‌ భూనాథ! మీబోంటి స 
దృగవద్చక్తులు దైత్యరాజ తనయున్‌ బాటించి కీర్తింపరే! క్షం 

* ఓ మహారాజా! ప్రహ్లాదుడు రాక్షస కులంలో పుట్టాడని ఏ మాత్రం ద్వేషం లేకుండా శత్రువులైన 
దేవతా(శ్రేష్టులు కూడా వారి వారి సభలలో “ప్రహ్హాదుని వంటి గుణవంతుళణ్లి మేము ఎక్కడా చూడలేదు” 
అని పెద్ద పెద్ద కవులు పొగడినట్టు రకరకాల వృత్తాలలో అతబణ్లీ మెచ్చుకొంటూ ఉంటారు. అలాంటప్పుడు 
మీ వంటి మహానుభావులు భగవద్భక్తులు దానవచ[క్రవర్తి కొడుకైన ప్రహ్లాదుణ్ణి మెచ్చుకోకుండా ఉంటారా 
ధర్మరాజా! 

క. గుణనిధి యగు ప్రహ్లాదుని, గుణము లనేకములు గలవు గురుకాలమునన్‌ 

గణుతింప నశక్యంబులు, ఫణిపతికి బహస్పతికిని భాషాపతికిన్‌. 120 

* ప్రహ్లాదుడు సుగుణాలకు నిధివంటివాడు. అతని గుణాల గురించి ఎంతచెప్పినా సమయం సరిపోదు. 

ఆ గుణాలన్నీ వర్లించాలంటే సాక్షాత్తు ఆ ఆదిశేషునికైనా, దేవతల గురువైన బృహస్పతి కైనా, భారతీదేవి 
భర్త అయిన (బ్రహ్మకైనా సాధ్యం కాదు. 

న. ఇట్లు సద్గుణ గరిష్టుండయిన ప్రవ్లాదుండు భగవంతుండయిన వాసుదేవుని యందు సహజ 

సంవర్హమాన నిరంతర ధ్యానరతుండై. 121 


* సుగుణ వంతుడైన ప్రహ్లాదుడు భగవంతుడైన ఆ శ్రీహరిని అనుదినమూ ఆరాధిస్తూ ఉండేవాడు. 
అతడి ఆనందమంతా ఆ స్వామిని ధ్యానించటమే. అతని హరి భక్తి ఆనాటి కానాటికీ అతిశయించింది. 


సీ, శ్రీవల్లభుండు దన్ను జేరిన యట్టైనం జెలికాండ్ర నెవ్వరి జేర మజచు, 
నసురారి దనమ్రోల నాడినయట్టైన నసుర బాలుర తోడ నాడ మజచు, 
భక్తవత్సలుడు సంభాషించి నట్టైన బరభాషలకు మాజుపలుక మజుచు, 
సురవంద్యు. దనలోన6 జూచిన యట్లైనం జొక్కి సమస్తంబు. జూడ మజచు, 


తే. హరిపదాంభోజయుగ చింతనావృతమున, నంతరంగంబు నిండినట్టైన నతండు 
నిత్య పరిపూర్ణు. డగుచు నన్నియును మజుచి, జడత లేకయు నుండును జడుని భంగి. 122 


య ఒక్కొక్కసారి ఆ శ్రీ మహావిష్ణువు తన దగ్గరకు వచ్చినట్టు అనిపించేది. అలాంటి సమయంలో 
ప్రహ్లాదుడు తన స్నేహితుల దగ్గరకు వెళ్లటం మరచిపోయేవాడు. మరొకసారి ఆ శ్రీహరి తనతో ఆడుతున్నట్టు 
అనిపించేది. అప్పుడు ప్రహ్లాదుడు తోడి బాలకులతోడి ఆటలాడటం మరచిపోయేవాడు. ఒక్కొక్కసారి 
మాధవుడు తనతో మాట్లాడుతున్నట్టు అనిపించేది. ఆ సమయంలో ఎవరైనా పలకరిస్తే మాటకు 
బదులుపలకటం కూడా మరచిపోయేవాడు. మరొకసారి ఆ చక్రధారిని తను చూస్తున్నట్టు అనిపించేది. 
అపుడు తన్మయత్వంతో ప్రహ్లాదుడు సర్వప్రపంచాన్నే మరచిపోయేవాడు. నిత్యం శ్రీహరి పాదపద్మాలను 
తలచుకుంటూ ఉండటం వల్ల ఆ భక్తి సుధలతో అతని మానసమంతా నిండిపోయేది. దివ్యమైన ఆనందంతో 
అన్నీ మరచిపోయేవాడు. ప్రహ్లాదునికి జడత్వం ఆవంత కూడా లేకపోయినా నిత్యం దేవుని గురించే ఆలోచిస్తూ 
పైకి జడునిలాగా కనిపించేవాడు. 


శా. పానీయంబులు ద్రావుచుం గుడుచుచున్‌ భాషించుచున్‌ హాస లీ 
లా నిద్రాదులు సేయుచుం దిరుగుచున్‌ లక్షించుచున్‌ సంతత 
శ్రీనారాయణ పాదపద్మ యుగళీ చింతానుతా స్వాద సం 
ధానుండై మజుచెన్‌ సురారిసుతు. డేతద్విశ్వమున్‌ భూవరా! 123 


* ధర్మరాజా! మహానుభావుడైన ప్రహ్లాదునికి మంచినీరు త్రాగేటప్పుడు, మాటలాడేటప్పుడు ఆ 
మాధవుని చింతనే. ఆహారం తీసుకునేటప్పుడు, ఆటలాడేటప్పుడుకూడ ఆ అచ్యుతుని స్మరణే. నడుస్తున్నా, 
నవ్వుతున్నా నారాయణ ధ్యానమే. చివరకు నిద్రలోకూడ ఆ నీరజాక్షుని కలవరింతలే. ఈ విధంగా 

శ్రీమన్నారాయణుని చరణారవింద సంస్మరణమనే అమృతాన్ని ఆస్వాదించి ఆ మైకంలో ఈ లోకాన్నే 
మరచిపోయిన మహనీయుడు ప్రహ్లాదుడు! 


సీ, వైకుంఠ చింతా వివర్ణిత చేష్టుడై యొక్కండు నేడుచు నొక్కచోట, 
నశ్రాంతహరిభావనారూఢ చిత్తుండై యుద్ధతుండై పాడు నొక్కచోట, 
విష్ణు. డింతియ కాని వేజొండు లే దని యొత్తిలి నగుచుండు నొక్కచోట, 
నలినాక్షు. డనునిధానము( గంటి నే నని యుబ్చి గంతులు వై చు నొక్కచోటం 


ఆ. బలుకు నొక్కచోట. బరమేశు( గేశవుం బ్రణయహర్ష జనిత బాప్పసలిల 
మిళితపులకుండై నిమీలిత నేత్రుండై. యొక్కచోట నిలిచి యూరకుండు. 124 


* ప్రహ్లాదుడు ఒక్కొక్కసారి హరిస్మరణంలో మునిగి మైమరచి ఒంటరిగా కూర్చొని ఏడుస్తూ 
ఉండేవాడు. అంతులేని హరిభక్తి నిండిన మనస్సుతో ఒక్కొక్కసారి విష్ణుకీర్తనలను గొంతెత్తి గానం చేసేవాడు. 
విష్ణువే తప్ప వేరెవరూ లేరని గట్టిగా వాదిస్తూ పకపక నవ్వేవాడు. మరొకసారి. 'కమలాక్షుడనే పెన్నిధిని 
కన్నులారా చూచాను” అని పొంగిపోతూ గంతులేసేవాడు వేరొకసారి. మరొకసారి 'మాధవా! మధుసూదనా!” 
అని మైమరచి పిలుస్తూ ఆనందబాష్పాలు రాలుస్తూ భక్తితో పులకించి పోయేవాడు. ఒక్కొక్కసారి కళ్ళు 
మూసుకొని ఒకచోట నిర్లిప్తంగా నిలుచొని ఉండేవాడు. ఆ (ప్రహ్లాదుడు ఏ పనిచేసినా, ఎలా ప్రవర్తించినా 
హృదయమంతా హృపీకేశుని ఆరాధనయందే! 


వ. ఇట్లు పూర్వజన్మ పరముభాగవత సంసర్గ సమాగతంబైన ముకుంద చరణారనింద సేవాతిరేకంబున 
నఖర్వ నిర్వాణ భావంబు విస్తరించుచు, నప్పటికి దుర్దనసంసర్ల్గ నిమిత్తంబునం దన చిత్తం బన్యా 
యత్తంబు గానీక నిజాయత్తంబు సేయుచు, నప్రమత్తుండును, సంసార నివృత్తుండును, బుధజన 
విధేయుండును, మహాభాగధేయుండును, సుగుణమణి గణగరిష్టుండును, బరమ భాగవత శ్రేష్టుం 
డును, గర్మబంధ లతాలవిత్రుండును, బవిత్రుండునునైన పుత్రుని యందు విరోధించి, సురవిరోధి 
యనుకంప లేక చంపం బంపె నని పలికిన నారదునకు ధర్మజుం డిట్లనియె. 125 


* ప్రహ్లాదునికి పూర్వజన్మలో మహాభక్తులతో మంచి స్నేహం ఉండేది. ఆ పూర్వజన్మ వాసనవల్ల ఈ 

జన్మలో కూడ శ్రీహరి పాదారవిందాల మీద భక్తి ఏర్పడింది. అందువల్ల చెడ్డవారు చెంతనే ఉన్నా కూడ 
జాని క్‌ య 

చిత్తాన్ని అచ్యుతుని మీదనుంచి అతడు మరల్చలేదు. చాల జా(గ్రత్తగా సంసార బంధాలలో చిక్కుకోకుండా 
ఉండేవాడు. పెద్దలంటే గౌరవం ఉన్న గుణవంతు డాతడు. లతలను కొడవలితో కోసినట్లు కర్మబంధాలను 
ఛేదించి వేసిన ఘనుడు ఆ ప్రహ్లాదుడు. అటువంటి భక్తుడైన, పవి(త్రుడైన, పుత్రునిమీద రాక్షసరాజైన 
హిరణ్యకశిపుడు విరోధం పెంచుకొన్నాడు. మనస్సులో కరుణలేకుండా కఠినాతు శత కన్న కుమారుణ్ణి 
చంపటానికి భటులను పంపించాడు అని పలికిన నారదుని చూచి ధర్మరాజు ఆశ్చర్యచకితుడై ఇలా అన్నాడు. 

శా. పుత్రుల్‌ నేర్చిన నేరకున్న జనకుల్‌ పోషింతు రెల్లప్తుడున్‌ 
మిత్రత్వంబున బుద్ది సెప్పి దురితోన్మేషంబు వారింతు రే 
శత్రుత్వంబు( దలంప, రిట్టియెడ నా సొజన్యరత్నాకరుం 
బుత్రున్‌ లోకపవిత్రు. దండ్రి నెగులుం బొందింప నెట్టోర్చెనో? 126 


* నారదమహర్షి! లోకంలో కుమారులు చేతనయిన వా రైనా, చేతకానివారైనా, దుర్చలు లైనా 
దుర్మార్లలైనా తండ్రులు వారిని పోషిస్తూ ఉంటారు. మిత్రునిలాగ బుద్ది చెప్పి మంచిమార్గంలోకి 
తీసుకురావటానికి ప్రయత్నం చేస్తారు. అంతేకాని కొడుకులతో ఎవరైనా శత్రుత్వం పెట్టుకొంటారా? 
కొడుకులను చిత్రహింసలు పెట్టే తండ్రులు ఉంటారా? అందులో ప్రహ్హాదుడు రత్నాలవంటి గుణాలు 
ఉన్నవాడు కదా? అంత పరమ పవి(త్రుడైన పు(త్రుణ్హి కన్నందుకు సంతోషించకపోగా, పైగా హింసించటానికి 
అతనికి మనస్సు ఎలా ఒప్పింది స్వామీ? 

ఉ. బాలు. బ్రభావిశాలు హరిపాదపయోరుహ చింతన [కియా 

లోలు. గృపాళు సాధు గురు లోక పదానతఫాలు నిర్మల 
శ్రీలు సమస్త సభ్య నుతశీలు విఖండిత మోహనవల్లి కా 
జాలు నదేల తండ్రి వడి. జంపంగ జంపె? మునీంద్ర! సెప్పవే? 127 


* మ్లునీశ్వరా! ఆ ప్రహ్లాదుడు బాలుడు, బుద్ధిమంతుడు. చూడ చక్కనివాడు, దయాశీలుడు. 
తామరపూలవంటి శ్రీహరి పాదాలనే మనసులో తలచుకొంటూ ఉండేవాడు. ఆతడు గురుజనులకు తలవంచి 
నమస్కరించేవాడు, గొప్పతేజస్సు కలవాడు, సజ్జ్ఞనులచే సన్నుతింపబడే వాడు, కోరికలను జయించినవాడు 
గదా! అటువంటి సుపుత్రుణ్హి ఆ కన్న తండ్రి ఆలోచించకుండా చంపించాలని అనుకొన్నాడు? ఆశ్చర్యంగా 
ఉందే? 

వ. అనిన నారదుం డిట్లనియె. 128 

శా. లభ్యంబైన సురాధిరాజపదమున్‌ లక్షింప(౦డశ్రాంతమున్‌ 

సభ్యత్వంబున నున్నవా( డబలుండై జాడ్యంబుతో వీడు, వి 


ద్యాభ్యాసంబున. గాని తీవ్రమతి గా( డంచున్‌ విచారించి దై 
త్యేభ్యుం డొక్కదినంబునం బ్రియసుతున్‌ వీక్షించి సోత్కంఠుందై. 129 


* అని ధర్మరాజు అడగగానే నారదమహర్షి ఇలా వివరించాడు - 


ధర్మరాజా! నీవు అన్నట్లే దానవేశ్వరుడు కొడుకును తన మార్గంలోకి తీసుకురావటానికి విశ్చ్శప్రయత్నం 
చేశాడు. హిరణ్యకశిపుడు ఒకరోజు పుత్రుణ్లి ప్రేమగా పిలిచి, వాని స్వభావం పరిశీలనగా చూచి ఇలా 
అనుకొన్నాడు. “వీడు సం(ప్రాప్తించిన స్వర్గరాజ్య పదవిని కూడా లెక్కచేయడు. అసలు వీనికి రాజ్యకాంక్ష ఏ 
మాత్రమూ ఉన్నట్టు లేదు. ఎప్పుడూ మామూలు వ్యక్తిలాగా దుర్చలుడుగా, సోమరితనంతో ఉంటాడు; 

రాజకుమారుడులాగా రాజసంగా, పౌరుషంగా ఉండడేమిటి? ఒకవేళ చదువు చెప్పిస్తే మనస్సు వికసించి 
బాగుపడతాడేమో, చురుకుతనం వస్తుందేమో”అని ఆశ పడ్డాడు. 


క. చదువనివా( డజ్ఞాం డగు6 జదివిన సదసద్వివేక చతురత గలుగుం, 
జదువ(గ వలయును జనులకు6 జదివించెద నార్యులొద్దం జదువుము తండ్రీ! 130 


* కొడుకును ముద్దాడి “బాబూ! చదువు చాల ముఖ్యం. చదువుకోనివాడు అజ్ఞానిగా ఉంటాడు. 
వాడు పశువుతో సమానం! చదువుకొంటే తెలివితేటలు బాగా వస్తాయి. ఇది మంచీ, ఇది చెడూ అనే 
వివేకం కలుగుతుంది. మనిషి అయిన ప్రతీవాడు తప్పకుండా చదువుకోవాలి. మంచి గురువుల దగ్గర 
చదివిస్తాను. చదువుకో నాయనా!”అన్నాడు. 


న. అని పలికి యసురలోక పురోహితుండును భగవంతుండును నయిన శుక్రాచార్యు కొడుకుల. 
'బ్రచండవితర్కుల( జండామర్కుల రావించి సత్కరించి యిట్లనియె. 1131 


* అని చెప్పి నీతిశాస్తవిశారదుడు, రాజగురువైన శుక్రాచార్యుని కొడుకులను పిలిపించాడు. వారి 
పేర్లు చండుడు, అమర్కుడు, వారు తర్కవిద్యలో ఆరితేరినవారు. ఆ చండామర్కులను చూచి 
హిరణ్యకశిపుడు గొారవపురస్తురంగా ఇలా పలికాడు- 

శా. “అంధప్రక్రియ నున్నవాండు, పలుకం, డస్మత్రతాపక్రియా 

గంధం బించుక లేదు, మీరు గురువుల్‌ కారుణ్యచిత్తుల్‌ మనో 
బంధుల్‌ మాన్యులు నూకు బెద్దలు మముం బాటించి యీ బాలకున్‌ 
గ్రంథంబుల్‌ చదివించి నీతికుశలుం గావించి రక్షింపరే! 132 


* మీరు గురుపుత్రులు! పరమ పవిత్రులు! మాకు గౌరవపాత్రులు! మీరు మాకు బంధువులు. 
దయాసింధువులు. మా కుమారుడు అజ్ఞానంతో అంధుడై ఉన్నాడు. ఎప్పుడూ సోమరిలాగా ఉంటాడు. 
పలుకరిస్తే వెంటనే పలుకడు. నా ప్రతాపానికి సంబంధించిన వాసన కొంచెం కూడా వీడికి అంటలేదు. మీరు 
గురువులు. మాకు పెద్దలు దయచేసి మా మాట మన్నించి ఈ బాలుని చేత (గ్రంథాలు చదివించండి. వీనికి 
నీతిశాస్త్రం నేర్పండి. వీణ్ళి సంస్కరించి మమ్మల్నీ, మా వంశమునూ రక్షించండి. 


వ. అని పలికి వారలకుం బ్రహ్లాదు నప్పగించి తోడ్కొని పొం డనిన వారును దనుజ రాజకుమారునిం 
గొనిపోయి యతనికి సవయస్కులగు సహశ్రోతల నసురకుమారులం గొందణం గూర్చి. 133 


* అని పలికి రాక్షసరాజు కొడుకును తీసుకొని వెళ్లండని గురువులకు అప్పగించాడు. అపుడు వారు 
ప్రహ్లాదుణ్ణి తీసుకువెళ్లి సమాన వయస్సుగల తోడి రాక్షస విద్యార్థలతోపాటు కూర్చో పెట్టుకొన్నారు. 
న్న బం భ్‌ లు థి యు 


ఉ. అంచిత భక్తితోడ దనుజాధిపు గేహసమీపముం (బవే 
శించి సురారి రాజసుత€ జేకొని శుక్రకునూరకుల్‌ పఠిం 

పించిరి పాఠయోగ్యములు పెక్కులు శాస్త్రము, లాకుమారు( డా 
లించి పఠించె నన్నియు. జలింపని వైష్ణవభక్తి పూర్ణుండై. 134 


* మహారాజసౌధం సమీపంలో ఉన్న విద్యాభవనంలో ప్రత్యేక శ్రద్ధ తీసుకొని చండామర్క గురువులు 
బాలుణ్ణి చదివించసాగారు. అతి ముఖ్యమైన అనేక శాస్త్రాలు బోధించారు. ప్రహ్లాదుడు విష్ణుదేవునిమీద 
భక్తితో అన్ని శాస్త్రాలను చదివి అర్ధం చేసుకొన్నాడు. అన్ని విద్యలను నేర్చుకొన్నాడు. 

క. ఏ పగిది వారు సెప్పిన, నా పగిదిం జదువుం గాని యట్టి ట్ట్సని యా 

క్లేసింపండు, తా నన్నియు, రూసించిన మిథ్యలని నిరూఢమనీషన్‌. 135 


* గృరుదేవులు చెప్పినవన్నీ (శ్రద్దగా విని అర్ధం చేసుకొన్నాడు. వారు ఏ విధంగా చెప్తే ప్రహ్లాదుడు ఆ 
విధంగానే చదివేవాడు. అంతే కాని 'అలా కాదు ఇలా'అని ఎప్పుడూ గురువులకు ఎదురు చెప్పేవాడు 
కాదు. తనకు ఇష్టం లేనివి గురువులు బోధించినా, ఈ విద్యలన్నీ అసత్యాలనీ, ('భ్రమలనీ తెలిసినా కూడా 
ఆక్షేపించే వాడు కాదు. వారు చెప్పినట్టు విని చదువుకొన్నాడు. 


శా అంతం గొన్నిదినంబు లేంగిన సురేంద్రారాతి శంకాన్విత 
స్వాంతుండై నిజనందనున్‌ గురువు లే జాడం బఠింసించిరో 
భ్రాంతుం డేమి పఠించెనో, పిలిచి సంభాషించి విద్యా పరి 
(శాంతిం జూచెదంగాక నేండని మహాసౌధాంతరాసీను.దై. 136 


౫ ఇలా కొంతకాలం జరిగేసరికి హిరణ్యకళిపునికి అనుమానం వచ్చింది. తన కొడుకును గురువులు 
ఏ విధంగా చదివిస్తున్నారో? -ఈ పసివాడు ఏమి చదువుతున్నాడో తెలుసుకోవాలి అనిపించింది. సరే 
వాళ్ళని పిలిచి మాట్టాడి వీడు ఎంతవరకు చదివాడో చూడాలి అనుకున్నాడు మనస్సులో. ఆ సమయంలో 
హిరణ్యకశిపుడు తన దివ్య భవనంలో కూర్చొని ఉన్నాడు. 


ఉ. మోదముతోడ దైత్యకులముఖ్యుండు రమ్మని చీరల బంచె.బ 
హ్లాదకుమారకున్‌ భవమహార్లవతారకు( గామరోష లో 
భాది విరోధివర్గ పరిహారకు. గేశవచింతనామృతా 
స్వాద కఠలోరకుం గలుషజాల మహోగ్రవనీకుఠారకున్‌. 137 


* ఈ సంసారం అనే సముద్రాన్ని దాటినవాడూ; కామ, క్రోధ, లోభ, మోహ, మద, మాత్సర్యాలను 
జయించినవాడూ, మనసులో కల్మషం లేనివాడూ, కలుషములనే కారడవిని మూలమట్టంగా ఛేదించినవాడూ, 
దైవ చింతన అనే అమృతం [గ్రోలినవాడూ అయిన తన కుమారుడు ప్రహ్లాదుని కోసం ఆ రాక్షసరాజు 
ఆనందంతో కబురు పంపించాడు. 


వ. ఇట్లు చారులచేత నాహూయమానుండై ప్రహ్లాదుండు చనుదెంచిన. 138 


* రాజభటులు వెళ్ళి ప్రహ్లాదునికి ఈ విషయం చెప్పారు. అతడు గురువుతోపాటు తండ్రి దగ్గరకు వచ్చాడు. 


శ పోతన భాగవతము 


శౌ. ఉత్సాహ ప్రభు మంత్రశక్తి యుతమే యుద్యోగ? మారూఢ సం 
వి తృంపన్నుండ వైతివే? చదివితే వేదంబులున్‌ శాస్త్రముల్‌? 
వత్సా! రమ్మని చేర జీరి కొడుకున్‌ వాత్సల్య సంపూర్ణుండై 
యుతృ్సంగా[గ్రము€ జేర్చి దానవవిభుం డుత్కంఠ దీపింపంగన్‌. 139 
౫ హిరణ్యకశిపుడు కొడుకును చూచి కుమారా! రా రమ్మని పిలిచి, వాత్సల్యంతో ఆనందంతో 
ఒళ్ళో కూర్చోబెట్టుకొని ఆసక్తిగా ఇలా అడిగాడు - “నాయనా! ఏదైనా ప్రయత్నం ఫలించాలంటే ప్రభుశక్తి 
మంత్రశక్తి ఉత్సాహశక్తి అనే మూడు శక్తులూ కలిసిరావాలి. అవి అన్నీ సహకరించి నీ ప్రయత్నాలు నిరాటంకంగా 
నెరవేరుతున్నాయా? విజ్ఞాన సంపద పొందావా? వేదాలు వల్లించావా? శా(స్తాలు పఠించావా? 
క. అనుదిన సంతోషణములు, జనితశమతాపదుఃఖ సంశోషణముల్‌ 
తనయుల సంభాషణములు, జనకులకుం గర్హయుగళ సద్బూషణముల్‌. 140 
* నాయనా! కుమారుల తియ్యని మాటలు తల్లిదండ్రులకు తేనెల ఊటలు, వీనుల విందులు! ఆ 
మాటలు ప్రతిరోజు విన్నా విసుగు కలగదు. పైగా సంతోషం కలిగిస్తాయి. (శ్రమవల్ల, కష్టాలవల్ల కలిగిన 
రకరకాల దుఃఖాలను తొలగిస్తాయి. 
న. అని మజీయు బుత్రా! నీ కెయ్యది భద్రంబై యున్నది? సెప్పు మనిన గన్న తండ్రికి. బియనందనుం 
డిట్లనియె. శ41 
* గురువులు చెప్పిన పాఠాలలో నీకు బాగా నచ్చిందీ, నీకు ఇష్టమయిందీ, నీకు మంచి అనిపించిందీ 
ఏ విషయమో చెప్పు నాన్నా” - అన్న కన్న తండ్రితో చిన్నారి పుత్రుడు ఇలా అన్నాడు. 
ఉ. ఎల్ల శరీరధారులకు నిల్లను చీకటి నూతిలోపలం 
ద్రైళ్ళక వీరు నే మను మతిభమణంబున భిన్నులై ప్రవ 
ర్తిలక సర్వము న్నతని దివ్యకళామయ మంచు విష్ణునం 
దుల్లము జేర్చి తా రడవి నుండుట మేలు నిశాచరాగ్రణీ! 142 
* “తండ్రీ! దానవచ(క్రవర్తీ! నాకు నచ్చిన విషయం ఒక్కటే. అది నారాయణ చరణ స్మరణం. ఈ 
మానవులు అందరూ అజ్ఞానులూ, అవివేకులూ, వీరందరూ ఈ సంసారమనే చీకటి నూతిలో నుంచి 
బయటపడలేరు. “మీరు వేరు, మేము వేరు" అనుకొంటూ భ్రమతో బతుకుతూ ఉంటారు. అలా 
భావించకుండా ఇది అంతా ఆ భగవంతుని విచిత్రమైన లీలావిలాసం అని తెలుసుకోలేరు. అలా తెలుసుకో 
గలిగినప్పుడే ఆ విష్ణువును తలుచుకొంటూ సంపదలన్నీ విడిచి అడవిలో నివసించినా మంచిదే నాన్నా!” 
వన. అని కుమారుం డాడిన ప్రతిపక్షానురూపంబు లయిన సల్లాపంబులు విని దానవేంద్రుండు నగుచు 
నిట్లనియె. 143 


* ఈ విధంగా తన కొడుకు శత్రువును మెచ్చుకొనే మాటలు అంటూ ఉంటే విని హిరణ్యకళిపుడు 
ఆశ్చర్యపడి నవ్వుతూ ఇలా అన్నాడు. 


ఏడవ స్కంధము | 


క. ఎట్టాడిన న ట్టాడుదు, రిట్టి ట్టని పలుక నెజు(గ రితరుల శిశువుల్‌ 
దట్టించి యెవ్వ రేమని, పట్టించిరొ బాలకునకు( బరపక్షంబుల్‌? [44 


* కుమారా! పిల్లలు పెద్దలను అనుకరిస్తారు. గురువులు చెప్పింది చదువుతారు. ఎలా అనమంటే 
అలా అంటారు. ఏది నేర్పితే అది నేర్చుకొంటారు. 'అలా కాదు ఇలా'అని చిన్నపిల్లలు అనలేరు కదా? 
ఎవరైనా నిన్ను బెదిరించి తప్పుడు బుద్దులు నేర్పారా? చెప్పు. శత్రువును మెచ్చుకోమని ఎవరు చెప్పారు 


నాయనా? 


శా. నాకుం జూడంగ6 జోద్యమయ్యెడి. గదా! నా తండ్రి! యీ బుద్ది దా 
నీకున్‌ లోపల( దోంచెనో? పరులు దుర్నీతుల్‌ పఠింపించిరో? 
యేకాంతంబున భార్గవుల్‌ పలికిరో? యీ దానవశ్రేణికిన్‌ 
వైకుంఠుండు కృతాపరాధు( డతనిన్‌ వర్షింప నీ కేటికిన్‌? 145 


స్‌న్సా చిన్ని నాన్నా! చెప్పరా! ఆశ్చర్యంగా ఉందే! ఈ బుద్ది నీకే పుట్లిందా! మనకు గిట్లనివాళ్తు 

థు ళో క! స. 

ఎవరన్నా చెప్పారా! లేక రహస్యంగా గురువులు చండామర్కులు బోధించారా? మన దానవులందరికీ 

విష్ణువు పెద్ద శత్రువు, బద్ద విరోధి. అతణ్ణి మనం నిందించాలి కానీ పాగడకూడదు. అతణ్ణి మనం భంజించాలి 
కానీ భబించకూడదు. 


ను. సురలం దోలుటయో సురాధిపతులన్‌ స్రుక్కించుటో సిద్దులం 
బరివేధింంచుటయో మునిప్రవరులన్‌ బాధించుటో? యక్ష కి 
న్నర గంధర్వ విహంగనాగపతులన్‌ నాశంబు నొందించుటో 
హరి యంచున్‌ గిరి యంచు నేల చెడ మోహాంధుండవై పుత్రకా! 146 


* స్పత్రకా! మన పని ఏమిటంటే - దేవతలను తన్ని తరిమివేయటం, దేవతాధిపతులను బాధించటం, 
సిద్దపురుషులను వేధించటం, మునీశ్వరులను శిక్షించటం; యక్షులను, కిన్నరులను, గంధర్వులను 
ఏడిపించటం! నాగరాజులను, గరుడులను నాశనం చేయటం. ఈ విధంగా వాళ్ళను బాధించటం వేధించటమే 
మన విధి. అదే మనకు పరమావధి. అంతే కాని నీవు 'హరీ, గిరీ? అంటూ మూఢుడులాగా అజ్ఞానం అనే 
అంధకారంలో పడి చెడిపోకు. 


న. అనిన దండ్రిమాటకు. బురోహితు నిరీక్షించి ప్రహ్లాదుం డిట్లనియె, మోహ నిర్మూలనంబు సేసి 
యెవ్వని యందు. దత్సరులయి యెజుక గల పురుషులకుం బరులు దా మనియెడు మాయాకృతం 
బయిన యసద్రాహ్యంబగు భేదంబు గానంబడ, దట్టి పరమేశ్వరునకు నమస్కరించెద.  _ 147 


గ్‌ అని హిరణ్యకశిపుడు పలుకగానే ప్రహ్లాదుడు గురువుల వంకచూచి ఇలా అన్నాడు. కోరికలను 
జయించి భగవంతుని గూర్చి ధ్యానించే జ్ఞానుల మనస్సులో మీరు - మేము అనే అర్థంలేని భేదాలు 
ఉండవు. అటువంటి సమదృష్టిని ఇచ్చే ఆ పరమాత్మునికి నమస్కరిస్తున్నాను. 


డం పోతన భాగవతము 


శా, అజ్ఞుల్‌ గొందలు నేము దా మనుచు మాయం జెంది సర్వాత్మకుం 
బ్రజ్ఞాలభ్యు దురన్వయక్రమములన్‌ భాషింపంగా నేర, రా 
జిజ్ఞాసాపథమందు మూఢులు గదా చింతింప బ్రహ్మాది వే 
దజ్ఞాల్‌ తత్పరమాత్ము విష్ణు నితరుల్‌ దర్శింపంగా నేర్తురే? క48 


* అజ్ఞానంలో పడిన కొందరు 'మీరు వేరు - మేము వేరు"అనే భ్రాంతిలో ఉంటారు. అటువంటివారు 
బుద్దికి అందనటువంటి భగవంతుణ్ణి ఎంతో తెలివితేటలను పాండిత్యమును ఉపయోగించికూడా 
తెలుసుకోలేరు. పరమాత్మను తెలుసుకొనే విషయంలో బ్రహ్మవంటి వేదమూర్తులు కూడా అసమర్హులే. 
అటువంటప్పుడు సామాన్యులైన ఇతరులు పరాత్పరుడైన ఆ విష్ణువును దర్శింపగలుగుట అసాధ్యం గదా! 


తే. ఇను మయస్కాంత సన్నిధి నెట్లు భ్రాంత, మగు హృషీకేశుసన్నిధి నా విధమున 
గరంగుచున్నది దైవయోగమున. జేసి, బ్రాహ్మణోత్తమ! చిత్తంబు భ్రాంత మగుచు. 149 


* గృరువర్యా! ఇనుము అయస్కాంతం వైపు ఆకర్షింపబడినట్టు దైవయోగంవల్ల నా మనస్సు ఆ 
శ్రీహరివైపు ఆకృష్టమై ఆయన సన్నిధిలోనే విహరిస్తున్నది. మరి ఏ విషయంలోనూ నా మనసు నిలవటంలేదు. 


సీ మందార మకరంద మాధుర్యమున€ దేలు మధుపంబు వోవునే మదనములకు? 
నిర్మల మందాకినీ వీచికలం దూంగు రాయంచ సనునె తరంగిణులకు? 
లలిత రసాలపల్లవ ఖాది మై చొక్కు కోయిల సేరునే కుటజములకు? 
బూర్లేందు చంద్రికా స్ఫురిత చకోరకం బరుగునే సాంద్ర నీహారములకు? 


తే. నంబుజోదర దివ్య పాదార వింద, చింతనావృత పానవిశేష మత్త 
చిత్త మేరీతి నితరంబు. జేర నేర్చు? వినుత గుణశీల! మాటలు వేయు నేల? 150 


* మహానుభావా! మందార పుష్పంలోని మకరంద మాధుర్యం అనుభవించే తుమ్మెద ఉమ్మెత్తపూల 
వైపుకు పోతుందా? స్వచ్చమైన ఆకాశగంగా తరంగాల పై విహరించే రాజహంస వాగులదగ్గరా, వంకలదగ్గరా 
తిరుగుతుందా? తియ్య మామిడి లేతచిగుళ్ళు తిని పులకించి పాటలుపాడే కోయిల కొండమల్లెల చెంతకు 
చేరుతుందా? నిండు పున్నమి పండువెన్నెలలో విహారం చేసే చకోరం దట్టమైన మంచుపొరల వైపుకు 
మరలుతుందా? లేదు. వెళ్లలేదు! ఆ విధంగానే నా మనస్సుకూడా దివ్యమైన విష్ణుపాదపద్మాలు 
ధ్యానించటంలోనే, ఆ అమృతం ([గ్రోలటంలోనే పరవశించి, ఆనందం పొందుతున్నది. అటువంటి 
హరిపదాయత్తమైన నా చిత్తం ఇతర విషయాలపైకి ఏ మాత్రమూ పోవటం లేదు. సుగుణశీలా! వేయి మాట 
లెందుకు? 


వ. అనిన విని రోషించి రాజసేవకుం డైన పురోహితుండు ప్రవ్లాదుం జూచి, తిరస్కరించి యిట్లనియె. 151 


* అని ప్రహ్లాదుడు అన్నాడు. ఆ మాటలు విని ఆతని గురువు కోపించి అతనితో ఇలా పలికాడు. 


ఏడవ స్కంధము 43 


ఉ. పంచశర ద్వయస్కుండవు, బాలుండ వించుక గాని లేవు భా 
షించెదు తర్కవాక్యములు, చెప్పిన శాస్తములోని యర్ధ మొ 
క్కించుక యైన జెప్ప వసురేంద్రుని ముందట మాకు నౌదలల్‌ 
వంచుకొనంగ6 జేసితివి వైరి విభూషణ! వంశదూషణా! 152 


* బాలకా! ఐదేళ్ళ పసివాడివి. చూడటానికి ఇంత కూడా లేవు. “పిట్ట కొంచెం కూత ఘనం”అన్నట్టు 
అనవసరంగా ఎక్కువగా వాదిస్తున్నావు. మేము చెప్పిన శాస్తాలలోని ఒక్క విషయం కూడా చెప్పవేం? 
మహారాజు ముందు మాకు తలవంపులు తెచ్చావే. శత్రువుని మెచ్చుకొంటూ నీ వంశానికి మచ్చు తెచ్చావే? 


చ. తనయుండు గాండు శాత్రవుండు దానవభర్తకు వీండు, దైత్య చం 
దనవనమందు( గంటకయుత క్షితిజాతముభంగి( బుట్టి నాం 
డనవరతంబు రాక్షసకులాంతకు.( బస్తుతి సేయుచుండు దం 
డనమున గాని శిక్షలకు డాయండు పట్టుండు కొట్టు. డుద్ధతిన్‌. 153 


ం్‌ వీడు హిరణ్యకశిపు మహారాజుకు పుత్రుడు కాడు, శత్రువు! రాక్షస వంశమనే చక్కని మంచి 
గంధపు తోటలో వీడు ముళ్ళమొక్కలాగ పుట్టాడు. ఎప్పుడూ మన శత్రువైన విష్ణువును మెచ్చుకొంటూ 
ఉండే వీబ్బి శిక్షించాలి. కాని బాబూ! నాయనా! అంటే వినే స్థితిలో లేడు. వీణ్ణి పట్టుకొని కొట్టండి. 'దెబ్బకు 
గాని దయ్యం వదలి పోదు” - అని హిరణ్యకశిపునితో మళ్ళీ ఇలా అన్నాడు రాక్షస గురువు. 
క. ఈ పాపని. జదివింతుము, నీ పాదము లాన, యింక నిపుణతతోడం 
గోపింతుము దండింతుము, కోసింపకునుయ్య దనుజకుంజర! వింటే! 1154 


* దానవచక్రవర్తి! మీ పాదాలపై ఒట్టు. ఆ బాలుబ్లి భయపెట్టి, కొట్టి ఎలాగైనా సరే చదివిస్తాం. మా 
నైపుణ్యం చూపిస్తాం. వినండి! దయచేసి మా మీద కోపించకండి! 


న. అని మజణీయు నా రాచపాపనికి వివిధోపాయంబులం బురోహితుండు వెణపుంజూపుచు రాజసన్నిధిం 
బాసి, తోడుకొని పోయి యేకాంతంబున. 155 


* అని గురువు పలికి రాజకుమారుడైన ప్రహ్లాదునికి రకరకాలుగా భయం చెప్పి, అక్కడనుంచి 
తీసుకొని వెళ్ళి, ఒంటరిగా కూర్చుండబెట్టి నీతులు చెప్పసాగాడు. 


క. భార్గననందను. డతనికి, మార్గము చెడకుండ బెక్కు మాజులు నిచ్చల్‌ 
వర్గ త్రితయము చెప్ప న, నర్గళమగు మతివిశేష మమర నరేంద్రా! 156 


* శ్చుక్రాచార్యులవారి కుమారుడైన ఆ గురువు రాకుమారుడైన ప్రహ్లాదునికి వాళ్ళ సంప్రదాయాను 
సారంగా అనేక విద్యలు నేర్పాడు. ధర్మశా(స్తం, అర్థశా(స్తం, కామశా(స్తం గొప్పగా బోధించాడు. అనర్లళమైన 
తెలివి తేటలు అమరునట్టుగా ఆ యా విషయాలను ప్రహ్ద్హాదునిచే పలుమార్దు వల్లింప చేశాడు. 


గ! పోతన భాగవతము 


న. మజియు, గురుండు శిష్యునకు సామ దాన భేద దండోపాయంబు లన్నియు నెటింగించి, నీతి 
కోవిదుం డయ్యె న్‌ని నమ్మి నిశ్చయించి, తల్లికి నెణీంగించి, తల్లి చేత నలంకృతుం డయిన 
కులదీసకు నవలోకించి. 157 


* ఉపాయాలు నాలుగురకాలు. మంచి మాటలతో చెప్పటం సామం. కొన్ని వస్తువులను ఇచ్చి మంచి 
చేసుకోవటం దానం. ఒకరికి మరొకరికి కలహాలు పెట్టటం భేదం. శిక్షించి ఒప్పించటం దండం - ఈ సామ, 
దాన, భేద, దండోపాయాలూ, అవి ఉపయోగించే సమయాలూ ప్రహ్లాదుని గురువు చక్కగా వివరించాడు. 
అన్ని విద్యలు నేర్పి నీతికోవిదుణ్జి చేశాడు. “బుద్ధిమంతుడయ్యాడు”అనుకొన్నాడు. ఆ బాలుజ్బి తల్లియైన 
లీలావతిదగ్గరకు తీసుకువెళ్ళాడు. ఆమెకూడా చాల సంతోషించింది. కొడుకును చక్కగా అలంకరించి 
తండ్రి దగ్గరకు వెళ్లమంది. అపుడు శిష్యుణ్దో చూసి గురువుగారు ఇలా అన్నారు. 

ఉ. త్రిప్పకు మన్న మా మతము దీర్షములైన త్రివర్గపాఠముల్‌ 

దప్పకు మన్న! నేండు మన దైత్యవరేణ్యుని మైల నేము మున్‌ 
చెప్పిన నీతిగాని మజీ చెప్పకుమన్న విరోధి నీతులన్‌, 
విప్పకుమన్న దుష్టమగు విష్ణుచరిత్ర కథార్ణజాలముల్‌. 158 

* ప్రహ్లాద కుమారా! మీ తండ్రిగారి దగ్గర మేము చెప్పిందే చెప్పు. మేము చెప్పిన దానికి వ్యతిరేకంగా 
పలుకబోకు. గొప్పవైన ధర్మ, అర్హ, కామ శాస్త విషయాలలో ప్రశ్నిస్తే జాగ్రత్తగా మరచిపోకుండా సరి 
అయిన సమాధానం చెప్పు. మేము నేర్పిన నీతిపాఠాలే పలుకు. మన విరోధియైన విష్ణుమూర్తి మాటమా(త్రం 
ఎత్తబోకు. దుష్టమైన విష్ణుకథలను ఆ చరిత్రలను గురించి అసలు మాట్టాడనే వద్దు. ఏం? మరచిపోకు 
నాయనా. 

వన. అని బుజ్జగించి, దానవేశ్వరుని సన్నిధికిం దోడి తెచ్చిన. 159 

* అని గురువు ప్రహ్హాదుణ్ని బుజ్జగించి అతణ్లి మహారాజు ఆస్టానానికి తీసుకొని వచ్చాడు. 

సీ అడు గడ్గునకు మాధ వానుచింతన సుధా మాధుర్యమున మేను మజచు వాని, 

నంభోజగర్ప్చాదు లభ్యసింపంగ లేని హరిభక్తి పుంభావ మైనవాని, 
మాతృగర్భము సొచ్చి మన్నది మొదలుగా. జిత్త మచ్యుతుమీంద6 జేర్చువాని, 
నంకించి తనలోన నఖిల ప్రపంచంబు శ్రీ విష్ణమయ మని చెలంగువాని, 


తే. వినయ కారుణ్యబుద్ది వివేక లక్ష ణాది గుణముల కాటపట్టయిన వాని 
శిష్యు బుధలోక సంభావ్యు. జేరి గురుండు, ముందటికి ద్రొబ్బి తండ్రికి మొక్కు మనుచు. 160 
* ప్రహ్లాదుడు అడుగడుగునా మాధవుణ్జై ధ్యానిస్తూ ఆ ధ్యానామృత మాధుర్యంలో తన్ను తానే 
మరచిపోతున్నాడు. బ్రహ్మవంటి వారికి కూడ అలవి కాని హరిభక్తి తానుగా రూపం దాల్భినట్టు ఉన్నాడు. ఆ 
బాలుడు! పుట్టిన దగ్గరనుంచీ ఆ పురోషోత్త్రముని మీదనే అతని మనసంతా! ఈ సమస్త ప్రపంచం విష్ణమయం 


ఏడవ స్కంధము డేర్‌ 


అని అనుకొంటూ ఆనందిస్తూ ఉంటాడు. వినయం, వివేకం, సద్బుద్ధి, దయాదాక్షిణ్యాలు - ఇలాంటి మంచి 
లక్షణాలకు అతడు పెట్టింది పేరు. అటువంటి సుగుణ వంతుడైన శిష్యుణ్ణి గురువుగారు మహారాజు దగ్గరకు 
తీసుకొని వెళ్ళాడు. మెల్లగా శిష్యుణ్మి ముందుకు త్రోసి “తండ్రికి నమస్కారం చెయ్యి” అన్నారు. 
క. శిక్షించితి మన్యము లగు, పక్షంబులు మాని నీతి పారగుండయ్యెన్‌. 
రక్షోవంశాధీశ్వర!, నీక్షింపుము నీ కువూరు విద్యాబలమున్‌. 161 


స్‌ గృరువు హిరణ్యకళిపుణ్ణి చూచి “దానవేంద్రా! బాలునికి అన్ని విద్యలు నేర్పాము. శత్రువుల వైపు 
నుంచి మనస్సు మరల్చి ప్రహ్లాద కుమారుణ్ణి నీతికోవిదుణ్లి చేశాము. నీవు నీ కుమారుని విద్యను 
పరీక్షించవచ్చు” - అని అన్నాడు. 


వ. అని పలికిన, శుక్రకుమారకు వచనంబు లాకర్షించి, దానవేంద్రుండు దనకు దండ ప్రణామంబు 
సేసి నిలుచున్న కొడుకును దీవించి, బాహుదండంబు సాంచి, దిగ్గనన్‌ డగ్గణం దిగిచి, గాఢాలింగనంబు 
సేసి, తన తొడలమీ(ద నిడుకొని, చుంచు దువ్వి, చుబుకంబు పుణికి, చెక్కిలి ముద్దుగొని, శిరంబు 
మూర్కొని, డ్రేమాతిరేక సంజనిత బాప్పుసలిలబిందు సందోహంబుల నతని నదనారవిందంబు 
దడుపుచు, మందమధురాలాపంబుల నిట్లనియె. 162 


* శ్చుక్రకుమారుని మాటలు విన్నాడు హిరణ్యకళిపుడు. వినయంగా తనకు నమస్కరిస్తున్న తనయుబజ్జి 
చూచి చాల ఆనందపడ్డాడు. (ప్రేమతో దీవించి చేయి చాచి పుత్రుణ్మి ఆప్యాయంగా దగ్గరకు తీసుకొన్నాడు. 
వాణ్ణి కౌగిలించుకొని తన ఒళ్లో కూర్చోపెట్టుకొన్నాడు. ప్రేమతో వాడి జుట్టు నిమిరాడు. ఒళ్లంతా స్పృశించాడు. 

బం 0౧ అయ అయ 0౧ 
గడ్డం పట్టుకొన్నాడు. బుగ్గలు ముద్దు పెట్టుకొన్నాడు. తల మూర్కొని దగ్గరకు చేర్చుకొన్నాడు. అమితమైన 
య స్‌ గి లు అ గి స 
(ప్రేమవల్ల కన్నతండ్రి కళ్ళవెంట ఆనందబాష్పాలు ్రవించాయి. అవి ఆ చిన్ని కుమారుని ముఖకమలం 
మీద పడ్డాయి. అపుడు తండ్రి మెల్లగా, తియ్యగా తనయునితో ఇలా పలికాడు - 


శా చోద్యం బయ్యెడి, నింతకాల మరిగెన్‌, శోధించి యే మేమి సం 
వేద్యాంశంబులు సెప్పిరో? గురువు లే వెంటం బఠింపించిరో? 
విద్యాసార మెజుంగ గోరెద భవ ద్విజ్ఞాత శాస్తంబులో( 
బద్యం బొక్కటి సెప్పి సార్ధముగ( దాత్సర్యంబు భాషింపువమూ! 163 
* బాబూ! కొత్తగా ఉందిరా. నిన్ను చూచి చాలా కాలం అయింది. ఇంతకాలం గురువులు నీకు క్రొత్త 
(కొత్త సంగతులు ఏం చెవ్పారు? నిన్ను ఎలా చదివించారు? నీవు చదువుకొన్న చదువుల సారం 
తెలుసుకొందామని ఉంది నాయనా. నీకు ఇష్టమైన ఏ ([గ్రంథంలోదైనా ఒక పద్యం చెప్పి దానికి అర్థం, 
తాత్పర్యం వివరించు. 


శా. నిన్నున్‌ మెచ్చరు నీతిపాఠ మహిమన్‌ నీతోడి దైత్యార్భకుల్‌ 
గన్నా రన్నియు. జెప్ప నేర్తురు గదా! గ్రంథార్దముల్‌ దక్షు లై 

యన్నా! యెన్నండు నీవు నీతివిదుండౌ దంచున్‌ మహా వాంఛతో 
నున్నాండన్‌, నను€ గన్న తండ్రి! భవదీయోత్కర్షముం జూపవే! 164 
* నీ తోడి దైత్య విద్యార్థులు నీతిశాస్తంలో నీకంటే బాగా చదువు తున్నారనీ, ఏదైనా సరే చక్కగా 
అప్పచెపుతున్నారనీ, అందుచేత వాళ్ళు నిన్ను లెక్కచేయటం లేదనీ విన్నాను. మరి నీవు ఎప్పుడు నీతి 
శాస్తం బాగా చదువుకొని పండితుడవౌతావా అని ఎంతో కోరికతో ఎదురుచూస్తున్నాను. నా కన్న తండ్రీ! 
చదువులో నీ ప్రతిభావిశేషం నాకొక సారి చూపించవూ? 
వ. అనినం గన్న తండ్రికి. బ్రియనందనుం డయిన ప్రహ్ల్హాదుం డి ట్లనియె. 165 
* అవి ఎంతో ఆశతో పలికిన కన్న తండ్రితో చిన్ని కుమారుడు ప్రహ్లాదుడు ఇలా అన్నాడు. 
క. చదివించిరి నను గురువులు, చదివితి ధర్మార్ధ ముఖ్యశాస్త్రంబులు నే( 
జదివినవి గలవు పెక్కులు, చదువులలో మర్మమెల్ల! జదివితి. దండ్రీ! 166 
* నాన్నగారూ! నన్ను గురువులు చక్కగా చదివించారు. నేను ధర్మశాస్త్రం, అర్ధశా(స్తం ఇంకా చాలా 
శాస్త్రాలు చదివాను. ముఖ్యమైన గొప్పు శాస్త్రాలు అన్నీ చదివి, అన్ని చదువులలోని సారమునూ, రహస్యమునూ 
తెలుసుకొన్నాను. 
మ. తనుహృద్బాషల సఖ్యమున్‌, శ్రవణమున్‌ దాసత్వమున్‌ వందనా 
రృనముల్‌, సేవయు, నాత్మలో నెటుకయున్‌ సంక్షీర్తనల్‌, చింతనం 
బను నీ తొమ్మిది భక్తిమార్గముల సర్వాత్మున్‌ హరిన్‌ నమ్మి స 
జ్ఞను(డై యుండుట భద్రమంచు దల(తున్‌ సత్యంబు దైత్యోత్తమా! 167 
* దైత్య చక్రవర్తీ! సఖ్యం, శ్రవణం, దాస్యం, వందనం, అర్చనం, సేవనం, ఆత్మనివేదనం, కీర్తనం, 
చింతనం అని భక్తి మార్గాలు మొత్తం తొమ్మిది. ఈ భక్తి మార్గాలను మనస్సుచేత, మాటచేత |క్రియచేత 
ఒకే విధంగా నెరవేరుస్తూ - లోకనాయకుడైన ఆ శ్రీహరిని నమ్ముకొని మానవుడు ఉత్తముడుగా ఉండటం 
మంచిది అని నాకు అనిపిస్తుంది. ఇది తప్ప మరొక సత్యం నాకు కన్పించలేదు. 
శా. అంధేందూదయముల్‌ నుహాబధిర శంఖారావముల్‌ మూక స 
(ద్రంథాఖ్యాపనముల్‌ నపుంసక వధూకాంక్షల్‌ కృతఘ్నావలీ 
బంధుత్వంబులు భస్మ హవ్యములు లుబ్ధ్బద్రవ్యముల్‌ క్రోడ స 
ద్గంధంబుల్‌ హరిభక్తి వర్దితుల రిక్త వ్యర్హ సంసారముల్‌. 168 
* లోకంలో (గ్రుడ్డివానికి వెన్నెల విలువ తెలియదు. చెవిటి వానికి శంఖధ్వని వినపడదు. మూగవానికి 
పుస్తక పఠనం సాధ్యపడదు. నపుంసకునకు కాంతమీద కోరిక ఫలింపదు. కృతఘ్నులకు బంధుత్వం కుదరదు. 
బూడిదలో వేసిన హోమద్రవ్యాలు ఉపయోగపడవు. పిసినిగొట్టువాని సంపద పనికి వచ్చేది కాదు. వరాహానికి 
సువాసనలు తెలియనే తెలియవు. ఆ విధంగానే హరిభక్తి లేని వారి జీవితాలు కూడా నిస్పారములూ, 
వ్యర్థములూ అని భావిస్తాను. 

కనులాక్షు నర్పించు కరములు కరములు శ్రీనాథు వర్షించు జిహ్య జిహ్య 
సురరక్షకుని. జూచు చూడ్కులు చూడ్కులు శేషశాయికి మైక్కు శిరము శిరము, 
విష్ణు నాకర్ణించు వీనులు, వీనులు మధువైరి. దవిలిన మనము మనము, 
భగవంతు వలగొను పదములు పదములు పురుషోత్తముని మీంది బుద్ది బుద్ది, 


జా 


తే. దేవదేవుని. జింతించు దినము దినము, చక్రహస్తుని. బ్రకటించు చదువు చదువు, 
కుంభినీధవు( జెప్పెడి గురుండు గురుండు, తండ్రి హరి జేరుమనియెడి తండ్రి తండ్రి, 169 


* చూరిని పూజించే హస్తమే హస్తం. ఆ చిన శయుజ్జి పూజించక పోతే చేతికి సార్థకత లేదు. నారాయణుజ్లి 
కీర్తించే నాలుకే నాలుక. లేక పోతే ఆ నాలుకకు చరితార్థ్హత లేదు. శ్రీపతిని చూచే చూపులే చూపులు. 
మిగిలిన చూపులకు విలువేముంది? శేషశాయి పాదాలకు (మొక్కే శిరస్సే శిరస్సు. చక్రధారి కథలు వినే 
చెవులే చెవులు. మధుసూదనుళణ్లి తలచే మనస్సే మనస్సు. పరంధామునికి ప్రదక్షిణం చేసే పాదాలే పాదాలు. 
పద్మనాభుని భావించే బుద్దే బుద్ది! లేకపోతే అది సద్బుద్ది కాదు. అంబుజాక్షుని గూర్చి ఆలోచించే దినమే 
సుదినం. లేకపోతే ఆ దినం దుర్షినం. చక్రధారిని గూర్చి విశదపరచే చదువే చదువు. గోవిందుని గురించి 
బోధించే గురువే గురువు, విష్ణువును సేవించుమనే తండ్రే తండ్రి! మానవ శరీరంలోని మనస్సు, శిరస్సు, 
కాళ్ళు, చేతులు, చూపులు, చెవులు, నాలుక, బుద్ధి ఒకటేమిటి? సమస్త అవయవాలూ ఆ హరి ధ్యానంలో 
పరవశమై పోవలసిందే. లేకపోతే అతడు భగవంతుని విషయంలో కృతఘ్నుడే. ప్రతి దినమందూ 
ప్రతిచదువులోనూ హరిస్మరణమే కావాలి! ప్రతిగురువూ ప్రతితండ్రీ హరిబోధే చేయాలి! 


సీ, కంజాక్షునకు€ గాని కాయంబు కాయమే పవనగుంఫిత చర్మ భస్తి గాక 
వైకుంఠు.( బొగడని వక్తంబు వ[క్తమే ఢమఢమ ధ్వనితోడి ఢక్కగాక! 
హరిపూజనము లేని హస్తంబు హస్తమే తరుశాఖ నిర్మిత దర్విగాక! 
కమలేశు. జూడని కన్నులు కన్నులే తనుకుడ్యజాల రంధ్రములుగాక! 


ఆ. చక్రి చింతలేని జన్మంబు జన్మమే తరళ సలిలబుద్చుదంబు గాక! 
విష్ణుభక్తి లేని విబుధుండు విబుధుండే పాదయుగముతోడి పశువు గాక! 170 


* శ్రీ పతిని సేవించని శరీరం శరీరం కాదు. అది కేవలం గాలి నిండిన కొలిమి తిత్తి, వైకుంఠుని 
స్తుతించని నోరు నోరుకాదు. అది ఢమ ఢమ (మోగే వట్టి ఢక్కమాత్రమే. హరిని పూజించని చేయి చేయి 
కాదు. అది కొయ్యతో చేసిన తెడ్డుతో సమానం. కేశవుని చూడని కన్నులు కన్నులు గావు. అవి శరీరం అనే 
గోడకుండే కన్నాలు. ఆ జగన్నాయకుని గూర్చి ఆలోచన లేని జన్మ జన్మ కాదు. అది క్షణికమైన నీటిబుడగ. 
విష్ణుభక్తి లేని పండితుడు పండితుడు కాదు. అతడు ద్విపాద పశువు. 

జూ 


సంసారజీమూత సంఘంబు విచ్చునే, చక్రిదాస్య ప్రభంజనము లేక? 
తాపత్రయాభీల దావాగ్ను లాలునే విష్ణుసేవావృతవృష్టి లేక? 
సర్వంకషాఘౌఘ జలరాసు లింకునే హరి మనీషాబడబాగ్ని లేక? 
ఘన విపద్గాఢాంధకారంబు లడంగునే పద్మాక్ష నుతిరవిప్రభలు లేక? 
తే. నిరుపమాపునరావృత్తి నిష్కళంక, ముక్తినిధి. గానవచ్చునే ముఖ్యమైన 
శార్‌బ్లకోదండచింతనాంజనము లేక, తామరసగర్భునకు నైన దానవేంద్ర! 171 
* దానవేంద్రా! పెద్దగాలి విసురు లేకుండా కారుమబ్బుల గుంపులు విడిపోవు. అలాగే చక్రధారి సేవ 
చేయకుండా సంసారబంధాలు తొలగిపోవు. వర్షం పడకపోతే అడవులలో రగులుకొన్న అగ్ని ఆరదు. అలాగే 
హరిసేవ అనే అమృతం పడకపోతే మనిషికి తాపైత్రయాలు చల్లారవు. బడబాన్ని ప్రజ్యరిల్లితే సముద్రాలు 
కూడా ఇంకిపోతాయి. అలాగే విష్ణు చింతన ఉంటే పాపాలు పటాపంచలై పోతాయి. సూర్యుని కిరణాలు 
పడకపోతే చీకటి తెరలు విడిపోవు. అలాగే కేశవుని కీర్తన లేకపోతే చుట్టుముట్టిన ఆపదలు తొలగిపోవు. 
ఒక్కమాటలో చెప్పాలంటే హరిభక్తి అనే అంజనం లేకుండా నిర్మలమై నిరుపమానమై పునర్జన్మ లేని ముక్తి 
అనే పెన్నిధిని అందుకోటం ఎవరికీ సాధ్యం కాదు. ఆఖరికి ఆ బ్రహ్మకు కూడా ఇది తప్ప మరొక మార్గం 
లేదు. 


వ. అని యి వ్విధంబున వెజపు మణపు నెజటుంగక యులుకు సెడి పలికెడి కొడుకు నుడువులు 
చెవులకు ములుకుల [క్రియ నొదవిన(. గటము అదర బెదవులం గణచుచు నదరిపడి గురుసుతునిం 
గనుంగొని విమత కథనంబులు గణపినాండ వని దానవేంద్రుం డిట్లనియె. క్షేగ్లలై 


* అని ఈ విధంగా జంకూ గొంకూ లేకుండా ప్రహ్లాదుడు మాట్లాడుతున్నాడు. ఆ పలుకులు తండ్రి 
చెవులకు వాడి ములుకుల్హాగా నాటుకొన్నాయి. హిరణ్యకశిపుడు అదరిపోయాడు. పళ్ళతో పెదవులు కరిచాడు. 
గురువును కొరకొరా చూచాడు. “ఇదా నీవు చెప్పిన చదువు? ఇదా నీవు చేసిన నిర్వాకం? విరోధి కథలు 
బాగా వినిపించావన్నమాట?” అని ఇంకా ఇలా హుంకరించాడు. 


చ. పటుతర నీతిశాస్త్రచయ సారగు6 జేసెద నంచు బాలునీ 
వటు గొనిపోయి వానికి ననర్హములైన విరోధిశాస్తముల్‌ 
కుటిలత. జెప్పినాండవు భృగుప్రవరుండ వటంబు నమ్మితిం, 
గటకట! బ్రాహ్మణాకృతివి గాక యథార్ధపు బ్రాహ్మణుండవే! 173 


* నా కుమారునికి నీతిశాస్త్రం నేర్పుతానని తీసుకొనివెళ్లి వాడికి విరోధియైన విష్ణుకథలు నూరిపోశావా? 
నీవు (ద్రోహబుద్ధితో చేసిన పని ఇది. నీవు పవిత్రమైన భృగువంశంలో పుట్టినవాడవని నమ్మి నా బిడ్డను 
అప్పగించాను. కాని నీవు బ్రాహ్మణుని ఆకారంలో ఉన్న వాడివే కాని నిజమైన బ్రాహ్మణుడవు మాత్రం 
కావు. నిజమైన (బ్రాహ్మణుడు ఇలా మాకు సరియైన చదువు చెప్పకుండా (ద్రోహం చేయడు! 


ఏడవ స్కంధము డం 


క. ధర్మేతరవర్తనులును, దుర్మంత్రులునైన జనుల దురితము లొందున్‌ 
మర్మములు గలంచి కల్మషు కర్ముల రోగములు పొందు కైవడి విప్రా! 174 
* ఓయి విఫ్రుడా! దుర్మార్గులను రోగాలుపట్టి బాధిస్తాయి. అలాగే ధర్మం తప్పిన వాళ్ళనూ, కుటిలమైన 
ఆలోచన గల వాళ్ళనూ పాపాలు చుట్టుకొని ఆ పాపాలే వాళ్లను నానా బాధలు పెడతాయి. తెలుసా! 
వ. అనిన రాజునకు. బురోహితుం డిట్లనియె. 175 
* అని మండిపడుతున్న మహారాజుతో గురువు అతి వినయంగా ఇలా అన్నాడు. 
ఉ. తప్పులు లేవు మా వలన దానవనాథ! విరోధిశాస్తముల్‌ 
చెప్పము, [క్రూరులై పరులు సెప్పరు, మీ చరణంబులాన సు 
మ్మెప్తుడు మీ కుమారునకు నింతయు నైజమనీష, యెవ్వరుం 
జెప్పెడి పాటిగాదు, ప్రతిచింత( దలంపుము నేర్పు కైవడిన్‌. 176 
* రాక్షసరాజా! మా వల్ల ఏ తప్పులేదు. నీ ఇష్టానికి వ్యతిరేకంగా ఎప్పుడూ మేము ప్రవర్తించము, 
మేము విరోధి కథలు అసలు చెప్పము. ఎంత (క్రూరాత్ములైనా శత్రువును గురించి ఎవరూ నూరిపోయరు. 
నీ పాదాలమీద ఒట్టు. మీ వానికిది సహజంగా పుట్టిన బుద్దే తప్ప ఒకరు చెపితే వచ్చింది కాదు. ఎవరూ 
అంత సాహసంగా ఈ విషయాలు చెప్పనూ లేరు. కాబట్టి ప్రస్తుతం దీనికి ప్రతిక్రియ జాగ్రత్తగా ఆలోచించు. 


క. మిత్రులము పురోహితులము, పాత్రుల మే మదియు.గాక భార్గవులము నీ 
పుత్రుని నిటువలె. జేయంగ, శత్రులమే? దైత్యజలధిచంద్రమ! వింటే? 177 
* మహారాజా! మేము నీకు పూర్వం నుంచీ స్నేహితులం, పురోహితులం, నీ దయకు పాత్రులం. 
అదీకాక భృగు వంశీయులం. మేము నీకు మేలు కోరేవారమే కాని నీ కుమారునికి ఇలా బోధించటానికి 
మేమేమన్నా శత్రువులమా? చెప్పు. 
న. అనిన గురునందనుం గోపింపక దైత్యవల్లభుండు గొడుకు నవలోకించి యిట్లనియె. 178 
* అని గురువు అనేటప్పటికి హిరణ్యకళిపుడు ఆయనపై ఆ(గ్రహం మాని కొడుకును చూచి ఇలా 
అడిగాడు. 
క. ఒజ్జలు సెప్పని యీ మతి, మజ్ఞాతుండ వైన నీకు మణీ యెవ్వరిచే 
నుజ్ఞాత మయ్యె బాలక!, తజ్జనులం బేరుకొనుము తగ నా మోలన్‌. క్ష79 


* “ఈ విషయాలు నీకు ఉపాధ్యాయులు చెప్పలేదు. నా కుమారుడవైన నీకు ఇలాంటి పాడుబుద్దులు 
ఎలా వచ్చాయి? నీకు ఎవరు నేర్పారు? నాకు వాళ్ళివరో చెప్పు?” 
వ. అనిన( దండ్రికి( బ్రవ్లాదుం డిట్లనియె. 180 


* అని కోపంతో అడిగేసరికి తండ్రికి సమాధానం సవినయంగా ్రహ్హాదుడు ఇలా చెప్పాడు. 

ఉ. అచ్చపు6 జీంకటిం బడి గృహవ్రతులై విషయ ప్రవిష్టులై 
చచ్చుచు( బుట్టుచున్‌ మరల. జర్వితచర్వణు లైన వారికిం 
జెచ్చెరం బుట్టునే పరులు సెప్పిననైన నిజేచ్చనైన నే 
మిచ్చిన నైనం గానలకు నే(గిన నైన హరి ప్రబోధముల్‌? 181 
* తండ్రీ! కొందరు గాఢమైన కారుచీకటినుండి ఈ మాయలోపడి కోరికలు చంపుకోకుండా సంసారం 
సాగిస్తుంటారు. చస్తూ పుడుతూ, మరలా చస్తూ, పుడుతూ ఇలా వారు ఈ సంసారచ(క్రంలోపడి తిరుగుతూనే 
ఉంటారు. అటువంటి మూర్చులకు శ్రీహరిపై భక్తి దానంతట అది పుట్టదు. ఒకవేళ ఇతరులు బోధించినా 
కలుగదు. ఏమైనా ఇచ్చి ఆశ చూపించినా వారికి దేవునిమీద భక్తి ఏర్పడదు. ఆఖరికి అడవులలోకి తీసుకువెళ్లినా 
ఫలితం లేదు. దేవుని మీదికి అంత తొందరగా మనస్సు పోతుందా? 


ఉ. కాననివాని నూంతగొని కాననివాండు విళిష్టవస్తువుల్‌ 
గానని భంగి. గర్మములు గై కొని కొందణు కర్మబద్దులై 
కానరు విష్ణు( గొంద అట గందు రకించన వైష్ణవాంఘ్రి సం 
స్థాన రజో౭_భిషిక్తులగు సంహృతకర్ములు దానవేశ్వరా! 182 


* దానవాధీశ్వరా! (గ్రుడ్డివాడు మరొక (గ్రుడ్డివాని చేయి పట్టుకొని వాని సాయంతో ఏ వస్తువునూ 
చూడలేడు గదా! అదే విధంగా విషయాసక్తులై కర్మబంధాలలో చిక్కినవారు శ్రీహరిని చూడలేరు. విష్ణుభక్తుల 
పాద పరాగాలు తలమీద ధరించిన పుణ్యాత్ములు కొందరు మాత్రం ఆ స్వామిని కనులారా చూడగలుగుతారు. 
అంతేకాని సంసారంలో కొట్టు మిట్టాడే వాళ్ళు భగవంతుణ్ణి ఎన్నటికీ దర్శింపలేరు. 


శా. శోధింపం బడె సర్వశాస్తములు రక్షోనాథ! వే యేటికిన్‌ 
గాథల్‌ మాధవశేముషీతరణి సాంగత్యంబునం గాక దు 
ర్మేధన్‌ దాటంగ వచ్చునే సుతవధూమీనో[గ్ర వాంఛా మద 
(కోధోల్లోల విశాల సంస్పతి మహా ఘోరామితాంభోనిధిన్‌. 183 


* రాక్షసేశ్వరా! అన్ని శాస్త్రాలూ చదివాను. కథలూ గాథలూ అనేకం (త్రవ్విచూశాను. ఈ సంసారం 
భయంకరమైన పారావారం లాంటిది. ఈ సంసార సముద్రంలో భార్యాపుత్రులు తిమింగిలాలు. కామ(క్రోధ 
మదమాత్సర్యాదులు పొంగిపొరలే కెరటాలు. ఇటువంటి ఘోరమైన సము[ద్రమును దాటాలంటే అనవసరమైన 
వాదాలతో, అతి తెలివి తేటలతో సాధ్యం కాదు. హరిభక్తి అనే నౌక ఒక్కటే దీనిని దాటించగలది. ఇతర 
ఆలోచనలూ, చదువులూ పాండిత్యాలూ ఎందుకూ పనికిరావు. 


వ. అని పలికిన కొడుకును ధిక్కరించి మక్కువ సేయక రక్కసుల టేండు దన తొడలపై నుండనీక 
గొబ్బున దిగద్రొబ్బి నిబ్బరంబగు కోపంబు దీపింప వేండిచూపులు మింట మంట లెగయ మంత్రులం 
జూచి యిట్లనియె. 184 


ఏడవ స్కంధము 5్‌1 


* అని పలికిన కొడుకుపై రాక్షసేశ్వరునికి ఒక్కసారిగా ప్రేమ పోయింది. కోపంతో ఒళ్ళోనుంచి 
ఒక్కమాటుగా క్రిందికి నెట్టివేసి నిప్పులు రాలే కన్నులతో వేడి చూపులు చూస్తూ మంత్రులతో ఇలా పలికాడు 
హిరణ్యకళిపుడు. 

శా. క్రోడంబై పినతండ్రి. జంసె నని తా గ్రోధించి చిత్తంబులో 

వీడం జేయండు, బంటుభంగి హరికిన్‌ విద్వేషికిన్‌ భక్తుండై 
యోడం డక్కట! ప్రాణవాయువులు వీండొప్పించు చున్నాండు నా 
తోడన్‌ వైరము పట్టె, నిట్టి జనకద్రోహిన్‌ మహిం గంటిరే? 185 


* మంత్రులారా! విష్ణువు వరాహరూపంలో వచ్చి సాక్షాత్తూ తన పినతండ్రిని చంపాడనే బాధ, 
సిగ్గుకూడా లేకుండా వీడు మన వంశ విరోధికి బంటులాగా భజన చేస్తాడా? నా పుత్రుడై పుట్టినా శత్రువుకు 
భక్తుడు అవుతాడా? అయ్యో! వీడు నా ప్రాణాలు తోడుతున్నాడే! నాతోనే విరోధానికి పూనుకున్నాడే! 
తండ్రికే ద్రోహం తలపెట్టే ఇలాంటి తనయుళ్లి లోకంలో ఎక్కడైనా మీరు చూశారా? 


వ. అని రాక్షసవీరుల నీక్షించి యిట్లనియె. 186 


స్‌ అని హిరణ్యకళిపుడు రాక్షస భటులను చూచి ఇలా ఆదేశించాడు. 
-: హిరణ్యకశివుండు ప్రహ్లాదుని వివిధోపాయంబుల హింసించుట :- 


శా. పంచాబ్బ్దంబులవాండు, తండ్రినగు నా పక్షంబు నిందించి య 
త్కించిద్సీతియు లేక విష్ణు నహితుం గీర్తించుచున్నాండు, వ 
బ్రంచుం జెప్పిన మానం డంగమున' బుత్రాకారతన్‌ వ్యాధి జ 
న్మించెన్‌, వీని వధించి రండు దనుజుల్‌ మీమీ పటుత్వంబులన్‌. 187 
* రాక్షస వీరులారా! వీడు అయిదేళ్ళవాడు! నాకే ఎదురు తిరుగుతున్నాడు. తండ్రినైన నన్నే 
లెక్కచేయకుండా నా శత్రువైన విష్ణువును నా ఎదుటే పొగడు తున్నాడు. “తప్పురా” అన్నా మానటం లేదు. 
నా శరీరంలోనుంచి పుత్రరూపంలో వ్యాధి పుట్టుకొని వచ్చింది. మీరు ఈ ప్రహ్లాదుణ్ణి వెంటనే తీసుకొని వెళ్లి 
వధించి రండి. మీ మీ పరా[క్రమాలు ప్రకటించండి. 
శా. అంగవ్రాతములో జికిత్సకుండు దుష్టాంగంబు ఖండించి శే 
షాంగత్రేణికి రక్ష సేయు క్రియ నీ యజ్ఞం గులద్రోహి దు 
స్సంగుం గేశనపక్షసాతి నధముం జంసించి వీరవతో 
త్తుంగఖ్యాతి. జరించెదం, గులము నిర్లోషంబు గావించెదన్‌. 188 


* శ్యస్త్రవైద్యుడు వ్యాధి కలిగిన అవయవమును ఖండించి మిగిలిన అవయవాలను రక్షించి శరీరానికి 
ఆరోగ్యం కలిగిస్తాడు. అలాగే చెడుత్రోవ పట్టిన కుల(ద్రోహీ, శత్రుపక్షపాతీ, మూర్ణుడూ అయిన వీణ్ణి 
చంపించి మా కులానికి మచ్చ లేకుండా చేస్తాను. ఒక మంచిపని చేసిన మహావీరుడనే కీర్తి పొందుతాను. 


52 పోతన భాగవతము 


క. హంతవ్యుండు రక్షింపను, మంతవ్యుండు గాడు యముని మందిరమునకున్‌ 
గంతవ్యుండు వధమున కుప, రంతవ్యుం డనక చంపి రం డీపడుచున్‌. 189 


* వీడు చంపదగినవాడే కాని ఏ మాత్రం క్షమించదగినవాడు కాడు. ఈ విషయంలో జాలి తలపగూడదు. 
వీడి తప్పులు మన్నించ కూడదు. వీడు తత్‌క్షణం యముని దగ్గరకు పంపించ దగినవాడు. వీజ్ళి దయతలచి 
విడిచిపెట్టకుండా మీరు వధించి రండి. 


న. అని దానవేంద్రుం డానతిచ్చిన వాండికోణలు గల రక్కసులు పెక్కండ్రు శూలహస్తులై వక్తంబులు 
దెజుచికొని యుబ్సి బొబ్బలిడుచు ధూనుసహిత దావదహనంబునుం బోలె. దామ సంకాశంబు 
లయిన కేశంబులు మెజయ భేదన వాదనచ్చేదనంబులు సేయుచు. 1ం0 


స్‌ అని హిరణ్యకళివుడు ఆజ్ఞఇచ్చేసరికి- పదునైన కోరలున్న చాలమంది (క్రూర రాక్షసులు శూలాలు 
చేత్తో పట్టుకొని, నోళ్ళు భయంకరంగా తెరుచుకొని పెద్దగా అరుచుకొంటూ ఆనందంతో గంతులు వేయటం 
మొదలు పెట్టారు. వాళ్ళు విరబోసుకొన్న ఎ(ర్రనిజుట్టు పొగలు రేగుతున్న కారుచిచ్చు మంటలులాగా వికృతంగా 
మెరుస్తున్నది. అటువంటి ఆకారాలతో ఆ భటులు వచ్చి ఆ బాలుణ్ణి తిడుతూ, కొడుతూ, మాటలతో, 
ఆయుధాలతో బాధించడం ప్రారంభించారు. 


ఉ. బాలుడు రాచబిడ్డండు కృపాళుండు సాధు(ండు లోకమాన్య సం 
శీలుండు వీండ వధ్యుండని చిక్కక స్రుక్కక క్రూరచిత్తులై 
శూలములం దదంగముల సుస్టిరులై ప్రహరించి రుగ్ర వా 
చాలత నందణున్‌ దివిజశత్రుండు వల్లన డయ్యె భూవరా! 191 


* “ఈ బాలుడు రాజకుమారుడే, సుకుమారుడే దయగలవాడే, మంచివాడే, శీలసంపన్నుడే చంపదగినవాడు 
కాదే”అని - ఏ మాత్రం జాలి లేకుండా వాళ్ళందరూ ప్రహ్లాదుణ్ణి క్రూరంగా కొట్టారు. శూలాలతో పొడిచారు. 
వేధించారు. బాధించారు. నానా మాటలూ అన్నారు. ఇంత జరుగుతున్నా తండ్రి 'కొడుకును కొట్టవద్దు' అని 
ఒక్కమాట కూడా అనలేదు. ధర్మరాజా! అతనికి సుతుని మీద అంత పగ ఏమిటో అర్ధం కాదు. 


చ. పలువురు దానవుల్‌ పొడువ బాలుని దేహము లేశమాత్రము 
న్నాలియదు, లోపలన్‌ రుధిర ముబ్బదు, కందదు, శల్య సంఘమున్‌ 
నలియదు, దృష్టివైభవము నష్టము గాదు, ముఖేందు కాంతియుం 
బొలియదు, నూతనశమము పుట్టదు, పట్టదు దీనభావమున్‌. [192 


* అంతమంది రాక్షసులు ఆ ఒక్క బాలుళ్లి పట్టుకొని పొడుస్తుంటే అదేమి చిత్రమో కాని ఆ పసివాని 
దేహం అసలు కందనే లేదు. చర్మం చెదరలేదు. రక్తం చిందలేదు. ఎముకలు విరగలేదు. కళ్ళు తిరుగలేదు. 
చూపు చెడలేదు. చంద్రబింబంవంటి ముఖం వాడలేదు. వానికి ఏమీ అలసటే అనిపించలేదు. దీన భావం 
అతనిలో ఎక్కడా ఏ మాత్రం కనిపించనే లేదు. 


ఏడవ స్కంధము 53 


ఉ. తన్ను నిశాచరుల్‌ పొడువ దైత్యకువూరుండు నూటి మూటి 'కో 
పన్నగశాయి! యో దనుజభంజన! యో జగదీశ! యో మహా 
పన్న శరణ్య! యో నిఖిలపావన!' యంచు నుతించు౧గాని తా( 
గన్నుల నీరు దేండు, భయకంపసమేతుండు గాండు భూవరా! 193 

* ధర్మరాజా! రాక్షసులు ఆ విధంగా చిత్రహింసలు పెడుతుంటే ఆ ప్రహ్లాదుడు మాటి మాటికీ “ ఓ 

పన్నగశయనా! మాధవా! మధుసూదనా! లోకేశ్చరా! రాక్షసాంతకా! దీనశరణ్యా! పరమపావనా![”అని రక రకాలుగా 
భగవంతుజ్జి ప్రారిస్తాడే తప్ప కళ్ళ నీళ్లు పెట్టుకోడు. ఏ మాత్రం భయపడడు. ఏ మాత్రం జంకడు. 

ఉ. పాజండు లేచి దిక్కులకు, బాహువు లొడ్డండు, బంధురాజిలో. 
దూణండు, ఘోరకృత్య మని దూజండు తండ్రిని, మిత్రవర్గముం 
జీరండు, మాతృసంఘము వసించు సువర్ల గృహంబులోనికిం 
దాణండు, కావరే యనండు, తాపము నొందండు కంటగింపండున్‌. య94 

* ఆ రాక్షసులు అన్నిబాధలు పెడుతున్నా ప్రహ్లాదుడు ఎటూ పారిపోడు. కొట్టవద్దని చేతులైనా అడ్డుపెట్టుకోడు. 

బంధువులలోపల దూరి దాక్కోడు. “ఇది ఘోరం, అన్యాయం”అని తండ్రిని పల్లెత్తు మాట అనడు. స్నేహితులను 
ఎవర్నీ సహాయానికి పిలువడు. తల్లి నివసించే బంగారు మేడలోకి పరువెత్తడు. నన్ను కాపాడండి, కష్టంగా ఉంది'అనడు. 
బాధ పడడు. ఎవరినీ ద్వేషించడు. ఇటువంటి బాలుడు అసలు ఎక్కడైనా ఉంటాడా? 

వ. ఇట్లు సర్వాత్మకంబై యిట్టి దట్టి దని నిర్దేశింపరాని పరబ్రహ్మంబు దానయై య మ్మహావిష్ణునియందు. 
జిత్తంబు.( జేర్చి తన్మయుండయి పరమానందంబునం బొంది యున్న ప్రహ్లాదునియందు 
రాక్షసేంద్రుండు దన కింకరుల చేతం జేయించుచున్న మారణకర్మంబులు పాపకర్ముని యందు. 
బ్రయుక్తంబులైన సత్కారంబులుం బోలె విఫలంబు లగుటం జూచి. 195 

* ఇలా ప్రహ్లాదుడు ఎవరూ వర్షింపలేని ఆ పరబ్రహ్మ స్వరూపం తానే అయ్యాడు, మనస్సు మాధవునిపై 

నిల్పి తనను తానే మరచిపోయాడు. దివ్యమైన ఆనందంతో పరవశించి పోయాడు. పాపాత్ముని పట్ల జరిపే 
సన్మానాలు ఎలా అయితే విఫలం అవుతాయో అదే విధంగా ప్రహ్లాదుణ్లి హిరణ్యకళిపుడు పెట్టే భయంకర 
బాధలన్నీ విఫలమై పోయాయి. ఇది చూచి హిరణ్యకశిపుడు ఇలా అనుకున్నాడు. 

ఉ. శూలములన్‌ నిశాచరులు స్రుక్కక దేహము నిగ్రహింపంగా 
బాలుడు నేలపై (6 బడండు, పాణండు, చానండు, తండ్రినైన నా 
పాలికి వచ్చి చక్రధరపక్షము నూనితి నంచు. బాదముల్‌ 
ఫాలము సోంక మైొక్కం డనపాయత నొందుట కేమి హేతువో? 196 

* ఇంతపగతో పట్టుదలతో రాక్షసులు బరిసెలుపెట్టి పొడుస్తుంటే బాలుడు [క్రింద పడిపోవటం లేదు. 

బాధలు భరించలేక పారిపోవటం లేదు. సొమ్మసిల్లి ప్రాణాలు విడవటం లేదు. తండ్రినైన నా దగ్గరకు వచ్చినేను 
ఇక హరిని ఆరాధించను. నన్ను క్షమించు'అని కాళ్ళ మీద సాగిలపడి నమస్కరించటం లేదు. ఈ పసివాడు ఏ 
మాత్రం బాధపొందకుండా ఆనందంగా ఉండటానికి కారణం ఏమిటో అర్ధం కావటం లేదు. 


ర్‌డ్తీ పోతన భాగవతము 


వ. అని శంకించుచు. 107 


జూ 


ఒకవమూటు దిక్కుంభియూథంబు( దెప్పించి కెరలి డింభకుని. ద్రొక్కింపం బంపు, 
నొకమాటు విషభీకరోరగ శ్రేణుల( గడువడి నర్భకు. గజవ( బంపు, 

నొకమాటు హేతిసంఘోగ్రానలములోన విసరి కుమారుని వేయ బంపు, 
నొకమాటు కూలంకషోల్లోల జలధిలో మొత్తించి శాబకు ముంప( బంపు, 


ఆ. విషము. బెట్ట బంపు విదళింపంగా. బంపు6 దొడ్డకొండ చణుల6 ద్రోయం బంపు 
బట్టికట్ట6. బంపు బాధింప(గా( బంపు, బాలు. గినిసి దనుజపాలు. డధిప! 198 


* అని హిరణ్యకళిపుడు అనుమానించాడు. కొడుకును చంపటానికి ఇంకా కఠినమైన పద్దతులు 
ఆలోచించాడు. ధర్మరాజా! ప్రహ్లాదుని మీద కోపం పట్టలేక హిరణ్యకశిపుడు మదించిన ఏనుగులను తెప్పించి 
బాలుజ్ణి (క్రిందపడవేసి త్రొక్కించ మని పంపాడు. మరొకసారి పెద్ద పెద్ద విషసర్సాలను తెప్పించి వాటిచేత 

బం యలు లు 
వాణీ కరిపించ మన్నాడు. ఇంకొక తడవ భగభగలాడే అన్ని గుండాలు మండించి ఆ పసివాళ్లి దానిలోకి 
విసిరివేయించమన్నాడు. వేరొక మాటు ప్రహ్లాదుణ్లి బాగా చితకబాది నడిసముద్రంలో ముంచి చంపమన్నాడు. 
వానికి విషం పెట్టించ మన్నాడు. కత్తితో వాళ్ళి నరక మన్నాడు. కొండశిఖరాలపై నుంచి క్రిందకు నెట్టివేయ 
మన్నాడు. ఒకచోట కదలకుండా కట్టిపడవేయ మన్నాడు. ఇలా రకరకాలుగా బాధించసాగాడు. 


సీ ఒకవేళ నభిచారహోమంబు సేయించు నొకవేళ నెండల నుండ6 బంచు6 
నొకవేళ వానల నుపహతి నొందించు నొకవేళ రంధ్రంబు లుక్క6 బట్టు, 
నొకవేళ. దనమాయ నొదనించి బెగడించు నొకవేళ మంచున నొంటి నిలుపు 
నొకవేళం బెనుగాలి కున్ముఖు( గావించు నొకవేళ బా(తించు నుర్వియందు, 


తే. నీర మన్నంబు నిడనీక నిగ్రహించు, గశల నడిపించు జువ్వించు గండ శిలల 
గదల వేయించు, వేయించు ఘనశరముల( గొడుకు నొకవేళ నమరారి క్రోధి యగుచు, 199 
* అంతులేని కోపంతో ఆ రాక్షసరాజు తన కొడుకును సంహరించటం కోసం మారణహోమం 
చేయించాడు. మరొకసారి వాళ్ళి మండుటెండలో నిలువునా నిలబెట్టాడు. మరొకసారి జడివానలో తడిముద్దగా 
ఉండిపొమ్మన్నాడు. మరొకసారి బాలుని నవరంధ్రాలు మూయించి ఉక్కిరి బిక్కిరి చేయించాడు. మరొకసారి 
వానికి తన మాయ చూపించి భయం కలిగించాడు. మరొకసారి మంచులో ఒంటరిగా నిలబెట్టాడు. ఇంకొకసారి 
సుడిగాలికి ఎదురుగా ఉంచాడు. చివరకు '్రహ్ల్హాదుణ్మి భూమిలో పాతిపెట్టించాడు. వానికి అన్నం నీళ్ళూ 
ఇవ్వకుండా మాడిపించాడు. వాణ్ణి కొరడాలతో కొట్టించాడు. వాని మీదకు రాళ్లు రువ్వించాడు. వాణ్ణి గదలతో 
బాదించాడు. వాడిబాణాలు వాడిమీదకు వేయించాడు. కోపంతో ఒళ్ళు తెలియని క్రూర దానవుడు కొడుకుపై 
చేయరాని ఘోరాలన్నీ చేయించాడు. 
వ. మటియు ననేక మారణోపాయంబుల. బాపరహితుండైన పాపని రూపుమాపలేక యేకాంతంబున 
దురంత చింతా పరిశ్రాంతుండయి రాక్షసేంద్రుండు దన మనంబున. 200 


ఏడవ స్కంధము ర్‌ర్‌ 


* ఇంకా అనేక మారణోపాయాలతో ఏ పాపం ఎరుగని ఆ పసివాణి చంపాలని చూశాడు. ఎలాగైనా 
రూపుమాపాలని అనుకొన్నాడు. కాని సాధ్యం కాలేదు. అందుకని ఆ రాక్షసరాజు చాల దిగులు పడ్డాడు. 
చివరకు ఏకాంతంగా ఇలా ఆలోచించ సాగాడు. 


ఉ. ముంచితి వార్దులన్‌, గదల మొత్తితి, శైలతటంబులందు ద్రా 
బ్బించితి, శస్తరాజి. బొడిపించితి మీ6ద నిభేంద్రపం క్తి జొ 
ప్పించితి, ధిక్కరించితి, శపించితి, ఘోరదవాగ్నులందు. దో 
యించితి6 బెక్కుపాట్ల నలయించితిం జావ డి దేమి చిత్రమో! 201 


* ఈ బాలుబణ్లి సముద్రాలలో నెట్టించాను. గదలతో కొట్టించాను. కొండలమీది నుంచి త్రోయించాను. 
ఆయుధాలతో పొడిపించాను. ఏనుగులతో త్రొక్కించాను. నిప్పుల్లో నెట్టించాను. కొట్టాను, తిట్టాను. 
అవమానించాను. పలువిధాలుగా బాధించాను. కానీ వీడు చనిపోడేమిటి? చిత్రంగా ఉందే! 


చ. ఎలు(గండు జీవనాషధము, లెవ్వరు భర్తలు లేరు, బాధలం 
దరలండు, నైజతేజమున(౬ దథ్యము జాడ్యము లేదు, మిక్కిలిన్‌ 
మెణయుచు నున్నవా€ డొక నిమేషము దైన్యము నొంద. డింకనే 
తెణ(గున( ద్రుంతు? వేసరితి, దివ్యము వీని ప్రభావమెట్టిదో! 202 


* వీడు చావకుండా జీవించటానికి మందేమైనా తీసుకుంటున్నాడా అంటే అదేదీ లేదు. పోనీ ఎవరైనా 
ఆదుకుంటున్నారా అంటే వీనికి ఆధారం కూడా ఎవరూ లేరు. ఈ బాధలకు తట్టుకోలేక వీడు ఇక్కడినుంచి 
ఎక్కడికైనా పారిపోతాడా? అదీ లేదు. వీనికి ముఖంలో సహజమైన కాంతికూడా ఏ మాత్రం తగ్గలేదు. పైగా 
బాధలు పెట్టినకొద్దీ ముఖం ఇంకా ముచ్చటగా కనిపిస్తూన్నది, వీడు అసలు దిగులు పడటమే లేదు. ఇంకా 
వీణ్లి ఎలా సంహరించటం? విసుగు కలుగుతుందే కానీ మరొక ఉపాయం తోచటం లేదు. వీని శక్తి చూస్తే 
ఇదేదో దేవతా ప్రభావం అనిపిస్తోంది. 


న. అదియునుం గాక తొల్లి శునళ్ళేపుండను మునికుమారుండు దండ్రిచేత యాగపశుత్వంబునకు 
దత్తుండయి తండ్రి తనకు నపకారి యని తలంపక బతికిన చందంబున. 203 


య పూర్వం ఒకముని ఉండేవాడు. అతనికి శునళ్ళేపుడు అనే కుమారుడు ఉండేవాడు. తండ్రి తన 
కుమారుణ్లి యాగపశువుగా పంపాడట, ధనం తీసుకొని. అయినా కూడా ఆ బాలుడు తండ్రిని అపకారిగా 
భావించకుండా ఉపకారిగానే భావించి (బ్రతికే ఉన్నాడట. నా కొడుకు కూడా శునళ్ళేపుడులాగా ఉన్నాడే! 


క. ఆగ్రహమున నే జేసిన, నిగ్రహములు పరులతోడ నెటి నొకనాండున్‌ 
విగ్రహము లనుచు. బలుకం డ, నుగ్రహములుగా స్మరించు, నొవ్వండు మదిలోన్‌. 204 

* ఏంతో కోపం వచ్చి నేను వీణ్ణి ఎన్ని బాధలు పెట్టినా వాటిని గురించి వీడు ఇతరులతో ఎక్కడా 
చెప్పడు? మా నాన్న ఇలా బాధిస్తున్నాడు. ఇది అన్యాయం” - అని ఎవరితోనూ అనడు. పైగా నేనెంతో 
(ప్రేమతో చూస్తున్నట్టు భావిస్తాడు. మనసులో కూడా అసహ్యించుకోడు. అసలు ఏమిటి వీని తత్త్యం? 

న. కావున వీండు మహాప్రభావ సంపన్నుండు, వీని కెందును భయంబు లేదు, వీనితోడి విరోధంబునం 

దనకు మృత్యువు సిద్దించు నని నిర్ణయించి చిన్నవోయి ఖిన్నుండై ప్రసన్నుండు గాక క్రిందు సూచుచు 
విషణ్టుండై చింతనంబు సేయుచున్న రాజునకు మంతనంబున. జండానుర్కు లిట్లనిరి. 205 


* ఈ ప్రహ్లాదుడు సామాన్యుడు కాడు. గొప్పశక్తి గలవాడు. వీనికి ఏ విషయంలోనూ భయం లేదు. 
ఈ బాలునితో విరోధం పెట్టుకొంటే నాకు తొందరలోనే మరణం కలుగుతుంది - అని మనస్సులో 
నిశ్చయించుకున్నాడు. హిరణ్యకశిపుడు కొడుకును చాలా బాధపెట్టినందుకు చిన్న బుచ్చుకుని నేలచూపులు 
చూస్తూ బాధపడుతున్నాడు. అలా ఏకాంతంగా కూర్చుని దిగులుపడుతున్న రాక్షసరాజును చూచి గురువు 
లైన చండామర్కులు ఏకాంతంగా ఇలా ధైర్యం చెప్పారు - 
శా. శుభ్రఖ్యాతివి; నీ ప్రతాపము మహాచోద్యంబు దైత్యేంద్ర! రో 
షభూయుగ్మ విజంభణము్మున దిగీశవ్రాతముం బోరులన్‌ 
విభ్రాంతంబుగ జేసి యేలితి గదా విశ్వంబు! వీయెంత? యీ 
దభ్లోక్తుల్‌ గుణదోష హేతువులు, చింతం బొంద నీకేటికిన్‌. 206 


* రాక్షసరాజా! నీవు మహాకీర్తిశాలివి. నీ ప్రతాపం అత్యద్భుతమైనది. నీవు కోపించి కనుబొమలు 
చిట్టించావంటే యుద్దాలలో దిక్పాలకులు సైతం భయపడి పారిపోతారు. లోకం మొత్తాన్నీ ఏకచ్చత్రంగా 
ఏలినటువంటి నీకు వీడెంత? ఈ పసివాని తెలిసీతెలియని మాటలు విని నీవు దిగులు పడటం ఏమిటి? 
ఈ విషయాన్ని పెద్ద సమస్యగా భావించి బాధపడతా వేమిటి? 

శా. నక్రుండైన జనుండు వృద్దగురు సేవంజేసి మేధానయో 

పక్రాంతిన్‌ విలసిల్లు, మీదట వయఃపాకంబుతో బాలకున్‌ 
శక్రద్వేషణబద్దు. జేయుచు మదిం జాలింపుమీ రోషమున్‌, 
శుక్రాచార్యులు నచ్చునంత కితండున్‌ సుశ్రీయుతుం డయ్యెడున్‌. 207 


* వక్రమార్గంలో అల్లరి చిల్లరగా ప్రవర్తించే ఈ (ప్రహ్లాదుణ్ణి పెద్దలైన గురువుల దగ్గర కొన్నాళ్ళు 

శ 0 0 శాత 0౧ లం య ళ్‌ 
చదివిస్తే బుద్ధిమంతుడు అవుతాడు. ఆ తరువాత మెల్లగా వయసు కూడా వస్తుంది. అప్పుడు ఏ సంగతి 
ఏమిటో తెలుస్తుంది. అప్పుడు నిదానంగా వయసుతోపాటే ఇంద్రుని మీద ద్వేషం కూడా నేర్పుతుంటే 
సరిపోతుంది. గురుదేవులైన శుక్రాచార్యులవారు వచ్చేటప్పటికి ఈ బాలుడు పూర్తిగా గుణవంతుడు అవుతాడు. 


న. అని గురుపుత్రులు పలికిన రాక్షసేశ్వరుండు గృహస్టులైన రాజులకు నుపదేశింప దగిని ధర్మార్ధకామంబులు 
ప్రహ్లాదునకు నుపదేశింపుండని యనుజ్ఞ చేసిన వారు నతనికి. ద్రివర్గంబు నుపదేశించిన, నతండు 


ఏడవ స్కంధము 5్‌7 


రాగద్వేషంబులచేత విషయాసక్తులైన వారలకు గ్రాహ్యంబులైన ధర్మార్టకాముంబులు దనకు నగ్రాహ్యంబు 
లనియును, వ్యవహార ప్రసిద్ధికొణకైన భేదంబుగాని యాత్మభేదంబు లేదనియును, ననర్ధంబులయం 
దర్హకల్పన సేయుట దిగ్రమం బనియును నిశ్చయించి గురూపదిష్ట శాస్తంబులు మంచివని తలంపక 
గురువులు దను గృహస్థ కర్మానుష్టానంబులకుం బోయిన సమయంబున. 208 


* అని గురుపుత్రులు పలుకగానే హిరణ్యకళిపుడు కొంచెం మనశ్శాంతిని పొందాడు. “వివాహం 
అయినటువంటి రాజులకు నేర్పదగిన ధర్మార్ధ కామములను ప్రహ్లాదునకు ఉపదేశించండి”అని ఆదేశించాడు. 
ఆ గురువులు ఆ విధంగానే వానికి ధర్మార్థ కామాలకు సంబంధించిన శాస్త్రాలు బోధించారు. 


నానావిధాలైన కోరికలలో ఆసక్తి ఉన్నవారికి ఈ ధర్మశాస్త్రం, అర్ధశాస్త్రం, కామశా(స్తం అవసరమనీ, 
ఈ లోకంలో వ్యవహారాలకోసం ఈ తేడాలే కానీ, ఆత్మకు మాత్రం ఏ మార్పులేదనీ, ప్రయోజనం లేని 
వాటిని గురించి ప్రయోజనం ఉంది అనుకోవటం (భ్రాంతి అనీ - ప్రహ్లాదుడు మనసులో బాగా నిశ్చయం 
చేసుకున్నాడు. గురువులు చెప్పే శాస్త్రాలు పనికి వచ్చేవి కావనీ, మంచివి కావనీ భావించాడు. గురువులు 
గృహకృత్యాలూ, జపాలూ, తపాలూ చేసుకోవటానికి ఇళ్ళకు వెళ్ళిన సమయం గమనించాడు. 


క. ఆటలకు€ దన్ను రమ్మని, పాటించి నిశాటసుతులు భాషించిన దో 
షాటకులేంద్రకుమారుండు, పాటవమున వారి. జేరి ప్రజ్ఞాన్వితుండై. 209 


* ఆ సమయంలో తోడి రాక్షస బాలకులు ఆడుకుంటూ తమతో పాటూ ఆడుకోవటానికి ప్రహ్లాదుణ్ణి 
కూడా పిలిచారు. అపుడు దానవ చక్రవర్తి కొడుకైన ప్రహ్లాదుడు వారందరితో నేర్పుగా ఇలా చెప్పాడు - 


క. చెప్పండొక చదువు మంచిది, చెప్పెడి( దగులములు చెవులు చిందటణు గొన(౮గా 
నెప్పుడు మనయెడ నొజ్జలు, చెప్పెద నొక చదువు నినుడు చిత్తము లలరన్‌. 210 


* మిత్రులారా! గురువులు మనకు మంచి చదువు ఒక్కటీ చెప్పటం లేదు. చెవులు చిల్లులు పడేలాగా 
సంసార భోగ విషయాలు ఎప్పుడూ చెపుతున్నారు. మీ మనస్సుకు నచ్చే ఒక మంచి చదువు నేను చెప్తాను 
వింటారా? 


న. అని రాజకువూరుండు గావున గరుణించి సంగడికాండ్రతోడ నగియెడి చందంబున. గ్రీడలాడుచు 
సమానవయస్కులైన దైత్యకుమారుల కెల్ల నేకాంతంబున నిట్లనియె. 211 


* అని ప్రహ్లాదుడు తాను రాజకుమారుడు కాబట్టి చనువుగా ధైర్యంగా ఆ స్నేహితు లందరితో 
నవ్వుతూ ఆడుతూ పాడుతూ వారితో కలిసిపోయి వారందర్నీ ఒకచోట చేర్చి రహస్యంగా ఇలా బోధించాడు. 


ఉ. బాలకులార! రండు మన ప్రాయపుబాలురు గొంద టుర్విపై( 
గూలుటం గంటిరే! గురుండు క్రూరు6 డనర్ద చయంబునందు దు 
శ్చీలత నర్దకల్పనము. జేసెడి, గ్రాహ్యము గాదు శాస్త మే 
మే లెజింగించెదన్‌! వినిన మీకు నిరంతర భద్ర మయ్యెడిన్‌. 212 

* ఓ బాలకులారా! వినండి. మన గురువు మంచివాడు కాదు. పనికిరాని విషయాలు చెప్తూ వాటిల్లో 
అనర్థవిషయాలకు అర్జాలను కల్పించి గొప్పగా మనకు బోధిస్తుంటాడు. అవి మనం నేర్చుకోకూడదు. ఆ 
శాస్ర్తాలు మంచివి కావు. ఇది వినండి. లోకంలో చిన్నతనంలోనే కొందరు మన యీడు పిల్లలు మనముందే 
చనిపోవటం చూస్తూనే ఉన్నాం కదా! కాబట్టి మానవుడు జీవితకాలమును ఏమాత్రం వృథా చేయకూడదు. 
మీ మేలు కోరి చెప్తున్నాను. ఇది వింటే మీకు సర్వదా క్షేమం కలుగుతుంది. 


వ. వినుండు, సకల జన్మంబులందును ధర్మార్ధాచరణ కారణంబయిన మానుషజన్మంబు దుర్లభం, 
బందు. బురుషత్వంబు దుర్గమం, బదియు శతనర్న పరిమితంబైన జీవిత కాలంబున నియతంబై 
యుండు, నందు సగ మంధకార బంధురంబయి రాత్రి రూసంబున నిద్రాదివ్యవహారంబుల నిరర్ధకం 
బయి చనుం జిక్కిన పంచాశద్వతృరంబులందును బాల్యకైశోర వయోవిశేషంబుల వింశతి హాయనం 
బులు గడచు౦ గడమ ముప్పది యబ్దంబుల చేత. బట్టువడి దురవగాహంబులయిన కామ క్రోధ 
లోభ మోహ మద మత్సరంబులను పాశంబులం గట్టువడి విడివడ సమర్దుండు గాక ప్రాణంబులకంటె 
నముధురాయమాణమైన తృష్ణకు లో నై భృత్యతస్కరవణిక్కర్మంబుల( బాణహానియైన నంగీకరించి 
పరార్థంబుల నర్థించుచు రహస్యసంభోగచాతుర్య సౌందర్య విశేషంబుల ధైర్యవల్లికా లవిత్రంబు 
లయిన కళత్రంబులను, మహనీయ మంజుల మధురాలాపంబులు గలిగి వశులయిన శిశువులను, 
శీలవయో రూపధన్యలగు కన్యకలను, వినయ వివేకవిద్యాలంకారులయిన కుమారులను, గామిత 
ఫలప్రదాత లగు భ్రాతలను, మమత్వ ప్రేమదైన్య జనకు లయిన జననీ జనకులను, సకల సౌజన్య 
సింధువు లయిన బంధువులను, ధనకనక వస్తువాహన సుందరంబు లయిన మందిరం బులను, 
సుకరంబులైన పశుభృత్య నికరంబులను, వంశపరంపరాయత్తంబు లయిన విత్తంబులను వర్ణింపలేక 
సంసారంబు నిర్దించు నుపాయంబు.( గానక తంతువర్గంబున నిర్గమద్వార శూన్యంబయిన మందిరం 
బు(జేరి చిక్కువడి వెడలెడి పాటనంబు చాలక తగులువడు కీటకంబు చందంబున గృహస్థుండు 
స్వయంకృత కర్మ బద్దుండై శిశ్నోదరాది సుఖంబుల( బ్రమత్తుండయి నిజకుటుంబ పోషణ 
పారవశ్యంబున విరక్తి మార్గంబు( దెలియ నేరక స్వకీయ పరకీయ భిన్న భావంబున నంధకారంబునం 
బ్రవేశించు6 గావున6 గౌమార సమయంబున నునీషా గరిష్టుం డై పరమ భాగవత ధర్మంబు ననుష్టింప 
వలయు, దుఃఖంబులు వాంఛితంబు గాక చేకుజుభంగి సుఖంబులును గాలాను సారంబులై లబ్బంబు 
లఅగుం; గావున వృథాప్రయాసంబున నాయుర్వ్య్యయంబు సేయంజనదు, హరి భజనంబున మోక్షంబు 
సిద్ధించు, విష్ణుండు సర్వభూతంబులకు నాత్మేశ్వరుండు ప్రియుండు. ముముక్షువైన దేహికి దేహావసాన 
పర్యంతంబు నారాయణ చరణారవింద సేవనంబు కర్తవ్యంబు. 213 


౫ వినండి. ధర్మాలు ఆచరించగలిగిన మానవజన శ్ర పొందటం చాలా కష్టం. అందులోనూ పురుషుడుగా 
పుట్టటం గొప్ప అదృష్టం. మనుష్యుని ఆయుర్దాయం నూరు సంవత్సరాలు మాత్రమే ఉంటుంది. అందులో 
సగంకాలం కారుచీకట్లతో కూడిన రాత్రి వల్ల నిద్రలాంటి వాటితో వృథాగా వ్యయ మయిపోతుంది. ఇక 
మిగిలింది యాభై సంవత్సరాలు. దాంట్లో పసివాడుగా, బాలుడుగా ఐరవై సంవత్సరాలు గడిచిపోతాయి. 

ఇంక మిగిలిన ముప్పై సంవత్సరాలు మానవుడు ఇంద్రియ సుఖాలకు వశమై పోతాడు. కామం, క్రోధం, 
లోభం, మోహం, మదం, మాత్సర్యం అనే బంధాలలో చిక్కుకొనియు, బయటకు రాలేక తన్నుకుంటూ 
ఉంటాడు. 


-ఈ జీవుడు తన ప్రాణాలకంటే తియ్యగా అనిపించే ఆశకు దాసుడవుతాడు. ఈ కోరికల కారణంగా 
ఇతరుల ధనమును అపహరించాలని చూస్తాడు. సేవకులు, దొంగలు, వ్యాపారులు వంటి వాళ్ళచేత ప్రాణం 
పోగొట్టుకోవటానికైనా సరే సిద్దపడతాడు. రహస్యంగా స్రీ సౌఖ్యం కోరుకొంటాడు. చాతుర్యంగా అవి పొందాలని 
అనుకొంటాడు. కాళ్ళకు బంధాలు వేసే భార్యలు ఏర్పడతారు. తియ్యతియ్యని, జిలిబిలి పలుకులతో 
ఆనందింప జేసే శిశువులు పుడతారు. వయస్సుచేత, రూపంచేత బుద్ధిమతులైన కూతుళ్ళూ, వినయ 
వివేకాలతో విద్యావంతులైన కొడుకులూ, కోరిన విధంగా సహకారం ఇచ్చే సోదరులూ, (ప్రేమతో అనురాగంతో 
జాలిగొలిపే తల్లిదం[డ్రులూ, మంచిగా సంచరించే బంధువులూ ఏర్పడతారు. ఈ విధంగా రకరకాల 
బంధాలలో కట్టుబడి పట్టుబడతాడు. 


డబ్బు, బంగారం, ఆభరణాలు, వాహనాలు, భవనాలు, పాడిపంటలు, సేవకులు, పశువులు - ఇలాంటి 
సంపదలనూ, తరతరాలుగా వచ్చే ధనధాన్యాలనూ వదలిపెట్టలేక మానవుడు పూర్తిగా సంసారంలో పడి 
పోతాడు. ఒక చిన్న పురుగు సాలీడు గూటిలో చిక్కి బయటికి రాలేక తన్నుకొనే విధంగా మానవుడు ఈ 
సంకెళ్ళలో నుంచి విడిపోలేడు. తాను చేసిన కర్మల ఫలితాన్ని తాను అనుభవిస్తూ ఉంటాడు. కామ సుఖంలోపడి, 
తన కుటుంబాన్ని పోషించటంలో నిమగ్నమై ముక్తి పొందే మార్గం మరచిపోతాడు. తాను వేరు - మిగిలినవారు 
వేరు అనే భేద భావంతో చీకట్టోనే ఉండిపోతాడు. కాబట్టి మానవుడుగా పుట్టినపుడు చిన్నప్పుడే బుద్దిబలంతో 
భక్తి ధర్మాలను ఆచరించాలి. కష్టాలు కోరకుండానే వచ్చినట్టు సుఖాలు కూడా కోరకుండానే ఆ సమయానికి 
అవి వస్తాయి. వాటికోసం అందుకని ఎంతో విలువైన జీవితకాలమును వృథా చేసుకోకూడదు. ఆ శ్రీహరిని 
నమ్ముకుంటే ముక్తి కలుగుతుంది. 'ప్రాణులన్నింటికి ఆ విష్ణువే ఆత్మీయుడు అధిపతి. ముక్తి కోరుకునేవాడు 
చివరి వరకూ చేయదగిన పని ఆపరమపురుషుని పాదపద్మాలు భావించి సేవించటం ఒక్కటే. 
సీ. కంటిరే మనవారు ఘనులు గృహస్టులై విఫలులై కైకొన్న వెజ్హి తనము? 
భద్రార్జులై యుండి పాయరు, సంసార పద్ధతి నూరక పట్టువడిరి, 
కల యోనులం దెల్ల గర్భాద్యవస్థల( బురుషుండు దేహియై పుట్టుచుండు. 
దన్నెజుంగండు, కర్మతంత్రు(దై కడపట ముట్టండు భవశతములకు నయిన 
ఆ. దీన శుభము లేదు, దివ్యక్తీర్తియు లేదు, జగతి. బుట్టి పుట్టి చచ్చి చచ్చి 
పారల నేల మనకు? బుట్టని చావని త్రోవ వెదకికొనుట దొడ్డబుద్ది. 214 


* మీరూ చూస్తున్నారు కదా మనవాళ్ళు గృహస్థ జీవితం గడుపుతూ పడుతున్న పాట్లు! ఆనందం 
కోరుకుంటారే కాని వెర్రితనం మాత్రం విడిచిపెట్టరు. సంసారం అనే ఊబిలో ఊరకే కూరుకుపోతుంటారు. 

రకరకాల ్రీల గర్భాలలో నుంచి నానా అవస్థలు పడి పుడుతూ ఉంటాడు మానవుడు. తనను గూర్చి తాను 
తెలుసుకోడు. వందలకొద్దీ జన్మలెత్తినా కర్మబంధాల చిక్కులలో నుంచి బయటపడలేడు. విష్ణు సన్నిధిని 
అందుకోలేడు. కాబట్టి ఈ సంసారం వల్ల ఏ సుఖమూ లేదు. ఏ క్షీర్తీరాదు. లోకంలో పుట్టటం, చావటం, 
మళ్ళీ పుట్టటం, చావటం - ఈ బాధలు మనకెందుకు? అసలు పుట్టుక అనేదీ, చావు అనేదీ లేనటువంటి 
మంచిదారి వెతుక్కోవటం మనకు ఎంతో మంచిది కదా! 


శా. హాలాపాన విజ్బంభమాణ మదగర్వాతీత దేహోల్లస 
ద్చాలాలోకన శ్చంఖలానిచయ సంబద్దాత్ముండై లేశమున్‌ 
వేలానిస్సరణంబు గానక మహావిద్వాంసు(ండుం గామినీ 
హేలాకృష్ణకురంగశాబక మగున్‌ హీనస్థితిన్‌ వింటిరే! 215 


* ఏంతో తెలివి కల మహావిద్యాంసుడు కూడా మధువు త్రాగి మత్తులో కన్నులు తెరవలేకుండా 
ఉంటాడు. తన శరీరం తాను మరచి పోతాడు. కాంతల చిత్రమైన చూపుల సంకెళ్ళలో చిక్కుకొని పోతాడు. 
అతివిలువైన జీవిత సమయం వృథా అయిపోతోందని ఏ మాత్రం గమనించలేడు. ఆడవారి ఆకర్షణకు 
లోనై వాళ్ళచేతిలో లేడిపిల్లలాగా ఆడుతూ ఈ మానవుడు తన ఉత్తమస్థితిలో నుంచి హీనస్టితికి 
దిగజారిపోతాడు. ఈ వింత విషయాలు మీరు విన్నారా? 


ఆ. విషయసక్తులైన విబుధాహితుల తోడి, మనికి వలదు, ముక్తి మార్గవాంఛ; 
నాది దేవు విష్ణు నాశయింపుండు ముక్త సంగజనుల. గూడి శైశవమున. 216 


* కాబట్టి కోరికలతో కూరుకుపోయి విషయాసక్తులైన ఈ రాక్షస గురువులు మన క్షేమం కోరేవారు 
కారు. వాళ్ళతో స్నేహం మనకు పనికి రాదు. మీరు ఈ చిన్న వయస్సులోనే మోక్షమార్గం కోరుకొని, 
మంచి వారితో స్నేహం చేస్తూ ఆదిదేవుడైన అచ్యుతుని ఆశ్రయించండి! 


వ. కావున విషయంబుల. జిక్కువడిన రక్కసులకు హరిభజనంబు శక్యంబు గాదు, రమ్యమయ్యును బహుతర 
ప్రయాస గమ్యమని తలంచితిరేని( జెప్పెద, సర్వభూతాత్మకుండై సర్వ దిక్కాల సిద్దుండై బ్రహ్మ కడపలగా'. 
గల చరాచర స్తూల సూక్ష్మజీవసంఘంబు లందును, నభోవాయుకుంభినీ సలిల తేజంబు లనియెడు 
మహాభూతంబులయందును, భూతవికారంబు అయిన ఘటసటాదుల యందును, గుణసామ్యంబయిన 
ప్రధానమందును, గుణవ్యతిరేకం బైన మహత్తత్వాదియందును, రజస్పత్వతమోగుణంబుల యందును 
భగవంతుం డవ్యయుం డీశ్వరుండు పరమాత్మ పరబ్రహ్మ మనియెడు వాచకశబ్దంబులు గల్స్‌ కేవలానుభవా 
నంద స్వరూపకుండు నవి కల్పితుండు ననిర్దేశ్యుండు నయిన పరమేశ్వరుండు త్రిగుణాత్మ కంబైన 
తన దివ్య మాయచేత నంతర్హితైశ్వర్యుండై వ్యాప్యవ్యాపకరూపంబులం జేసి దృశ్యుండును ద్రష్టయు 
భోగ్యుండును భోక్తయు నయి నిర్దేశింపందగి వికల్పితుండై యుండు6 దత్కారణంబున నాసుర 
భావంబు విడిచి సర్వ భూతంబులందును దయాసుహృద్భావంబులు కర్తవ్యం బులు, దయా 
సుహృద్భావంబులు గల్గిన నధో£క్షజుండు సంతసించు, ననంతుం డాద్యుండు హరి సంతసించిన 

నలభ్యం బెయ్యదియు లేదు, జనార్హనచరణ సరసీరుహ యుగళస్మరణ సుధారస పానసరవశుల 
మైతిమేని మనకు దైనవశంబున నకాంక్షితంబులై, సిద్దించు ధర్మార్టకామంబులు, కాంక్షితంబై సిద్ధించు 
మోక్షం బననేల? 'త్రివర్గంబును నాత్మవిద్యయుం దర్కదండనీతి జీవికాదు అన్నియు. దైగుణ్య విషయం 
బులయిన వేదంబుల వలనం బతిపాద్యంబులు, నిప్రైగుణ్యలక్షణంబునం బరమ పురుషుండైన 
హరికి నాత్మసమర్పణంబు సేయుట మేలు, పరమాత్మ తత్పజ్ఞానోదయంబునం జేసి స్వపరభ్రాంతిసేయక 
పురుషుండు యోగావధూతత్వంబున నాత్మ వికల్పభేదంబునం గలలోః గన్న విశేషంబుల భంగిం 
దథ్యం బనక మిథ్యయని తలంచు నని మజశియు' బ్రహ్లాదుం డిట్లనియె. 217 


* స్నేహితులారా! కోరికలలో కామంలో చిక్కుకొన్న రాక్షసులకు హరిభజన అలవడదు. అలాగని 
ఇష్టమైనప్పటికీ చాలా ప్రయాసపడాలి అనుకుంటారేమో, కాదు. వినండి. అన్ని ప్రాణుల మనస్సులలోనూ, 
అన్నిదిక్కులలోనూ భగవంతుడు ఉన్నాడు. బ్రహ్మయే పరాకాష్టగా ఉన్నటువంటి ఈ లోకంలో కంటికి 
కన్సించునట్టి, కంటికి కన్పించనట్టి చిన్న పెద్ద జీవకోటిలోనూ; ఆకాశం, భూమి, నీరు, గాలి, అన్ని - అనే 
పంచభూతాలలోనూ, వీటిల్లోనుంచి పుట్టినటువంటి కుండ, గుడ్డ లాంటి సమస్త వస్తువులలోనూ, ఆ దేవుడు 
ఉన్నాడు. గుణాలు నిండి ఉన్న మూలప్రకృతిలోనూ త్రిగుణాలకు అతీతమైన మహత్తత్ష్రం లోనూ, రజోగుణం, 
సత్తగుణం, తమోగుణం అనే గుణత్రయంలోనూ, భగవంతుడు ఉన్నాడు. అలా ఉన్న ఆ స్వామి ఈశ్వరుడనీ, 
పరమాత్మ అనీ, పరబ్రహ్మ అనీ రకరకాలుగా పిలువబడతాడు. 


ఆ పరమేశ్చరుడు అనుభవంచేత మాత్రమే మనం తెలుసుకొనగలిగే ఆనంద స్వరూపుడు. ఆయనకు 
ఎటువంటి మార్పు ఉండదు. ఇటువంటిదని నిరూపింపదగిన రూపం ఉండదు. ఆ ప్రభువు సత్త్వం, 
రజస్తమోగుణాలు నిండిన తన దివ్యమైన మాయచేత, అదృశ్యమైన శక్తితో వ్యాపించునట్టి, వ్యాపింపజేయునట్టి 
రూపాలతో కనుపించువాడూ, చూచువాడూ, అనుభవింపదగినవాడూ, అనుభవించువాడూ తానే అయి 
స్పష్టాస్పష్టమైన రూపంతో ఉంటాడు. 

ఈ కారణం వల్ల మానవుడు రాక్షస భావమును విడిచిపెట్టి అన్ని ప్రాణుల మీదా దయా దాక్షిణ్యాలు 
కలిగి ఉండాలి. అలా ఉంటే భగవంతుడు మెచ్చుకొంటాడు. భగవంతుడు మెచ్చుకొంటే మనకు లభించని 
దేదీ ఉండదు. ఆ శ్రీహరి చరణకమల స్మరణమనే అమృతరసం త్రాగి పరవశులం కాగలిగితే మనకు ఆ 
దేవుని దయవల్ల కోరకుండానే ధర్మ, అర్ధ, కామాలు లభిస్తాయి. ఇక మనం కాంక్షించే మోక్షం లభిస్తుంది 
అని వేరే చెప్పాలా? 


ధర్మం, అర్ధం, కామం, వేదాంతం, తర్కం, దండనీతి - ఇలాంటి జీవితావసర విషయాలన్నీ త్రిగుణాత్మ 
కాలైన వేదాలలో ్రతిపాదింప బడ్డాయి. నిస్స్వార్ధ్థంతో, ఎటువంటి కోరికా లేకుండా (త్రిగుణాతీతుడైన 
శ్రీహరికి హృదయమును సమర్పించడం మంచిది. పరమాత్మ తత్త్వాన్ని తెలుసుకున్న మానవుడు తాను 
వేరనీ, మరొకరు వేరనీ భేదభావం పాటించడు. అటువంటి వ్యక్తి మహాయోగి లాగా ఆత్మ తత్త్యం (గ్రహిస్తాడు. 
కలలో విషయాలు ఎలా నిజం కావో అలాగే ఈ లోకం కూడా నిజం కాదనీ తెలుసుకుంటాడు - అని చెప్పి 
ప్రహ్లాదుడు ఇంకా ఇలా అన్నాడు. 


62 పోతన భాగవతము 


మ. నరు(డుం దానును మైత్రితో మెల6ంగుచున్‌ నారాయణుండంతయున్‌ 
వరుసన్‌ నారద సంయమీశ్వరునకున్‌ వ్యాఖ్యానముం జేసె మున్‌, 
హరిభక్తాంఘ్రి పరాగశుద్దతను లేకాంతుల్‌ మహాకించనుల్‌, 
పరతత్త్వజ్ఞాలు గాని నేరరు మదిన్‌ భావింప నీ జ్ఞానమున్‌. 218 


స పూర్వం నరనారాయణులు ధరణిలో అవతరించి మైత్రితో మెలగుతూ ఉన్నప్పుడు నారాయణుడు 
నారదమహర్షికి ఈ తత్త్వమును బోధించాడు. హరిభక్తుల పాదపరాగంతో పవిత్రులైన మహాత్ములూ, 
ఏకా(గ్రచిత్తులూ, నిరాడంబరులూ, పరతత్త్యం తెలిసినవాళ్ళూ తప్ప ఈ విషయమును ఇతరులు అర్థం 
చేసుకోలేరు. 


న. తొల్లి నేను దివ్యదృష్టి గల నారదమహాముని వలన సవిశేషం బయిన యీ జ్ఞానంబును బరమభాగవత 

ధర్మంబును వింటి: ననిన వెజణు(గుపడి దైత్యబాలకు లద్దనుజ రాజకుమారున కిట్లనిరి. 219 

* పూర్వం నేను దివ్యదృష్టి సంపన్నుడై నటువంటి ఆ నారద మహర్షి వల్ల ఈ విశేషజ్ఞానమునూ, 

పరమభక్తుల ధర్మములనూ తెలుసుకొన్నాను - అని ప్రహ్హాదుడు అనగానే ఆ రాక్షస బాలకులు ఆశ్చర్యపడి 
ఇలా అడిగారు. 


ఉ. మంటిమి గూడి భార్గవకుమారకులొద్ద ననేక శాస్త్రముల్‌ 
వింటిమి, లేండు సద్గురుండు వే శొక డెన్నండు రాజశాల ము 
క్కంటికి నైన రాదు సారంగా, వెలికిం జన రాదు, నీకు ని 
ష్కంటక వృత్తి నెవండు ప్రగల్భుండు సెప్పె గుణాధ్య! సెప్తుమూ. 220 
* ఓయీ ! మిత్రమా! మనం పుట్టినప్పటినుంచి కలిసే ఉంటున్నాం. శుక్రాచార్యుల కుమారులగు 
చండామర్కుల దగ్గరే శా(స్త్రాలన్నీ చదివాం. మరొక గురువును మనం ఎరుగము. పైగా మన మహారాజపాఠశాల 
లోనికి ఫాలాక్షుడు కూడా రాలేకుండా కట్టుదిట్టం చేశారు. మనమా బయటికి వెళ్లకూడదు. అలాంటప్పుడు 
అరమరిక లేకుండా - నీకు ఈ విషయాలన్నీ ఏ మహానుభావుడు చెప్పాడు? ఆశ్చర్యంగా ఉందే? ఇవన్నీ 
ఎలా నేర్చుకున్నావో చెప్పు. 
క. సేవింతుము నిన్నెప్తుడు, భావింతుము రాజ వనుచు బహుమానములం 
గావింతుము, తెలియును నీ, కీ వింతమతిప్రకాశ మే క్రియ గలిగెన్‌? 221 


* ఇప్పటికి మాకు ఒక మంచివిషయం తెలిసింది. జ్ఞానం కలిగింది. ఇక నిన్ను మేము ఎప్పుడూ 
సేవిస్తాము. నిన్నే రాజుగా భావిస్తాము; సంభావిస్తాము. కానీ నీకు ఈ విచిత్రమైన ఆత్మజ్ఞానం ఎలా 
వచ్చిందో అర్ధం కావటం లేదు. మాకు తెలుసుకోవాలని ఉంది. 


వ. అని ఇట్టు దైత్యనందనులు ద న్నడిగిన( బరమభాగవత కులాలంకారుండైన (్రహ్లాదుండు నగి 
తనకు. బూర్వంబు వినంబడిన నారదు నూటలు దలంచి యిట్లనియె. 222 

* అని రాక్షస బాలకులు తమ మనసులోని సందేహం తెలియజేశారు. అప్పుడు మహాభక్తుడైన 
ప్రహ్లాదుడు నవ్వి పూర్వం నారదుని ద్యారా తాను విన్న విషయం గుర్తుకు తెచ్చుకొని ఇలా చెప్పాడు - 
శా. అక్షీణోగ్ర తపంబు మందరముపై నర్జించి మా తండ్రి శు 
ద్ద క్షాంతిం జని యుండ€ జీమగమిచేతన్‌ భోగిచందంబునన్‌ 
భక్షింపంబడె. బూర్వ పాపములచే. బాపాత్మకుం డంచు మున్‌ 
రక్షస్సంఘముమీ(ద నిర్ణరులు సంరంభించి యుద్దార్థులై. 223 
* మిత్రులారా! పూర్వం మా తండ్రి ఉగ్రమైన తపస్సు చేయటానికి 'ప్రశాంతచిత్తంతో మందర 
పర్వతం మీదకు వెళ్ళాడు. “చలిచీమల చేత చిక్కి పీడింపబడే సర్పంలాగా ఈ రాక్షసుడు తాను చేసుకొన్న 
పాపాలచేతనే తాను నాశన మౌతాడు” అని దేవతలు మా తండ్రిని చూచి అనుకొన్నారు. మా తండ్రి 
నగరంలో లేని అవకాశం కనిపెట్టి రాక్షసులందరినీ చంపివేయాలని దేవతలు వాళ్ళమీదికి యుద్దానికి 
సంసిద్ధ్దమై బయలుదేరారు. 


శా. ప్రస్థానోచిత భేరి భాంకృతులతో. బాకారియుం దారు శౌ 
ర్య స్టైర్యంబుల నేగుదెంచిన( దదీయాటోప విభ్రాంతులై 
స్వస్టేమల్‌ దిగనాడి పుతధనయోషామిత్ర సంపత్కళా 
ప్రస్థానంబులు డించి పాణి రసురుల్‌ ప్రాణావనోద్యుక్తులై. 224 
* జైత్రయాత్రకు తగినట్టుగా యుద్దభేరీలు (మోగాయి. దేవేంద్రుడూ దేవతలూ యుద్దోత్సాహంతో, 
ఆవేశంతో పెద్ద సైన్యంతో వచ్చి పట్టణం మీద పడ్డారు. ఆ ధాటికి తట్టుకోలేక రాక్షసులందరూ తమ తమ 
భార్యలనూ, పిల్లలనూ, బంధుమిత్రులనూ, ధనధాన్యాలనూ విడిచి పెట్టి ప్రాణాలు అరచేతుల్లో పెట్టుకుని 
పారిపోయారు. 


మత్తకోకిలము. 
ప్రల్లదంబున వేల్పు లుద్ధతి. బాజీ రాజనివాసముం 
గొల్లవెట్టి సమస్త విత్తము( [గ్రూరతం గొనిపోవంగా 
నిల్లు సొచ్చి విశంకుం౦డై యమరేశ్వరుం డదలించి మా 
తల్లి. దాం జెణవట్టై సిగ్గునం దప్తయై విలపింపంగాన్‌. 225 


* దౌర్జన్యంగా దండెత్తి వచ్చిన దేవతలు వెంటనే రాక్షసరాజు నివాస మందిరాన్ని ఆక్రమించారు. 
సర్వసంపదలు, ధనాగారం కొల్లగొట్టారు. దేవేంద్రుడు సంకోచం లేకుండా అంతఃపురంలో జొరబడి మా 
తల్లిని చెరపట్టాడు. ఆమె సిగ్గుతో విలవిలలాడింది. ఎంత ఏడ్చినా దేవేంద్రుడు వినిపించుకోలేదు. 


వన. ఇట్టు సురేంద్రుండు మా తల్లిం జెజుగొని పోవుచుండ న మ్ముగుద కురరి యను పులు(గు క్రియ 
మొణలిడిన( దెరువున దైవయోగంబున నారదుండు పొడగని యిట్లనియె. 226 

* ఆ విధంగా సురేంద్రుడు మా తల్లిని తీసుకొని పోతుంటే ఆవిడ ఆడులకుముకిపిట్ట లాగా రోదించింది. 
దైవయోగం వల్ల అదృష్టం బాగుండి దారిలో నారదమహర్షి కన్పించాడు. ఇండద్రుణ్లి చూచి నారదుడు ఇలా 
అన్నాడు. 

ఉ. స్వర్భువనాధినాథ! సురసత్తమ! వేల్పులలోన మిక్కిలిన్‌ 

నిర్భరపుణ్యమూర్తివి, సునీతివి, మానిని. బట్ట నేల? యీ 
గర్భిణి నాతురన్‌ విడువు, కల్మషమానసురాలు గాదు, న్ది 
దుర్భరరోషమున్‌ నిలుపు దుర్ణయుండైన నిలింప వైరి పై. 227 
ఖ్‌ స్వర్గాధిపతీ! దేవరాజా! నీవు దేవతలలో ఉత్తముడవు. పుణ్యమూర్తివి! నీతిమంతుడవు! నీవు 
పరస్త్రీని పట్టుకొని రావటం తప్పు కదా. అందులోనూ ఈమె గర్భవతి. భయార్తురాలైన ఈమెను నీవు 
వెంటనే విడిచిపెట్టు. ఈమె పాపాత్మురాలు కాదు. నీ కోపాన్ని దేవ విరోధియైన హిరణ్యకశిపుని మీద 
చూపించు. ఉత్తమురాలైన ఈమెను విడిచిపెట్టు. 

వన. అనిన వేల్పుందపసికి వేయిగన్నుల దేవర యిట్లనియె. 228 

౫ అని పలికిన నారదమహర్షితో వేయికన్నుల వేలుపు దొర ఇంద్రుడు ఇలా అన్నాడు. 

ఉ. అంతనిధానమైన దివిజాహితునీర్యము దీని కుక్షి న 

త్యంత సమృద్ది నొందెడి మహాత్మక! కావున( దత్రసూతి ప 
ర్యంతము బద్ద( జేసి జనితార్భకు వజపుధార. ద్రుంచి ని 
శ్చింతుండనై తుదిన్‌ విడుతు, సిద్ధము దానవరాజవల్లభన్‌. 229 
బే మహాత్మా! ఈ రాజపల్ని గర్భంలో సురవిరోధి అయిన హిరణ్యకశిపుని వీర్యం వృద్దిపొందుతూ 
ఉంది. అది మా వినాశనానికి మూలకారణం. కాబట్టి ప్రసవించేవరకూ ఈమెను బందీచేసి, పుట్టిన బిడ్డను 
పుట్టినట్టే నా వజ్రాయుధంతో వధించి అనంతరం రాక్షసరాజపత్నిని తప్పకుండా విడిచిపెడతాను. అప్పుడు 
నా మనస్సు నిశ్చింతగా ఉంటుంది. 

వ. అని పలికిన వేల్పు టేనికిం దపసి యిట్లనియె. 230 

* అని పలికిన ఇంద్రునితో మునీంద్రుడు ఇలా అన్నాడు. 

శా. నిర్భీకుండు ప్రశస్త భాగవతుండున్‌ నిర్వైరి జన్మాంతరా 

విర్చూతాచ్యుత పాదభక్తి మహిమా విష్ణుండు దైత్యాంగనా 
గర్భస్టుండగు బాలకుండు బహుసం[గ్రామూద్యుపాయంబులన్‌ 
దుర్చావంబున( బొంది చానండు భవద్దోర్దర్చ విభ్రాంతుండై, 231 

౫ క్క ర్రీలావతి కడుపులో పెరిగేవాడు మహాధైర్యశాలి, మహా భక్తుడు. అతనికి శత్రువులు లేరు. 

అతనికి జన్మజన్మల నుంచీ హరిభక్తి సంప్రాపిస్తూ వచ్చింది. అటువంటి మహిమాన్వితుడు కాబట్టి నీవు 

ఎన్ని యుద్దాలు చేసినా, ఎన్ని ఉపాయాలు పన్నినా, నీకు ఎంతబలం ఉన్నా ఆ బాలుణ్ణి మాత్రం చంపలేవు. 
నీ బాహుపరా[క్రమం ఈ విషయంలో ఏమాత్రం పనిచేయదు. 


న. 


అని దేవముని నిర్దేశించిన నతని వచనంబులు మన్నించి తానును హరిభక్తుండు గావున దేవేంద్రుండు 
భక్తిబాంధవంబున మా యవ్వను విడిచి వలగొని సురలోకంబునకుం జనియె, మునీంద్రుండు 
మజ్జననియందు. బుత్రికాభావంబు సేసి యూజడించి నిజాశమంబునకుం గొనిపోయి నీవు 
పతివ్రతవు, నీ యుదరంబున(. బరమభాగవతుండయిన ప్రాణి యున్నవాడు, తపోమహత్వంబునం 
గృతార్జుండై నీ పెనిమిటి రాంగలం, డందాణక నీ విక్కడ నుండు మనిన సమ్మతించి. 232 


* నారదముని చెప్పిన ఈ మాటలు విని ఇంద్రుడు ఆలోచించాడు. తానుకూడా విష్ణుభక్తుడు 
కాబట్టి ఆ భక్తిబంధుత్వం వల్ల మా అమ్మకు నమస్కరించి ప్రదక్షిణం చేసి విడిచిపెట్టి స్వర్గలోకానికి 
వెళ్ళిపోయాడు. నారదమహర్షి మా తల్లిని కూతురుగా భావించి, ఓదార్చి తన ఆ(శ్రమానికి తీసుకుని వెళ్ళాడు. 


“అమ్మా! నీవు పరమ పతి(వ్రతవు. నీ కడుపులో మహాభక్తుడైన ఒక బాలుడు పెరుగుతున్నాడు. నీ భర్త 
తపస్సుచేసి వరాలు పొంది తప్పక తిరిగి వస్తాడు. అప్పటి వరకూ నీవు ఇక్కడే ఉండు” అని నారదుడు 
ధైర్యం చెప్పాడు. అందుకు మా అమ్మ సరేనని ఒప్పుకుంది. 


శా యోషారత్నము నాథదేవత విశాలోద్యోగ మా తల్లి, ని 


ర్యైషమ్యంబున నాథురాక మదిలో వాంఛించి నిర్లోషయై 
యీషద్సీతియు లేక గర్భపరిరక్షేచ్చన్‌ విచారించి శు 
(శ్రూషల్‌ సేయుచు నుండె నారదునకున్‌ సువ్యక్త శీలంబునన్‌. 233 


* రమణీశిరోమణీ, మహాపతివ్రత ఐనటువంటి మా అమ్మ ఎవరి మీదా ద్వేషం పెట్టుకోకుండా భర్తనే 
దేవునిగా భావిస్తూ భర్త రాకకోసం ఎదురుచూస్తూ ఉండిపోయింది. ఆశ్రమంలో మంచిగా ఉంటూ ఏమాత్రం 
జంకులేకుండా, తన కడుపులో ఉన్న కుమారుని క్షేమం కోరుకుంటూ నారదమహర్షికి సేవలు చేస్తూ ఉంది. 


న. 


ఇట్లు దనకు. బరిచర్య సేయుచున్న దైత్యరాజకుటుంబినికి నాశ్రితరక్షా విశారదుండైన నారదుండు 
నిజసామర్హ్యంబున నభయం బిచ్చి గర్భస్థుండనైన నన్ను నుద్దేశించి ధర శ్రే తత్వంబును నిర్మల జ్ఞానంబును 
నుపదేశించిన నమ్ముద్దియ దద్దయుం బెద్ద కాలంబునా€టి వినికి గావున నాండుది యగుటం జేసి 
పరిపాటి దప్పి సూటిలేక మజుచె, నారదుండు నా యెడ గృపగల నిమిత్తంబున. 234 


వెల్లిగొని నాటనుండియు, నుల్లసితంబైన దైవయోగంబున శో 
భిల్లెడు మునిమత మంతయు, నుల్లంబున మజపు పుట్ట దొకనాండైనన్‌. 235 


* ఇలా తనకు సేవచేస్తున్నందుకు ఆశ్రితజనరక్షణ చణుడైన నారదుడు ఎంతో మెచ్చుకొని సాధ్వీమతల్లి 
అయిన మా తల్లికి ఏమీ భయం లేదని ధైర్యం చెప్పాడు. అపుడు ఆమె గర్భంలో ఉన్న నన్ను మనసులో 

పెట్టుకొని స్వచ్చమైన జ్ఞానాన్నీ, ధర్మాన్నీ ఉపదేశించాడు. మా తల్లి అంతా విన్నది. కానీ చాలా కాలం క్రితం 
విని ఉండటం వల్లనూ, ఆడుది అవటం వల్ల ఈ విషయాల మీద మనస్సు సూటిగా నిలుపలేక వాటిని 
మరచిపోయింది. అయినా కూడా నారద మహర్షికి నామీద ఉన్న దయవల్ల దైవయోగం కలిసి వచ్చినందు 
వల్ల ఆయన చెప్పిన ధర్మాలు కానీ, జ్ఞాన విషయాలు కానీ నాటి నుంచీ నేటి వరకూ నేను ఏ ఒక్కనాడు 
కూడా ఒక్కటి కూడా మరచి పోలేదు. 


ఆ. వినుండు నాదు పలుకు విశ్వసించితి రని సతుల కయిన బాలజనుల కయిన'. 
దెలియవచ్చు మేలు దేహాద్యలంకార, దళననిపుణమైన తపసి మతము. 236 


* మిత్రులారా! వినండి. నా మాట నమ్మండి. నారదుడు చెప్పే ఈ వేదాంతాన్ని తెలుసుకోటానికి 
(స్రీలు, బాలురు కూడా అర్హులే. ఈ నారద భక్తితత్త్యం తెలుసుకొంటే దేహాభిమానాలూ, మమకారాలూ 
తొలగిపోతాయి. ఉత్తమమైన భక్తి ఏర్పడుతుంది. 


న. అని నారదోక్త ప్రకారంబున బాలకులకు. బ్రహ్లాదుం డిట్లనియె, నీశ్వరమూర్తియైన కాలంబునంజేసి 
వృక్షంబు గలుగుచుండ ఫలంబునకు జన్మసంస్తాన వర్దనాపక్షీణత్వ పరిపాకనాశంబులు ప్రాప్తంబులైన 
తెజణంగున దేహంబునకుంగాని షడ్చావ వికారంబు లాత్మకు లే, వాత్మ నిత్యుండు, క్షయ రహితుండు, 
శుద్దుండు, క్షేత్రజ్ఞాండు, గగనాదులకు నాశ్రయుండు, గ్రియాశూన్యుండు, స్వప్రకాశుండు,సృష్టి హేతువు, 
వ్యాపకుండు, నిస్సంగుండుం బరిపూర్ణుండు, నొక్కండునని వివేక సమర్ధంబులగు నాత్మలక్షణంబులు 
పండ్రెండు నెజుంగుచు దేహాదులందు మోహజనకంబులగు నహంకార మమకారంబులు విడిచి పసిండి 
గనులు గల నెలవున విభ్రాజమాన కనకలేశంబులైన పాషాణాదులందు( బుటంబు పెట్టి వహ్ని యోగంబున( 
గరంగ నూది హేమకారకుండు పాటవంబున హాటకంబు( బడయుభంగి నాత్మకృత కారణంబుల 
నెటింగెడి నేర్పరి దేహంబునం దాత్మసిద్ధికొణకు నయిన యుపాయంబునం జేసి బ్రహ్మ భావంబు 
బడయు, మూలప్రకృతియు, మహదహంకారంబులును, బంచతన్మాత్రంబులు, నివి యెనిమిదియుం 
బ్రకృతి గుణంబు లనియు, గర్మేంద్రియంబు లయిన వాక్సాణిపాద పాయూపస్టంబులును జ్ఞానేంద్రియుం 
బులైన శ్ర్రణనయన రసనా త్వగాణంబులును మనంబును మహీసలిల తేజోవాయు గగనంబులును 
నివి పదాణును వికారంబు లనియును గపిలాది పూర్వాచార్యులచేత. జెప్పంబడియె, సాక్షిత్వంబున నీ 
యిరువదేడింటిని నాత్మగూడియుండు. బెక్కింటి కూటువ దేహ, మదియు జంగమస్థావరరూపంబుల 
రెండు విధంబులయ్యె, మూలప్రకృతి మొదలయిన వర్గంబునకు వే్రె, మణిగణంబులం జొచ్చియున్న 
సూత్రంబు చందంబున నాత్మ యిన్నింటియందునుం జొచ్చి దీపించు, నాత్మకు జన్మస్థితి లయంబులు 
గలనంచు మిథ్యాతత్పరులుగాక వివేక శుద్ధమైన మనంబునం జేసి విచారించి దేహంబునం దాత్మ 
వెదకనలయు, నాత్మకు నవస్టలు గలయట్ట్లుండు. గాని, యవస్థలు లేవు, జాగరణస్వప్న సుషుప్తులను 
వృత్తు లెవ్వనిచేత గంధాశయుండయిన వాయువు నెటింగెడు భంగిం ద్రిగుణాత్మకంబులయి కర్మ 
జన్యంబు అయిన బుద్దిభేదంబుల నాత్మ నెజటుంగందగు నని చెప్పి. 237 

* అని నారదమహర్షి బోధించిన విధమంతా (ప్రహ్లాదుడు తోడి బాలకులకు ఇలా తెలియ జేశాడు:” 
కాలం ఈశ్వర స్వరూపం! కాల (క్రమంలో వృక్షం పుట్టి ఫలిస్తుంది. ఆ ఫలానికి పుట్టటం, వృద్ది పొందటం, 
పండటం, ఎండటం, కృశించటం, నశించటం అనే [క్రమం తప్పదు. అలాగే దేహానికి కూడా ఈ ఆరువిధాలైన 
భావవికారాలూ ఉన్నాయి. అంతే కానీ ఆత్మకు మాత్రం ఈ మార్పులు ఎంతమాత్రం ఉండవు. ఆత్మ 
శాశ్ళతమైనది. నాశనం లేనిది. అది స్వచ్చమైనది. ఈశ్వరాంశ కలది. ఆకాశం వంటి పంచభూతాలకు 
ఆత్మ ఆశ్రయం. అది అవికారం. అది స్త్వయం(ప్రకాశం. సృష్టికి కారణం. అది వ్యాపించు స్వభావం గలది. 
అది సంగం లేనిది. అది పరిపూర్ణ మైనది. ఆత్మ అద్వితీయ మైనది. ఈ విధంగా ఆత్మ లక్షణాలు 
మొత్తం పన్నెండని పెద్దలు చెబుతారు. 

బంగారపు గనులలో బంగారపు రేణువులు రాయి రప్పలతో కలసి ఉంటాయి. ఆ రాళ్ళను అన్నీలో 
పుటం పెట్టి, కరగపెట్టి స్వర్ల్షకారులు వానిలో నుంచి నేర్పుగా బంగారం తీస్తారు. అదే విధంగా ఆత్మతత్తం 
తెలిసినవారు దేహం వంటి వాటిపై భ్రాంతిని కలిగించే అహంకారాలూ, మమకారాలూ విడిచిపెట్టి 
దేహాదులకంటె ఆత్మను భిన్నంగా భావించి తెలివిగా బ్రహ్మసాక్షాత్కారాన్ని పొందుతారు. 


మూలప్రకృతి, మహత్తు, అహంకారము, శబ్దం, స్పర్శం, రూపం, రసం, గంధం, ఈ ఎనిమిదింటికీ 
“ప్రకృతులు”అని పేరు; సత్వము, రజస్సు, తమస్సు - ఈమూడు ప్రకృతి గుణాలు; వాక్కు, పాణి, పాదం, 
గుదం, మర్మావయవం - ఈ ఐదు కర్మేంద్రియాలూ; కన్ను, చెవి, చర్మం, నాసిక, నాలుక - ఈ; ఐదు 
జ్ఞానేంద్రియాలూ; మనస్సూ ఒకటీ - నేల, నీరు, నింగి, గాలి, అగ్ని - ఈ ఐదు పంచభూతాలూ - ఈ 
పదహారింటిని “వికారాలు”"అంటారని కపిల మహర్షి వంటి పూర్వాచార్యులు చెప్పారు. మొత్తం ఈ ఇరవై 
ఏడింటిలోనూ ఆత్మ సాక్షీభూతంగా ఉంటుంది. 


ఈ విధమైన అనేక పదార్థాలతో తయారయింది ఈ దేహం. ఈ దేహాన్ని స్టిరమనీ, చరమనీ రెండు 
విధాలుగా భావించవచ్చు. మూల ప్రకృతి మొదలైన వాటికన్న భిన్నమైన ఆత్మ పూసలలో దారం లాగా 
ఇన్నింటి లోపల ప్రకాశిస్తూనే ఉంటుంది. ఆత్మకు జనన స్థితి మరణాలు ఉన్నాయని మాయలో పడకుండా 
వివేకంతో ఆలోచించాలి. దేహంలో ఆత్మను అన్వేషించాలి. ఆత్మకు అవస్టలు ఉన్నట్టు అనిపిస్తాయి. కానీ 
నిజానికి దానికి ఏ అవస్థలూ లేవు. జాగృతి, స్వప్నం, సుషుప్తి అనే మనోవృత్తులను ఎవడు తెలుసుకుంటాడో 
అతడే ఆత్మస్వరూపుడు! సుమాలకు ఉండే సువాసన వల్ల వాయువును తెలుసుకునే విధంగా 
(త్రిగుణాత్మకములూ, కర్మజన్యములూ అయిన బుద్ధిభేదాల వల్ల ఆత్మను తెలుసుకోవచ్చు. 

సీ సంసార మిది బుద్దిసాధ్యము గుణకర్మ గణబద్ధ మజ్ఞానకారణంబు, 

కలవంటి, దింతియ కాని నిక్కము గాదు, సర్వార్థములు మనస్పంభవములు, 
స్వప్నజాగరములు సమములు, గుణశూన్యు( డగు పరమునికి గుణాశయమున 
భవవినాశంబులు పాటిల్లి నట్టుండు.( బట్టి చూచిన లేవు బాలులార! 

తే. కడగి త్రిగుణాత్మకములైన కర్మములకు, జనకమై వచ్చు నజ్ఞాన సముదయమును 
ఘనతర జ్ఞానవహ్నిచే. గాల్చి పుచ్చి, కర్మవిరహితులై హరి. గనుట మేలు. 238 


* ఈ సంసారం కేవలం బుద్ధివల్లనే ఏర్పడుతుంది. ఇది సత్త రజ స్తమోగుణాత్మకాలైన కర్మలలో 
బందీ అయి ఉంటుంది. ఇది అజ్ఞానానికి మూలమైనది. ఈ సంసారం కేవలం స్వప్నం వంటిది. ఎంత 
మాత్రమూ నిజం కాదు. సకల కాంక్షలూ మనస్సులోనే జన్మిస్తాయి. స్వప్నం, మెలకువ ఈ రెంటికీ తేడాయే 
లేదు. పరమాత్మ గుణాలకు అతీతుడు అయినా గుణాలను ఆశ్రయించి ఆయన కూడా జననం, మరణం 
పొందుతున్నట్లు అనిపిస్తుంది. కానీ ఆలోచించి చూస్తే పరమాత్మకు జనన మరణాలు లేవు. త్రిగుణాలవల్ల 
ఆవిర్భవించే ఆయాకర్మలకు కారణమైన మనలోని అజ్ఞానాన్ని జ్ఞానం అనే అన్షితో కాల్చివేయాలి. ఆవిధమైన 
నిస్వార్థమైన మనస్సుతో కమలాక్షుణ్హి కనుగొనడం మంచిది. 


వ. అది గావున గురుశుశూషయు సర్వలాభసమర్పణంబును, సాధుజన సంగమంబును, నీశ్వర ప్రతిమా 
సమారాధనంబును, హరికథాతత్పరత్వంబును, వాసుదేవునియందలి ప్రమయు, నారాయణగుణకర్మ 
నామక్షీర్తనంబును, వైకుంఠ చరణకమలధ్యానంబును, విశ్వంభరమూర్తి విలోకన పూజనంబులును 
మొదలయిన విజ్ఞాన వైరాగ్య లాభసాధనంబులైన భాగవత ధర్మంబులపై రతిగలిగి సర్వభూతంబుల 
యందు నీశ్వరుండు భగవంతుండాత్మ గలండని సమ్మానంబు సేయుచు. గామ క్రోధ లోభమోహ 
మద మాత్సర్యంబుల గెలిచి యింద్రియ వర్గంబును బంధించి భక్తి సేయుచుండ నీశ్వరుండయిన 
విష్ణు దేవుని యందలి గతి సిద్దించు. 239 


* కాబట్టి బాలకులారా! గురువులకు సేవచేయటం, సమస్త ఫలితాన్ని భగవంతునికి సమర్పించటం, 
సజ్జనులతో స్నేహం చేయటం, దేవుని వి[గ్రహాన్ని ఆరాధించటం, శ్రీహరికథా శ్రవణం, వాసుదేవమననం, 
నారాయణ సంకీర్తనం, విష్టుపాదధ్యానం, విరాట్‌స్వరూప దర్శనం, పూజనం - మొదలైన జ్ఞానవైరాగ్యములను 
కలిగిస్తాయి. ఇవి భాగవత ధర్మాలు. ఈ ధర్మాలపై ఆసక్తి కలిగి ఉండాలి. ఈశ్వరుడైన భగవంతుడే ఆత్మ 
స్వరూపంతో సర్వప్రాణకోటిలోనూ ఉన్నాడని తెలుసుకొని మనం వాటిని ఆదరించాలి. కామం, (క్రోధం, 
లోభం, మోహం, మదం, మాత్సర్యం అనువాటిని జయించి ఇంద్రియచాపల్యాన్ని అరికట్టాలి. ఆ విధంగా 
భక్తితో భజిస్తే భగవంతుడైన శ్రీహరి సాన్నిధ్యం తప్పకుండా లభిస్తుంది. 


సీ దనుజారి లీలావతారంబులందలి శౌర్య కర్మంబులు సద్గుణములు 
విని భక్తుండగు వాండు వేడృతో. బులకించి కన్నుల హర్వాశుకణము లొలుక 
గద్గదస్వరముతో. కమలాక్ష! వైకుంఠ! వరద! నారాయణ! వాసుదేవ! 
యనుచు నొత్తిలి పాడు! నాడు! నాక్రోశించు! నగు! జింతనము సేయు, నతి యొనర్చ్భు 


తే. మరులు కొనియుండు. దనలోన మాటలాడు, వేల్పుసోంకిన పురుషుని వృత్తి. దిరుగు 
బంధముల. బాసి యజ్ఞానపటలి గాల్భి విష్ణుం బ్రాసించు. దుది భక్తివివశు( డగుచు. 240 

* భక్తుడైనవాడు భగవంతుని లీలావతారాలలోని పరాక్రమ గాథలు విని పులకించి పోతాడు. అతడు 
ఆ స్వామి సుగణాలు విని పొంగిపోతాడు. భక్తి పారవశ్యంతో కళ్ళలో ప్రమోద బాష్పాలు ఒలుకుతుండగా 
“నారాయణా! గోవిందా! వరదా! వాసుదేవా!”అని గద్గద స్వరంతో గొంతెత్తి పాడుతూ ఆడతాడు. అరుస్తాడు, 
నవ్వుతాడు, నమస్కరిస్తాడు. తనలో తానే (ప్రేమావేశంతో మాట్లాడుకుంటాడు. ఇంతేకాదు గాలిసోకిన 
వాడిలాగా తిరుగుతాడు. చివరకు భవబంధాల్ని పరిత్యజించి అజ్ఞానమును అంతం చేసుకొని, భక్తివివశుడై 
శ్రీహరి సాన్నిధ్యం చేరుకుంటాడు. 


వ. కావున రాగాదియుక్త మనస్కుండయిన శరీరికి సంసారచడక్ర నివర్తకం బయిన హరిచింతనంబు 
బ్రహ్మమందలి నిర్వాణ సుఖంబెట్టి దట్టిదని బుధులు దెలియుదురు, హరి భజనంబు దుర్గమంబు 
గాదు, హరి సకల ప్రాణి హదయంబుల యందు నంతర్యామియై యాకాశంబు భంగి నుండు, 
విషయార్హనంబుల నయ్యెడిది లేదు, నిమిషభంగుర ప్రాణులయిన మర్ష్యులకు మమతాస్పదంబులును 
జంచలంబులును నైన పుత్రమిత్ర కళత్ర పశు భృత్య బల బంధు రాజ్య కోశ మణి మందిరమంత్రి 
మాతంగ మహీ ప్రముఖ విభవంబులు నిరర్హకంబులు. యాగప్రముఖ పుణ్యలబ్దంబు లైన స్వర్గాదిలోక 
భోగంబులు, పుణ్యానుభవ క్లీణంబులుగాని నిత్యంబులు గావు, నరుండు విద్వ్యాంసుండ నని యభి 
మానించి కర్మంబు లాచరించి యమోఘంబు లయిన విసరీతఫలంబుల నొందు6 గర్మంబులుగోరక 
చేయవలయు గోరి చేసిన దుఃఖంబులు ప్రాసించు6 బురుషుండు దేహంబు కొజకు భోగంబుల 
నపేక్షించు, దేహంబు నిత్యంబు గాదు, తోడ రాదు, మృతంబయిన దేహంబును శునకాదులు 
భక్షించు, దేహి కర్మంబు లాచరించి కర్మబద్దుండయి క్రమ్మజణం గర్మానుకూలంబైన దేహంబు. 
దాల్చు, నజ్ఞానంబునంజేసి పురుషుండు కర్మదేహంబుల విస్తరించు, నజ్ఞాన తంత్రంబులు ధర్మార్ధ 
కామంబులు, జ్ఞానలభ్యంబు మోక్షంబు, మోక్షప్రదాత యగు హరి సకల భూతంబులకు నాత్మేశ్వ 
రుండు, ప్రియుండు, దన చేతనయిన మహాభూతంబుల తోడ జీవసంజ్ఞితుం డయి యుండు, 
నిష్కాములై హుదయగతుం డయిన హరిని నిజభక్తిని భజింపసవలయు. 241 


* కోరికలతో నిండిన మానవుడు ఈ సంసార చక్రాన్ని ఛేదించాలంటే శ్రీహరి సంకీర్తనం ఒక్కటే 
ఉపాయం. పరబ్రహ్మంలో ఐక్యమై అనుభవించే ఆనందం ఎటువంటిదో అటువంటి ఆనందాన్ని ఆ మాధవుని 
ఆరాధన ప్రసాదిస్తుంది - అని పండితులు చెబుతారు. శ్రీహరిని సేవించటం కష్టమైన పనికాదు. ఆ స్వామి 
సమస్త ప్రాణుల హృదయాలలో అంతర్యామిలై ఆకాశంవలె వ్యాపించి ఉంటాడు. భోగ భాగ్యాలు 
సంపాదించటం వల్ల ఏమాత్రం సుఖం లేదు. 


మానవుల జీవితాలు క్షణభంగురాలు. ఇటువంటి మానవులకు మమతాబంధాలు పెంచే భార్యా 
పుత్రులూ, బంధుమిత్రులూ, మడిమాన్యాలూ, పాడిపంటలూ, రాజ్యకోశాలూ, మణిమందిరాలూ, మంత్రులూ, 
మత్తేభాలూ మొదలైనవన్నీ అనవసరమైనవి, అస్టిరమైనవి. యజ్ఞయాగాదులవల్ల లభించే స్వర్గ సుఖాలు 
పుణ్యం క్షీణింపగానే నళించేవే కాని శాశ్ళ్వతాలు కావు. మానవుడు తాను ఘనుడని భావించుకుని, తనపై 
తాను అభిమానం పెంచుకొని, వివిధ కర్మలు ఆచరించి విపరీతమైన ఫలితాలు విశేషంగా పొందుతాడు. 
కర్మలు ఎటువంటి కోరికలూ లేకుండా చేయాలి. కోరికలతో చేసిన కర్మలన్నీ దుఃఖాలనే కలిగిస్తాయి. 

పురుషుడు తన దేహంకోసం భోగాలు కోరుకుంటాడు. కానీ దేహం శాశ్వతమైనది కాదు. తనతో 
వచ్చేదీ కాదు. (ప్రాణం పోగానే ఈ శరీరాన్ని కుక్కలు, నక్కలు తినివేస్తాయి. దేహం ధరించిన ఈ వ్యక్తి 
కర్మలను చేసి, ఆ కర్మలకు బద్దుడైపోతాడు. మరల ఆ చేసిన కర్మలకు అనుకూలమైన దేహం ధరిస్తాడు. 
అజ్ఞానంవల్ల కర్మలు ఎక్కువగా చేయటం, మరల మరల దేహాలు ధరిస్తూ ఉండటం - ఇలాగే కర్మ 
దేహాలలో పురుషుడు సంచరిస్తూ ఉంటాడు. అజ్ఞానంతోకూడిన కర్మలు ధర్మార్ధకామాలను మాత్రమే 
అందిస్తాయి. కాని జ్ఞానం ఒక్కటే మోక్షాన్ని ప్రసాదిస్తుంది. ఆ మోక్షాన్ని అను[గ్రహించేవాడు శ్రీ మహావిష్ణువు! 
ఆ స్వామి సర్వప్రాణికోటికీ ఆత్మేశ్వరుడూ, పప్రియుడూ. ఆ దేవుడు తన చేత సృష్టింపబడిన పంచమహా 
భూతాలతో లీనమై 'జీవుడు” అనే పేరుతో పిలువబడతాడు. కాబట్టి ప్రతివ్యక్తీ తమ తమ హృదయాలలో 
ఉండే ఆ భగవంతుణ్జి భక్తి శ్రద్ధలతో నిస్వార్థంగా ధ్యానించాలి. 


క. దానవదైత్య భుజంగము, మానవగంధర్వ సురసమాజములో ల 
క్ష్మీనాథు చరణకమల, ధ్యానంబున నెవ్వ( డయిన ధన్యత నొందున్‌. 242 


* దానవులూ, దైత్యులూ, సురలూ, నరులూ, నాగరాజులూ, గంధర్వులూ ఎవరైనా సరే ఆ లక్ష్మీపతి 
అయిన శ్రీమహా విష్ణువు పాదపద్మాలను సేవిస్తే చాలు, పుణ్యాత్ములు అవుతారు. 
క. చిక్కండు వ్రతముల (గ్రతువులం జిక్కండు, దానముల శాచశీలతపములం 
జిక్క౦డు, యుక్తిని భక్తిని, జిక్కిన క్రియ నచ్యుతుండు సిద్దము సుండీ! 243 


* మిత్రులారా! ఆ భగవానుడు గాఢమైన భక్తికి చిక్కినట్టుగా దానవ్రతాలకూ, శౌచశీలాలకూ, 
జపతపాలకూ, యజ్ఞయాగాలకూ, నియమ నిష్టలకూ చిక్కడు. భక్తి ఒక్కటే ఆ స్వామిని పొందే సాధనం. 
మరొక మార్షమే లేదు. 


క. చాలదు భూదేవత్వము, చాలదు దేవత్వ మధిక శాంతత్వంబుం 
జాలదు, హరి మెప్పింప వి, శాలోద్యములార! భక్తి చాలిన భంగిన్‌. 244 


* బాలకులారా! విష్ణువును మెప్పించటానికి భక్తి సరిపోయి నట్టుగా బ్రాహ్మణత్వమూ సరిపోదు, 
దేవత్వమూ చాలదు. గొప్ప శాంత స్వభావమూ చాలదు. పద్మనాభుణ్జ్లి ప్రసన్నం చేసుకోవటానికి భక్తి 
ఒక్కటే సమర్థ మైనది. 

ఆ. దనుజ భుజగ యక్ష దైత్యమృగాభీర, సుందరీ విహంగ శూద్ర శబరు 

లైన6 బాపజీవు లైన ముక్తికి. బోదు, రఖిల జగము విష్ణు. డనుచు. దలంచి. 245 


* దనుజులూ, దైత్యులూ, యక్షులూ, పక్షులూ, గొల్లలూ, పిల్లలూ, నాగులూ, నారీమణులూ, 
మృగములూ, శబరులూ ఇంకా ఏ జాతి వారైనా, ఏ పాపజీవనులైనా సరే “సర్వం విష్టమయం జగత్‌” అని 
మనసారా తలచి నట్టైతే చాలు - ముక్తి పొందుతారు. 


ఏడవ స్కంధము గ్గ 


క. గురువులు దమకును లోంబడు, తెరువులు సెప్పెదరు, విష్ణుదివ్యపదవికిం 
దెరువులు సెప్పరు చీం/కటి౦ బరువులు పెట్టంగనేల? బాలకులారా! 246 


* బాలకులారా! మన గురువులు తమకు లోబడే మార్గాలు చెబుతున్నారు అంతేకానీ దివ్యమైన 
శ్రీహరి సాన్నిధ్యం పొందటానికి అవసరమైన మార్గాలు చూపించరు. మనం వారి వెంట చీకటిలో పడి 
అజ్ఞానంతో పరుగెత్తటం దేనికి? కొంచెం ఆలోచించండి. 


క. తెం డెల్ల పుస్తకంబులు, నిం డాచార్యులకు, నమురల నేకతమునకున్‌ 
రండు, విశేషము సెప్పెదం బొం డొల్లనివారు కర్మపుంజముపాలై. 247 


* మిత్రులారా! మీ మీ పుస్తకాలు అన్నీ తెచ్చి గురువులకు ఇచ్చివేయండి. మరల ఏకాంతంగా 
కూర్చుందాం రండి. ఇంకా చాలా విశేషాలు బోధిస్తాను. అక్కరలేనివాళ్ళు వెళ్ళండి. మీ కర్మలను మీరు 
అనుభవించండి. 


క. ఆడుదము మనము, హరి రతిం బాడుద మే ప్రొద్దు విష్ణభద్రయశంబుల్‌, 
వీడుదము దనుజసంగతి6 గూడుదము ముకుంద భక్తకోటిన్‌ సూటిన్‌. 248 


* మనం మనసు నిండా మాధవుణ్ణి నింపుకొని ఆడుకొందాం. ఎప్పుడూ హరి సంక్షీర్తనలనే 
పాడుకొందాం. మిగిలిన రాక్షసుల స్నేహం విడిచిపెడదాం. నిర్భయంగా విష్ణుభక్తులతో కలిసి పోదాం రండి. 


క. విత్తము సంస్పతిపటలము, వ్రత్తము కామాది వైరి వర్గంబుల నే 
డిత్తము చిత్తము హరికిని, జొత్తము నిర్వాణపదము, శుభనుగు మనకున్‌. 249 


* ఈ సంసారం అనే మాయాబంధాన్ని విడదీద్దాం. కామం, క్రోధం, లోభం, మోహం, మదం, 
మాత్సర్యం అనే శత్రువర్గాలను చీల్ళి చెండాడుదాం. చిత్తమును శ్రీహరికి సమర్పణ చేద్దాం. కైవల్య పదాన్ని 
అందుకొందాం. మనకు తప్పకుండా శుభం కలుగుతుంది. 


న. అని యిట్లు ప్రహ్లాదుండు రహస్యంబున న య్యావేళల రాక్షస కుమారులకు నపవర్గ్శమార్గంబు 
నెణీంగించిన వారును గురుశిక్షితంబులైన చదువులు చాలించి నారాయణ భక్తి చిత్తంబులం గీలించి 
యుండుటం జూచి వారల యేకాంత భావంబు. దెలిసి వెణచి వచ్చి శుక్రనందనుండు శక్రవైరి 
కిట్లనియె. 250 

* అని ఈ విధంగా ప్రహ్లాదుడు అనేక విధాలుగా అనుకూలమైన సమయాలలో రాక్షస కుమారులకు 

రహస్యంగా మోక్షమార్గం బోధించ సాగాడు. అప్పుడు వాళ్ళందరూ గురువుల దగ్గర తమ తమ చదువులు 
ఆపివేసి తమ హృదయాలను హృపీకేశుని వైపు మళ్ళించారు. వాళ్ళ గురువు ఇది గమనించి, శిష్యుల భావాలు 
తెలుసుకుని, భయపడి హిరణ్యకశిపుని వద్దకు వచ్చి ఇలా మొరపెట్టుకున్నాడు. 

శా. రక్షో బాలుర నెల్ల నీ కొడుకు చేరంజీరి లోలోన నా 
శిక్షామార్గము లెల్ల. గల్ల లని యాక్షేపించి తా నందణన్‌ 

మోక్షాయత్తుల( జేసినాండు, మనకున్‌ మోసంబు వాటిల్లె, నీ 
దక్షత్వంబున( జక్క( జేయవలయున్‌ దైతేయవంశాగ్రణీ! 251 


* ఓ దైత్యకులావతంసా! నీ కుమారుడు రాక్షస కుమారులను అందరినీ రహస్య ప్రదేశాలకు తీసుకొని 
వెళ్ళి నేను చెప్పే చదువులన్నీ అబద్దాలనీ ఆక్షేపించాడు. రాక్షస విద్యార్థుల కందరికీ మోక్షం గురించి బోధించాడు. 
మనకు తీరని (ద్రోహం చేశాడు. మరి నీవు ఏం చేస్తావో! నీ కొడుకు దుడుకుతనం మితిమీరింది. పరిస్థితి 
చెయ్యి దాటిపోయేలాగా కన్పిస్తున్నది. ఇక నీ కొడుకును నీవే సమర్థ్హతతో చక్కపెట్టుకోవాలి. 

క. ఉల్లసిత విష్ణుకథనము, లెల్లప్తుడు మాకు6 జెప్పండీ గురుండని న 

న్నుల్లంఘించి కువమూరకు, లొల్లరు చదునంగ దానవోత్తను! వింటే. 252 

* “ఈ గురువు మనకు మాధవుని కథలు మనోహరంగా చెప్పడు”అని శిష్యులు నా గురించి 
అనుకొంటూ నన్నూ, నా మాటలనూ లెక్కచేయటం మానివేశారు. నేను చెప్పిన చదువు చదవటం 
మానివేశారు. ఓ దానవోత్తమా! వింటున్నావుగదా! ఇదీ పరిస్థితి. 

క. ఉడుగండు మధురిపు కథనము, విడివడి జడుపగిది. దిరుగు, వికసనమున నే 

నొడివిన నొడువులు నొడువండు, దుడుకని. జదినవింప మాకు దుర్లభ మధిసా! 253 


* న్లీ కొడుకు మంచి మాటలు చెప్పే వినే బుద్దిమంతుడు కాడు. ఎవరు ఎన్ని చెప్పినా చక్రపాణి 
గురించి చెప్పటం మానడు. ఎప్పుడూ మందమతిలాగా తిరుగుతూ ఉంటాడు. మనో వికాసం కోసం నేను 
చెప్పే మంచిమాటలు వినిపించుకోడు. ఇటువంటి దుడుకువాణ్లి, దుండగీణ్లీి చదివించటం మా వల్లకాదు 
మహా ప్రభూ! 

క. చొక్కపు రక్కసి కులమున, వెక్కురు జన్మించినాండు విష్ణునియందున్‌ 

నిక్కపు మక్కువ విడువం, డెక్కడి సుతు(గంటి? రాక్షసేశ్వర! వెజ్టీన్‌ 254 


* రాక్షసేశ్వరా! చక్కని రక్కసి కులంలో ఈ పనికిమాలిన కొక్కిరాయి పుట్టాడు. వీనికి వైకుంఠుని 
వెట్టి పట్టింది. ఇది వదిలేలాగా కనిపించటం లేదు. వీడెక్కడి కొడుకు? ఇలాంటి బుద్దిహీనుణ్ణి కన్నా 
ఆ య, ఠా లం 
వేమయ్యా? 

వ. అని యిట్లు గురుసుతుండు చెప్పిన. గొడుకువలని విరోధ వ్యవహారంబులు కర్ణరంధ్రంబులందు ఖడ్గ 
ప్రహారంబులయి సోంకిన బిట్టు మిట్టిపడి పదాహతంబైన భుజంగంబు భంగి బవన ప్రేరితంబైన దవానలంబు 
చందంబున, దండతాడితం బయిన కంఠీరవంబు శైవడి, భీషణరోషరసావేశజాజ్వల్యమాన చిత్తుండును, 
బుత్రసంహారోద్యో గాయత్తుండును. గంపమాన గాత్రుండును, నరుణీకృత నేత్రుండును నై కొడుకును 
రప్పించి సమ్మాన కృత్యంబుల( దప్పించి నిర్హయుండై యశనిసంకాశ భాషణంబుల నదల్ఫుచు. 255 

* అని చెప్పి బాధపడ్డాడు ప్రహ్హాదుని గురువు. తన కుమారుని విష్ణుభక్తి విషయాలు వినేటప్పటికి 

హిరణ్యకళిపునికి చెవులలో కత్తులు (గ్రుచ్చినట్టు అనిపించింది. రాక్షసరాజు ఒక్కసారిగా ఉలిక్కిపడ్డాడు. 

తోకదత్రాక్కిన పాములాగా, గాలికి చెలరేగిన కార్చిచ్చులాగా, దెబ్బతిన్న సింహం లాగా భయంకరమైన 
కోపావేశంతో భగభగ మండిపోతున్నాడు. అతని శరీరం ఊగిపోయింది. కళ్ళు చింత నిప్తులయ్యాయి. 
అతడు కన్నకొడుకును సంహరించటానికి సిద్దమయ్యాడు. వెంటనే ్రహ్లాదుణ్బో పిలిపించాడు. వచ్చిన 
రాజకుమారుణ్మి ఆప్యాయతతో ఆదరించలేదు; పైగా కఠినాత్ముడై హిరణ్యకశిపుడు పిడుగులు కురిపించి 
వెరపించ సాగాడు. 


శా. సూనున్‌ శాంత గుణప్రధాను నతిసంశుద్దాంచిత జ్ఞాను న 
జ్ఞానారణ్య కృశాను నంజలిపుటీ సంభ్రాజమానున్‌ సదా 
శ్రీనారాయణ పాదపద్మయుగళీ చింతావృతాస్వాదనా 
ధీనున్‌ ధిక్కరణంబు సేసి పలికెన్‌ దేవాహితుం డుగ్రతన్‌. 256 


* ఆ ప్రహ్హాదుడు మహాశాంతమూర్తీ, మంచి గుణవంతుడూ. అజ్ఞానం అనే అరణ్యానికి 
అన్నిలాంటివాడు. జ్ఞానమనే సంపదకు గనిలాంటివాడు. నిరంతరం కరములు మోడ్చి మనస్సులో పరంధాముని 
పాదపద్మాలనే ధ్యానించేవాడు. అటువంటి సకల సద్గుణ సంపన్నుడైన కుమారుణ్ణి ధిక్కరించి, కోపించి 
విబుధవిరోధి ఇలా విరుచుకు పడ్డాడు. 


సీ అస్మదీయంబగు నాదేశమున గాని మిక్కిలి రవి మింట మెజయ వెజుచు, 
నన్ని కాలములందు ననుకూలుండై కాని విద్వేషియై గాలి వీవ వెజచు, 
మత్రతాపానల మందీకృతార్చి యై విచ్చలవిడి నన్ని వెలుగ వెజచు, 
నతితీక్ష్‌ణమైన నా యాజ్ఞ నుల్లంఘించి శమనుండు ప్రాణుల జంప వెజుచు, 


తే. నింద్రు. డౌదల నా మ్రోల నెత్త వెణచు, నమర కిన్నర గంధర్వ యక్ష విహగ 
నాగ విద్యాధరావలి నాకు వెజుచు, నేల వెణవవు? పలువ! నీ కేది దిక్కు? 257 


* అర్భకా! నా ఆజ్ఞ లేకుండా ఆకాశంలో ఆదిత్యుడు కూడా అతిగా ప్రకాశించటానికి హడలి పోతాడు. 
వాయువు అన్ని కాలాలలోనూ అనుకూలంగానే ఆనందం కలిగేలాగా వీచాలి తప్ప ప్రతికూలంగా వీచటానికి 
భయపడిపోతాడు. అన్నిహోత్రుడుకూడా నా ప్రతాపం అనే అన్ని ముందు మందంగా వెలుగ వలసినదే కానీ 
దేదీష్యమానంగా దీపించటానికి సాహసించడు. కఠోరమైన నా ఆజ్ఞను కాదని యముడు కూడా ప్రాణికోటి 
(ప్రాణాలు తీయటానికి కంపించి పోతాడు. దేవేంద్రునికి కూడా నా ఎదుట తల ఎత్తే ధైర్యం లేదు. దేవతలైనా, 
కిన్నరులైనా, యక్షులైనా, పక్షులైనా, నాగులైనా, గంధర్వులైనా, విద్యాధరులైనా నేనంటే భయపడి 
పారిపోవలసినదే. అటువంటిది నీవు ఇంతలేవు. నేనంటే నీకు భయమే లేదేమి? దుర్మార్గుడా! ఇక్కడ నీకు 
ఎవరురా దిక్కు? ఎవరి అండ చూసుకొని ఇంత మిడిసిపడి పోతున్నావు? 


శా. ప్రజ్ఞావంతులు లోకపాలకులు శుంభద్వేషు లయ్యున్‌ మదీ 
యాజ్ఞాభంగము సేయనోడుదురు, రోషాపాంగదృష్టిన్‌ నివే 


77డ్త పోతన భాగవతము 


క్‌ జ్ఞానచ్యుతమై జగత్రితయముం గంపించు, నీ విట్టిచో 
నాజ్జోల్లంఘన మెట్లు సేసితివి? సాహంకారతన్‌ దుర్శతీ! 258 
* ప్రతాపవంతులైన గొప్పగొప్ప దిక్పాలకులు నాకు శత్రువులైనా కూడా భయపడి నా మాట జవదాటరు. 
నేను కోపంతో కడకంట చూచానంటే వివేకం, విజ్ఞానం కోల్పోయి ముల్లోకాలూ అల్ల కల్టోలాలవుతాయి. 
అటువంటప్పుడు నీవు నా ఆజ్ఞను ఎలా ధిక్కరించ గలుగుతున్నావు? దుర్మతి! నీ అహంకారం ఏమిటి? 
శా, కంఠక్షోభము గాంగ నొత్తిలి మహాగాఢంబుగా డింభ! వై 
కుంఠుం జెప్పెదు దుర్ణయుం డనుచు, వైకుంఠుండు వీరవ్రతో 
త్కృంఠాబంధురుండేని నే నమరులన్‌ ఖండింప దండింప(గా( 
గుంఠీభూతుండు గాక రానలదె మద్నోరాహవక్షోణికిన్‌? 259 
* డింభకా! “ జనార్హనుల్లి జయించటం సాధ్యం కాదు, కాదు”అని గొంతు తెగ చించుకుంటున్నావు. 
కానీ ఆ విష్ణువుకే పౌరుషం ఉంటే, అతడే అంతటి వీరుడైతే, నేను యుద్ధరంగంలో దేవతలను దండిస్తున్నప్పుడూ, 
ఖండిస్తున్నప్తుడూ భయపడకుండా నా ముందుకు రాలేదేం? ఆ విష్ణువు వచ్చి వాళ్ళను కాపాడలేదేం? 
శా, ఆచార్యోక్తము గాక బాలురకు మోక్షాసక్తి( బుట్టించి న్స్‌ 
వాచాలత్వము. జూపి విష్ణు నహితున్‌ వర్షించి మద్దెత్య నం 
శాచారంబులు నీజు సేసితివి, మూఢాత్ముం గులద్రోహి నిన్‌ 
నీచుం జంపుట మేలు, చంపి కులమున్‌ నిర్లోషముం జేసెదన్‌. 260 


* ఆచార్యులు చెప్పింది నీవు ఆలకించలేదు. పైగా నీతోడి బాలకులకు కైవల్యంమీద కాంక్ష 
పుట్టించావా? నీ వాచాలత్వం చూపించి విరోధిని విష్ణుని విపరీతంగా పిచ్చిమాటలతో పొగడుతావా? మన 
రాక్షసవంశ సంప్రదాయాలు అన్నీ బూడిదపాలు చేశావు. నీవు కుల ద్రోహివి, మూఢుడివి, నీచుడివి. నీవంటి 
వాలీ చంపటం చాలా మంచిది. నిన్ను చంపి నా వంశానికి మచ్చ రాకుండా చేస్తాను. 


క. దిక్కులు గెలిచితి నన్నియు, దిక్కెవ్వండు రోరి నీకు దేవేంద్రాదుల్‌ 
దిక్కుల రాజులు వేణొక, ది క్కెటు(గక కొలుతు రితండె దిక్కని నన్నున్‌. 261 
* ఓరీ! ఎవడురా నీకు దిక్కు? దిక్కుల నన్నిటినీ నేనే గెలిచాను కదా! దిక్కులను పరిపాలించే 
దేవేంద్రునిలాంటి వాళ్ళే ఏ దిక్కూ లేక ఇప్పుడు నన్నే దిక్కుగా తలచి మైక్కుతున్నారు. నీకు కూడా నేను 
తప్ప వేరే దిక్కులేదని తెలుసుకో. 
క. బలవంతుండ నే జగముల, బలములతో( జనక వీరభావమున మహా 
బలుల జయించితి, నెవ్వని, బలమున నాడెదవు నాకు. బ్రతివీరుండవై. 262 
* ముల్లోకాలలో నేనే బలశాలిని. సైన్యం లేకుండా నేను ఒక్కడినే ఏకైక వీరుడనై గొప్ప గొప్ప 
బలవంతులను జయించాను. నీవు ఎవడి బలం చూసుకుని నన్ను ఎదిరిస్తున్నావు? ఎవడి ధైర్యం చూసుకొని 
నాతో విరోధం పెట్టుకొన్నావు? 


ఏడవ స్కంధము 75 


న. అనిన దండ్రికి మెల్లన వినయంబున. గొడు కిట్లనియె. 263 
* అని కోపంతో పలికిన తండ్రిని చూచి కొడుకు వినయంగా ఇలా అన్నాడు. 


క. బలయుతులకు దుర్చలులకు, బల మెవ్వండు నీకు నాకు బ్రహ్మాదులకున్‌ 
బల మెవ్వండు ప్రాణులకును, బల మెవ్వం డట్టి విభుండు బల మసురేంద్రా! 264 


* దానవేంద్రా! లోకంలో బలవంతులకూ, బలహీనులకూ ఎవడు బలమో నీకూ, నాకూ, బ్రహ్మాది 
దేవతలకూ ఎవడు బలమో; సమస్త (ప్రాణికోటికీ ఎవడు బలమో ఆ పరాత్పరుడే నాకూ బలము. 


క. దిక్కులు కాలముతో నే, దిక్కున లేకుండు6 గలుగు దిక్కుల మొదలై 
దిక్కు గల లేని వారికి, ది క్కయ్యెడు వాండు నాకు దిక్కు మహాత్మా! 265 


* మహాత్మా! దిక్కులకూ కాలానికీ అతీతుడైన వాడెవడో, దిక్కు లకు దిక్కైనవాడు ఎవడో, ఆధారం 
ఉన్నవాళ్ళకీ, ఆధారం లేనివాళ్ళకీ ఆధారం ఎవడో ఆ అచ్యుతుడే నాకు ఆధారం. 


సీ. కాలరూపంబుల. గ్రమ విశేషంబుల నలఘు గుణాశయుం డయిన విభుండు 
సత్వ్రబలేంద్రియ సహజ ప్రభావాత్ము( డై వినోదంబున నఖిల జగము. 
గల్సించు, రక్షించు, ఖండించు, నవ్యయుం డన్ని రూపములందు నతండు గలండు 
చిత్తంబు సనుముగా€ జేయుము, మార్గంబు( దప్పి వర్తించు చిత్తంబుకంటె 


తే. వైరు లెవ్వరు, చిత్తంబు వైరిగాక, చిత్తమును నీకు వశముగా( జేయవయ్య! 
మదయుతాసురభానంబు మూనవయ్య!, యయ్య నీ మైల మేలాడరయ్య! జనులు. 266 


* తండ్రీ! ఆ జనార్దనుడు జగత్పతి; కాలానుగుణంగా, వివిధ రూపాలతో వివిధ పద్ధతులతో ఆ 
విరాణ్మూర్తి వరాజిల్దుతుంటాడు. ఆ శౌరి సుగుణాలకు నిధి. ఆ చతుర్భుజుడు తన సత్మ్య బల పరాక్రమాల 
ప్రభావంతో వినోదంగా విశ్వాన్ని సృష్టిస్తూ, పోషిస్తూ, లయంచేస్తూ ఉంటాడు. ఆ స్వామి అవ్యయుడు. అన్ని 
రూపాలలోనూ అతడు ఉంటాడు. అయ్యా! మనస్సుకు సమదృష్టి సంపాదించుకో! ధర్మమార్గం నుంచి 
తప్పిన మనస్సుకంటె శత్రువు మరెవరు? మనస్సును విరోధం చేసుకొనక, వశం చేసుకో! అంతేకానీ 
చిత్తానికి నీవు “చిత్తం, చిత్తం అని దాస్యం చేయకూడదు. మదోన్మత్తమైన రాక్షస భావాన్ని విడిచి పెట్టు. 


నీకు భయపడి ఎవరూ నీ ఎదుట హితం పలకటం లేదు. అందరూ నీ మనస్సుకు ప్రియమైనదే చెబుతున్నారు 
కానీ హితమైనది చెప్పటం లేదు. 


ఉ. లోకము లన్నియున్‌ గడియలోన జయించినవాండ, వింద్రియా 
నీకము€ జిత్తమున్‌ గెలువ నేరవు! నిన్ను నిబద్దు. జేయు నీ 
భీకరశత్రు లార్వుర6 బభిన్నుల. జేసిన( బాణికోటిలో 
నీకు విరోధి లేండొకండు, నేర్పున. జూడుము దానవేశ్వరా! 267 

౫ దానవేశ్వరా! లోకాలన్నీ క్షణంలో జయించావు. కానీ నీలోని మనస్సునూ, ఇంద్రియాలనూ గెలువలేక 
పోయావు. వాటిముందు నీవు ఓడిపోయావు. నిన్ను కామ, క్రోధ, లోభ, మోహ, మద, మాత్సర్యాలనే ఆ 
ఆరుగురు శత్రువులు బందీ చేశారు. ఆ భయంకర శత్రువులను జయించి నశింపజేసినట్టయితే ప్రాణికోటిలో 
నీకు విరోధి ఎవ్వడూ ఉండడు. నా విన్నపం మన్నించు. 


క. పాలింపుము శేముషి ను, న్మూలింపుము కర్మబంధముల, సమదృష్టిం 
జాలింపుము సంసారము గీలింపుము హృదయమందు. గేశవభక్తిన్‌. 268 


* తండ్రీ! మంచిమనస్సుతో మరొకసారి ఆలోచించు. కర్మబంధాలను త్రెంచివేయి. భేదభావం 
లేకుండా చక్కని సమదృష్టి అలవరచుకో. సంసార మోహాన్ని తొలగించుకో. నిరంతరం మనసంతా మాధవునిపై 
లగ్నం చెయ్యి. 

వ. అనిన. బరమభాగవత శేఖరునకు దోషాచరశేఖరుం డిట్లనియె. 269 


* అని పలికిన పరమభక్త శిఖామణిని చూసి నక్తంచర శిఖామణి ఇలా హుంకరించాడు. 


క. చంపినం జచ్చెద ననుచును, గంపింపక యోరి పలువ! కఠినోక్తుల నన్‌ 
గుంపించెదు, చావునకుం, దెంపరివై వదరువాని తెణ(గున6 గుమతి! 270 


* కుమతీ! చావుకు తెగించావు. చంపుతారనీ కానీ, చచ్చిపోతానని కానీ భయం లేకుండా పోయింది. 
దుర్మార్లుడా! కర్ణకఠోరమైన మాటలను ఈటెలుగా నా మీదనే విసరుతున్నావు. చావును కూడా 
లెక్కచేయకుండా మితిమీరి మాట్టాడుతున్నావు. 


శా నాతోడం బ్రతిభాష లాడెదు, జగన్నాథుండు నాకంటె నీ 
భూతశ్రేణికి రాజు లే. డొకండు సంపూర్ణ ప్రభావుండు, మ 
(ద్ర్భాతం జంపిన మున్ను నే వెదకితిం బల్మాజటు నారాయణుం 
డేతద్విశ్వములోన లేండు, మటి వాండెం దుండురా? దుర్మతీ! 271 


లే దుర్మతి! నాతోనే ఎదురుతిరిగి వాదనకు పూనుకున్నావు. ఈ జగమునకు అధిపతిని, నేను తప్ప 
మరొకడు లేడు. నేనే జగన్నాథుణ్లి. నేను కాక ఈ జీవకోటికి సంపూర్లశక్తిమంతుడైన మరొక రాజు లేడు. నా 
సోదరుడైన హిరణ్యాక్షుజ్హి చంపినపుడు కేశవుని కోసం అనేక పర్యాయాలు అన్వేషించాను. విశ్వం అంతా 
గాలించాను. కానీ ఆ విష్ణువు ఈ విశ్వం మొత్తంలో ఎక్కడా లేడు. మరి ఈ పిరికివాడు ఇంకెక్కడ 
ఉంటాడు? 


క. ఎక్కడం గలం? డే క్రియ నే, చక్కటి వర్తించు? నెట్టి జాడను వచ్చున్‌? 
జక్కడుతు నిన్ను విష్ణునిం బెక్కులు ప్రేలెదవు వాని భృత్యుని పగిదిన్‌. ల్గ2 

* విష్ణు వెక్కడ ఉంటాడు? ఏ విధంగా ఉంటాడు? ఏ రీతిగా తిరుగుతుంటాడు? ఏ పద్దతిలో 
వస్తుంటాడు? చెప్పు. లేకపోతే నిన్నూ, నీ హరినీ కూడా సంహరిస్తాను. నీవు వాడి సేవకుడిలాగా 
తెగపాగడుతున్నావు. ముందు సమాధానం చెప్పు. 


వ. అనిన హరికింకరుండు శంకింపక హర్షపులకాంకుర సంకలిత విగ్రహుండై యాగ్రహంబు లేక హృదయంబున 
హరిం దలంచి నమస్కరించి బాలవర్తనంబున నర్తనంబు సేయుచు నిట్లనియె. 273 


* అని తండ్రి గద్దించగా హరిభక్తుడైన ప్రహ్హాదుడు సందేహించలేదు. అమితమైన ఆనందంతో 
నిలువెల్లా పులకించిపోయాడు. ఆవంత కూడా ఆగ్రహం లేకుండా హృదయంలో హృషీకేశుణ్లి తలచుకుని 
నమస్కరించాడు. ఆ బాలుడు అత్యంత విశ్వాసంతో నృత్యం చేస్తూ ఇలా పలికాడు. 


ము. కలండంభోధిం గలండు గాలిం గలండాకాశంబునం, గుంభినిం 
గలం డగ్షిన్‌ దిశలం బగళ్ళ నిశలన్‌ ఖద్యోత చంద్రాత్మలం 
గల, డోంకారమునం ద్రిమూర్తుల( ద్రిలింగవ్యక్తులం దంతటం 
గలం డీశుండు గలండు, తండ్రి! వెదకంగా నేల నీ యా యెొడన్‌. 274 


* తండ్రీ! భగవంతుడైన విష్ణువు లేనిచోటు విశ్వములో లేదు. సముద్రంలో ఉన్నాడు. సమీపంలో 
ఉన్నాడు. ఆకాశంలో ఉన్నాడు. అవనిమీద ఉన్నాడు. అన్నీలో ఉన్నాడు. అన్నిదిశలలోనూ ఉన్నాడు. రాత్రిలో 
ఉన్నాడు. పగటిలో ఉన్నాడు. సూర్యునిలో ఉన్నాడు. చంద్రునిలో ఉన్నాడు. ఓం కారంలో ఉన్నాడు. శ్రీకారంలో 
ఉన్నాడు. త్రిమూర్తులలో ఉన్నాడు. ్రీపురుష నపుంసక వ్యక్తులలో ఉన్నాడు. అక్కడా ఇక్కడా వెతకటం 
దేనికి? సర్వేశ్వరుడు ఒకచోట అని ఏమిటి? అంతటా నిండి ఉన్నాడు. 


క. ఇందు గలం డందు లేండని, సందేహము వలదు, చక్రి సర్యోపగతుం, 
డెం దెందు వెదకి చూచిన, నందందే కలడు, దానవాగ్రణి! వింటే. 275 


* దానవ సార్వభౌమా? ఆ భగవంతుడు ఒకచోట ఉన్నాడనీ, మరొకచోట లేడనీ సందేహించవద్దు. 
అచ్యుతుడు అన్ని ప్రదేశాలలోనూ ఉంటాడు. ఆ పద్మనాభుడు అన్ని పదార్థాలలోనూ ఉంటాడు. ఎక్కడెక్కడ 
వెతికితే అక్కడక్కడ కన్పిస్తాడు. నా మాట నమ్ము. 


వ. అనియి వ్విధంబున. 276 


మ. “హరి సర్వాకృతులం గలరంి డనుచు. బహ్లాదుండు భాషింప స 
త్వరుండై 'యెందును లేండు లే౮డని సుతున్‌ దైత్యుండు తర్దింప శ్రీ 
నరసింహాకృతి నుండె నచ్యుతుండు నానాజంగమస్థానరో 
త్కరగర్భంబుల నన్ని దేశముల నుద్దండ ప్రభావంబునన్‌. 277 


* అని ఈ విధంగా అచ్యుతుడు అన్ని రూపాలలో ఉన్నాడూ ఉన్నాడూ - అని ప్రహ్లాదుడు వాదించాడు. 
శ్రీహరి ఎక్కడా లేడూ, లేడూ అని హిరణ్య కళిపుడు గద్దించాడు. ఒకరి కొకరు తగ్గటం లేదు. పట్టుదలలు 

పెరిగిపోయాయి. తండ్రి కొడుకును దారుణంగా బెదిరిస్తున్నాడు. గర్జిస్తున్నాడు. అప్పుడు శ్రీ విష్ణువు 
“శ్రీనరసింహ” స్వరూపంలో సమస్త చరా చర జీవ వస్తుజాలములలో ప్రపంచమంతా నిండి ఉన్నాడు. దివ్య 
ప్రభావంతో అన్ని ప్రదేశాలలో, అన్ని వస్తువులలో అణువు అణువునా అచ్యుతుడు నరసింహమూర్తి ఆకారంతో 
ఆవరించి ఉన్నాడు. 


వన. అయ్యవసరంబున న ద్దానవేంద్రుండు. 278 
* ఆ సమయంలో హిరణ్యకశిపుడు ఇలా హుంకరించాడు. 
క. డింభక! సర్వస్థలముల, నంభోరుహ నేత. డుండు ననుచు మిగుల సం 
రంభంబున. బలికెద వీ, స్తంభంబున( జూప6 గలవె? చక్రిన్‌ గిక్రిన్‌. 279 
* ఒరీ డింభకా! ఆ హరి అన్నిచోట్లా, అన్నింటిలోనూ ఉన్నాడని గొప్పగా గొంతు చించుకుంటున్నావే 
అయితే ఈ స్తంభంలో చూపగలవా ఆ చక్రినీ గిక్రినీ? 


క. స్తంభమున( జూపవేనియు6 గుంభిని నీ శిరము. ద్రుంచి కూల్చగ రక్షా 
రంభమున వచ్చి హరి వి, స్రంభంబున నడ్డపడంగ శక్తుం డగునే. 280 


* ఈ స్తంభంలో చక్రిని చూపకపోతే నీ తల (త్రుంచి వేస్తాను. అప్పుడు నిన్ను రక్షించటానికి ఆ 
అంబుజాక్షుడు వచ్చి అడ్డుపడతాడా? నాకు అడ్డురాగలిగినంతటి శక్తిమంతుడా వాడు? 


న. అనిన భక్తవత్సలుని భటుం డి ట్లనియె. 281 
* అని తండ్రి పెద్దగా గద్దించినపుడు భక్తవత్సలుని భక్తుడైన ప్రహ్లాదుడు ఇలా పలికాడు. 
శా. “అంభోజాసను. డాదిగా(గ6 దృణపర్యంతంబు విశ్వాత్ముందై 
సంభావంబున నుండు (్రోడ విపుల స్తంభంబునం దుండండే? 
స్తంభాంతర్గతుండయ్యు నుండుటకు నే సందేహమున్‌ లేదు, ని 
ర్హంభత్వంబున నేండు గానంబడు. (బ్రత్యక్షస్వరూపంబునన్‌”. 282 
* పరంధాముడు బ్రహ్మదగ్గర నుంచి గడ్డిపరక దాకా అన్ని వస్తువులలోనూ సమస్త ప్రపంచంలో 
నిండి ఉన్నాడు. అటువంటప్పుడు ఇంత పెద్ద స్తంభంలో ఎందు కుండడు? తండ్రీ! ఈ స్తంభంలో సర్వేశ్వరుడు 
ఉన్నాడు అనటానికి ఎటువంటి అనుమానమూ లేదు. నిస్సదేహంగా ఉన్నాడు. కావాలంటే ఇపుడు పరమాత్మ 
ప్రత్యక్షంగా కనిపిన్తాడు కూడా. 
న. అనిన విని కరాళించి గ్రద్దన లేచి గద్దియ డిగ్గనుజికి యొజ. బెట్టిన ఖడ్గంబు పెటికి కేల నమర్శి 
జళిపించుచు మహాభాగవత శిఖామణి యైన ప్రహ్లాదుని ధిక్కరించుచు. 283 


* అని పలికే సరికి హిరణ్యకళిపుడు ఒక్కసారిగా వికటాట్టహాసం చేసి, చివాలున లేచి సింహాసనం దిగి 
పరుగున వచ్చి ఒరలో ఉన్న ఖడాన్ని లాగి రుళిపించి భక్తశేఖరుడైన ప్రహ్లాదుని భయపెడుతూ ధిక్కరించి 
ఇలా గర్జించాడు. 

మ. వినరా! డింభక! మూఢచిత్త! గరిమన్‌ విష్ణుండు విశ్వాత్మకుం 
డని భాషించెద, వైన నిందు6 గలండే యంచున్‌ మదోద్రేకియై 
దనుజేంద్రుం డజుచేత వ్రేసెను మహోద(గ్ర ప్రభాశుంభమున్‌ 
జనదృగ్బీషణదంభమున్‌ హరిజనుస్పంరంభమున్‌ స్తంభమున్‌. 284 


౫ “డింభకా! మూర్త్చా! వినరా! విష్ణువును గొప్పగా విశ్వాత్మకుడని అంటున్నావు. అయితే ఇందులో 
ఉన్నాడా?”అని మదోన్మత్తుడై ఆవేశంతో అసురచ[క్రవర్తి హిరణ్యకశిపుడు అరచేతితో భయంకరమైన 
కాంతులు వెదజల్టుతూ, జీవకోటికి చూడ శక్యం కాకుండా, శ్రీ నరసింహ స్వామి ఆవిర్భావానికి సంరంభం 
పడుతున్న ఆ స్తంభాన్ని బలంగా కొట్టాడు. 


-: శ్రీహరి నరసింహరూపంబున స్తంభంబునం దావిర్శవించుట. :- 


వన. ఇట్టు దానవేంద్రుండు పరిగృహ్యమాణ వైరుండును, వైరానుబంధ జాజ్వల్యమాన రోషానలుండును, 
రోషానల జంఘన్యమాన విజ్ఞాన నినయుండును, వినయ గాంభీర్య ధైర్య జేగేయమాన హృదయుం 
డును, హదయచాంచల్యమాన తామసుండును, దామసగుణచంక్రమ్యమాణ స్టైర్యుండును నై 
విస్రంభంబున హుంకరించి బాలుని ధిక్కరించి హరి నిందుంజూపు మని కనత్కనక మణిమయ 
కంకణ క్రేంకార శబ్బపూర్వకంబుగా దిగ్ధంతి దంత భేదన పాటవ ప్రశస్తంబగు హస్తంబున సభామండప 
స్తంభంబు వేసిన వ్రేటుతోడన దశదిశలను మిడుంగుజులు చెదణం జిటిలి పెటిలిపడి బంభజ్యమానం 
బగు నమ్మహా స్తంభంబు వలన( బ్రళయ వేళా సంభూత సప్తస్కంధ బంధుర సమీరణ సంఘటిత 
ఘోరజోఘుష్యనూణ మహానలాహక వర్ల నిర్గత నిబిడ నిష్టుర దుస్పహ నిర్హాత సంఘ నిర్నోషనికాశం 
బులైన ఛటచ్చట స్పటస్పట ధ్వని ప్రముఖ భయంకరారావ పుంజంబులు జంజన్య వూనంబులయి 
యెగసి యాకాశ కుహరాంతరాళంబు నిరవకాశంబు సేసి నిండినం బట్టు సాలక దోదూయమాన 
హృదయంబులయి పరవశంబులయి పితామహ మహేంద్ర వరుణ వాయు శిఖి ప్రముఖ చరాచర 
జంతుజాలంబుల తోడ బ్రహ్మాండ కటాహంబు పగిలి పరిస్పోటితంబుగాం బ్రపుల్ల పద్మయుగళ 
సంకాశ భాసురచక్ర చాప హల కులిశ అంకుశ జలచర రేఖాంకిత చారుచరణ తలుండును, జరణ 
చంక్రమణఘనవినమిత విశ్వ విశ్వంభరాభార ధౌరేయ దిక్కుంభి కుంభీనస కుంభినీధర కూర్మ 
కులశేఖరుండును, దుగ్రజలధిజాత శుండాల శుండాదండ మండిత ప్రకాండ ప్రచండమహోరు 
స్తంభ యుగళుండును, ఘణ ఘణాయమాన మణి కింకిణీగణ ముఖరిత మేఖలావలయ వలయిత 
పీతాంబర శోభిత కటి ప్రదేశుండును, నిర్ణరనిమ్నగావర్తవర్తుల కమలాకర గంభీరనాభి వివరుండును, 
ముష్టిపరిమేయ నినుత తనుతర స్నిగ్గమధ్యుండును, గులాచలసాను భాగ సదృశ కర్కశ విశాల 
వక్షుండును, దుర్దన దనుజభట ధైర్య లతికా లవిత్రాయమాణ రక్షోరాజ వక్షోభాగ విశంకట క్షేత్ర 
విలేఖన చుంచులాంగలాయమాన ప్రతాప జ్వలన జ్యాలాయమాన శరణాగత నయన చోకర చంద్ర 
రేఖాయమాణ వజ్రాయుధ ప్రతిమాన భాసమాన నిశాతనఖరతర ముఖ నఖరుండును, శంఖ చక్ర 
గదా ఖడ్గ కుంత తోమర ప్రముఖ నానాయుధ మహిత మహోత్తుంగ మహీధరశ్చంగ సన్నిభ వీర 

సాగర వేలాయమాన మాలికా విరాజమాన నిరర్గళానేకనత భుజార్లళుండును, మంజు మంజీర 
మణిపుంజ రంజిత మంజుల హార కేయూర కంకణ కిరీట మకర కుండలాది భూషణ భూషితుండును, 
(ద్రివలీయుత శిఖరిశిఖరాభ పరిణద్ధ బంధుర కంధరుండును, బ్రకంపన కంపిత పారిజాత పాదపల్లన 
ప్రతీకాశ కోపావేశ సంచలితాధరుండును, శరత్కాల మేఘజాలమధ్య ధగద్దగాయమాన తటిల్లతా 
సమాన దేదీప్యమాన దంష్టాంకురుండును, గల్పాంతకాల సకల భువన గ్రసన విలసన విజృంభమాణ 
సప్తజిహ్య జిహ్వాతులిత తరలతరాయమాణ విభ్రాజమాన జివ్వుండును, వేరు ముందర 
మహాగుహాంతరాళ విస్తార విపులవక్త నాసికా వివరుండును, నాసికావివర నిస్సరన్నిబిడ నిశ్వాస 
నికర సంఘట్టన సంక్షోభిత సంతప్యమాన సప్త సాగరుండును, బూర్వపర్వత విద్యోతమాన 
ఖద్యోతమండల సదృక్ష సమంచిత లోచనుండును, లోచనాంచల సముత్కీర్యమాణ విలోల కీలాభీల 
విస్ఫులింగ వితాన రోరుధ్యమాన తారకాగ్రహ మండలుండును, శక్రచాప సురుచిరోదగ్ర మహా 
భ్రూలతాబంధ బంధుర భయంకర వదనుండును, ఘనతర గండశైలతుల్య కమనీయ గండభాగుండును, 
సంధ్యారాగ రక్త ధారాధర మాలికా ప్రతిమ మహాభ్రంకష తంతన్యమాన పటుతర సటాజాలుండును, 
సటాజాలసంచాలన సంజాతవాత డోలాయమూన వైమానిక విమూనుండును, నిష్కంపిత శంఖవర్ల 
మహోర్షకర్ణుండును, మంథదండాయమాన మందర వసుంధరాధర పరిభ్రమణ వేగ సముత్పద్యమాన 
వియన్మండల మండిత సుధారాశి కల్లోల శీకరాకార భాసుర కేసరుండును, బర్వాఖర్వ శిశిరకిరణ 
మయూఖగౌర తనూరుహుండును, నిజ గర్జానినాద నిర్ణళలిత కుముద సుప్రతీక వామ నైరావణ సార్వభౌమ 
ప్రముఖ దిగిభరాజ కర్ణ కోటరుండును, ధవళ ధరాధర దీర్చ దురనలోకనీయ దేహుండును, దేహ 
ప్రభాపటల నిర్మథ్యమాన పరిపంథి యాతుధాన నికురుంబ గర్వాంధ కారుండును, బ్రహ్లాద 
హిరణ్యకశిపురంజన భంజన నిమిత్తాంతరంగ బహిరంగ జేగీయమాన కరుణా వీర రస సంయుతుండును, 
మహాప్రభావుండును నయిన శ్రీ నృసింహదేవుం డావిర్భవించినం గనుంగొని. 285 


౫ క్క విధంగా హిరణ్యకశిపుడు శ్రీహరితో శత్రుత్వం పూనాడు. శత్రుత్వంవల్ల అతని మనస్సులో 
రోషం అనే అన్నీ భగభగమండింది. ఆ రోషాగ్ని జ్యాలలు చెలరేగి అతనిలోని విజ్ఞానమునూ, వినయమునూ 
కాల్చివేశాయి. ధైర్యగాంభీర్యాల వల్ల అతని హృదయం ధగ ధగ మెరిసింది. హృదయ చాంచల్యంవల్ల 
తామస గుణం విజృంభించింది. ఆ తామస గుణంవల్ల అతని స్టైర్యం చిందులు త్రొక్కసాగింది. పట్టలేని 
ఆవేశంతో హిరణ్యకశిపుడు హుంకరించి ్రహ్లాదుణ్లి ధిక్కరించాడు. “ఇందులో హరిని చూపరా”అని అరచేతితో 
సభామంటప స్తంభాన్ని బలంగా చరిచాడు విష్ణు విరోధి. ఆ దెబ్బకు ఆతని చేతి బంగారు మణి మయ 
కంకణాలు గణగణ ధ్వనించాయి. ఆ దానవేం(ద్రుడు దిగ్గజాల దంతాలు విరిచి వేయగలిగిన తన హస్తంతో 
స్తంభాన్ని కొట్టేటప్పటికి ఆ దెబ్బకి పది దిక్కులా విస్సులింగాలు విరజిమ్ముతూ చిటిలి పెటిలి ఆ మహాస్తంభం 
'ఫెళఫెళమని భయంకర ధ్వనులు చేసింది. కల్పాంత కాలంలో అతి తీవ్రమైన వేగంతో వీచే సప్త మహా 
వాయువుల ఒత్తిడివల్ల ఉరుములతో ఉరకలువేసే భయంకర ప్రళయ మేఘాలు వర్షించే పిడుగుల ధ్వనులవంటి. 
“ఛటఛట ఫటఫట”రవాలు విపరీతంగా పైకి ఎగసి ఆకాశమంతా నిండి కర్షకఠోరంగా వినిపించసాగాయి. 

(బ్రహ్మా ఇం(ద్రుడూ, వరుణుడూ, వాయువూ, అగ్నీ మున్నగు దేవతలతో, సమస్త జంతుజాలంతో ఈ 
(బ్రహ్మాండభాండం గుండెలవిసి ఒక్కసారి ఫెఠేలున పగిలినట్టయింది. స్తంభం ఛిన్నాభిన్నమయింది. అందులో 
నుంచి దేదీష్యమానమైన దివ్యతేజస్సుతో నరసింహదేవుడు ఆవిర్భవించాడు. 


ఆ నరసింహస్వామి పాదాలు - చక్రం, చాపం, నాగలి, వజ్రాయుధం, మీనంవంటి శుభరేఖలతో 
నిండి వికసించిన పద్మాల వలె ప్రకాశిస్తున్నాయి. ఆ స్వామి పాదాలు కదలుతూంటే ఆ భారానికి భూమిని 
మోసే అష్టదిగ్గజాలూ, ఆదిశేషుడూ, కులపర్వతాలూ, కూర్మరాజూ అణిగి మణిగిపోతున్నారు. 


ఆ ఉ(గ్రమూర్తి ఊరువులు క్షీరసముదద్రంలో పుట్టిన ఐరావతం తొండాలలాగా బలిసి బలవత్తరంగా 
ఉన్నాయి. మణులు చెక్కిన మువ్వల ఒడ్డాణం. పీతాంబరం ధరించిన ఆ స్వామి నడుంచుట్టూ తిరిగి 
ఘణఘణమని (మైోగుతున్నది. ఆ స్వామి నాభి ఆకాశగంగా నదిలో సుళ్ళు తిరుగుతున్న సరస్సులాగా 
గంభీరంగా ఉంది. ఆ నరసింహుని నడుము పిడికిటిలో ఇమిడేటంతగా ఉండి నిగనిగ మెరుస్తున్నది. ఆయన 
వక్షస్త్రలం పెద్ద కొండచరియవలె అతికఠినమై, విశాలమై ్రకాశిస్తున్నది. 


ఆ భీకరాకారుని వాడితేలి వంకరలు తిరిగిన గోళ్ళు, రాక్షససేనల ధైర్యలతలను తెగకోసే కొడవళ్ళవలె 
ఉన్నాయి. రాక్షసరాజుల బండ బారిన గుండె పాలాలను దున్నే పదునైన నాగళ్ళు ఆ గోళ్ళు. శత్రువుల 
కళ్ళకి మిరుమిట్లు గొలిపే మంటలు మండుతున్న నెగళ్ళు ఆ గోళ్ళు. అయినా అవి శరణాగతులైన భక్తుల 
నేత్రాలకు మాత్రం చకోరాలకు చంద్రరేఖలలాగా అందంగా కనిపిస్తున్నాయి. ఆ గోళ్ళు గోళ్ళు కావు, 
వ(జ్రాయుధాలు. 


మహోన్నత పర్వత శిఖరాలవంటి ఆ స్వామి బాహువులు శంఖ, చక్ర, గదా, ఖడ్డ, కుంత, తోమరాది 
వివిధ ఆయుధాలతో నిండి ఉన్నాయి. అసంఖ్యాకములైన ఆ బాహువులు వీరరసం అనే సాగరానికి 
చెలియలికట్టలవలె ఉన్నాయి. అనేక పుష్పమాలికలతో విరాజిల్హుతున్నాయి. కాంతులీనే కాలి కడియాలు 
మణిఖచితములై విరాజిల్హుతున్న మనోహరమైన హారాలు, భుజకీర్తులు, కంకణాలు, మకర కుండలాలు, 
కిరీటం వంటి వివిధ ఆభరణాలతో స్వామి ధగధగ మెరిసిపోతున్నాడు. ఆ ప్రభువు కంఠం మూడు రేఖలతో 
ప్రకాశిస్తూ, పర్వత శిఖరంలాగా దృఢంగా ఉంది. 


ఆ దేవుని కమ్మోవి గాలికి కదలే పారిజాత పల్లవంలాగా రాగరంజితమై, కోపావేశంచేత చలించి 
పోతున్నది. శరత్‌కాలంలో మేఘమాల మధ్య మెరిసే మెరుపు తీగల్లాగా ఆ నరసింహస్వామి కోరలు 
తళతళలాడుతున్నాయి. ప్రళయకాలంలో సమస్త లోకాలను కబళించి వేయటానికి పరా(క్రమించే అన్ని 
జ్యాల లాగా ఆ స్వామి నాలుక ఎర్రగా భయం కలిగిస్తున్నది. ఆ ఉ([గ్రమూర్తి నోరు, నాసికారంధ్రాలు 
మేరుమందర పర్వతాల గుహలలాగా విస్తారమై ఉన్నాయి. ఆ నాసికారంధ్రాల నుంచి వచ్చే వేడి వేడి 
నిట్టూర్పులకు తట్టుకోలేక సప్తసాగరాలు అల్లకల్లోలమై సల సల కాగుతున్నాయి. ఆ ప్రభువు కళ్ళల్లో 
తూర్పుకొండపై ప్రకాశిస్తున్న సూర్యమండల కాంతులు తేజరిల్దుతున్నాయి. ఆ నేత్రాల అంచులు 

విరజిమ్ముతున్న విస్సులింగాలవల్ల (గ్రహమండలాలు, నక్షత్ర మండలాలు కకావికలై [క్రిందుమీదు 
అవుతున్నాయి. 


ఇం(ద్రధనుస్సుల వలె వంగి ఉన్న ఆ స్వామి కనుబొమలు ముడిపడి ముఖం భయంకరంగా ఉంది. 
ఆయన చిక్కని చెక్కిళ్ళు గండ శిలలలాగా అతికఠినంగానూ, అయినా కమనీయంగానూ ఉన్నాయి. ఆ 
స్వామి దీర్ణమైన జడలు సంధ్యాసమయంలో ఎర్రబడిన మేఘమాలికలలాగా మెరుస్తున్నాయి. ఆ జడలను 
అటునిటు విదల్బటం వల్ల పుట్టిన వాయువు వేగం వల్ల ఆకాశంలో (ప్రయాణిస్తున్న విమానాలు వైమానికులతో 
సహా ఉయ్యాల లూగుతున్నాయి. ఆయన చెవులు నిశ్చలములై శంఖాలలాగా స్వచ్చంగా ఉన్నాయి. మందర 
పర్వతాన్ని కవ్వంగా చేసి పాలసము[ద్రమును చిలికేటప్పుడు గిరగిర తిరుగుతున్న ఆ గిరి వేగానికి 
ఆకాశమంతా ఆవరించిన తరంగ శీకరాలవలె ఆ ప్రభువు కేసరాలు భాసిల్దుతున్నాయి. ఆ స్వామి శరీరం 
మీది రోమరాజి సంపూర్ణ్షపూర్లిమా చంద్రుని వెన్నెలకిరణాల వలె వెలుగుతూ ఉన్నాయి. 


ఆ నరసింహస్వామి సింహగర్జనకు కుముదము, సుప్రతీకము, వామనము, ఐరావణము, సార్వభౌమము 
మొదలైన గొప్పగొప్ప దిగ్గజాల చెవులు పగిలిపోతున్నాయి. ఆ దేవుని తెల్లనిదేహం వెండికొండలాగా ప్రకాశిస్తూ, 
చూడటానికి శక్యంకాని విశేష కాంతితో వెలుగుతూ ఉంది. ఆ శరీరకాంతులు శత్రువులైన రాక్షసుల 
గర్యాంధకారాన్ని చీల్చి వేస్తున్నాయి. ఆ నరసింహస్వామి ఆకారం ప్రహ్లాదునికి సంతోష కారణంగా ఉంది. 
హిరణ్యకశిపునికి సంతాప కారణంగా ఉంది. ఆ నరకేసరి అంతరంగం కరుణా రసంతోనూ, బహిరంగం 
వీరరసంతోనూ విరాజిల్లుతూ ఉన్నాయి. దివ్యప్రభావ సంపన్నుడైన శ్రీ నరసింహస్వామి ఈ విధంగా సభాస్తంభం 
మధ్యంనుంచి ఆవిర్భవించాడు. అద్భుతమైన ఈ దృశ్యం చూచి హిరణ్యకళిపుడు నిశ్చేష్టుడై ఇలా అనుకున్నాడు 


క. నరమూర్తి గాదు, కేవల, హరిమూర్తి యు€ గాదు నూనవాకారము. గే 
సరియాకారము నున్నది, హరిమాయారచితమగు యథార్హము చూడన్‌. 286 


* ఇది నరరూపమూ కాదు, సింహ రూపమూ కాదు. యథార్థంగా ఇది మానవాకారం, సింహాకారం 
రెండూ కలిసి ఏర్పడిన శ్రీహరి మాయారూపం. లేకపోతే ఇటువంటిరూపం ఎక్కడైనా ఉంటుందా? 


ఉ. తెంపున బాలు. డాడిన సుధీరత సర్వగతత్వముం బతి 
స్టింప( దలంచి యిందు నరసింహ శరీరము దాల్చి చక్రి శి 
క్షింప౦గ వచ్చినాండు హరిచే మృతియంచు. దలంతు నైననా 
సొంపును బెంపు నందణును జూడ. జరింతు, హరింతు శత్రువున్‌. 287 


* సాహసంతో బాలుడు పలికిన మాటను నిలబెట్టటానికీ తాను సర్వాత్మకుడనని నిరూపించటానికీ 
హరి ఈ నరసింహరూపం ధరించి నన్ను శిక్షించటానికే వచ్చాడు. ఇక శ్రీహరి చేతిలో నా మృత్యువు తప్పదు. 
అయినా ఇందరి ఎదుట నా బలపరా(క్రమాలు ప్రదర్శిస్తాను. శత్రు సంహారం చేస్తాను. విజయం సాధిస్తాను. 

-: నృసింహమూర్తి హిరణ్యకశివుతో'. బోరి వధించుట :- 


న. అని మెత్తంబడని చిత్తంబున గద నెత్తికొని తత్తణంబున నార్చ్భుచు నకుంఠిత కంఠీరవంబు డగ్గణు 
గంధసింధురంబు చందంబున నక్తంచర కుంజరుండు నరసింహదేవున కెదురు నడచి తదీయ 
దివ్యతేజోజాల సన్నికర్షంబునం జేసి దవానలంబు డగ్గణీన ఖద్యోతంబునుం బోలె గర్తవ్యాకర్తవ్యంబులు 
దెలియక నిర్ణత ప్రభుండయి యుండ, నప్పుడు. 288 

* అని భావించి హిరణ్యకశిపుడు వెనుకంజ వేయకుండా మనోధైర్యం తెచ్చుకున్నాడు. గద ఎత్తి 

తొట్రుపాటుతో అరుస్తూ ముందుకు వస్తున్నాడు. మృగరాజును సమీపించే మదగజం లాగా రాక్షసేశ్వరుడు 
నరసింహస్వామికి ఎదురు నడిచాడు. ఆ దేవదేవుని దివ్యకాంతి సమూహాల ముందు హిరణ్యకళిపుడు 
దావానలం ముందు మిణుగురు పురుగులాగా ఉన్నాడు. కర్తవ్యాకర్తవ్యాలను మరచిపోయాడు. తన తేజస్సును 
కోల్పోయాడు. 

ను. ప్రకటంబై ప్రళయావసానమున మున్‌ బ్రహ్మాండభాండావరో 
ధకమై యున్న తమిస్రమున్‌ జగము నుత్సాదించుచో ద్రావి సా 
త్విక తేజోనిధియైన విష్ణునెడ నుద్దీసించునే? నష్టమై 
వికలంబై చెడుంగాక తామసుల ప్రావీణ్యంబు రాజోత్తనూ! 289 

* ధర్మరాజా! పూర్వం ప్రళయకాలంలో ఈ బ్రహ్మాండం మొత్తానికీ అవరోధకంగా గాఢమైన చీకట్టు 

(క్రమ్మి లోకం నాశనం కాబోతున్నపుడు ఆ అంధకారాన్ని ఆపోశన పట్టి తేజోమూర్తి అయ్యాడు. విష్ణువు. 
అటువంటి శ్రీ మహావిష్ణువు ముందు ఈ తామసుల పరాక్రమం పటా పంచలు కాక ప్రకాశించుతుందా? 

వ. అంత నద్దానవేంద్రుండు మహోద్దండంబగు గదాదండంబు గిరగిరం ద్రిప్పి నరమృగేంద్రుని (వేసిన 
నతండు దర్పంబున సర్పంబు నొడిసిపట్టు సర్పపరిపంథి నేర్పున దితిపట్టిం బట్టికొనిన మిట్టిపడి 
దట్టించి బిట్టు కట్టలుక న య్యసుర వరుండు దృఢబలంబున నిట్టట్టు మిడిసి పట్టు దప్పించుకొని 
విడివడి దిటవు దప్పక కుప్పించి యుప్పరం బెగసి విహంగ కులరాజచరణ నిర్ణళిత భుజంగంబు 
తెణంగునం దలంగ నుటికి తన భుజాటోపంబున నరకంఠీరవుండు కుంఠితుం డయ్యెడి నని 
తలంచి కలంగక చెలంగుచు. దన్ను నిబిడ నీరద నికరంబుల మాటున నిలింపులు గుంపులు గొని 
డాంగి మూగి క్రమ్మజ నాత్మీయ జీవన శంకా కళంకితులై మంతనంబుల. జింతనంబులు సేయుచు 
నిరీక్షింప నక్షీణ సమర దక్షతా విశేషం బుపలక్షించి ఖడ్గ వర్మంబులు ధరియించి భూనభో భాగంబుల 
వివిధ విచిత్ర లంఘనా లాఘవంబులం బరిభమణ భేదంబుల6 గరాళవదనుండయి యంతరాళంబున. 
దిరుగు సాళువడేగ చందంబున సంచరించిన సహింపక. 290 


* దానవ వీరుడు తన భయంకరమైన గదాదండం గిరగిరా త్రిప్పి నరసింహస్యామిపై విసిరాడు. 
వెంటనే ఆ స్వామి గరుత్మంతుడు సర్వాన్ని ఒడిసి పట్టినట్టుగా రాక్షసరాజును పట్టుకున్నాడు. దానవేంద్రుడు 
ఎగిరిపడి ఇటూ అటూ గింజుకుని, కోపంతో, చాకచక్యంతో బలం పుంజుకొని, పట్టు తప్పించుకొన్నాడు. 


84 పోతన భాగవతము 


అధైర్యం చెందకుండా గరుత్మంతుని పట్టు తప్పించుకొన్న సర్పరాజులాగా ఎగిరి ఎగిరి పడుతూ చిందులు 
(త్రొక్కుతూ పోరాడ సాగాడు. తన భుజబలం ముందు నరసింహుడు లొంగిపోతాడులే అనుకొని రాక్షసేశ్సరుడు 
కలత పడకుండా విజృంభిస్తూ అతి నిపుణంగా తన పరాక్రమాన్ని ప్రదర్శిస్తున్నాడు. ఆకాశంలో దట్టమైన 
నల్లని మేఘాలమాటున నక్కి నక్కి చూస్తూ దేవతలు +“వీడు లొంగేటట్టు లేడు, మన జీవితాలకు ముప్పు 
తప్పేటట్టు లేదు”అని దిగాలుపడి ఆలోచనలు చేస్తున్నారు. ఆ రాక్షసుజ్హీి రహస్యంగా చూస్తూనే ఉన్నారు. 
హిరణ్యకశిపుడు యుద్ద విద్యా తంత్రాలు ప్రదర్శిస్తూ చిత్ర విచిత్ర గతులలో కవచధారియై ఖడ్గచాలనం 
చేస్తూ భూమ్యాకాశాలంతటా తానే పరిభ్రమిస్తున్నాడు. నేర్పుగా దూకుతున్నాడు. రక రకాలుగా తప్పించు 
కొంటున్నాడు. తారసిల్దుతున్నాడు. భయం పుట్టించే ముఖంతో ఆకాశంలో తిరిగే డేగలాగా ఎగిరిపడుతున్న 
రాక్షసుని అహంకారాన్ని సహింపక ఆ(గ్రహించాడు నరసింహస్వామి! 
సీ, పంచాననోద్దూత పావక జ్వాలలు భూనభో9_౦తరమెల్ల. బూరితముగ 
దం్రాంకురాభీల ధగధగాయిత దీప్తి నసురేంద్రు నేత్రము లంధములుగ( 
గంటక సన్నిభోత్కట కేసరాహతి నభసంఘము భిన్నమై చలింప. 
బ్రళభయాభ్రచంచలా ప్రతిమభాస్వరములై కరనఖరోచులు [గ్రమ్ముదేర 
తే. సటలు జళిపించి గర్జించి సంభ్రమించి, దృష్టి సారించి బొములు బంధించి కెరలి 
జిహ్వ యాడించి లంఘించి చేత నొడిసి, పట్టె నరసింహు. డా దితిపట్టి నధిప! 291 


స్‌ ఉగ్ర నరసింహస్వామి ఉచ్చ్వాస, నిశ్వాసములలో అన్ని జ్యాలలు వెలువడి భూమ్యాకాశాలు 
నిండిపోయాయి. ఆయన కోరల ధగ ధగ కాంతులు ఈ నిశాచరుని నేత్రాలకు మిరుమిట్లు గొలిపి అంధుబణ్లి 
చేశాయి. కంటక సమూహాల వంటి ఆయన కేసరాల విదలింపులకు గగనంలోని మేఘపంక్తులు చెల్లాచెదరై 
పోయాయి. ఆ ఉగ్రమూర్తి తీక్షములైన నఖకాంతులు ప్రళయకాల మేఘాల విద్యుల్లతల వలె మెరుస్తున్నాయి. 
ఆ నరహరి అదను చూచి జటలు రుళిపించాడు. ఒక్కసారి గర్జించి హుంకరించాడు. కనుబొమలు ముడిచి 
తీక్షణంగా వీక్షించాడు. ఆ నరసింహుడు నాల్క వికృతంగా ఆడించి, విజృంభించి దూకి దానవేంద్రుణ్జి 
ఒడిసి పట్టుకున్నాడు. 
క. సరకుగొనక లీలాగతి, నురగేంద్రుండు మూషకంబు నొడిసిన పగిదిన్‌ 
నరకేసరి దను నొడిసిన, సురవిమతుండు ప్రాణభీతి సుడివడియె నృపా! 292 


* నాగేంద్రుడు ఎలుకను పట్టినట్టుగా ఆ నరసింహమూర్తి అవలీలగా అసురుణ్జి పట్టేసరికి వాడు 
'ప్రాణభీతితో సుళ్ళు తిరిగి పోయాడు. 


క. సురరాజవైరి లోంబడెం బరిభావిత సాధుభక్త పటలాంహునకున్‌ 
నరసింహునకు నుదంచ, త్ధరతరజిహ్వునకు నుగ్రతరరంహునకున్‌. 293 

* భక్త రక్షాపపంాయణుడూ, దుష్టశిక్షాపరతం[త్రుడూ, కడు భయంకరమై కదులుతున్న నాలుక 
కలవాడూ, మహో[గ్రమైన వేగాటోపం కలవాడూ అయిన నరసింహస్వామికి సుర విరోధి క్రమంగా లోబడి 
పోయాడు. 


వ. అంత. 204 


మ. విహగేంద్రుం డహి వ్రచ్చుకైవడి మహోద్వృత్తిన్‌ నృసింహుండు సా 
(గ్రహుండై యూరువులందు. జేర్చి నఖసంఘాతంబులన్‌ వ్రచ్చె దు 
స్పహు దంభోళికలోరదేహు నచలోత్సాహున్‌ మహాబాహు నిం 
ద్ర హుతాశాంతకభీకరున్‌ ఘనకరున్‌ దైత్యాన్వయ శ్రీకరున్‌. 295 


* అపుడు గరుత్మంతుడు నాగుబామును పట్టుకొని చీల్చిన విధంగా నరసింహస్వామి ఆగ్రహంతో 
వజ్రకలోరకాయుడూ, అచంచల ఉత్సాహవంతుడూ, మహాబాహుడూ; ఇంద్ర, అన్ని, యమాదులకు మహా 
భయంకరుడూ; దనుజకుల శుభంకరుడూ, దుస్సహ వి[క్రముడూ అయిన హిరణ్యకళిపుని పట్టుకొని 
బలవంతంగా తన ఊరువులపై అడ్డంగా పడవేసుకొన్నాడు. వాడి గోళ్ళతో వాడి రొమ్ము చీల్చి వేశాడు. 


శా. చించున్‌ హృత్కమలంబు, శోణితము వర్షించున్‌ ధరామండలిం, 
ద్రైంచుం గర్కశనాడికావళులు, భేదించున్‌ మహావక్షముం, 
ద్రుంచున్‌ మాంసము సూక్ష్మఖండములుగా, దుష్టాసురున్‌ వ్రచ్చిద 
ర్పించుం, బేవులు కంఠమాలికలు గల్ప్సించున్‌ నఖోద్బాసియై. 2096 


* శ్రీ నృసింహస్వామి రాక్షసేశ్వరుని గుండెలు చీల్ళి భూమిమీద నెత్తురు కురిపించాడు. ఆ రాక్షసుని 
కఠోర రక్తనాళాలు తుత్తునియలుగా (త్రుంచివేశాడు. అతని కఠినాతి కఠినమైన వక్షస్ణ్రలమును పగులగొట్టాడు. 
నిశాచరుని కండరాలను ముక్కలు ముక్కలుగా ఖండించాడు. వాడి నెత్తుటి ప్రేవులు లాగి తన కంఠంలో 
మాలికలుగా వేసుకొన్నాడు. దుష్టాత్ముణ్లి ఈ విధంగా అత్యుత్సాహంతో చంపి నరసింహస్వామి నఖప్రభలతో 
'ప్రచండంగా (ప్రకాశిస్తున్నాడు. 


సీ, వక్ష్యకవాటంబు వక్కలు సేయుచో ఘన కుఠారంబులకరణి నొప్పు, 


గంభీర హృదయపంకజము భేదించుచో గుద్దాలముల భంగి. గొమరుమిగులు 
ధమనీ వితానంబు దవిలి ఖండించుచో. బటు లవి(త్రంబుల పగిది మెజయు'. 
జఠరనిశాలాంత్రజాలంబు( దైంచుచో. గ్రకచ సంఘంబుల గరిమ(జూపు, 


తే. నంకగతుండైన దైత్యుని నాగ్రహమున, శస్త్రచయముల నొంపక సంహరించి 
యమరు నరసింహు నఖరంబు అతివిచిత్ర, సమర ముఖరంబులై యుండె జనవరేణ్య! 297 
* ఆ నృసింహస్వామి గోళ్ళు దానవేంద్రుని వక్ష్షకవాటం పగుల కొట్టేటప్పుడు గండ్రగొడ్డళ్ళవలె 
(ప్రకాశించాయి. దేవ విరోధి హృదయ పద్మం పెకలించేటప్పుడు స్వామి గోళ్ళు త్రవ్వుగోలల వలె విరాజిల్లాయి. 

అమరవిరోధి ర్తక్తనాళాలు (త్రెంపివేసేటప్పుడు స్వామి గోళ్ళు బలమైన కొడవళ్ళులాగా దీపించాయి. అసురేశ్చరుని 
(ప్రేవులు తెగకోసేటప్తుడు ఆ గోళ్ళు రంపాలలాగా రాణించాయి. తన ఊరువులపై పడి ఉన్న రాక్షసుణ్ణి 
ఎటువంటి అస్త శస్త్రాలతోనూ పనిలేకుండా నరసింహస్వామి తన నఖాలతోనే సంహరించివేశాడు. అప్పుడు 
ఆ గోళ్ళు అతి విచిత్రమైన రణ విజయాన్ని చాటుతూ శోభించాయి. 


క్త స్ఫురిత విబుధజనముఖములు, పరివిదళిత దనుజ నివహపతి తనుముఖముల్‌ 
గురు రుచి జిత శిఖిశిఖములు, నరహరిఖరనఖము లమరు నతజన సఖముల్‌. 298 


* ఆ నరకేసరి నఖాలు శరణాగత సాధుజనులకు ప్రాణసఖాలు. అవి రాక్షసనాథుని శరీరమును 
చీల్ళివేశాయి. దేవతల ముఖాలను వికసింపజేశాయి. అధికతర కాంతులతో అన్నిశిఖలను సైతం జయించి 


వేశాయి. 


వ. ఇట్టు కేవల పురుషరూపంబును మృగరూపంబునుం గాని నరసింహ రూపంబున రేయునుం 
బవనలునుం గాని సంధ్యాసమయంబున, నంతరంగంబును బహిరంగంబునుం గాని సభాద్వారంబున, 
గగనంబునుం భూమియునుం గాని యూరుమధ్యంబునం బ్రాణసహితంబులును బ్రాణరహితం 
బులును గాని నఖంబులం 'దైలోక్యజన హృదయ భల్దుండయిన దైత్యమల్లుని వధియించి మహాదహన 
కీలాభీల దర్శనుండును, గరాళవదనుండును లేలిహానభీషణ జిహ్వుండును శోణిత పంకాంకిత 
కేసరుండునునై ప్రేవులు కంఠమాలికలుగా ధరించి కుంభి కుంభ విదళనంబుసేసి చనుదెంచు 
పంచాననంబునుంబోలె దనుజకుంజర హృదయకమల విదళనంబు సేసి తదీయ రక్తసిక్తంబులైన 
నఖంబులు సంధ్యారాగ రక్తచంద్రరేఖల చెలువు నహింప సహింపక లేచి తన కట్టెదుర నాయుధంబు 
లెత్తుకొని తత్తరంబున రణంబునకు నురవడించు రక్కసులం బెక్కుసహస్రంబులం జక్రాదిక 
నిర్వక్ర సాధనంబుల నొక్కని( జిక్కకుండం జక్కడిచె, ని వ్విధంబున. 2909 


* ఈ విధంగా కేవలం నరరూపమూ, కేవలం మృగరూపమూ కానటువంటి నరసింహరూపంతో, 
రాత్రీ పగలూ కానీ సంధ్యాసమయంలో, గృహమునకు లోపలా వెలుపలా కాని ద్యారమధ్యంలో, ఆకాశమూ, 
భూమి కానటువంటి ఊరు ప్రదేశంలో, ప్రాణసహితాలూ, ప్రాణరహితాలూ కాని గోళ్ళతో బ్రహ్మ ఇచ్చిన 
వరనియమాలకు భంగం లేకుండగా ముల్టోకాలకూ గుండెగాలమైన రాక్షసరాజును వధించాడు నరసింహస్వామి. 


ఉ(గ్రస్వరూపంతో ఆయన దావానల జ్వాల లాగా దర్శనమిస్తున్నాడు. ఆ నరహరి ముఖం భయంకరంగా 
ఉంది. చాచిన నాలుక నాగేంద్రునిలాగా భీకరంగా ఉంది. మెడజూలు నెత్తురుతో తడిసి ఎర్రబడింది. ఆ 
స్వామి రాక్షసుని ప్రేవులు కంఠమాలికలుగా ధరించి ఉన్నాడు. దానవుని హృదయకమలం చీల్ళి నెసిన 
నరసింహస్వామి మత్తేభ కుంభస్థలం చీలి చెండాడిన సింహరాజం లాగా విరాజిల్టుతున్నాడు. రక్తంలో తడిసిన 
ఆయన నఖాలు సంధ్యారాగరంజిత చంద్రరేఖల వలె ప్రకాశిస్తున్నాయి. ఆ రూపం చూచి కోపం పట్టలేక 
అసుర వీరులు ఆయుధాలతో దానవాంతకుని పైకి దండెత్తి వచ్చారు. నరసింహస్వామి వచ్చిన వారిని 
వచ్చినట్టే చక్రాది ఆయుధాలతో పెక్కువేల రక్కసులను ఒక్కడినీ విడువకుండా వధించివేశాడు. 

శా. రక్షోవీరుల నెల్ల. ద్రుంచి రణసంరంభంబు చాలించి దృ 
ప్టిక్షేపంబు భయంకరంబుగ సభాసింహాసనారూఢు.(డై 
యక్షీణాగ్రహుండై నృసింహుండు కరాళాస్యంబుతో నొప్పెం దన్‌ 
వీక్షింపం బలికింప నోడి యితరుల్‌ విభ్రాంతులై డాంగంగన్‌. 300 


* ఈ విధంగా రాక్షస సంహారం పూర్తిచేసి రణం చాలించాడు. కానీ ఆ ఉ(గ్రనరసింహస్వామికి 
ఆగ్రహం తగ్గలేదు. ఆ చూపులు ఇంకా భయం కలిగిస్తున్నాయి. కరాళ వదనంతో ఊగిపోతున్నాడు. 
ఇతరులు తనను చూడటానికి గానీ, పలుకరించటానికి గానీ భయభభ్రాంతులై తత్తర పడుతుండగా 
నృసింహస్వామి ఆ సభాభవనంలోని సింహాసనంపై ఆసీను డయ్యాడు. 

క. సురచారణ విద్యాధర, గరుడోరగ యక్షసిద్దగణములలో నొ 

క్కరుండైన డాయ వెణచును, నరహరి న య్యవసరమున నరలోకేశా! 301 


* రాజేంద్రా! సురలు, విద్యాధరులు, ఫణులు, చారణులు, సిద్దులు, సాధ్యులు, యక్షులు, కిన్నరులు 
- వీళ్ళలో ఏ ఒక్కడు కూడా ఆ సమయంలో నరసింహస్వామి దగ్గరకు వెళ్ళటానికి సాహసించలేక భయ 
కంపితులౌతున్నారు. 


క్త తర్షంబుల నరసింహుని, హర్షంబుల జూచి నిర్ణరాంగనలు మహో 
త్కర్వంబుల( గుసుమంబుల, వర్షంబులు గురిసి రుత్సవంబుల నధిపా! 302 


* నరేంద్రా! నరసింహస్వామి విజయోత్కర్హం జూచి హర్షంతో దేవకాంతలు కుసుమ వర్షం కురిపించారు. 
ఆనందంతో ఉత్సవం చేసుకొన్నారు. 


న. మజీియు న య్యవసరంబున మింట ననేక దేవతా విమానంబులును, గంధర్వగానంబులును, 
నప్పరోగణనర్తన సంవిధానంబులును, దివ్యకాహళ భేరీపటహ మురజాది ధ్యానంబులును, బకాశ 
మానంబు లయ్యె, సునందకుముదాదు లయిన హరి పార్ట్యచరులును మహేశ్వరవిరించి మహేంద్ర 
పురస్పరులగు త్రిదశకిన్నర కింపురుష పన్నగ సిద్ద సాధ్య గరుడ గంధర్వ చారణ విద్యాధరాదులును 
బ్రజాపతులును నరకంఠీరవ దర్శనోత్క్మంఠు లయి చనుదెంచి. 303 


* ఆ సమయంలో ఆకాశంలో అనేక దేవతా విమానాలు, గంధర్వ గానాలు, అప్పరసల నానావిధ 
నాట్యవిధానాలు, దివ్యములైన కాహళ, భేరీ, పటహ, మురజాది, మంగళ ధ్యానాలు ప్రకాశమానాలై నేత్రాలకూ, 
వీనులకూ విందుచేశాయి. సునందుడు, కుముదుడు మొదలైన శ్రీహరి పార్భ్యచరులునూ; మహేశ్వరుడు, 
విధాత, మహేంద్రుడు మొదలైన దేవతలూ, కిన్నరులూ, కింపురుషులూ, సిద్దులూ, సాధ్యులూ, చారణులూ, 
విద్యాధరులూ, పన్నగులూ, ప్రజాపతులూ గరుడులూ, గంధర్వులూ అందరూ శ్రీనరసింహస్వామిని 
సందర్శించాలనే కుతూహలంతో విచ్చేశారు. 


88 పోతన భాగవతము 
-; బ్రహ్మాది దేవతలు శ్రీనృసింహదేవుని వేర్వేణ స్తుతించుట :- 


క. కరకమల యుగళ కీలిత, శిరులై డగ్గణక భక్తిం జేసిరి బహు సం 
సరణాబ్ది తరికి నఖరికి, నరభోజనహస్తి హరికి నరకేసరికిన్‌. 304 


* సంసార సాగరమును తరింపజేసేవాడూ, రాక్షస మత్తేభాలను సింహంలాగా హరింపజేసేవాడూ 
అయిన నరసింహస్వామిని సమీపించలేక వారందరూ దూరంగానే ఉండి తమ కర కమలాలను శిరస్సులపై 
చేర్చి భక్తితో నమస్కరించారు. 


వన. ఆ సమయంబున దేవత లందయు వేణు వేణ వినుతించి, రందు. గమలాసనుం డిట్లనియె. 305 


* అపుడు దేవత లందరూ ఎవరికి వారు స్వామిని వివిధ రీతులుగా స్తుతించారు. ముందు 
చతుర్ముఖుడైన బ్రహ్మ నరసింహస్వామిని ఇలా సన్నుతించాడు. 
మ. ఘనలీలా గుణచాతురిన్‌ భువనముల్‌ గల్సించి రక్షించి భే 
దనముం జేయు దురంతశక్తికి ననంతజ్యోతికిం జిత్ర వీ 
ర్యునికిన్‌ నిత్యపవిత్రకర్మునికి నే నుత్కంఠతో నవ్యయా 
త్మునికిన్‌ వందన మాచరించెద( గృపాముఖ్య ప్రసాదార్డినై. 306 


* ఈ అఖిల ప్రపంచమును సృష్టించటం, పోషించటం, హరించటం అనే మహాకార్యక్రమమును 
లీలావిలాసంగా నిర్వహించే శక్తి సంపన్నా! అనంతజ్యోతిస్వ్వరూపా! విచిత్ర పరాక్రమశాలీ! నిత్యపవిత్ర 
కార్యనిర్యాహకా! అవ్యయాత్మా! నేను అత్యాసక్తితో నీ అనుగ్రహాన్ని అర్థిస్తూ అభివందనం ఆచరిస్తున్నాను. 
దేవా! స్వీకరించు. 


న. రుద్రుం డిట్లనియె. 307 


చ. అమరవరేణ్య! మీందయట సహస్ర యుగాంతము నాండు గాని కో 
పమునకు వేళ కాదు, సురబాధకుండైన తమస్వినీచరున్‌ 
సమరమునన్‌ వధించితివి చాలు( దదాత్మజుండైన వీడుస 
ద్విమలుండు నీకు భక్తుండు పవిత్రుండు గావుము భక్త వత్సలా! 308 
* రుద్రుండు ఇలా ప్రస్తుతించాడు. అమరవరేణ్యా! అగ్రగణ్యా! ఇంకా సహస్ర యుగాలు గడచిన 
తరువాత నీవు కోపం పూనాలి కానీ, ఆ(గ్రహానికి ఇది సమయం కాదు. సురలను బాధించే అసురేంద్రుణ్జి 
సంహరించావు. బాగుంది. చాలు. అతని కుమారుడు ఈ బాలుడు. కల్మషం లేనివాడు. నీకు భక్తుడు, 
పరమ పవిత్రుడు. భక్తవత్సలా! వీణ్ళి కరుణతో కాపాడు. 


న. ఇంద్రుం డిట్లనియె. 309 


ఏడవ స్కంధము 89 


సీ, ప్రాణి సంఘముల హృత్పద్మ మధ్యంబుల నివసించి భాసిల్లు నీవ యెలు(గు 
దింతకాలము దానవేశ్వరుచే బాధ పడి చిక్కియున్న యాపన్న జనుల 
రక్షించితివి మమ్ము రాక్షసేశ్వరు. జంపి క్రతుహవ్యములు మాకు€ గలిగె మరల 
మంటిమి నీ సేవ మరగిన వారలు కైవల్య విభవంబు కాంక్షసేయ, 


ఆ. రితర సుఖము లెల్ల నిచ్చయింపంగ నేల, యస్టిరంబు లివి యనంత భక్తి( 
గొలువ నిమ్ము నిన్ను ఘోరదైత్యానీక, చిత్తభయద రంహ! శ్రీన్ససింహ! 310 
* మహేంద్రుడు ఇలా మనవిచేశాడు, అరిభయంకర స్ఫూర్తి! నృసింహమూర్తీ! సమస్త ప్రాణుల 
హృదయ పద్మాలలో ప్రకాశించు వాడవు నీవు. నీకు తెలియని దేమున్నది? ఇంతకాలమూ రాక్షసనాథుడైన 
హిరణ్యకశిపుని వల్ల కష్టాలు అనుభవించాము. నీవు ఆ రాక్షసుని సంహరించి ఆర్తులమైన మమ్ములను 
రక్షించావు. నీ దయవల్ల మా హవిర్భాగాలు మరల మాకు దక్కాయి. మా (బ్రతుకులు వన్నె కెక్కాయి. 
దానవ మర్షనా! జనార్దనా! నీ సేవాభాగ్యం పొందినవారు కైవల్యమును కూడా కాంక్షించరు. అటువంటిది 
అశాశ్వతాలైన ఇతర సుఖాలు ఎందుకు కోరుకుంటారు. అపారమైన భక్తితో నీ పాదపద్మాలు సేవించే వరం 
ప్రసాదించు స్వామీ! 
వ. బుషు లిట్లనిరి. 311 


మ. భవదీయోదరలీన లోకముల నుత్సాదించి రక్షింప నే( 
డవి దైత్యేశునిచేత భేదితము లై హ్రస్వంబులై యుండ నీ 
యవినీతు న్నరసింహరూపమున సంహారంబు నొందించి వే 
ద విధిం (గ్రమ్మణ నుద్దరించితి గదా! ధర్మానుసంధాయివై. 312 
* మునీంద్రులు ఇలా వినుతించారు : ధర్మమూరర్తీ! నీవు ఎంతో ఆదరంతో లోకాలను సృష్టించి 
రక్షిస్తున్నావు. సమాజ వ్యవస్థను కాపాడుతున్నావు. కానీ నేడు ఈ దానవుడు లోకాలను ఛిన్నా భిన్నం 
చేశాడు. ఈ దురహంకారుణ్జి నీవు నరసింహరూపంలో వచ్చి సంహరించి వేద ధర్మాన్ని ఉద్ధరించావు. 
ధర్మసంన్థాపకా! ధన్యవాదాలు | 
వ. పితృదేవత లిట్లనిరి. 313 
శా. చండక్రోధముతోడ దైత్యుండు వడిన్‌ శ్రాద్దంబులన్‌ మత్సుతుల్‌ 
పిండంబుల్‌ సతిలోదకంబులుగ నర్పింపంగ మా కీకయు 
ద్దండత్వంబున( దాన కై కొను మహోదగ్రుండు వీ(డిక్కడన్‌ 
ఖండింపంబడె నీ నఖంబుల నుతుల్‌ గావింతు మాత్మేశ్వరా! 314 


* పితృదేవత లిలా ప్రణతు లర్పించారు. ఆత్మేశ్వరా! మా సుతులు మాకు సుగతులు కోరి 
తిలోదకాలతో శ్రాద్ధాలు పెట్టి పిండ ప్రదానం చేస్తుంటే అవి మాకు అందకుండా ఈ మదాంధుడు హరించుకుని 
పోయే వాడు. అట్టి స్వార్ధపరుని దుండగీని ఖండించి మా కష్టాలు తీర్చావు. నృసింహస్వామి! నమస్సులు. 


090 పోతన భాగవతము 


న. సిద్దులి ట్లనిరి. 315 
క. క్రుద్దుండై యణిమాదిక, సిద్దులు గై కొనిన దైత్యు. జీరితివి మహా 
యోద్ద్ధవు నీ కృప మాకును, సిద్దులు మణలంగ గలిగె శ్రీనరసింహా! 316 
* సిద్దులు స్వామి ప్రసిద్ధిని ఇలా ప్రశంసించారు. సర్వేశ్వరా! శత్రుసంహారా! అహంకారి అయి మా 
అణిమ, గరిమ మున్నగు అష్ట సిద్దులను అపహరించిన ఈ హిరణ్యకశిపుని చీల్చి వేశావు. నీ దయవల్ల మా 
సిద్దులు మరల మాకు లభించాయి. కృతజ్ఞతలు నృసింహదేవా! 
నం ఇ 
న. విద్యాధరు లిట్లనిరి. 317 
క. దానవుని(. జంపి యంత, ర్ధానాదిక విద్యలెల్ల దయతో నుజణలం 
గా నిచ్చితివి విచిత్రము, నీ నిరుపమ వైభవంబు నిజము నృసింహా! 318 


య విద్యాధరులు ఇలా వినుతి చేశారు. నృసింహస్వామీ! నీవు దానవుని చంపి దయతో మా అదృశ్య 
శక్తులు మాకు ప్రసాదించావు. నిజంగా నీ వైభవం అతులితమూ, అసాధారణమూ, నీ చరిత్రము విచిత్రము! 


వ. భుజంగు లి ట్లనిరి. 3109 
క. రత్నములను మత్కాంతా, రత్నములను. బుచ్చుకొన్న రక్కసు నురమున్‌ 
యత్నమున వ్రచ్చి వైచితి, పత్నులు రత్నములు. గలిగి. బ్రతికితి మీశా ! 320 


* పన్నగేంద్రులు ఇలా సన్నుతించారు. ఈశ్వరా! మా రత్నాలనూ, మా కాంతారత్నాలనూ అపహరించి 
మమ్ములను ఈ దుర్మార్గుడు నానాబాధలు పెట్టాడు. ఆ దుష్టుని ఈనాడు నీవు చంపి మాకు మహానందం 
కలిగించావు. మహానుభావా! మా మణులు, మా రమణీ మణులూ మరల మాకు దక్కారు. అభివందనాలు 
అందుకో స్వామీ! 


న. మనువు లి ట్లనిరి. 321 


క. దుర్హయుని దైత్యుం బొరిగొని, వర్గాశమ ధర్మ సేతు వర్గము నురలం 
బూర్గము. జేసితి వేమని, వర్లింతుము కొలిచి బ్రదుకువారము దేవా! 322 
* మనువులు ఇలా మనవి చేశారు. దేవా! వర్ణాశ్రమ ధర్మాలు ఈ దానవుని వల్ల ధ్య్వంసమైనాయి. ఆ 
దుష్టుని సంహరించి ధర్మసంస్థాపన చేశావు. నిన్ను ఏమని నుతించ గలము? నిన్ను ఆరాధించటమే మాకు 
జీవనాధారము ప్రభూ! 
వన. ప్రజాపతు లి ట్లనిరి. 323 


ను. ప్రజలం జేయుటకై సృజించితి మముం బాటించి దైత్యాజ్ఞచే( 
బ్రజలం జేయక ఇంతకాలము మహాభారంబుతో నుంటి, మీ 

కుజనున్‌ వక్షము( జీరి చంసితివి, సంకోచంబు లే కెల్లచో( 
బ్రజలం జేయుచు నుండువారము జగద్భద్రాయమాణోదయా! 324 


* ప్రజాపతులు ఇలా ప్రణామం చేశారు. ప్రభూ! పరంధామా! ప్రజాసృష్టి చేయటంకోసం మమ్ములను 
సృష్టించావు. కానీ ఈ రాక్షసుని ఆజ్ఞవల్ల ప్రజాసృష్టి మానివేయవలసి వచ్చింది. మా వ్యవస్థకు దురవస్థ 
ఏర్పడింది. నేడు ఈ దుర్మతిని గుండెలు చీల్చి చంపావు. ఇక సంకోచం లేకుండా ప్రజాస్పష్టి చేస్తుంటాము. 
లోక కల్యాణ కారకా! నమో౭-స్తు! 


వ. గంధర్వు లి ట్లనిరి. 325 


క. ఆడుదుము రేయు. బగలుం, బాడుదుము నిశాటునొద్ద, బాధించు, దయం 
జూడండు, నీచే జమునిం, గూడె మహాపాతకునకు( గుశలము గలదే? 326 


* గంధర్వులు ఇలా గానం చేశారు - స్వామీ! మేము రాత్రిం బవళ్ళు ఈ రాక్షసుని దగ్గర నాట్యం 
చేసే వాళ్ళం. గానం చేసే వాళ్ళం. అయినా మమ్మల్ని ఎంతో హీనంగా చూచి బాధించేవాడు ఈ దుర్మార్గుడు. 
మమ్మల్ని ఏనాడూ దయతో చూచేవాడే కాదు. అటువంటి మదాంధుడు నీవల్ల యమపురికి పంపబడ్డాడు. 
లోకంలో మహాపాతకికి మంగళం కలుగుతుందా మహాత్మా! 


న. చారణు లిట్లనిరి. 327 


క. భువనజన హృదయభల్టుండు, దివిజేంద్ర విరోధి నేండు దెగె నీ చేతన్‌, 
భవరోగ నివర్తక మగు, భవదంఘ్రయుగంబు. జేరి బదికెద మీశా ! 328 


* చారణులు ఇలా సంస్తుతించారు - జగదీశ్వరా! ప్రజా హృదయ కంటకుడూ, మహేంద్రునికి 
బద్దశత్రువూ, అయిన ఈ నిశాచరుడు నేడు నీ వల్ల నిర్దింపబడ్డాడు. మా కష్టాలు గట్టెక్కాయి. ఇక సంసార 
యలు ౧౧ జ యి లు 
బంధ విముక్తిని ప్రసాదించే నీ పాదపద్మాల నాశ్రయించి బ్రతుకుతాము. 


న. యక్షులి ట్లనిరి. 329 


ఉ. భంశము లేని నీ భటుల భంగనిముక్తుల మమ్ము నెక్కి ని 
స్పంశయవృత్తి దిక్కుల. బ్రచారము సేయుచు నుండు వీండు, ని 
స్త్రింశముతోడ వీని. గడతేర్చితి, వా పద మానె నో చతు 
ర్వింశతి తత్వశాసక! త్రివిష్టపముఖ్య! జగన్నివాసకా! 330 
* యక్షులు ఇలా విన్నవించారు - జగన్నివాసా! ఓ శ్రీనివాసా! మేము నీ సేవకులం. అవమానాల 
నుంచి విముక్తి పొందాం. ఈ అసురుడు పాపం అనుకోకుండా మా భుజాల మీద ఎక్కి అన్ని దిక్కులూ 
తిరిగేవాడు. వీబీ వధించి మా కష్టాలు కడతేర్చావు. ఇరవైనాలుగు తత్తాలనూ ్రవర్తింప జేసే మహానుభావా! 
నమస్సులు! 

న. కింపురుషు లి ట్లనిరి. 331 


క. పురుషోత్తను! నేరము, కిం, పురుషుల, మల్పులము, నిన్ను భూషింపంగ, దు 
ష్పురుషున్‌, సకల సుజన హృ, త్పరుషుం జంసితివి జగము టబదికె నధీశా! 332 


* కింపురుషులు ఇలా కీర్తించారు - పురుషోత్తమా! పరంధామా! మేము కింపురుషులం, అల్పులం. 
నీ మాహాత్మ్యం కీర్తించటానికి మేము తగుదుమా దేవా? శిష్ట శిక్షకుడైన దుష్టుని శిక్షించావు. కనుక జగమంతా 
సజీవమైంది. 


న. వైతాళికు లిట్లనిరి. 333 


క. త్రిభువన శతుండు పడియెను, సభలందును మఖములందు జగదీశ్వర! నీ 
శుభగీతములు పఠించుచు, నభయులమై సంచరింతు నూర్త శరణ్యా! 33 


* వైత్రాళికులు ఇలా స్తుతించారు - దేవవరేణ్యా! ఆర్త శరణ్యా! ముల్టోకాలకూ శత్రువైన హిరణ్యకళిపుడు 
అస్తమించాడు. ఇక యజ్ఞశాలలో, సభావేదికలలో నీ వీరగాథలు, యశోగీతాలు గానం చేస్తాం. నిర్భయంగా 
మా కర్తవ్యం నిర్వహిస్తాం. 


వ. కిన్నరు లి ట్లనిరి. 335 


క. ధర్మము దలంపండు, లఘుతర, కర్మము సేయించు మమ్ము. గలుషాత్మకు దు 
ష్కృర్ముని. జంపితి, వున్నత, శర్ములమై నీదు భక్తి సలిపెదము హరీ! 336 


* క్రిన్నరులు ఇలా విన్నవించారు : శ్రీహరీ! ఈ రాక్షసుడు ధర్మం తెలియని మూర్చుడు. మాచేత 
హీనమైన కార్యాలు చేయిస్తూ ఉండేవాడు. ఇటువంటి కలుషాత్ముణ్ణి దుర్మార్లుణ్మి సంహరించావు. ఇక 
సుఖజీవనులమైన మేము నిన్ను భక్తితో భజిస్తాము. 


న. విష్ణుసేవకు లిట్లనిరి. 337 


ఉ. సంచితవిప్రశాసమున( జండనిశాచరు(డైన వీని శి 
క్షించుట కీడు గాద, కృప సేసితి వీశ్వర, భక్తితోడ సే 
వించుటకంటె వైరమున వేగమ చేరంగ వచ్చు నిన్ను నీ 
యంచితనారసింహతను వద్భుత, మాపదంబాసి రందజున్‌. 338 


* విష్ణుసేవకులు ఇలా వినుతించారు : రమేశ్వరా! ఘోరమైన విప్రశాపం చేత క్రూరదానవుడై జన్మించిన 
ఈ హిరణ్యకళిపుని ఇప్పుడు చంపి, వీనికి కీడు కాదు మేలే చేశావు. ఘోరాతి ఘోరాలు చేసిన వాడు నేడు 
నీచేతిలో మరణించి నీ సాన్నిధ్యం పొందాడు. స్వామీ! భక్తితో కంటే శత్రుత్వంతోనే వేగంగా నిన్ను చేరవచ్చు 

నను కుంటున్నాము. అద్భుతమైన నీ నరసింహ స్వరూపం చూచి మేము తరించిపోయాము. ప్రభూ! 
అందరికీ ఆపదలు తొలగి ఆనందం లభించింది. 
న. ఇట్టు బ్రహ్మరుద్రేంద్ర సిద్ద సాధ్య పురస్సరులైన దేనముఖ్యు లందణు నెడ గలిగి యనేక ప్రకారంబుల 
వినుతించి, రందు రోష విజ్బృంభమాణుం డయిన నరసింహదేవుని డగ్గణ6 జేర వెణచి లక్ష్మీదేవిం 
బిలిచి యిట్లనిరి. 339 
* ఈ విధంగా బ్రహ్మ, మహేశ్వరుడు, మహేంద్రుడు, సిద్దులు, సాధ్యులు మున్నగు దేవతాప్రముఖులు 
నరసింహదేవుని ప్రసన్నం చేసుకోవటానికి పరిపరి విధాల ప్రార్థించారు. అయినా ఆయన ఉగ్ర స్వరూపం 
శాంతించ లేదు. ప్రసన్నం కాలేదు. నరసింహస్వామి రోషభీషణాకారం చూచి ఆయనను సమీపించటానికే 
భయపడి దేవతలంతా లక్ష్మీదేవిని ఆహ్యానించి ఇలా విన్నవించారు. 
క. హరికిం బట్టపు దేవివి, హరిసేవా నిపుణమతివి, హరిగతివి, సదా 
హరిరతివి, నీవు సని నర, హరిరోషము డింపవమ్మ! హరివరమధ్యా! 340 
* లోకజననీ! ఇందిరాదేవీ! ఈ ఆపదను తప్పించి నీవే మమ శల్ని రక్షించాలి. శ్రీహరికి పట్టపురాణివి. 
హరి'ప్రియవు. పతిసేవావిధానం ఎరిగిన సతీమతల్లివి! మా కోరికలు తీర్చు కల్పవల్లివి! మా సింహేంద్రమధ్యా! 
నరసింహస్వామిని శాంతపరచు తల్లీ! 
వ. అనిన నియ్యకొని మహోత్కంఠతోడ నా కలకంఠకంఠి నరకంఠీరవుని యుసకంఠంబునకుం జని. 341 
* అని అభ్యర్థించగా విని సమ్మతించి ఆదిలక్ష్మి అత్యంత ఆసక్తితో నరసింహస్వామి సన్నిధికి వెళ్లి 
చూచింది. 
సీ, ప్రళయార్కబింబంబు పగిది నున్నది గాని నెమ్మోము పూర్ణేందు నిభము గాదు, 
శిఖి శిఖా సంఘంబు చెలువు సూపెడు. గాని చూడ్కి ప్రసాదభాసురము గాదు, 
వీరరౌద్రాద్భుతావేశ మొప్పెడు€ గాని భూరి కృపారస స్ఫూర్తి గాదు, 
భయద దంమ్షాంకుర ప్రభలు గప్పెడు. గాని దరహసితాంబుజాతంబు గాదు, 
తే. కఠిన కర నారసింహ విగ్రహము గాని, కామినీజన సులభ విగ్రహము కాదు, 
విన్నదియు గాదు, తొల్లి నే విష్ణువలనం గన్నదియు. గాదు భీషణాకార మనుచు. 342 
* నరసింహస్వామి వదనం ప్రళయకాల భానుబింబం లాగా ఉంది. కానీ, ప్రసన్న చం[ద్రబింబంలాగా 
లేదు. ఆయన చూపులు అగ్ని జ్యాలలవలె ఉన్నాయి కానీ అను[గ్రహమును అందించునట్లుగా లేవు. స్వామి 
రూపం వీర, రౌద్ర, అద్భుత రసావేశంతో నిండి ఉంది కానీ, అపార కృపారస స్పూర్తిగా లేదు. ఆయన 
దం[ష్టలు భయంకరమైన ప్రభలు వెలికక్కుతున్నాయి. కానీ చిరునవ్వులు చిందిస్తూ పద్మకాంతులు 
'ప్రసరించటం లేదు. అది కఠిన కర్కశ నరసింహ విగ్రహం తప్ప కామినీ మణులు సులభంగా ప్రసన్నం 
చేసుకొనే కమనీయ వి[గ్రహం కాదు. ఈ రూపం నేను ఎప్పుడూ విన్నదీ కాదు, కన్నదీ కాదు, ఇంత 
భీషణాకారం ప్రభువు ఎలా ధరించాడు? అని ఆశ్చర్యపోయింది శ్రీ లక్ష్మి. 


0క్మ పోతన భాగవతము 


క. పలికెద నని గమకము. గొను6 బలికినం గడు నలుగు, విభుండు ప్రతివచనములం 
బలుకండని నిలుచు శశిముఖి, బలునిడి హృదయమున. జనవు భయమును గదురన్‌. 343 


* ఇందువదన అయిన ఇందిరాదేవి చిరునవ్వుతో శ్రీహరిని పలుకరిద్దాం అనుకొంటుంది. పలుకరిస్తే 
మండిపడతాడేమో, అడిగిన దానికి బదులు పలుకడేమో అని సందేహిస్తుంది. మనస్సులో ఒకవైపు చనువూ, 
మరొకవైపు భయమూ కలుగుతుండగా సంకోచంతో నిలబడి పోయింది. 


న. ఇట్టు నరహరిరూపంబు వారిజనివాసిని వీక్షించి శంకించి శాంతుండైన వెనుక డగ్గటెద నని 
చింతించుచున్న వారిజ సంభవుం డ ద్దేవుని రోషంబు నివారింస నితరుల కలని గా దని ప్రహ్లాదుం 
జీరి యిట్లనియె. 34 


* హరిప్రియ ఇలా నరసింహదేవుని రూపం చూచి సందేహించి “స్వామి శాంతించిన తరువాతనే 
సమీపిస్తాను” అనుకొన్నది. ఆమె మనోభావం (గ్రహించాడు (బ్రహ్మ. ఇక ఆ దేవుని కోపం తగ్గించటం 
ఎవరికీ సాధ్యము కాదని, ఇందుకు ్రహ్హాదుడే సమర్భుడని తలచి వానిని పిలిచి ఇలా అన్నాడు. 


క. తీండ్రనుగు రోషమున మీ, తండ్రి నిమిత్తమున( జక్రి దారుణమూర్తిన్‌ 
వేండ్రము విడువడు, మెల్లన, తండ్రీ! శీతలుని జేసి దయ సేయం/దే! 3445 


* నాయనా! ప్రహ్హాదా! నీ తండ్రి కారణంగా చక్రి తీవరోషంతో ఉన్నాడు. ఎంతకూ ఆ ఉగ్రరూపం 
ఉపసంహరించుకొని శాంతించటం లేదు. మెల్లగా వెళ్ళి నీవే స్వామిని చల్లపరచు తండ్రీ! 


న. అనిన 'నౌాంగాకియని మహాభాగవత శేఖరుండయిన బాలకుండు కరకవములంబులు ముకుళించి 
మందగమనంబున నమంద వినయ వివేకంబుల నరసింహదేవుని సన్నిధికిం జని సాష్టాంగ దండ 
ప్రణామంబు సేసిన భక్త పరాధీనుండగు నయ్యీశ్వరుం డాలోకించి. 346 


స్‌ అని పద్మసంభవుడు అనగానే పరమ భక్తశిఖామణి అయిన ప్రహ్లాదుడు 'అలాగే'నని వినయంగా 
కరకమలాలు ముకుళించి మెల్ల మెల్లగా నరసింహస్వామిని సమీపించాడు. వినయవిన(మ్రుడై ఆయన 
దివ్యపాదపద్మాలకు సాష్టాంగ దండ ప్రణామాలు చేశాడు. అపుడు భక్తవత్సలుడు (ప్రసన్నుడై ప్రహ్లాదుని 
(ప్రేమగా చూశాడు. 
ఉ. ప్రాభవ మొప్ప నుత్కట కృపామతియై కదియంగ€ జీరి సం 
శోభిత దృష్టిసంఘముల. జూచుచు బాలుని మౌొళియందు లో 
కాభినుతుండు పెట్టె నసురాంతకు( డుదృటకాల సర్ప భి 
తాభయ దానశస్తము ననర్గళ మంగళ హేతుహ స్తమున్‌. 3శ్త7 


* నరసింహమూర్తి మనసులో కరుణారసం ఉప్పొంగింది. బాలుణ్ణి దగ్గరకు పిలిచాడు. 
వాత్సల్యపురస్సరంగా చూస్తూ - కాలసర్ప భయమును తొలిగించే, నిత్యమంగళం కలిగించే, ప్రశస్తమైన 
తన హస్తంతో ప్రహ్లాదుని మస్తకాన్ని ఆప్యాయంగా నిమిరాడు. 


ఏడవ స్కంధము 95 


న. ఇట్లు హరికరస్పర్భనంబున భయవిరహితుండును, బ్రహ్మ జ్ఞాన సహితుండును, బులకితదేహుండును, 
సముత్పన్న సంతోష బాప్పసలిలధారా సమూహుండును, టబ్రేమాతిశయ గద్గద భాషణుండును, 
వినయవివేక భూషణుండును, నేకాగ్రచిత్తుండును, భక్తి పరాయత్తుండును నయి య ద్దేవుని చరణ 
కమలంబులు దనహృదయంబున నిలిపికొని కరకమలంబులు ముకుళించి యిట్లని వినుతించె.348 


* నరహరి హస్తస్పర్శతో ప్రహ్లాదునికి భయం పోయింది. బ్రహ్మజ్ఞానం కలిగింది. దేహం పులకించింది. 
సంతోష బాష్పధారలు పెల్లుబికాయి. ఆప్యాయతతో కంఠం గాద్గదిక మయింది. వినయవివేకాలు మరింత 
శోభ కలిగించాయి. చిత్తం ఏకా[గ్రత పొందింది. భక్తి పరవళ్ళు త్రాక్కింది. హృదయంలో హృపీకేశుని 
పదపద్మాలను పదిలపరచుకొని కరకమలాలను ముడిచి ప్రహ్లాదుడు ప్రభువును ఇలా ప్రస్తుతించాడు. 

-; ప్రప్తోదు6డు నరసింహ మూర్తిని స్తుతించుటి. :- 

మ. అమరుల్‌ సిద్దులు సంయమీశ్వరులు బ్రహ్మాదుల్‌ సతాత్పర్య చి 

ఠా 
త్తములన్‌ నిన్ను బహుప్రకారముల నిత్యంబున్‌ విచారించి పా 


రము ముట్టన్‌ నుతిసేయ నోపరంట, నే రక్ష స్తనూజుండ, గ 
ర్వ మదోద్రిక్తుండ, బాలు6డన్‌, జడమతిన్‌, వర్షింప శక్తుండనే? 3డ్ష9 


* జ్రగదీశ్చరా! అమరులూ, సిద్దులూ, మునీం(ద్రులూ, బ్రహ్మాదులూ ప్రగాఢకాంక్షతో నిన్ను నిత్యమూ 
అనేక విధాల ఆరాధిస్తారు. నీ గుణాలు గానం చేస్తారు. కానీ సంపూర్ణంగా నిన్ను తెలుసుకొని, సమ(గ్రంగా 
నీ గుణాలను అభివర్షించ లేరట! ఇక నేను ఎంత? అందులో అసురుని ఆత్మజుబ్లి. గర్విష్టిని, బాలుణ్జి, 
మూర్చుణ్జి. నిన్ను కీర్రించటం నాకు అసాధ్యం కదా ప్రభూ! 


మ. తసమున్‌ వంశము. దేజమున్‌ శ్రుతము సౌందర్యంబు నుద్యోగమున్‌ 
నిపుణత్వంబు.( బ్రతాప పారుషములున్‌ నిష్టాబలప్రజ్ఞలున్‌ 
జపహోమంబులు( జాల వీశ్వర! భవత్సంతుష్లికై దంతి యూ 
థపు( జందంబున భక్తిచేయ నలయుం దాత్సర్య సంయుక్తు.2. 350 


య ఈశ్వరా! నిన్ను సంతోష పరచి సాయుజ్యం పొందటానికి ప్రతాప, పౌరుషాలు పనికిరావు. 
సౌందర్యాలూ, సత్కార్యాలు సరిపోవు. పుణ్యాలూ, నైపుణ్యాలు పనిచేయవు. జప, తపాలు, వేదాధ్యయనాలూ 
వృథా కులతత్తాలు కుదరవు. ప్రజ్ఞాబలాలూ, నిష్టానియమాలూ నిరర్ధకం. పూర్వం గజేంద్రుడు అమితమైన 
భక్తితోనే నిన్ను మెప్పించాడు. కాబట్టి భక్తి ఒక్కటే నిన్ను సంతుష్టి పరచే సాధనం. భక్తి ఒక్కటే శక్తి నిచ్చేదీ, 
ముక్తి నిచ్చేదీ! మానవుడు అటువంటి భక్తిని ఆసక్తితో అలవరచుకోవాలి. 


96౮ పోతన భాగవతము 


మ. అమలజ్ఞాన సుదాన ధర్మరతి సత్యక్షాంతి నిర్మత్సర 
త్వములన్‌ యజ్ఞతపో£_ నసూయల. గడున్‌ దర్పించు ధాత్రీసురో 
త్తముకంటెన్‌ శ్వపచుండు ముఖ్యుడు మనో£_ర్హప్రాణ వాక్కర్మముల్‌ 
సమతన్‌ నిన్ను నయించెనేని నిజవంశ శ్రీకరుం డౌ6 దుదిన్‌. 351 


* ప్రభూ! నిర్మలజ్ఞానం, దానం, క్షాంతి, శాంతి, సత్యభాషణం, ధర్మపరాయణత్వం, అసూయలేని 
హృదయం, యజ్ఞం, తపశ్శక్తి - ఇవన్నీ ఉండి గర్వించే బ్రాహ్మణుని కంటే త్రికరణశుద్ధిగా సమదృష్టితో 
నిన్ను సేవించే చండాలుడు ఉత్తముడు. వాడు నీ సాన్నిధ్యం పొంది తన వంశం మొత్తానికి శోభ కలిగిస్తాడు. 

సీ అజ్ఞాండు సేసిన యారాధనముల' జేపట్ట( డీశ్వరుండు కృృపాళు( డగుట' 

జేపట్టు నొకచోట సిద్ద మీశ్వరునకు నర్ధంబు లేకుండు, నతండు పూరు 
డైన నర్థము లీశ్వరార్పణంబులు గాంగం జేయుట ధర్మంబు సేసెనేని 
నద్దంబు( జూచిన నళికలలామంబు ప్రతిబింబితంబగు పగిది మరల 


తే. నర్ధములు దోంచుం గావున నధికబుద్ధి, భక్తిసియంగ వలయును, భక్తి గాని 
మెచ్చ డర్దంబు లొసంలెడు మేరలందు6 బరమ కరుణుండు హరిభక్తి బాంధవుండు. 352 


త అజ్ఞాని చేసిన అపరాధాలు అఖిలేశ్వరుడు లెక్కచేయడు. ఆయన దయాసముద్రుడు. 
సర్వగుణభద్రుడు. కాని కొందరు చేసిన తప్పులకు తప్పకుండా శిక్షిస్తాడు. సామాన్యులకు ఈశ్వరుడు 
అర్ధంకాడు. ఆయన పరిపూర్ణుడు. కాబట్టి ఫలితమును ఈశ్వరార్పణం చేయటం ధర్మం! ఆ విధంగా 
చేసినట్రైతే అద్దంలో ముఖం కన్పించినంత స్పష్టంగా మానవునికి పరమార్థం గోచరిస్తుంది. కాబట్టి మంచి 
మనస్సుతో భక్తి కుదుర్చుకోవాలి. ఆ భక్తితో భగవంతుని ఆరాధించాలి. భగవంతుడు భక్తికి బంధువు. ఆ 
స్వామి భక్తిని తప్ప సంపదలను మెచ్చడు. దరిచేరిన వారి కోరికలను తీర్చటంలో ఆయన దయాసముద్రుడు. 
నీవే ఆ భగవంతుడవు. 


క. కావున నల్పుండ, సంస్తుతి గావించెద వెపు లేక కలనేరుపునన్‌ 
నీవర్షనమున ముక్తికి బోవు నవిద్యను జయించి పురుషు( డనంతా! 353 


* అనంతా! ఆదిదేవా! నేను అల్పుణ్ణి. నాకున్న కొద్ది జ్ఞానంతో భయపడకుండా సంస్తుతికి 
సాహసిస్తున్నాను. నా ప్రార్థన మన్నించు. దేవా! పురుషుడు కేవలం నీ గుణాలు కీర్తించి, అజ్ఞానమును 
జయించి కైవల్యమును అందుకోగలడు. 


సీ, సత్త్వాకరుండవైన సర్వేశ!, నీ యాజ్ఞ శిరముల నిడుకొని చేయువారు 
బ్రహ్మాదు లమరులు భయ మందుచున్నారు నీ భిషణాకృతి నేండు చూచి 
రోషంబు మాను, నీ రుచిర విగ్రహములు కల్యాణకరములు గాని భితి 
కరములు గావు లోకములకు, వృశ్చిక పన్నగంబుల భంగి భయము. జేయు 

తే. నసుర మర్దించితివి, సాధుహర్ష్వ మయ్యె, నవతరించిన పని దీజె నలుక యేల? 
కలుషహారివి సంతోషకారి వనుచు, నిన్ను. దలంతురు లోకులు నిర్మలాత్మ! 35 
య సర్వేశ్వరా! నీవు సత్త్వగుణ ప్రధానుడవు. స్‌ ఆజ్ఞలు తల దాల్ఫు బ్రహ్మాది దేవతలు ఈనాడు నీ 
భీషణాకృతి చూసి భయపడుతున్నారు. శాంతించు స్వామీ! నీ సుందర స్వరూపాలు లోకానికి కల్యాణకారకాలు! 
భక్తిప్రేరకాలు! అంతేకానీ భయంకరాలు కావుకదా! పాములాగా, తేలులాగా (ప్రతిక్షణం ప్రజలకు భయం 
కలిగించిన పాపాత్ముడైన రాక్షసేంద్రుని పరిమార్చావు. సకలజనులకు సంతోషం సమకూరింది. అవతార 
ప్రయోజనం సిద్ధించింది కదా! ఈ సంతోష సమయంలో ఇంత ఆగ్రహం ఎందుకు? నిర్మలాత్మా! నీరజాక్షా! 
ప్రజలు నిరంతరం నిన్ను కల్యాణకరుడవనీ, కల్మషహరుడవనీ భావిస్తున్నారు. 
మ. ఖరదంష్ట్రా భ్రుకుటీ సటానఖయు నుగ్రధ్యానయున్‌ రక్త కే 
సరయున్‌ దీర్హతరాంత్రమాలికయు భాస్వన్నేత్రయున్నైన నీ 
నరసింహాకృతి. జూచి నే వెణవం బూర్లక్రూర దుర్వార దు 
ర్భృర సంసారదవాగ్నికిన్‌ వెణతు, నీ పాదాశ్రయుం జేయవే! 355 


* స్వామీ! భయంకరమైన కోరలూ, కనుబొమలూ, జడలూ, గోళ్ళూ, నీ భీకర ధ్వనులూ, రక్తరంజిత 
కేసరాలూ, అగ్నినేత్రాలూ, నీ మెడలోని ప్రేగుల దండలూ వీటన్నిటితో ఉన్న నీ ఉఊగ్రనరసింహ రూపం 
చూచి నేను ఎంతమాత్రమూ భయపడను. కానీ భయంకరమైనదీ, భరింపరానిదీ, క్రూరమైనదీ, నికృష్ణమైనదీ 
అయిన సంసార దవాన్నిని చూచిమాత్రం నేను వణకిపోతున్నాను. కరుణించి నీ చరణసన్నిధిలో నాకు 
శరణు ప్రసాదించు! 


న. దేవా! సకలయోనులందును సుఖవియోగ దుఃఖసంయోగ సంజనితంబైన శోకానలంబున దంద 
హ్యమానుండనై, దుఃఖ నివారకంబు గాని దేహాద్యభిమానంబున మోహితుండనై పరిభ్రమించుచున్న 
యేను నాకుం బ్రియుండవు సఖుండవు( బర దేవతవు నైన నీ యొక్క బ్రహ్మగీతంబులయిన లీలా 
వతార కథావిశేషంబుల( బఠియించుచు రాగాదినిర్ముక్తుండనై దుఃఖ పుంజంబుల.( దరియించి 
భవదీయ చరణకమల స్మరణ సేవా నిపుణులైన భక్తులం జేరి యుండెద, బాలుని దల్లిదండ్రులును, 
రోగిని వైద్యదత్తం బయిన యౌషధంబును, సముద్రంబున మునింగెడివాని నావయును దక్కనొరులు 
రక్షింపనేరని తెణంగున సంసారతాపతంతప్య మానుండై నీ చేత నుపేక్షితుండయిన వాని నుద్దరింప 
నీవు దక్క నన్యుండు సమర్దుండు గాండు, జగంబుల నెవ్వండేమి కృత్యంబు నెవ్వనిచేతం బేరితుండై 
యేయింద్రియంబులం జేసి యేమిటికొణకు నెవ్వనికి సంబంధియై యే స్థలంబున నే సమయంబునం 
దేమి రూపంబున నే గుణంబున నపరంబైన జనకాది భావంబున నుత్సాదించి పరంబయిన బ్రహ్మాది 
భావంబున రూపాంతరంబు నొందించునట్టి వివిధ ప్రకారంబు లన్నియు నిత్యముక్తుండవు రక్షకుండవు 
నైన నీవ, నీ యంశంబైన బురుషునికి నీ యనుగ్రహంబున గాలంబుచేతం బ్రేరిత మై కర్క్మమయం 
బును బలయుతంబును బధానలింగమును నైన మనంబును నీమాయ స్పజియించు, నవిద్యార్పిత 
వికారంబును, వేదోక్తకర్మ ప్రధానంబును, సంసార చక్రాత్మకంబైన యీ మనమున నిన్ను సేవింపక 

నియమించి తరియింప నొక్కండును సమర్ధుండు లేండు, విజ్ఞాననిర్దిత బుద్ధి గుణుండవు నీవు, నీ 
నలన వశీకృతకార్య సాధన శక్తియైన కాలంబు మాయతోడం గూడ షోడశవికారయుక్తంబయిన 
సంసార చక్రంబు( జేయుచుండు, సంసారదావ దహన తంతప్య మానుండనగు నన్ను రక్షింపుము.356 


* దేవా! జన్మజన్మలలో సుఖానికి వియోగం, దుఃఖానికి సంయోగం కలుగుతూనే ఉంది. అందువల్ల 
నాకెప్పుడూ శోకమే ప్రాప్తిస్తూ ఉంది. ఆ శోకాన్ని నన్ను నిలువునా కాల్ఫివేస్తూ ఉంది. సుఖమును ఇవ్వదని 
తెలిసికూడా ఈ దేహం మీద అభిమానం వదల లేకుండా మోహంతో తిరుగుతున్నాను. ఇటువంటి నాకు 
'ప్రియుడవు, సఖుడవు, పరదేవతవు నీవే! (బ్రహ్మ గీతాలయిన నీ లీలావతార విశేషాలు నిరంతరం పఠిస్తూ 
కోరికల నుంచి విముక్తి పొంది, దుఃఖములను అతిక్రమించి నీ చరణకమల సేవచేసే భక్తులతో కలిసి 
ఉంటాను. 


బాలుజణ్బ వాని తల్లిదండ్రులూ, రోగిని వైద్యుడిచ్చే జొషధమూ, సముద్రమగ్నుడైన వానిని నావా, కాక 
మరెవ్వరు రక్షిస్తారు? అలానే సంసారతాప తప్పులైన వాళ్ళను నీవే కాపాడాలి. నీ చేత ఇంతకాలం ఉపేక్ష 
చేయబడ్డాను. ఇప్పటికైనా కరుణించు. నీవు తప్ప మరొకడు నన్ను ఉద్ధరించలేడు. జగత్తులో ఎవడు, ఏ 
కార్యం, ఎవరి (ప్రేరణతో, ఏ ఇంద్రియాలవల్ల, దేనికోసం, ఎవరికి సంబంధించి, ఏ స్థలంలో, ఏ సమయంలో, 
ఏ రూపంలో, ఏ గుణం వల్ల - నెరవేరుస్తాడో, ఇహ లోకంలో జనక భావానికీ, పరలోకంలో బ్రహ్మభావానికీ 
రూపాంతరం పొందించే ఆ వివిధ ప్రకారాలూ నీవే! సమస్తమూ నీవే. నీవు నిత్య ముక్తుడవు. నీవు సత్య 
రక్షకుడవు. 


నీ అంశమైన పురుషునిలో నీ అనుగ్రహం వల్ల కాల(ప్రేరితమూ, కర్మమయమూ, బలయుతమూ, 
'ప్రధానలింగమూ అయిన మనస్సును నీమాయ సృష్టిస్తుంది. ఈ మనస్సు అవిద్యార్పిత వికారమూ, వేదోక్త 
కర్మప్రధానమూ, సంసారచక్రాత్మకమూ అయినది. ఇటువంటి ఈ మనస్సుతో నిన్ను సేవించకుండా 
తరించగల సమర్ద్హుడు ఎవడూ లేడు. భగవాన్‌! నీవు విజ్ఞానం చేత బుద్దిగుణమును జయించినవాడవు. 
కార్య కారణశక్తిని కాలం నీ వలననే వశం చేసుకుంటుంది. ఈ 'కాలం' మాయతో కలిసి పదహారువిధములైన 
వికారాలతో కూడిన ఈ సంసార చక్రమును నిర్మించి త్రిప్తుతూ ఉంటుంది. నేను ఈ సంసార దావానలంలో 
పడి మాడిపోతున్నాను. లోకరక్షామణీ! నన్ను రక్షించు! 


సీ జనులు దిక్సాలుర సంపదాయుర్విభవములు గోరుదురు భవ్యంబు లనుచు, 
నవి యంతయును రోషహాసబ్బంభితమైన మా తండ్రి బొమముడి మహిమ జేసి 
విహతంబు లగు,నట్టి వీరుండు నీ చేత నిమిషమాత్రంబున నేండు మడిసెం 
గావున ధ్రువములు గావు బ్రహ్మాదుల శ్రీనిభవంబులు జీవితములు6 


తే. గాలరూపకు(డగు నురుక్రముని చేత, విదళితము లగు, నిలువవు వేయు నేల? 
యితర మేనొల్ల నీమీంది యెజుక గొంత, గలిగియున్నది కొలుతు. గింకరుండ నగుచు. _ 357 

* దేవా! లోకంలో జనులు దిక్సాలకుల సిరసంపదలూ, ఆయురారోగ్యాలూ, వైభవాలూ, సత్యాలనుకొని 
వాటినే కోరుకొంటారు. కానీ ఇవన్నీ మా తండ్రి హిరణ్యకళిపుని రోష హాసాలలో పుట్టిన భ్రూభంగంతో 
నాశన మయ్యేవే! అటువంటి బలవంతుడ ననుకొనే వీరుబ్లే నీవు నిమేషంలో ఖండ ఖండాలుగా ఖండించివేశావు. 
కనుక (బ్రహ్మాది జీవుల జీవితాలూ, సిరిసంపదలూ శాశ్వతాలు కావు. ఇవి కాలరూపంలో మెదిలే విష్ణువుచేతిలో 
కనిపించకుండా నశించిపోతాయి. ఇవి నిలిచేవి కావు. వేయి మాటలెందుకు? స్వామీ! నాకు ఇక ఏమీ వద్దు. 
నీ మీద నాకు కొంత భక్తి జ్ఞానం కుదిరి ఉంది. కాబట్టి నేను సేవకుజ్జై నిత్యం నిన్ను సేవిస్తాను. 


మత్తకోకిలము. 
ఎండమావులనంటి భద్రము లెల్ల సార్ధము అంచును 
ర్యుండు రోగనిధాన దేహముతో విరక్తుండు గాక యు 
ద్దండమన్మథవహ్ని నెప్పుడు. దప్తుండై యొకనాండు. జే 
రండు సారము దుష్టస్తాఖ్య పరంపరాక్రమణంబునన్‌. 358 
* కఈశ్చరా! ఎండమావులవంటి సుఖాలూ, భోగాలూ ఇవే జీవిత పరమావధి అనుకుంటాడు మూర్చుడు. 
ఈతని దేహం దుఃఖ భూయిసష్టం. రోగ(గ్రస్తం. అయినాసరే, విరక్తి పొందకుండా ్రజ్యలించే కామాగ్నిలో 
పడి తపించిపోతూ ఉంటాడు. వాడు ఈ దుష్టసౌఖ్య పరంపర దాటి ఏ ఒక్కనాటికీ తీరమును చేరలేడు. 


ఉ. శ్రీమహిళామహేశ! సరసీరుహగర్భులకైన నీ మహో 
ద్దాముకరంబుచే నభయదానము సేయవు, నేను బాలుండం 
దామస నంశ సంభవుండ, దైత్యుండ, నుగ్రరజోగుణుండ ని 
స్సీమ దయం గరాంబుజము శీర్ష్వము( జేర్చుట చోద్యమీశ్వరా! 359 


* విశ్చేశ్యరా! నీ సన్నిధికి శ్రీలక్ష్మి వచ్చింది. మహేశ్వరుడు వచ్చాడు. విధాత విచ్చేశాడు. అయినా 
వాళ్లలో ఏ ఒక్కరికీ నీ దివ్య హస్తంతో అభయం ఇవ్వలేదు. నే నా బాలుణ్ణి. తామసగుణంతో కూడిన 
దనుజవంశంలో జన్మించినవాణ్ణి, దైత్యుణ్మి. అత్యంత రజోగుణదూషితుణ్లి - అటువంటి నా శిరస్సు మీద 
అపారమైన కృపతో నీ దివ్యహస్తం ఉంచి దీవించావంటే ఇది చాలా ఆశ్చర్యంగా ఉంది ప్రభూ! 


న. మహాత్మా! సుజనులయిన బ్రహ్మాదులందును, దుర్దనులైన మాయందును సేవానురూపంబునం 
బక్షాపక్షంబులు లేక కల్పవృక్షంబు చందంబున ఫలప్రదానంబు సేయుదువు, కందర్పసమేతంబగు 
సంసార కూపంబునం గూలుచున్న మూఢ జనులం గూడి కూలెడి నేను భవదీయ భృత్యుండగు 
నారదుని యనుగ్రహంబునం జేసి నీ కృపకు. బాత్రుండనైతి, నన్ను రక్షించి మజ్జనకు వధియించుట 
నా యందుల బక్షపాతంబు గాదు, దుష్టదనుజ సంహారంబును శిష్ణభృత్యమునిజన రక్షా ప్రకారంబును 
నీకు నైజ గుణంబులు, విశ్వంబు నీవ; గుణాత్మకంబైన విశ్వంబు స్పజియించి యందుం టబ్రవేశించి 
హేతు భూత గుణయుక్తుండవై రక్షక సంహారకాది నానా రూపంబుల నుండుదువు; సదసత్కారణ 
కార్యాత్మకం బయిన విశ్వంబునకుం బరమకారణంబు నీవ; నీ మాయచేత వీండు దాననియెడు 


100 పోతన భాగవతము 


బుద్దివికల్పంబు దోంయ గాని నీ కంటె నొండెద్దియు లేదు; బీజంబు నందు వస్తునూత్ర భూత 
సౌక్ష్య్రంబును వృక్షంబునందు నీలత్వాదివర్షంబునుం గలుగు తెజుంగున విశ్వంబునకు నీ యంద 
జన్మస్టితి ప్రకాశ నాశంబులుం గలుగు; నీ చేతనయిన విశ్వంబు నీ యంద నిలుపుకొని తొల్లి 
ప్రళయకాల పారావారంబున బన్నగేంద్ర సర్యంకంబున( (గ్రియారహితుండవై నిజసుఖానుభవంబు 
సేయుచు నిద్రితుని భంగి యోగనిమీలిత లోచనుండవై మెలంగుచు.( గొంతకాలంబునకు నిజకాల 
శక్తిచేతం బేరితంబులై ప్రకృతి ధర్మంబులయిన సత్వాదిగుణంబుల నంగీకరించి సమాధి చాలించి 
వెలుంగుచున్న నీ నాభియందు నటబీజంబు వలన నుద్భవించు వటంబు తెణంగున నొక్క కమలంబు 
సంభవించిె, నిట్టి కములంబువలన నాల్గ్లుమోముల బ్రహ్మ జన్మించి దిశలు వీక్షించి కమలంబునకు 
నొం డయిన రూపంబు లేకుండుట. బింతించి జలాంతరాళంబు. బ్రవేశించి జలంబులందు నూజణు 
దివ్యవత్సరంబులు వెదకి తన జన్మంబునకు నుపాదానకారణంబైన నిన్ను దర్శింప సమర్హుండు గాక 
మగిడి కమలంబు కడకుం జని విస్మయంబు నొంది చిరకాలంబు నిర్భర తపంబు సేసి పృథివియందు 
గంధంబు గను చందంబున. దనయందు నానా సహస్రవదన శిరో నయన నాసా కర్ణ వక్త భుజ కర 
చరణుండును బహువిధాభరణుండును మాయాకలితుండును మహాలక్షణలక్షితుండును నిజప్రకాశ 
దూరీకృతతముండును బురుషోత్తముండును నయిన నిన్ను దర్శించె, నయ్యవసరంబున. 360 


* మహాత్మా! ఉత్తములైన బ్రహ్మాదులందూ, అధములమైన మా యందూ ఏ మాత్రం పక్షపాతం 
లేకుండా నీ సేవలకు తగిన ఫలాన్ని ప్రసాదిస్తావు. కామితములను తీర్చటంలో నీవు కల్పవృక్షానివి కదా! 
మన్మథుడు విహరించే సంసారకూపంలో మదాంధులతో పాటూ నేనూ పడవలసిన వాడను. నీ భక్తుడైన 
నారదుని ఉపదేశంవల్ల నీ కృపను పొందగలిగాను. నన్ను రక్షించి నా తండ్రిని శిక్షించటం నాపై పక్షపాతంతో 
కాదు. దుష్టశిక్షణ, శిష్టరక్షణం నీ సహజగుణాలు! విశ్శమూర్తివీ, విరాట్‌ స్వరూపానివీ నీవే. నీవే త్రిగుణాత్మకమైన 
విశ్సమును సృష్టిస్తావు. అందులో ప్రవేశిస్తావు. హేతురూపములైన గుణములతో కూడి నీవే రక్షకుడుగా, 
శిక్షకుడుగా నానారూపాలు ధరిస్తావు. నిత్యా నిత్య, కార్యకారణ సంబంధం కలిగిన ఈ విశ్వానికి మూలకారణం 
నీవే. నీ మాయ చేతనే వీడూ, వాడూ, నీవూ, నేనూ అనే భ్రాంతి కలుగుతుంది. అంతేకానీ ఈ విశ్శంలో నీవు 
తప్ప మరొకటి లేదు. 


విత్తనంలో ఆతి సూక్ష్మంగా వస్తుతత్త్యం నిక్షిప్తమైనట్టు. వృక్షంలో నీలాది నానా వర్ణాలు దాగి ఉన్నట్టు, 

వు జలే యెట్లా ౧ టం. లా 

విశ్వం నీలోనే జన్మ, స్థితి, ప్రకాశ నాశాలను పొందుతుంది. నీచేత సృష్టింపబడిన ఈ విశ్వమును నీవు నీలోనే 
దాచుకుని ప్రళయకాలంలో మహాసముద్ర మధ్యంలో శేషతల్పంపై క్రియారహితంగా శయనించి ఆత్మానందం 
అనుభవిస్తూ ఉంటావు. నిద్రపోతున్నట్టు యోగ నిమీలిత నేత్రుడవై ఉంటావు. కొంతకాలానికి స్వకీయమైన 
కాలమహిమవల్ల నీవు ప్రకృతి ధర్మాలైన సత్తాదిగుణాలను స్వీకరించి సమాధి చాలించి తేజరిల్లు తుంటావు. 
అటువంటి సమయంలోనే వటబీజం నుంచి మహావట వృక్షం వెలువడే విధంగా నీ నాభినుంచి ముందుగా 
ఒక కమలం పుట్టింది. కమలంలోనుంచి చతుర్ముఖ బ్రహ్మ పుట్టాడు. నాలుగు ముఖాలతో నాలుగువైపులా 

పరిశీలించాడు. కమలం తప్ప మరొకరూపం ఆయనకు కన్పించలేదు. ఆలోచించి జలాలలోకి వెళ్ళి నూజుదివ్య 
సంవత్సరాలు వెదకి కూడా తన జన్మకు ప్రధానకారణమైన నిన్ను దర్శించలేక పోయాడు. మళ్ళీ కమలం 
దగ్గరకు వెళ్ళి ఆశ్చర్యపడి చాలాకాలం గొప్ప తపస్సు చేశాడు. చివరకు పృథివియందు గంధాన్ని కనుగొన్నట్టు 
తనలో నిన్ను చూడగలిగాడు. అపుడు నీవు సహ్రశీర్షుడవై, సహ(స్రాక్షుడవై సహ(స్రవదనుడవై, పెక్కువేల 
నాసికలతో, పెక్కువేల వీనులతో, పెక్కువేల భుజాలతో, అనేకానేక కర, చరణాలతో ఒప్పుతూ ఉన్నావు. 
నానాలంకార భూషితుడవూ, మాయామయుడవూ మహాలక్షణ లక్షితుడవూ, స్వయం '్రకాశుడవూ, దూరీకృత 
తముడవూ, పురుషోత్తముడవూ అయిన నీ విశ్వవిరాట్‌ స్వరూపాన్ని బ్రహ్మ దర్శించాడు. 


క. ఘోటక వదనుండవై మధు, కైటభులం ద్రుంచి నిగముగణముల నెల్లం 
బాటించి యజున కిచ్చిన, కూటస్టుండ వీశ్వరుండవు! కోవిదవంద్యా! 361 


* ఆ సమయంలో నీవు హయగగ్రీవుడవుగా వచ్చి మధుకైటభ రాక్షసులను మట్టుపెట్టి, వేదాలను 
ఉద్ధరించి విధాతకు ఇచ్చావు. అటువంటి కూటస్టుడవైన ఈశ్వరుడు నీవే గదా స్వామీ! 


వన. ఇవ్విధంబున గృత త్రేతా ద్వ్యాపరంబులను మూండు యుగంబులందును దిర్యజ్మానవ మునిజలచరా 
కారంబుల నవతరించి లోకంబుల నుద్దరించుచు హరించుచు యుగానుకూల ధర్మంబులం 
బ్రతిష్టింపుచు నుండుదువు. దేవా! యవధరింపుము. 362 


* ఈ ప్రకారంగా కృతయుగ, త్రేతాయుగ, ద్యాపరయుగాలలో తిర్యక్‌, మానవ, ముని, జలచర 
ఆకారాలు ధరించి అవతరించి లోకాలను ఉద్దరిస్తూ, హరిస్తూ యుగధర్మాలు ప్రతిష్టించి పరిపాలిస్తుంటావు. 


సీ, కామహర్వాది సంకలితమై చిత్తంబు భవదీయచింతన పదవి సారదు, 
మధురాదిరసముల మరగి చొక్కుచు జిహ్వ నీ వర్షనమునకు నిగుడనీదు, 
సుందరీముఖముల( జూడ గోరుచు. జూడ్కి తావకాకృతులపై( దగులువడదు, 
వివిధ దుర్చాషలు విన గోరు వీనులు వినవు యుష్మత్కథావిరచనములు, 
తే. ఘ్రూణ మురవడి( దిరుగు దుర్గంధములకు6 దవులు గొలుపదు వైష్ణవధర్మములకు, 
నడ6గి యుండవు, కర్మేంద్రియములు పురుషుం గలంచు సవతులు గృహమేధి! గలయనట్లు.363 


* నరసింహదేవా! కామం, (క్రోధం, హర్షం, మున్నగు గుణాలతో నిండిన నీ చిత్తం నీ చింతన 
మార్గంలో '్రవేశింపదు. మాధుర్యాది రుచులకు అలవాటు పడిన నాలుక నీ నామ స్మరణామృతం రుచి 
చూడదు. కామినీ ముఖదర్శనం కాంక్షించే కన్ను నీ దివ్యమంగళమూర్తిని చూడటానికి అంగీకరింపదు. 
రకరకాల దుర్భాషలు వినగోరే వీనులు నీ కథలు వినలేవు. దుర్యాసనలు ఆఘ్రాణించటానికి అలవాటుపడిన 
నాసిక వైష్ణవ ధర్మ సుగంధమును ఆ(ఘ్రాణించలేదు. గృహస్టుణ్లి సవతులంతా చుట్టుముట్టి బాధించినట్టుగా 
నిరంతరం పురుషుణ్జి కర్మేంద్రియాలు బాధిస్తాయి. 

న. ఇవ్విధంబున నింద్రియంబులచేతం జిక్కువడి స్వకీయ పరకీయ శరీరంబులందు మిత్రామిత్ర 
భావంబులు సేయుచు జన్మమరణంబుల నొందుచు సంసారవైతరణీ నిమగ్నం బయిన లోకంబు 
నుద్ధరించుట లోకసంభవ స్థితిలయ కారణుండ వైన నీకుం గర్తవ్యంబు, భవదీయ సేవకుల మయిన 
నూ యందుం బియభక్తులయిన వారల నుద్దరింపుము. 364 


* జీవుడు ఈ విధంగా ఇంద్రియజాలంలో చిక్కుపడిపోయి తన వారి యెడల మిత్రత్వం, పరుల 
యెడల శత్రుత్వం పాటిస్తూ ఉంటాడు. జననమరణ వలయాలలో తిరుగుతూ ఉంటాడు. ఇలా సంసార వై 
తరణిలో మునిగిపోయింది లోకం. ఈ లోకమును ఉద్ధరించాలంటే జన్మ, స్థితి, లయకారకుడవైన నీకే 
సాధ్యం. అది నీ కర్తవ్యం కూడా. కరుణాంతరంగా! నీ సేవకులమూ, ప్రియభక్తులమూ ఐన మమ్ము 
ఉద్దరించు. 

మ. భగవద్దివ్య గుణానువర్తన సుధా ప్రాప్తైక చిత్తుండనై 

బెగడన్‌ సంసరణో[గ్ర వైతరణికిన్‌, భిన్నాత్ములై తావకీ 
య గుణస్తోత పరాజుఖత్వమున మాయాసాఖ్యభానంబులన్‌ 
సుగతిం గానని మూఢులన్‌ గని మదిన్‌ శోకింతు సర్వేశ్వరా! 365 


* సర్వేశ్వరా! నేను భగవంతుడవైన భవదీయ దివ్య సుగుణ కీర్తనమనే సుధను త్రాగాను. నా చిత్తం 
ఆ చింతనంతోనే నిండిపోయింది. నేను సంసారమనే దారుణ వైతరణిని చూచి భయపడటం లేదు, కానీ 
భేదభావంతో నీ గుణక్షీర్తనకు విముఖులై మాయా సౌఖ్యాలలో పడి దుర్గతి పొందే మూర్చులను చూచి 
బాధపడుతున్నాను. 

న. దేవా! మునీంద్రులు నిజనిముక్తి కాములయి విజనస్టలంబులం దపంబు లాచరింతురు, కాముకత్వంబు 
నొల్లక యుండువారికి నీ కంటె నొండు శరణంబు లేదు, గావున నిన్ను సేవించెద౦ గొందణు 
కాముకులు కరద్వ్య్వయ కండూతి చేతం దనియని చందంబున దుచ్చంబయి పశుపక్షి క్రిమికీట 
సామాన్యం బయిన మైథునాది గృహమేధి సుఖంబులం దనియక కడపట నతిదుఃఖవంతు లగుదురు, 
నీ ప్రసాదంబు గల సుగుణుండు నిష్కాముండయి యుండు, మౌనవ్రత జపతపశ్శుతాధ్యయనంబులును, 
నిజధర్మవ్యాఖ్యాన విజనస్థలనివాస సమాధులును, మోక్షహితువులగు, నైన నివి పదియు నింద్రియ 
జయంబు లేని వారికి, భోగార్ధంబు లయి నిశమించు వారికి జీవనోపాయంబు లయి, డాంబికులకు 
వార్తాకరంబులయి యుండు, సఫలంబులు గావు, భక్తిలేక భవదీయజ్ఞానంబు లేదు, రూపరహితుండవైన 
నీకు బీజాంకురంబుల కైవడి. గారణకార్యంబు లయిన సదసద్రూపంబులు రెండును బ్రకాశ మానం 
బులగు, నా రెంటియందును భక్తియోగంబున బుద్ధిమంతులు మథధథనంబున దారువులందు వహ్నిం 
గనియెడు తెణంగున నిన్ను. బొడగందురు, పంచభూత తన్మాత్రంబులును, బ్రాణేంద్రియంబు లును, 
మనోబుద్ద్యహంకార చిత్తంబులును నీవ, సగుణంబును నిర్గుణంబును నీవ, గుణాభిమానులయిన 
జన్మమరణంబుల నొందు విబుధు లాద్యంతంబులు గానక నిరుపాధికుండవైన నిన్నెణుంగరు, తత్త్వజ్ఞా 
లయిన విద్వాంసులు వేదాధ్యయనాది వ్యాపారంబులు మాని వేదాంత ప్రతి పాద్యుండవగు నిన్ను 
సమాధివిశేషంబుల నెజింగి సేవింతు, రది గావున. 366 

* దేవాదిదేవా! మునీంద్రులు కోరికలు వదలి ఏకాంత ప్రదేశాలలో తపస్సు చేసుకొంటూ ఉంటారు. 
కామవికారం లేనివాళ్ళకు నీ కంటె కాంక్షించదగినది ఏమున్నది? అందుకనే నేను నిన్ను సేవిస్తాను. కొందరు 
రెండు చేతులతోటి గోకుకొని కూడా తృప్తిపొందనట్టు కాముకులు తుచ్చమైన పశుపక్ష్యాదులకూ, 
(క్రిమికీటకాదులకూ సామాన్యమైన మైథునాది గృహస్థ సుఖాలలో మునిగి సంతృప్తిచెందరు. చివరకు 
దుఃఖాల పాలవుతారు. నీ దయ పొందిన బుద్ధిమంతుడు నిష్కాముడై దివ్యసుఖం పొందుతాడు. 


మౌనం, (వ్రతం, జపం, తపం, స్మరణం, అధ్యయనం, స్వధర్మం, వ్యాఖ్యానం, ఏకాంతవాసం, ఏకా[గ్రత 
ఇవి మోక్షహేతువులు. ఈ పదీ ఇంద్రియ ని[గ్రహం లేని వాళ్ళకు భోగకారణాలు, విశ్రమించే వాళ్ళకు 
జీవనోపాయాలు, ఆడంబర పరులకు కాలక్షేపవిషయాలు అవుతాయి. ఇలాంటి వారికి ఆ మోక్షహేతువులు 
సఫలం కావు. మనస్సులో భక్తి లేని వానికి నీ తత్త్యజ్ఞానం అంతుపట్టదు. 


విత్తనాల నుండి మొలకలు బయలుదేరి నట్టు రూపంలేని నీ యందు కారణ కార్యాలైన సత్‌, అసత్‌ 
రూపాలు రెండూకూడా తేజరిల్లుతూ ఉంటాయి. ఆ రెంటిలోనూ భక్తి యోగంతో బుద్ధిమంతులు మథించి 
అరణిలో అస్షిని కనుగొన్నట్టు నిన్ను దర్శిస్తారు. భూమి, జలము, అగ్ని, వాయువు, ఆకాశం అనే 
పంచభూతాలూ; శబ్దం, స్పర్శం, రూపం, రసం, గంధం అనే పంచ తన్మాత్రలు; ప్రాణం, ఇంద్రియాలు, 
మనస్సు, బుద్ది, అహంకారం, చిత్తం - అన్నీ నీవే. సగుణం, నిర్గుణం నీవే! సత్త్వ, రజ, స్తమో గుణాభి 
మానులై జనన, మరణాలు పొందే పండితులు నీ ఆద్యంతాలు తెలుసుకోలేరు. ఉపాధిరహితుడవైన నిన్ను 
గుర్తించలేరు; తత్త్వజ్ఞులైన విద్వాంసులు వేదాధ్యయనాది కర్మలు మాని, వేదాంత ప్రతిపాదకుడవైన నిన్ను 
ఏకా[గ్రచిత్తంతో దర్శించి సేవిస్తుంటారు. 


ఫి గృహాంగణ భూమి నిటలంబు మోవంగ మోదించి నిత్యంబు మొైక్కండేని, 
నీ మంగళ స్తవనికర వర్ణంబులు పలుమాణు నాలుక బలుకండేని, 
నీ యధీనములుగా నిఖిలకృత్యంబులు ప్రియభావమున సమర్పింపందేని, 
నీ పదాంబుజముల నిర్మలహృదయుండై చింతించి మక్కువ జిక్కండేని. 

తే. నిన్ను( జెవులార నినండేని, నీకు సేవ, సేయ రాంేని బ్రహ్మంబు జెంద6 గల(డ? 


యోగియైన6 దపోవతయోగియైన, వేదియైన మహాతత్త వేదియైన. 367 


* నీ ఆలయ ప్రాంగణంలో నిన్ను చూచి నిత్యం తలవంచి (మైొక్కనివాడూ, మంగళకరాలైన నీ 
వర్షనలు పలుమారు నాలుకతో పలుకలేని వాడూ, సకలకృత్యాలూ నీ అధీనం అని తలచి భక్తిభావంతో ఫల 
సమర్పణ చేయని వాడూ, నీ పాదపద్మాలు నిర్మలమైన మనస్సులో నిత్యమూ ధ్యానించి పరవశుడు కానివాడూ, 
చెవులారా నీ సంకీర్తనం విననివాడూ, చేతులారా నీ సేవ చేయనివాడూ యోగి అయినా, తప శ్ళాలి 
అయినా, పండితుడైనా, తత్త్యవేత్త అయినా ఎన్నటికీ పరమపదం అందుకోలేడు. 

న. కావున భవదీయ దాస్యయోగంబు కృపసేయు మని ప్రణతుందైన ప్రహ్లాదుని వర్షనంబులకు మెచ్చి 
నిర్గుణుండైన హరి రోషంబు విడిచి యిట్లనియె. 368 


* కల్యాణమూర్తీ! నీ దాస్యం చేసే మహాభాగ్యాన్ని ప్రసాదించుస్వామీ!- అని ప్రణామం చేసిన ప్రహ్లాదుని 
సంస్తుతికి సంతోషించి భగవంతుండైన శ్రీహరి రోషం మాని ప్రసన్నుడై నవ్వుతూ ఇలా అన్నాడు. 


అ. 


శా. సంతోషించితి నీ చరిత్రమునకున్‌, సద్భృద్ర మౌంగాక !నీ 
యంతర్వాంఛితలాభ మెల్ల( గరుణాయత్తుండనై యిచ్చెదం? 
జింతం జెందకు, భక్త కామదుండ నే, సిద్దంబు దుర్గోక్యుండన్‌, 
జంతు్రేణికి నన్ను. జూచినం బునర్జన్మంబు లే దర్భకా! 369 


* నాయనా! ్రహ్లాదా! నిన్ను చూస్తే నాకు చాలా ఆనందంగా ఉంది. నీ భక్తితత్తానికి భద్రం 
కలుగుతుంది. నీకు శుభం కలుగుతుంది! నేను భక్తుల కోరికలు తీర్చేవాళ్డ్లే. నీవు నీ మనసులో కోరుకొన్న 
వరమును తప్పకుండా ప్రసాదిస్తాను. దిగులుపడకు. నేను చూడ శక్యంకాని వాణ్మి నిజమే! కానీ నన్ను 
ఒకసారి చూస్తే చాలు, ప్రాణికోటికి పునర్జన్మ ఉండదు! 


ఆ. సకలభావములను సాధులు విద్వాంసు, ల ఖిల భద్రవిభుండ నైన నన్ను( 
గోర్కు లి మ్మృటంచు. గోరుదు, రిచ్చెదం గోరు మెద్దియెనం గుల్ల! నీవు. 370 

* నేను సకల శుభప్రదాతను. నన్ను సాధువులూ, విద్యాంసులూ, ఎన్నెన్నో కోరికలు కోరుతుంటారు. 

వత్సా! నీవూ ఏదైనా కోరుకో! తప్పకుండా ఇస్తాను. 

న. అని పరమేశ్వరుండు ప్రవాదునియందు( గల సకామత్వంబు( దెలియు కొణకు వంచించి 
యిట్లానతిచ్చిన నతండు నిష్కాముండైన యేకాంతి గావున గామంబు భక్తియోగంబునకు నంతరాయం 
బని తలంచి యిట్లనియె, నుత్పత్తి మొదలు కామాద్యనుభవాసక్తి గల నాకు వరంబు లిచ్చెద నని 
వంచింస నేల? సంసార బీజంబునకు హృదయ బంధకంబు లయిన కాముంబులకు వెజుచి 
ముముక్షుండనై సేమంబు కొణకు నేమంబున నిన్నుం జేరితి౦ గామంబులును, నింద్రియంబులును, 
మనళ్ళరీర ధైర్యంబులును, మనీషాప్రాణ ధర్మంబులును, లజ్ఞ్జాస్మరణ లక్ష్మీసత్య తేజో నిశేషంబులును, 
నశించు; లోకంబులందు భృత్యు లర్ధకాములయి రాజుల సేవింతురు, రాజులుం బ్రయోజనంబు 
లర్జించి భృత్యులకు నర్ధంబు లొసంగుదు, రవ్విధంబునం గాదు, నాకుం గామంబు లేదు, నీకుం 
బ్రయోజనంబు లే, దయినను దేవా! వరదుండ నయ్యెద వేని. గామంబులు వృద్దిబొందని వరంబు 
కృపసేయుము, కామంబులు విడిచిన పురుషుండు నీతోడ సమాన విభవుం డగు, నరసింహ! 
పరమాత్మ! పురుషోత్తమ! యని ప్రణన పూర్వకంబుగా నమస్కరించిన హరి యిట్లనియె. 371 


* అని పరమేశ్వరుడు - ప్రహ్హాదుడు కోరికలను జయించాడా లేదా అని పరీక్షించటం కోసం కపటంగా ఇలా 
సెలవిచ్చాడు. అయితే ప్రహ్లాదుడు జితేంద్రియుల్లో అగ్రగణ్యుడు కాబట్టి భక్తి యోగానికి కోరికలు ఆటంకం అని 
నిశ్చయించుకొని స్వామితో ఇలా పలికాడు! ప్రభూ! పుట్టుక నుంచి కామాది అనుభవాలలో ఆస్తక్తి ఉన్న నాకు వరాలు 

ఇస్తానని పరక్షిస్తున్నావా? సంసార బీజములైన కామములు హృదయ(గ్రంథులు. అటువంటి కామములకు భయపడి నేను 
మోక్షకామినై క్షేమాన్ని కోరి నియమవంతుడనై నీ సన్నిధికి వచ్చాను. కోరికలూ, ఇంద్రియాలూ, మనస్సు, శరీరం, ధైర్యం, 
బుద్ది, ప్రాణం, ధర్మం, లజ్జ స్మరణం, సిరిసంపదలూ, తేజోవిశేషాలూ సమస్తం నళించేవే. ఇది సత్యం. లోకంలో 
సేవకులు ధనం కోసం రాజులను సేవిస్తారు. రాజులు తమ ప్రయోజనాల కోసం సేవకులకు ధనం ఇచ్చి పోపిస్తారు. 
తండ్రీ! నా విషయం ఆ విధంగా భావించకు. నాకు ఏ కోరికా లేదు. నీకు నా వల్ల ప్రయోజనమూ లేదు. అయినా నీవు 
నాకు వరప్రదానం చెయ్యాలనుకుంటే కామములు వృద్రిపొందని వరమును దయతో ప్రసాదించు. స్వామీ! కామములు 
విడిచిన వాడు నీతో సమానమైన వైభవం పొందుతాడు - అని ప్రన్ఞోదుడు భక్తితో ప్రణవ పూర్వకంగా 'నరసింహా! 
పరమాత్మా! పురుషోత్తమా! అంటూ నమస్కరించాడు. అప్పుడు నరహరి ఇలా పలికాడు - 
సీ. నీయట్టి సుజ్ఞాన నిపుణు లేకాంతులు గోర్కులు నాయందు గోర నొల్ల, 
రట్టైన బ్రహ్లాద! యసురేంద్రభర్తవై సాగి మన్వంతర సమయ మెల్ల, 
నిఖిలభోగంబులు నీవు భోగింపుము, కల్యాణబుద్ది నా కథలు వినుము, 
సకల భూతములందు సంపూర్ణుండగు నన్ను యజ్జేశు నీశ్వరు నాత్మ నిలిసి 
ఆ. కర్మచయము లెల్ల ఖండించి పూజన మాచరింపు మీశ్వరార్వణముగ, 
భోగముల నశించు. బుణ్యంబు, వ్రతముల6 బాపసంచయములు పాయు నిన్ను. 372 


* ప్రహ్హాదా! నీవంటి జ్ఞాన సంపన్నులు, ఏకాంతవాసులు ఎటువంటి కోరికా కోరరు. అయినా కూడా 
నీవు దానవనాథుడవై మన్వంతర కాలం సకల భోగాలూ అనుభవించు. శుభప్రదమైన బుద్దితో నా గాథలు 
విను. సర్వభూతాత్మకుడనైన నన్ను యజ్జేశునిగా, ఈశ్వరునిగా తెలుసుకొని ఆత్మలో నిత్యం ఆరాధించు. 
కర్మబంధాలు ఖండించి ఈశ్వరార్పణ బుద్ధితో నన్ను పూజించు. సుఖాలను అనుభవించుటచేత పూర్వ 
పుణ్యాలు వ్యయ మవుతాయి. వ్రతాలవల్ల పాపాలు తొలగిపోతాయి. 

న. మజణియు నటమీ(ద గాలవేగంబునం గళేబరంబు విడిచి త్రైలోక్య విరాజమానంబును, దివిజరాజజేగీయ 


మూనంబును బరిపూరిత దశదిశంబును నైన యశంబుతోడ ముక్తబంధుండవై నన్ను డగ్గణియెదవు. 
వినుము. 373 


* ఆ తరువాత కాలప్రవాహానికి లోబడి కళేబరం విడిచిపెట్టి బంధ విముక్తుడవై త్రైలోక్య విరాజమానమూ, 
దేవేంద్రజేగేయ మానమూ, దశదిశాపరిపూర్ణమూ అయిన గొప్ప కీర్తితో నా సాన్నిధ్యం పొందుతావు. 
ఆ. నరుండు ప్రియముతోడ నా యవతారంబు, నీ యుదారగీత నికరములును 
మానసించునేని మణీ సంభవింపండు, కర్మబంధ చయము గడచిపోవు. 374 
సనా నరసింహావతారాన్నీ, నీవు చేసిన సంస్తుతినీ, ప్రేమపూర్వకంగా మనస్సులో భావించిన నరుడు 
పునర్జన్మ పొందడు. కర్మబంధాలను అతి(క్రమిన్తాడు. 
న. అనిన బ్రహ్లాదుం డిట్లనియె. 375 


* అని నరసింహస్వామి అనగా ప్రహ్లాదుడు మహానందంతో ఇలా పలికాడు. 

సీ, దంప్రివై తొల్లి సోదరుని హిరణ్యాక్షు నీవు చంపుట జేసి నిగ్రహమున 
మా తండ్రి రోషనిమగ్నుండై సర్వలోకేశ్వరు( బరము నిన్నెజు(గ లేక 
పరిపంథి పగిది నీ భక్తుండనగు నాకు నపకారములు సేసె; నతండు నేండు 
నీ శాంతదృష్టిచే నిర్మలత్వము నొందె౮ గావున. బాపసంఘంబు వలన 
తే. బాసి శుద్దాత్మకుండు గాంగ భవ్యగాత్ర!, వరము వేండెద నా కిమ్ము వనజనేత్ర! 
భక్త సంఘాత ముఖపద్మ పద్మమిత్ర! భక్త కల్మషవల్లికా పటులవి(త్ర! 376 
౫ ద్రేవా! పూర్వం నీవు వరాహరూపంలో వచ్చి తన తమ్ముడైన హిరణ్యాక్షుణ్లి సంహరించావని మా 
తండ్రి ద్వేషంతో, రోషంతో, సర్వేశ్వరుడవైన నిన్ను గుర్తించలేక పోయాడు. నిన్ను బద్దవిరోధిగా భావించాడు. 
నీ భక్తుడ నయినందుకు నన్ను నానా బాధలు పెట్టాడు. అటువంటి నా తండ్రి ఈనాడు నీ శాంతదృష్టి 
సోకి నిర్మలు డయ్యాడు. అందువల్ల ఆయన పాపాలు పోయి పరిశుద్దాత్ము డయ్యే లాగున వరం ప్రసాదించు 
స్వామీ! నీవు భక్తుల ముఖపద్మాలకు పద్మ మిత్రుడవు! భక్త జన పాపలతా లవిత్రుడవు! 
వ. అనిన భక్తవత్సలుం డిట్లనియె. 377 
* అని ప్రహ్హాదుడు పలుకగా భక్తవత్సలుడైన నరసింహస్వామి ఇలా అన్నాడు. 
ము. నిజభక్తుండవు నాకు, నిన్ను. గనుటన్‌ నీ తండ్రి త్రిస్సప్త పూ 
ర్వజులం గూడి పవిత్రుండై శుభగతిన్‌ వర్తించు, విజ్ఞాన దీ 
ప జితానేక భవాంధకారు లగు మద్భక్తుల్‌ వినోదించు దే 
శ జనుల్‌ దుర్దనులైన శుద్దులు సుమీ! సత్యంబు దైత్యోత్తమా! 378 
* ప్రహ్లాదా! నీవు నాకు పరమభక్తుడవు. నిన్ను కనటంవల్ల నీ తండ్రి ముయ్యేడు తరాలవాళ్లతో 
కూడా పవిదత్రుడై శుభస్థితి పొందాడు. విజ్ఞానదీపికలు వెలిగించి సంసార మాయాంధకారం పోగొట్టి నా 
భక్తులు నివసించే ప్రదేశాలలో ఉండి వారి (ప్రేమకు పాత్రులైన వాళ్ళు దుర్దనులైనా కూడా పరిశుద్దు 
లవుతారు. ఇది సత్యం.! 
సీ. ఘన సూక్ష్మభూత సంఘాతంబు లోపల నెల్లవాంఛలు మాని యెవ్వ రయిన 
నీ చందమున నన్ను నెణజయ సేవించిన మద్చక్తు లగుదురు, మత్పరులకు 


గుజీసేయ నీవ యోగ్యుండ వైతి, విటమీంద వేదచోదితమైన విధముతోడ( 
జిత్తంబు నామీంద6 జేర్చి మీ తండ్రికి. బ్రేతకార్యములు సంప్రీతి. జేయు 


తే. మతండు రణమున నేండు నా యంగమర్భ, నమున నిర్మల దేహు. డై నవ్యమహిమ 
నపగతాఖీల కల్మషు.దై తనర్భి, పుణ్యలోకంబులకు నేంగు( బుణ్యచరిత! 3౩79 
* పుణ్యచరితా! చిన్నవారైనా, పెద్దవారైనా ఎల్లవాంఛలూ మాని ఎవరైతే నీ వలె నన్ను ఉపాసిస్తారో 
వాళ్ళు నా భక్తులు, నా భక్తులలో నీవు ఉతముడవు, ఇక నీవు నీ మనసు) నా మీద నిలిపి సంతోషంగా వేదోక్త 

విధిగా నీ తండ్రికి ఉత్తరక్రియలు చెయ్యి. అతడు నా శరీర స్పర్శతో నిర్మల దేహం పొందాడు. కల్మషాలు 
కడిగివేసుకొని పుణ్యలోకాలకు పయనిస్తాడు. 
న. అని యిట్లు నరసింహదేవుం డానతిచ్చిన హిరణ్య కశిపునకుం బ్రహ్లాదుండు పరలోక క్రియలు సేసి 
భూసురోత్తములచేత నభిషిక్తుం డయ్యె, నయ్యెడం బ్రసాద సంపూర్ణ ముఖుండైన శ్రీ, నృసింహదేవునిం 
జూచి దేవతా ప్రముఖ సహితుండైన బ్రహ్మదేవుం డిట్లనియె. 380 
* అని నరసింహస్వామి కరుణాంతరంగుడై ఆనతిచ్చాడు. వెంటనే ప్రహ్లాదుడు సుస్నాతుడై విప్రవర్యుల 
పర్యవేక్షణలో తండ్రికి పరలోక (క్రియలు జరిపి ప్రాజ్ఞులచే ప్రశంసింపబడ్డాడు. అనంతరం ప్రసన్నమూర్తియైన 
నరసింహస్వామిని చూచి దేవతాశ్రేష్టులతో కూడి బ్రహ్మదేవుడు ఇలా విన్నవించాడు. 
సీ, దేవ దేవాఖిల దేవేశ! భూత భావన! వీడు నాచేత వరము వడసి 
మత్సృష్టజనులచే మరణంబు నొందక మత్తుడై సకల ధర్మములు. జెజుచి 


నేండు భాగ్యంబున నీ చేత హతుండయ్యె6 గల్యాణ మమరె లోకముల కెల్ల, 
బాలు నీతని మహాభాగవత ్రేష్టు. బ్రదికించితిని మృుత్యుభయము బాసి 


తే. వరము కృప సేసితివి మేలు. వారిజాక్ష! నీ నృసింహావతారంబు నిష్టతోడం 
దగిలి చింతించువారలు దండధరుని, బాధ నొందరు, వృత్యువు బారి(6 బడరు. 381 
౫ దేవదేవా! సర్వేశ్వరా! ఈ హిరణ్యకళిపుడు నాచేత సృష్టింపబడిన ప్రాణుల వల్ల మృత్యువు పొందని 
విధంగా నా వల్ల వరం పొంది గర్వించాడు. సకల ధర్మాలను మంటకలిపాడు. లోకాలను శోకాలపాలు 
చేశాడు. అటువంటి ఉద్దండుడు ఈ నాడు మా అదృష్టం వల్ల నీచేతిలో హతు డయ్యాడు. లోకాలకు 
మేలు కలిగింది. కమలాక్షా! ఈ బాలుడు భక్తశిఖామణి. ఇతనికి మృత్యుభయం, జన్మభయం లేకుండా 
వరం (ప్రసాదించావు. స్వామీ! స్రీ నరసింహావతారాన్ని నిష్టతో ఉపాసించే వాళ్ళు యమునివల్ల బాధలు 
పడరు, మృత్యుభయం పొందరు. 


వన. అనిన నరసింహ దేవుం డిట్లనియె. 382 
౫ అని పలికిన (బ్రహ్మతో నరసింహస్వామి ఇలా అన్నాడు - 
క. “మన్నించి దేవశత్రుల, కెన్నండు నిటువంటి వరము లీకుము, పాపో 
తృన్నులకు వరము లిచ్చుట, పన్నగముల కనుత మిడుట సంకజగర్భా! 383 
* పంకజాసనా! అమర విరోధులను ఆదరించి ఇక ఎప్పుడూ ఇలాంటి వరములను ఈయకు. 
పాపాత్ములకు వరములను ఇవ్వటం పాములకు పాలు పోయటం వంటిది. 


న. అని యిట్లానతిచ్చి బ్రహ్మాదిదేవతా సమూహంబుచే. బూజితుండై భగవంతుండైన శ్రీన్నృసింహ 
దేవుండు తిరోహితుండయ్యె!, బ్రహ్లాదుండును శూలికి. బ్రణమిల్లి తమ్మిచూలికి వందనంబులుసేసి 
ప్రజాపతులకు మొక్కి భగవత్కళలైన దేవతలకు నమస్కరించినం జూచి బ్రహ్మదేవుండు శుక్రాది 

మునీంద్ర సహితుండై దైత్య దానవ రాజ్యంబునకుం బ్రహ్లాదుం బట్టంబు గట్టి యతనిచేత( 
బూజితుండై దీనించె, అంత నీశానాది నిఖిలదేవతలు వివిధంబులగు నాశీర్యాదంబులచేత నా 
ప్రహ్లాదుని. గృతార్జుం జేసి తమ్మిచూలిని ముందట నిడుకొని నిజస్థానంబులకు. జని, రిట్లు విష్ణు 
దేవుండు నిజపార్వ్యచరు లిరువురు బ్రాహ్మణ శాపంబునం జేసి ప్రథమ జన్మంబున దితిపుతులైన 
హిరణ్యాక్ష హిరణ్య కశిపులను వరాహ నారసింహ రూపంబుల నవతరించి వధియించిె, ద్వితీయ 
భవంబున రాక్షసజన్మంబు దాల్చిన రావణకుంభకర్ణులను శ్రీరాను రూపంబున సంహరించె. దృతీయ 
జన్మంబున శిశుపాల దంతవక్రులను పేరులం ప్రసిద్ధి నొందిన వారలను శ్రీకృష్ణ రూపంబున 
ఖండించిె, నివ్విధంబున మూడు జన్మంబుల గాఢ వైరానుబంధంబున నిరంతర సంభావిత ధ్యానులై 
వారలు నిఖిల కల్మష విముక్తులై హరిం గదిసి, రని చెప్పి నారదుం డిట్లనియె. 384 


* అని ఇలా అనతిచ్చి (బ్రహ్మాది దేవతల పూజలు స్వీకరించి భగవంతుడైన శ్రీనరసింహదేవుడు 
అంతర్జాన మయ్యాడు. ప్రహ్లాదుడు ప్రమోదంతో పరమేశ్వరునకు నమస్కారం చేశాడు. విధాతకు వందనం 
చేశాడు. ప్రజాపతులకు ప్రణతు లర్పించాడు. భగవదంశతో ప్రకాశించే దేవతలకు (మొక్కాడు. చతుర్ముఖుడు 
శుక్రాది మునీంద్రులతో కలిసి దైత్య దానవ రాజ్యానికి ప్రహ్లాదుజ్ఞి పట్టాభిషిక్తుణ్మి చేసి ఆశీర్వదించాడు. 
ప్రహ్లాదుడు దేవతల నందరిని అర్హరీతిని పూజించాడు. ఈశానుడు మొదలైన సమస్త దేవతలు వివిధములైన 
ఆశీస్సులతో ్రహ్ల్హాదుణ్బే ధన్యుణ్ణి చేశారు. బ్రహ్మతో సహ దేవతలందరూ తమ తమ స్థానాలకు దయచేశారు. 

ఈ విధంగా వైకుంఠ ద్వారపాలకులు శాప విముక్తు లయ్యారు. విప్రశాపం వల్ల ప్రథమజన్మలో 
దితికి పుత్రులైన హిరణ్యాక్ష హిరణ్యకళిపులను విష్ణువు వరాహ, నారసింహ అవతారాలెత్తి అంతంచేశాడు. 
ద్వితీయజన స పుట్టిన రావణ కుంభకర్ణులను శ్రీరాముడుగా అవతరించి పరిమార్చాడు. తృతీయ జన ]లో 
శిశుపాల, దంతవక్రులుగా పుట్టిన వాళ్లను శ్రీకృష్ణుడై సంహరించాడు. ఇలా మూడు జన్మలలో గాఢమైన 
వైరబంధంతో వీళ్ళు నిరంతరం హరి స్మరణం చేస్తూ పాప విముక్తు లయ్యారు. చివరకు ద్వారపాలకు 
లయ్యారు అని నారదమహర్షి మహారాజైన ధర్మరాజుకు వివరించి ఫల్యశ్రుతిగా ఇలా పలికాడు. 


ఉ. శ్రీరమణీయమైన నరసింహనిహారము నింద్రశత్రు సం 
హారము. బుణ్యభాగవతు(జైన నిశాచరనాథ పుతసం 
చారము నెవ్వండైన సువిచారత విన్న( బఠించినన్‌ శుభా 
కారముతోడ నే భయము గల్గని లోకము. జెందు భూవరా! 385 


* రాజా! శుభకరమైన శ్రీ నరసింహస్వామి విహారమూ, హిరణ్య కళిపు సంహారమూ, పుణ్యమూర్తియెన 
భక్తుడైన ప్రహ్లాదుని సంచారమూ మంచి మనస్సుతో వినినా, చదివినా ఏ భయమూ కలుగని పుణ్యలోకానికి 
మానవుడు చేరుకొంటాడు. 


మ. జలజాత ప్రభవాదులున్‌ మనములో. జర్చించి భాషావళిం 
బలుకన్‌ లేని జనార్షనాహ్యయ పరబ్రహ్మంబు నీ యింటిలో. 


ఏడవ స్కంధము 109 
జెలియై మేనమణందియై సచివుండై చితప్రియుండై మహా 
ఫలసంధాయకు(డై చరించుటలు నీ భాగ్యంబు రాజోత్తమా! 386 


* రాజోత్తమా! బ్రహ్మాదులు సైతం మనస్సులో ఆలోచించి, పరిశోధించి మాటలలో చెప్పలేనటువంటి 
పరబ్రహ్మ స్వరూపమైన శ్రీకృష్ణుడు మిత్రుడుగా, బావమరదిగా, మంత్రిగా, మనః ప్రియుడుగా, మహాఫల 
ప్రదాతగా నీ గృహంలో విహారం చేయటం నీ మహాభాగ్యం ! - అని ధర్మరాజునకు నారద మునీంద్రుడు 
ప్రహ్లాద చరిత్ర వినిపించాడు. 

-; త్రిపురాసుర సంహారము :- 
క. బహుమాయు(డైన మయుచే, విహతంబగు హరుని యశము విఖ్యాత జయా 
వహముగ నీ భగవంతుడు, మహితాత్ముండు ము న్నానర్చె మనుజవరేణ్యా? 387 


స్స్‌ నరవరేణ్యా! ఒకసారి మాయలమారి మయునివల్ల మహేశ్వరుని మహిమాన్వితమైన యశస్సుకు 
మచ్చ కలిగింది. అపుడు మహా విష్ణువు మహాదేవునికి జయం కలిగించి ఆయన కీర్తికి వన్ని తెచ్చాడు - అని 
నారదుడు ధర్మరాజుతో చెప్పాడు. 


వ. అనిన ధర్మనందనుం డిట్లనియె. 388 


క. ఏ కర్మంబున విభు. డగు, శ్రీ కంఠుని యశము మయునిచే సుడివడియెన్‌? 
వైకుంఠు. డెవ్విధంబునం గైకొని తత్కీర్తి చక్కంగా నొనరించెన్‌? 389 


* అది విని ధర్మజుడు ఇలా అడిగాడు - 


మయునివల్ల నీలకంఠుని యశస్సుకు ఎలా కళంకం కలిగింది? మయుడు ఏమి చేశాడు? శ్రీహరి 
ఆ సమస్యను ఎలా పరిష్కరించాడు? 


వ. అనిన నారదుం డి ట్లనియె, 390 
క. చక్రాయుధ బలయుతు లగు, శక్రాదుల కోహటించి శమమున నసురుల్‌ 
సక్రోధంబున నరిగిరి, విక్రమములు మాని మయుని వెనుకకు నధిపా! 391 


* ఆ ప్రశ్న విని నారదుడు ఇలా అన్నాడు. 


ఒకసారి దానవులు శ్రీహరి అండచే బలవంతులైన దేవేంద్రాదుల ఉద్దతికి తట్టుకోలేక భయపడి 

పోయారు. దానవులకు కోపం వల్ల మనస్సు మండిపోయింది. కానీ దేవతలను ఎదుర్కోలేక పోయారు. 

అపుడు వాళ్ళకు మయుడు కనిపించాడు. మయుడు మాయావి. కొన్ని శక్తులను సాధించిన ఉద్దండుడూ, 
గర్వితుడూ. అటువంటి మయుణ్జీ అసురులు శరణువేడారు. 

వ ఇట్టు రక్కసులు దన వెనుక€ జొచ్చిన మాయా నిలయుండును దుర్న్మయుండును నైన మయుండు 

దన యోగబలంబున నయోరజత సువర్షమయంబులై యెవ్వరికిని లక్షింపరాని గమనాగమనంబులు 

వితర్కింపరాని కర్కశ సరిచ్చదంబులును గలిగిన శత్రిపురంబుల నిర్మించి యిచ్చిన నక్తంచరు లం 
దణు నందు. బ్రవేశించి కామసంచారులై పూర్వవైరంబు( దలంచి సనాయకంబులయిన లోకంబుల 
నస్తోకంబయిన నిజబలాతి రేకంబున శోకంబు నొందించిన. 3౩92 


* ఇలా రాక్షసులు తన చెంతకు వచ్చి నీవే దిక్కు అనే సరికి మాయలమారీ, దుర్మార్గుడూ అయిన 
మయునికి మరింత గర్వం వచ్చింది. దేవతలుకూడా కంటికి కన్పించలేదు. వెంటనే తన యోగబలంతో 
ఇనుము, వెండి, బంగారాలతో నిర్మింపబడినటువంటి, రాకపోకలు తెలియరానటువంటి, రహస్యమార్లాలూ, 
రక్షణగృహాలూ కలిగినటువంటి మూడు పురములను సిద్దం చేశాడు. తనను శరణువేడిన రాక్షసులకు 
మయుడు ఆ త్రిపురములను ఇచ్చి మీ ఇష్టం వచ్చినట్టు ఉండండి అన్నాడు. ఇక కల్మషాత్ములైన రాక్షసులంతా 
కామ సంచారు లయ్యారు. వెనుకటి శత్రుత్వం గుర్తుంచుకొని భయంకరమైన తమ పరాక్రమంతో నగరాలనూ, 
రాజ్యాలనూ కొల్లగొడుతూ లోకాలనూ శోకాలపాలు చేయసాగారు. 


క. లోకాధినాథులెల్లను, శోకాతురు లగుచు శరణు సొచ్చిరి దుష్టా 
నీక విదళనాకుంఠున్‌, శ్రీకంఠున్‌ భువనభరణ చిత్తోత్కంఠున్‌. 393 
* రాకాసిమూకల బాధలు భరించలేక పోయింది లోకం. దిక్సాలకులు శోకమూర్తు లయ్యారు. అపుడు 
వాళ్ళంతా వెళ్లి లోకశుభంకరుడూ దుష్టనాశంకరుడూ భక్తవశంకరుడూ అయిన శంకరుని శరణువేడారు. 
వన. ఇట్లు సకల లోకేశ్వరుండగు మహేశ్వరుం జేరి లోకపాలకులు ప్రణతులై పూజించి కరకమలంబులు 
ముకుళించి. ౩39డ4 
* ఇలా సకల లోకేశ్వరుడగు పరమేశ్వరుని పూజించి, నమస్కరించి లోకపాలకులు ఇలా పలికారు. 


క. త్రిపురాలయులగు దానవు, లపరాజితు లగుచు మాకు నథశ్రాంతంబున్‌ 
వపురాది పీడ జేసెద, రపరాధకులను వధింపు మగజాధీశా! 395 


* ప్రార్వతీపతీ! త్రిపురాలలో ఉండే అసురులు చేసే అరాచకాలకు అంతం లేకుండా ఉంది. వాళ్ళు 
అజేయులై నిత్యం లోకాలను తల్లడిల్ల జేస్తున్నారు. మా ప్రాణాలకు ముప్పుతెస్తున్నారు. శూలపాణీ! నీవు 
పరాక్రమించి అపరాధులను అంతమొందించి అమరులను ఆదుకో. 

క. దీనులము గాక యుష్మద, ధీనులమై యుండు మేము దేవాహిత దో 

ర్లీనుల మైనారము, బల, హీనుల మగు మమ్ము(గావు మీశాన! శివా! 396 

* త్రిలోచనా! నీ ఆధీనంలో మేము నిరంతరం దివ్యానందంతో ఉండేవాళ్ళం. కానీ ఇప్పుడు రాక్షస 
బలం పెరిగి వాళ్ళముందు దీనులమూ, బలహీనులమూ కావలసి వచ్చింది. ఆ దుర్మార్గులను శిక్షించి 
మమ్ములను నీవే రక్షించాలి అన్నారు అమరులు. 


న. అనిన భక్తవత్సలుండగు పరమేశ్వరుండు శరణాగతులైన గీర్వాణుల వెజవకుండుండని దుర్వార బలంబున 
బాణాసనంబు6 గేల నందికొని యొక్క దివ్యబాణంబు సంధించి త్రిపురంబుల పయినేసిన మార్తాండ 


ఏడవ స్కంధము న! 


మండలంబున వెలువడు మయూఖజాలంబుల చందంబున. దద్బాణంబునలన దేదీస్యమానంబులై 

యనేక బాణసహస్రంబులు సంభవించి భూనభో9_౦తరాళంబులు నిండి మండి తెప్పలుగా! గుప్పలుగొని 

త్రిపురంబుల పయి గప్పె, నప్పుడు తద్పాణపావక హేతి సందోహ దందహ్యమానులై గతాసులైన 

త్రిపురపుర నివాసులం దెచ్చి మహాయోగియైన మయుండు సిద్ధరస కూపంబున వైచిన. 397 

* పరమేశ్ళరుడు శరణాగతులను కరుణించి, అభయహస్తం ఇచ్చాడు. అవక్రపరాక్రమంతో ధనుస్సును 

చేత పట్టాడు. దివ్యమైన అగ్నిబాణం గురిపెట్టి త్రిపురాల పైకి విడిచాడు. ఆ బాణంవల్ల చండ ప్రచండమైన 

సూర్యమండలంలో వెలిగే కిరణాల సమూహాల లాగా అన్ని శిఖలు సహస్రముఖాలుగా వెలువడి భూమ్యాకాశాలు 

నిండి, మండి నిప్పులు తెప్పలు తెప్పలుగా కురుస్తూ త్రిపురాలను ముట్టడించాయి. ఆ బాణాన్ని శిఖల 

సందోహానికి దానవులు దహించుకుపోయి అసువులు విడిచారు. అపుడు మహాయోగి అయిన మయుడు 

తన యోగబలంతో, సిద్దరసంతో నిండిన కూపంలో అసువులు వీడిన అసురుల శవాలను తెచ్చిపడవేశాడు. 
క. సిద్దాన్చుత రస మహిమను, శుద్ధ మహావజతుల్య శోభిత తనులై 

వృద్దిం బొందిరి దానవు, లుద్ధత నిర్దాతపావకోపము లగుచున్‌. 398 


* ఆ సిద్ధరస ప్రభావం వల్ల రాక్షసులంతా పునర్జీవితు లయ్యారు. వజ్రాలవంటి శరీరాలతో చిచ్చర 
పిడుగులవలె బల సంపన్నులయ్యారు. అంతులేని బలంవల్ల పౌరుషం హెచ్చింది. మళ్ళా దేవతలపై ద్వేషం 
0౧ ర్త 
పెరిగింది. 


క. కూపామృతరస సంగతి, దీపితులై నిలిచియున్న దేవాహితులన్‌ 
రూపించి చింత నొందెడు, గోపధ్వజు. జూచి చక్రి కుహనాన్వితుండై. 399 


* త్రన బాణశక్తి వ్యర్థం కావటం, మయుని సిద్దరస ప్రభావం వల్ల రాక్షసులు ఇలా ప్రబలి పోవటం 
మహేశ్వరునకు బాధ కలిగించింది. తన పరాక్రమానికి కళంకం ఏర్పడిందని తన కీర్తికి మచ్చ కలిగిందని 
చింతించాడు. విష్ణువు ఇది తెలుసుకొని ఉపాయం ఆలోచించాడు. మాయగాళ్ళను మాయతోనే మటుమాయం 
చేయాలని నిశ్చయించుకొన్నాడు. 


శా ఉత్సాహంబున నొక్కపాండి మొదవై యూథంబు ఘ్రాణించుచున్‌ 
వత్సంబై తన వెంట బ్రహ్మ నడవన్‌ వైకుంఠు( డే తెంచి యు 
ద్యత్సత్వంబున. గూపమధ్యరసముం ద్రావెన్‌ విలోకించుచుం 
దత్సౌభాగ్య నిమగ్నులై మజుచి రాదైత్యుల్‌ నివారింప(గన్‌. 400 


* విష్ణువు ఒక అందమైన పాడి ఆవు అయ్యాడు. బ్రహ్మ దాని పొదుగు చుంబించే చిన్నారి గోవత్సంగా 
మారాడు. ఆ ఆవుదూడలు జగన్మోహనంగా ఉన్నాయి. అవి మెల్లమెల్లగా వచ్చి ఆ కూపంలో ఉన్న సిద్ధరసం 
(త్రాగుతున్నాయి. దానిని కాపలా కాస్తున్న రాక్షస భటులు వాటి అందచందాలు చూస్తూ వాటిని తోలటమే 
మరచిపోయారు. ఆవు దూడలు ఆ బావిలోని సిద్దరసం పూర్తిగా (త్రాగేశాయి. 


1112 పోతన భాగవతము 


వ. ఇట్లు విష్ణుండు మోహనాకారంబున ధేనువయి త్రిపురమధ్య కూపామృత రసంబు ద్రావిన నెటింగి 
శోకాకుల చిత్తులయిన రసకూపపాలకుంజూచి మహాయోగియైన మయుండు వెజు(గు పడి, దైవగతిం 
బజింతించి శోకింపక యిట్లనియె. శ01 


* ఇలా విష్ణువు మోహనాకారంలో ధేనువుగా వచ్చి త్రిపురాల మధ్య గల కూపంలోని రసం అంతా 
(త్రాగేసరికి ఇది తెలుసుకొని గుండెలు బాదుకొని ఆ కూప పాలకులు దుఃఖించసాగారు. శోకిస్తున్న వాళ్లను 
చూచి మహాయోగియైన మయుడు విషయం తెలుసుకొని ఆశ్చర్యపడ్డాడు. ఆ దురదృష్టం గురించి తలుచుకొని 
బాధపడకుండా ఇలా అన్నాడు. 


ఆ. అమరులైన దనుజు లైనను నరులైన, నెంత నిపుణులైన నెవ్వరైన 
దైవికార్లదయము. దప్పింపంగా లేరు, వలదు దనుజులార! వగవ మనకు! 402 


* ఆప్పులారా! అసురులారా! దైవేచ్చ ఇలా ఉంది కాబోలు. తప్పించటం ఎవరి తరం అవుతుంది? 
అమరులైనా, అసురులైనా, నరులైనా, ఎంత ఘనులైనా దైవగతి దాటలేరు. కాబట్టి అనవసరంగా మనం 
బాధపడకూడదు. 


న. అని పలికె. అంత నిష్లుండు నైజంబులైన ధర్మ జ్ఞాన విద్యాతపో విరక్తి సమృద్ది క్రియాశక్తి విశేషంబుల 
శంభునికి( బ్రాధాన్యంబు సమర్పించి రథ సూత కేతువర్మ బాణాసన ప్రముఖ సంగ్రామ సాధనంబులు 
సేసినం గైకొని. 403 


* అని మయుడు రాక్షసులను ఓదార్చాడు. ఆ తరువాత విష్ణుమూర్తి తన సహజశక్తులైన ధర్మం, 
జ్ఞానం, విద్య, తపస్సు, విరక్తి సమృద్ధి, (క్రియాశక్తి విశేషాలతో రథం, సారథి, కేతనం, కవచం, ధనుస్సు 
మొదలైన యుద్ధ సామగ్రిని శంకరునికి సమకూర్చి పెట్టాడు. రథికుడైన ఈశ్వరుడు వాటిని స్వీకరించాడు. 


మ. శరి యై కార్ముకియై మహాకవచిలై సన్నాహియై వాహియై 
సరథుండై సనియంతయై సబలుండై సత్కేతనచ్చత్రుండై 
పరమేశుం డొక బాణమున్‌ విడిచె. దద్దాణానల జ్వ్యాలలం 
బురముల్‌ గాలె ఛటచ్చటధ్వని నభోభూమధ్యముల్‌ నిండ(గన్‌. 404 


* పరమేశ్వరుడు కవచం ధరించాడు. పినాకం చేతపట్టాడు. అమ్ము అందుకొన్నాడు. సర్వసన్నాహంతో 
యుద్దానికి సిద్దమయ్యాడు. రథం అధిరోహించాడు. సేన కూడా సిద్దమయింది. త్రినేత్రుడు ఉగ్రస్వరూపంతో 
ఛత్రం క్రింద నిలబడ్డాడు. సారథి రథం ముందుకు సాగనిచ్చాడు. సేన కదిలింది. రథం పై జెండా 
వాయువేగానికి రెప రెప లాడసాగింది. పినాకపాణి గురి చూచి ఒక్కబాణం వింట సంధించి విడిచాడు. ఆ 
బాణం నుంచి మహాగ్ని జ్యాలలు చెలరేగాయి. ఒక్కసారిగా మూడు పురాలు భగ్గున మండాయి. ఛట ఛట 
ధ్వనులతో భూమ్యాకాశాల మధ్య బాగం అంతా నిండిపోయింది. 


ఏడవ స్కంధము 113 


వ. ఇట్టు హరుండు దురవగాహంబులైన త్రిపురంబుల నభిజిన్ముహూర్తంబున భస్మంబుసేసి కూల్చిన, 
నమర గరుడ గంధర్వ సిద్ద సాధ్య యక్ష వల్లభులు వీక్షించి జయ జయ శబ్దంబులు సేయుచు. 
గుసుమ వర్షంబులు వర్షించిరి, ప్రజలు హర్షించిరి, బ్రహ్మాదులు కీర్తించి, రప్పరసలు నర్తించిరి, దివ్యకాహళ 
దుందుభి రవంబులును, మునిజనోత్సవంబులును, బ్రచురంబు అయ్యె, నిట్లు విశ్వజనీనంబగు 
(త్రిపురాసుర సంహారంబున నఖిల లోకులును సంతసిల్లియుండ నయ్యవసరంబున. 405 

* బలా త్రినేత్రుడు దుర్భేద్యాలైన త్రిపురాలను మట్టమధ్యాహ్న సమయంలో భస్మం చేసి కూల్చివేశాడు. 

ఇది చూచి దేవతలూ, గరుడ గంధర్వులూ, సిద్ధ సాధ్యులూ, యక్షాధిపతులూ, జయ జయ నినాదాలు 
చేసి పూలవానలు కురిపించారు. ప్రజలు ప్రమోదం చెందారు. బ్రహ్మాది దేవతలు పరమేశ్చరుని ప్రస్తుతించారు. 
అప్పరసలు ఆనందంతో నృత్యం చేశారు. మునిజనులు ఉత్సవం జరుపుకొన్నారు. దివ్య కాహళ ధ్వనులూ, 
దుందుభి ధ్వనులూ మిన్ను ముట్టాయి. ఇలా పరమేశ్వరుడు విశ్చ్శకల్యాణకరం అయిన త్రిపురాసుర సంహారం 
చేయటంతో సకల లోకాలూ సంతసించాయి. 

ఆ. తృణకణముల భంగి( ద్రిపురంబుల దహించి, పరము. డవ్యయుండు భద్రయశుండు 
శివుండు పద్మజాది జేగీయమానుంై, నిజ నివాసమునకు నెమ్మి. జనియె. 406 


* అన్ని హోత్రుడు ఎండుగడ్డిని దహించినట్టుగా ముక్కంటి మూడు పురాలను రూపుమాపాడు. పరముడూ, 
అవ్యయుడూ, కీరశాలీ అయిన ఈశ్వరుడు బ్రహ్మాదుల పూజలు అందుకొని తన మందిరానికి వెళ్ళాడు. 
న. ఇట్లు నిజమూయా విశేషంబున మర్య్యలోకంబున విడంబించు చున్న విష్ణుని పరాక్రమ విధానంబులు 


మునిజన వంద్య నూనంబులై, సకల లోక కల్యాణ ప్రదానంబులై యుండు ననిన విని నారదునకు 
ధర్మనందనుం డిట్లనియె. శీ౮7 


* ఇలా తన మాయా విశేషాలతో విష్ణువు మానవలోకంలో విరాజిల్లుతున్నాడు. ఆ ప్రభువు 
పరా[క్రమవిధానాలు మునిజనులకు స్తుతిపాత్రాలు! లోకానికి కల్యాణ కరాలు!!! - అని నారదుడు ధర్మరాజుకు 
వివరించాడు. 

అపుడు ధర్మరాజు ఇలా అన్నాడు. 


-: నారదుండు ధర్మరాజునకు వర్ణాశ్రమ ధర్మంబులు తెలుపుట :- 


బా 


అనఘాత్మ! సకలవర్ణాశమాచార సమ్మత ధర్మ మెయ్యది మానవులకు? 
నే ధర్మమున నరుం డిద్ద విజ్ఞానము భక్తియు. బ్రాసించు.? బద్మజునకు 
సాక్షాత్సుతుండవు, సర్వజ్ఞాండవు, నీకు నెజు(గరానిది ధర్మమింత లేదు, 
నారాయణ పరాయణస్వాంతు అనఘులు శాంతులు సదయులు సాధువృత్తి 


ఆ. మెజయుచున్న ఘనులు మీ వంటివా రెద్ది, పరనుధర్మ మనుచు భక్తి. దలంతు? 
రట్టి ధర్మరూప మఖిలంబు నెటి(గింపు, వినగ నిచ్చ గలదు విమలచరిత! 408 


శగ4 పోతన భాగవతము 


య పుణ్యాత్మా! నీవు సాక్షాత్తు చతురు శ్రభుని మానస పుత్రుడవు, పవిత్ర చరిత్రుడవు. సర్వదా నారాయణ 
చరణ స్మరణ పరాయణుడవు. శాంతమూర్తివి. సదయ హృదయుడవు. సర్వజ్ఞుడవు. నీవు ఎరుగని ధర్మం 
లేదు. సకల ధర్మాలూ, ఆచార వ్యవహారాలూ నీకు తెలుసు. అన్ని వర్ణాల వారికి పనికివచ్చే ఉత్తమమైన 
ధర్మం ఏది? ఏ ధర్మం ఆచరిస్తే మానవునికి నిర్మలమైన భక్తి జ్ఞానాలు (ప్రాప్త్రమౌతాయి? తమ వంటివారు 
ఏది ఉత్తమ ధర్మమని భావిస్తారు? అటువంటి ధర్మస్వరూపమును వివరించండి. నాకు వినాలని 
కుతూహలంగా ఉంది. 


వ. అనిన నారదుండు ధర్మరాజుం జూచి దాక్షాయణియందు నిజాంశంబున నవతరించి, భువన 
శోభనంబు కొజకు బదరి కాశమంబున( దపోనిరతుండయి యున్న నారాయణునివలన సనాతనంబగు 
ధర్మంబు వింటి, నది సెప్పెద, సకల వర్షంబుల జనులకు సత్యంబును, దయయును, నుపవాసాది 
తపంబును, శౌచంబును, సైరణయు, సదసద్వివేకంబును, మనోనియమంబును, బహిరింద్రియ 
జయంబును, హింసలేమియు, బ్రహ్మచర్యంబును, దానంబును, యథోచిత జపంబును, సంతోషం 
బును, మార్దవంబును, సమదర్శనంబును, మహాజనసేవయు, గ్రామ్యంబు లయిన కోరికలు 
మూనుటయు, నిష్పలక్రియలు విడుచుటయు, మితభాషిత్వంబును, దేహంబుగాని తన్ను వెదకి 
కొనుటయు, నన్నోదకంబులు 'ప్రాణులకుం బంచి యిచ్చుటయు. బ్రాణులందు దేనతాబుద్ధియు, 
నాత్మబుద్దిం జేయుటయు, శీనారాయణ చరణ స్మరణ కీర్తన శ్రవణ సేవార్భన నమస్కార దాస్యాత్మ 
సమర్పణ సఖ్యంబు లనియెడి త్రింశల్లక్షణంబులు గలుగ వలయు, నందు సత్కులాచారుండయి 
నుంత్ర వంతంబులైన గర్పాధానాది సంస్కారంబు అవిచ్చిన్నంబులుగా( గలవాండు ద్విజుండు. 
ద్విజునకు యజన యాజ నాధ్యయ నాధ్యాపన దాన ప్రతిగ్రహంబులను షట్కర్మంబులు విహితం 
బులు. రాజునకు( బ్రతిగ్రహ వ్యతిరిక్తంబులయిన యజనాది కర్మంబు లయిదును బ్రజాపాలనంబును, 
(బ్రాహ్మణులు గానివారివలన దండశుల్కాదులు గొనుటయు, విహితకర్మంబులు, వైశ్యునికి. గృషి 
వాణిజ్య గోరక్షణాది కర్మంబులు, బ్రాహ్మణ కులానుసరణంబును విహితంబులు, శూద్రునకు 
ద్విజశుశూష సేయ వలయును. 409 


* ఇలా అడిగిన ధర్మజుని ధర్మప్రియత్యానికి సంతసించి నారదమహర్షి ఇలా పలికాడు. రాజోత్తమా! 
పూర్వం దక్షపుత్రికి నారాయణుడు తన అంశతో అవతరించాడు. లోక క్షేమం కోసం బదరికా వనంలో 
తపోదీక్షలో ఉన్న నారాయణుడు ఈ సనాతన ధర్మమును నాకు వివరించాడు. ఆ విన్నది నీకు వివరిస్తాను. 
అన్ని వర్ణాల (ప్రజలకు సత్యం, సంతోషం, సమదృష్టి సదసద్వివేకం, శౌచం, క్షమ, దయ, దానం, మార్దవం, 
మనోని[గ్రహం. మహాజనసేవ, మితభాషిత్వం, ఇంద్రియజయం, బ్రహ్మచర్యం, ప్రాణులలో పరమాత్మ దర్శనం, 
అభేదబుద్దితో ప్రవర్తించటం, ఉపవాసాదికం, ఉచితజపం, అహింస, ఆత్మావలోకనం, అన్నోదకాలు పంచి 
ఇవ్వటం; అసభ్యవాంఛలూ, అనర్థకమైన (క్రియలూ విడిచిపెట్టటం; ఇంకా శ్రీమన్నారాయణ స్మరణం, 
కథాశ్రవణం, నామ సంకీర్తనం, సేవాభావం, ఆరాధనం, నమస్కృతి, దాస్యం, సఖ్యం, ఆత్మసమర్పణం - 


అనే ముప్పది లక్షణాలూ అలవడాలి. 


ఏడవ స్కంధము 115 


(బ్రాహ్మణులు తమ కులాచారాలతో మంత్రపూర్వక గర్భాధానాది షోడశ సంస్కారాలు పొందాలి. 
ఈ సంస్కారాలకు భంగం కలగకుండ జరుపుకుంటూ ఉండాలి. ఇవికాక యజ్ఞం చేయటం, చేయించటం, 
వేదం చదవటం, చదివించటం, దానం ఇవ్వటం, [గ్రహించటం అనే షట్కర్మలు విప్రుల ధర్మాలు. 


దాన స్వీకారం ఒకటి తప్ప మిగిలిన అయిదు ధర్మాలూ, మరింకా ప్రజాపరిపాలన చేయటం, 
(బ్రాహ్మణేతరుల నుండి పన్నులు వసూలు చేయటం, దోషులైన వాళ్లను దండించటం క్షత్రియ ధర్మాలు. 


వ్యవసాయం, వాణిజ్యం, పశుపాలనం, (బ్రాహ్మణ కులానుసరణం మొదలైనవి వైశ్యకుల ధర్మాలు. 
విప్రపరిచర్య మిగిలిన కులం వారి ధర్మం. 


సీ, విను, కర్షణాదిక వృత్తికంటెను మేలు యాచింప నొల్లని యట్టి వృత్తి 
ప్రాప్తంబు. గైకొని బ్రదుకు కంటెను లెస్స యనుదినంబును ధాన్య మడిగికొనుట, 
యాయావారముకంటె నధిక కళ్యాణంబు పటిగ యెొన్నుల ధాన్య భక్షణంబు, 
శిలవృత్తికంటెను శ్రేయ నూపణముల బడ్డ గింజలు దిని బ్రదుకు6 గనుట. 


ఆ. యెడరుచోట నృపతి కీ నాల్లువృత్తులుం దగు6 బ్రతిగ్రహంబు దగదు తలప, 
నాపదవసరముల నధము డెక్కువజాతి, వృత్తి నున్న దోషవిధము గాదు. 410 


* ధర్మరాజా! పొలం దున్ని జీవించే కర్షక వృత్తి వల్ల కొంత జీవహింస జరుగుతుంది. కాబట్టి 
దానికంటె యాచించ నటువంటి వృత్తి మంచిది. ఆ విధంగా ప్రాప్తించినది స్వీకరించి బ్రతికే కంటే ధాన్యం 
అర్జించి బ్రతకటం క్షేమం. అలా యాయవారంతో జీవించేకంటే పొలాలలో పరిగలు ఏరుకొని జీవనం 
గడపటం మేలు. వరిమళ్ళయందు జారి పడిన ఎన్నులవంటివి ప్రోగుచేసి బ్రతికే శిలవృత్తికంటె అంగడి వద్ద 
పడ్డ గింజలు సేకరించి ఆహారంగా చేసుకొని బ్రతకటం ఉత్తమం. భంగపడిన రోజులలో క్షత్రియుండు ఈ 
నాలుగు వృత్తులూ చేయవచ్చు. కానీ దానం స్వీకరించటం మాత్రం నిషేధం. ఆపత్కాలాలలో నిమ్న 
జాతివాళ్ళు అగ్రజాతుల వారి వృత్తులను స్వీకరించటం దోషం కాదు. 


వ. వినుము. శిలవృత్తియు నుంఛవృత్తియు బుత మనియు, నయాచితవృత్తి యవృత మనియు, 
నిత్యయాచ్చావృత్తి మృత మనియు గర్శ్మకవృత్తి ప్రమృత మనియు నెన్నుదు, రట్టి వృత్తుల జీవించుట 
మేలు, వాణిజ్యంబు సత్యానృత మనియు, శ్వవృత్తి నీచసేవ యనియు. బలుకుదురు, సర్వవేదమ 
యుండు బ్రాహ్మణుండు, సర్వదేవమయుండు క్షత్రియుండు. బ్రాహ్మణ క్షత్రియులకు నీచసేవనంబు 
కర్తవ్యంబు గాదు. తృ11 


* ధర్మరాజా! (శ్రద్దగా విను, శిలవృత్తినీ, ఉంఛవృత్తినీ బుతమనీ, అయాచిత వృత్తిని అమృతమనీ, 
నిత్యయాచనావృత్తిని మృతమనీ, కర్షకవృత్తిని ప్రమృత మనీ అంటారు. సమయానుకూలంగా ఆ వృత్తులను 
స్వీకరించటం మంచిది. వాణిజ్యం సత్యాసత్యాల సమ్మిశ్రితం. నీచసేవ శ్వవృత్తి. బ్రాహ్మణుడు సర్వవేద 
మయుడు. క్షత్రియుడు సర్వదేవమయుడు కనుక (బ్రాహ్మణ క్షత్రియులకు నీచసేవ తగదు. 


116 పోతన భాగవతము 


క. దమమును, శౌచము౦ దపమును, శమమును, మార్దవము(6 గృపయు, సత్యజ్ఞాన 
క్షమలును, హరిభక్తియు, హ, ర్వము నిజలక్షణము లగ్రజాతికి నధిపా! 412 


* బహిరింద్రియ నిగ్రహం, అంతరిం[ద్రియ నిగ్రహం, మృదు స్వభావం, శుచిత్వం, తపం, దయ, 
సత్యం, జ్ఞానం, క్షమ, హరిభక్తి హర్షం - ఇవి విప్రుల ముఖ్య లక్షణాలు. 
ఉ. శౌర్యము దానశీలము( బ్రసాదము నాత్మజయంబు. దేజమున్‌ 
ధైర్యము దేవభక్తియును ధర్మము నర్థము. గామమున్‌ బుధా 
చార్యముకుంద సేవలును సత్యతియుం బరితోషణంబు స 
ద్వీర్యము రక్షణంబు( బృథివీవరశేఖర! రాజచిహ్నముల్‌. 443 


* ధైర్యము, శౌర్యం, వీర్యం, ఆత్మని[గ్రహం, అనుగ్రహం, దానశీలం, ధర్మనిష్ట అర్హసంపాదన, 
తేజం, బుధసేవాకాంక్ష్మ ఆచార్యసేవ, అచ్యుతారాధన, సత్కార్యం, సంరక్షణం, సంతోషం - ఇవి రాజుల 


లక్షణాలు. 


క. ధర్మార్ధ కాము వాంఛయు, నిర్మల గురుదేవ విప్ర నివహార్భనముల్‌ 
నిర్మదభావము( బ్రమదము, శర్మకరత్వమును వైశ్యజన లక్షణముల్‌. త్త1శ 


* ధర్మార్ధకామ వాంఛలు, దేవ బ్రాహ్మణసేవ, ఆచార్య పాదారాధన, నిగర్వం, నిర్మలత్వం, సంతృప్తి 
- ఇవి వైశ్య జనుల లక్షణాలు. 
ఉ. స్తేయము లేని వృత్తియు శుచిత్వము సన్నుతియున్‌ నిజేశులన్‌ 
మూయలు లేక డాయుటయు మంత్రము సెప్పక సంచయజ్ఞముల్‌ 
సేయుటయున్‌ ధరామరుల సేవయు గోవుల రక్షణయు న 
న్యాయము లేమియున్‌ మనుజనాథ! యెజుంగుము శూద్ర ధర్మముల్‌. ఉ15 


,. చౌర్యం లేకుండా ఉండటం, శుచి శుభ్రత కలిగి ఉండటం. సంప్రార్థన చేయటం, నిష్కపటంగా 
సేవ చేయటం, దేవ యజ్ఞం, పితృయజ్ఞం, మనుష్య యజ్ఞం, భూత యజ్ఞం, బ్రహ్మ యజ్ఞం అనే పంచయజ్ఞాలు 
మంత్రం చెప్పకుండా నిర్వర్తించటం, పండితాదరణ, గోవుల రక్షణ, న్యాయ జీవనం ఇవి నాలుగవ కులము 
వారి ధర్మాలు. 

సీ. నిలయము పాటించి నిర్మల దేహియై శృంగార మే ప్రొద్దు. జేయవలయు, 

సత్యప్రియాలాపచతురయై ప్రాణేశు చిత్తంబు ప్రేమ రంజింప వలయు, 
దాక్షిణ్య సంతోష ధర్మమేధాదుల దైనత మని ప్రియు. దల వలయు, 
నాథు€ డే పద్దతి నడచు నా పద్దతి నడచి సద్పంధుల నడపనలయు, 
ఆ. మార్దనమున బతికి మజ్జన భోజన, శయన పాన రతులు జరప వలయు, 
విభుండు పతితుండైన వెల(ది ప్రాతివ్రత్య, మహిమ బుణ్యు( జేసి మనుప వలయు. 416 

* ఇక ప్రీలు గృహాలను చక్కగా తీర్చి దిద్దుకోవాలి. శరీరమును సుందరంగా, నిర్మలంగా ఉంచుకోవాలి. 
సత్యం ప్రియంగా పలకాలి. చాతుర్యంతో కూడిన వచనమాధుర్యంతో పతిమనస్సు రంజింపచేయాలి. 
దాక్షిణ్యం, సంతోషం, ధర్మచింతనం, మేధాసంపద- ఈ మొదలైన సుగుణాలకు తనపతి అధిపతి అని 
భావించాలి. నాథునికి ఇష్టమైన పద్దతిలో నడవాలి. బంధువులను చక్కని మార్గంలో నడపాలి. మృదు 
స్వభావంతో పతికి స్నాన పాన ఆహారాదులు సమకూర్చి సౌఖ్యం కలిగించాలి. ఒకవేళ పతి పతితుడైతే తన 
పాతివ్రత్య బలంతో ఆతనిని ఉద్దరించి, ఉత్తమునిగా దిద్ది తీర్చుకోవాలి. 


క. తరుణి దన ప్రాణవల్లభు, హరిభావముగా భజించి యతండును దానున్‌ 
సిరి కైవడి నర్తించును, హరిలోకమునందు సంతతానందమునన్‌. శ 


* కాంత తన కాంతుబ్లి శ్రీ విష్ణువుగా భావించాలి. తాను లక్ష్మీ దేవిలాగా ప్రవర్తించాలి. ఇలా ఉంటే 
వాళ్ళిద్దరూ విష్ణులోకంలో నిత్యానందం అనుభవిస్తారు. 


క. ఉపవాసంబులు వ్రతములు6 దసములు వేయేల? భర్త దైవత మనిని 
షృపటత. గొల్బిన సాధ్వికి, నృపవర! దుర్లభము లేదు నిఖిలజగములన్‌. 418 


* నరవరా! ఉపవాస, వ్రత, తపస్సులకంటే నిష్కపటంగా నిర్మలంగా నాథుణ్మి నారాయణునిగా 
భావించి సేవించటమే నారీమణుల ధర్మం. అటువంటి పతివ్రతకు జగత్తులో దుర్లభం అన్నదే లేదు! 


న. మజీయు సంకర జాతులయిన రజక చర్మకారక నట బురుడ కైవర్తక మేద భిల్లురగు నంత్యజాతు 
లేడ్వురకును జండాల పుల్కస మాతంగ జాతులకును నా యా కులాగతంబులయిన వృత్తుల 
జౌర్య హింసాదులు వర్ణించి సంచరింపవలయు, మానవులకు( బ్రతియుగంబున నైసర్గికంబులైన 
ధర్మంబులు రెండు లోకంబులందును సుఖకరంబు లని వేదవిదులైన పెద్దలు సెప్పుదురు, కారుకారున 
దున్నెడు క్షేతంబు లావు సెడు, నందు€ జల్లిన బీజంబులు నిస్తేజంబులై యుండి లెస్ప్సగ నంకురింసవు, 
నిరంతర ఘృత ధారా వర్షంబున దహనంబునకు దాహకత్వంబు లేక శాంతిం జెందు, నందు 
వేళ్ళిన హవ్యంబులు ఫలింపవు, తద్విధంబున ననవరత కామానుసంధానంబున గామోన్ముఖంబైన 
చిత్తంబు కామంబుల దనిసి నిష్కామంబై విరక్తి నొందుం గావున సత్వ స్వభావంబు తోడ నెప్పుడు. 
దప్పుక నిజవంశానుగత విహిత ధర్మంబున వర్తించు నరుండు మెల్లన స్వాభావిక కర్మపరత్వంబు 
విడిచి ముక్తి నొందు, జాతిమాత్రంబున. బురుషునికి వర్షంబు నిర్దేశింపం బనిలేదు. శమదమాది 
వర్ల లక్షణ వ్యవహారంబుల( గనవలయు నని మజియు నారదుం డిట్లనియె. శృక్ష9 


* ఇంకా రజకులు, నటకులు, కిరాతులు, మేదరులు, జాలరులు, చర్మకారులు, కుమ్మరులు అనే 
ఈ ఏడు జాతులవారునూ, చండాల పుల్కస మాతంగ జాతులవారునూ వారి వారి కులాచార వృత్తులు 
ఆచరిస్తూ జీవించాలి. అయితే చౌర్య హింసాదులు మాత్రం ఎవరికీ తగవు. మానవులకు ్రతియుగంలో 
సహజమైన ధర్మాలూ ఇహలోక, పరలోకాలలో కూడా సుఖమును కలిగిస్తాయి - అని వైదిక బుషులు 
వచించారు. 

తడవ తడవకూ దున్నితే పొలం సారం కోల్పోతుంది. అందులో చల్లిన విత్తనాలు మొలచి ఏపుగా 
సైకిరావు. హోమకుండంలో ఎడతెగకుండా ఎక్కువగా ఆజ్యం పోస్తే అన్నికి దాహకత్వం తగ్గిపోతుంది. అందులో 
(వ్రేల్చిన హోమ(ద్రవ్యాలు నిరుపయోగం అవుతాయి. ఆ విధంగానే నిరంతర కామకలాపాలతో మన్మథమగ్నమైన 
చిత్తం తరువాత నిష్కామమై (క్రమంగా విరక్తి పొందుతుంది. 


కాబట్టి పురుషుడు సాత్తికభావంతో నియమానుసారంగా నిజ వంశాచారాలు నిర్వర్తిస్తూ ఉండాలి. 
అటువంటి మానవుడు (క్రమంగా, సహజంగానే కర్మబంధాలనుంచి విముక్తు డవుతాడు. జాతి మాత్రం 
వల్ల పురుషునికి వర్షం నిర్మయం చేయకూడదు. శమదమాది ధర్మాలు పాటించటం ద్యారా వాని జాతి 
నిర్ణయించాలి - అని నారదుడు ధర్మజునితో ఒం 


ఇంకా ఇలా చెప్పనాగాడు. 


క. [క్రమమున వర్ణంబుల చి, హ్నము లెల్లను జెప్పంబడియె, నాశ్రమముల ధ 
ర్మము లెటి(గించెద నన్నియు, సమదాహిత హృదయశూల! సదమలశీలా! 420 

* సుగుణశీలా! అరివీర భయంకరా! (క్రమంగా వివిధ కుల లక్షణాలు నీకు చెప్పాను. ఇక ఆశ్రమ 

ధర్మాలు తెలియ జేస్తాను. 

న. వినుము - బ్రహ్మచారి మౌంజీ కౌపీన యజ్ఞోపవీత కృష్ణాజిన పలాశదండ కమండలు ధరుండును. 
సంస్కారహీన శిరోరుహుండును, దర్భహస్తుండును, శీల ప్రశస్తుండును, మౌనియునై త్రిసంధ్యంబును 
బ్రహ్మ గాయత్రి జసియించుచు, సాయం ప్రాత రవసరంబుల నర్కపావక గురుదేవతోపాసనంబులు 
సేయుచు, గురుమందిరంబునకుం జని దాసుని చందంబున భక్తి వినయ సౌమనస్యంబులు గలిగి 
వేదంబులు చదువుచు నధ్యయనోపక్రమావసానంబుల గురుచరణంబులకు నమస్కరించుచు, 
రేపు మాపును విహిత గృహంబుల భిక్షించి భైక్షంబు గురువునకు నివేదించి యనుజ్ఞ గొని మిత 
భోజనంబు గానించుచు, విహిత కాలంబుల నుసవసించుచు నంగనలందు నంగనాసక్తులందుం 
'బ్రయోజన మాత్రభాషణంబు లొనర్భుచు, గురుపరాంగనల వలన నభ్యంగకేశ ప్రసాధన శరీర 
మర్దన మజ్జన రహస్య యోగంబులు వర్దించుచు, గృహంబున నుండక జితేంద్రియత్వంబున 
సత్య భాషణుండయి సంచరింసవలయు. డ్వ2స 


* ముందుగా (బ్రహ్మచర్య లక్షణాలు చెప్తాను విను. బ్రహ్మచారి మౌంజి, కౌపీనం, యజ్ఞోపవీతం, 
కృష్ణాజినం, పలాశదండం, కమండలం, దర్భలు ధరించాలి. కేశసంస్కారం చేసుకొనకూడదు. శీలవంతుడై 
(ప్రవర్తించాలి. మౌనంగా మూడు పూటలా (బ్రహ్మ గాయత్రిని జపించాలి. ప్రాతఃకాల, సాయంకాలాలలో 
సూర్యోపాసనం, అగ్ని ఆరాధన, గురువందనం, దేవతార్భనం చేస్తుండాలి. గురువుగారి గృహంలో దాసునివలె 
భక్తిగా, వినయంగా, సౌమనస్యం కలిగి ఉంటూ వేదాలు వల్లించాలి. అధ్యయనానికి ఆరంభంలోనూ, 
చివరిలోనూ ఆచార్య దేవులకు పాదాభివందనం చేయాలి. ఉదయం సాయంకాలం మంచి గృహస్థుల 
నుంచి భిక్షాన్నం [గ్రహించి గురువులకు నివేదించి, వారి అనుజ్ఞతో మితంగా భుజించాలి. నియమిత దినాలలో 


ఏడవ స్కంధము [19 


ఉపవాసా లుండాలి. ప్రీలతోను ప్రీలోలురతోనూ అనవసరంగా సంభాషించరాదు. బ్రహ్మచారి గురుపత్నులతో, 
పరాంగనలతో తల అంటించుకోవటం, తల దువ్వించుకోవటం, శరీరం పట్టించుకోవటం, స్నాన సపర్యలు 
చేయించుకోవటం, ఏకాంతంగా ఉండటం పనికిరాదు. ఎల్లప్పుడూ ఇంటిలో ఉండక జితేంద్రియుడై, 
సత్యభాషణుడై సంచరించాలి. 


ఆ. పొల6తి దావవహ్ని; పురుషు. డాజ్యఘటంబు, కరంగ కుండరాదు కదిసెనేని, 
బ్రహ్మయైన. గూంతు( బట్టక మానండు, వడుగు కింతి పొత్తు వలదు వలదు. డ్త22 


* ధర్మరాజా! బ్రహ్మచారి చాలా నియమ నిష్టలతో నివసించాలి. పొలతితో పొత్తు తగదు. స్త్రీ 
దావాన్నీ వంటిది. పురుషుడు నేతి పాత్రవంటివాడు. సెగ తగలగానే పాత్రలోని ఘృతంలా కరగిపోతాడు. 
(బ్రహ్మ అంతటివాడు తన కూతురుపై వ్యామోహంతో ఆమెను భార్యగా [గ్రహించక విడువలేదు కదా! 
కాబట్టి బ్రహ్మచారికి పడతి సాన్నిహిత్యం పనికిరాదు. 


న. వినుము. స్వరూప సాక్షాత్కారంబున దేహి బహిరింద్రియాదికం బయిన యంతయు నాభాస 
మాత్రంబుగా నిశ్చయించి యెందా(క జీవుండు స్వతంత్రుం డయిన యీశ్వరుండు గాకుండు, 
నంతదడవు నంగన యిది, పురుషుండ నే ననియెడి బుద్దిమానుట కర్తనవ్యంబు గాదు, బ్రహ్మచారి 
యతి గృహస్టులం దెవ్వ(డైన బిత్తంబు పరిపక్వంబుగాక యద్వైతానుసంధానంబు సేసిన మూఢుండగుం 
గావున, రహస్యంబునం బుత్రిక నైనం డాయకుండవలయు. ఉ23 


స్‌ ఆత సాక్షాత్కారం పొంది, బహిరింద్రియాలకు కన్పించేదంతా కూడా స్పపష్ప్నంగా భావించి తానూ, 
ఈశ్చరుడూ ఒకటేనని మానవుడు ఎప్పటివరకూ (గ్రహించలేడో, అప్పటివరకూ ఈమె (స్రనేను పురుషుడను 
అనే భేదభావం వలదు. కనుక బ్రహ్మచారి, యతి, గృహస్టుడు వీరిలో ఎవరైనా మనస్సు పరిపక్వం చెందకుండా 
అద్యైతానుసంధానం చేసుకోవటం మూర్థత్వం అవుతుంది. కాబట్టి కన్న కొమార్తెతో కూడా రహస్యంగా, 
ఏకాంతంగా ఉండకూడదు. 


చ. శిరమున మేన సంస్కృతులు సేయక చందనభూషణాద్యలం 
కరణము లెల్ల మాని బుతుకాలమునన్‌ నిజభార్య( బొందుచుం 
దరుణుల( జూడంయబాణక ధృతవ్రతు(డై మధుమాంసవర్ది యై 
గురుతరవృత్తితో మెలంగు కోవిదు. డొక్క గృహస్తు భూవరా! శ2 


* భూవరా! ఇక గృహస్ట్ర ధర్మాలు విను. ఉత్తమ గృహస్టుడు అభ్యంగనాది స్నానాలూ, చందన 
భూషణాదులు కలిగి బుతుకాలంలో మాత్రం తన భార్యను పొందాలి. ఇతర కాంతలను చూచి మోహం 
చెందరాదు. చక్కని మన మ సంపాదించాలి. మధుమాంసాలు వర్టించాలి. ఈ విధంగా సత్రృవర్తనతో 
తన ధర్మం నిర్వర్తించిన వాడే ఉత్తమ గృహస్టుడు. 


120 పోతన భాగవతము 


న. మరియు ద్విజుండు గృహస్థుండై గురువుల వలన నుపనిషదంగ సహితంబైన వేదత్రయంబును 
పఠియించి నిజాధికారానుసారంబుగ నర్ధవిచారంబు సేసి తనబలంబు కొలంది గురువులకు నభీష్టంబు 
లొసంగి గృహంబున నొండె, వనంబున నొండె, నైసష్టికత్వంబు నాశ్రయించి, ప్రాణులతోడ జీవించుచు 
గురువునందు, నగన్నియందు నాత్మయందు సర్వభూతంబులందు నచ్యుతదర్శనంబు సేయుచు 
ఇంద్రియ వ్యసనాది మగ్నుండు గాక యెటుక గలిగి వర్తించుచు(. బరబ్రహ్మంబు నొందు. 425 

* బ్రాహ్మణ గృహస్థుడు గురువువల్ల ఉపనిషత్తులూ, శిక్ష వ్యాకరణం, ఛందస్సు, నిరుక్తం, జ్యోతిషం, 

కల్పం - అనే వేదాంగాలతో సహ, బుక్‌, యజు, స్పామ వేదాలను పఠించాలి. తన స్టాయికి తగినట్టుగా 
అర్థవిచారణ చేయాలి. యథాశక్తిగా గురువుల అభీష్టాలు నెరవేర్చాలి. భవనంలో ఉన్నా, వనంలో ఉన్నా 
నిష్టాగరిష్టుడై ఉండాలి. ఇతర (ప్రాణులతో సహజీవనం సాగిస్తూ ముఖ్యంగా గురువులో, అన్షిలో, ఆత్మలో 
సర్వభూతాలలో అచ్యుతుణ్ణ్లి దర్శించాలి. ఇంద్రియలోలుడు కాకుండా ఈ విధంగా ఆత్మజ్ఞానంతో ప్రవర్తించిన 
గృహస్ఫుడు పరబ్రహ్మమును చేరుకొంటాడు. 

క. వినుము వనప్రస్థునకున్‌, మునికథితము లైన నియమములు గల, వాచొ 
పున వనగతుండై మెలంెడి, ఘనుండు మహర్షోకమునకు గమనించు నృపా! 426 


వ ధర్మజా! తరువాత వానప్రన్థాశ్రమ విధులు చెప్తాను విను. వానప్రస్థ ఆ(శ్రమం స్వీకరించినవాడు 
అరణ్యాలకు వెళ్ళి మునివృత్తి అవలంబించాలి. బుషీశ్వరులు నిర్దేశించిన నియమాలు పాటించిన 
పుణ్యాత్ముడు మహర్గోకం చేరి సుఖిస్తాడు. 

న. అటమీంద గృహస్థాశమంబు విడిచి ననంబునకు జని, దున్నక పండెడి నీవారాదికంబు లన్ని 
పక్వంబుసేసి యొండె. నామంబులు సేసియొండె నర్కపక్వంబులైన ఫలాదులొండె భక్షించుచు 
నన్యాహారంబుల నిత్య కృత్యంబులయిన చరు పురోడాశంబు లొనర్చ్బుచు6 బతిదినంబును బూర్వ 
సంచితంబులు పరిత్యజించి నూతనద్రవ్యంబులు సం[గ్రహించుచు నన్ని కొణకు( బర్హశాలయైన6 
బర్వత కందరం బయిన నాశ్రయించుచు, హిమ వాయు వహ్ని వర్షాతపంబులను సహించుచు, 
నఖ శ్మశ్రు కేశ తనూరుహంబులు ప్రసాధితంబులు సేయక, జటిలుం డై నసియించుచు, దండాజిన 
కమండలు వల్కల సరిచ్చదంబులు ధరియించి పండైండైన, నెనిమిదైన, నాలుగైన, రెండైన నొక 
వత్సరంబయిన( దపః ప్రయాసంబున బుద్దినాశంబు గాకుండ మునియై చరించుచు, దైవవశంబున 
జరారోగంబుల చేతంజిక్కి నిజధర్మానుష్టాన సమర్దుండు గాని సమయంబున నిరశనవ్రతుండయి 
యగ్నుల నాత్మా రోపణంబులు సేసి సన్న్యసించి యాకాశంబునందు శరీర రంధ్రంబులును, గాలి 
యందు నిశ్చాసం బును, దేజంబు లోపల నూష్మంబును, జలంబుల రసంబును, ధరణియందు 
శల్యమాంస ప్రముఖంబులును, వహ్నియందు వక్తవ్యంబుతోడ వాక్కును, నింద్రునియందు శిల్పంబు 
తోడ గరంబులును, విష్ణునియందు గతితోడం. బదంబులును, బ్రజాపతి రతితోడ నుపస్థంబును, 
నృుత్యువందు విసర్గంబుతోడం. బాయువును, దిక్కులందు శబ్దంబుతోడ శ్రోత్రం బును, వాయు 
నందు స్పర్భంబుతోడం ద్వక్కును, సూర్యుని యందు రూపంబుతోడ జక్షువులును, సలిలంబు 
లందు బ్రచేతస్స్పహితయయిన జిహ్యయు, క్షితియందు గంధసహితంబయిన ఘూణంబును, 

జంద్రునియందు మనోరథంబులతోడ మనంబును, గవియైన బ్రహ్మయందు బోధంబుతోడ 
బుద్దియు, రుద్రునియం దహంకారంబుతోడ మమత్వంబును, క్షేత్రజ్ఞాినియందు సత్వంబుతోడ( 
జిత్తంబును, బరంబునందు గుణంబులతోడ వైకారికంబును డిందించి యటమీంద. బృథివిని 
జలంబునందును, జలంబును దేజంబు నందును, దేజంబును వాయువునందును, వాయువును 
గగనంబునందును, గగనంబును నహంకార తత్వంబునందును, నహంకారంబును మహత్తత్వంబు 
నందును, మహత్తత్వంబును బ్రకృతియందును, బకృతి నక్షరుండైన పరమాత్మయందును లయంబు 
నొందించి, చిన్మాత్రా వశేషితుం డయిన క్షేత్రజ్ఞాని నక్షరత్వంబున నెజీంగి దయరహితుండై దగ్ధ 
కాష్టుండైన వహ్నిచందంబున( బరమాత్మయైన నిర్వికార పరబ్రహ్మంబునందు లీనుండు గావల 
యును. డ్నీ2/ 


* గృహస్తాశ్రమ ధర్మాలు చక్కగా నిర్వహించిన తరువాత వాన ప్రస్తాశ్రమమును స్వీకరించాలి. వనాలలో 
నివసించాలి. అక్కడ దున్నక పండే నీవారాది ధాన్యాలు ఉడకపెట్టినవికానీ, పచ్చివికానీ, సూర్యకాంతితో 
పండి ఎండిన ఫలాలను కానీ భుజిస్తూ, ఈశ్వరుని భజిస్తూ ఉండాలి. వనంలో లభించిన పదార్థాలతో 
అన్నంగాని, పిండిగానీ చేసుకొని జీవనం గడపాలి. నిన్నటిరోజున మిగిలిన పదార్జాలు విడిచిపెట్టి క్రొత్తవి 
సంపాదించుకోవాలి. అన్ని రక్షణకోసం పర్షశాలలనో, పర్వత గుహలనో ఆశ్రయించాలి. చలీ, గాలీ, ఎండా, 
వానా, అన్నీ, అన్నీ సహించాలి. గోళ్ళు తీసుకోకూడదు. గడ్డం చేసుకోకూడదు. క్షౌరం పనికిరాదు. జుట్టు 
దువ్వుకోరాదు. కేవలం జటిలుడై నివసించాలి. దండం, కమండలం, జింక చర్మాలు, నారబట్టలు ధరించాలి. 
పన్నెండేళ్ళు కానీ, ఎనిమిదేళ్ళుకానీ, నాలుగైనా, రెండైనా చివరకు ఒక సంవత్సరమైనా ఏకా[గ్రచిత్తంతో 
తపస్సు చేయాలి. బుద్దిని చలించనీయకుండా మౌనియై జీవించాలి. 


దైవవశాత్తూ వృద్దాప్యం వల్లకానీ, రోగం వల్లకానీ తన ధర్మాలూ, అనుష్టానాలూ నెరవేర్చు కొనలేకపోతే 
నిరశనవ్రతం పూని ఆత్మయందు అగ్నులను అరోపణసేసి సన్చ్యసించాలి. శరీర రంధ్రాలను ఆకాశంలోనూ 
నిశ్వాసం గాలిలోనూ, శరీరంలోని వేడిని తేజస్సులోనూ, రసం జలంలోనూ, శల్యమాంసాదులను మట్టిలోనూ 
విలీనం చెయ్యాలి. వాక్కును వక్తవ్యంతో పాటూ అన్నియందూ, హస్తద్వయమును శిల్పంతో పాటూ 
ఇంద్రునియందూ, పాదద్వయాన్ని నడకతోపాటూ విష్ణువునందూ, ఉపస్టను రతితోపాటు ప్రజాపతియందూ, 
పాయువును విసర్గంతోపాటూ మృత్యువునందూ, (శోత్రద్వయమును శబ్దంతోపాటూ దిక్కులయందూ, 
చర్మమును స్పర్శతోపాటూ వాయువునందూ, చక్షువులను రూపంతోపాటు సూర్యునియందూ అనుసంధానం 
చెయ్యాలి. జిహ్వను వరుణ సహితంగా నీటియందూ, నాసికను గంధ సహితంగా భూమియందూ, మనస్సును 
మనోరథంతోపాటు చం[ద్రునియందూ, బుద్దిని బోధంతోపాటు కవియైన బ్రహ్మయందూ, మమత్వమును 
అహంకారముతోపాటూ రుద్రునియందూ, మనస్సును సత్యంతో పాటు క్షేత్రజ్ఞనియందూ, వికారం పొందిన 
క్షేత్రజ్ఞుని గుణాలతో పాటూ పరబ్రహ్మమునందూ విలీనం చేయాలి. ఈ విధంగా ఆయా విషయేంద్రియాలను 
ఆ యా అధిదేవతలలో ఐక్యం గావించాలి. 

ఆ తర్వాత పృథివిని జలంలోనూ, జలమును తేజంలోనూ, తేజస్సును వాయువులోనూ, వాయువును 
గగనంలోనూ, గగనమును అహంకార తత్త్యంలోనూ, అహంకారాన్ని మహత్తత్ర్రంలోనూ, మహత్తత్ర్రమును 
ప్రకృతిలోనూ, ప్రకృతిని శాశ్వతుడైన పరమాత్మలోనూ లయం చేయాలి. అపుడు కేవలం చిన్మయుడుగా 
మిగిలిన క్షేత్రజ్ఞుబ్లి జ్ఞానంతో తెలుసుకొని, అర్వైతుడై కట్టెలను దహించిన అగ్నివలె పరమాత్మ అయిన 
నిర్వికార బ్రహ్మంలో విలీనం కావాలి. 

క. అనఘ! వనప్రస్థుండై, చని తద్దర్మంబు లిట్టు సలుపుచు మజియున్‌ 

మనెనేని సన్యసింపం, జను నటమీందటను ముక్తసంగత్వమునన్‌. 4286 

* పుణ్యాత్మా! మానవుడు వానప్రస్టాశ్రమం స్వీకరించి, ఆ ధర్మాలు పాటిస్తూ ఆ తర్వాత ముక్తసంగుడై 
సన్న్యాసా[శ్రమం తీసుకోవచ్చు. 

న. ఇట్లు వానప్రస్థాశమంబు జరిపి సన్ఫ్యసించి దేహమాత్రావశిష్టుండును, సర్వభూత నిరపేక్షుండును, 
భిక్షుండును, నిరాశయుండును, నాత్మారాముండును, సర్వభూతసముండును, శాంతుండును 
సమచిత్తుండును, నారాయణ పరాయణుండును నై కౌపీనంబను నాచ్చాదన మాత్రంబైన వస్త్రంబు 
ధరియించి దండాది వ్యతిరిక్తంబులు విసర్జించి యాత్మపరంబులు గాని శాస్త్రంబులు తర్కింపక 
యెందును బక్షీకరింపక శిష్యులకు గ్రంథంబులు వంచించి యుపన్యసింపక. బహువిద్యల జీవింపక 
మత్తాది వ్యాపారంబుల నుల్లసిల్లక, పెక్కు దినంబు లొక్కయెడ వసింపక. యూరూర నొక్కొక్క 
రాత్రి నిలుచుచు6 గార్యకారణ వ్యతిరిక్తంబైన పరమాత్మయందు విశ్వంబు దర్శించుచు, సద 
సన్మయంబైన విశ్వంబునందు. బర బ్రహ్మంబయిన యాత్మ నవలోకించుచు జాగరణ స్వప్న 
సంధి సమయంబుల నాత్మనిరీక్షణంబు సేయుచు, నాత్మకు బంధమోక్షణంబులు నూయా మాత్రం 
బులు గాని నస్తుప్రకారంబున లేవనియును దేహంబునకు జీవితంబు ధ్రువంబు గాదనియును 
వృత్యువు ధ్రువం బనియును నెజుంగుచు, భూతదేహంబుల సంభవనాశంబులకు మూలం బయిన 
కాలంబు. బ్రతిక్షించుచు6 నివ్విధంబున జ్ఞానోత్పత్తి సర్యంతంబు. జరియించి యటమీ(6ద విజ్ఞాన 
విశేషంబు సంభనించిన( బరమహంసుండై దండాది చిహ్నంబులు ధరియించి యొండె, ధరియింసపక 
యొండె బహిరంగవ్యక్త చిహ్నండు గాక యంతరంగ వ్యక్తంబైన యాత్మానుసంధానంబు గలిగి 
మనీషియైన బాహ్యానుసంధాన భావంబున మనుష్యులకు( దనవలన నున్మత్త బాలమూకుల తెజుంగు.( 
జూపుచుండ వలయును. శ్ష20 


* సన్యాసాశ్రమం స్వీకరించిన వాడు దేహ మాత్రావళిష్టుడై ఉండాలి. సర్వభూతాలయందూ నిరపేక్షుడై, 
భిక్షుకుడై, నిరాశ్రయుడై, ఆత్మారాముడై, సర్వప్రాణిసముడై, శాంతుడైై సమచిత్తుడైనారాయణ పరాయణుడై 
తేజరిల్లుతుండాలి. సన్చ్యాసి కౌపీనం మాత్రమే శరీరం మీద ధరించాలి. దండ కమండలాలు విసర్జించాలి. 
ఆత్మపరములు కానటువంటి శా(స్తాలు వర్టించాలి. జ్యోతిషం మొదలైన విద్యలు పరిత్యజించాలి. 
కుతర్కాలజోలికి పోకుండా ఒక పక్షం చేరకుండా, ఆత్మచింతనలోనే నిమన్నమైన సమాధినిష్టలో ఉండాలి. 
సన్న్యాసి శిష్యులకు వంచనతో (గ్రంథాలు బోధింపకూడదు. బహువిద్యలలో ఆసక్తి చూపించకూడదు. మత్తతలో 
నిమగ్నుడు కాకూడదు. పెక్కుదినాలు ఒక్కచోట నివసించ కూడదు. ఒక ఊరిలో ఒక రాత్రి మాత్రమే 

గడపాలి. కార్యకారణాలకు అతీతమైన పరమాత్మలో విశ్వాన్ని దర్శిస్తూ, సత్‌ అసత్‌ పదార్థాలలో నిర్మితమైన 
ఈ విశాల విశ్వంలో పరబ్రహ్మమైన ఆత్మను సందర్శిస్తూ ఉండాలి, జాగరణ, స్వప్న, సంధి సమయాలలో 
ఆత్మ్ననిరీక్షణం చేయాలి. ఆత్మకు బంధమోక్షణాలు మాయామాత్రాలు కాని వాస్తవంగా లేవని భావించాలి. 
దేహానికి జీవితం స్థిరం కాదనీ, మృత్యువు నిశ్చయం అనీ తెలుసుకొని ప్రవర్తించాలి. జీవకోటి దేహాల 
పుట్టుకలకూ, నాశములకూ మూలం కాలం అని [గ్రహించి అట్టి కాలం కోసం నిరీక్షిస్తూ ఉండాలి. ఈ 
విధంగా జ్ఞానోత్పత్తి వరకూ ప్రవర్తించి, ఆ తరువాత విజ్ఞాన విశేషం ్రాప్తించి నట్టైతే 'పరమహంస'యై 
దండాది చిహ్నాలు ధరించికానీ ధరించకకానీ అంతరంగంలో ఆత్మను అనుసంధానం చేయగలిగి విజ్ఞానియె 
వెలగాలి. బాహ్యానుసంధానాల వల్ల ఇతరులకు ఉన్మత్తునివలె, బాలునివలె, మూగవానివలె కనిపించాలి. 


ప్రహ్లాదాజగర సంవాదము. 


క. మునివల్లభు. డజగరుండను, సునయుండు హిరణ్యకశిపు సూనుండును ము 
న్నానరించిన సంవాదము, విను మీ యర్థంబునందు వెలయు నరేంద్రా! 430 


* నరేంద్రా! పూర్వం ప్రహ్లాదునికీ, అజగరుడనే మునీంద్రునికి సంవాదం జరిగింది. దానిలో పరమహంస 
ధర్మాలూ, వాని మహత్త్ర్యమూ చక్కగా వివరింపబడ్డాయి. అవి తెలియజేస్తాను విను. 


న. తొల్లి భగవత్రియుండయిన ప్రహ్హాదుండు కతిపయామాత్య సమేతుండయి లౌకికతత్వంబు నెటింగెడి 
కొజకు లోకంబుల సంచరించుచు నొకనాండు కావేరీతీరంబున సహ్యపర్వత తటంబున ధూళి 
ధూసరితంబు అయిన కరచరణాద్యవయవంబుల తోడ గూఢంబైన నిర్మల తేజంబుతో. గర్మాకారవచో 
లింగ వర్ణాశమాదుల నెవ్వరికి నెజటుంగంబడక నేల నిద్రించుచు నజగర వ్రత ధరుండైన మునిం గని 
డాయం జని విధివత్రకారంబున నర్చించి మునిచరణంబులకు శిరంబు మోసి మ్రొక్కి యతని 
చరిత్రంబు దెలియ నిశ్చయించి యి ట్లనియె. ర! 


* ఒకసారి మహాభక్తుడైన ప్రహ్లాద చక్రవర్తి లౌకిక తత్త్యం తెలుసు కోవాలనుకొన్నాడు. కొందరు 
మంత్రులను వెంట తీసుకొని లోకసంచారం చేయసాగాడు. అలా ప్రయాణిస్తూ కావేరీ నదీ తీరం చేరుకొన్నాడు. 
అక్కడ సహ్యపర్వతాలు విస్తరించి ఉన్నాయి. ప్రహ్లాదుడు ఆ పర్వతసానువులలో సంచరిస్తుండగా, ఆ ప్రదేశంలో 
దుమ్ము కొట్టుకొని పోయిన దేహంతో అజగరుడనే ముని శయనించి ఉన్నాడు. శరీరం ధూళితో నిండి 
ఉన్నా ఆయన అద్భుతమైన తేజస్సు నిగూఢంగా వెలుగుతున్నది. కార్యంవల్ల కానీ, ఆకారంవల్ల కానీ, 
మాటవల్ల కానీ, లింగభేదంవల్ల కానీ వర్శాశ్రమాదుల వల్ల కానీ, ఏమాత్రం గుర్తించటానికి వీలులేకుండా 
కొండ చిలువవలె నిర్వికారంగా నేలపై పడుకొని ఉన్నాడు. ప్రహ్లాదుడు మహామహిమాన్వితుడైన ఆ మునీశ్వరుని 
సమీపించి యథా విధిగా పూజించి నమస్కరించాడు. ఆ మునీశ్వరుని పవిత్ర చరిత్ర తెలుసుకోవాలని 
నిశ్చయించుకొని ఇలా పలికాడు. 


క124 పోతన భాగవతము 


భూమి నుద్యోగియై భోగియై యుండెడి, నరునికైవడి మునినాథ! నీవు 
ఘనశరీరము దాల్చి కదలవు, చిత్ర, ముద్యమయుక్తునకు( గాని ధనము లేదు, 
ధనవంతునకు. గాని తగు భోగములు లేవు, భోగికి గాని సంపూర్ణమైన 
తనువు లే, దుద్యోగ ధనభోగములు లేక నేల నూరక వడి నిద్ర వోపు 


జూ 


ఆ. నీకు నెట్టు గలిగె నిరుపమ దేహంబు?, సముండ వార్యుండవు, విశారదుండవు, 
బుద్దినిధివి, జనుల( బొగడవు, దెగడవు, నిద్ర ప్రతిదినంబు నిలుప నేల? డ32 


* మ్యునినాథా! నీవు సామాన్యుడవు కావు. పరమాద్భుత మూర్తివి. మహాప్రయత్నం చేసి, మహా 
భోగివలె జీవితం గడిపే మానవుడిలాగా నీవు గొప్ప శరీరం పొంది కదలకుండా శయనించి ఉన్నావు. నీ 
చరిత్ర విచిత్రంగా ఉంది. లోకంలో ప్రయత్నించిన వానికే కానీ ధనం లభించదు. ధనం ఉన్న వానికే కానీ 
భోగాలు జరగవు. భోగాలు ఉన్న వాడు తప్ప శరీర పోషణ బాగా చేసుకోలేడు. అటువంటి వానికే శరీరం 
సౌందర్యంతో ప్రకాశిస్తూ ఉంటుంది, కానీ చూస్తే ఎటువంటి ప్రయత్నం లేకుండానే, ఏ ప్రయత్నం ధన 
భోగాలు లేకుండానే, కటిక రాతినేలపై పడుకొని నిద్రించే నీకు ఇంతటి అసమాన సుందర దేహం ఎలా 
వచ్చింది? నీవు మహానుభావుడవు! పూజనీయుడవు. తత్త్య విశారదుడవు! సర్వసముడవు! జనులను దూషించవు, 
భూషించవు. సమదృష్టిని అలవరచుకొన్న స్థిత 'ప్రజ్ఞుడవు. అటువంటి నీవు ఇలా ప్రతిదినం నిద్రలో ఎందుకు 
గడుపుతున్నావు స్వామీ! చెప్పు. వినాలని ఉంది - అన్నాడు ప్రహ్లాదుడు. 


వ. అని యిట్లు ప్రహ్లాదుం డడిగిన వికసితముఖుండయి మునీంద్రుండు తదీయ మధురాలాపసుధారస 
ప్రవాహంబులు కర్లంబుల. బరిపూర్ణంబులైన నతని నవలోకించి యిట్లనియె. 433 


* ప్రహ్లాదుని మధురమైన మాటలు సుధారసంలాగా వీనులకు విందు చేయగా అజగర మౌని 
ఆనందంతో ప్రపుల్లముఖుడై ప్రహ్లాదుని చూచి ఇలా అన్నాడు. 
ఫీ ఆంతరంగికదృష్టి నంతయు నెజు(గుదు, వార్యసమ్మతుండ వ్ది వసురవర్య! 
విశ్వజంతువుల ప్రవృత్తి నివృత్తి లక్షణములు నీ యెజుంగనివి లేవు, 
భగవంతుడగు హరి పాయక నీ మనో వీథి రాజిల్లుచు వెలుంగు టేని 
క్రమమున బహుళాంధకారంబు. బరిమార్చు( బరమ సాత్వికుండవు, భద్రబుద్ది 
ఆ. వైన నీవు నన్ను నడిగెదు గావున, విన్న ధర్మమెల్ల విస్తరింతు, 
నిన్ను. జూడం గలిగె నీ తోడిమాటల, నాత్మశుద్ది గలిగె ననఘచరిత! శ్రక్మ 
ఖః పుణ్యాత్మా! దానవోత్తమా! అంత ర్షృష్టితో నీవు సమస్తమూ తెలుసుకొన గలవు. నీవు పరమ 
సాత్పికుడవు. ఆర్య సమ్మతుడవు. విశ్వంలోని ప్రాణికోటి ప్రవృత్తి, నివృత్తి మార్గాలు నీకు తెలియనివి లేవు. 
య హృదయంలో అజ్ఞానాంధకారం దరిచేరనీయకుండా భగవంతుడు సూర్యుడులాగా ప్రకాశిస్తున్నాడు నీవు 
సుబుద్ధివి. నీకు తెలియని దేముంది? అయినా కూడా నీవు ధర్మబిజ్ఞాసతో నన్ను అడుగుతున్నావు. 

నిన్ను నేను దర్శింప గలిగాను. నీతో సంభాషించటం వల్ల నా మనస్సు పరిశుద్ద మయింది. నేను విన్న 
ధర్మమును నీకు వివరిస్తాను. విను. 


న. వినుము : ప్రవాహకారిణిలై విషయంబుల చేతం బూరింపరాని తృష్ణచేతం బడి కర్మంబుల. బరి 
(భామ్యమాణుండనైన నేను నానావిధ యోనులందు. బ్రవేశించుచు, వెడలుచు నెట్టకేలకు 
మనుష్యదేహంబు ధరియించి యందు ధర్మంబున స్వర్గ ద్వారంబును, నధర్మంబున శునకసూకరాది 
తిర్యగ్ధంతు యోని ద్వారంబుల నొంది క్రమ్ముణ మనుష్యుండై పుట్టవలయు నని వివేకించి సుఖరక్షణ 
దుఃఖమోక్షణంబుల కొణకు ధర్మంబు సేయు దంపతుల వ్యవహారంబు గని సర్వక్రియా నివృత్తి 
గలిగిన జీవుండు స్వతంత్రుండై ప్రకాశించునని నిర్ణయించి భోగంబులు మనోరథ జాత నూత్రంబులు 
గాని, శాశ్వతంబులు గావని పరీక్షించి నివృత్తుండనై యుద్యోగంబు లేక నిద్రించుచు( బ్రారబ్బభోగంబుల 
ననుభవించుచు నుండుదు, నివ్విధంబున( దనకు సుఖరూపంబైన పురుషార్ధంబు దనయందు 
గలుగుట యెజు(గక పురుషుండు శైవాలజాల నిరుద్దంబులైన శుద్దజలంబుల విడిచి యెండమావులు 
జలంబులని పాజెడు మూఢుని వడువున సత్యంబుగాని ద్వైతంబు. జొచ్చి ఘోర సంసార చక్ర 
పరిభ్రాంతుండైయుండు. దైవతం త్రంబులైన దేహాదుల చేత నాత్మకు సుఖంబును దుఃఖనాశనంబునుం 
గోరుచు నిరీశుండైన వాని ప్రారంభంబులు నిష్పలంబులగు, నదియునుంగాక మర్ష్యునకు ధనంబు 
'ప్రాప్తంబయిన నది దుఃఖకరంబుగాని సుఖకరంబు గాదు, లోభవంతులయిన ధనవంతులు 
నిద్రాహారంబులు లేక రాజచోర యాచక శత్రుమిత్రాది సర్వస్థలంబులందును శంకించుచు దాన 
భోగంబులు మజుచి యుండుదురు, ప్రాణార్థవంతులకు భయంబు నిత్యంబు, శోకమోహ భయ 
'కోధరాగశ్రమాదులు వాంఛామూలంబులు, వాంఛ లేకుండవలయును. 35 

* విషయ సుఖాలచేత తృప్తి పొందక పరుగులుపెట్టే దురాశ వెంటబడి నేను కర్మబంధాలలో చిక్కుకొని 
సంసార చక్రంలో పరిభ్రమించాను. నానా జన్మలూ ఎత్తాను. మరణించాను. ఈ పరి[భ్రమణంలో చిట్ట 
చివరకు ఎట్ట కేలకూ మనుష్య దేహం ధరించాను. ఆ జన శలలో ధర్మాలూ, పుణ్యాలూ చేసి స్వర్గ ద్వారాలు 
చేరుకొన్నాను. అధర్మాలూ, పాపాలూ చేసి శునక, సూకరాది జంతువుల యోనులలో పుట్టి నానా బాధలూ 
పడ్డాను. మరలా ఆలోచించి మానవ జన్మ ఎత్తాలి అనే వివేకంతో సుఖ సంపాదన కోసం, దుఃఖ నివారణ 
కోసం ధర్మం చేసే దంపతులను దర్శించాను. సమస్తక్రియల నుంచీ నివృత్తి పొందిన జీవుడు స్వతంత్రుడై 
(ప్రకాశిస్తాడని నిర్ణయించుకొన్నాను. భోగాలు కోరికల వల్ల జనించేవే కాని శాశ్వతాలు కావని పరీక్షించి 
నిర్ణయించుకున్నాను. కర్మబంధాలనుంచి నివృత్తి పొంది, ఏ ప్రయత్నమూ, ఏ కోరికా లేకుండా ఇలా 
నిద్రిస్తూ, ప్రారబ్ద భోగాలు అనుభవిస్తూ పడి ఉన్నాను. 

ఈ విధంగా తనకు కావలసిన సుఖరూపమైన పురుషార్థం తన లోనే జన్మిస్తుందని పురుషుడు 
తెలుసుకోలేక పోతున్నాడు. పరిశుద్ద జల ప్రవాహాన్ని విడిచిపెట్టి ఎండమావుల వెంటపడి పరుగెత్తే మూర్చునివలె 
జీవుడు అసత్యమైన ధ్యైతంలో పడిపోతున్నాడు. ఘోర సంసార చక్రంలో పడి తిరుగుతున్నాడు. దైవ 
తంత్రాలైన దేహాదులచేత ఆత్మకు సుఖమునూ, దుఃఖనాశనమునూ కోరుకొనే నిరీశు డైనటువంటి వాని 

(ప్రయత్నాలు నిష్ఫలా లవుతాయి. అదీకాక నరునకు ధనం ప్రాప్తిస్తే అది దుఃఖం కలిగిస్తుందే తప్ప సుఖం 
కలిగించదు. లుబ్బులైన ధనవంతులు నిద్రాహారాలు మాని ప్రభువులనూ, యాచకులనూ, చోరులనూ, 
శత్రువులనూ, మిత్రులనూ అందరినీ అనుమానిస్తూ దానం చేయటం, అనుభవించటం మరచిపోతారు. 
నిత్యం దుఃఖంతో బాధ పడుతుంటారు. పప్రాణంమీద, ధనంమీద తీపిఉన్న వాళ్ళను నిత్యం భయం 
వెంటాడుతూ ఉంటుంది. శోకం, మోహం, భయం, క్రోధం, రాగం, (శ్రమ, మున్నగు వానికి కోరికలే 
కారణం. కాబట్టి కోరికలు లేకుండా ఉండటం (శ్రేయస్కరం. 
మ. సరఘల్‌ గూర్చిన తేనె! మానవులకున్‌ సం్రాప్తమైనట్టు లో 
భ రతుల్‌ గూర్చిన విత్తముల్‌ పరులకుం బ్రాసించు. బ్రాస్తాశియె 
తిరుగం బోని మహోరగంబు బదుకున్‌ దీర్భాంగమై యుండియుం 
జిరకాలంబును వాని వర్తనములం జింతించి యేకాంతినై. 436 
* తేనెటీగలు కూడబెట్టిన తేనె ఇతరుల పాలయినట్టు లోభులు సంపాదించిన ధనంకూడా పరులకు 
(ప్రాప్తిస్తుందే తప్ప సంపాదించిన వానికి ఉపయోగపడదు. లభించినదే తిని కదలకుండా పడి ఉండే పెనుబాము 
కూడా చాలాకాలం (బ్రతుకుతుంది. నేను చిరకాలం ఒక కొండ చిలువను పరిశీలించి ఈ నీతిని నేర్చుకొన్నాను. 
అందుకని నేనూ ఏకాంత వాసం చేస్తున్నాను. 
క. అజగరమును జుంటీ/గయు, నిజ గురువులుగా. దలంచి నిశ్చింతు(డనై 
విజనస్థలి. గర్మంబుల, గజిబిజి లేకున్నవాండ గౌరవవృత్తిన్‌. డం7 


* కొండచిలువ, తేనెటీగ నాకు గురువులు. వాటి దగ్గర నుంచి నేను గుణపాఠం నేర్చుకొని, నిశ్చింతగా 
ఈ నిర్జన ప్రదేశంలో కర్మబంధాల గందరగోళం లేకుండా ముని వృత్తిలో ఇలా జీవిస్తున్నాను. 


సీ అజినవల్కల దుకూలాంబరంబులు గట్టి మైన గట్టక మైన( నలరుచుందు 
నాందోళికారథ హయనాగముల నెక్కి యైన నెక్కకయైన నరుగుచుందు, 
గర్వూరచందన కస్తూరికా లేప మైన భూరజమైన నలందుచుందు, 
భర్మశయ్యల నైన( బర్హశిలాత్పణ భస్మంబు లందైన6 బండుచుందు, 
ఆ. మానయుక్తమైన మానహీనంబైన6 దీయనైన మిగుల. దిక్తమైన 
గుడుతు సగుణమైన గుణవర్షితంబైన, నల్పమైన6 జాల నధికమైన. 438 


* ప్రహ్ణాదా! నిన్ను చూస్తే నాకు ఆహ్హాదంగా ఉంది. నేను పట్టు బట్టలుకానీ, నారబట్టలుకానీ; లేడి 
చర్మాలు కానీ, చెట్టుబెరళ్ళు కానీ ఏది లభిస్తే అదే ధరిస్తాను. ఏదీ లభించకపోతే దిగంబరంగానే ఉంటాను. 
కట్టుకొన్నాననే సంతోషం కానీ లేదే అనే బాధ కానీ పొందను. పల్లకీల మీద గానీ, రథాలమీదగానీ, 
అశ్వ్యాలమీదగానీ, ఏనుగుల మీద గానీ ప్రయాణం చేస్తాను. లేదా నడిచిపోతుంటాను. అలానే కస్తూరి, 
చందనం, అగరు లేపనాలుంటే శరీరానికి పూసుకుంటాను. మరొకసారి దుమ్ములోపడి దానినే ఒంటికి 
పులుముకుంటాను. బంగారు తల్పాలమీద గానీ, ఆకులమీదగానీ, గడ్డిమేటల మీదగానీ, రాయిరప్పల 

మీదగానీ, బూడిదనేలలోగానీ ఎక్కడైనా సరే నిశ్చింతగా నిద్రపోతాను. మానావమానాలు పట్టించుకోను. 
లభించేది భుజిస్తాను. అది బాగుండవచ్చు. బాగుండకపోవచ్చు. అది తియ్యగా ఉండవచ్చు లేదా కటిక 
చేదుగా ఉండవచ్చు, అది అత్యల్పం కావచ్చు, అత్యధికం కావచ్చు. మనస్సులో దేనిని గురించీ నాకు 
చింత లేదు! 
క. లే దని యెవ్వరి నడుగను, రా దని చింతింప6 బరులు రస్పించినచో 
గా దని యెద్దియు మానను, ఖేదము మోదమును లేక క్రీడింతు మదిన్‌. 439 


* లేదని నేను ఎవరినీ యాచించను. లభించలేదని చింతించను. పరులు ఏదైనా పంపితే దానిని 
కాదనను. ఏదీ మానను. ఏదీ కోరను. ద్వేషం లేదు, (ప్రేమ లేదు. సుఖం లేదు, దుఃఖం లేదు. ఇలా 
జీవితమును లీలా వినోదంగా గడుపుతున్నాను. 


క. నిందింప( బరుల నెన్నండు, వందింప ననేకపీడ వచ్చిన, మదినా 
'క్రందింప, విభవముల కా, నందింప( బకామవర్తనంబున నధిషా! శత0 


* రాజా! నేను పరులను ఎవరినీ నిందింపను. ఎవరినీ స్తుతింపను. ఎన్ని కష్టాలు వచ్చినా బాధపడను, 
ఎన్ని సంపదలు వచ్చినా ఆనందపడను. ఎప్పుడూ నిశ్చింతగా, సంతృప్తిగా ఉండటం అభ్యాసం చేసుకొన్నాను. 


వ. ఇట్లు గోరిక లేక యొక్క సమయంబున దిగంబరుండనై పిశాచంబు చందంబున వర్తించుచు( 
బెక్కు దినంబులం గోలె. బెను. బాంప వర్తనంబు. గైకొని నిమిలిత లోచనత్వంబున నేకాంత భావంబున 
విష్ణునియందు వికల్పంబును భేదగ్రాహక చిత్త వృత్తుల( జిత్తంబు నర్జ్దరూప పరిభమణంబు గల 
మనంబు నందు మనంబును, నహంకారంబునందు నహంకారంబును, వమూయయందు మాయను, 
నాత్మానుభూతియందు లయంబు నొందించి సత్యంబు దర్శించుచు విరక్తినొంది స్వానుభవంబున 
నాత్మస్థితుండనై యుండుదు. నీవు భగవత్సరుండవు గావున రహస్యంబైన పరమహంస ధర్మంబు 
స్వానుభవ గోచరంబైన తెణంగున నీకు హృద్గోచరం బగునట్లు సెప్పితి ననిన విని. డత్తగ 

క్కు విధంగా ఏ కోరికా లేకుండా పూర్వం కొన్నాళ్ళు దిగంబరంగా పిశాచంలాగా ప్రవర్తిస్తుండే వాణ్ణి, 
ఇపుడు చాలా రోజులనుంచీ పెద్ద కొండ చిలువలాగా కళ్లు మూసుకొని భావం భగవంతుని పాదపద్మాలపై 
కేంద్రీకరించి ఇలా ఉండిపోయాను. భ్రాంతిని భేదభావం చూపే చిత్త వృత్తులలోనూ, చిత్తమును 
అర్ధరూపములపై పరిభ్రమించే మనస్సులోనూ, మనస్సును అహంకారంలోనూ, అహంకారమును 
మాయలోనూ, మాయను ఆత్మానుభూతిలోనూ కేంద్రీకరించి విలీనం చేశాను. అది మొదలు సత్యదర్శనం 
చేస్తూ విరక్తి పొందాను. స్వానుభవంతో ఆత్మస్థితి అలవరచుకొన్నాను. ప్రహ్లాదా! నీవు భక్తశిఖామణివి కాబట్టి 
ఈ రహస్యమైన పరమహంస ధర్మమును నాకు తెలిసినంతవరకు నీకు అర్ధమయ్యేలాగా చెప్పాను - అని 
అజగరముని అన్నాడు. 

క. ఘను నజగరముని వల్లభు, దనుజేంద్రుండు పూజసేసి తగ వీడ్కొని నె 
మ్మనమున సంతోషించుచు6 జనియెన్‌ నిజగేహమునకు శశికులతిలకా! కడ్ష2 

* ధర్మరాజా! ముని మాటలు విని ప్రహ్లాదుడు ఆహ్లాదం పొందాడు. ఆ అజగర మునీంద్రుణ్ణి 
పూజించి, నమస్కరించి, సెలవు తీసుకొని తన రాజధానికి తిరిగి వెళ్లిపోయాడు. 


వ. అనిన యుధిప్టిరుం డిట్లనియె. క్షం 
స్‌ అని చెబుతున్న నారదమహర్షితో ధర్మరాజు ఇలా అన్నాడు. 


క. ననుబోంటి జడగృహస్థుండు, మునివల్లభ! యిట్టి పదవి మోదంబున నే 
యనువున( జెందును? వేగమ, వినిసింపుము నేండు నాకు విజ్ఞాన నిధీ! డేడ్తుడ్ష 


* దేవమునీ! విజ్ఞాన ఖనీ! నీవు చెప్పిన పరమార్ధం, ధర్మప్రబోధం నాకు బాగా నచ్చింది. కానీ నా 
బోటి అజ్ఞాని అయిన గృహస్ఫుడు అటువంటి పదవి అందుకోవటం సాధ్యమా? అందుకు ఏమి చేయాలి? 
మహానుభావా! మార్గం చెప్పు. 

వ. అనిన నారదుం డిట్లనియె, గృహస్థుం డయినవాండు వాసుదేవార్పణంబుగా గృహోచిత క్రియలను 
సంధించుచు మహామునుల సేవించి వారల వలన నారాయణ దివ్యావతార కథా శ్రవణంబుసేయుచు, 
నభ్యై విహితకాలంబుల శాంతజనులం గూడి మెలంగుచు6 బుత్ర మిత్ర కళత్రాది సంగంబులు 
గలల వంటివని యెణుంగుచు లోపల నాసక్తి లేక సక్తుని కైవడి వెలుపల. బురుషకారంబు లొనర్భుచు( 
దగులంబులేక విత్తంబు లిచ్చి జనక సుత సోదర సఖి జ్ఞాతి జనుల చిత్తంబులు సమ్మదాయత్తంబులు 
గావించుచు, ధనధాన్య నిధాన దైవలబ్బంబుల వలన నభివూనంబు మూని యనుభవించుచు, 
గృహక్షేత్రంబుల జొచ్చి యుదరపూరణ మాత్రంబు దొంగిలినవాని దండింపక భుజగ మృగ మూషక 
మర్కట మక్షికా ఖరోష్టంబుల హింసింపక పుత్రులభంగి నీక్షించుచు, దేశకాల దైవంబుల కొలందిని 
ధర్మార్థకామంబుల( బ్రవర్తించుచు, శునక పతిత చండాలాదులకైన భోజ్యపదార్హంబులు దగిన 
భంగి నిచ్చుచు నిజవృత్తి లబ్బంబులగు నశనాదులచేత దేవ బుషి సితృభూత మానవుల సంతర్పించు 
చు. బంచమహాయజ్ఞావశేషంబుల నంతర్యామి పురుషయజనంబును నాత్మజీననోపాయంబును 
సమర్థించుచు నుండవలయు. డడే5 


* అని జిజ్ఞాసతో అడిగిన ధర్మజునితో నారదమహర్షి ఇలా పలికాడు - 


ధర్మరాజా! గృహస్తుడు మోక్షపదవి అందుకోవచ్చు. గృహస్థుడు గృహోచిత కర్మలనన్నీ 
థి య థి 

వాసుదేవార్చణంగా ఆచరించాలి. మహర్షులను ఆదరించి, వాళ్ళతో శ్రీహరి దివ్యావతార గాథలు చెప్పించుకొని 
వీనుల విందుగా వినాలి. సజ్జ్ఞనులతో సాన్నిహిత్యం కలిగి ఉండాలి. పుత్ర మిత్ర కళత్రాదుల కలయికలు 
కలలవంటివని తెలిసి మెలగాలి. మానసికంగా ఆసక్తి పెంచకోకుండా ఆసక్తునివలె పురుష ప్రయత్నాలు నెరవేర్సాలి. 
మమకారాలూ, బంధాలూ పెంచుకోకుండగా, అలాగని త్రెంచుకోకుండగా నిర్లిప్తడుగా ఉంటూ తండ్రికీ, 
పిల్లలకూ, సోదరులకూ, స్నేహితులకూ, జ్ఞాతులకూ ధనముల నిచ్చి వారికి ఆనందం కలిగించాలి. భగవంతుని 
దయవల్ల చేకూరిన ధనధాన్య సంపదలపై అభిమానం పెంచుకోకుండా అనుభవించాలి. 

గృహాలలో, పొలాలలో తిండికి మాత్రం దొంగతనం చేసే చిన్న చిన్న దొంగలను దండించకూడదు. 
మృగాలను, సర్పాలను, మూషికాలను, మర్కటాలను, మక్షికాలను, గార్హభాలను, ఒంటెలను హింసించక, 
కన్నబిడ్డలను వలె కనికరంతో చూడాలి. దేశ, కాల, దైవాలకు అనుగుణంగా ధర్మార్థకామ పురుషార్థాలతో 
ప్రవర్తించాలి. శునక, పతిత, చండాలురకు కూడా భోజన పదార్దాలు తనకు తగిన విధంగా పెడుతూ 
ఉండాలి. తన కులవృత్తి వల్ల ప్రాప్త్రమైన ఆహార పదార్థాలను దేవతలకూ, బుషులకూ, పితృదేవతలకూ, 
మానవులకూ, జీవజంతువులకూ సంతర్పణ చేయాలి. ఈ ఐదు సంతర్పణలకే పంచమహాయజ్ఞాలని 
పేరు. ఈ యజ్ఞాలు జరిపిన అనంతరం పరమాత్ముని అర్చించాలి. ఆత్మజీవనోపాయం సమర్థంగా, సంతృప్తి 
కరంగా నెరవేర్చుకోవాలి. 


ఆ. జనక గురులనైన( జంపు నర్ణమునక్రై, ప్రాణ మైన విడుచు భార్య కొణకు, 
నట్టీిభార్య( బురుషు( డతిథిశుశ్రూష సే, యించి గెలుచు నజితు నీశునైన. 446 


* లోకంలో మానవుడు ధనానికి దాసోళలహమని తండ్రినైనా, గురువులనైనా సంహరిస్తాడు. కాని 
భార్యకోసం ధనమేమిటి? ప్రాణమైనా ధారపోస్తాడు. అటువంటి భార్యచేత అతిథి శుశ్రూష చేయించి 
విజయం సాధించవచ్చు. భార్య సహాయంతో ధర్మపథంలో పరమేశ్వరుణ్ణి కూడా గెలువవచ్చు. 


ఆ. పరము డీశ్వరుండు బ్రాహ్మణ ముఖమున, నాహరించి తుష్టు. డయిన భంగి 
నగ్ని ముఖమునందు హవ్యరాసులు గొని, యైనం దుష్టి నాంద( డనఘచరిత! డ్షడ్ష7 

య పుణ్యచరితా! దేవాది దేవుడైన పరమేశ్వరుడు అతిథియైన బ్రాహ్మణుని ముఖంగా ఆహారం స్వీకరించి, 

తృప్తిపొంది ఆనందిస్తాడు. ఇంత ఆనందమూ తృప్తీ ఈశ్వరుడు అన్నిముఖంగా హవిస్సులు గైకొని కూడా 
పొందడు. 

వ కావున గృహస్థుండు బ్రాహ్మాణులందును, దేవతలందును మర్త్యపశు ప్రముఖ జాతులందును 
నంతర్యామియు, బ్రాహ్మణాననుండును నైన క్షేత్రజ్ఞునందు నయ్యె కోరికలు సమర్పించి సంతర్పణంబు 
సేయవలయు, భాద్రపదంబున. గృష్ష పక్షంబునందును, దక్షిణోత్త్రాయణంబులందును, రేయిం 
బగలు సమమైన కాలంబులందును, వ్యతీపాతంబునందును, దినక్షయంబులందును, సూర్య 
చంద్రగ్రహణంబు లందును, శ్రవణద్వాదశి యందును, వైశాఖ శుక్ల తృతీయయందును, గార్తిక 
శుక్తనవమియందును, హేమంత శిశిరంబులలోన నాలుగష్టకలందును, మాఘశుక్త సప్తమియందును, 
జన్మ నక్షత్రంబుల తోడం గూడిన పున్నమలందును, ద్వాదశితోడం గూడిన యుత్తరాత్రయ శ్రవణా 
నూరాధలందును, నుత్త రాత్రయ సహితంబులయిన యేకాదశీ తిథులందును, జన్మనక్షత యుక్త 
దివసంబులందును, మజణీయు. బ్రశస్తకాలంబు లందును, జననీ జనక బంధుజనులకు శ్రాద్ధంబు 
లును, జపహోమస్నాన వ్రతంబులును, దేవబ్రాహ్మాణ సమారాధనంబులును, నాచరింప వలయు, 
భార్యకు( బుంసవనాదికంబును, నపత్యంబునకు జాత కర్మాదికంబును, దనకు యజ్ఞ దీక్షాదికంబును, 
బేతజనులకు దహనాదికంబును, వమృతదివసంబున సాంవత్సరికంబును జరప వలయు. 448 

* కాబట్టి గృహస్టుడు బ్రాహ్మణ సమారాధనం చేస్తుండాలి. దేవతలకూ, మానవులకూ దానధర్మాలు 
చేయాలి. పశువులకు ఆహారాదులను సమర్పించాలి. సమస్త జీవకోటిలో, సమస్త జాతులలో అంతర్యామిగా 
ఉన్నటువంటీ, బ్రాహ్మణుడే ముఖముగా ఉన్నటువంటి పరమాత్మకు సమదృష్టితో, సేవాభావంతో ఆయా 
అభీష్ట్రాలు సమర్పించి, సంతర్పణలు చేయాలి. భాద్రపదంలో, కృష్ణపక్షాలలో, దక్షిణ, ఉత్తరాయణాలలో, 
రాత్రీ పగలూ సమానంగా ఉండే కాలాలలో, [గ్రహయోగ కాలాలలో, దినక్షయ కాలాలలో, సూర్య చంద్రగ్రహణ 
సమయాలలో, (శ్రవణ ద్యాదళిలో, వైశాఖ శుక్ష తదియలలో, కార్తిక శుక్షనవమిలో పండితులు చెప్పినట్టు 
(శాద్దకర్మలూ, జపహోమాదులూ, పుణ్యకర్మలూ చేయాలి. 

ఇంకా హేమంత శిశిరాలలో మార్గశిర, పుష్య, మాఘ, ఫాల్గుణ మాసాలలో వచ్చే కృష్ణపక్ష అష్టమీ 
తిథులలో, వాటి ముందు వెనుక సప్తమి, నవమి రోజులలో - ఈ నాలుగు అష్టకాలలో, మాఘ శుక్ష 
సప్తమిలో, జన్మనక్షత్రంతో కూడిన పూర్ణిమ తిథులలో, ద్వాదశితో కూడిన ఉత్తర, ఉత్తరాషాఢ, ఉత్తరాభాద్ర 
లందు, (శ్రవణ అనూరాధలందు, ఉత్తర, ఉత్తరాషాఢ, ఉత్తరాభాద్రలతో కూడిన ఏకాదశి తిథులలో జన్మనక్షత్ర 
దినాలలో, ఇంకనూ '్రశస్తకాలాలలో జననీ జనక బంధువులకు (శ్రాద్ధములూ, జపహోమాలూ, స్నానాలూ, 
(వ్రతాలూ, దేవబ్రాహ్మణ సమారాధనలూ చేస్తుండాలి. భార్యకు పుత్రుడు పుట్టాలని జరిపే పుంసవనం 
వంటి వేడుకలూ, బిడ్డలకు జాతకర్మలూ మున్నగునవీ, తనకు యజ్ఞదీక్షాదికమూ (ప్రేతజనులకు 
దహనాదికమూ, మృతిదినము ననుసరించి సాంవత్సరికాలూ మున్నగు కర్మలూ గృహస్టు డైనవాడు శ్రద్ధగా 
నిర్వర్తించాలి. 


మ. విను, మే దేశములన్‌ దయా గుణ తపో విద్యాన్వితంబైన వి 
ప్రనికాయంబు వసించు, నే స్థలములన్‌ భాగీరథీ ముఖ్య వా 
హిను లుండున్‌, హరిపూజ లెయ్యెడల భూయిష్టప్రకారంబులం 
దనరున్‌ భూవర! యట్టి చోటుల. దగున్‌ ధర్మంబులం జేయంగన్‌. డడం 
* ధర్మజా! ఏ దేశంలో దయా, గుణ, శీల, తపో, విద్యానిధులైన విప్రవర్యులు సుఖజీవనం చేస్తుంటారో, 
ఏ ప్రదేశంలో భాగీరథి మొదలైన నదులు ప్రవహిస్తుంటాయో, ఎక్కడ హరి సంక్షీర్తనమూ, పూజలూ పుష్కలంగా 
జరుగుతుంటాయో ఆ ప్రదేశాలలో ధర్మకార్యాలు నిర్వర్తించాలి. 
క. హరియందు జగము లుండును, హరిరూపము సాధుపాత్రమం దుండు, శివం 
కరమగు పాత్రము గలిగిన, నరయంగ నది పుణ్యదేశ మనఘచరిత్రా! 450 
* అనఘా! శ్రీహరి ఉదరంలో విశ్వం విస్తరించి ఉంటుంది. అటువంటి శ్రీహరి సాధు పురుషులలో 
ఉంటాడు. సత్సాత్రు లున్నదేశం పుణ్యప్రదేశం కాబట్టి దేశు కాల, పాత్రలను గుర్తించి అవి ప్రాప్తించిన 
వెంటనే ఆ అవకాశం జారవిడువకుండా పుణ్యకార్యాలు చేయాలి. 
వ. మజియు. గురుక్షేత్రంబును గయాశీర్షంబును బ్రయాగంబును బులహాశ్రమంబును నైమిశంబును 
ఫాల్గునంబును సేతువును బ్రభాసంబును గుశస్థలియును వారణాసియు మధురాపురియును 

బంపాబిందు సరోవరంబులును నారాయణాశమంబును సీతారామాశమంబును మహేంద్ర 
మలయాదులైన కులాచలంబులును హరిప్రతిమార్చన ప్రదేశంబులును హరిసేవాపరులైన 
పరమభాగవతులు వసించెడు పుణ్యక్షేతంబులును శుభకాముండైన వాండు సేవింపవలయు.451 


* కురుక్షేత్రం, గయా, ప్రయాగ, పులహాశ్రమం, నైమిశం, ఫల్గుణీ నదీతీరం, రామేశ్వరం, ప్రభాసతీర్హం, 
కుశస్థలి, వారణాసి, మధురాపురి, పంపాసరోవరం, బిందుసరోవరం, నారాయణా[శ్రమం, సీతారామా[శ్రమం, 
మహేంద్ర, మలయపర్వతాలు మున్నగు తీర్ధ క్షేత్ర పర్వత, ఆ(శ్రమ స్టలాలనూ, విష్ణు విగ్రహారాధన జరిగే 
'ప్రదేశాలనూ విష్ణుభక్తులు నివసించే పుణ్యక్షేత్రాలనూ శుభాలు కోరే మానవులు తప్పక సేవించాలి. 


ఆ. భూవరేంద్ర! యిట్టి పుణ్యప్రదేశంబు, లందు నరుండు సేయునట్టి ధర్మ 


మలమైన నది సహస్రగుణాధిక, ఫలము నిచ్చు హరికృపావశమున. శ్వ52 
4 ట్ర న! 


* రాజేంద్రా! ఇటువంటి పుణ్యస్థలాలలో మానవుడు ఏ కొంచెం ధర్మకార్యం చేసినా శ్రీహరి 
దయావిశేషం వల్ల అది వేయి రెట్టు అధికమైన ఫలమును ప్రసాదిస్తుంది. 


న. 


వినుము : చరాచరం బయిన విశ్వమంతయు విష్తుమయం బగుటంజేసి పాత్ర నిర్ణయ నిపుణులైన 
విద్వాంసులు నారాయణుండు ముఖ్యపాత్రం బని పలుకుదురు. దేవబుషులు బ్రహ్మ పుత్రులైన 
సనకాదులును నుండ భవదీయ రాజసూయంబున నగ్రపూజకు హరి సమ్మతుం డయ్యె. ననేక 
జంతు సంఘాత సంకీర్ణంబైన బ్రహ్మాండ పాదపంబునకు నారాయణుండు మూలంబు, తన్నిమిత్తం 
బున నారాయణ సంతర్పణంబు సకల జంతు సంతర్పణంబని యెణుంగుము. బుషినర తిర్యగమర 
శరీరంబులు పురంబులు, వానియందు. దారతమ్యంబులతోడ జీవరూపంబున భగవంతుండయిన 
హరి వర్తించుటం జేసి పురుషుం డన బ్రసిద్దు. డయ్యె. నందు. దిర్యగ్దాతుల కంటె నధికత్వంబు 
పురుషునియందు విలసిల్లుటం జేసి పురుషుండు పాత్రంబు. పురుషులలోన హరితనువైన వేదంబును 
ధరించుచు సంతోష విద్యాతపోగరిష్టుండైన బ్రాహ్మణుండు పాత్రంబు. బ్రాహ్మాణులలోన నాత్మజ్ఞాన 
పరిపూర్ణుండయిన యోగి ముఖ్య పాత్రం బని పలుకుదురు. సరస్పర పాత్రంబులకు సహింపని 
మనుష్యులకు. బూజ నార్ధంబుగా€ ద్రేతాయుగంబునందు హరిప్రతిమలు గల్పింపంబడియె0 గొాందయజు 
ప్రతిమార్చనంబు సేయుదురు. పాత్ర పురుష ద్వేషులైన వారలకు నట్టి ప్రతిమార్చనంబు ముఖ్యార్థ 
ప్రదంబు గాదు. మందాధికారులకు( బ్రతిమార్భనంబు పురుషార్ధప్రదం బగును. 453 


౫ క్క చరాచర విశ్వమంతా విష్ణమయం! అందుకనే అర్హతను ఆలోచించి నిర్ణయించే నిపుణులైన 
విద్యాంసులు - విష్ణువునే ముఖ్యమైన సత్సాత్రముగా నిశ్చయించారు. ఈనాడు నీ రాజసూయ మహాయాగ 
మండపంలో దేవతలూ, బుషులూ, బ్రహ్మ మానస పుత్రులైన సనక సనందనాదులూ ఎందరో ఉంటే 
అ(గ్రపూజకు శ్రీహరినే ఎన్నుకున్నారు. అందుకు ఆ స్వామి సమ్మతించాడు. కారణం ఇదే! అనేక జంతుజాలంతో 
నిండి నిబిడీకృతమైన ఈ (బ్రహ్మాండం అనే మహావృక్షానికి మూలం శ్రీ మహావిష్టువు! ఆ కారణంచేత 
నారాయణునికి సంతర్పణం చేస్తే సకల (ప్రాణికోటికీ సంతర్పణ చేసినట్టు అవుతుందని (గ్రహించు; బుషి 

దేవ, మానవ పశుపక్ష్యాదుల శరీరాలు అన్నీ పురములు. తారతమ్యాలను బట్టి ఆ పురములలో జీవరూపంతో 
భగవంతుడైన హరి ప్రవర్తిస్తాడు. అందువలననే శ్రీహరికి పురుషుడు” అని పేరు. ఇందులో కూడా తిర్యక్‌ 
జాతులకంటె ఎక్కువగా పురుషులలో హరి విలసిల్హుతున్నాడు. కనుక పురుషుడు పాత్రుడు. పురుషులలో 
మరల (బ్రాహ్మణుడు పాత్రుడు; దీనికి కారణం విష్ణుశరీరమైన వేదమును విఫ్రుడు నిత్యం పఠిస్తూ, వల్లిస్తూ, 
ఉద్ధరిస్తూ, ఆ సంతోషంవల్ల విద్యాతపస్సులవల్లా బ్రాహ్మణుడు ఘనంగా ప్రకాశిస్తాడు. కాబట్టి పురుషులలో 
విప్రుడు పాత్రుడు. బ్రాహ్మణులలో కూడా ఆత్మజ్ఞానం పూర్తిగా పొందిన యోగి ప్రధాన పాత్రుడు అని 
పెద్దలు చెబుతారు. పరస్పర అర్హతలను గౌరవాదరాలను సహింపలేని మానవులకు పూజచేసుకోవటం 
కోసం త్రేతాయుగంలో విషు ప్రతిమలు కల్ప్సింపబడ్డాయి. కొందరు ప్రతిమలను ఆరాధిస్తారు. కానీ యోగులైన 
పురుషులను ద్వేషించేవారికి విగ్రహారాధనం ఫలప్రదం కాదు. సామాన్యులకు మాత్రమే ఈ వి[గ్రహారాధన 
ఫలప్రదంగా ఉంటుంది. 


ఆ. అఖిల లోకములకు హరి దైనవతము చూడ, హరికి దైవతము ధరాధినాథ! 
పదపరాగ లేశపం క్షిచే. దైలోక్య, పావనంబు సేయు బ్రాహ్మణుండు. డ్వర్‌డ్తే 


* ధరాధినాథా! అఖిల లోకాలకు ఆదిపురుషుడు అచ్యుతుడు! ఆ శ్రీహరికి దేవుడు (బ్రాహ్మణుడు. 
ఈతడు తన పాద పరాగ లేశం వల్ల మూడు లోకాలను పావనం చేస్తాడు. 


న. అటువంటి బ్రాహ్మణ జనులందు గర్మనిష్టులు, దపోనిష్టులు, వేదశాస్తనిష్టులు, జ్ఞానయోగ నిష్టులునై 
కొందరు నర్తింతు, రందు జ్ఞాన నిష్టునికి ననంత ఫలకామియైన గృహస్థుండు పిత్సజనుల నుద్దేశించి 
కవ్యంబులును, దేవతల నుద్దేశించి హవ్యంబులును బెట్టుట ముఖ్యంబు, దైవకార్యంబునకు 
నిరువురనైన నొకరినైన( బితృకార్యంబునకు మువ్వురనైన నొకరినైన భోజనంబు సేయింప వలయు, 
ధననంతునకైనను (శ్రాద్ధవిస్తారంబు కర్తవ్యంబు కాదు. దేశ కాలప్రాప్త కందమూల ఫలాదికం బయినవారి 
నై వేద్యంబున విధిచోదిత ప్రకారంబుగా శ్రద్ధతోడం బాత్రంబునందు. బెట్టిన యన్నంబు కానుదంబయి 
యక్షయ ఫలకారియగు, ధర్మతత్వవేదియైన వాండు 'శ్రాద్దంబులందు నూంస ప్రదానంబు సేయక 
భక్షింపక చరింపవలయు(; గందమూలాది దానంబున నయ్యెడి ఫలంబు పశుహింసనంబున 
సంభనింపదు, ప్రాణిహింస సేయక నవర్తించుటకంటె మిక్కిలి ధర్మంబు లేదు, యజ్ఞవిదులైన 
ప్రోడలు నిష్కాములయి బాహ్యకర్మంబులు విడిచి యాత్మజ్ఞాన దీపంబులందు గర్మమయంబు 
లయిన యజ్ఞంబుల నాచరింతురు. డర 


* అటువంటి (బ్రాహ్మణులలో కర్మనిష్టులు, తపోధనులు, వేద శాస్త్ర పారంగతులు, జ్ఞానయోగులుగా 
కొందరు పండిత ప్రకాండులు ్రకాశిస్తారు. వారిలో జ్ఞాననిష్టాగరిష్టుడైన వానికి అనంత ఫలాలను కాంక్షించే 
గృహస్థుడు తన పితృజనులను ఉద్దేశించిన కవ్యమునూ, దేవతలను ఉద్దేశించిన హవ్యమునూ సమర్పించాలి. 
ఇది చాలా ముఖ్య విషయం. దేవకార్యాలకు ఇద్దరికీ లేదా ఒక్కరికీ, పితృకార్యాలకు ముగ్గురికీ లేదా ఒక్కరికీ 
భోజనం పెట్టాలి. కానీ ధనవంతుడైనా (శ్రాద్ధవిధికి అధికంగా చేయకూడదు. ఆ ప్రదేశంలో, ఆ కాలంలో 

లభించిన కందమూల ఫలాదికాలు మరియు అన్నం విధి ప్రకారంగా (శ్రద్దగా బ్రాహ్మణులకు సమర్పించాలి. 
ఆ సంతర్పణ గృహస్థుని వాంఛలు నెరవేర్చే అక్షయ ఫలమును ప్రసాదిస్తుంది. ధర్మశాస్త్రం తెలిసిన గృహస్టుడు 
(శ్రాద్ధ కాలంలో మాంసం వడ్డించకూడదు. తాను భుజించనూ కూడదు. కందమూలాదులు దానం చేస్తే 
వచ్చే పుణ్యఫలం జంతుహింసవల్ల ఎప్పుడూ లభించదు. (ప్రాణిహింస చేయకుండా ఉండటం కంటె గొప్పధర్మం 
మరొకటి లేదు! అహింసయే పరమధర్మం. యజ్ఞతత్త్యం తెలిసిన పెద్దలు నిష్కాములై బాహ్యకర్మలు విడిచిపెట్టి 
ఆత్మజ్ఞాన దీప్తితోనే కర్మమయాలైన యజ్ఞాలు నిర్వర్తిస్తారు. 

సూ 2 యా సూ చం 


క. పశువుల. బొరిగొని మఖములు, నిశదములుగ6 జేయు బుధుని వీక్షించి తమున్‌ 
నిశసనము సేయునో యని, క్రశిమన్‌ బెగడొందు భూతగణము నరేంద్రా! 456 


* నరేంద్రా! యజ్ఞాలలో పశుహింస చేసే పండితులను చూచి వీరు ఎప్పుడు తను ప్రాణాలు తీసి 
చంపుతారో అని మిగతా జంతువులు కూడా భయంతో కృశించి పోతూ ఉంటాయి. 


న. అది గావున ధర్మవేది యయినవాండు దైవప్రాప్తంబు లయిన కందమూలాదికంబులచేత నిత్యనైమిత్తిక 
క్రియల జేయవలయు, నిజధర్మ బాధకం బయిన ధర్మంబును, పరధర్మ ప్రేరితంబయిన ధర్మంబును, 
నాభాసధర శంబును, బాషండ ధర శంబును, గపటధర్మంబును ధర్మజ్ఞుండయిన వాండు మానవలయు, 
నైసర్గిక ధర్మంబు దురితశాంతి సమర్దంబగు, నిర్షనుండు ధర్మార్ధంబు యాత్రసేయుచునైన ధనంబు 
గోరవలదు, జీవనోపాయంబునకు నిట్టట్టు. దిరుగక కార్ప్వణ్యంబు లేక జీవించు మహాసర్పంబు 
తెణంగున సంతోషంబున నాత్మారాముండై యెద్దియుం గోరక బదికెడి సుగుణునికిం గల సుఖంబు 
కామలోభంబుల దశదిశలం బరిధాననంబు సేయువానికి సిద్దింపదు, పాదరక్షలు గలవానికి శర్కరా 
కంటకాదుల వలన భయంబు లేక మెలంగ నలవడుభంగి. గామంబుల వలన నివృత్తి గల వానికి 
నెల్ల కాలంబును భద్రంబగు, నుపస్థమునకును జిహ్వాదైన్యంబునకు బురుషుండు గృహపాలక 
శునకంబుకైవడి సంచరించుచు సంతుష్టి లేక చెడు, సంతోషి గాని విప్రుని విద్యా తపో విభవ 
యశంబులు నిరర్థకంబులగు, నింద్రియ లోలత్వంబున జ్ఞానంబు నశించు, సకలభూలోక భోగంబుల 
భోగించియు దిగ్విజయంబు సేసియు బుభుక్షా సిపాసలనలన( గామపారంబును, హింసవలన 
గ్రోధపారంబును జేరుట దుర్లభంబు, సంకల్పవర్దనంబున( గామంబును, గామవర్జనంబున( 
(గ్రోధంబును, నర్జానర్ధ దర్భ్శనంబున లోభంబును, నద్వైతానుసంధానంబున భయంబును, నాత్మా 
నాత్మ వివేకంబున శోకమోహంబులును, సాత్విక 'సేవనంబున దంభంబును, మౌనంబున యోగాం 
తరాయంబును, శరీరవాంఛలేమిని హింసయు, హితాచరణంబున భూతజంబయిన దుఃఖంబును, 
సమాధిబలంబున దైవిక వ్యథయు' బాణాయామాదికంబున మన్మథవ్యథయు, సాత్త్వికా హారంబున 
నిద్రయు, సత్వగుణంబున రజస్తమంబులును, నుపశమంబున సత్వంబును గురుభజన కుశలు.( 
డై భీలంబున జయింపవలయు. డ57 

* కాబట్టి ధర్మవేత్త అయిన వాడు దైవప్రాప్తమైన కందమూలాదులతోనే నిత్యనైమిత్తిక క్రియలు 
చేస్తుండాలి. ధర్మజ్ఞుడైనవాడు తన వృత్తి ధర్మానికి బాధాకరమైనదీ, పరధర్మ (ప్రేరితమైనదీ, పైకి మాత్రం 
ధర్మంగా కనబడేదీ అనుసరించకూడదు. పాషండ ధర్మమునూ, కపట ధర్మమునూ నిర్వర్తించకూడదు. 
ప్రకృతిసిద్ధమైన సహజధర్మం పాపాలను పరిహరిస్తుంది. నిర్దనుడు ధర్మంకోసం సంచారం చేస్తూ కూడా 
పరధనం కోరుకోకూడదు. 


నిర్ణనుడైన జనుడు జీవనోపాధికి అటూ ఇటూ తిరుగకుండా, దైన్యం చెందకుండా జీవించే కొండచిలువ 
లాగా సంతోషంగా ఆత్మారాముణ్ణ్లి ఆరాధిస్తూ, నిష్కాముడై (బ్రతకాలి. అటువంటి సుగణశాలి పొందే గొప్ప 
సుఖం - కామలోభాదులతో పది దిక్కులకూ పరుగెత్తేవాడికి ఎప్పుడూ లభించదు, పాదరక్షలు కలవాడు 
రాళ్ళల్లో ముళ్ళల్లో ఏ భయం లేకుండా ఎలా తిరుగుతాడో, అలా కామముల నుండి నివృత్తి పొందినవాడు 
ఎల్లకాలం సుఖంగా ఉంటాడు. 

స్త్రీ వ్యసనం వల్లనూ, జిహ్యాచాపల్యం వల్లనూ మానవుడు పెంపుడు కుక్కలాగా తిరుగుతూ సంతృప్తిలేక 
చెడిపోతాడు. సంతుష్టి లేని విఫ్రునికి గల విద్యా, తపో, యశో, విభవాదులు నిరర్థకాలు. ఇంద్రియ లోలత్వం 
వల్ల మహనీయమైన జ్ఞానం నశిస్తుంది. సకల భూలోక భోగాలు అనుభవించినా, దిగ్విజయాలు సాధించినా, 
ఆకలి దప్పికలవల్ల కామాన్నీ, హింసవల్ల (క్రోధాన్ని అంతమొందించటం దుర్లభం. సంకల్ప వర్జ్ణనంతో 
కామాన్నీ, కామవర్జనంతో (క్రోధాన్నీ, అర్జానర్థ దర్శనంతో లోభాన్ని, అద్వైతానుసంధానంతో భయాన్నీ, 
ఆత్మానాత్మ వివేకంతో శోకమోహాలనూ జయించాలి. సాత్షికజన సేవతో కపటాన్నీ, మౌనంతో యోగ 
విఘ్నాన్నీ, శరీరవాంఛలు లేకుండా ఉండటంవల్ల హింసను నిర్మూలించాలి. హితం ఆచరించి 'ప్రాణిసహజమైన 
బాధనూ, సమాధిబలంతో దైవికబాధనూ, [ప్రాణాయామంతో మన్మథవ్యధనూ, సాత్తికాహారంతో ని(ద్రనూ, 
సత్త్యగుణంతో రజస్తమోగుణాలనూ పోగొట్టుకోవాలి. ఉపశమనంవల్ల సత్తృమును జయించాలి. ఈ విధంగా 
మానవుడు బుధవిధేయుడై, సుగుణశీలుడై కృతార్జ్ణుడు కావాలి. 


క. హరిమహిమ దనకు. జెప్పిన, గురువున్‌ నరు. డనుచు6 దలంచి కుంఠితభక్తిం 
దిరుగు పురుషుశ్రను మెల్లను, గరిశౌాచముక్రియ నిరర్దకంబగు నధిపా! 458 


* తనకు శ్రీహరి మహిమ చెప్పే గురువును సామాన్యుడని తలచి నట్టైతే ఆ శిష్యుని శ్రమ గజ 
స్నానం వలె నిరర్ధకం. ఏనుగు నదిలో స్నానంచేసి ఒడ్డుకు రావడంతోటే దుమ్ము చల్టుకుంటుంది. అలాగే 
ఉత్తమ గురువుపై గౌరవభావం లేకపోతే అతని శ్రమ వ్యర్థమై పోతుంది. 


ఉ. ఈ వనజాత నేత్రు. బరమేశు మహాత్ము. బ్రధానపూరుషున్‌ 
దేవశరణ్యు సజ్జనవిధేయు ననంతు( బురాణయోగి సం 
సేవిత పాదపద్ము. దమ చిత్తములన్‌ నరు. డంచు లోకు లి 
చ్చావిధి. జూచుచుండుదురు సన్మతి లేక నరేంద్ర చంద్రమా! డ59 

* నరేంద్రచంద్రా! దేవదేవుడూ, ప్రధాన పురుషుడూ, మహాత్ముడూ, పురాణయోగీశ్వరులచే 
పూజింపబడే పాదపద్మాలు కలవాడూ, సురశరణ్యుడూ, అనంతుడూ, అరవిందాక్షుడూ, సజ్జన విధేయుడూ, 
సర్వమయుడూ, అయిన శ్రీ మహావిష్ణువును కొందరు అజ్ఞానులు బుద్ధిహీనులై కేవలం ఒక సామాన్య 
వ్యక్తిగా భావిస్తారు. 

వ. నినుము: షడింద్రియంబులలోన నొకటియందు( దత్పరులై యిచ్చాపూరణ విధానంబుల( 
జరితార్జులమైతి మను వారలు ధారణాభ్యాస సమాధి యోగంబుల సాధింపలేరు, కృషి ప్రముఖంబులు 
సంసార సాధనంబులు గాని మోక్షసాధనంబులు గావు, కుటుంబ సంగంబున. జిత్త నిక్షేపం బగు( 
+ జిత్త విజయ ప్రయత్నంబున సన్చ్యసించి సంగంబు వర్దించి మితంబయిన భిక్షాన్సంబు భక్షించుచు 
శుద్ద వివిక్త సమప్రదేశంబున నొక్కచో నాసీనుండై సుస్టిరత్వంబున( బ్రణవోచ్చారణంబు సేయుచు 
రేచక పూరక కుంభకంబుల( బాణాపానంబుల నిరోధించి కానముహతంబయిన చిత్తంబున బరి 
భ్రమణంబు మాని కామ విసర్దనంబుసేసి మరలు నంతకు నిజనాసాగ్ర నిరీక్షణంబు సేయుచు 
నవ్విధంబున యోగాభ్యాసంబు సేయువాని చిత్తంబు కాష్ట్ర రహితంబైన వహ్ని తెణంగున శాంతి. 
జెందుం గామాదులచేత వేధింపంబడక ప్రశాంత సమస్త వృత్తం బయిన చిత్తంబు బ్రహ్మసుఖ 
సమ్మర్భ్శనంబున లీనంబై మజియు నెగయ నేరదు. 460 

* కొందరు కన్ను, చెవి, ముక్కు, నాలుక, చర్మం, మనస్సు అనే షడింద్రియాలలో ఏ ఒక్కదానియందో 
తత్పరులై ఏవో కొన్ని కోరికలు తీర్చుకొనే పద్దతులతో తమజన్మ చరితార్థం అయినట్టుగా భావిస్తారు. 
అటువంటి వాళ్ళు ధారణ, అభ్యాస, సమాధి యోగాలు సాధింపలేరు. కృషి మొదలైనవి సంసార సాధనాలు 
కానీ మోక్షసాధనాలు కావు. కుటుంబ జంజాటంవల్ల చిత్త చాంచల్యం వస్తుంది. చిత్తాన్ని జయించాలంటే 
సన్ఫ్యసించాలి. అన్యసాంగత్యం విడిచిపెట్టాలి. మితంగా భీక్షాన్నం భుజించాలి. హరిని భజించాలి. పరిశుభ్రమైన 
సమమైన ఏకాంత ప్రదేశంలో కూర్చొని సుస్థిరంగా ప్రణవం ఉచ్చరించాలి. రేచక, పూరక, కుంభకాలతో 
'ప్రాణాపానాలను నిరోధించాలి. కామోపహతమైన చిత్తం పరిభ్రమించటం మాని పూర్తిగా కామ విసర్జనం 
చేసి, ప్రవృత్తి మార్గం నుంచి మరలేదాకా నాసా[గ్రంపై దృష్టిని నిలిపి ఉంచాలి. ఇలా కనుక యోగాభ్యాసం 
చేస్తే వాని చిత్తం కట్టెలు లేని అన్నివలె శాంతి పొందుతుంది. కామాదులతో బాధింపబడని మనస్సు ప్రశాంతమై 
(బ్రాహ్మసుఖానుభవంలో లీనమై పోతుంది. ఇక చిత్తం మరల పైకి లేచి పిచ్చిపనులు చేయదు. 

మ. ధరణీ దేవుండు సన్స్యసించి యతియై ధర్మార్ధకామంబులం 

బరివర్లించి పునర్విలంబమున6 దత్రారంభి యౌనేని లో 
భ రతిం (గ్రక్కిన కూడు మంచి దనుచున్‌ భక్షించి జీవించు దు 
ర్నరు చందంబున హాస్యజీవను( డగున్‌ నానా ప్రకారంబులన్‌. 461 

* బ్రాహ్మణుడు సన్ఫ్యసించి, ధర్మార్ధ కామాలు విసర్జించి, యతియై ధర్మమును సరిగా నిర్వర్తించక 
మరల సంసార చ(క్రంలో మొదటికి వస్తే అపుడు అతడు - లోభంతో కక్కినకూడు తిని సంతుష్టి పొందే 
దుష్టమానవునిలాగా పరి పరి విధాలుగా పరిహాస పాత్రుడు అవుతాడు. 

క. మలమున గ్రిమియును బడు క్రియ, నిలబడు నొడ, లాత్మ గాదు హేయం బనుచుం 
దలంతురు తద్‌జ్ఞాలు, పొగడుదు, రలసత నొడ లాత్మ యనుచు నజ్ఞా లిలేశా? 462 


స మహాత్మా! మలంలో పురుగుపడినట్టుగా, మానవదేహం భూమి మీద పడుతుంది. అటువంటి 
శరీరం ఆత్మ కాదు. కాన అది విడువ తగినది అంటారు బ్రహ్మజ్ఞులు. కానీ అజ్ఞ్జులు దేహమే ఆత్మ 
అనుకొని, ఆదేహమును నమ్ముకొని మాయలో పడిపోతుంటారు. 


ఆ. వ్రతము మాన దగదు వడుగు. గుజ్లినికిని, గ్రియలు మాన దగదు గృహగతునికిం 
దపసి కూర నుండ దగదు, సన్స్యాసికి దరుణి తోడి పొత్తు దగదు తగదు, 463 


* ధర్మరాజా! బ్రహ్మచారి తన ఆశ్రమ నియమాలు మానకూడదు. గృహస్టుడు నిత్యనైమిత్తిక క్రియలు 
విడువకూడదు. వానప్రస్థుడు జనపదంలో నివసించకూడదు. సన్యాసికి ప్రీల ఆలోచనే రాకూడదు. ఈ 
విధంగా (బ్రహ్మచర్య, గృహస్ట్ర, వానప్రస్థ సన్న్యాస ఆ(శ్రమవిధులు చెప్పబడ్డాయి. 

సీ, రథము మే నెల్ల, సారథి బుద్ది, యింద్రియ గణము గుజ్జములు, పగ్గములు మనము, 

ప్రాణాది దశవిధ పవనంబు లిరుసు, ధర్మాధర్మగతులు రథాంగకములు 


బహుళతరంబైన బంధంబు చిత్తంబు, శబ్దాదికములు సంచార భూము, 
లభిమాన సంయుతుం డయిన జీవుండు రథి, ఘనతర ప్రణవంబు కార్ముకంబు, 


తే. శుద్ధజీవుండు బాణంబు, శుభదమైన, బ్రహ్మమంచిత లక్ష్యంబు, పరులు రాగ 
భయ మద ద్వేష శోక లోభ ప్రమోహ, మాన మత్సర ముఖములు మానవేంద్ర! డీగ్రడ్ష 


* మానవేంద్రా! ధర్మతత్త్యం తెలుసుకో. ఈ శరీరం ఒక రథం. బుద్ది సారథి. ఇంద్రియాలు గుట్టాలు. 
మనస్సు కళ్ళెం. ప్రాణ, అపాన, వ్యాన, ఉదాన, సమాన, నాగ, కూర్మ, కృకర, దేవదత్త ధనంజయములనే 
దశ విధ పవనాలు ఇరుసులు. ధర్మం, అధర్మం, రెండూ రెండు చక్రాలు. చిత్తం కఠినమైన బంధం. శబ్ద, 
రస, రూప, స్పర్శ, గంధాలు రథం సంచరించే ప్రదేశాలు. అహంకారి అయిన జీవుడు రథము నధిరోహించిన 
రథికుడు. ఘనమైన ప్రణవమే ధనుస్సు. శుద్ధజీవుడు బాణం. బ్రహ్మమే పరమలక్ష్యం. రాగ, భయ, మద, 
మోహ, శోక్క లోభ, అహంకార, మత్సరాలు బద్ధ శత్రువులు. 


న. ఇట్లు మనుష్య శరీర రూపంబయిన రథంబు దన వశంబు సేసికొని మహాభాగవత చరణకమల 
సేవానిశితంబయిన విజ్ఞాన ఖడ్గంబు ధరియించి శ్రీమన్నారాయణ కరుణావలోక బలంబున రాగాది 
శత్రు నిర్మూలనంబు గావించి ప్రణవబాణాసనంబున శుద్దజీవశరంబును సంధించి బ్రహ్మ మనియెడు 
గుణీయందు( బడవేసి యహంకార రధథికుండు రథికత్వంబు మాని నిజానందంబున నుండవలయు, 
నట్టి విశేషంబు సంభవింపని సమయంబున బహిర్ముఖంబు లయిన యింద్రియ ఘోటకంబులు 
బుద్ది సారథి సహితంబులై స్వాభిమాన రథికుని ప్రమత్తత్వంబు దెలిసి ప్రవృత్తి మార్గంబు నొందించి 
విషయశత్రు మధ్యంబునం గూల్చిన. 465 

* ఇటువంటి శరీరరూపమైన రథమును మానవుడు తనవశంలో ఉంచుకోవాలి. పరమభక్తుల పాదసేవ 
అనే నిశితమైన విజ్ఞాన ఖడ్గం ధరించాలి. శ్రీమన్నారాయణ కృపాబలంతో రాగము మున్నగు శత్రువులను 
నిర్మూలించాలి. ప్రణవం అనే ధనుస్సునకు శుద్ద జీవం అనే శరం సంధించి బ్రహ్మపై గుటి ఉంచి 
(ప్రయోగించాలి. అహంకారి అయిన రథి తన రథికత్వం మానుకొని ఆత్మానందంతో ఉండాలి. మానవుడు 
ఇటువంటి విశేషతత్త్యం అందుకోలేకపోతే బహిర్ముఖాలైన ఇం(ద్రియాలనే అశ్వాలు అహంకారి, స్వాభిమాని 
అయిన రథికుని ప్రమత్తత పసిగట్టి, బుద్ధి అనే సారథితో సహ రథమును ప్రవృత్తి మార్గంలోకి లాగి, విషయ 
శత్రువ్యూహం మధ్యలో కూల్చి వేస్తాయి. 

ఆ. విషయ శత్రులెల్ల విక్రాంతితోడ సా, రథి సమేతుండయిన రథికు( బట్టి 

యుగ్రతిమిర మృత్యుయుతమగు సంసార, కూప మధ్యమందు గూల్తు రధిప! 466 


* అధిపా! ఆ విషయవాసనలనే శత్రువులు విజృంభించి సారథి సమేతంగా రథికుణ్లి పట్టుకొని 


ట్‌ 
భయంకరమైన, అంధకారావృతమైన, మృత్యు గహ్యర మైన సంసారకూపం లోకి కూల్చివేస్తారు. 

వ. వినుము : వైదికకర్మంబు ప్రవృత్తంబును, నివృత్తంబును నన రెండు దెజంగులయ్యె, నందు. 
బ్రవృత్తంబున. బునరావర్తనంబును, నివృత్తంబున మోక్షంబును సిద్ధించు6 బ్రవృత్తకర్మంబులోన 
నిష్టాపూర్తంబులన రెండు మార్గంబులు గల, వందు హింసా ద్రవమయ కామ్యరూపంబులయిన 
దర్భ పూర్ణమాసపశు సుత వైశ్వదేవ బలిహరణ ప్రముఖంబులైన యాగాదికంబు లిష్టంబులు, 
దేవతాలయ వన కూప తటాక 'ప్రముఖంబులు పూర్తంబులు, ప్రవృత్తకర్మంబున దేహంబు విడిచి 
దేహాంతరారం భంబున దేహి హృదయాగ్రంబున వెలుంగు, వానితోడ నింద్రియంబులుంగూడ 
భూతసూక్ష్మయుక్తుండై ధూమ దక్షిణాయన కృష్ణపక్ష రాత్రి దర్భంబుల వలన సోమలోకంబు. జేరి 
భోగావసానంబున విలీనదేహుండై వృష్టి ద్యారంబున గ్రమంబున నోషధి లతాన్న శుక్త రూపంబులం 
బ్రాపించి భూమి యందు జన్మించు, నిది పునర్భవ రూపంబయిన పిత్సృమార్గంబు, నివృత్త కర్మనిష్టుం 
డయినవాడు జ్ఞానదీప్తంబు లయిన యింద్రియంబులందు. గ్రియాయజ్ఞంబుల యజించి ఇంద్రియం 
బుల దర్భ్శనాది సంకల్ప మూలంబయిన మనంబునందు వికారయుక్తంబయిన మనం బును, 
వాక్కునందు విద్యా విలక్షణమైన వాక్కును, వర్షసముదాయంబు నందు వర్షసముదాయం బును, 
నకారాది స్వరత యాత్మకం బయిన యోంకారంబునందు నోంకారంబును, బిందునందు 
బిందువును. నాదంబునందు నాదంబును, బ్రాణంబునందు ప్రాణంబును బ్రహ్మమందు నిలుప 
నలయును, దేవమార్గంబయిన యుత్తరాయణ శుక్త పక్ష దివా ప్రాహ్ల పూర్ణిమా రాకల వలన సూర్య 
ద్వారంబున బ్రహ్మలోకంబునందు. జేరి భోగావసానంబున స్తూలోపాధియైన విశ్వుండై సూక్ష్మంబు 
నందు లయించి సూక్షోపాధియైన తైజసుండై సూక్ష్మంబును గారణంబునందు లయించి, తుర్యుండై 
సూక్ష్మలయంబునందు శుద్దాత్ముండై యివ్విధంబున ముక్తుం డగును. 467 

* ధర్మజా! వేదాలు చెప్పిన కర్మకాండ అంతా రెండు విభాగాలు. ఒకటి ్రవృత్తిమార్గం, రెండు 
నివృత్తిమార్గం. ప్రవృత్తిమార్గం వల్ల పునర్జన్మలు కలుగుతుంటాయి. నివృత్తిమార్గం మోక్షమును ప్రసాదిస్తుంది. 
(ప్రవృత్తిలో మళ్ళీ ఇష్టాపూర్తాలు అని రెండు మార్గాలు ఉన్నాయి. 

హింసా ద్ర్యమయములై కామ్యరూపాలైన దర్శ పూర్ణమాస[క్రతువు, పశుమేధం, పుత్రకామేష్టి, 
వైశ్సదేవం, బలిహరణం మొదలైన ప్రముఖయాగాలు ఇష్టాలు. దేవాలయ'ప్రతిష్ట్ర వన, తటాక, కూప, నిర్మాణాది 
ప్రముఖ కార్యాలు పూర్తాలు. 

(ప్రవృత్తి కర్మవల్ల దేహం విడిచిపెట్టి దేహి దేహాంతర ప్రాప్తిలో హృదయ([గ్రహంపై ప్రకాశిస్తాడు. 
ఇంద్రియాలతో కూడా సూక్ష్మదేహం ధరించి ధూమ దక్షిణాయన కృష్ణపక్షరాత్రి అమావాస్యలద్యారా సోమలోకం 
చేరుకొంటాడు. అక్కడనుంచి పుణ్యఫలం పూర్తికాగానే, భోగావసానంలో దేహం విలీనం కాగా వర్షం 
ద్వారా [క్రమంగా ఓషధులు, లతలు, అన్నం, శుక్రం రూపాలు పొంది భూమిపై మరల జన్మిస్తాడు. ఇది 
పునర్జన్మ రూపమైన పితృమార్గం. ఇదే ప్రవృత్తిమార్గం. 

ఇక నివృత్తిమార్గంలో నిష్టుడైన వాడు జ్ఞానదీప్తములైన ఇంద్రియాలయందు క్రియాయజ్ఞాలు చేస్తాడు. 
అలా చేసి ఇంద్రియాలను దర్శనాది సంకల్పమూలమైన మనస్సులోనూ, వికార తత్త్యం గల మనస్సును 
వాక్కులోనూ, విద్యాదిలక్షణమైన వాక్కును వర్షమాలలోనూ; వర్షమాలను అకార, ఉకార, మకార 
సంయుక్తమైన “ఓం” కారంలోనూ; ఓం కారమును బిందువులోనూ, బిందువును నాదంలోనూ, నాదమును 
'ప్రాణంలోనూ, ప్రాణమును బ్రహ్మంలోనూ నిలుపుకొంటూ ముందుకు పోతాడు. పుణ్యాత్ముడు దేవమార్లాలైన 
ఉత్తరాయణం, శుక్షపక్షం, పగలు ప్రాతఃకాలం, రాకా పూర్ణ్లిమలలో, సూర్యమండలం ద్వారా బ్రహ్మలోకం 
చేరుకొంటాడు. పుణ్యకాలం పూర్తికాగానే భోగావసాన దశలో సూ ల ఉపాధి అయిన విశ్వం అయిపోతాడు. 
స్టూలమును సూక్ష్మంలో లయం చేస్తాడు. సూక్ష్మ ఉపాధితో తేజస్వి అవుతాడు. సూక్ష్మాన్ని కారణంతో 
లయంచేసి కారణ ఉపాధి అయిన ప్రాజ్ఞ డవుతాడు. కారణమును సాక్షి స్వరూపంలో లీనం చేసి బ్రహ్మరూపు 
డవుతాడు. ఇలా సూక్ష్మరూపంలో విలీనమై శుద్దాత్ముడై యోగి ముక్తు డవుతాడు. 

ఆ. అమర నిర్మితంబులై యొప్పు సితృదేవ, సరణు లెవ్వ( డెజుంగు శాస్త్ర దృష్టి 

నట్టివాండు దేహియై మోహమున నొందం డతిశయించు బుద్ది నవనినాథ! 468 

* అవనినాథా! దేవనిర్మితాలైన పితృదేవ మార్గాలను అంటే ప్రవృత్తి నివృత్తి మార్గాలను ఎవడు 

బాగా శా(స్తదృష్టితో అవగాహన చేసుకొంటాడో వాడు దేహిగా ఉండి కూడా బుద్దిబలం చేత మోహానికి లోను 


కాకుండా విరాజిల్టుతాడు. 
న. వినుము : దేహాదులకు( గారణత్వంబున నాదియందును నవధికత్వంబున నంతమనుందును గలుగుచు 


బహిరంగంబున భోగ్యంబును నంతరంగంబున భోక్తయు( బరంబున నపరంబును జ్ఞానంబున 
జ్లేయంబును వచనంబున వాచ్యమును నప్రకాశంబున. బ్రకాశంబును నైన వస్తువునకు వేజొండు 

లేదు, ప్రతిబింబాదికంబు వస్తుతత్వంబునం జేసి వికల్పితంబై తలంపంబడు భంగి నైంద్రియకం 
బైన సర్వంబును నర్జ్ణత్వంబున వికల్స్పితంబయి తోయయంగాని పరమార్ధంబు గాదు. దేహాదికంబులు 
మిథ్యాత్మకంబులు, వానికి హేతువులయిన క్షితి ప్రముఖంబులును మిథ్యాత్మకంబు లగుట సిద్ధ్దంబు, 
పరమాత్మకు నవిద్యచేత నెంతదడవు వికల్పంబు దోయ నంత దడవును భ్రమంబునుం దోయ, 
నవిద్యానివృత్తియెన సర్వంబును మిథ్యయయి శాస్త్రవిధి నిషేధంబులు గల లోసల మేలుగన్న తెజుం 
గగు, భావాద్వైత క్రియాద్వైత ద్రవ్యాద్వైతంబులు మూండు గల, వందు. బటతంతు న్యాయంబున 
గార్య కారణంబులందు వస్తు వొక్కటిలై యుండు నని యెజింగి, యేకత్వాలోచనంబు సేసి 
వికల్పంబు లేదని భావించుట భావాద్వైతంబు, మనోవాక్కాయ కృతంబులైన సర్వకర్మంబులను 
ఫలభేదంబు సేయక పరబ్రహ్మార్సణంబు సేయుట క్రియాద్వైతంబు పుత్రమిత్రకళత్రాది సర్వప్రాణుల 
కుం దనకును దేహంబునకుం బంచభూతాత్మకత్వంబున భోక్త యొక్కరుండను పరమార్దత్వంబున 
నర్ధకామంబుల యెడ నైక్యదృష్టిం జేయుట ద్రవ్యాద్యైతంబు, నేర్పున నాత్మతత్వానుభవంబున 
నద్వైత త్రయంబును విలోకించి వస్తుభేదబుద్ధియు, స్వకీయ పరకీయ బుద్దియు స్వప్నంబులుగా( 
దలంచి ముని మయైనవాండు మానవలయు. తగ్ర9 


* ధర్మజా! విను. దేహాదులకు కారణ రూపమై ఆదిలోనూ, అవధిరూపమై అంతమందునూ 
సంభవించుతూ బహిరంగంగా భోగ్యమై ఆంతరంగికంగా భోక్తయై పరం అపరం; జ్ఞానం, జ్ఞేయం; వచనం 
వాచ్యం, అప్రకాశం ప్రకాశం అయిన మూలవస్తువు ఒక్కటే! అది కానిది మరొకటి లేదు. వస్తుతత్తంలో 
ప్రతిబింబం బింబంకంటే వేరైనదిగా భావింపబడినట్టు ఇంద్రియసంబంధమైన సర్వమూ వికల్పత్యాన్ని పొంది 
అలా అనిపిస్తుందే కాని అది యథార్థం కాదు. దేహం మున్నగునవి (భ్రాంతి మూలకాలు. అవి అవశ్యం 
నశించేవి. వానికి మూల హేతువులైన పృథివి మొదలైనవి కూడా నశించేవే కానీ శాశ్వతాలు కావు. అజ్ఞానం 
వల్ల పరమాత్మ ఎంతవరకు వికల్పం అనిపిస్తాడో, అంతవరకు భ్రమ ఉన్నట్లే. అజ్ఞానం తొలగిపోగానే అంతా 
మిథ్య అయి, శాస్త్రవిధి నిషేధాలు అన్నీ పోయి కలలో నుంచి మేలుకొన్నట్టు అవుతుంది. 


భావాద్వైతం, క్రియాద్వైతం, [ద్రవ్యాదైతం అని అద్వైతాలు మూడు. వస్త్రము, దారములు ఒకటే 
వస్తువైనట్టు కార్య కారణాలలో కూడా వస్తువు ఒకటే. విశ్వానికి మూలం ఒక్కటే అని ఏకైకరూపమైన 
ఆలోచన చేసి వికల్పం లేదని భావించటం భావాద్వైతం. మనస్సు, వాక్కు, కాయము - వీనిచే నెరవేర్చబడిన 
సర్వకర్మలూ ఫలభేదం లేకుండా, కరృత్వం తనమీద పెట్టుకోకుండా తాను నిమిత్తమాత్రంగా భావించి 
కర్మ ఫలాలను బ్రహ్మార్పణం చేయటం [క్రియాద్వైతం. పుత్ర మిత్ర కళత్రాది సర్వప్రాణులకూ, తనకూ, 
దేహానికీ కూడా పంచభూతాత్మకంగా భోక్త ఒక్కడే అను పరమార్థ తత్త్యంతో అర్ధకామాల పట్ట ఐక్యదృష్టి 
నిలపటం (ద్రవ్యాద్వైతం. మునియైనవాడు నేర్పుగా ఆత శతత్త్వానుభవంతో పైన చెప్పిన అద్బైతత్రయమును 
పరిశీలించి వస్తు భేద బుద్ది, స్వకీయ, పరకీయ బుద్దీ - స్వ్పప్నాలుగా భావించి జీవనం సాగించాలి. 
క. వాదములు వేయు నేటికి?, వేదోక్త విధిం జరించు విబుధుండు గృహమం 
దాదరమున నారాయణ, పాదంబులు గొలిచి ముక్తిపదమున కే6గున్‌. &70 

* ఇన్ని వాదాలెందుకు కానీ సారం ఏమిటంటే విద్వాంసుడు వేదోక్త ప్రకారంగా నడుచుకొంటూ, 

గృహంలో ఉండి కూడా శ్రీహరి పాదపద్మార్చకుడైతే తేలికగా ముక్తి పొందుతాడు. 

శా. భూపాలోత్తమ!, మీరు భక్తిగరిమ స్పూర్తిన్‌ సరోజేక్షణ 
శ్రీపాదాంబుజ యుగ్మమున్‌ నియతులై సేవించి కాదే మహో 
(గ్రాపత్సంఘము లోన. జిక్కక సమస్తాశాంత నిర్దేతలై 
యేసారంగ మఖంబు సేసితిరి దేవేంద్ర ప్రభావంబునన్‌. డ71 

* భూపాల చూడామణీ! మీరు పరమభక్తితో శ్రీహరి పాదపద్మాలను పూజించటం వల్లకదా 

భయంకరమైన కష్టాలకు గురికాకుండా, వాటిల్లో చిక్కుపడకుండా అపూర్వంగా దిగ్విజయం సాధించి 
దేవేంద్ర వైభవంగా రాజసూయయాగం చేయగలిగారు. 
-: నారదుని పూర్వజనృ వృత్తాంతము. :- 

వ. వినుము : పోయిన మహాకల్పంబునందు గంధర్వులలోన నుపబర్హణుం డనుపేర గంధర్వుండ నైన 
నేను సౌందర్య మాధుర్య గాంభీర్యాది గుణంబుల సుందరులకు( బ్రియుండనై (క్రీడించుచు నొక్కనా( 
డు విశ్వస్రష్టలైన బ్రహ్మలు దేవసథత్త్రమనియెడి యాగంబులోన నారాయణకథలు గానంబు 
సేయుకొణకు నప్పరోజనులను గంధర్వులనుం జీరిన. డ్త72 

* ధర్మనందనా! నా పూర్వజన్మ వృత్తాంతం వివరిస్తాను. విను. గతించిన మహాకల్పంలో 

గంధర్వవంశంలో ఉపబర్హణుడు అనే పేరుతో జన్మించాను. అపుడు నేను చాలా అందంగా ఉండేవాబ్లి. 
మధురంగా మాట్టాడేవాణ్ణి, గంభీరంగా ్రవర్తించేవాణ్లి. ఈ కారణాలవల్ల సుందరీ మణులు సమ్మోహితలై 
నా దగ్గరకు చేరేవారు. నేనూ ఆ రమణీమణుల వాల్గంటిచూపులకు లోనై వారితో క్రీడిస్తూ ఉండేవాబ్డి. 
ఒకసారి విశ్వ స్పష్టికర్తలైన ప్రజాపతులు దేవసత్రం అనే యజ్ఞం చేశారు. ఆ యజ్ఞంలో యజ్ఞపురుషుడైన శ్రీ, 
విష్ణువు గాథలు గానం చేయటానికి గంధర్వులను, అప్పరసలను ఆహ్వానించారు. 

ఆ. క్రతువులోని కేను గంధర్వ గణముతో6 గలసిపోయి విష్ణుగాథ లచట' 
గొన్ని పాడి సతుల. గూడి మోహితుడనై, తల(గి చనితి నంత ధరణినాథ! డ్న73 

* ధరణీశ్వరా! ఆ యజ్ఞాలకు నేనూ గంధర్వ సమూహంతో వెళ్ళాను. విష్ణుకథలు వీనుల విందుగా 

గానం చేశాను. మధ్యలో మందగమనలపై మనసుపోయింది. మోహం పెరిగి, మైమరచి, కర్తవ్యం ఐస్మరించి, 
హరికీర్తన మాని హరిణాక్షుల పొందు కోసం పరుగెత్తాను. 


క. వారిజ గంధుల పొత్తున, వారిం గైకొనక తలంగి వచ్చిన బుద్దిన్‌ 
వా రెజీంగి శాప మిచ్చిరి, వారింపంగ రాని రోషవశమున నధిపా! డ్త్‌డ్త 


* అధిపా! మోహంలో పడిపోయి సృష్టికర్తల ఆజ్ఞ అనుసరించక పోవటంతో ప్రజాపతులకు నాపై 
కోపం వచ్చింది. అనివార్యమైన (క్రోధంతో వాళ్ళు నన్ను ఇలా శపించారు. 

ఆ. పంకజాక్షు నిచట బాడక కామినీ, గణము గూడి చనిన కల్మషమున 
దగ్ధకాంతి వగుచు ధరణీతలంబున, శూద్రజాతి సతికి సుతుండ వగుము.” 475 
వ. అని యిట్లు విశ్వస్రష్టలు శపించిన నొక బ్రాహ్మణదాసికిబుత్రుండనై జన్మించి యందు బ్రహ్మవాదులైన 
పెద్దలకు శుశ్రూష సేసిన భాగ్యంబున నిమ్మహాకల్పంబునందు బ్రహ్మ పుత్రుండనై జన్మించితి. 476 


* “ఓరి మదాంధుడా! నిన్ను హరికథా గానం చేయమంటే, చేయటం మాని మదిరాక్షులతో 
పారిపోయావు. కనుక మా ఆజ్ఞాధిక్కారానికి ఫలంగా తేజస్సు కోల్పోయి, ఎటువంటి దివ్యశక్తులూ లేక 
భూలోకంలో శూద్రస్త్రీకి సుతుడవై జన్మించు”అని సృష్టికర్తలు శపించిన కారణంగా భూలోకంలో ఒక 
(బ్రాహ్మణదాసికి పుత్రుడుగా పుట్టాను. అక్కడ బ్రహ్మవేత్తలైన కొందరు పెద్దలకు చాలాకాలం శుశ్రూష 
చేశాను. ఆ సేవా ప్రభావంవల్ల ఈ మహాకల్పంలో బ్రహ్మ మానసపుత్రుడనై జన్మించాను. ధర్మజా! నా 
పూర్వజన్మ వృత్తాంతం ఇది. 

ఆ. కౌశలమున మోక్షగతికి గృహస్థు. డే, ధర్మ మాచరించి తగిలి పోవు 

నట్టి ధర్మ మెల్ల నతివిశదంబుగా౦ బలుక6 బడియె నీకు భవ్యచరిత! డ్తా7 


* శ్రభచరితా! గృహస్టుడు ఏ ధర్మం ఎలా ఆచరిస్తే అనాయాసంగా మోక్షపదం అందుకొంటాడో, ఆ 
ధర్మం అంతా నీకు విశదంగా వివరించాను. 


ము. అఖిలాధారు.( డజాది దుర్లభుండు బ్రహ్మంబైన విష్ణుండు న్ది 
మఖమం దర్భ్చితు(డై నివాసగతు(థై మర్యాకృతిన్‌ సేవ్యుండై 
సఖియై చారకుండై మనోదయితు.డై సంబంధిలమై మంత్రియై 
సుఖదుం డయ్యె, భవన్మహామహిమ దా జోద్యంబు ధాత్రీశ్వరా! 478 


* ధాత్రీశ్వరా! ఒక విషయం నాకు చాలా సంతోషంగా ఉంది. అఖిల ప్రపంచానికీ ఆధారభూతుడూ, 
(బ్రహ్మాదులకు సైతం లభ్యం కాని పరబ్రహ్మ స్వరూపుడూ అయిన శ్రీమహావిష్ణువు నీవు చేసిన యజ్ఞంలో 
ఆరాధింపబడ్డాడు! నీ సన్నిధిలో మాధవుడు ఒక మానవుడుగా, మహనీయుడుగా, పూజనీయుడుగా, 
పుణ్యమూర్తిగా, 'ప్రాణస్నేహితుడుగా, కార్యనిర్యాహకుడుగా, ఆప్రబాంధవుడుగా, మనోనాథుడుగా, మంత్రిగా 
ఉండి సర్వ్ససుఖాలూ సమకూర్చాడు! అంటే న్స్‌ పూర్వ పుణ్యఫలం ఎంత గొప్పదని చెప్పాలి? నీవు మహాభాగ్యశాలివి 
మహారాజా! 


వ. అని యిట్టు నారదుండు సెప్పిన వృత్తాంతం బంతయు విని ధర్మనందనుండు ప్రేమ విహ్యులుండై 
వాసుదేవునిం బూజించె. వాసుదేవ ధర్మనందనుల చేత. బూజితుండై నారదమునియు దేవమార్గంబునం 
జనియె నని శుక యోగీంద్రుండు పాండవ పొత్రునకుం జెప్పెనని సూతుండు శౌనకాదులకుం జెప్పిన.479 


శేడ2 పోతన భాగవతము 


* అని ఈ విధంగా నారదమహర్షి చెప్పిన ధర్మతత్త్యం అంతా విని, ధర్మజుడు పట్టరాని పరమానందం 
పొందాడు. వినయంగా వాసుదేవుణ్లి అర్భించాడు. వాసుదేవుడు సంతసించాడు. శ్రీకృష్ణ, ధర్మజులచేత 
పూజింపబడిన నారదమునీంద్రుడు దేవలోకానికి ప్రయాణమై వెళ్ళి పోయాడు అని శుకమహర్షి 
పరీక్షిన్మహారాజుకు వివరించాడు అని అఖిల పురాణ శాస్త్ర పారంగతుడైన సూతుడు శౌనకాది మునీంద్రులకు 
తెలియ చేశాడు. 


క. రాజీవ సదృశలోచన!, రాజీవ భవాదిదేవ రాజవినుత! వి, 
(భ్రాజిత క్షీర్తలతావృత, రాజీవ భవాండ భాండ! రఘుకుల తిలకా! 480 


* పోత్రన కవీంద్రుడు ఆశ్వాసాంతంలో శ్రీరామచంద్రమూర్తిని ఇలా ప్రస్తుతిస్తున్నాడు - రఘువంశ 
తిలకమైన శ్రీరామచంద్రా! కమలములవలె కమనీయమైన కన్నులు గల స్వామీ! బ్రహ్మాది దేవతా గణము 
చేత ప్రశంసింపబడిన దేవా! బ్రహ్మాండమెల్ల వ్యాపించిన విస్తారమైన కీర్తి లతలు కల ప్రభూ! నీకు ప్రణామము!!! 


మాలిని 
ధరణిదుహిత్పరంతా! ధర్మమార్గానుగంతా! 
నిరుపమనయకాంతా! నిర్ణరారాతిహంతా! 
గురుబుధసుఖ కర్తా! కుంభినీచక్రభర్తా! 
సురభయపరిహర్తా! సూరిచేతోవిహర్తా! శర్ర1 


* పరమ పావని సీతకు 'ప్రాణవల్లభుడవు! అతి కఠినమైన ధర్మమార్గం ఆచరించి చూపిన ఆదర్శమూర్తివి! 
నిరుపమానమైన నీతి పథంలో నడచిన వాడవు! నిశాచరులను నేలగూల్చిన వీరుడవు! గురు జన 
సుఖదాయకుడవు! భువనములకు అధినాయకుడవు! అమరులకు అభయ మిచ్చి ఆదుకొన్న ధీరమూర్తివి. 
వివేకవంతుల హృదయాలలో విహరించే స్వామివి! శ్రీరామచంద్రా! నీకు నమస్కారము! 


గద్యము: ఇది శ్రీపరమేశ్వర కరుణా కలిత కవితా విచిత్ర కేసన మంత్రి పుత్ర సహజ పాండిత్య పోతనామాత్య 
ప్రణీతంబయిన శ్రీ మహాభాగవతంబను మహా పురాణంబునందు ధర్మనందనునకు నారదుండు 
హిరణ్యాక్ష హిరణ్యకళిపుల పూర్వజన్మ వృత్తాంతంబు సెప్తుటయు, హిరణ్యకళిపు దితి సంవాదంబును, 
సుయజ్జోసాఖ్యానంబును, యమసల్లాపంబును, బ్రహ్మవరలాభ గర్వితుండైన హిరణ్యకళిపు చరిత్రం 
బును, బ్రవ్లాద విద్యాభ్యాస కథయును, బ్రహ్లాద హిరణ్యకశిపుల సంవాదంబును, బ్రవ్లాదు వచనంబు 
ప్రతిష్టింప హరి నరసింహరూపంబున నావిర్భవించి హిరణ్యకశిపుని సంహరించి ప్రవ్లాదునకు నభయం 
బిచ్చి నిఖిలదేవతానినహ ప్రవ్లాదాది స్తాయమా నుందడై తిరోహితుం డగుటయు6 ద్రిపురాసుర వృత్తాంతం 
బును, నీశ్వరుండు త్రిపురంబుల దహించుటయు, వర్గ్ణాశనము ధర్మ వినవరణంబును, బ్రహ్లాదాజగర 
సంవాదంబును, స్వధర్మ ప్రవర్తకుండగు గృహస్థుండు ముక్తుండగు మార్గంబు నారదుండు ధర్మజునకు 
దెలుపుటయు, నారదుని పూర్వజన్మ వృత్తాంతంబును నను కథలు గల సప్తమ స్కంధము. ఉ8్ర2 

* ఇద్ర శ్రీ పరమేశ్వరుని కరుణ వల్ల కలిగిన కమనీయమైన కవిత్వం కలవాడూ, శ్రీ కేసనమంత్రి 
కుమారుడూ, సహజపాండిత్యం కలవాడూ అయిన పోతనామాత్యునిచేత రచింపబడ్డ శ్రీ మన్మహాభాగవతము. 
ఈ మహా పురాణంలో ధర్మరాజుకు నారదమహర్షి చెప్పిన గాథలు వివరింపబడ్డాయి. 

హిరణ్యాక్ష హిరణ్య కళిపుల పూర్వజన్మ వృత్తాంతం, దితి హిరణ్యకశిపుల సంభాషణం, సుయజ్నో 
పాఖ్యానం, యమ సల్హాపం, బ్రహ్మవల్ల వరాలు పొంది గర్వించిన హిరణ్యకశిపుని చరిత్రం, ప్రహ్లాదుని 
విద్యాభ్యాసం, ప్రహ్లాద హిరణ్యకశిపుల సంవాదం, ప్రహ్లాదుని మాట నిలబెట్టటానికి శ్రీ విష్ణువు నరసింహస్వామి 
రూపంలో ఆవిర్భవించటం, హిరణ్యకశిపు సంహారం, ప్రహ్హాదునకు నరసింహదేవుని వరప్రదానం, అఖిల 
దేవతాగణంచేత ప్రహ్ల్హాదునిచేత ప్రస్తుతింపబడి నరసింహస్వామి అంతర్జాన మవటం, త్రిపురాసుర వృత్తాంతం, 
(త్రిలోచనుడు త్రిపురాలను దహించటం, వర్షధర్మాలు, ఆశ్రమధర్మాలు, ప్రహ్లాద అజగర సంవాదం, గృహస్టుడు 
మోక్షం పొందేమార్గం నారదుని పూర్వజన్మ వృత్తాంతం- అనే వివిధ కథల కదంబం- ఈ సకల శుభప్రదమైన 
మహాభాగవత సప్తమ స్కంధం!. 


త్రీ కృష్ణార్చుణమన్తు 


ట్ర 


మూడవ సంపుటము 


ఎనిమిదవ స్కంధము 





ఉ. గంటమొ? చేతిలోది ములుగజ్జయొ? 
నిల్కడ యింటిలోననో? పంటపొలానా? 
చేయునది పద్యమొ? సేద్యమొ? 
మంచమందు' గూర్చుంటివా? మంచెయందొ? 
కవివో? గడిదేరిన కర్షకుండవో? 
రెంటికి. జాలియుంటివి! 
సరే! కలమా హలమా ప్రియంబగున్‌? 


ఉ. కాయలుగాచి పోయినవిగా యరచేతులు! 
వ్రాతగంటపున్‌ రాయిడిచేతనో? 
కరకు నాగలిమేడినిబట్టి 
సేద్యముం జేయుటచేతనో? 
కవి కృషీవల! 
నీ వ్యవసాయదీక్ష “కా హా” యని 
ఇంతలేసి కనులార్పక చూచిరిలే దివౌకసుల్‌. 


ఈ రెండు ఉత్పలమాలలనూ పోతన్నగారి గళాన అలంకరించి ఆలోచించితే సఫలమూ, సర్వదా 
సంస్మరణీయమూ, సకలజన స్తవనీయమూ, రసభావ రమణీయమూ, ప్రసాద మహనీయమూ అయిన 
సహజ పాండిత్యులవారి సారస్వత వ్యవసాయం అటువంటిదే అని తోస్తుంది. ఆ మహాకవి నిత్య నిరంతరకృషి 
దండిగా నిండుగా పండించిన “బంగారుపంట” భాగవతం. 


ఇప్పుడు తమ హన్హాలను అలంకరించిన [గ్రంథం బమ్మెరవారి భాగవత మహా 'ప్రబంధంలోని అష్టమ 
స్కంధం. 

అష్టమ స్కంధం అనగానే గజేంద్ర మోక్షణమూ, వామన చరిత్రమూ మన స్మృతిపథంలో 
సాక్షాత్కరిన్తాయి. 

“శ్రీకైవల్య పదంబు. జేరుటకునై చింతించెదన్‌” అన్న భాగవత (ప్రారంభ పద్యంలోని “భక్తపాలన 
కళా సంరంభకున్‌” అనే విశేషణానికి విశ్లేషణ రూపమే గజేంద్రుని కథాకలాపం. 

తెలుగునాట ఈ కథకున్న ప్రచారం ఇంతా అంతా కాదు:- 


ఎంత దయో దాసులపై, పంతంబున మకరిపట్టి బాధింపగ, శ్రీ 
కాంతుడు చక్రము బంసెను, దంతావళరాజు గాయ, దత్తాత్రేయా! 

ఈ పద్యాన్ని ఆటవిడుపునాడు అయ్యవారు పిల్లల పలకలపై వ్రాసి పెట్టేవారు. కన్న తల్లి దండ్రులు తమ 


అ 


చిన్ని బిడ్డలను పొట్టమీద పడుకో బెట్టుకొని “ద్రేర్రిల్రో వెన్నముద్ద”తోపాటు పైపద్యాన్న కూడా నోటికి అందించేవారు. 
తెలుగు బామ శలు!- 


“రాజేంద్ర వినుము 
విరాజితము గజ 
రాజ మోక్షణ కథనూ 
మహా సుధనూ 
రహిత మనోవ్యథను” 


అనే పల్లవితో ప్రారంభించి భాగవతంలోని పద్యాలనే పాటలుగా మార్చి తూ చా తప్పకుండా గజేంద్ర 
మోక్షణం కథంతా కమ్మని కంఠాలతో ఇంటింటా పాడుకోటం ఎన్నోచోట్ల ఎన్నోసార్లు విన్నాను. 


ఇక పోతన్నగారి గజేంద్రమోక్షణ కథాఘట్టంలోని- 


“లావొక్కింతయు లేదు ధైర్యము విలోలం బయ్యో”, 
“ఎవ్వనిచే జనించు జగ మెవ్వని లోపలనుండు”, 
“అలవైెకుంఠ పురంబులో నగరిలో ఆమూలి”, 
“సిరికిం జెప్పండు శంఖ చక్ర యుగమున్‌”, 
“తనవెంటన్‌ సిరి లచ్చివెంట”, 

“అడిగెద నని కడువడి. జను, 

“లోకంబులు లోకేశులు”, 

“కలండందురు దీనులయెడి”, 


ఇత్యాది పద్యాలన్నీ ఆబాల గోపాలానికి కంఠస్థం అనటంలో అతిశయోక్తి అణుమాత్రమూ లేదు. 
ఇక “వామనచరిత్ర” సరేసరి- 


“వడుగా ఎవ్వరివాండ? వెవ్వండవు?ొ, 
“వరచేలంబులొ మాడలొో”, 

“ఒంటివాండ నాకు ఒకటి రెం డడుగులొ”, 
“గొడుగో జన్నిదమో కమండలువొ”, 
“వారిజాక్షులందు వైవాహికములందు, 
“కారేరాజులు రాజ్యముల్‌ గలుగవే”, 
“ఆదిన్‌ శ్రీసతి కొప్పుపై, తనువుపై”, 
“ఇంతింతై వటు( డింతయై-”, 

మొదలైన తియ్యతియ్యని పద్యాలు తెలుగువారి నాలుకలమీద నాట్యం చేస్తుంటాయి నాటికీ నేటికీ ఏనాటికీ. 
అష్టమస్కంధం విశిష్టత అటువంటిది. 
గజేంద్రమోక్షణంలో ఒకచమత్కారం జరిగింది- 


అరణ్యంలో అలవోకగా తిరిగితిరిగి దాహంగొన్న మత్తేభయూథం ఒకపెద్దమడుగులో ప్రవేశించింది. 
అప్పుడు దప్పికతీర్చుకుంటున్న మత్తేభ రాజును మకరం పట్టుకుంది. మకరమత్తేభాలకు పెనగులాట 
ఆరంభమైంది. ఆ పోరాటంలో మత్తేభం బాగా ఆరాటపడి అలసిపోయింది. [క్రమక్రమంగా గజేంద్ర బలం 
ఉడిగిపోయింది. ప్రాణావశిష్టమైన ఆ ఏనుగు “నీవే తప్ప ఇతఃపరం బెజుంగ” నంటూ పరిపరివిధాల 
భగవంతుళ్ణై (ప్రార్జించింది. 


అది వైకుంఠం. అందులో రాచనగరు. ఆ మూలగా ఒక పెద్దమేడ. ఆ మేడప్రక్కనే ఒక మందారవనం. 
ఆ తోటమధ్యలో ఒక అమృత సరస్సు. ఆ సరోవరం ఆనుకొని చంద్రకాంత మణివేదిక. ఆ వేదికమీద 
కలువపూలపాన్సు. ఆ పానుపుపైన శ్రీమహాలక్ష్మితో సరసాలాడుతున్నాడు శ్రీమన్నారాయణుడు. 


ఆ రసమయ సమయంలో ఆస్వామికి ఆపన్నుడైన గజేంద్రుని ఆర్తకంఠం వినిపించింది. వినీ వినగానే 
ఆయన చివాలున లేచాడు. ఈ సన్నివేశాన్ని పోతనగారు ఒకమత్తేభవృత్తంలో ఇలా వర్షించారు- 


అల వైకుంఠపురంబులో నగరిలో నామూలసొధంబు దా 

సల మందారవనాంతరావమృతసరః ప్రాంతేందు కాంతోసలో 

తల పర్యంక రమావినోది యగు నా పన్న ప్రసన్నుండు వి 

హ్యలనాగేంద్రము “పాహిపాహి” యనంగుయ్యాలించి సంరంభియై. 8-95 

గజేంద్రుణ్ణి కాపాడాలనే సంరంభంలో లక్ష్మీదేవికి చెప్పకుండా, తనచేతిలో ఉన్న ఆమె పైటచెరగును 
సైతం విడిచిపెట్టకుండా, శంఖచక్రాలుకూడా పట్టుకోకుండా, మైమరచి పరువెత్తుతున్న ఆపన్నప్రసన్నుణ్జి 
మరొక మత్తేభవృత్తంలో ఈ విధంగా చిత్రించాడు పోతన్న- 

సిరికిం జెప్పండు శంఖచ[క్రయుగముం జేదోయి సంధింప€ డే 

పరివారంబును జీర డభ్రగపతిం బన్నింప6 డాకర్షికాం 

తర ధమ్మిల్లము చక్కనొత్తండు వివాదప్రోత్సిత శ్రీకుచో 

పరి చేలాంచలమైన వీడండు గజ ప్రాణావనోత్సాహియై. 8-96 


ఈ విధంగా జుట్టు విరబోసుకొని పరువెత్తే శ్రీహరివెంట వైకుంఠంలోని ఆబాలగోపాలం పరువెత్తుకు 
రావటాన్ని మన మహాకవి మరో మత్తేభంలో ఇలా చెప్పాడు- 


తనవెంటన్‌ సిరి; లచ్చివెంట నవరోధవ్రాతమున్‌; దాని వె 
న్కను పక్షీంద్రుండు, వానిపొంతను ధనుః కౌమోదకీ శంఖ చ 

క్ర నికాయంబు నారదుండు, ధ్వజనీకాంతుండు రావచ్చిరొ 
య్యన వైకుంఠపురంబునం గలుగువా రాబాలగోపాలమున్‌. 8-98 


ఆ సమయంలో “గోవిందకరారవింద సమాకృష్యమాణ సంవ్యానచేలాంచల”యై పోతున్న శ్రీదేవి 
దేవ దేవుని ససంభ్రమ గమనానికి కారణం తెలియక పరిపరివిధాల భావించటం కూడా పోతనగారు మత్తేభ 
వృత్తంలోనే చెప్పారు- 

తన వేంచేయు పదంబు పేర్కొన డనాథ స్రీజనాలాపముల్‌ 

వినెనో! ముచ్చులు ముచ్చిలించిరొ ఖలుల్‌ వేదప్రపంచంబులన్‌! 

దనుజానీకము దేవతానగరిపై దండెత్తెనో! భక్తులం 

గని చక్రాయుధు€ డేండి చూపుండని ధిక్కారించిరో దుర్దనుల్‌! 8-100 


అనంతరం రెండు మూడు పద్యాలలో లక్ష్మీదేవి స్వరూప స్వభావాలను అభివర్షించి ఆ తర్వాత 
ఆకాశపథంలో అమరానీకం అవలోకించిన అచ్యుతుణ్ణి మళ్లీ మత్తేభంలోనే మనముందు నిలిపాడు- 


వినువీథిం జనుదేరం గాంచి రమరుల్‌ విష్ణున్‌ సురారాతి జీ 

నన సంపత్తి నిరాకరిష్ణు( గరుణా వర్ణిష్తు యోగీంద్ర హృ 

ద్వన వర్తిష్లు సహిష్టు భక్తజన బృంద ప్రాభవాలంకరి 

ష్లు నవోఢోల్ల సదిందిరా పరిచరిష్టున్‌ జిష్లు రోచిష్ణునిన్‌. 8-105 

ఇలా స్వామిని సందర్శించి దేవతలంతా ఆ దేవదేవునకు నమస్సు లర్పించారట. ఈ సందర్భంలో 
సైతం పోతన్నగారు మత్తేభవృత్తాన్నే ఉపయోగించారు. చిత్తగించండి- 


చనుదెంచెన్‌ ఘను డల్లవాండె! హరి పజ్జం గంటిరే లక్ష్మి! శం 

ఖ నినాదంబదె! చక్ర మల్లదె! భుజంగధ్వంసియున్‌ వాడె! క్ర 

న్నన నేతెంచె నటంచు వేల్పులు “నమో నారాయణా” యేతి ని 

స్వనులై మొక్కిరి మింట హస్తి దురవస్త్టావక్రికిన్‌ జక్రికిన్‌. 8-107 


అటు తర్వాత శ్రీహరి గజరాజును కాపాడటం కోసం తన సుదర్శన చక్రంతో నక్రకంఠాన్ని 
ఖండించటాన్ని చెప్పేటప్పుడుకూడా మహాకవి మత్తేభాన్ని విస్మరించలేదు. చూడండి- 

కరుణాసింధుడు శౌరి వారిచరమున్‌ ఖండింప(గా.బంపెస 

త్వరితాకంసపిత భూమిచక్రము మహో ద్యద్విస్పులింగచ్చటా 

పరిభూతాంబర శుక్రమున్‌ బహువిధ బ్రహ్మాండ భాండచ్చటాం 

తర నిర్వక్రము (బాలితాఖిల సుధాంధశ్చక్రమున్‌ జక్రమున్‌. 8-109 


ఈ విధంగా ఈ ఘట్టం పట్టినపట్టు విడవకుండా ఒకదానివెంట ఒకటిగా ఏడు మత్తేభాలను వడివడిగా 
నడిపించటంలో ఏదైనా సారస్వత రహస్యముందా అని సందేహం కలుగుతుంది. 

ఈ సందేహానికి సమాధానం ఇలా కన్పించుతుంది- 


ప్రప్రథమంగా “మత్తేభయూథంబు మడుగుసొచ్చె” అన్నారు పోతన్నగారు. ఆ మత్తేభరాజాన్ని 
మకరం పట్టింది. 


అప్పుడు ఆ మత్తేభం “రావే ఈశ్వర! కావవే వరద! సంరక్షించు భ(ద్రాత్మకా!” అని భగవంతుబ్ఞి 
ప్రార్ధించింది. ఆ (ప్రార్థన ఆలకించి మత్తేభరక్షణాయత్త చిత్తుడై హడావుడిగా పరుగెత్తుకుంటూ వచ్చిన 
శ్రీహరి హృదయంలో అడుగడుగునా ఆ మత్తేభమే మెదలుతున్నది. “మత్తేభం కష్టంలో ఉన్నది.” “మత్తేభాన్ని 
కాపాడాలి.” ఈ విధంగా మహావిష్లువు మనస్సు మత్తేభమయమై పోయింది. అటువంటి దేవదేవుణ్లి పోతన్నగారు 
తన హృదయంలో భావిస్తున్నారు. మహావిష్టువునకూ, మహాకవికీ సాధారణీకరణం ఏర్పడింది. అందువల్ల 
శ్రీహరికి అడుగడుగునా మత్తేభ వృత్తాంతమే స్ఫురించినట్టు పోతన్న గారికి అడుగడుగునా ఒక దానివెంట 
ఒకటి మత్తేభవృత్తాలే దొరలి దొరలి వచ్చాయి. 


అయితే ఇక్కడ ఒక చిన్న అనుమానం. అదేమంటే పోతన్న గారు కావాలనే ఈ విధంగా మత్తేభవృత్తాలు 
(వ్రాశాడా, లేకపోతే ఏదో అప్రయత్నంగా వాటంతటవే దొర్జాయా అని. పోతన్నగారు (వ్రాయాలని వ్రాయక 
పోయినా “పలికించెడివాండు రామభద్రుండే” గనుక ఆ మహాకవి నోటినుంచీ, ఆయన గంటమునుంచీ ఆ 
విధంగా మత్తేభాలు దొర్లి ఉంటాయి. అలా కాకపోతే అన్ని మత్తేభాలు ఎందుకొస్తాయి? ఎలా వస్తాయి? 


ఇక్కడ మరొక చమత్కారం కూడా మనకు గోచరిస్తుంది. శ్రీహరి వైకుఠలం నుండి బయలుదేరే 
ముందు కలువపూల పాన్పుమీద లక్ష్మీదేవితో సరస సల్దాపాలాడుతూ వినోదిస్తున్నాడు. శ్రీదేవి పైటచెరగు 
శ్రీహరిచేతిలో ఉన్నది. అంతలో గజేంద్రుని మొర విన్పించింది. గభీలున లేచాడు. చేతిలో పట్టుకొన్న పైట 
చెరగు చేతిలోనే ఉన్నదట. “శ్రీకుచోపరి చేలాంచలమైన వీడండు” అన్నారు గదా పోతన్నగారు.ఆ 
విషయాన్ని మరింత దృఢంగా మన మనస్సుల్లో నిలపటానికి పతివెంట పరువెత్తుతున్న శ్రీసతి “మనోహర 
కరావలగ్నోత్త రీయంబుతో” ఉన్నట్టు కవి వర్షిస్తాడు. అంతేగాదు. అంతకుముందు గూడా ఒకవచనంలో 
“అ య్యిందిరా దేవి గోవింద కరారవింద సమాకృష్యమాణ సంవ్యాన చేలాంచలయై పోవుచు” 
అంటాడు. 


అంటే గజేంద్రుడి దగ్గరకు వచ్చే పర్యంతమూ శ్రీదేవి స్తనాంశుకము శ్రీహరిచేతిలోనే ఉన్నదన్న 
మాట మనం గుర్తించాలి. మకరాన్ని సంహరించి మత్తేభాన్ని రక్షించిన అనంతరం శ్రీమహావిష్ణువు లక్ష్మీదేవితో 
ఇలా అంటాడు. 


“బాలా! నా వెను వెంటను, హేలన్‌ వినువీథినుండి యేతెంచుచు నీ 
చేలాంచలంబు పట్టుట, కాలో నే మంటి నన్ను అంభోజముఖీ!” 8-129 

ఆ మాట విని “అరవింద మందిర అయిన అ య్యిందిరాదేవి మందస్మిత వదనారవిందయై 
ముకుందునితో” ఇలా పల్కింది. “స్వామీ! ఏం చేసేది? మీపాదాలను అనుసరించడమే నా కర్తవ్యం గదా! 
మీరు ముందు పరుగెత్తుతుంటే మీవెంట నేనూ పరుగెత్తుకొచ్చాను.”- ఇలా పలికించి ఊరుకున్నాడా 
పోతన్న గారు? లక్ష్మీదేవిచేత వాసుదేవుడికి ఒక యోగ్యతాపష్రంకూడా ఇప్పించారు- 

“దీనుల కుయ్యాలింపను, దీనుల రక్షింప మేలు దీవన పొందన్‌ 

దీనావన! నీ కొప్తును, దీనపరాధీన! దేవదేవ! మహేశా!” 8-133 


ఈ విధంగా దేవదేవుడైన వాసుదేవుల్లి ఆపద్బాంధవునిగా, ఆపన్న(ప్రసన్నునిగా, భక్తరక్షణ కళాసంరంభ 
కునిగా, మనకు సాక్షాత్కరింప చేశాడు సహజపాండిత్యుడైన పోతనామాత్యుడు. 


ఇంతకూ ఈ గజేంద్రుడు పూర్వజన్మలో ఇంద్రద్యుమ్నుడనే దద్రవిడదేశాధీశ్వరుడు. అగస్త్యమహర్షి 
శాపంవల్ల ఏనుగుగా జన్మించాడు. అలాగే గజేంద్రుణి పట్టుకున్న మకరరాజు మునుపటిజన్మలో “హూ 
హూ” నామకుడైన గంధర్వుడు. దేవల మహర్షిశాపంవల్ల మొసలిగా పుట్టాడు. పూజ్యపూజా వ్యతి[క్రమం 
ఎంతలేసి కష్టాలకు కారణమౌతుందో! మనకీ కథ వివరిస్తుంది. అంతేకాకుండా ఆర్తులమొర ఆలకించగానే 
“ఆపన్నప్రసన్ను”డైన భగవంతుడు పరుగెత్తుకు వచ్చి రక్షిస్తాడని “గజేంద్ర మోక్షణం” మనకు ్రబోధిస్తుంది. 


ఇక వామనచరి(త్రకు వద్ధాం- 

స్వస్తి జగత్రయీ భువన శాసన కర్తకు; హాసమాత్ర వి 

ధ్వస్త నిలింపభర్తకు; నుదారపదవ్యవహర్తకున్‌, మునీం 

ద్రస్తుత మంగళాధ్వర విధానవిహర్తకు; నిర్దరీగళ 

న్యస్త సువర్లసూత్ర పరిహర్తకు, దానవలోకభర్తకున్‌. 8-545 

ఈ పద్యం వామనుడు బలిచక్రవర్తిని చెయ్యెత్తి దీవించిన సందర్భంలోది. జగత్రయీభువన శాసనకర్తకు 
నిర్ణరీగళన్యస్త సువర్లసూత్ర పరిహర్తకు దాననలోకభర్తకు స్వస్తి చెప్పటంలో ఒకథ్వని స్పురిస్తున్నది. “ఈ 
దినంతో నీకూ, నీసామ్రాజ్యానికీ స్వస్తి” అని. 


ఇక బలివామనల సంభాషణలు చాలా రసవంతంగా నడిచాయి. “వడుగా! ఎవ్వరివాండవు? ఎవ్వ 
డవు?” అన్న ప్రశ్నకు సమాధానంగా “ఒంటివాండ చుట్ట మొకండు లేండు. ఒరులు గారు నాకు, 
ఒరులకు నేనౌదు సిరియు తొల్లి గలదు” అని వామనుడు పలకటం ఎంతో చమత్కారంగా ఉన్నది. 
“ఒంటివాండ నాకు ఒకటిరెండడుగుల మేర యిమ్ము” అనటం. “కోర్కి తీర బ్రహ్మ కూకటిముట్టెద” 
అనటం, “మూండడుగుల్‌ వేరయ (త్రోవ కిచ్చుటది బ్రహ్మాండంబు నాపాలికిన్‌”, “ఇది యిచ్చుట 
ముజ్జగమ్ము లిచ్చుట మాకున్‌”- అనటం వామనుని వచోనైపుణ్యానికి మచ్చుతునకలు. 

“ఇంతింతై వటుండింతదలైై మజీయు. దానింతై” ఇత్యాది పద్యం పోతన్నగారి క్రాంతదర్శనానికి 
నిదర్శనంగా నిలుస్తుంది. అలా పెరిగిపోతున్న త్రివిక్రమదేవుని ఎత్తు ఎంతదో మనకు చూపాలని పోతన్న 
గారు ఒక క్రొత్తఎత్తు ఎత్తారు. అది సూర్యబింబాన్ని కొలత సాధనంగా స్వీకరించటం. 


ఆదిలో పెరుగుతున్న వామనమూర్తికి పైన ఉన్న సూర్యమండలం గొడుగుగా కన్పించింది. స్వామి 
పెరుగుతున్న కొద్దీ గొడుగుగా ఉన్న ఆ రవిబింబమే శిరోమణిగా అయింది. ఆ తర్వాత [క్రమ(క్రమంగా చెవి 
కమ్మగా, కంఠాభరణంగా, భుజక్తీర్తిగా, కరకంకణంగా, మొలగంటగా, కాలికడియంగా, చివరకు పాద 
పీఠంగా మారిపోయింది. మొదట ఛత్రంగా ఉన్న సూర్యుడు పదపీఠంగా అయినాడంటే స్వామి ఎంత ఎత్తు 
పెరిగిపోయాడో మనలనే ఊహించుకో మన్నాడు మహాకవి. ఇందులో రవిబింబానికి చేర్చిన ఉపమానాలన్నీ 
గుండ్రంగా (గోళాకారంలో) ఉండటం విశేషం. 


స్వామి (యాచకుడు) అంత ఎత్తు పెరిగినా బలిచ(క్రవర్తి మహాదాతగా అంతకంటే రెండంగుళాలు 
ఎత్తుగానే మనకు కన్పిస్తాడు. ఇదే విధంగా ఈ అష్టమస్కంధంలో సముద్రమథనం, లక్ష్మీప్రాదుర్భావం, 
కూర్మావతార మత్వ్యావతారాల వృత్తాంతం ఎంతో మనోహరంగా అభివర్షితము లైనాయి. 


శివదేవుడు దేవగణ(ప్రార్జితుడై హాలాహలాన్ని పానం చేసే ఘట్టంలో పోతన్నగారు ఒక అందమైన 
కందం (వ్రాశారు- 


మింగెడువాండు నిభుండని, మింగెడునది గరళ మనియు మేలని ప్రజకున్‌ 
మింగు మనె “సర్వమంగళ, మంగళసూత్రంబు నెంత మది నమ్మినదో!! 8-24 


ఈ పద్యంలో తన భర్త శివుడు హాలాహలం (మింగటానికి అంగీకరించిన భవానికి “సర్వమంగళ” 
అనే సార్థకమైన విశేషణం వేశారు మహాకవి పోతన్నగారు. 

“అల వైకుంఠపురంబులో” అన్న పద్యంలో “ఆపన్నప్రసన్నుండు” అని శ్రీహరికి వేసిన విశేషణం 
ఎంత గొప్పగా ఉన్నదో, ఇక్కడ “సర్వమంగళ” అన్న పదం అంత స్ఫూర్తిమంతంగా ప్రయుక్తమైంది. అందుకనే 
పోతన్నగారి ఊహలు పూలవానలు; ఆయన భావాలు తేనెసోనలు. 


సహజసుందరమైన పోతనభాగవతం ప్రతిపద్య భావార్థసహితంగా ప్రకటించాలని తిరుమల తిరుపతి 
దేవస్థానంవారు ముందుకు రావడం ముదావహమైన విషయం. ఈ సందర్భంలో అనువాదభాగా లన్నింటినీ 
పరిశీలించి పరిష్కరించి వాటికి ఏకసూత్రత కల్పించే భారం నాకు అప్పగించి నందులకు కార్య నిర్వహణాధికారి 
శ్రీ సి హెచ్‌. వేంకటపతిరాజు, ఐ.ఏ.ఎస్‌, గారికీ, డాక్టర్‌ రావుల సూర్యనారాయణమూర్తి, పి.ఆర్‌.ఓ. గారికీ, 
ఎడిటర్‌ శ్రీ కె. సుబ్బారావుగారికి నా అభివందనాలు 


ఈ అష్టమస్కంధాన్ని సరళగద్యంలో అనువదించినవారు శ్రీ జి. చెన్నయ్యగారు. వీరు నగరి ప్రభుత్వ 
కళాశాలలో ఆంధ్రోపన్యాసకులు. ఆంధ్రసంస్కృత సాహిత్యాలలో చక్కని అభినివేశం కలవారు. వీరి అనువాదం 
అందరికీ అందుబ్తాటైన సులభశైలిలో సుమనోమనోజ్ఞంగా వుంది. 

ఈ అష్టమస్కంధాన్ని ముచ్చటగా నిర్దుష్టంగా ముద్రించి యిచ్చిన దేవస్టానం ప్రెస్‌ మేనేజర్‌ శ్రీ, 
యం. విజయకుమార్‌రెడ్డిగారికీ, వారి సిబ్బందికీ నా సాధువాదాలు. 

అక్షరదోషాలు దొర్లకుండా సహ(స్రాక్షులై ప్రూపులు సరిదిద్దిన పూజ్యమిత్రులు, మహాకవి శ్రీమాన్‌ 
ముదివర్తి కొండమాచార్యులుగారికి నా ధన్యవాదాలు. 

ముద్రణకు తగినట్టు ప్రెస్‌కాపీ సిద్ధంచేసి యిచ్చిన చిరంజీవి కోరాడ రామకృష్ణ యం. ఏ., యం.ఫిల్‌. 
కు నా ఆశీర్వాదాలు. 


గుంటూరు, భవదీయుడు 
శుక వసంతము. కరుణశ్రీ 
0౩ 
ప్రధాన సంపాదకుడు 
పోతన భాగవతం 


వః 


శ్రీరామచంద్ర సరబవ్మాణే నమః 


ఎఏతన ఖారవతము 


(సరళ గద్వానువాద సపొతము,) 
ఎనిమిదవ స్కంధము 


గ మన్నాను! పయోద 
'ఆఖ్యవు! ధరాభృల్లలామ! జగదభిరామా! 
రామాజనకామ! మహో 
ద్దామ! గుణస్తోమధాము! దశరథరామా! క్ష 


* మంగళకరమైన పేరూ, మేఘమువంటి కాంతీ కలవాడా! రాజులలో గొప్పవాడా! అఖిలలోకాలలో 
అందమైనవాడా! స్రీలకు మన్మథుని వంటివాడా! మిక్కిలి గంభీరమైన వాడా! సుగుణాలకు నెలవైన వాడా! 
దశరథరామా! అవధరించు. 


న. మహనీయ గుణగరిష్టులగు నమ్మునిశ్రేష్టులకు నిఖిల పురాణవ్యాఖ్యాన వైఖరీ సమేతుండైన సూతుం 
డిట్లనియె; నట్లు ప్రాయోపవిష్ణుండైన పరీక్షన్నరేంద్రుండు శుకయోగీంద్రుం గనుంగొని. 2 


క. వినంబడియెను స్వాయంభువ, మనువంశము నర్ల ధర్మ మర్యాదలతో 
మనుజుల దనుజుల వేల్పుల, జననంబులు స్రష్ట లెల్ల జనియించుటయున్‌. 3 


* గొప్ప గుణాలతో కూడిన మహాత్ములైన శౌకనాది మునులకు అన్ని పురాణాలూ వివరించడంలో 
నేర్పరియైన సూతుడు ఇట్టా చెప్పడానికి మొదలు పెట్టినాడు; ప్రాయోపవేశం చేసిన పరీక్షిన్మహారాజు 
శుకమహర్షిని చూచి ఇలా అన్నాడు. 'ఓ మునీంద్రా! స్వాయంభువ మనువంశాన్ని గురించీ, ఆ కాలంలోని 
జాతిధర్మాల కట్టుబాట్లను గురించీ, మనుష్యులూ, రాక్షసులూ, దేవతలూ, బ్రహ్మలూ పుట్టడాన్ని గురించీ 
విన్నాను. 

ఉ. ఏ మనుకాలమందు హరి యీశ్వరు. డేటికి సంభవించె? నే 

మేమి యొనర్భె? నమ్మనువులే? రత€ డేక్రియ జేయుచున్న వాం 


డేమి నటించు మీద? గత మెయ్యది? సజ్జనులైనవారు ము 
న్నే మని చెప్తుచుందురు? మునీశ్వర నా కెటి(గింపవే దయన్‌. త్త 


వ. అనిన శుకుం డిట్లనియె. ర్‌ 

శే; పరమాత్ముడైన విష్ణువు ఏ యే మనువుల కాలంలో జన్మించి నాడు? ఏ యే విధంగా ఏమేమి 
చేసినాడు? అటు తరువాత ఎట్లా ప్రవర్తించినాడు? అందుకు కారణమేమి? పూర్వం పెద్దలు చెప్పినవిధంగా 
నీవు నాకు చెప్పు? అని కోరినాడు. అందుకు శుకుడు ఇట్లా చెప్పినాడు- 


క. ఈ కల్పంబున మనువులు, ప్రాకటముగ నార్వురైరి పదునలువురలో; 
లోకముల జనుల పుట్టువు, లాకథితము లయ్యె వరుస నఖిలములు నృపా! 6 


ర్చి రాజా! ఈ కల్పంలో పద్నాలుగుమంది మనువులలో ఆరుగురు మనువులు ప్రఖ్యాతులైనారు. 

లోకాలూ, జనులూ పుట్టిన విధానమంతా నీకు చెప్పినాను. 

న. ప్రథమ మనువైన స్వాయంభువునకు, నాకూతి దేవహూతులను నిరువురు గూంయలు గలరు. వారికి( 
(గ్రమంబున గపిలయజ్ఞ నామంబుల లోకంబులకు ధర్మజ్ఞాన బోధంబు సేయుకొటణకు హరి 
పుత్త్రత్వంబు నొందె; నందు గపిలుని చరిత్రంబు మున్న చెప్పంబడియె; యజ్ఞాని చరిత్రంబు 
సెప్పెద వినుము. 7 

* మొదటి మనువైన స్య్వాయంభువునికి దేవహూతీ, ఆకూతీ అనే కుమార్తె లున్నారు. వారికి వరుసగా 

కపిలుడూ, యజ్ఞుడూ అనే నామాలతో లోకాలకు ధర్మాన్నీ జ్ఞానాన్నీ బోధించడంకోసం విష్ణువు జని శ్రంచినాడు. 
కపిలుని చరిత్ర ముందే చెప్పినాను. ఇక యజ్ఞని చరిత్ర చెపుతాను; ఆలకించు. 


ము. శతరూపాపతి కామభోగ విరతిన్‌ సంత్యక్త భూ భారుండై 
సతియుం దానును గాన కే(౧ శతవర్షంబుల్‌ సునందానదిన్‌ 
'వ్రతియై యేకపదస్తుండై నియతుండై వాచంయమస్స్ఫూర్తితో 
గతదోషుండు తపంబు సేసె భువనఖ్యాతంబుగా భూవరా! 8 


౫ ర్ట రాజా! స్వాయంభువ మనువు కామ భోగాలనూ, రాజ్యభారాన్నీ విడిచిపెట్టి తన భార్యయైన 
శతరూపతోపాటు అడవికి వెళ్ళినాండు. సునందానది దగ్గర పవిత్రమైన నియమాలతో మౌనంగా ఒంటి 
కాలిపై నిలిచి నూరేండ్డు విశ్వవిఖ్యాత మైన తపస్సు చేసినాడు. 


న. ఇట్లు తపంబు సేయుచు స్వాయంభువ మనువు దనమనంబులోన. 0 


సీ, స్పష్టిచే నెవండు చేతనపడకుండు? సృష్టి యెవ్వని చేంతచే జనించు? 
జగములు నిద్రైింప జాగరూకత నొంది యెవ్వడు బ్రహ్మాండ మెటు(గుచుండు? 
నాత్మకాధారంబు నఖిలంబు నెవ్వండా? నెవ్వని నిజధనం బింత వట్టు 
బొడగాన రాకుండ బొడగను? నెవ్వండే నెవ్వని దృష్టికి నెదురు లేదు? 
ఆ. జననవృద్ది విలయ సంగతి. జెందక, యెవ్వ( డెడపకుండు నెల్ల యెడల? 
దన మహత్వ్వసంజ్ఞ దత్వ మెవ్వండు దాన, విశ్వరూపు( డన6గ విస్తరిల్లు? 10 

న. అని మజీయు నిరహంకృతుండును బుధుండును నిరాశియు. బరిపూర్చ్ణుండును ననన్య ప్రేరి 
తుండును నృశిక్షాపషరుండును నిజమార్ల సంస్టితుండును నిఖిలధర్మ భావనుండునునైన పరమేశ్వరు 
నకు నమస్కరించెద నని యుపనిషదర్హంబులు పలుకుచున్న మనువుం గనుంగొని. గ 


* పై విధంగా తపస్సు చేస్తూ స్వాయంభువ మనువు మనస్సులో భగవంతుని ఇట్టా ధ్యానించినాడు. 
“ఎవడైతే సృష్టివల్ల చైతన్యం పొందకుండా తన చైతన్యం వల్ల సృష్టి చేస్తాడో, లోకాలు నిద్రిస్తుండగా తాను 
మేల్కొని బ్రహ్మాండాన్ని తెలుసుకొంటాడో, తనకు తానే ఆధారమై సమస్తమూ తానై ఉంటాడో, రూపం 
కనిపించకుండా తన ప్రభావాన్ని రూపొందిస్తాడో, తన కంటికి ఎవడూ ఎదురు లేకుండా ఉంటాడో, ఆదిమధ్యాంతాలు 
లేకుండా అన్నిచోట్ల చేరి ఉంటాడో, తన మహిమ చూపుతూ శానతుడై విశ్చరూపుడుగా 'పెరుగుతాడో, విద్యాంసుడై 
వినయంగా విరాజిల్లుతాడో, ఆశలు లేకుండా పరిపూర్ణుడై ఉంటాడో, ఇతరుల ప్రేరణ లేకుండా ఇతరులకు 
బోధిస్తుంటాడో, తన దారి వదలకుండా అన్ని ధర్మాలకూ కారణమై ఉంటాడో అటువంటి పరమేశ్షరునికి నమస్కారం 
చేస్తాను”- ఈ విధంగా ఉపనిషత్తుల పరమార్థాన్ని ప్రకటిస్తూ ధ్యానంలో ఉన్నాడు. 


క్త రక్కసులు దిన౮గ6 గడ(గిన, వెక్కసముగ యజ్ఞనామ విష్ణుండు వారిం 
జక్కడిచె. జక్రధారల, మిక్కుటముగ వేల్పులెల్ల మేలని పొగడన్‌. 12 


* ఇట్టా ఉన్న స్వాయంభువ మనువును భక్షించడానికి రాక్షసులు ప్రయత్నించినారు. వారిని యజ్ఞుడుగా 
ఉండిన విష్ణువు తన చక్రాయుధంతో సంహరించినాడు. అది చూచి దేవతలంతా ఆయనను స్తుతించారు. 
న. ఇది ప్రథమ మన్వంతరం; బింక ద్వితీయ మన్వంతరంబు వినుము. 13 


* ఇది మొదటి మన్వంతరం సంగతి. ఇక రెండవ మన్వంతరం కథ విను. 


సీ, స్వారోచిషుం డన సప్పార్చిబిడ్డండు మనువు వానికి నా ద్యుమత్సుషేణ 
రోచిష్మదాదు లారూఢ పుత్రులు ధాత్రి నేలిరి; రోచను. డింద్రు. డయ్యె; 
నధికులు తుషితాదు అమరు లూర్దస్తంబ ముఖ్యు లాఢ్యులు సప్తమునులు నాండు 
వేదశిరుం డను విప్రుని దయితకు( దుషితకు( బుత్రుండై తోయజాక్షు( 


ఆ. డవతరించెను విభు. డన నశీత్యష్ట స, హస్ర మునులు నధికు లయినవారు; 
ఘను లనుగ్రహింపం గౌమారక బ్రహ్మ, చారి యగుచు నతండు సలిపె వ్రతము. క్షత 


* అన్ని కుమారుడైన స్వారోచిషుడు మనువైనాడు. అతని కొడుకులలో ప్రసిద్దులైన ద్యుమంతుడూ, 
సుషేణుడూ, రోచిష్మంతుడూ మొదలైనవారు భూమిని పాలించినారు. అప్పుడు రోచనుడు ఇంద్రుడైనాడు. 
తుషితులు మొదలైనవారు దేవతలైనారు. ఊర్జస్తంబుడు మొదలైన వారు సప్తబుషులైనారు. విష్ణువు “విభు” 
డనే పేరుతో వేదశిరుడనే బ్రాహ్మణుని భార్యయైన తుషితకు పుత్రుడై జన్మించినాడు. అతడు కుమార 
(బ్రహ్మచారియై ఎనబై ఎనిమిది వేలమంది మహామునుల అను[గ్రహంతో (వ్రతదీక్షాపరు డైనాడు. 

వ. తదనంతరంబ. 15 


జా 


మనువు మూండవవాండు మనుజేంద్ర! యుత్తముం డన6 బ్రియవ్రతునకు నాత్మజుండు 
పాలించె నిల యెల్ల. బవనసృంజయ యజ్ఞ హోత్రాదు లాతని పుత్రు లధిక 

గుణులు వసిష్టుని కొడుకులు ప్రమథాదు లైరి సప్తర్షులు నమరవిభుండు 

సత్యజిత్తనువాండు సత్యభద్రాద్యులు సురలు ధర్మునికి నిసూనృతకును 

తే. బుట్టి సత్యనియతి. బురుషోత్తముండు సత్య, సేను. డనంగ దుష్టశీలయుతుల 

దనుజ యక్షపతుల దండించె సత్య జి, న్మిత్రు. డనంగ జగము మే లనంగ. 16 


* ఓ రాజా! అటుపిమ్మట ప్రియ(వ్రతుని కొడుకైన “ఉత్తముడు” మూడవ మనువై లోకమంతా 
పాలించినాడు. అతనికి పవనుడూ, సృంజయుడూ, యజ్ఞహోత్రుడూ మొదలైన గుణవంతులగు 
కొడుకులున్నారు. వసిష్టుని కొడుకులైన ప్రధముడు మొదలైనవారు సప్రబుషులైనారు. సత్యజిత్తనేవాడు 
దేవేంద్రుడైనాడు. సత్యులూ భద్రులూ మొదలైన వారు దేవతలైనారు. విష్ణువు “సత్యసేను” డనే పేరుతో 
ధర్మునికి సూన్నతకూ పుట్టినాడు. అతడు సత్యజిత్తుకు చెలికాడై లోకం మెచ్చుకొనే విధంగా సత్యనిష్టతో 
దుర్మార్షులైన యక్షరాక్షసులను దండించినాడు. 


-: గజేంద్ర మోక్షణ కథా ప్రారంభము :- 


న. చతుర్ధ్దమనువు కాల ప్రసంగంబు వివరించెద. శ 


జా 


మానవాధీశ్వర! మనువు నాలవవాండు తామసుం డనంగ నుత్తముని భ్రాత 
పృథ్వీపతులు కేతు వృష నర ఖ్యాతాదు లతని పుత్రులు పద్గు రధికబలలు 

సత్యకహరి వీర సంజ్ఞలు వేల్పులు త్రిశిఖనామమువాండు దేవవిభుండు 

మునులు జ్యోతిర్యోమ ముఖ్యులు; హరి పుట్టె హరిమేధునకు. బీతి హరిణియందు; 


ఆ. (గ్రాహబద్దు( డయిన గజరాజు విడిపించి, ప్రాణభయము వలన. బాపి కాచె 
హరి దయాసముద్రు( డఖిలలోకేశ్వరు( డనిన శుకుని. జూచి యవనివిభుండు. 18 


* ఓ రాజా! ఇక నాల్లవమనువు కాలం సంగతి వివరిస్తాను. ఉత్తముని తమ్ముడైన “తామసు” డనే 
వాడు నాల్గవ మనువైనాడు. అతని కొడుకులైన కేతువూ, వృషుడూ, నరుడూ, ఖ్యాతీ మొదలైన పదిమంది 
బలవంతులు రాజులైనారు. సత్యకులూ హరులూ వీరులూ మొదలైనవారు దేవతలైనారు. (త్రిశిఖుడనేవాడు 
దేవేంద్రుడైనాడు. జ్యోతిర్యోముడు మొదలైనవారు సప్రబుషులైనారు. విష్ణువు హరిమేధునికి హరిణికీ “హరి” 
అను నామముతో జన్మించినాడు. దయాసముద్రుడై అన్ని లోకాలకూ ప్రభువైన హరి మొసలికి చిక్కిన 
గజేంద్రుణ్ణి విడిపించి ప్రాణాపాయం నుండి కాపాడినాడు. ఈ విధంగా చెప్పగా పరీక్షిత్తు శుకుని ఈ క్రింది 
విధంగా అడిగినాడు. 

క. నీరాట వనాటములకు6 బోరాటం బెట్టు గలిగె” బురుషోత్తముచే 
నారాట మెట్టు మానెను, ఘోరాటవిలోని భద్ర కుంజరమునకున్‌. [9 
క. మునినాథ! యీ కథాస్థితి, వినిపింపుము వినంగ నాకు వేడుక పుట్టెన్‌; 
వినియెద. గర్లేంద్రియముల, పెను(బండువు సేయ మనము. బ్రీతిం బొందన్‌. 20 
క. ఏ కథల యందు. బుణ్య, శ్లోకుండు హరి సెప్పంబడును సూరిజనముచే 
నా కథలు పుణ్యకథలని, యాకర్షింపుదురు పెద్ద అతి హర్షమునన్‌. 2% 
వన. ఇవ్విధంబున( బ్రాయోపవిష్టుండైన పరీక్షిన్న రేంద్రుండు బాదరాయణి నడిగెనని చెప్పి సభాసదులయిన 
మునుల నవలోకించి సూతుండు పరమహర్ష సమేతుండై చెప్పె; నట్టు శుకుండు రాజున కిట్లనియె.22 
* “ఓ మునీంద్రా! నీటిలో తిరిగే మొసలికి దట్టమైన అడవిలో తిరిగే ఏనుగుకూ పోరాటం ఎట్లా 
జరిగింది? విష్ణువు గజేంద్రుని సంకటాన్ని ఏ విధంగా తీర్చినాడు? -ఈ కథను వినాలని నాకు కుతూహలంగా 
ఉంది. దీనిని వినిపించు. చెవులకు పండువుగా, మనస్సుకు ప్రీతిగా వింటాను. పండితులు పుణ్యాత్ముడైన 
విష్ణువును గురించి చెప్పేకథలను పెద్దలు సంతోషంగా వింటారు కదా!”- అని పరీక్షిత్తు పలికినాడు. 
అందుకు పరీక్షిత్తుతో శుకుడు చెప్పిన కథను శౌనకాదులకు సూతుడు సంతోషంగా చెప్పసాగినాడు. 


సీ, రాజేంద్ర! విను సుధారాశిలో నొక పర్వతము త్రికూటం బన దనరుచుండు 
యోజనాయుతమగు నున్నతత్వంబును నంతియ వెడలుపు నతిశయిల్టు(; 
గాంచనాయస్వారకలధాతమయములై మూండు శ్చంగంబులు మొనసియుండు/ 
దట శృంగబహురత్న ధాతుచిత్రితములై దిశలు భూనభములు దేజరిల్లు; 


తే. భూరిభూజలతా కుంజ పుంజములును, మోసి పజతెంచు సెలయేటి మొత్తములును 
మరఈగి తిరిగెడు దివ్య విమానములును, జజుల గ్రీడించు కినరచయము. గలిగి. 23 


* ఓ రాజేంద్రా! పాలసము[ద్రంలో త్రికూటమనే అందమైన పర్వతముంది. అది పదివేల ఆమడల 
పొడవూ, అంతే వెడల్పూ, ఎత్తు కలిగి ఉంది. దానికి బంగారూ వెండి ఇనుమూ నిండిన మూడు 
శిఖరాలున్నాయి. ఆ కొండ ప్రక్కలోనూ శిఖరాలలోనూ ఉండే రత్నాలవల్లనూ ధాతువుల వల్లనూ దిక్కులూ, 
భూమి, ఆకాశమూ చిత్రమైన రంగులతో ్రకాళిస్తాయి. ఆ కొండలో పెద్ద పెద్ద చెట్టూ తీగలూ పొదలూ, 
('మైగుతూ పారే సెలయేర్లూ, అలవాటు ప్రకారం తిరిగే దేవతల విమానాలూ ఉంటాయి. దాని చరియలలో 
కిన్నరులు విహారం చేస్తూంటారు. 


న. అది మజియును మాతులుంగ లవంగ లుంగ చూత కేతకీ భల్లాత కామ్రాతక సరళ పనస బదరీ 
నకుళ వంజుల వట కుటజ కుంద కురవక కురంటక కోవిదార ఖర్జూర నారికేళ సిందువార చందన 
పిచుముంద మందార జంబూ జంబీర మాధవీ మధూక తాల తక్కోల తమాల హింతాల రసాలసాల 
ప్రియాళు బిల్వామలక క్రముక కదంబ కరవీర కదళీ కపిత్స కాంచన కందరాళ శిరీష శింశు పాశోక 

పలాశ నాగ పున్నాగ చంపక శతపత్ర మరువక మల్లికామతల్లికా ప్రముఖ నిరంతర వసంతసమయ 
సౌభాగ్య సంపదంకురిత పల్లవిత కోరకిత కుసుమిత ఫలిత లలిత విటప విటపి వీరున్నినహాలం 
కృతంబును, మణివాలుకానేక విమల పులినతరంగిణీ సంగత విచిత్ర విద్రుమలతా మహోద్యాన 
శుక పిక నికర నిశిత సమంచిత చంచూపుట నిర్హ్దథిత శాఖిశాఖాంతర పరిపక్వ ఫలరంధ్రప్రవర్షిత 
రసప్రవాహ బహుళంబును, గనకమయ సలిల కాసార కాంచన కుముద కహ్లార కమల పరిమళ 
మిళిత కబళాహార సంతతాంగీకార భార పరిశాంత కాంతా సమాలింగిత కువూర మత్త మధుకర 
విటసముదయ సమీపసంచార సముదంచిత శకుంత కలహంస కారండవన జలకుక్కుట చక్రవాక 
బక బలాక కోయపష్టిక ముఖర జలవిహంగ విసర వివిధ కోలాహల బధిరీభూత భూన భో9_౦తరాళం 
బును, దుహినకరకాంత మరకత కమలరాగ వజ్రవైదూర్య నీల గోమేధిక పుష్యరాగ మనోహర కనక 
కలధౌాత మయానేక శిఖరతట దరివిహరమాణ విద్యాధర విబుధ సిద్ద చారణ గరుడ గంధర్వ కిన్నర 
కింపురుష మిథున సంతత సరససల్లాప సంగిత ప్రసంగ మంగళాయతనంబును గంధగజ గవయ 
గండభేరుండ ఖడ్గ కంఠీరవ శరభ శార్దూల శశ చమర శల్య భల్ల సారంగ సాలావృక వరాహ మహిష 
మర్కట మహోరగ మార్చాలాది నిఖిల మృగనాథ సమూహ సమర సన్నాహ సంరంభ సంచకిత 
శరణాగత శనున కింకరంబునై యొప్పు నప్పర్వత సమీపంబునందు. 24 


* ఆ త్రికూట పర్వతం మాదీఫలం, లవంగం, పుల్లమాదీఫలం, మామిడి, మొగలి, జీడి, అంబాళం, 

తెల్ల తెగడ, పనస, రేగు, పొగడ, ప్రబ్బ, మజ్జి, కొండమల్లె, మొల్ల, ఎజ్జగోరంట, తుమ్మ, కోవిదారం, 
ర! ఆ టా మ! ఆ 
ఖర్జూరం, నారికేళం, వావిలి, చందనం, వేము, మందారం, నేరేడు, నిమ్మ, పూలగురివెంద, ఇప్పు, తాడి, 
తక్కోలం, తమాలం, గిరకతాడి, రసాలం, మద్ది, మోరటి, మారేడు, ఉసిరిక, పోక, కడిమి, గన్నేరు, అరటి, 
వెలగ, ఉమ్మెత్త కలజువ్వి, దిరిసెన, ఇరుగుడు, అశోకం, మోదుగు, పొన్న, సురపొన్న, సంపెంగ, తామర, 
మరువకం, మంచిమల్లై మొదలైన వాటితో ఎల్లప్పుడూ నిండి ఉన్నది. ఆ చెట్లు కొమ్మలూ రెమ్మలూ 
౮ యా ళా టా 

పెనవేసుకొని ఉండేవి. ఆ చెట్టూ తీగలూ నిండుగా పొాటమరిస్తూ చిగురిస్తూ మొగ్గలు తొడుగుతూ పూలు 
పూస్తూ ఎడతెరపి లేకుండా వసంతకాలపు చక్కదనాలకు నెలవై ఉంటాయి. ఆ తోటలలో ముత్యాల చిప్పలతో 
కూడిన ఇసుక తిన్నెలు కుప్ప తెప్పలుగా ఉన్నాయి. 

ఆ చెట్టకొమ శలలో చిలుకలూ కోయిలలూ గుమిగూడి ఉన్నాయి. అవి పండిన పండ్లను తమ వాడి 
ముక్కులతో పొడుస్తూంటాయి. ఆ పండ్రరంధ్రాల నుండి కురిసే రసం కాలువలుగా పారుతుంటుంది. 


ఆ కొండలో బంగారపు రంగునీటి సరస్సులున్నాయి. వాటిలో బంగారుకాంతితో కూడిన తెల్లకలువలూ 
ఎజ్జకలువలూ పద్మాలూ ఉన్నాయి. సువాసన నిండిన ఆ పూలలోని మకరందాన్ని ఎల్లప్పుడూ త్రాగుతూ 
మదించిన గండుతుమ్మెదలు తమ ప్రియురాండ్రతో చేరి క్రీడించుతుంటాయి. వాటి ప్రక్కనే శకుంతపక్షులూ 
కలహంసలూ కారండవ పక్షులూ నీటికోళ్ళూ చ(క్రవాకాలూ కొంగలూ కొక్కెరలూ చీకుకొక్కెరలూ అందంగా 
తిరుగాడుతూ ఉంటాయి. ఆ పక్షులు చేసే గగ్గోలు భూమికి ఆకాశానికి మధ్య ఉండే ప్రదేశం చెవుడుపడేటట్టు 
ఉంటుంది. ఆ కొండలో చంద్రకాంతమణులూ మరకతాలూ వజ్రాలూ వైడూర్యాలు నీలాలు గోమేధికాలూ 

పుష్యరాగాలు మనోహరంగా ఉన్నాయి. బంగారు వెండి నిండిన ఆ కొండ శిఖరాల ప్రక్కలలో విద్యాధరులూ, 
దేవతలూ, సిద్దులూ, చారణులూ గరుడులూ, గంధర్వులూ, కిన్నరులూ, కింపురుషులూ తమ 
(ప్రియురాండ్రతో కలిసి జంటలు జంటలుగా విహరించు తుంటారు. వారు రసవంతంగా మాట్లాడుతూ 
పాటలు పాడుతూ ఉంటారు. ఎల్లప్పుడూ ఆ కొండ శుభాలకు ఆలవాలంగా ఉంది. అందులో 
మదపుటేనుగులూ, గురుపోతులూ, గండభేరుండములూ, ఖడ్గమృగాలు, సింహాలు, శరభాలూ, పులులూ, 
కుందేళ్లూ. చమరీమృగాలూ, ముండ్లపందులూ, ఎలుగుబంట్టూ, జింకలూ, తోడేళ్ళూ, అడవిపందులూ, 
అడవి దున్నపోతులూ, కోతులూ, పెద్ద పెద్ద పాములూ, పిల్లలూ మొదలైన జంతువు లుండేవి. అవి 
ఎల్లప్పుడూ పోరాటాలు సాగిస్తుంటాయి. వాటికి భయపడి యమభటులు సైతం శరణు వేడుతుంటారు. 


క. భిల్లీ భిల్ల లులాయక, భల్టుక ఫణి ఖడ్గ గవయ నలిముఖ చమరీ 
మిల్లీ హరి శరభక కిటి, మల్గ్లాద్భుత కాక ఘూక మయమగు నడవిన్‌. 25 


ట్‌ (త్రికూట పర్వతం దగ్గరున్న అడవిలో చెంచెతలూ, చెంచులూ, తిరుగుతుండేవారు. అడవిదున్నలూ, 
ఎలుగుబంట్ట్లూ, పాములూ, ఖడ్గమృగాలూ, గురుపోతులూ, కోతులూ నిండి ఉండేవి. 


శా. అన్యాలోకన భీకరంబులు జితాశానేకపానీకముల్‌ 
వన్యేభంబులు గొన్ని మత్తతనులై వ్రజ్యావిహారాగతో 
దన్యత్వంబున భూరి భూధరదరి ద్వారంబులందుండి సౌ 
జన్య క్రీడల నీరుగాలి వడి కాసారావగాహార్థమై. 26 


* ఆ అడవిలో కొన్ని ఏనుగులు ఇతర మృగాలకు కన్నెత్తి చూడటానికి కూడా భయంకరంగా ఉంటాయి. 
మదించిన తమ శరీరాలతో దిగ్గజాలను సైతం మించిపోతాయి. అవి కొండ గుహలలోనుండి తిరుగాడడానికి 
బయలు దేరినాయి. చెర్జాటాలు ఆడుతూ దప్పిక గొన్నాయి. నీళ్ళమడుగులలో దిగాలనుకొన్నాయి. నీటిగాలి 
వచ్చే దిక్కుకు నడచినాయి. 

ఆ. అంధకార మెల్ల నద్రిగుహాంతర, వీధులంద6 బగలు వెజుచి డాంగి 

యెడరు వేచి సంధ్య నినుండు వృద్ధత నున్న, వెడలె ననంగ గుహలు వెడలెం గరులు. 27 


* ఆ ఏనుగులు పగటి వేళ భయంతో కొండగుహలలో దాగుకొని సాయంకాలంలో సూర్యుని శక్తి 
సన్నగిల్లడం కనిపెట్టి బయటికి వచ్చిన చీకట్ల గుంపులేమో అనేటట్టు ఉన్నాయి. 
క. తల(గవు కొండలకైనను, మల(గవు సింగములకైన మార్కొను కడిమిం 
గలంగవు పిడుగుల కైనను, నిల బలసంపన్న వృత్తి నేనుంగు గున్నల్‌. 28 


* గున్న ఏనుగులు ఎక్కువ బలసంపదతో ఎదిరించే శక్తి కలిగి కొండలను డీకొనటానికైననూ 
వెనుదీయవు. సింహాలను ఎదిరించి నిలుస్తాయి. పిడుగులను సైతం లెక్కచేయకుండా ముందంజ వేస్తాయి. 

సీ, పులుల మొత్తంబులు పొదరిండ్లలో. దూజు ఘోరభల్లూకముల్‌ గుహలు సొచ్చు; 
భూదారములు నేల బొజియలలో డాంగు; హరిదంతముల కే6(గు హరిణచయము; 
మడువుల జొరంబాజణు మహిషసంఘంబులు గండజశైలంబుల. గపులు ప్రాంకు; 
నల్మీకములు సొచ్చు వననభుజంగంబులు నీల కంఠంబులు నింగి కెగయు; 


తే. వెణచి చమరీవృగంబులు విసరు వాల, చామరంబుల విహరణశ్రమము వాయ 
భయదపరిహేల నిహరించు భద్రకరుల, గాలివాటీన మాత్రన జాలి. బొంది. 29 


* ఆ మదపుటేనుగులు భయంకరమైన (క్రీడలతో విహరింపసాగాయి. వాటి గాలి సోకిన వెంటనే 
భయపడి పులులన్నీ పొదలలో దూరినాయి. ఎలుగుబంట్లు గుహలలో దాగినాయి. అడవిపందులు గోతులలో 
చేరినాయి. జింకలు దిక్కుల కొనలకు పరుగెత్తినాయి. అడవి దున్నలు మడుగులలో జొరబడినాయి. 
కోతులు కొండల బండలపైకి ఎగటబ్రాకినాయి. పాములు పుట్టలలో ఒదిగినాయి. నెమళ్ళు ఆకాశానికి 
ఎగిరినాయి. సవరపుమెకాలు తమతోక కుచ్చులతో ఏనుగుల అలసట తీరేటట్టు విసరినాయి. 


క. మదగజ దానామోదము, గదలని తమకముల' ద్రావి కడుపులు నిండన్‌ 
బొదలుచు. దుమ్మెదకొదమల, కదుపులు జుం జుమ్మటంచు గానము సేసెన్‌. 30 


స్‌ పడ్తుచు తుమ్మెదల గుంపులు ఆ మదపుటేనుగుల సుగంధంతో కూడిన మదజలధారలను 
కమ్మగా కడుపుల నిండా త్రాగి సంతోషంతో జుంజుమ్మని పాటలు పాడుతున్నాయి. 


క. తే6టి యొకటి యొరు ప్రియకును, మాటికి మాటికిని నాగ మదజల గంధం 
బేటి కని తన్ను. బొందెడి, బోటికి నందిచ్చు నిండు బోటు6 దనమునన్‌. 31 


గ్‌ ర్ట గండుతుమ్మెద ఏనుగుల మదజల సుగంధాన్ని మరల మరల మరియొక ఆడుతుమ్మెదకు 
ఇచ్చుట ఎందులకని కూడెడి తన ప్రియురాలైన ఆడు తుమ్మెదకు నిండు మగతనంతో అందించింది. 


క. అంగీకృత రంగ న్మా, తంగీ మదగంధ మగుచు. దద్దయు వేడ్కన్‌ 
సంగీత విశేషంబుల, భృంగీగణ మొప్పె మ్రానుపెట్టెడి మాడ్కిన్‌. 32 


స్‌ తుమ్మెద కదుపులు ఇంపైన ఏనుగుల మదజల గంధాలను ఎంతో వేడుకతో ఆస్వాదిస్తూ 
కదలకుండా జుంజుమ్మని రొదలు చేయసాగాయి. 


క. వల్లభలు పాణీ మునుపడ, వల్లభ మని ముసరి రేని వారణదానం 
బొల్లక మధుకరవల్లభు, లుల్లంబుల. బొందిరెల్ల యుల్లాసంబుల్‌. 33 


* ఏనుగుల మదజలానికి ఆడుతుమ్మెదలు ఆత్రంగా పోయి ముసురుకొన్నాయి. అందుకు 
ఆశపడకుండా మగతుమ్మెదలు నిండుగా తమ మనసులో సంతోషపడినాయి. 


మ్‌ అప్పుడు. 34 

ను. కలభంబుల్‌ సెరలాడు.( బల్వలము లాఘ్రాణించి మట్టాడుచున్‌ 
ఫలభూజంబుల రాయుచుం జివురు జొంపంబుల్‌ వడిన్‌ వేయుచుం 
బులులం గాజెనుపోతులన్‌ మృగములం బోనీక శిక్షించుచుం 
గొలకుంల్‌ సొచ్చి కలంచుచున్‌ గిరులపై గొబ్బిళ్లు గోరాడుచున్‌. 35 
౫ ఆ సమయంలో గున్న ఏనుగులు పచ్చిక బయళ్ళను వాసనచూచి త్రొక్కుతూ పండ్లచెట్టనూ 
రాచుకుంటూ, చిగుళ్ళు మేస్తూ; పులులనూ, దున్నపోతులనూ. జింకలనూ తప్పించుకొని పోకుండా నిలిపి 
దండించుతూ; మడుగులలో దిగి కలగుండు పెడుతూ; కొండలమీద వినోదంగా ఆడుకుంటూ 


విహరింపసాగాయి. 


క. తొండంబుల మదజలవృత, గండంబుల గుంభములను ఘట్టన సేయం 
గొండలు దలక్రిందై పడు, బెండుపడున్‌ దిశలు చూచి బెగడున్‌ జగముల్‌. 36 


* ఆ మత్తవేదండాలు తమ తొండాలతో మదజలం నిండిన చెక్కిళ్ళతో కుంభస్థలాలతో డీకొనగా 
కొండలు తలక్రిందు లయ్యేవి. దిక్కులు బ్రద్దలయ్యేవి, లోకాలు భయపడేవి. 


క. ఎక్కడ జూచిన లెక్కకు, నెక్కువయై యడవి నడచు నిభయూధములో 
నొక్కకరినాథు డెడతెగి, చిక్కెనాక కరేణుకోటి సేవింపంగన్‌. 37 


* ఎక్కడ చూచినా లెక్కకు మిక్కిలిగా ఏనుగులు అడవిలో సంచరింపసాగాయి. ఆ గుంపులో ఒక 
గజేంద్రుడు వెనుక చిక్కినాడు. కొన్ని ఆడ ఏనుగులు అతనిని సేవిస్తూ అతనివెంట ఉన్నాయి. 


న. ఇట్టు వెనుక ముందట నుభయ పార్చ్యంబుల దృషార్దితంబులై యరుగుదెంచు నేనుంగు గములం 
గానక తెజుంగు దప్పి తొలంగుడుపడి యీశ్వరాయత్తంబైన చిత్తంబు సంవిత్తంబు గాకుండుటంజేసి తానును 
దన కరేణు సముదయంబును నొక్క తెరువై పోవుచు. 38 


* ఆ గజరాజు దైవవశం చేత తెలివి కోల్పోయి తనకు అన్ని వైపులా దప్పికతో అలసి నడుస్తున్న 
ఏనుగుల గుంపు నుండి విడిపోయి దారిదప్పినాడు. తన ఏనుగులతో కలసి వేరేదారిగుండా నడచినాడు. 


సీ. పల్వలంబుల లే/ంతపచ్చిక మచ్చిక జెలుల కందిచ్చు నచ్చికము లేక; 
ఇవురుజొంపముల. గ్రొవ్వెలయు పూ6గొమ్మల. బ్రాణవల్లభలకు( బాలువెట్టు, 
ఘనదానశీతల కర్లతాళంబుల దయితల చెమటార్భు. దనువు లరసి; 
మృదువుగా. గొమ్ముల మెల్లన గళములు నివురుచు. బ్రేమతో నెణపు వలపు; 


తే. పిజుందు చిక్కట్ల డగ్గజీ ప్రేమతోడ, డాసి మూర్కొని దివికి. దొండంబు సాయ 
వెద వివేకించు. గ్రీడించు విశ్రమించు, మత్తమాతంగ మల్లంబు మహిమతోడ; 39 

* ఆ సమయంలో గజరాజు బల్లిదుడై తన ప్రియురాండ్రకు నీటి గుంటలు ప్రక్కన ఉండే లేతపచ్చికను 
మచ్చికతో అందించుతూ, చిగుళ్ళ గుత్తులనూ పూలకొమ్మలనూ కోసి పంచిపెడుతూ, మదజలంతో తడిసిన 
విసనకజ్జలవంటి తన చెవులతో వాటి చెమటలు పోగొడుతూ, తన దంతాలతో ప్రియురాండ్ర మెడల|క్రింద 
మెల్లగా గోకుతూ భార్యల వెనుక వైపు చేరి మూచూచి తొండాన్ని పైకెత్తి ఆకాశంలోకి చూపుతూ, 
బుతుసమయాన్ని గుర్తించుతూ క్రీడిస్తూ విహరిస్తూ ఉన్నాడు. 

సీ తన కుంభముల పూర్ణతకు డిగ్గి యువతులు కుచములు పయ్యెదకొంగు లీంగ6 

దన యానగంభిరతకు( జాల కబలల యానంబు లందెల నండగొనంగ6 
దన కరశ్రీ. గని తలంగి బాలలు చిలు దొడలు మేఖలదీప్తి. దోడు సిలువ( 
దన దంతరుచికోడి తరుణుల నగవులు ముఖచంద్ర దీప్తుల ముసు(గు దిగువ( 


తే. దనదు లావణ్య రూపంబు దలంచి చూడ, నంజనాభ్రము కపిలాదిహరిదిభేంద్ర 
దయిత లందలజు.( దనవెంట. దగిలి నడువ6 గుంభివిభు( డొప్పె నొప్పుల కుప్పవోలె. 40 


* గజరాజు కుంభస్థలాల నిండుతనానికి సరిరాక పోవటం వల్ల లోకంలోని జవరాండ్ర స్తనాలు 
పైటకొంగులమాటు కోరాయి. అతని నడకల రీవికి సరితూగనందు చేతనే కన్నెల చిన్ని తొడలు ఒడ్డాణాలను 
తోడుచేసుకొన్నాయి. అతని దంతాల కాంతికి సరితూగనందువల్లే తరుణీమణుల చిరునవ్వులు 
ముఖచందద్రకాంతుల ముసుగు వేసుకోగోరాయి. ఒప్పుల కుప్ప అయిన ఆ గజేంద్రుని అందాన్ని చూడగోరి 
దిగ్గజాల భార్యలైన అంజన, అభ్రమువు, కపిల మొదలైనవి వెంట పడినవేమో అన్నట్టు ఆడ ఏనుగులు ఆ 


గజరాజును అనుసరించాయి. 


న. మజియు నానాగహన విహరణ మహిమతో మదగజేంద్రంబు మార్గంబు. దప్పి పిపాసా పరాయత్త 
చిత్తంబున మత్తకరేణువుల మొత్తంబునుం దానునుం జని చని. త్న 


* తరువాత గజరాజు పెక్కు అడవులలో విపరీతంగా సంచారం చేసినాడు. దప్పికతో అతని మనస్సు 
స్వాధీనం తప్పింది. ఆడ ఏనుగులతో పాటు ఆయాసంతో ప్రయాణం సాగించినాడు. 


ము. అట గాంచెం గరిణీవిభుండు నవఫుల్లాంభోజకల్హారమున్‌ 
నటదిందిందిర వారముం గమఠమీనగ్రాహ దుర్వారమున్‌ 
నట హింతాల రసాల సాల సుమనో వల్లీకుటీతీరముం 
జటులోద్దూత మరాళచక్రబక సంచారంబు. గాసారమున్‌. 42 


* గజరాజు ఒకచోట ఒక మడుగు చూచినాడు. ఆ మడుగులో కొత్తగా విచ్చుకున్న కమలాలు 
కలువలూ ఉన్నాయి. వానిలో తుమ్మెదలు ఆడుతూ ఉన్నాయి. ఆ నీళ్ళలో తాబేళ్ళు చేపలూ గొప్ప గొప్ప 
మొసళ్ళూ తిరుగుతున్నాయి.హంసలూ, చక్రవాకాలూ, కొంగలూ విహరిస్తున్నాయి. దాని గట్టుపై మట్టీ, 
తాడీ, మామిడి, మద్దీ, పూలతీగలూ పొదరిండ్లూ ఉన్నాయి. 

వ. ఇట్లనన్య పురుష సంచారంబై నిష్కళంకంబైన యప్పంకజాకరంబు( బొడగని. డం 


జా 


తోయజగంధంబు దోంగిన చల్లని మెల్లని గాడ్పుల మేను అలర 
గమల నాళాహార విమలవాక్కలహంస రవములు సెవుల సండువులు సేయ 
ఫుల్లదిందీవరాంభోరుహామోదంబు ఫఘూణరంధ్రంబుల గారవింస 
నిర్మల కల్లోల నిర్ణతాసారంబు వదన గహ్యరముల వాడు దేర్స 


తే. ద్రిజగ దభినవ సాభాగ్య దీప్తమైన, విభవ మీక్షణములకును విందు సేయ 
నరిగి పంచేంద్రియ వ్యవహారములను, మజచి మత్తేభయూథంబు మడుగు. జొచ్చె. డడ 

* మదపుటేనుగులు ఎవరూ దరిజేరకుండా నిర్మలంగా ఉన్న ఆ పద్మసరస్సును చూచినాయి. 
వాటి శరీరాలకు పద్మాలవాసనతో కూడిన చల్లని పిల్లగాలులు హాయి కలిగించినాయి. తామరతూండ్డు తిని 
రాయంచలు చేసే శబ్దాలు చెవులకు పండుగ కలిగించుతున్నాయి. విరిసిన కలువల పద్మాల వాసనలు 
ముక్కులకు తృప్తి కలిగించినాయి. 

స్వచ్చమైన అలలనుండి వెలువడిన నీటి తుంపురలు దప్పిక తీర్చినాయి. ముల్టోకాలలోనూ సరికొత్త 
సొగసుతో ఆ సరోవరం శోభ కన్నులకు ఆనంద మిచ్చింది. మదపుటేనుగులు పంచేంద్రియాల జ్ఞానాన్నీ 
మరచి ఆ మడుగులోనికి దిగినాయి. 


క. తొండంబుల. బూరించుచు, గండంబుల( జల్టుకొనుచు గళగళరవముల్‌ 
మెండుకొన వలు(దకడుపులు, నిండన్‌ వేదండకోటి నీరుం ద్రావెన్‌. 45 


* ఏనుగులు తొండాలతో నీళ్ళు నింపుకొని చెక్కిళ్ళపై చల్దుకొన్నాయి. గళగళమనే శబ్దాలు చేస్తూ 
తమ కడుపుల నిండుగా నీళ్ళు త్రాగినాయి. 


వ అప్పుడు. 4 


మ. ఇభలోకేంద్రుండు హస్తరంధ్రముల నీరెక్కించి పూరించి చం 
డభ మార్గంబున కెత్తి నిక్కివడి నుడ్డాడించి పింజింస నా 
రభటిన్‌ నీరములోన బెల్లెగసి నక్రగ్రాహ పాఠీనముల్‌ 
నభమం దాడెడు మీనకర్కటములన్‌ బట్టెన్‌ సురల్‌ మ్రాన్సడన్‌. త్న 


* ఆ సమయంలో గజరాజు తన తొండం లోనికి నీళ్ళు పీల్చి పైకెత్తినాడు. మునిగాళ్ళపై నిల్ఫి 
వేగంగా పైకి చిమ్మినాడు. ఆ నీటిలో నుండి మోతతో పై కెగిరిన ఎండ్రకాయలూ మొసళ్ళూ, చేపలూ 
ఆకాశములో తిరిగే మీనరాళినీ, కర్కాటకరాశినీ పట్టుకోబోతున్నట్టున్నాయి. అది చూచి దేవతలు 
ఆశ్చర్యచకితు లవుతున్నారు. 

న. మజియున గ్గజేంద్రంబు నిరర్గళవిహారంబున. ఉ8 

సీ. కరిణీకరోజ్షిత కంకణచ్చటం దోంగి సెలయేటి నీలాద్రి చెలువుం దెగడు 

హస్తినీ హస్త విన్యస్తపద్మంబుల వేయుగన్నులవాని వెరవు సూపు 


అణాది అణాది 

గలభసముత్కీర్ల కల్హార రజమున' గనకాచలేంద్రంబు ఘనత. దాల్బు. 
గుంజరీ పరిచిత కుముదకాండంబుల ఫణిరాజ మండన ప్రభ వహించు 
ఆ. మదకరేణు ముక్త మౌక్తిక శుక్తుల, మెటు(గు మొగిలుతోడ మేలమాడు 
నెదురులేని గరిమ నిభరాజ మల్లంబు, వనజగేహకేళి వ్రాలునపుడు. త్తం 


౫ ఆ గజరాజు అడ్డులేకుండా విహరించినాడు. ఆ పద్మాల మడుగులో ఎదురు లేకుండా ఈదాడినాడు. 
ఆడ ఏనుగులు అతనిపై నీళ్ళు చల్లినాయి. ఆ నీటి ధారలలో తడిసి అతడు సేలయేళ్ళతో కూడిన నీల 
గిరివలె ఒప్పారినాడు. ఆడ ఏనుగులు అతని శరీరం నిండా పద్మాలు అలంకరించినాయి. వాటితో గజరాజు 
సహశస్రాక్షుడైన దేవేంద్రుని వలె కనిపించినాడు. ఆడ ఏనుగులు గజరాజుపై కలువల పుప్పొడి చల్లినాయి. 
దానివల్ల అతడు బంగారు కొండవలె ప్రకాశించినాడు. ఆడ ఏనుగులు అతని మేనినిండా కలువతూండ్డను 
కైసేసినాయి. వాటివల్ల గజరాజు సర్పహారాలు ధరించిన శివుని చెలువం పొందినాడు. ఆడ ఏనుగులు వాని 
మీద ముత్యాల చిప్పలను విసరినాయి. వాటివల్ల అతడు మెరుపు తీగలతో కూడిన మేఘాన్ని 
మించిపోయినాడు. 


వన. మటియు నా సరోవరలక్ష్మి మదగజేంద్ర వివిధ విహారవ్యాకులిత నూతన లక్ష్మీవిభవమై యనంగ 
విద్యానిరూఢ పల్లవ ప్రబంధపరికంపిత శరీరాలంకార యగు కుసుమ కోమలియునుంబోలె వ్యాకీర్ల 
చికురమత్తమధుకర నికరయు, విగతరస వదనకమలయు, నిజస్థాన చలిత కుచరథాంగ యుగళయు, 
అంపటిత జఘనపులినతలయునై యుండె; నంత. 50 


* గజరాజు చేసిన విశేషమైన సంచారాలవల్ల ఆ మడుగు అందచందాలు మాసిపోయి దానికి ఒక 
(క్రాత్తసాగసు వచ్చింది. గడుసువాడైన విటునితో రతిక్రీడ చేస్తూ ఆతని కౌగిళ్ళలో గాసిపడి వణకుతున్న 
కుసుమ సుకుమారివలె ఆ సరసి ఒప్పింది. మదించిన తుమ్మెదలు చెదరిన ముంగురులుగా, రసాన్ని 
కోల్పోయిన పద్మాలు ముఖంగా, తమ స్టానాల నుండి విడివడిన చ(క్రవాకాలు స్తనాలుగా, నలిగిన 
ఇసుకతిన్నైలు అలసిన పిరుదులుగా గోచరించాయి. 


సీ భుగభుగాయితభూరి బుద్బుదచ్చటలతో. గదలుచు దివికి భంగంబు అగయ; 
భువన భయంకరఫూత్కార రవమున ఘోరనక్రగ్రాహకోటి బెగడ, 
వాలవిక్షేప దుర్వార రుంరూనిల వశమున ఘుమఘుమానర్త మడర( 
గల్లోలజాల సంఘట్టనంబుల. దటీ తరులుమూలములతో ధరణి. గూల, 


తే. సరసిలోనుండి పొడగని సంభ్రమించి, యుదరి కుప్పించి లంఘించి హుంకరించి 
భాను గబళించి పట్టు స్వర్భానుపగిది, నొక్క మకరేంద్రు. డిభరాజు నొడిసి పట్టె. 5్‌1 


* ఈ విధంగా గజరాజు సరస్సులో కక్రీడించే సమయంలో ఆ మడుగులో ఒక మూల దాగి ఉండి ఒక 
మొసలి రాజు అతనిని చూచినాడు. భుగ భుగ మనే చప్పుళ్ళతో పెద్ద పెద్ద బుడగలు పుట్టి అలలు ఆకాశానికి 

ఎగిరేటట్టు పైకి ఎగసినాడు. మొసళ్ళు చేపలూ భయపడేటట్టు లోకానికి భయం కలిగేటట్టు పూత్కారం 
చేసినాడు. గాలికి సుడిగుండాలు లేచేటట్టు తోక జాడించినాడు. అలల తాకిడికి గట్టు పైని చెట్టు వ్రేళ్ళతో 
పాటు నేలపై కూలేటట్టు చేసినాడు. హుంకారం చేస్తూ కుప్పించి ఎగిరినాడు. రాహువు సూర్యుని పట్టుకొన్నట్టు 
ఆ మకరరాజు మన గజరాజును ఒడిసి పట్టుకొన్నాడు. 


క. వడి. దప్పించి కరీంద్రుండు, నిడుదకరం బెత్తి వ్రేయ నీరాటంబున్‌ 
బొడ వడంగినట్టు జలముల బడి, కడువడి. బట్టె( బూర్వపదయుగళంబున్‌. 52 


* గజేంద్రుడు మొసలిపట్టు తప్పించుకొన్నాడు. పొడవైన తన తొండాన్ని పైకెత్తి కొట్టినాడు. ఆ 
దెబ్బకు మొసలి చనిపోయినట్టు నీళ్ళలో పడిపోయింది. తొందరగా తేరుకొని అది ఏనుగు ముందరి 
కాళ్ళను పట్టుకొన్నది. 

చ పదముల బట్టినం దల(కు(బా టొకయింతయు లేక శూరతన్‌ 

మదగజవల్లభుండు ధృతిమంతు(డు దంతయుగాంత ఘట్టనం 
జెదరంగ6 జిమ్మె న మ్మకరిచిప్పలు పాదులు దప్ప నొప్పణన్‌ 
వదలి జలగ్రహంబు కరివాలముమూలమను' జీరె. గోజులన్‌. 53 

* మొసలి తనకాళ్లు పట్టుకోగానే గజేంద్రుడు ఏ మాత్రమూ వెనుదీయలేదు. ధైర్యంతో తన దంతాల 
మొనలతో బలంగా ఆ మొసలి బొరుసుల క్రింది భాగాలు కదిలిపోయేటట్టు పొడచినాడు. మొసలిపట్టు 
తప్పింది. వెంటనే అది ఏనుగుకాళ్ళు విడిచి దాని తోకను పండ్లతో కరిచింది. 


క. కరి(దిగుచు మకరి సరసికి6 గరి దరికిని మకరి. దిగుచు6 గరకరి బెరయన్‌ 
గరికి మకరి మకరికి( గరి, భర మనుచును నతల కుతల భటు లరుదు పడన్‌. 54 


* మొసలి ఏనుగును మడుగులోనికి ఈడ్చింది. ఏనుగు మొసలిని గట్టుపైకి లాగింది. రెండూ 
ద్వేషాన్ని పెంచుకొన్నాయి. “ఏనుగు కంటె మొసలీ, మొసలి కంటె ఏనుగు బలమైనవి' అనుకుంటూ 
అతలకుతల లోకాల వీరులు ఆశ్ళర్యపడినారు. 


న. ఇట్లు కరిముకరంబులు రెండును నొండొండ సముద్దండదండంబులై తలపడి నిఖిల లోకాలోకన 
భీకరంబులై, యన్యోన్యవిజయశశ్రీ వశీకరంబులై, సంక్షోభిత కమలాకరంబులై, హరి హరియును, 
గిరి గిరియునుం దాణకి పిటుతివియక పెనంగు తెణంగున నీరాటం బయిన పోరాటంబునం బట్టుచు 
వెలికి లోనికిం దిగుచుచు. గొలంకు గలంకంబంద గడువడి నిట్టట్టు పడి తడంబడక బుడబుడాను 
కారంబులై బుగులు బుగుల్లను చప్పుళ్లతో నురువులు గట్టుచు జలంబు లుప్పరం బెగయం జప 
రించుచు దప్త్పక వదనగహ్యరంబుల నప్పళింపుచు నిశితనితాంత దురంతదంత కుంతంబుల 
నింతింతలు దునియలయి నెప్ప్తళంబునం బునుక చిప్పలు గుదుళ్ళు దప్పి రక్తంబులు (గ్రమ్ముదేర 
హుమ్మని యొక్కుమ్మడిం జిమ్ముచు నితరేతర సమాకర్షణంబులం గదలక పదంబుల మొదలిపట్టు 

వదలక కుదురై వర్తించుచు. బరిభమణ వేగంబున జలంబులం దిరుగుచు మకర కమఠ కర్కట 
గండక మండూకాది సలిల నిలయంబుల ప్రాణంబులు శ్లీణంబులుగా నొండొంటిం దాంకు రభ 
సంబున నిక్కలువడ (మ్రక్కం దొక్కుచు మెండుచెడి బెండువడి నాయ గుల్లచిపతండంబులం 
బరస్ప్సర తాడనంబులకు నడ్డంబుగా నొడ్డుచు నోలమూసగొనక గెలుపు. దలంపులు బెట్టిదంబులై 
రెట్టింస నహోరాత్రంబులం బోలె. గ్రమధక్రమ విజ్బంభమాణంబులై బహుకాల కలహ విహారంబులై 
నిర్గ్ణత నిద్రాహారంబులై, యవక్ర పరాక్రమ ఘోరంబులై పోరుచున్న సమయంబున. ర్‌ర్‌ 


౫ ఏన్గుగూ మొసలీ రెండూ అభిమానంతో ఒకదాన్ని ఒకటి మించి ఢీకొన్నాయి. వాటి పోరాటం అన్ని 
లోకాలకూ భయంకరంగా సాగింది. అవి రెండూ ఒకదాన్ని ఒకటి ఓడించాలనే పట్టుదలతో ఆ సరస్సును 
కలచివేసినాయి. సింహాన్ని సింహమూ, కొండను కొండా వెనుదీయకుండా ఎదిరించినట్టు నీళ్ళలో అవి 
రెండూ తీవ్రంగా పోరాడినాయి. బయటికి లోపలికి లాగుతూ అటూ ఇటూ పడుతూ తొట్రుపడలేదు. ఆ 
నీళ్ళలో “బుడ బుడ” “బుగులు బుగులు” మనే శబ్దాలు చెలరేగినాయి. నురుగులు లేచి ఆకాశాన్ని 
తాకినాయి. కరి మకరి రెండూ ఎడతెరపి లేకుండా ముట్టెిలతో తాకుతూ, తలలు ముక్కలయ్యేటట్టు 
అమరికలు తప్పి నెత్తురు కారేటట్టు హుమ్మంటూ వాడి పండ్లతో పొడుచుకొన్నాయి. ఒక దానిని ఒకటి 
లాగేటప్పుడు కాళ్ళపట్టు వదలకుండా గట్టిగా నిలదొక్కుకొన్నాయి. 


సరస్సులోని నీళ్ళు వేగంగా సుళ్ళు తిరిగినాయి. ఆ నీళ్ళ తాకిడికి మొసళ్ళూ తాబేళ్ళూ ఎండ్రకాయలూ 
చేపలూ కప్పలూ మొదలైనవి (ప్రాణాలు కోల్పోయినాయి. బింకంతో వేగంగా మొసలీ ఏనుగూ ఒక దానిని 


ఒకటి అణగద్రొక్కి చీకాకుపరచాయి. బాగా అలసట పొందినాయి. 


ఒకదాని దెబ్బలకు ఇంకొకటి నాచునూ పాచినీ కప్పచిప్పలనూ అడ్డంగా వేసినాయి. శరీరాలపై ఆశలు 
వదలుకొన్నాయి. పరస్పరం గెలవాలనే కోరిక రెట్టించుకొన్నాయి. (క్రమ[క్రమంగా చెలరేగి రేయింబగళ్ళు 
తిండీ నిద్రా లేకుండా అవి రెండూ చాలకాలం పోరాడినాయి. 


క. జవమును జలమును బలమును, వివిధములుగ( బోరు కరటివీరతకు భువిన్‌ 
దిని మకరమీన కర్కట ,నినహము లొక్కటన మిత్రనిలయము. బొందెన్‌. 56 


* గజేంద్రుడు చురుకుదనంతో పట్టుదలతో పెక్కు విధాలుగా మకరంతో యుద్దం చేసినాడు. 
అతని పరాక్రమాన్ని చూచి భయపడి ఆకాశంలోని మకరం మీనం కర్కాటకం అనే రాసులు ఒక్క సారిగా 
సూర్యమండలంలో దూరినాయి. 


శా ఆటోపంబున. జిమ్ము జొమ్మగల వజ్రాభీల దంతంబులం 
దాటించున్‌ మెడ జుట్టిపట్టి హరి దోర్దండాభ శుండాహతిన్‌ 
నీటన్‌ మాటికి మాటికిం దిగువ(గా నీరాటమున్‌ నీటి పో 
రాట న్నోటమిపాటు( జూపుట కరణ్యాటంబు వాచాటమై. ర5్‌7 

* నీట్రిలోనికి మరల మరల లాగుతున్న మొసలిని ఓడించడానికై గజరాజు గగ్గోలు చేసినాడు. దానిని 
వేగంగా పై కెగుర గొట్టి పడుగువంటి భయంకరమైన తన దంతా(గ్రాలతో దాని రొమ్ము పగిలేటట్లు పొడిచినాడు. 
ఇంద్రుని భుజంవంటి తన తొండంతో దాని మెడను చుట్టి విసిరి కొట్టినాడు. 


వ. అప్పుడు. 58 
ఆ. మకరితోడం బోరు నూతంగ6 విభుని నొ, క్కరుని డించి పోవం గాళ్ళు రాక 
కోరి చూచు చుండె6 గుంజరీయూథంబు, మగలు దగులు గారె మగువలకును. 59 


ఆ సమయంలో మొసలితో పోరాడుతున్న గజరాజును ఒంటరిగా విడిచిపెట్టి వెళ్ళడానికి కాళ్ళాడక 
ఆడ ఏనుగులు ఊరక చూస్తూ ఉండినాయి. ఆలుమగలకు మధ్య ఉండే ముడి విడరానిది కదా! 


న. అంత. 60 
ఆ. జీననంబు దనకు జీవనంబై యుంట, నలవు( జలము నంతకంత కెక్కి 
మకర మొస్పె డస్పె మత్తేభమల్లంబు, బహుళపక్ష శీతభాను పగిది. 61 
* అప్పుడు మొసలికి నీళ్ళే బ్రతుకుతెరువు కావడం వల్ల క్రమంగా దానికి బలమూ పట్టుదలా 
పెరిగినాయి. నాగరాజు కృష్ణపక్షంలోని చంద్రునివలె అంతకంతకూ తగ్గిపోయినాడు. 
మ. ఉణుకుం గుంభయుగంబుపై హరి క్రియన్‌ హుమ్మంచు6 బాదంబులన్‌ 
నెణజయం గంఠము వెన్నుదన్ను; నెగయున్‌ హేలాగతిన్‌, వాలముం 
జజచున్‌; నుగ్గుగం దాంకు: ముంచు; మునుంగున్‌; శల్యంబులున్‌ దంతముల్‌ 
విణుగన్‌ వ్రేయుచు6 బొంచి పొంచి కదియున్‌ వేదండ యూథోత్తమున్‌. 62 
* సింహమువలె మొసలి హుంకారం చేసింది. ఒక్క ఉదుటున ఏనుగు కుంభస్థలంపైకి ఉరికింది. 
పాదాల నడుమ దూరి గిరిగిర తిరిగింది. మెడనూ వీపునూ కరచి బాధపెట్టింది. సులువుగా ఎగిరి తోక 
కొరికింది. నలిగిపోయేటట్టు డీకొన్నది. నీళ్ళలో ముంచింది. మునిగింది. ఎముకలూ దంతాలూ విరిగేటట్టు 
కొట్టింది. దాగి దాగి పైబడింది. 
ము. పొడగానం బడకుండ డాంగు వెలికిం బోవంగ6 దా నడ్డమై 
పొడచూపుం జరణంబులం బెనగొనుం బో రాక రారాకబె 
గడిలం గూలంగ6ందాంయచ లేచుతటి నుద్దాటించు లఅంఘించు బ 
ల్విడిం జీరుం దల.(గున్‌ మలంగు నొడియున్‌ వేధించు( గ్రోధించుచున్‌. 63 
* మొసలి గుట్టుగా, నీళ్ళలో దాగుతూ ఉండి ఏనుగు గట్టుకు వెళ్ళేటప్పుడు అడ్డంగా వస్తూ ఉంది. 
దాని కాళ్ళు బంధిస్తూ ఉంది. అటూ ఇటూ కదలకుండా చేసి భయంతో కూలిపోయేటట్టు తోకతో కొట్టుతూ 
ఉంది. లేచినప్పుడు ఒడలు జాడించి పైపైకి ఎగురుతూ ఉంది. వేగంగా వైదొలగి పోతూ వెనుదిరిగి వచ్చి 
(క్రోధంతో ఏనుగు పై కెగిరి వేధించి బాధ పెట్టుతూ ఉంది. 

న. ఇట్లు విస్మితనక్రచక్రంబు నిర్వక్రవిక్రమంబున నల్పహృదయజ్ఞాన దీపంబు నతిక్రమించు మహా 
మాయాంధకారంబునుంబోలె నంతకంతకు నుత్సాహ కలహ సన్నాహ బహువిధ జలావగాహం 
బయిన గ్రాహంబు మహాసాహసంబున. 64 


* పై విధంగా మొసలి తన అవక్రపరాక్రమంతో తన జాతి మొసళ్ళకు అత్యంతమైన ఆశ్చర్యం కలిగిస్తూ 
ఉంది. మహామాయ అనే అంధకారం అల్పమైన జ్ఞానకాంతిని కప్పివేసినట్టుగా క్రమక్రమంగా ఉత్సాహంతో 
పెక్కు విధాలుగా కుప్పించి ఎగసి గజరాజును నొప్పించింది. తెగువతో నీళ్ళలో మునిగి తేలసాగింది. 


శా పాదద్వంద్వము నేలమోసి పవనున్‌ బంధించి పంచేంద్రియో 
న్మాదంబుం బరిమార్చి బుద్ధిలతకున్‌ మాటాకు హత్తించి ని 
స్టేదబహ్మపదావలంబనరతిం గ్రీడించు యోగీంద్రు మ 
ర్యాదన్‌ నక్రము విక్రమించె. గరిపాదాక్రాంతనిర్వక్రమై. 65 


* నీళ్ళలో మునిగిన మొసలి రెండు కాళ్ళను నేలపై మోపి ఊపిరి బిగపట్టింది. యోగీంద్రుండు 
పంచేంద్రియాల ఆడంబరాన్ని అణగింప చేసి బుద్ది అనే తీగకు మారాకు అమర్చి ఆనందమయమైన 
పరమాత్మ పదాలను అవలంబించి ఆనందించే విధంగా ఆ మొసలి విజ్బంభించి గజీంద్రుని పాదాలను 
కదలకుండా వదలకుండా పట్టుకొన్నది. 


ఆ. వనగజంబు నెగుచు ననచారి( బొడగని, వననగజంబ కాన వజిగజము 
వెల్ల నై సురేంద్రు వేచి సుధాంధులం బట్ట పట్టనీక బయలు ప్రాడె. 66 


* జలచరమైన ఆ మకరం వనచరమైన ఏనుగును నీళ్ళలోకి లాగడాన్ని చూచి జలంనుండి పుట్టిన 
ఇంద్రుని ఏనుగు ఐరావతం తెల్లబోయింది. దేవేంద్రుని పడవేసి దేవతలు పట్టుకోవడానికి వచ్చినా చిక్కకుండా 
అటూ ఇటూ ఆకాశంలో పరుగెత్తింది. 


ఉ. ఊహ గలంగి జీననపుటోలమునం బడి పోరుచున్‌ మహా 
మోహలతా నిబద్దపదమున్‌ విడిసించుకొనంగ లేక సం 
దేహము(బొందు దేహిక్రియ దీనదశన్‌ గజ ముండె భీషణ 
గ్రాహదురంత దంత సరిఘట్టిత పాదఖురా[గ్ర శల్యమై. 67 


* బ్రతుకు తెరువులో పడిపోయి మోహమనే పెద్దతీగతో కట్టుపడిన పాదాన్ని విడిపించుకోలేక 
దిక్కుతోచకుండా సందేహానికి గురిభైన జీవుని విధంగా గజేంద్రుడు ఘోరమైన మొసలి వాడి కోరలకు 
చిక్కి తొక్కుడుపడిన కాలి గిట్టలు కలవాడై ఆర్తితో అలమటించివాడు. 


న. ఇ వ్విధంబున. 68 

క. అలయక సొలయక వేసట, నాలయక కరి మకరితోడ నుద్దండత రా 
త్రులు సంధ్యలు దివసంబులు, సలిపెం బో రొక్కవేయి సంవత్సరముల్‌. 69 


* పై విధంగా ఆ గజరాజు మొసలితో అలసి పోకుండా స్రుక్కిపోకుండా విసుగు చెందకుండా 
రాత్రులూ పగళ్ళూ సంజలూ వెయ్యి ఏండ్లకాలం తీవ్రంగా పోరాటం సాగించింది. 
ల్‌ ఆంద్ర 


మ. పృథుశక్తిన్‌ గజ మా జలగ్రహముతో. బెక్కేండ్లు పోరాడి సం 
శిథిలంబై తన లావు వైరిబలముం జింతించి మిథ్యామనో 
రథమిం కేటికి? దీని గెల్వ సరి పోరం జాలరా దంచు స 
వ్యథమై యిట్లను బూర్వపుణ్యఫల దివ్యజ్ఞాన సంపత్తితోన్‌; 70 
య గొప్ప బలంతో గజరాజు చాలాకాలం మకరరాజుతో పోరాడి పోరాడి చివరకు చితికి పోయినాడు. 
తన సత్తువనూ శత్రువు బలాన్నీ పోల్ఫి ఆలోచించినాడు. 'దీనిని ఓడంచటానికి లేదా దీనితో సమానంగా 
పోరాడటానికి నాకు సాధ్యం కాదు; అడియాస ఇంకెందుకు?'- అని దుఃఖించినాడు. పూర్వపుణ్యం వల్ల 
కలిగిన మేలైన జ్ఞానం వల్ల అతడు తనలో ఈ విధంగా అనుకొన్నాడు. 


శా. ఏ రూపంబున దీనిగెల్లు? నిట మీ6 దేవేల్పు. జింతింతు? నె 

వ్యారిం జీరుదు? నెవ్వరడ్డ? మింక ని వ్యారిప్రచారోత్తమున్‌ 

వారింనం దగువార లెవ్వ? రఖిలవ్యాపార పారాయణుల్‌ 

లేరే! మైక్కెద దిక్కుమాలిన మొజాలింపం బ్రపుణ్యాత్మకుల్‌. గ్ల 
* ఈ మొసలిని ఏ రీతిగా గెలువగలను? ఇకపై ఏ దేవుని ప్రార్జించేది? ఎవరిని పిలిచేది? ఎవరు 


నన్ను కాపాడుతారు? దొడ్డదైన ఈ మొసలిని అడ్డగించే వారెవ్వరు? అన్ని కార్యాలలోనూ దిట్టలూ, 
గొప్పపుణ్యాత్ములూ దిక్కులేని నా మొర వినేవారు లేకపోతారా? అటువంటి వారికి నమస్కారం చెస్తాను. 


శా నానానేకకయూథముల్‌ వనములోనం బెద్దకాలంబు స 
న్మానింపన్‌ దశలక్షకోటి కరిణీనాథుండనై యుండి మ 
ద్దానాంభః పరిపుష్ట చందన లతాంతచ్చాయలం దుండలే 
కీ నీరాశ నిటేల వచ్చితి, భయం బెట్లోకదే యీశ్వరా! 72 


* అడవిలో చాలాకాలంగా పెక్కు ఏనుగుసమూహాల గౌరవాన్ని పొందినాను. పదిలక్షలకోట్ల ఆడ 
ఏనుగులకు అధినాథుడుగా ఉండినాను. నా దాన జలధారలతో పెరిగిన మంచి గంధపుచెట్ల నీడలలో 
సుఖంగా ఉండకుండా నీళ్ళపై ఆశతో ఇక్కడి కెందుకు వచ్చినాను? భగవంతుడా! భయం కలుగుతూ 
ఉంది. నా గతి ఏమవుతుందో! 


ఉ. ఎవ్వనిచే జనించు జగ; మెవ్వని లోపల నుండు లీనమై; 
యెవ్వని యందు డిందు(; బరమేశ్వరు( డెవ్వడు; మూల కారణం 

బెన్వ(౮ డనాదిమధ్యలయు డెన్వండు; సర్వము దానమయైన వా 
డెన్వండు; నాని నాత్మభవు నీశ్వరు నే శరణంబు వేడెదన్‌. 73 
* ఈ లోకం ఎవనివల్ల పుట్టుతుందో, ఎవనితో కలిసి ఉంటుందో, ఎవని లోపల లయం పొందుతుందో, 
ఎవడు పరమాత్ముడో, ఎవడు ఈ విశ్వానికి మూలకారణమో; ఎవడు పుట్టడము, గిట్టడము, పెరగడమూ 
లేకుండా ఉంటాడో, ఎవడు అన్నీ తానేయై ఉంటాడో- అటువంటి ప్రభువైన భగవంతుబణ్లి నేను శరణు 
కోరుతాను. 


క. ఒకపరి జగములు వెలి నిడి, యొకపరి లోపలికి. గొనుచు నుభయము. దానై 
సకలార్ద సాక్షి యగు న, య్యకలంకుని నాత్మమూలు నర్ధి. దలంతున్‌. గడ 


* ఒకసారి లోకాలను సృష్టిచేసి, ఇంకొకసారి తనలో చేర్చుకుంటూ, ఆ లోకాలూ రెండూ తానేయై, 
అన్ని విషయాలనూ ఆలోకిస్తూ ఆత్మలకు ఆత్మయైన ఆ పరమాత్ముని ఆసక్తితో ధ్యానం చేస్తాను. 


క. లోకంబులు లోకేశులు, లోకస్థులు( దెగిన తుది నలోకం బగు సెం 
జీ. కటి కవ్వల నెవ్వం, డే కాకృతి వెలు(గు నతని నే సేవింతున్‌. 7ద్‌ 


* లోకాలూ, లోకాలను పాలించేవారూ, లోకాలలో ఉండేవారూ అందరూ నశించిన అనంతరం, ఆ 
కారు చీకట్టకు అవతల అఖండమైన రూపంతో ప్రకాశించే దేవుణ్ణి నేను భావించి సేవిస్తాను. 


క. నర్తకుని భంగి. బెక్కగు, మూర్తులతో నెవ్వండాడు? మునులు దివిజులుం 
గీర్తింప నేర రెవ్వని, వర్తన మొరు లెజు(గ రట్టి వాని నుతింతున్‌. 76 


* నర్తకునిలాగా పెక్కురూపాలతో ఎవడు నాట్యం చేస్తుంటాడో, బుషులూ, దేవతలూ ఎవనిని 
క్తీర్తింపలేరో, ఎవని ప్రవర్తన ఇతరులకు అగోచరంగా ఉంటుందో- అటువంటి దేవదేవుణ్ణి నేను సంస్తుతిస్తాను. 


ఆ. ముక్తసంగులైన మునులు దిదృక్షులు, సర్వభూత హితులు సాధుచిత్తు 
లసదృశ వ్రతాఢ్యులై కొల్లు రెవ్వని, దివ్యపదము వాండు దిక్కు నాకు. న్‌ 
* ప్రపంచంతో సంబంధాలు వదలివేసిన మునులూ, భగవంతుణ్ణి చూడాలని కోరేవారూ, అన్ని 
'ప్రాణులకూ మేలు కోరేవారూ, మంచి మనసు కలవారూ, సాటిలేని వ్రతాలు ఆచరించుతూ, ఎవని పాదాలను 
'సేవిస్తారో అటువంటి దేవుడు నాకు ఆధార మగుగాక! 


సీ భవము దోషంబు రూపంబు. గర్మంబు నాహ్యయమును గుణము లెవ్వనికి లేక 
జగముల గలిగించు సమయించు కొజకునై నిజమాయ నెవ్వ( డిన్నియును దాల్ఫు 
నా పరేశునకు ననంతశక్తికి బ్రహ్మ కిద్ధరూపికి రూపహీనునకును 
జిత్రచారునికి సాక్షికి నాత్మరుచికిని( బరమాత్మునకు( బరబ్రహ్మమునకు 


ఆ. మాటలను నెణుకల మనముల జేరంగం గాని శుచికి సత్వగమ్యు. డగుచు 
నిపుణుడైన వాని నిష్కర్మతకు మెచ్చు, వాని కే నొనర్తు వందనములు. 78 

శ భగవంతునికి పుట్టుకా, పాపమూ, ఆకారమూ, కర్మా, నామాలూ, గుణాలూ లేవు. అతడు లోకాలను 
పుట్టించి నశింపజేయడం కోసం తన మాయా్రభావంతో ఇవన్నీ ధరిస్తాడు. రూపం లేనివాడైనా ఆశ్చర్యకరంగా 
అంతులేని శక్తితో నిండైన రూపాన్ని పొందుతాడు. అన్నింటినీ చూస్తాడు. ఆత్మకాంతిలో వెలుగుతాడు. 
అతడే ఆత్మకు మూలం; అతడే మోక్షానికి అధికారి. అతడు మాటలకూ ఊహలకూ అందరానివాడు; 
పరిశుద్దుడు. సత్యగుణంతో దరిజేర దగినవాడు. నేర్పరులు చేసే ఫలాపేక్షలేని కర్మలకు సంతోషిస్తాడు. 
అటువంటి దేవునికి నేను నమస్కారాలు చేస్తాను. 

సీ, శాంతున కపవర్గసౌఖ్య సంవేదికి నిర్వాణ భర్తకు నిర్విశేషు 

నకు, ఘోరునకు గూఢునకు గుణధర్మికి సామ్యున కధిక విజ్ఞాన మయున 
కఖిలేంద్రియ ద్రష్ట కధ్యక్షునకు బహు క్షేత్రజ్ఞానకు దయాసింధుమతికి 
మూలప్రకృతి కాత్మ మూలున కఖిలేంద్రియ జ్ఞాపకునకు దుఃఖాంత కృతికి 


అ. నెజీ నసత్య మనెడి నీడతో వెలుంగుచు, నుండు నెక్కటికి మహోత్తరునకు 
నిఖిల కారణునకు, నిష్కారణునకు నమస్కరింతు నన్ను మనుచు కొజకు. 79 


* భగవంతుడు శాంతస్వరూపుడు. మోక్షానికి అధిపతి. ఆనందానికి ఆలవాలం. స్వపరభేదం లేనివాడు. 
దుష్టులకు భయంకరుడు. సంసారబద్దులకు అందనివాడు. గుణాల ధర్మము కలవాడు. సరళ స్వభావమూ 
విశేషమైన జ్ఞానము కలిగినవాడు. అన్ని ఇంద్రియాల కార్యాలు చూచేవాడు. అన్నిటికీ ప్రభువు. సర్వజ్ఞుడు. 
దయారసానికి సముద్రం వంటివాడు. అన్నింటికీ మూలపురుషుడు . ఆత శకు ఆధారమైనవాడు. 
ఇం(ద్రియాలను ఆజ్ఞాపించేవాడు. దుఃఖాన్ని తొలగించే వాడు. మాయ అనే నీడతో నిండుగా వెలిగేవాడూ. 
ఒంటరివాడు. మిక్కిలి గొప్పవాడు. అన్నిటికీ బీజమైనవాడు. ఏ కారణమూ లేనివాడు. అటువంటి స్వామికి 
నన్ను కాపాడుమంటూ నమస్కరిస్తాను. 


క. యోగాన్ని దగ్ధకర్ములు, యోగీశ్వరు లే మహాత్ము నొం డెజుంగక స 
ద్యోగ విభాసిత మనముల, బాగుగ వీక్షింతు రట్టి పరము భజింతున్‌. 80 


* యోగీంద్రులు యోగమనే అగ్నితో తమ పూర్వకర్మలను కాల్చివేసి ఇతరమేమి తలంచకుండా 
ప్రకాశించే తమ మనసులోని ఏ మహాదేవుని చూస్తుంటారో అటువంటి ప్రభువును నేను సేవిస్తాను. 


సీ, సర్వాగమామ్నాయ జలధికి నపవర్గ మయునికి నుత్తమ మందిరునకు 
సకలగుణారణిచ్చన్న బోధాగ్ని కి.దనయంత రాజిల్లు ధన్యమతికి 
గుణలయోద్దీపిత గురు మానసునకు సంవర్తితకర్మనిర్వర్తితునకు 
దిశ లేని నాబోంటి పశువుల పాపంబు లడంయనవానికి సమస్తాంతరాత్ము( 


తే. డై వెలుంగువాని కచ్చిన్నునకు భగ, నంతునకు. దనూజపశునివేశ 
దారసక్తు అయినవారి కంద(గరాని, వాని కాచరింతు వందనములు. 81 


శ174 పోతన భాగవతము 


య పరమాత్ముడు అన్ని ఆగమాలకూ వేదాలకూ సముద్రం వంటి వాడు. మోక్షస్వరూపుడు. గొప్ప 
గుణాలకు నిలయమైనవాడు. రాపిడి కొయ్యలలో అగ్నివలె సుగుణాలలో దాగియుండేవాడు. తనంత తానుగా 
ప్రకాశించేవాడు. గొప్ప మనసు కలవాడు. ప్రళభయమునూ, సృష్టినీ నడిపేవాడు. నావంటి దిక్కులేని ప్రాణుల 
పాపాలను శమింపజేసేవాడు. అందరిలోనూ ఆత శగా వెలిగేవాడు. నాశనం లేనివాడు. పూజింపదగిన వాడు. 
భార్యా పుత్రులూ ఇల్లూ పశువులూ అనే వాటిపై ఆసక్తి కలవారికి అందరానివాడు. అటువంటి దేవాధిదేవునికి 
నమస్కారాలు చేస్తాను. 

న. మజీయును. 82 

సీ, వరధర్మకామార్హ వర్ణితకాములై విబుధు లెవ్వాని సేవించి యిష్ట 

గతి. బొందుదురు? చేరి కాంక్షించువారి కవ్యయ దేహ మిచ్చు నెవ్వాండు కరుణ? 
ముక్తాత్ములెవ్వని మునుకొని చింతింతు? రానందనార్ధి మగ్నాంతరంగు 
లేకాంతు లెవ్వని నేమియు. గోరక భద్రచరిత్రంబు( బాడుచుందు? 
ఆ. రామహేశు నాద్యు నవ్యక్తు నధ్యాత్మ, యోగగమ్యు( బూర్జు నున్నతాత్ము 
బ్రహ్మమైన వాని. బరుని నతీంద్రియు, నీశు స్టూలు సూక్ష్ము నే భజింతు. 83 

* అంతేకాక భగవంతుడు ధర్మంపైనా కామంపైనా ధనం పైనా ఆశలు విడిచిన పండితుల పూజ 
లందుకొని వారు కోరుకున్న ఉత్తమ వరాలు అను[గ్రహిస్తాడు. దరిజేరి కోరిన వారికి దయతో నాశనంలేని 
శరీరాన్ని ప్రసాదిస్తాడు. ముక్తులైన వారు ఆనంద సముద్రంలో మునిగిన మనస్సులతో ఆయనను 
అనునిత్యమూ ఆరాధిస్తారు. పరమార్థాన్ని చింతించేవారు ఏకాంతంగా ఆయన పవిత్రమైన చరిత్రను 
పాడుతుంటారు. అతడు అందరికంటి ఆద్యుడైనవాడు. కంటికి కనరానివాడు. అధ్యాత్మ యోగంవల్ల మాత్రమే 
చేరదగినవాడు. పరిపూర్చుడు, మహాత్ముడు, బ్రహ్మస్వరూపుడు, శ్రేస్టమైనవాడు, ఇంద్రియాలకు అతీత 
మైనవాడు, స్టూలస్వరూపుడు, సూక్ష్మ స్వరూపుడు, అటువంటి మహాత్ముణ్లి నేను సేవిస్తాను. 

వ. అని మజియు నిట్లని వితర్కించె. 84 


సీ ప్రావకుం డర్భ్చుల భానుండు దీప్తుల నెబ్బంగి నిగిడింతు రెట్టడంతు 
రా క్రియ నాత్మకరావళిచేత బ్రహ్మాదుల వేల్పుల నఖిలజంతు 
గణముల జగముల ఘన నామ రూప భేదములతో మెణఅయించి తగ నడంచు 
నెవ్వ౦డు మనము బుద్ధీంద్రియమ్ములు( దాన యై గుణ సంప్రవాహంబు బజపు 


తే. స్త్రీ నపుంసక పురుష మూర్తియును గాక, తిర్య గమర నరాది మూర్తియును గాక 
కర్మ గుణ భేద స దసత్ర్రకాళి గాక, వెనుక నన్నియు. దా నగు విభు. దలంతు. 85 


* గజేంద్రుడు ఇంకా ఈ విధంగా భావించాడు- అన్ని జ్యాలలనూ, సూర్యుడు వెలుగులనూ, 
ప్రసరింపజేసి మళ్లీ శమింపజేసే విధంగా భగవంతుడు తన కిరణాలచేత బ్రహ్మ మొదలైన దేవతలనూ, 

అన్ని జీవరాసులనూ, సకల లోకాలనూ నానా విధాలైన నామరూపభేదాలతో పుట్టించి లయింపచేస్తాడు. 
ఆయన మనస్సూ, బుద్ధీ, ఇంద్రియాలూ అన్నీ తానేయై గుణాలతో ప్రవర్తిస్తాడు. ఆయన స్త్రీ, పురుషుడూ, 
నపుంసకుడు, నర సుర జంతు స్వరూపుడూ కాకుండా గుణభేదాలకు కర్మకు అతీతంగా ఉంటాడు. 
ఉండడమూ లేకపోవడమూ అనే వాటిని బయలు పరచకుండా ఉంటాడు. ఏదీ కాకుండానే అన్నీ తానే 
అవుతాడు. అటువంటి ప్రభువును నేను ధ్యానం చేస్తాను. 


క. కల డందురు దీనుల యెడ6 గల డందురు పరమయోగి గణములపాలం 
గల డందు రన్నిదిశలను, గలండు కలం డనెడు వాండు గలండో లేడో! 86 


* దేవుడు ఆర్హులైన వారివెంట ఉంటా డంటారు. ఉత్తములైన యోగుల చెంత ఉంటా డంటారు. అన్ని 
దిక్కులలోనూ ఉంటాడని అంటారు. “ఉన్నాడు ఉన్నాడు” అనే అటువంటి దేవుడు మరి ఉన్నాడో! లేడో! 


సీ కలుగండే నాపాలికలిమి సందేహింప( గలిమిలేములు లేక కలుగువాండు; 
నా కడ్డపడ రాండె నలి నసాధువులచే. బడిన సాధుల కడ్డపడెడువాండు 
చూడండే నా పాటు6 జూపుల.6 జూడక చూచువారల'. గృపం జూచువాండు; 
లీలతో నా మొజాలింప( డే మొటజు(గుల మొణ లెటుంగుచు( దన్ను మొణ(గువాండు; 


తే. అఖిలరూపముల్‌ దనరూప మైనవాండు, నాదిమధ్యాంతములు లేక యడరువాండు 
భక్తజనముల దీనుల సాలివాండు, వినండె చూడండె తలపండె వేగ రాండె! 87 


* నా విషయంలో భగవంతుని ఉనికిని అనుమానించడమెందుకు? అతడు ఐశ్వర్యమూ పేదరికమూ 
అనేవి చూడకుండా అందరికీ అండగా ఉండేవాడు. నా పట్టకూడా ఉంటాడు. అతడు దుర్దనుల చేత 
చిక్కుకొన్న సజ్జనులకు సాయపడతాడు. కాబట్టి నాకు కూడా సాయపడతాడు. అతడు బయటి చూపులు 
వదలి తననే చూచే వారిని దయతో చూస్తాడు. నా కష్టాన్ని చూస్తాడు. అతడు దీనుల మొరలు తెలుసుకొని 
తన్నుతానే మరచిపోతాడు. నా మొరనూ వింటాడు. అన్ని రూపాలూ అతని రూపాలే. అతనికి మొదలూ 
నడుమూ తుదా లేవు. అతడే భక్తులకూ, దిక్కులేని వారికీ ఆధారం. అందువల్ల అటువంటి దొర నా మొర 
వినడా? నా బాధ చూడడా? దయ తలచడా? తొందరగా రాడా? 


క. విశ్వకరు విశ్వదూరుని, విశ్వాత్మకు విశ్వవేద్యు విశ్వు నవిశ్వున్‌ 
శాశ్వతు నజు బ్రహ్మ ప్రభు, నీశ్వరునిం బరమపురుషు నే భజియింతున్‌. 88 


* లోకాన్ని సృప్టిచేసి, లోకానికి దూరంగా ఉంటూ, లోకానికి అంతరాత్మయై, లోకానికి బాగా తెలుసుకో 
తగినవాడై, లోకమే తానై, లోకాతీతుడై పుట్టుక లేకుండా ఎల్లప్పుడూ ఉంటూ, ముక్తికి నాయకుడై, లోకాన్ని 
నడిపిస్తున్న పరమాత్ముని నేను ఆరాధిస్తాను. 

వన. అని పలికి తన మనంబున నగ్గజేంద్రు డీశ్వర సన్నిధానంబు కల్పించుకొని యిట్లనియె. _ 89 


* ఈ విధంగా తలంచి తన మనస్సులో భగవంతుని నెలకొల్పుకొని గజరాజు ఈ విధంగా 
(ప్రార్ధించినాడు- 


శాలా వొక్కింతయు లేదు; ధైర్యము విలోలంబయ్యె(; బ్రాణంబులున్‌ 
ఠావుల్‌ దప్పెను; మూర్చ వచ్చె దనువున్‌ డస్పెన్‌, శ్రమం బయ్యెడిన్‌, 
నీవే తప్ప నితఃపరం బెణు(గ; మన్నింపం దగున్‌ దీనునిన్‌, 
రావే యీశ్వర! కావవే వరద; సంరక్షింపు భద్రాత్మకా! 90 
* భగవంతుడా! నాలో కొంచెం కూడా శక్తిలేదు. ధైర్యం తగ్గిపోయింది. ప్రాణాలు కూడా కదలుతున్నాయి. 
మూర్చ వస్తూ ఉంది. శరీరం స్రుక్కిపోయింది. అలసట కలిగింది. నాకు నీవు తప్ప వేరే దిక్కు లేదు. ఆర్తితో 
కూడిన నన్ను ఆదుకోవడం న్యాయం. దేవాధిదేవా! రావయ్యా! వరాలిచ్చే దొరా! కరుణించవయ్యా. 
పుణ్యాత్ముడా! కాపాడవయ్యా! 


క. విను దంట జీవుల మాటలు, చను దంట చనరానిచోట్ల శరణార్థుల కో 
యను దంట పిలిచిన సర్వముం గను దంట సందేహ మయ్యె గరుణావార్ది! 01 
* ఓ దయాసముద్రుడా! ప్రాణుల పిలుపులు వింటావట, పోరాని చోట్టకైనా పోతావట! శరణన్న 
వారికి వెంటనే 'ఓ* అంటావట. సమస్తమూ తెలుసుకొంటావట. కాని ఇప్పుడు ఇదంతా నాకు అనుమానంగా 
ఉంది. 


ఉ. ఓ కమలాప్త యోవరద! యో ప్రతిపక్షవిపక్షదూర! కు 
య్యో! కవియోగినంద్య సుగుణోత్తవు! యో శరణాగతామరా 
నోకహ! యో మునీశ్వర మనోహర! యో విమలప్రభావ! రా 
వే! కరుణింపవే! తలంపవే! శరణార్థిని నన్ను6 గావవే! 92 
* ఓ కమలాక్షుడా! ఓ వరదుడా! శత్రువులపైన కూడా వైరం లేనివాడా! నా మొర వినవా! కవుల చేత 
యోగులచేత నమస్కారాలు అందుకొనేవాడా! ఉత్తమ గుణాలు కలవాడా! శరణు వేడిన వారికి కల్పవృక్షం 
వంటివాడా! మునీం[ద్రులకు ప్రియమైనవాడా! నిర్మలమైన మహిమ కల దేవా! రావా! కనికరింపవా! కరుణించి 
శరణు కోరుతున్న నన్ను కాపాడవా! 


వ. అని పలికి మజియు నరక్షిత రక్షకుండైన యీశ్వరుం డాపన్నుండైన నన్నుం గాచు6 గాక యని నింగి 
నిక్కి చూచుచు నిట్టూర్పులు నిగిడించుచు బయ లాలకించుచు న గ్గజేంద్రుండు మొజు సేయుచున్న 
సమయంబున. 93 

శ రక్షణ లేని వారిని రక్షించే భగవంతుడు ఆపదలో ఉన్న నన్ను ఆదుకొనుగాక! అని గజరాజు 

మొరపెట్టుకొన్నాడు. నింగి వైపు నిక్కి చూస్తూ నిట్టూర్పులు విడిచినాడు. ఆకాశానికి చెవు లప్పగించి 
ఆ|క్రోళించినాడు. 

ఆ. విశ్వమయత లేమి వినియు నూరక యుండి, రంబుజాసనాదు లడ్డపడక 
విశ్వమయుండు విభుండు విష్ణుండు జిష్తుండు, భక్తియుతున కడ్డపడ( దలంచి. 0క్మ 


* ఆ సమయంలో (బ్రహ్మ మొదలైన వారికి విశ్వమంతా నిండి ఉండే గుణం లేనందువల్ల గజరాజు 
మొర వినిపించినా వారు సాయపడలేక ఊరకే ఉండి పోయినారు. విశ్చమయుడూ, విభుడూ విజయశీలి 
ఐన విష్ణువు భక్తుడైన గజరాజును కాపాడడానికి నిశ్చయించుకొన్నాడు. 


మ. అల వైకుంఠ పురంబులో నగరిలో నా మూల సౌధంబు దా 
సల మందారవనాంతరావృత సరః ప్రాంతేందు కాంతోస లో 
తల పర్యంక రమావినోది యగు నాపన్నప్రసన్నుండు వి 
హ్యల నాగేంద్రము “పాహి పాహి యనం గుయ్యాలించి సంరంభియె. 05 
* కష్టాలలో చిక్కుకొన్న వారిని కాపాడే భగవంతుడు ఆ సమయంలో వైకుంఠంలో ఉన్నాడు. 
అందులో అంతఃపురంలో ఉన్నాడు. అందులో ఒక ప్రక్కనుండే మేడకు సమీపంలోని అమృత సరస్సుకు 
దగ్గర చంద్రకాంత శిలల అరుగుపై కలువ పూల పాన్సుమీద లక్ష్మీదేవితో వినోదిస్తున్నాడు. భయంతో 
స్వాధీనం తప్పి 'కాపాడు కాపాడు" మన్న గజేంద్రుని మొర విన్నాడు. అతనిని కాపాడడానికి వేగిరపడినాడు. 


మ. సిరికిం జెప్పండు; శంఖచక్ర యుగముం జేదోయి సంధింప€ డే 
పరివారంబును జీర డభ్రగపతిం బన్నింప6 డాకర్షికాం 
తర ధమ్మిల్లము( జక్క నొత్తండు వివాదప్రోత్సిత శ్రీకుచో 
పరి చేలాంచలమైన వీడండు గజప్రాణావనోత్సాహియె. 96 


* గజరాజు ప్రాణాలను కాపాడాలనే ఉత్సాహంతో నిండిపోయిన విష్ణువు లక్ష్మీదేవికి చెప్పలేదు. 
శంఖచక్రాలను చేతులలోనికి తీసుకోలేదు. సేవకుల నెవరినీ పిలువలేదు. గరుడవాహనం సిద్దపరచుకోలేదు. 
చెవిలోని తామర దుద్దువరకూ జారిన జుట్టుముడిని కూడా చక్కదిద్దుకోలేదు. ప్రణయకోపంతో లేచిపోతున్న 
లక్ష్మీదేవి పైటకొంగునుకూడా వదలి పెట్టలేదు. 


ప. ఇట్టు భక్తజన పాలన పరాయణుండును, నిఖిల జంతుహృదయారవింద సదన సంస్థితుండును 
నగు నారాయణుండు కరి కులేంద్ర విజ్ఞాసిత నానావిధ దీనాలాపంబు లాకర్షించి లక్ష్మీకాంతా 
వినోదంబులం దగులు సాలించి సంభమించి దిశలు నిరీక్షించి గజేంద్రరక్షాపరత్వంబు నంగీకరించి 
నిజపరికరంబు మరల నవధరించి గగనంబున కుద్గమించి వేంచేయు నప్పుడు; 97 


* భగవంతుడు భక్తులను (బ్రోవడంలో ఆసక్తి కలవాడు. అన్ని ప్రాణుల హృదయాలనే కమలాలలో 
నివసించేవాడు. ఆయన గజరాజు మొరలన్నీ విని ప్రియురాలైన లక్ష్మీదేవితో సరస సల్దాపాలు చాలించినాడు. 
గజరాజును కావడానికి ఆ(త్రపడినాడు. అటూ ఇటూ చూచినాడు. గజేంద్రుణ్లి రక్షించాలని నిర్ణయించు 
కున్నాడు. అటుపిమ్మట ఆయుధా లన్నింటినీ అవధరించి ఆకాశమార్గాన బయలు దేరినాడు. 

మ. తనవెంటన్‌ సిరి, లచ్చివెంటట నవరోధవ్రాతమున్‌, దాని వె 
న్కను బక్షీంద్రుండు, వాని పొంతను ధనుఃకామోదకీ శంఖ చ 
క్ర నికాయంబును, నారదుండు, ధ్వజినీకాంతుండు రావచ్చిరొ 
య్యన వైకుంఠపురంబునం గలుగువా రాబాలగోపాలమున్‌. 08 
* ఆ సమయంలో విష్ణువు వెనుక లక్ష్మీ ఆ మె వెనుక అంతఃపుర 'ప్రీలూ, వారి వెనుక గరుడుడూ, 
అతని ప్రక్కనే విల్లూ గదా శంఖమూ చక్రమూ నారదుడూ విష్వక్సేనుడు వచ్చినారు. వారి వెనుక వరుసగా 
వైకుంఠపురంలోని వారందరూ వచ్చినారు. 


న. తదనంతరంబ ముఖారవింద మకరంద బిందు సందోహ పరిష్యందమానానందదిందిందిర యగు 
నయ్యిందిరాదేవి గోవింద కరారవింద సమాకృష్యమాణ సంవ్యానచేలాంచల యై పోవుచు. 09 


* ఆ సమయంలో పద శ్రంవంటి లక్ష్మీదేవి ముఖంలో చిందుతున్న మకరంద బిందువులవంటి తియ్యని 
చెమట బొట్టకు తుమ్మెదలు ఆనందంతో ముసరుకొన్నాయి. గోవిందుని కరారవిందం తన పైట చెరగు 
పట్టుకొని లాగుతుండగా లక్ష్మీదేవి వెన్నుని వెన్నంటి పోతూ తనలో తాను ఇలా అనుకుంది- 


మ. తన వేంచేయు పదంబు బేర్కొన( డనాథస్తీ జనాలాపముల్‌ 
వినెనో. 'ముచ్చులు ముచ్చిలించిరొ ఖలుల్‌ వేదప్రపంచంబులన్‌, 
దనుజానీకము దేవతానగరిపై దండెత్తెనో, భక్తులం 
గని చక్రాయుధు€ డేండి చూపుండని ధిక్కారించిరో దుర్దనుల్‌. 100 


న. అని వితర్కించుచు. 101 

* ప్రభువు తాను వెళ్ళేచోటు వెల్లడించలేదే! దిక్కులేని స్త్రీల దీనాలాపాలు విన్నాడో! దుర్మార్గులైన 
దొంగలు వేదాలను దొంగిలించినారో! దేవతల రాజధాని అయిన అమరావతిపై రాక్షసులు దండయాత్ర 
చేసినారో! 'విష్ణువెక్కడ చూపండి" అంటూ భక్తులను దుష్టులు ధిక్కరించినారో!- అనుకొంటూ అనేక విధాలుగా 
అనుమానపడింది. 


శా. తాటంకాచలనంబుతో, భుజనటద్ధమ్మిల్లబంధంబుతో, 
శాటీముక్త కుచంబుతో, నదృఢచంచత్కాంచితో, శీర్ణ లా 
లాటాలేసముతో, మనోహరకరాలగ్నీత్తరీయంబుతో6 
గోటీందుప్రభతో, నురోజభర సంకోచద్విలగ్నంబుతోన్‌. 102 


* కరిని కాపాడాలని పరువెత్తే పతివెంట పరుగిడుతున్న లక్ష్మీదేవి చెవుల పోగులు కదలాడినాయి. 
భుజాలపై కొప్పుముడి చిందు లాడింది. స్తనాలపైని పైట తొలగిపోయింది. ఒడ్డాణం వదులైపోయింది. 
నుదుటిపూత చెదరింది. ఆమె పైటకొంగు మాత్రం ప్రియుని చేతిలో పట్టుబడే ఉంది. స్తనభారంతో నడుం 
నకనక లాడింది. ఆమె ముఖం కోటిచంద్రుల కాంతితో నిండి ఉంది. 

క. అడిగెద నని కడు వడి( జను, నడిగిన(. దను మగుడ నుడుగ.6 డని నడ యుడుగున్‌ 
వెడవెడ చిడిముడి తడంబడ, నడు గిడు; నడుగిడదు జడిమ నడుగిడు నెడలన్‌. 103 


* అప్పుడామె భర్తను ఎక్కడికి వెళ్ళుతున్నాడో ఎందుకు వెళ్ళుతున్నాడో అడగాలనుకొని వేగంగా 
ముందుకు అడుగులు వేసేది. అడిగితే మారు మాటాడకుండా వెనుకకు పొమ్మంటాడని నడక మానేది. 
చీకాకుతో తొట్రుపడుతూ మళ్లీ మెల్లగా ముందుకు అడుగులు పెట్టేది. మళ్లీ ఆగేది. అడుగులు కదలించ 
లేక తడబడుతూ నడిచేది. 


సీ, నిటలాలకము లంట నివుర జుంజుమ్మని ముఖసరోజము నిండ ముసరు. దేంట్లు; 
నళుల జోంపంగ6 జిల్క లల్ల నల్లన జేరి యోస్టబింబద్యుతు లొడియ నులుకు; 
శుకముల. దోల జక్షుర్మీనములకు మందాకినీ పాఠీనలోక మెగుచు; 
మీన పంక్తుల దాట మెయిదీ(గతో రాయ శంపాలతలు మింట సరణి గట్టు; 


తే. శంపలను జయింస. జ(క్రవాకంబులు, కుచయుగంబు. దాంశకి క్రొవ్వుసూపు; 
మెల6ంత మొగిలు పిటింది మెణు(గుందీవయు. బోలె, జలదవర్డు వెనుకల జనెడు నపుడు. 104 


* మేఘం వెంట మెరుపు తీగవలె విష్ణువు వెంట లక్ష్మీదేవి వెళ్ళసాగింది. ఆసమయంలో ఆమె నొసటిపైని 
ముంగురులను చక్కదిద్దుకో బోతే పద శ్రంవంటి ఆమెముఖం నిండా తుమె శ్రదలు కము కొన్నాయి. తుమె శ్రదలను 
తోలుతుండగానే దొండపండువంటి ఆమె పెదవుల కోసం చిలుకలు వచ్చి వాలినాయి. చిలుకలను తరుమగానే 
చేపలవంటి ఆమె కన్నుల మీదకు ఆకాశగంగలోని పెనుచేపలు ఎగసి దుమికినాయి. చేపలను తప్పించుకోగానే 
ఆమె తీగవంటి శరీరంతో ఒరుసుకోవడానికి మెరుపు తీగలు బారులు తీరినాయి. మెరుపు తీగలను 
అతిక్రమించగానే జక్కవజంటలు ఆమె చిక్కని స్తనద్వయాన్ని మిడిసిపడుతూ ఎదిరించాయి. 


మ. వినువీథిం జనుదేరం గాంచి రమరుల్‌ విష్ణున్‌ సురారాతి జీ 
ననసంపత్తి నిరాకరిష్లు. గరుణావర్దిస్తు యోగీంద్ర హృ 
ద్వనవర్తిష్టు సహిష్టు భక్తజనబృంద ప్రాభవాలంకరి 
ష్లు నవోఢోల్లసదిందిరా పరిచరిష్ణున్‌ జిప్పు రోచిష్టునిన్‌. 105 
* రాక్షసుల బ్రతుకు తెరువులను తొలగద్రోసేవాడూ, నిండు దయతో యోగీంద్రుల మనస్సులలో 
నివాసం చేసేవాడూ, ఓర్పుతో భక్తుల గొప్పతనాన్ని పెంపొందించేవాడూ, తొలి ప్రాయంతో చెలువొందే 


లక్ష్మీదేవిని సేవించేవాడూ, జయశీలుడూ, కాంతి మంతుడూ అయిన విష్ణుదేవుడు ఆకాశమార్గంలో వస్తుండగా 
దేవతలు చూచినారు. 


వ. ఇట్లు పొడగని. 106 

ను. చనుదెంచెన్‌ ఘను. డల్లవాండె! హరి పజ్జం గంటిరే లక్ష్మి? శం 
ఖ నినాదం బదె; చక్రమల్లదె; భుజంగధ్వంసియున్‌ వా(డె; క్ర 
న్నన నేతెంచె నటంచు వేల్పులు నమో నారాయణాయేతి ని 
స్వనులై మొక్కిరి మింట హస్తిదురవస్తావకక్రికిం జక్రికిన్‌. 107 


గజరాజు కష్టాన్ని తొలగించడానికి ఆకాశంలో వెళుతున్న విష్ణువును చూచి దేవతలు “అదిగో 
మహనీయుడైన విష్ణువు వస్తున్నాడు. అతని వెనుకనే లక్ష్మీదేవి వస్తున్నది చూడండి, అదే శంఖధ్వని! అల్లదే 
చక్రం! అదిగో గరుడుడు వెంట వస్తున్నాడు!” అనుకొంటూ “నారాయణునికి నమస్కారం" అంటూ 
నమస్కారం చేసినారు. 


న. అయ్యవసరంబునం గుంజరేంద్రపాలన పారవశ్యంబున దేవతానమస్కారంబు లంగీకరింపక మనస్స 
మాన సంచారుండై పోయి పోయి కొంతదూరంబున శింశువూర చక్రంబునుం బోలె గురుముకరకులీర 
మీన మిథునంబై, కిన్నరేంద్రుని భాండాగారంబునుంబోలె స్వచ్చ వరకచ్చపంబై, భాగ్యవంతుని 
భాగధేయంబునుం బోలె సరాగజీననంబై, వైకుంఠంబునుంబోలె శంఖచక్ర కమలాలంకృతంబై, సంసార 
చక్రంబునుం బోలె ద్వంద్వసంకుల సంక సంకీర్లంబై యొప్తు నప్పుంకజాకరంబు. బొడగని. 108 


* ఆ సమయంలో విష్ణువు గజరాజును కాపాడాలనే తొందరలో మైమరచి దేవతల మొక్కులు 
అందుకోలేదు. మనోవేగంతో వెళ్ళినాడు. మొసలీ ఏనుగూ పోరాడుతున్న కమల సరస్సును చూచినాడు. దానిలో 
శింశుమార చక్రంలో వలె గొప్ప మొసళ్ళూ, ఎండ్రకాయలూ, చేపలూ జంటలు జంటలుగా ఉండినాయి. 
కుబేరుని కచ్చపమనే ధనాగారంలోవలె శ్రేష్టమైన తాబేళ్ళు ఉండినాయి. అదృష్టవంతుని సుఖజీవితంవలె అనురాగ 
పూర్ణమైన జీవనం (నీరు) నిండిఉన్నది. శంఖచక్రాలతో కమలాదేవితో కూడిన వైకుంఠపురం వలె శంఖాలు, 
చక్రవాకపక్షులూ, కమలాలు ఆ సరస్సునిండా ఉన్నాయి. సుఖదుఃఖాలు మొదలైన ద్వంద్యాలతో నిండిన 
సంసారంవలె నీటి జంతువుల జంటలతోనూ చిక్కనైన బురదతోనూ నిండి ఉంది. 


మ. కరుణా సింధు(డు శౌరి వారిచరమున్‌ ఖండింపంగా(. బంపెస 
త్వరితాకంసిత భూమిచక్రము మహోద్యద్విస్సులింగచ్చటా 
పరిభూతాంబర శుక్రమున్‌ బహువిధ బ్రహ్మాండభాండచ్చటాం 
తరనిర్వక్రము( బాలితాఖిల సుధాంధశ్చక్రముం జక్రమున్‌. 109 


* దయాసము(ద్రుడైన విష్ణువు మొసలిని చంపడానికై తన చక్రాన్ని పంపినాడు. ఆ చక్రం దేవతలను 
అందరినీ కాపాడేది. భూమండలాన్ని కంపింప జేసే వేగం కలది. తన అగ్నీ కణాలతో ఆకాశవలయాన్ని 
ధిక్కరించేది. పెక్కు బ్రహ్మాండాల కాంతి సమూహాలతో నిండినది. ఎదురు లేనిది. 

వ. ఇట్టు పంచిన. 110 


శా. అంభోజాకరమధ్య నూతన నలిన్యాలింగన క్రీడనా 
రంభుండైన వెలుంగుటేని చెలువారన్‌ వచ్చి నీటన్‌ గుభుల్‌ 

గుంభధ్వ్యానముతో. గొలంకును గలంకం బొంద.(గా. జొచ్చి దు 
ష్టాంభోవర్తి వసించు చక్కటికి డాయంబోయి హృద్వేగమై. క్ష 
త విష్ణువు పంపిన చ(క్రాయుధం సరస్సులోని సరి(క్రొత్త పద్మలతను కౌగిలించుకోవడానికి పోతున్న 
సూర్య బింబంవలె ఉంది. అది మనోవేగంతో వెళ్ళింది. గుభుల్లు గుభుల్టు మనే శబ్దంతో సరస్సు కలత 
పడేటట్టు లోపలికి దూకింది. చెడ్డదైన ఆ మొసలి ఉండేచోటును సమీపించింది. 


శా. భీమంబై తల ద్రుంచి ప్రాణముల. బాసెం జక్ర మాశు క్రియన్‌ 
హేమక్ష్మాధర దేహముం జకితవన్యేభేంద్ర సందోహముం 
గామక్రోధన గేహమున్‌ గరటి రక్తస్రావ గాహంబు ని 
స్పీమోత్సాహము వీత దాహము జయశ్రీ మోహమున్‌ గ్రాహమున్‌. 112 


* చక్రాయుధం రివ్వు రివ్వున పోయి భయంకరంగా మొసలి తల తెగనరకివేసింది. ఆ మొసలి 
మేరుపర్వతం వంటి మేను కలిగి అడవి ఏనుగుల మందలకు సైతం భయంకరమైంది. కామ (క్రోధాలతో 
నిండింది. గజరాజు రక్తధారలను రుచి చూచింది. అంతులేని ఉత్సాహంతో అలసట లేకుండా గెలుపుపై 
కోరిక నిలుపుకొని పోరాడుతున్నది. అటువంటి మకరం శిరస్సు ఖండించి (ప్రాణాలు తీసింది చక్రం. 


వ. ఇట్టు నిమిష స్పర్శనంబున సుదర్శనంబు మకరి తల(ద్రుంచు నవసరంబున. 113 


క మకర మొకటి రవి. జొచ్చెను, మకరము మజియొకటి ధనదు మాటున డాంగెన్‌; 
మకరాలయమున. దిరిగెడు, మకరంబులు కూర్మరాజు మటువున కరిగెన్‌. 114 


* ఈ విధంగా సుదర్శన చక్రం రెప్పపాటు కాలంలో మకరం శిరస్సును ఖండించింది. ఆ సమయంలో 
ద్వాదశరాసులలో ఉండే మకరం సూర్యుని చాటున నక్కింది. నవనిధులలోని మకరం కుబేరుని చాటు 
చేసుకొని రక్షణ పొందింది. సము(ద్రంలో తిరుగాడే మకరాలు ఆదికూర్మం చాటుకు వెళ్ళి దాగుకొన్నాయి. 


ము. తమముం బాసిన రోహిణీ విభుక్రియన్‌ దర్పించి సంసార దుః 
ఖము వీడ్కొన్న విరక్తచిత్తుని గతిన్‌ గ్రాహంబు పట్టూడ్భి పా 
దము లల్లార్చి కరేణుకావిభుండు సౌందర్యంబుతో నొప్పె సం 
భ్రమదాశాకరిణీ కరోజ్జిత సుధాంభస్న్నాన విశ్రాంతుండై. 115 


* గజరాజు మొసలి పట్టు విడిపించుకొని ఉత్సాహంతో కాళ్ళు కదలించినాడు. అతడు కారుచీకటి 
నుండి వెలువడిన చంద్రునివలెనూ, సంసారబంధాలనుండి విడివడిన సన్ట్యాసివలెనూ ఉన్నాడు. ఆదరంతో 
ఆడ దిగ్గజాలు తొండాలు చాచి అతడిపై అమృతజలం పోసి అభిషేకించాయి. ఆ జలాలలో స్నానం చేసిన 


గజరాజు అలసట తీర్చుకొని అందంగా ఆనందంగా అలరారినాడు. 

శా పూరించెన్‌ హరి పాంచజన్యము. గృపాంభోరాశి సాజన్యమున్‌ 
భూరిధ్వ్యాన చలాచలీకృత మహాభూత ప్రచైతన్యమున్‌ 
సారోదారసిత ప్రభాచకిత పర్దన్యాది రాజన్యమున్‌ 
దూరీభూత విపన్నదైన్యమును నిర్జూతద్విషత్సైన్యమున్‌. 116 


* విజయ: సూచకంగా విష్ణువు పాంచజన్య శంఖాన్ని ఊదినాడు. ఆ శంఖం దయారసానికి 
సము(ద్రంవంటిది. గొప్ప శబ్దంతో పంచభూతాలను పటాపంచలు చేసి సంచలింపజేసేది. అపారశక్తితో 
కూడిన శుభ్రమైన కాంతితో ఇంద్రాది ప్రభువులకు సైతం వెరపు పుట్టించేది. దీనుల దుఃఖాన్ని దూరంజేసేది. 
పగవారి సైన్యాలను పారదోలేది. 


ము. మొరసెన్‌ నిర్ణరదుందుభుల్‌; జలరుహామోదంబులై వాయువుల్‌ 
దిరిగెం; బువ్వుల వానజల్లు గురిసెన్‌; దేవాంగనాలాస్యముల్‌ 
పరంగన్‌; దిక్కులయందు జీవజయ శబ్దధ్యానముల్‌ నిండె, సా 
గర ముప్పొంగె( దరంగ చుంబిత నభో గంగాముఖాంభోజమై. 117 
+ పాంచజన్యం ధ్వనించగానే దేవతల నగారాలు (మోగినాయి. పద్మాల సువాసనలతో గాలులు 
వీచినాయి. పూలవాన కురిసింది. దేవతా'స్తీలు అందంగా నాట్యాలు చేసినారు. సకల ప్రాణుల జయ జయ 
శబ్దాలు అన్ని వైపులా వ్యాపించినాయి. సముద్రుడు తన తరంగాలతో ఆకాశగంగ ముఖపద్మాన్ని ముద్దాడి 
ఆనందాన్ని పొందినాడు. 
క. నిడుద యగు కేల గజమును, మడువున వెడలంగ6 దిగిచి మదజల రేఖల్‌ 
దుడుచుచు మెల్లన పుడుకుచు, నుడిసెన్‌ విష్ణుండు దుఃఖ ముర్వీనాథా! 118 
* ఓ పరీక్షిన్మహారాజా! విష్ణువు తన పొడవైన హస్తం చాచి గజరాజును మడుగులో నుండి 
వెడలించినాడు. అతని మదజలధారలు తుడిచి మెల్లగా దువ్వుతూ వెన్నుతట్టి బాధ పోగొట్టినాడు. 
క. శ్రీహరి కర సంస్పర్భను, దేహము దాహంబు మాని ధృతి గరిణీ సం 
దోహంబు. దాను గజపతి, మోహన ఫఘీంకార శబ్దములతో నొప్పెన్‌. 119 
* విష్ణువుహస్త సంస్పర్శవల్ల గజేంద్రుని శరీరంలోని తాపమంతా చల్చారిపోయింది. అతడు సంతోషంతో 
ఆడ ఏనుగులతో కలిసి సొంపుగా ఘీంకారం చేసినాడు. 
క. కరమున మెల్లన నివురుచు(6 గర మనురాగమున మెజణసి కలయం బడుచుం 
గరి హరికతమున బ్రదుకుచు(6 గర పీడన మాచరించె. గరిణుల మరలన్‌. 120 
* భగవంతుని దయవల్ల బ్రతికిన గజరాజు తన ఆడ ఏనుగులను చేరుకొన్నాడు. పూర్వం లాగే తన 
తొండంతో వానిని మెల్లగా తాకినాడు. మిక్కిలి ప్రేమతో వాటి తొండాలను తన తొండంతో చుట్టి 
పట్టుకొన్నాడు. 

జననాథ! దేనలశాస నిముక్తుండై పటుతర గ్రాహరూపంబు మాని 

ఘను(డు హూహూ నాము గంధర్వు( డప్పుడు దన తాంటి నిర్మల తనువు( దాళ్ళి 
హరికి నవ్యయునకు నతిభక్తితో మొక్కి తవిలి కీర్తించి గీతములు పాడి 

యా దేవు కృప నొంది యందంద మజీయును వినత శిరస్కు(డై వేడతోడ 


జా 


ఆ. దళిత పాపు.( డగుచు6 దనలోకమున కేగె, నపుడు శౌరి కేల నంటి తడవ 
హస్తిలోకనాథు. డజ్ఞాన రహితుండై, విష్ణురూపు. డగుచు వెలు(గుచుండె. 121 


* ఓ రాజా! గొప్పదైన ఆ మొసలి దేవలముని పెట్టిన శాపం వల్ల కలిగిన తమ మకర రూపం 
విడిచిపెట్టింది. నిర్మల మైన శరీరంతో “హూహూ” అనే గంధర్వుడుగా మారింది. ఆ గంధర్వుడు మిక్కిలి 
భక్తితో భగవంతునికి మొక్కి స్తోత్రాలు చేసినాడు. స్వామి అనుగ్రహం పొందినాడు. మరల మరల నమస్కారం 
చేసి పుణ్యాత్ముడై గంధర్వ లోకానికి వెళ్ళిపోయినాడు. అటుపిమ్మట విష్ణువు గజరాజును చేతితో దువ్వినాడు. 
వెంటనే గజరాజులోని అజ్ఞానం తొలగిపోయింది; విష్ణుదేవునితో సారూప్యాన్ని సంపాదించి ప్రకాశించినాడు. 


మ. అవనీనాథ! గజేంద్రు. డా మకరితో నాలంబు గావించె మున్‌ 
ద్రవిళాధీశు. డతండు పుణ్యతము. డింద్రద్యుమ్న నాముండు వై 
ష్టవ ముఖ్యుండు గృహీతమౌననియతిన్‌ సర్వ్యాత్ము నారాయణున్‌ 
సనిశేషంబుగ( బూజ సేసెను మహాశైలాగ్రభాగంబునన్‌. 122 


* ఓ రాజా! మొసలితో పోరాడిన గజరాజు పూర్వజన్మలో ఇంద్రద్యుమ్నుడనే మహారాజు; ఆ 
పుణ్యాత్ముడు (ద్రవిడ దేశాన్ని పాలించే వాడు. అతడు విష్ణుభక్తులలో (శ్రేష్టుడు. ఒక పర్వతంపై అతడు 
మౌనవ్రతంతో భగవంతునికి విశేషమైన పూజలు జరిపేవాడు. 


ము. ఒకనా. డా నృఫు. డచ్యుతున్‌ మనములో నూహించుచున్‌ మౌనియై 
యకలంకస్థితి నున్నచో. గలశజుం డచ్చోటికిన్‌ వచ్చి లే 
నక పూజింపక యున్న మౌనిం గని నవ్య క్రోధుండై మూఢ! లు 
బ్ధ! కరీంద్రోత్తమ యోని( బుట్టు మని శాపం బిచ్చె భూవల్లభా! 123 


* ఓ రాజా! ఇంద్రద్యుమ్నుడు ఒకనాడు విష్ణువును ఏకాగ్రచిత్తంతో ధ్యానం చేస్తూ మైమరచి ఉండినాడు. 
అప్పుడు అగస్త్యముని అక్కడికి వచ్చినాడు. రాజు తనకు గౌరవ మివ్వకుండా, లేవకుండా మౌనంగా 
ఉన్నందువల్ల అగస్త్యుడు ఆ(గ్రహించినాడు. “ఓరీ మూర్చుడా! లుబ్బుడా! అజ్ఞానంతో కూడిన ఏనుగుగా 

౮౧ ఖ ఠా ఇ 
పుట్టు” మంటూ అతనికి శాపమిచ్చినాడు. 

క. మునిసతి నవమానించిన, ఘను. డింద్రద్యుమ్న విభు(డు గౌంజరయోనిం 
జననం బందెను; విప్రుల. గని యవమానింప( దగదు ఘన పుణ్యులకున్‌. 124 
హయ్య నండ్రనైన అగస్త్యుని అవమానించినందువల్ల ఇంద్రద్యుమ్నుడు ఏనుగుగా పుట్టినాడు. అందువల్ల 
ఎంత గొప్ప పుణ్యాత్ములైనా సరే తపోధనులైన (బ్రాహ్మణులను అవమానింపరాదు. 
క. కరినాథు. డయ్యె నాతండు, కరులైరి భటాదులెల్ల; గజముగ నయ్యున్‌ 
హరిచరణ సేవ కతమునం గరి వరునకు నధికముక్తి గలిగె మహాత్మా! 125 


* ఓ రాజేంద్రా! ఇంద్రద్యుమ్నుడు గజరాజుగా పుట్టినాడు. అతని సేవకులందరూ ఏనుగులుగా 
పుట్టినారు. ఆ రాజు ఏనుగుగా పుట్టి నప్పటికీ విష్ణుభక్తివల్ల గొప్పదైన ముక్తి అతనికి లభించింది. 
అ. కర్మతంత్రు. డగుచు. గమలాక్షు. గొల్బుచు, నుభయ నియతవృత్తి నుండెనేని( 
జెడును గర్మమెల్ల శిథిలమై మెల్లన, ప్రబలమైన విష్ణుభక్తి సెడదు. 126 
* భక్తుడు తన నిత్య కృత్యాలు నిర్వర్తించుతూ విష్ణువును సేవించాలి. ఈ రెండు నియమాలనూ 
పాటించితే క్రమంగా పాపాలన్నీ నశించిపోతాయి. విష్ణుభక్తి అభివృద్ధి పొందుతుంది. 


క. చెడు( గరులు హరులు ధనములు, జెడుదురు నిజసతులు సుతులు. జెడు చెనంటులకుం; 
జెడక మనునట్టి గుణులకు( జెడని పదార్ధములు విష్ణుసేవా నిరతుల్‌. 127 
* దైవబలం లేనందువల్ల గుణరహితులైన దుర్జ్దనులకు ఏనుగులూ గుజ్ఞాలూ సంపదలూ 
నశించిపోతాయి. వారి ఆలు బిడ్డలూ నశించి పోతారు. గుణవంతులైన సజ్జనులు చెడకుండా బ్రతుకుతారు. 
వారికి విష్ణుభక్తి యందలి ఆసక్తి అభివృద్ధి చెందుతుంది. 


న. అప్పుడు జగజ్జనకుండగు న ప్పరమేశ్వరుండు దరహసిత ముఖకమల యగు నక్కమల కిట్లనియె. 128 


క. “బాలా! నా వెనువెంటను, హేలన్‌ వినువీథినుండి యేతెంచుచు నీ 
చేలాంచలంబు. బట్టుట, కాలో నేమంటి నన్ను నంభోజముఖీ! 1209 
* గజరాజును కాపాడిన తరువాత లోకాలకు తండ్రియైన విష్ణువు చిరునవ్వు మొగంతో కూడిన 
లక్ష్మీదేవితో ఇట్టా అన్నాడు; తామర పువ్వు వంటి మోమున్న చిన్నదానా! ఆకాశ మార్గం గుండా నా వెంట 
విలాసంగా పరుగెత్తుకొని వస్తూ నీ పైటకొంగును విడువకుండా నేను పట్టుకొని ఉన్నందుకు నన్ను గురించి 
ఏ మనుకొన్నావో? 
క. ఎణు(గుదు తెజవా యెప్పుడు, మజవను సకలంబు నన్ను మణచిన యెడలన్‌ 
మజతు నని యెజీంగి మొణ(గక, మణవక మొజు యిడిర యేని మజీ యన్యములన్‌. 130 
౫ గి మగువా! నన్ను మరువని వారిని నేను ఎన్నడూ మరువను. నన్ను విడిచిపెట్టిన వారిని నేను 
విడిచిపెట్టుతాను. ఈ సంగతి తెలుసుకొని ఇతరులకు మొరపెట్టకోకుండా నన్ను విడువకుండా (ప్రార్ధించిన 
వారిని ఎప్పుడైనా నేను రక్షిస్తాను. ఇది నీకు తెలుసుకదా! 

వ. అని పలికిన నరవింద మందిర యయిన న య్యిందిరాదేవి మందస్మిత చంద్రికా సుందర 
వదనారవింద యగుచు ముకుందున కిట్లనియె. 131 


* ముకుందుని మాటలు విని చిరునవ్వు చిందే ముఖారవిందంతో కూడిన ఇందిరాసుందరి 
గోవిందునితో ఇట్టా అన్నది- 


క. దేవా! దేవర యడుగులు, భావంబున నిలిపి కొలుచు పనినాపనిగా 
కో వల్లభ! యే మనియెద, నీ వెంటను వచ్చుచుంటి నిఖిలాధిపతీ! 132 


* ర దేవదేవా! నీవు సమస్తానికీ ప్రభువైనవాడవు. నీ పాదాలను మనస్సులో ఉంచుకొని పూజించడమే 
నా పని. కాబట్టి ఏమీ అనుకోకుండా నాస్వామివైన నిన్ను అనుసరించి వచ్చినాను. 


క. దీనుల కుయ్యాలింపను, దీనుల రక్షింప మేలు దీవన6 బొందన్‌ 
దీనావన! నీ కొప్తును, దీన పరాధీన! దేవదేవ! మహేశా! 133 


* ఓ దేవాధిదేవా! మహాప్రభూ! నీవు దీనబంధుడవు. దీన రక్షకుడవు. దీనుల మొరలను ప్రీతితో 
వినడమూ, వారిని కాపాడడమూ, మంచి మంచి దీవనలు అందుకోవడమూ, దీన పరాధీనుడవైన నీకు తగి 


ఉన్నాయి. 


వ. అని మజణీయును సముచిత సంభాషణంబుల నంకించుచున్న య ప్పరము వైష్ణనీరత్నంబును సాదర 
సరస సల్గాప మందహాస పూర్వకంబుగా నాలింగనంబు గావించి సపరివారుండై గరుడ గంధర్వ సిద్ద 
విబుధగణ జేగీయమానుండై గరుడారూఢుం డగుచు నిజసదనంబునకుం జనియె; నని చెప్పి 
శుకయోగీంద్రుం డిట్లనియె. 134 


* లక్ష్మీదేవి పైవిధంగా పలికి, తగిన విధంగా భగవంతుని స్తుతించింది. భగవంతుడు తన భక్తురాలైన 
లక్ష్మీదేవినీ ఇంపైన మాటలతో చిరునవ్వుతో ఆదరంగా కౌగిలించుకొన్నాడు. గరుడులూ, గంధర్వులూ 
దేవతలూ 'జజయ జయ'” ధ్యానాలు చేసినారు. స్వామి గరుడ గామియై పరివారసహితంగా వైకుంఠానికి 
బయలుదేరినాడు అని చెప్పి శుకమహర్షి పరీక్షిత్తుతో ఇట్లా అన్నాడు. 


సీ, నరనాథ! నీకును నాచేత వివరింప బడిన యీ కృష్ణానుభావమైన 
గజరాజమోక్షణకథ వినువారికి యశము లిచ్చును గల్మషాపహంబు; 
దుస్ప్యషప్న నాశంబు దుఃఖ సంహారంబు( బొద్దున మేల్కాంచి పూతవృత్తి 
నిత్యంబు. బఠియించు నిర్మలాత్మకులైన విప్రులకును బహువిభవ ముమరు; 
తే. సంపదలు గల్లు( బీడలు శాంతింబొందు; సుఖము సిద్ధించు; వర్దిలు శోభనములు; 
మోక్ష మజుచేతిదై యుండు; ముదము చేరు, ననుచు విష్ణుండు ప్రీతుండై యానతిచ్చె. 135 

* ఓ రాజా! నీకు నేను వివరించిన విష్ణు మహిమతోకూడిన ఈ గజేంద్ర మోక్షం కథను వినే వారికి 
క్తీర్తి పెరుగుతుంది. పాపాలు పరిహారమవుతాయి. చెడ్డకలలు తొలగిపోతాయి. దుఃఖాలు దూరమవుతాయి. 
ప్రతి దినమూ ఉదయమే లేచి పవిత్రమైన నియమంతో నిర్మలమైన మనస్సుతో ఈ కథను చదివితే 
(బ్రాహ్మణులకు గొప్పధనమూ సుఖమూ కలుగుతాయి. ఆపదలు అంతరిస్తాయి. శుభాలు వృద్దిచెందుతాయి. 
మోక్షం సులభమౌతుంది. సంతోషం సమకూరుతుంది- అని ఆనందంగా విష్ణువు సెలవిచ్చినాడు. 


న. అని మజీయు నప్పరమేశ్వరుం డిట్లని యానతిచ్చె; నెవ్వరేని నసరరాత్రంబున మేల్కాంచి సమాహిత 
మనస్కులయి నన్నును నిన్నును నీ సరోవరంబును శ్వేతద్వీపంబున నాకుం బ్రియంబైన సుధా 
సాగరంబును హేమ నగంబును నిగ్గిరి కందర కాననంబులను వేత్రకీచక వేణులతాగుల్మ 
సురపాదపంబులను నేనును, బ్రహ్మయు, ఫాలలోచనుండును నివసించియుండు నక్కొండ శిఖరంబు 
లను గౌమోదకీ కౌస్తుభ సుదర్శన పాంచజన్యంబులను శ్రీదేవిని శేష గరుడ వాసుకి ప్రహ్లాద 
నారదాదిబుషులను మత్స్య కూర్మ వరాహాద్యవతారంబులను దదవతార కృతకార్యంబులను సూర్య 
సోమపావకులను బ్రణవంబును ధర్మతపస్పత్యంబులను వేదంబును వేదాంగంబులను శాస్త్రంబులను 
గో భూసుర సాధు పతివ్రతా జనంబులను జంద్రకాశ్యపజాయా సముదయంబును గౌరీగంగా సరస్వతీ 
కాళిందీ సునందా ప్రముఖ పుణ్యతరంగిణీ నిచయంబును నమరులను నమర తరువులను నైరావతం 
బును నమృతంబును (ధ్రువుని బ్రహ్నర్షినినహంబును బుణ్య శ్లోకులయిన మానవులను సమాహిత 
చిత్తులై తలంచు వారలకు. బ్రాణావసాన కాలంబున మదీయంబగు విమలగతి నిత్తునని హృషీకేశుండు 
నిర్దేశించి శంఖంబు పూరించి సకలామరవందిత చరణారనిందుండై విహగపరివృఢ వాహనుండై వేంచేసె; 
విబుధానీకంబు సంతోషించెనని చెప్పి శుకుండు రాజున కిట్లనియె. 136 


* అంతేకాకుండా తెల్లవారుజాముననే లేచి ప్రశాంతమైన మనస్సుతో విష్ణువునూ, గజరాజునూ, ఆ 
సరస్సునూ, శ్వేతద్వీపాన్నీ, పాలసముద్రాన్నీ, త్రికూట పర్వతం లోని గుహలనూ, అడవులనూ, పేమూవెదురూ 
పొదలతో కూడిన కల్పవృక్షాలనూ, విష్ణువూ, బ్రహ్మ శివుడూ నివసించే ఆ (త్రికూటపర్వతం శిఖరాలనూ, 
కామోదకీ గదనూ, కౌస్తుభమణినీ, సుదర్శనచకక్రాన్నీ, పాంచజన్య శంఖాన్నీ, లక్ష్మీదేవినీ, ఆదిశేషుని, గరుడునీ, 
వాసుకినీ, ప్రహ్ల్హాదునీ, నారదునీ, మత్స్యం కూర్మం వరాహం మొదలైన అవతారాలనూ, ఆ అవతారాలలో చేసిన 
కార్యాలనూ, సూర్యునీ, చంద్రునీ, అన్షినీ, ఓంకారాన్ని, ధర్మాన్నీ, తపస్సునీ, సత్యాన్నీ, వేదాన్నీ, వేదాంగాలనూ, 
శాస్త్రాలనూ, గోవులనూ, (బ్రాహ్మణులనూ, సాధువులనూ, పతివ్రతలనూ, చంద్రుని భార్యలనూ, కాశ్యపుని 
భార్యలనూ, గౌరి గంగ సరస్వతి యమున సునంద మొదలైన పుణ్యనదులనూ, దేవతలనూ, దేవతా వృక్షాలనూ, 
ఐరావతాన్నీ, అమృతాన్నీ, (ధ్రువునీ, (బ్రహ్మబుషులనూ, పుణ్యాత్ములైన మానవులనూ తలంచేవారు చనిపోయే 
సమయంలో నిర్మలమైన విష్ణువు రక్షణ పొందుతారు అని కూడా విష్ణువు తెలిపినాడు. శంఖాన్ని పూరించినాడు. 
దేవతలందరూ ఆయన పాదపద్మాలకు నమస్కారాలు చేయగ అందుకొని విష్ణువు గరుడునిపై కూర్చొని 
పయనించినాడు. దేవతలు సంతోషించినారు అని చెప్పి శుకుడు పర్‌క్షిత్తుతో ఇట్టా అన్నాడు- 

క. గజరాజ మోక్షణంబును, నిజముగ6 బఠియించునట్టి నియతాత్ములకున్‌ 
గజరాజ వరదు. డిచ్చును, గజతురగ స్యందనములు. గైవల్యంబున్‌. 137 


* గజేంద్రమోక్షం కథను భక్తితో నియమంగా చదివేవారికి విష్ణువు ఈ లోకంలో ఏనుగులూ గుజ్ఞాలూ 
రథాలు కలిగిన భోగాలనూ, పరలోకంలో మోక్ష సుఖాన్నీ అనుగ్రహిస్తాడు. 


క. తామసు తమ్ముండు రైనత, నామకుండై వెలసె మనువు; నలువురమీ(దన్‌ 
భూమికి( బతివింధ్యార్జున, నామాదులు నృపులు మనువు నందనులు నషా. 138 


* ఓ రాజా! తామస మనువు తమ్ముడైన రైవతుడు ఐదవ మనువైనాడు. అతని కొడుకులైన 
ప్రతివింధ్యుడూ అర్జునుడూ మొదలైనవారు భూలోకానికి రాజులైనారు. 


సీ మునులు హిరణ్యరోముండు నూర్చ్వబాహుండు వేదశీర్షుండను వీరు మొదలు 
నమరులు భూతరయాదులు శుభుని పత్ని వికుంఠాఖ్య పరమసాధ్వి; 
యీ యిద్దణకు( బుత్రుండై తన కళలతో వైకుంఠు ( డన బుట్టి వారిజాక్షు( 


చావని యా 


డవనిపై వైకుంఠ మనియెడి లోకంబు. గల్సించె నెల్ల లోకములు మొక్క; 


తే. రమ యెదుర్కోలు సేకొనె రాజముఖ్య!, తదనుభావంబు గుణములు. దలంపందరమె? 
యీ ధరారేణు సటలంబు నెజు(గవచ్చు6 గాని రాదయ్య హరిగుణగణము సంఖ్య. 139 
* ఓ రాజా! ఈ మన్వంతరంలో హిరణ్యరోముడూ ఊర్చృబాహుడూ వేదశీర్డుడూ మొదలైనవారు 
సప్తబుషులై నారు. భూతరయులు మొదలైనవారు దేవతలైనారు. శుభ్రునికీ పతివ్రతయైన వికుంఠ అనే 
అతని భార్యకూ “ వైకుంఠు” డనే పేరుతో విష్ణుమూర్తి జన్మించినాడు. అతడు అన్ని లోకాలవారూ 
గౌరవించేటట్టు వైకుంఠమనే లోకాన్ని స్పష్టించినాడు. అతనిని లక్ష్మీదేవి స్వయంగా పెండ్డాడింది. ఆ దేవదేవుని 
మహిమనూ, సుగుణాలనూ ఊహించడానికి సాధ్యం కాదు. భూమిలోని ధూళి కణాల నైనా తెలుసుకోవచ్చు 
కాని వైకుంఠుని గుణగణాలను తెలుసుకోవడం సాధ్యం కాదు. 
వ. తదనంతరంబు. 140 
సీ, చక్షుస్తనూజుండు చాక్షుషుం డను వీరు. డాణవ మనువయ్యె నవనినాథ! 
భూమీశ్వరులు పురుఃపురుష సుద్యుమ్నూదు లాతని నందను; లమర విభుండు 
మంత్రద్యుమాఖ్యు. డమర్హ్యు లాప్యాదికులాహవిష్మద్వీరకాదిఘనులు 
మునులందు విభుండు సంభూతికి వైరాజునకు( బుట్టి యజితు(ండు నాంగగ నొప్పె 
ఆ. నతండ కాండె కూర్మమై ముందరాద్రిని, నుదధి జలములోన నుండి మోచె; 
నతండు సువ్వె దివిజు లర్థింస నవ్వృుతాబ్ధి( ద్రచ్చి యిచ్చె నా సుధారసంబు. 141 
* అటు తరువాత చక్షువు కొడుకైన చాక్షుషుడు ఆరవమనువైనాడు. అతని కొడుకులైన పురుడు 
పురుషుడూ సుద్యుమ్నుడూ మొదలైనవారు రాజులైనారు. మంత్రద్యుముడు ఇంద్రుడైనాడు. ఆప్యాదులు 

దేవతలైనారు. హవిష్మంతుడూ వీరకుడూ మొదలైనవారు సప్రబుషులైనారు. విష్ణువు వైరాజుకూ సంభూతికీ 
“అజితు” డనే పేరుతో జన్మించినాడు. పరీక్షిన్మహారాజా! అతడే కూర్మరూపంతో మందరపర్వతాన్నీ 
సము(ద్రంలో మునుగకుండా మోసినాడు. దేవతలు ప్రార్జింపగా అతడే క్షీరసముద్రాన్ని చిలికి అమృతాన్ని 
ఇచ్చినాడు. 


-:క్షీరసాగర మథన కథా ప్రారంభము :- 
వ. అని పలికినం బరీక్షిన్న రేంద్రుండు మునీంద్రున కిట్లనియె. 142 
* శుకుడు పైవిధంగా చెప్పగా పరీక్షిత్తు ఇట్టా అడిగినాడు. 


మ. విను; ము న్నేటికి. ద్రచ్చె పాలకడలిన్‌ విష్తుండు? కూర్మాకృతిన్‌ 
వనధిం జొచ్చి య దెట్టు మోచె బలుకవ్వంబైన శైలంబు? దే 
వ నికాయం బమృతంబు నెట్టు వడసెన్‌? వారాశి నేమేమి సం 
జనితం బయ్యె? మునీంద్ర! చోద్యము గదా సర్వంబు6 జెప్పంగదే! 143 


* ఓ మునీంద్రుడా! విష్ణువు పాలసముద్రాన్ని పూర్వం ఎందుకు మథించినాడు? సముద్రంలో దిగి 
పెద్ద కవ్వపు కొండను తాబేలు రూపంతో ఏ విధంగా మోసినాడు? అమృతాన్ని దేవతలకు ఏ విధంగా 
అందించినాడు? సముద్రంలో ఏమేమి పుట్టినాయి? ఆశ్చర్యకరములైన ఈ సంగతులన్నీ నాకు వివరంగా 
చెప్పు. 

క. అప్పటినుండి బుధోత్తను!, చెప్పెదు భగవత్కథావిశేషంబులు నా 

కెప్తుడు( దనివి జనింపదు, సెప్పంగదే చెవులు నిండ శ్రీహరికథలన్‌. క్షేడ్షడ్న 


* ఓ పండితోత్తమా! ఇది వరకూ నీవు చెప్పిన భగవంతుని కథావిశేషాల వల్ల ఇంకా నాకు సంతృప్తి 
కలుగలేదు. విష్ణుదేవుని కథలను చెవులకు పండువుగా వినిపించు. 
వ. అని మజియు నడుగం బడినవాం(దై యతని నభినందించి హరిప్రసంగంబు 'సెప్ప నుపక్రమించె నని 
సూతుండు ద్విజుల కిట్టనియె; నట్టు శుకుండు రాజుం జూచి. 1145 
* పరీక్షిత్తు ప్రశ్నకు సంతోషించి శుకుడు విష్ణుదేవుని కథలను వివరించడానికి పూనుకొన్నాడు- 
అని చెప్పి సూతుడు శౌనకాది మునులతో క్రింది విధంగా చెప్పినాడు. 


క. కసిమస(గి యసుర నిసరము, అలసి అతికల సురల నెగున నసువులు వెడలం 
బస జెడిరి; పడిరి; కెడసిరి, యసమ సమర విలసనముల నను వెడలి నషా! 146 


౫ శ్చుకుడు ఇలా చెప్పసాగాడు. ఓ రాజా! రాక్షసులు ఆయుధాలు ధరించి విజృంభించి దేవతలను 
మించిపోయి సాటిలేని పోరాటాలు చేసినారు. దేవతలు బలం తగ్గి ఇక్కట్ల పాలై ప్రాణాలు అరచేతుల్లో 
పెట్టుకొని శత్రువులను లొంగదీసుకొనే ఉపాయం తెలియక తల్లడిల్లి పోయినారు. 

క. సురపతి వరుణాదులతో, సురముఖ్యులు గొంద అరిగి సురశైలముపై 
సురనుతుండగు నజు( గని యా, సుర దుష్కృతి. జెప్పి రపుడు సాలయుచు నతులై. 147 


* ఆ సందర్భంలో దేవేంద్రుడు వరుణాదులైన కొందరు ముఖ్యదేవతలతోపాటు మేరుపర్వతంలో 
దేవతలకు పెద్దమయైన బ్రహ్మదేవుని సందర్శించి నమస్కారం చేసినాడు. దేవతలందరూ రాక్షసుల దుండగాలను 
ఆయనకు ఇట్టా వన్నవించినారు. 

క. దుర్వాసు శాపనశమున, నిర్వీర్యత జగములెల్ల నిశ్షీకములై 

పర్వతరిపుతో. గూడ న, పర్వము లయి యుండె హతసుపర్వావళులై. 1486 


* దుర్వాసుని శాపం వల్ల లోకాలన్నీ పౌరుషమూ వైభవమూ పోగొట్టుకొన్నాయి. ఇంద్రునితో పాటు 
దేవతలు ఓడిపోయినారు. వేడుకలు అంతరించినాయి. 


ఆ. నెలవు వెడలి వచ్చి నిస్తేజులై నట్టి, వేల్పుగముల జూచి వేల్పు. బెద్ద 
పరమ పురుషు( దలంచి ప్రణతు(డై సంఫుల్ల, పద్మవదను( డగుచు( బలికె. దెలియ. శ4ం 


* ఇల్లూ వాకిలీ విడిచిపెట్టి కాంతి విహీనులై తనవద్దకు వచ్చిన దేవతలను బ్రహ్మ చూచినాడు. 
అతడు పరమాత్మునికి నమస్కరించి ధ్యానించినాడు. అటుపిమ్మట వికసించిన ముఖకమలంతో ఇట్టా 
తెలియజేసినాడు. 

క. ఏనును మీరును గాలము, మానవ తిర్యగ్గతాద్రుము స్వేదజముల్‌ 

మానుగ నెవ్వని కళలము, వానికి మొైొక్కెదము గాక వగవంగ నేలా? 150 


* నాకూ మీకూ కాలానికీ మానవులకూ పశువులకూ పక్షులకూ చెట్టకూ తీగలకూ చెమటలో పుట్టే 
అల్పజీవులకు మూలపురుషుడు భగవంతుడు. అతనిని మనము శరణు వేడుదాము. మీరు దుఃఖపడకండి. 


క. వధ్యుండు రక్షణీయు.డు, సాధ్యుండు మాన్యుండని లేని సర్షత్రాణా 
వధ్యాదు లొనర్భు నతం, డాద్యంత విధానమునకు నర్హుండు మనకున్‌. 151 


* భగవంతునికి చంపదగినవాడు, కాపాడదగినవాడు, కష్టపెట్టదగినవాడు, గౌరవింపదగినవాడు 
అనే తారతమ్యం లేదు. సృష్టిని రక్షించడానికీ, నాశనం చేయడానికి అతడే కర్త, అటువంటి భగవంతుడే 
మనమనోవ్యథలు పోగొట్టేవాడు. మనకు ఎల్లప్పుడూ ఆధారమైనవాడు. 


క. వరదుని(. బరమ జగద్గురు, గరుణాపరతంత్రు మనము గను౮ొన దుఃఖ 
జ్వరములు సెడునని సురలకు, సరసిజజని చెప్పి యజితు సదనంబునకున్‌. 152 
వ. తానును దేవతాసమూహంబును నతిరయంబునం జని వినయంబునం గానంబడని య వ్విభు 
నుద్దేశించి దైవికంబులగు వచనంబుల నియతేంద్రియుండై యిట్లని స్తుతియించిె. 1153 


శం0 


పోతన భాగవతము 


* వరాలిచ్చేవాడూ, పరమాత్ముడూ,లోకాలకు తండ్రీ, దయామయుడు ఐన స్వామిని దర్శనం 
చేసుకొంటే మన దుఃఖాలూ, బాధలూ దూరమౌతాయి- అని (బ్రహ్మదేవుడు దేవతలకు చెప్పి దేవతలతో 
కలసి వేగంగా అజిత భగవానుని నివాసానికి వెళ్ళినాడు. అదృశ్యరూపుడైన ఆ ప్రభువు ఏకా[గ్రచిత్తంతో దివ్య 
వాక్కులతో బ్రహ్మ ఈ విధంగా ప్రార్ధించినాడు. 


ర్‌ 


ణి 


ఎవ్వని మాయకు నింతయు మోహించు.( దణీమి యెవ్వని మాయ దాంట రాదు; 
తనమాయ నెవ్వ( డింతయు గెల్బినట్టివా. డెవ్వని. బొడగాన రెట్టిమునులు, 
సర్వభూతములకు సమవృత్తి నెవ్వండు చరియించు. దనచేత జనితమయిన, 
ధరణి పాదములు చిత్తము సోము. డగ్ని ముఖంబు గన్నులు సోమకమలహితులు, 


చెవులు దిక్కులు, రేతంబు సిద్దజలము, మూడు మూర్తుల పుట్టిల్లు, మొదలి నెలవు 
గర్భ మఖిలంబు,మూర్ణంబు గగన మగుచు, మలయు నెవ్వండు వాని నమస్కరింతు. 154 


* ఓ ప్రభూ! నీ మాయవల్ల సృష్టి సమస్తమూ మోహంలో మునిగిపోతుంది. నీమాయను దాటడానికి 
వీలుకాదు. దానిని ఏ మాత్రమూ గెలిచినవారు లేరు. నిన్ను మునులైనా చూడలేరు. నీవు అన్ని ప్రాణుల 
పట్టా సమానంగా మెలగుతావు. నీవల్ల పుట్టిన ఈ భూమి నీ పాదాలు. శివుడు నీమనస్సు,. అగ్ని నీ ముఖం. 
సూర్యచంద్రులు నీ కన్నులు, దిక్కులు నీ చెవులు. జలం నీ వీర్యం. త్రిమూర్తులకు నీ రూపం పుట్టినిల్లు, 
సమస్త సృష్టికీ మూలాధారం నీ కడుపు. ఆకాశం నీ శిరస్సు, ఈవిధంగా విశ్వరూపుడైన నీకు నమస్కరిస్తాను. 


కం. 


న. 


మజియు నెవ్వని బలంబున మహేంద్రుండును, బసాదంబున దేవతలును, గోపంబున 
రుద్రుండును, బౌరుషంబున విరించియు, నింద్రియంబుల వలన వేదంబులును మునులును, 
మేఢ్రంబున( బ్రజాపతియును, వక్షంబున లక్ష్మియు, ఛాయ వలన బితృదేవతలును, స్తనంబుల 
వలన ధర్మంబును, బృష్టంబుల వలన నధర్మం బును, శిరంబు నలన నాకంబును, విహాసంబు 
నలన నప్పురోజనం బులును, గుహ్యంబువలన బ్రహ్మంబును, ముఖంబు వలన విప్రులును, 
భుజంబుల వలనరాజులును (బలంబును,) నూరువుల వలన వైశ్యులును (నైపుణ్యంబును,) 
బదంబుల వలన శూద్రులును, (నవేదంబును) నధరంబువలన లోభంబును, సుపరిరదచ్చదంబు 
వలన. బ్రీతియు, నాసాపుటంబు వలన ద్యుతియు, స్పర్భంబున6 గామంబును, భూయుగళంబున 
యమంబును, బక్షంబునట గాలంబును సంభవించె; నెవ్వని యోగమాయా విహితంబులు 'ద్రవ్యవయః 
కర్మగుణ నిశేషంబులు; చతుర్విధభూత సర్గం బెవ్వని యాత్మతంటత్రం; బెవ్వని వలన సిద్దించి 
లోకంబులును లోకపాలురును బదుకు చుందురు, పెరు(గుచుందురు; దివిజులకు నాయువు 
బలంబునై, జగంబులకు నీశుండై, ప్రజలకు( ప్రజనుండై, బ్రజావన క్రియాకాండ నిమిత్త సంభవుండగు 
జాతవేదుండై, యంతస్స ము(ద్రంబున ధాతు సంఘాతం బులం బ్రపంచించుచు బ్రహ్మమయుండ్రై, 
ముక్తికి ద్వారంబై, యమృత, మృత్యు స్వరూపుండై, చరాచర ప్రాణులకు ప్రాణంబై యోజస్సహోబల 
వాయు రూపంబులైన ప్రాణేంద్రియాత్మ శరీర నికేతనుండై పరవు మహాభూతి యగు న 
ప్పరమేశ్వరుండు మాకుం బ్రసన్నుం డగుంగాక! యని మజణీయును. 155 

* వీ బలం నుండి దేవేంద్రుడూ, నీ అనుగ్రహం నుండి దేవతలూ, నీ ఆగ్రహం నుండి రుద్రుడూ, 
నీ పౌరుషం నుండి బ్రహ్మదేవుడూ, నీ ఇంద్రియాలనుండి వేదాలూ మునులూ, నీ పురుషాంగం నుండి ప్రజాపతీ, 
నీ రొమ్మునుండి లక్ష్మీదేవీ, నీ నీడ నుండి పితృదేవతలూ, నీ రొమ్ము నుండి ధర్మమూ, నీ వీపు నుండి 
అధర్మమూ, నీ తల నుండి స్వర్గమూ, నీ నవ్వు నుండి అప్పరసలూ, నీ ముఖం నుండి బ్రాహ్మణులు, బ్రహ్మమూ; 
నీ భుజాలనుండి రాజులూ, బలమూ; నీ తొడలనుండి వైశ్యులు నేర్పరి తనమూ, నీ పాదాలనుండి శూద్రులూ 
శుశ్రూషా, నీ క్రింది పెదవి నుండి లోభమూ, పై పెదవి నుండి ప్రేమా, నీ ముక్కుపుటాల నుండి కాంతీ, నీ 
స్పర్శ నుండి కామమూ, నీ కనుబొమ్మల నుండి యముడూూ, నీ ప్రక్కభాగంలో నుండి కాలమూ సంభవించినాయి. 
నీ యోగమాయ వల్ల ద్రవ్యమూ, వయస్సూ, కర్మమూ, గుణవిశేషాలూ విధింపబడినాయి. నీ ఆత్మతంత్రంనుండి 
ధర్మమూ, అర్థమూ, కామమూ, మోక్షమూ కలిగినాయి. నీ వల్ల లోకాలూ, లోకపాలకులూ ఏర్పడి అభివృద్ధి 
పొందుతారు. దేవతలకు ఆయుస్సూ, ఆహారమూ, బలమూ నీవే. పర్వతాలకు అధికారివి నీవే. ప్రజలను 
పుట్టించి వారిని కాపాడే కర్మకాండలకోసం ఏర్పడిన అగ్నివి నీవే. సముద్రంలో రత్నరాసులను విస్తరింపజేసేది 
నీవే. మోక్షానికి ద్యారమైన పరబ్రహ్మను నీవే. చావు బ్రతుకులు నీ రూపాలే. ప్రాణులకు అన్నింటికీ ప్రాణం 
నీవే. తేజస్సు అహంకారమూ వాయువూ నిండిన ప్రాణుల అవయవాలలో, ఆత శలో శరీరాలలో నీవు నివసిస్తావు. 
పరమశక్తివైన మహాప్రభూ! మా పై దయచూపు. 


క. మొదల జల మిడిన భూజము, దుది నడుమను జల్ల. దనము దొర(కొను మాడ్కిన్‌ 
మొదలను హరికిని మొక్కిన, ముద మొందుదు మెల్ల వేల్పుమూంకలు నేమున్‌. 156 
* చెట్టు మొదలుకు నీళ్ళు పోస్తే చెట్టు కొన కొమ్ములలోనూ, మధ్యలోనూ, చల్లదనం వ్యాపిస్తుంది. 
అట్టే మొదట నీకు (మొక్కితే దేవతలూ నేనూ సంతోషిస్తాము. 
క. అఆపన్నులగు దిదృక్షుల, కో పుణ్య! భవన్ముఖాబ్ద్బ మొయ్యన తటితో 
బ్రాసింప( జేయు సంపద, నోపరమదయానివాస! యుజ్వలతేజా! 157 
. పుణ్యాత్ముడా! దయా నిలయుడా! గొప్ప తేజస్సు కలవాడా! కష్టాలపాలై నిన్ను చూడగోరే 
వారికీ నీ ముఖపద్మం సకాలంలో సమ(గ్రమైన సంపదను సమకూర్చుతుంది. 
వ. అని యిట్లు దేవగణసమేతుండై యనేక విధంబులం గీర్తించుచు నున్న పరమేష్టియందు. గరుణించి 
దయాగరిష్టుండగు విశ్వగర్భుం డావిర్భవించిె. 158 
* బ్రహ్మదేవుడు పైవిధంగా దేవతలతో కూడి పెక్కువిధాలుగా విష్ణుదేవుని స్తోత్రం చేసినాడు. అందుకు 
కరుణించి మహాప్రభువు ప్రత్యక్షమైనాడు. 


మ. ఒక వేయర్కులు గూడిగట్టి కరువై యుద్యత్రృభాభూతితో 
నొకరూపై చనుదెంచు మాడ్కి హరి దా నొప్పారె; నా వేలుపుల్‌ 

వికలాలోకనులై, విషణ్ణనుతులై; విభ్రాంతులై మైల. గా 
నక శంకించిరి కొంత ప్రొద్దు; విభు. గానం బోలునే వారికిన్‌? 159 


* మహావిష్ణువు వెయ్యిసూర్యుల తేజస్సు ఒకటిగా పోతపోసిన కాంతివైభవంతో ్రకాళించినాడు. 
దేవతలు చూపులు చెదరిపోయినాయి. ధ్యానిస్తూ వారు స్వామిని చూడగానే కొంతసేపు భయపడినారు. 
ప్రభువును చూడడం వారికి సాధ్యం కాదు కదా! 


వ. అప్పుడు. 160 


సీ. హార కిరీట కేయూర కుండల పాద కటక కాంచీలతా కంకణాది 
కౌస్తుభోపేతంబు( గౌమోదకీ శంఖ చక్రశరాసన సంయుతంబు 
మరకతశ్యామంబు సరసిజ నేత్రంబు( గర్హ్జాభరణ కాంతి గండ యుగము 
గలిత కాంచన వర్ల కౌశేయవస్తంబు శ్రీ వన మాలికా సేవితంబు 


ఆ. నై మనోహరంబునై దివ్యసాభాగ్య, మైన యతని రూపు హర్ష మెసంగ 
జూచి బ్రహ్మ హరు(డు సురలును దానును, బొంగి నము. డగుచు( బొగండ6 దొడం7. 161 


* ఆ సమయంలో భగవంతుడు హారాలూ, కిరీటమూ, భుజకీర్తులూ, కుండలాలూ, అందెలూ, 
మొలనూలూ, కంకణలూ, కౌస్తుభరత్నమూ, కౌమోదికీ గదా, శంఖమూ, చక్రమూ, ధనుస్సూ ధరించి 
దర్శన మిచ్చినాడు. అతనికి మరకతమణి వంటి నల్లని మేనూ, పద్మాల వంటి కన్నులూ కాంతులీను 
తున్నాయి. తళ తళలాడే మకర కుండలాల కాంతులు చెక్కిళ్ళపై ప్రసరిస్తున్నాయి. బంగారురంగు పట్టు 
వ(స్తమూ ధరించి ఉన్నాడు. కంఠాన వైజయంతీమాల ్రకాశిస్తున్నది. మిక్కిలి అందంగా ఉన్న స్వామి 
రూపాన్ని బ్రహ్మదేవుడూ, శివుడూ, దేవతలూ సంతోషంగా కనుగొన్నారు. బ్రహ్మ భగవంతునకు నమస్కారం 
చేసి స్తోత్రం చేయడానికి పూనుకొన్నాడు. 


క్త జననస్టితిలయ దూరుని, మునినుతు నిర్వాణసుఖ సముద్రుని సుగుణుం 
దనుతనునిం బృథుల పృథులుని, ననఘాత్ము మహానుభావు నభినందింతున్‌. 162 


* మహాప్రభూ! ఆది మధ్యాంతములు నీకు లేవు. మునులు నిన్ను ఎన్నోవిధాల పాగడుతుంటారు. 
మోక్షసౌఖ్యానికి సముద్రం నీవు. చిన్నవాటి కంటె చిన్నవాడవు నీవు. గొప్పవాటికంటె గొప్పవాడవు నీవు. 
సద్గుణవంతుడవు నీవు. పుణ్యాత్ముడవు నీవు. అటువంటి నిన్ను ప్రస్తుతి చేస్తాను. 


క. పురుషోత్తమ! నీ రూపము, పరమ శ్రేయంబు భువన పంక్తుల కెల్లన్‌ 
స్థిరవైదిక యోగంబున, వరుసను మీ యంద కానవచ్చెను మాకున్‌. 163 


* ఓ పురుషోత్తముడా! అన్ని లోకాలలోనూ నీ రూపం శ్రేష్టమైనది. ఆ రూపం శాశ్వతమైన వేదమంటత్రంతో 
కూడి మాకు కన్పిస్తున్నది. 

క. మొదలును నీలో. దోంచెను, దుదియును నట. దోంచె; నడుము దోంచెను; నీవే 
మొదలు నడుము దుది సృష్టికిం గదియంగ ఘటమునకు మన్ను గతియగు మాడ్కిన్‌. 164 


* కృండకు మన్నే ఆధారం. అట్టే ఈ సృష్టికి మొదలూ, దీని మధ్యభాగమూ, దీని అంతమూ నీలోనే 
కనిపిస్తాయి. సృష్టిలోని మూడు దశలూ నీవే. 


క. నీమాయ చేత విశ్వము, వేమాజణు సృజింతు వనుచు విష్ణుండ వనుచున్‌ 
ధీమంతులు గుణపద విని, నేమంబున సగుణుండైన నిను6 గాంతు రొగిన్‌. 165 


* నీవు ప్రపంచాన్ని మాయతో పలుమార్జు సృష్టించి, గుణవంతుడవై ప్రపంచ మంతటా నిండి 
ఉంటావని, గుణ సంపన్నులైన బుద్ధిమంతులు పరిగణిస్తారు. నిన్ను సందర్శిన్హారు. 


ఆ. అన్న మవనియందు నవృతంబు గోవుల, యందు వహ్ని సమిధలందు నమర 
యోగవశత బొందు నోజను బుద్దిచే, నగుణు నిన్ను. గాంతు రాత్మనిదులు. 166 


* భూమిలో ఆహారాన్నీ, ఆవులలో పాలనూ, కట్టెలలో అగ్నినీ కనుగొనే విధంగా ఆత జ్ఞానం కలవారు 
తమ బుద్దిద్వారా ఈ విశ్వంలో నిన్ను చూస్తారు. 
మత్త. పట్టులేక బహుప్రకార విపన్న చిత్తులమైతి; మే 
మెట్టకేలకు నిన్ను(గంటి మభీప్పితార్హము వచ్చు బె 
న్వెట్టమైన దవానలంబున వేంగు నేనుంగు మొత్తముల్‌ 
నిట్టనేర్చిన గంగలోపల నీరు గాంచిన చాడ్పునన్‌. 167 


* మేము దిక్కులేని వారమై పెక్కువిధాలుగా మానసికమైన కష్టాలకు గురియైనాము. మిక్కిలి 
వేడితో గూడిన కార్చిచ్చుధాటికి తపించిన ఏనుగుల మంద ఉప్పాంగుతున్న గంగలోని నీళ్ళు చూచిన 
విధంగా ఎట్టకేలకూ చిట్టచివరికి నిన్ను చూచినాము. ఇక మా కోరికలు నెరవేరి తీరుతాయి. 


మత్త. నీకు నే మని విన్నవింతుము! నీవు సర్వమయుండవై 
లోకమెల్లను నిండి యుండగ లోకలోచన! నీ పదా 
లోకనంబు శుభంబు మాకును లోకపాలకు లేను నీ 
నాకవాసులు నీవ వహ్ని. దనర్భు కేతుతతిక్రియన్‌. 168 


వ. అని కమల సంభవ ప్రముఖులు వినుతి సేసి రని చెప్పి నరేంద్రునకు శుకుం డిట్లనియె. 169 


* నీవు తోకమంతటా నిండి ఉండే మహాతు శడవు. లోకాన్ని అనుక్షణమూ వీక్షిస్తుంటావు. మేము నీకు 
మనవి చేసుకోవలసిన పనిలేదు. నీ పాదదర్శనం మాకు శుభాన్ని కలిగిస్తుంది. అన్నిలోని స్ఫులింగాలవలె 
లోకపాలకులూ నేను ఈ దేవతలూ నీలోని అంశాలమే. ఈ విధంగా (బ్రహ్మాదులు విష్ణువును ప్రార్దించినారని 
చెప్పి శుకుడు పరీక్షిత్తుతో ఇట్టా అన్నాడు:- 

శా. ఈ రీతిం జతురాననాది నుతు(డై యేపార జీమూత గం 
భీరంబైన రనంబునం బలికె సంప్రీతాత్ముండై యీశ్వరుం 
డారోమాంచిత కాయులన్‌ నవవిముక్తాపాయులం బ్రేయులం 
(బ్రారబ్లోగ్ర మహార్లవోన్మథన వాంఛానల్పులన్‌ వేల్పులన్‌. 170 


* పై విధంగా బ్రహ్మాదులు ప్రార్జింపగా భగవంతుడు సంతోషించినాడు. దేవతల శరీరాలు నిలువెల్ల 
పులకించినాయి. అప్పుడే తమ కష్టాలనుండి గట్టెక్కినట్టు వీరు తలంచినారు. భయంకరమైన ప్రారబ్ధమనే 
సముద్రాన్ని మధించటానికి ఉత్సాహపడినారు. అప్పుడు స్వామి మేఘ గంభీరమైన కంఠస్వరంతో ఇట్టా అన్నాడు. 

క. ఓ నలువ! యో సురేశ్వర!, యో నిటలతటాక్ష! యో సురోత్తములారా! 

దానవులతోడ నిప్పుడు, మానుగ6 బోరామి గలిగి మనుటే యొప్పున్‌. క! 


* ఓ బ్రహ్మా! ఓదేవేంద్రుడా! ఓ రుద్రుడా! ఓ దేవతలారా! ప్రస్తుతం మీరు మంచిగా రాక్షసులతో 
స్నేహం చేసి జీవించడం మంచిది. 
వ. అది యెట్లంటిరేని. 172 


క. ఎప్పుడు దనకును సత్వము, సొప్పుడు నందా/క రిపుల( జూచియు. దనమై' 
గప్పికొని యుండవలయును, నొప్పుగ నహి మూషకమున కొదిగిన భంగిన్‌. 173 


* ఏందుకంటే ఎలుకకోసం పాము పొంచి ఉండే విధంగా బలం సమకూరే దాకా సమయం కోసం 
నిరీక్షిస్తూ పగవారి బారినుండి శరీరాన్ని దాచుకొని ఉండడం ఉత్తముల లక్షణం. 


క. అమృతోత్సాదన యత్నము, విమల మతిం జేయు టొప్పు; వేల్పులు వినుండీ, 
యవృతంబు ద్రావి జంతువు,లమృతగతిన్‌ బ్రదుకుచుండు నాయుర్వృద్ధిన్‌. 174 
* ఓ దేవతలారా! వినండి. నిర్మలమైన మనస్సుతో మీరు అమృతాన్ని ఉత్పత్తి చేయడానికి 
ప్రయత్నించడం మేలు. అమృతాన్ని త్రాగిన వారికి ఆయుస్సు పెరుగుతుంది. మరణం లేని మనుగడ 
కలుగుతుంది. 
సీ సాలమున్నీటి లోపల సర్వతృణలతౌషధములు దెప్పించి చాల వైచి 
మందర శైలంబు నుంథానముగ€ జేసి తనర వాసుకి. దరిత్రాడు సేసి 
నా సహాయతచేత నలి నందజును మీరు తరువుండు వేగ మతంద్రు లగుచు; 
ఫలము మీందయ్యెడు బహుళ దుఃఖంబుల( బడుదురు దైత్యులు పాపనుతులు; 


ఆ. అలసటయును లేక యఖిలార్హములు. గలు, విషధిలోన నొక్క విషము పుట్టు(; 
గల(గి వెణవ వలదు; కామరోషంబులు, వస్తుచయము నందు వలదు చేయ. 175 
* మీ రందరూ పాలసముద్రంలో పలువిధాలైన తృణాలనూ, మొక్కలనూ, తీగలనూ, జౌొషధాలనూ 
విరివిగా తెప్పించి వేయండి. మందరపర్వతాన్ని కవ్వంగానూ, సర్పరాజైన వాసుకిని కవ్వపు త్రాడుగానూ 

చేసుకొని నా సహాయంతో జా(గ్రత్తగా పాలకడలిని చిలకండి. అందువల్ల మీకు ప్రయోజనం కలుగుతుంది. 
పాపాత్ములైన రాక్షసులు పలుకష్టాల పాలవుతారు. అన్ని సంపదలూ మీకు లభిస్తాయి. ఆ సము(ద్రంలో ఒక 
విషం పుట్టుతుంది. అందుకు మనసు చెడి మీరు భయపడరాదు. దానిలో పుట్టే వస్తువుల పట్ట ఇష్టానిష్ట్రాలు 
చూపరాదు. 


న. అని యాదేశించి. 176 


క. అంతాది రహితు. డచ్యుతుం డంతర్జానంబు నొందె; నజ ఫాలాక్షుల్‌ 
సంతోషంబున. దమ తమ, కాంతాలయములకు. జనిరి గౌరవ మొప్పన్‌. 177 
* ఆదీ అంతమూ లేని విష్ణువు పైవిధంగా ఆజ్ఞాపించి అదృశ్యమైనాడు. బ్రహ్మ, శివుడూ సంతోషంగా 
తమ తమ నిలయాలకు వెళ్ళి పోయినారు. 
క. కయ్యంబు సేయ నొల్లక, నెయ్యంబున నతులు వెట్టి నిర్ణర నికరం 
బియ్యప్పనములు వెట్టుచుం దియ్యంబున. గొల్బె బలిని దేవద్వేషిన్‌. 178 
* దేవతలు యుద్దం మాట వదలి పెట్టినారు. రాక్షసుల రాజైన బలిచ(క్రవర్తిపట్ట స్నేహాన్నీ భక్తిని 
ఠా లు లు వ) = రం టాం 
కనబరచినారు. అతని ఆజ్ఞలను సంతోషంగా అనుసరించినారు. 
క. పసచెడి తనకును వశమై, సుసరపుగతి. గొల్చుచున్న సురసంఘములన్‌ 
గసిమస(గి చంప6 బూనిన, నసురుల వారించె బలియు నతినయయిక్తిన్‌. 179 


వ. అట్టు వారించి వైరోచని రాక్షస సముదయంబున కిట్లనియె. 180 


* బలహీనులైన దేవతలు బలవంతులైన బలికి లోబడి మంచి మనస్సుతో సేవించినారు. అట్టుండగా 
దేవతలను రాక్షసులు కక్షతో చంపివేయాలనుకొన్నారు. కాని బలిచక్రవర్తి నేర్పుతో వారిని అడ్డగించినాడు. 
అతడు రాక్షసులతో ఇట్లా పలికినాడు. 


క. పగవారు శరణు చొచ్చిన, మగతనములు నెజణప6 దగునె మగవారలకున్‌ 
దగు సమయ మెటు.గ వలదే, మగ6టిమి( బాటింప వలద మరులతోడన్‌. 181 


* శత్రువులు వెరచి శరణు వేడినప్పుడు పరాక్రమవంతులు తమ పౌరుషాన్ని చూపరాదు. సమయాన్ని 

గమనించాలి. అందువల్ల మీరు దేవతలపై మీ బాహు బలాన్ని ప్రకటించరాదు. 

వ. అని పలికి కొలువు కూటంబున నసుర నికర పరివృతుండై నిఖిల లోక రాజ్యలక్ష్మీ సహితుండై 
యఖిల నిబుధ వీర విజయాహంకార నిజాలంకారుండై సుఖంబునం గొలువున్న విరోచన నందనుం 
గని శచీవిభుం డుత్తమ సచివుండునుం బోలె సాంత్వన వచనంబుల శాంతిం బొందించి పురుషోత్తమ 
శిక్లితంబైన నీతిమార్గంబున శంబరునికిం బ్రియంబు సెప్పి, యరిష్టనేమి ననునయించి, త్రిపుర 
వాసులగు దానవుల నొడంబటిచి, జంభుని సమ్మతంబు సేకొని, హయగ్రీవుని విగ్రహంబు మాన్ని, 
నముచి తారక బాణాదులతో సఖ్యంబు నెజపి, విప్రచిత్తికిం బొత్తు హత్తించి, శకుని విరోచన 


క్షం6 పోతన భాగవతము 


ప్రహేతులకు. బోరామి సూపి, మయ మాలి సుమాలి ప్రముఖులకు మైత్రి యెజింగించి; 
కుంభనికుంభులకు సౌజన్యంబు గైకొలిపి, పాలోమ కాలకేయ నివాత కవచాదులయెడ బాంధవంబు 
ప్రకటించి, వజదంప్టికి వశుండై, యితర దానవ దైత్యసమూహంబు వలన నతిస్నేహంబు సంపాదించి, 
మనకు నక్క చెలియండ్ర బిడ్డలకు నొడ్డారంబు లేమిటికి? నేక కార్యపరత్వంబున నడ్డంబు లేక 
బ్రదుకుద; మన్యోన్య విరోధంబు లేల? తొల్లి యన్యోన్యవిరోధంబున నలంగితి; మిది మొదలు 
దనుజ దివిజ సముదయంబులకు రాజు నిరోచన నందనుండ; మనమందణ మతని సంపు 
సేయంగలవార; ముభయ కులంబును వర్దిల్లునట్టి యుపాయం బెజీంగింతునని యమృత 
జలధిమధన ప్రారంభ కథనంబు దెలియం జెప్పు; నట్టు సురాసుర యూథధంబులు బలారాతిబలి 
ప్రముఖంబులై పరమోద్యోగంబున సుధాసంపాదనాయత్త చిత్తులై మైకమత్యంబు నొంది యమంద 
గమనంబున మందర నగంబునకుం జని. 182 
* కాలువుకూటంలో దేవతలు బలిచక్రవర్తిని చుట్టు ముట్టి సేవించినారు. అన్ని లోకాల రాజ్యాలనూ 
గెలుచుకొన్న వైభవంతోనూ దేవతా వీరులను ఓడించిన గర్వంతోనూ బలిచక్రవర్తి సుఖంగా ఉండినాడు. మంచి 
మంత్రివలె దేవేంద్రుడు ఓదార్పు మాటలతో బలిచక్రవర్తికి శాంతి కలిగించినాడు. అంతేకాక శంబరుడూ, 
అరిష్టనేమి, త్రిపురాసురులూ, జంభుడూ, హయగగ్రీవుడూ, నముచీ, తారకుడూ, బాణుడూ, విప్రచిత్తీ శకుని, 
విరోచనుడూ, ప్రహేతీ, మయుడూ, మాలీ, సుమాలీ, కుంభుడూ, నికుంభుడూ, పౌలోముడూ, కాలకేయులూ, 
నివాత కవచులూ, వజ్రదం్టీ మొదలైన రాక్షసులతో వినయమూ విధేయతా కలిగి స్నేహం చేసినాడు. 
“అక్కాచెల్లెండ్ర బిడ్డలమైన మనకు పగ తగదు. కలసి కట్టుగా పనిచేసి ఎదురు లేకుండా (బ్రతుకు 
దాము. మనకింక విరోధాలు వద్దు. విరోధంవల్ల ఇదివరలో ఇబ్బంది పడినాము. ఇకపై రాక్షసులకూ దేవతలకూ 
బలిచ(క్రవర్తియే రాజు. మన మందరూ ఆయన ఆజ్ఞకు కట్టుబడి ఉందాము. మన కులాలు రెండూ బాగుపడే 
ఉపాయం చెప్పుతాను” అంటూ పాలసముద్రాన్ని మథించాలనే సంగతి తెలిపినాడు. 
దేవతల సమూహానికి ఇంద్రుడూ, రాక్షసుల సమూహానికి బలిచక్రవర్తీ నాయకులై ఐకమత్యంతో, 
గొప్ప పూనికతో అమృతాన్ని సంపాదించడానికి నిశ్చయించుకొన్నారు. అందరూ కలిసి వడివడిగా 
మందరపర్వతం దగ్గరికి వెళ్ళినారు. 


సీ, వాసవు వర్దకి వాండిగా. జణచిన కుద్దాలముఖముల6 గొంత ద్రవ్వి 
ముసలాగ్రములు చొన్పి మొదలి పా6 తగలించి దీర్చ పాశంబుల దిండు సుట్టి 
పెకలించి బాహుల బీడించి కదలించి సెల్లార్చి తము తమ సేరువాడి 
సెజికి మీందికి నెత్తి పృథుల హస్తంబుల. దలల భుజంబుల( దరలకుండ 


తే. నాని మెల్లన కుణుతప్పుటడుగు లిడుచు, భార మధికంబు మజవక పట్టు. డనుచు 
మందరనగంబు. దెచ్చి రమందగతిని, దేవదైత్యులు జలరాశి తెరువు వట్టి. 183 
* దేవదానవులు దేవతాశిల్పియైన త్వష్ట పదును పెట్టిన త్రవ్వుగోలలతో మందర పర్వతాన్ని కొంత 
(త్రవ్వినారు; రోకండ్లను లోనికి చొప్పించినారు. పొడుగాటి (త్రాళ్ళతో బిగించి చుట్టినారు. ఆ కొండను 

మెల్లగా కుళ్లగించి చేతులతో గట్టిగా పట్టి కదలించినారు. తమ తమ బిరుదులు ప్రకటించుతూ గావు 
కేకలు వేస్తూ బలాన్ని ఉపయోగించి పెరికి పెల్లగించి పైకెత్తినారు. బలమైన తమ చేతులతోనూ, తలలతోనూ, 
భుజాలతోనూ జారకుండా కొండను ఎత్తుకొన్నారు. మెల్లగా అడుగులు వేసినారు. 'బరువెక్కువగా ఉంది. 
జాగ్రత్తగా పట్టండి" అంటూ చురుకుగా ఆ కొండను సముద్రం వైపుకు మోసుకొని, తీసుకొని వచ్చినారు. 


క. మందరముమోవ నోపమి, నందణపై (బడియె నదియు నతిచోద్యముగా(; 
గొందటు నేలం గలిసిరి, కొందరు న్గుగ్గెరి; చనిరి కొందరు భీతిన్‌. 184 


గ మందరపర్వతాన్ని మోయడానికి దేవదానవులకు శక్తి చాలక పోయింది. ఆశ్చర్యకరంగా ఆ కొండ 
ఒరిగి నేలమీద పడిపోయింది. అప్పుడు కొందరు మరణించినారు. కొందరు నలిగి పోయినారు. కొందరు 
భయంతో పరుగెత్తినారు. 


క. ఏలా హరికడ కేగితి, మేలా దొరంకొంటి నుధిక హేలనశైలో 

న్మూలనము వేసి తెచ్చితి, మేలా సపెక్కండ్రు మడిసి రేలా నడుమన్‌? 185 
క. ఏటికి మము. బని పంచెను?, నేటికి మన బో6టివారి కింతలు పను? లిం 

కేటికి రాడు రమేశ్వరుం?, డేటి కుపేక్షించె? మణవనేటికి మనలన్‌? 186 


* “విష్ణువు దగ్గరకు ఎందుకు పోయినాము? మైకంతో ఎందుకు ఈ పనికి పూనుకొన్నాము? ఈ 
కొండను ఎందుకు పెకలించి తెచ్చినాము? చాల మంది చావడం ఎందుకు జరిగింది? ఈ పనికి భగవంతు 
డెందుకు నియోగించినాడు? మనవంటి వారికి ఇటువంటి పనులు సాధ్యమా? అతడు రాకుండా ఎందుకు 
నిర్లక్ష్యం చేసినాడో? ఎందుకు మరచి పోయినాడో”? 


వ. అని కులకుధర పతనజన్యంబు దైన్యంబు సహింపనోసక పలవించుచున్న దివిజ దితిజుల భయంబు 
మనంబున నెజింగి సకల వ్యాపకుండగు హరి తత్సమీపంబున. 187 


ము. గరుడారోహకుండై గదాదిధరు(2 కారుణ్యసంయుక్తు(డై 
హరికోటిప్రభతో నొహో వెజవకుం డంచుం బదీపించి త 
ద్లిరి. గేలన్‌ నలువొంద6 గందుకము మాడ్కిం బట్టి క్రీడించుచున్‌ 
గరుణాలోకసుధన్‌ సురాసురుల ప్రాణంబుల్‌ సమర్థించుచున్‌. 188 


* ఇలా అనుకొంటూ దేవదానవులు మందరం పడిపోయినందు వల్ల కలిగిన కష్టాన్ని ఓర్చుకోలేక 
దుఃఖపడినారు. అన్నింటినిలోనూ వ్యాపించి ఉండే విష్ణువు వారి ఆపదను తెలుసుకొన్నాడు. ఆ స్వామి 
గరుడునిపై కూర్చొని దయతో నిండినవాడై, గదను ధరించి, కోటి సూర్యుల కాంతితో వారి ముందు 
(ప్రత్యక్షమైనాడు, 'ఓహో! భయపడకండి” అన్నాడు. బంతివలె ఆ కొండను నేర్పుతో చేత పట్టుకొని ఆడించినాడు. 
దయామృతం నిండిన చూపులతో వారిని కాపాడినాడు. 

క. వారలు గొలువంగ హరియును, వారాన్నిధి కరుగు మనంగ వసుధాధరమున్‌ 
వారిజ నయనుని. గొంచు న, వారిత గతి( జనియె విహగవల్లభు. డటుతన్‌. 189 


య విష్ణువు దేవదానవుల సేవ లందుకొన్నాడు. 'సముద్రం వద్దకు కొని పొమ్మని గరుడునికి ఆజ్ఞ 
ఇచ్చినాడు. గరుడుడు ఆ పర్వతాన్నీ, విష్ణువునూ మూపుపై దాల్ఫి ఆటంకం లేకుండా ఎగిరిపోయినాడు. 


క. చని జలరాశి తటంబున, వనజాన్షుని గిరిని డించి వందనములు స 
ద్వినుతులు సేసి ఖగేంద్రుండు, పని వినియెను భక్తి నాత్మభవనంబునకున్‌. 190 
* ఓ రాజా! ఆ సమయంలో గరుడుడు సముద్రం గట్టుకు వచ్చి విష్ణువునూ మందర పర్వతాన్నీ 
అక్కడ దించినాడు. భక్తితో స్వామికి నమస్కరించి స్తోత్రం చేసి తన నివాసానికి వెళ్ళిపోయినాడు. 


వ. అప్పుడు. 101 


సీ. భూనాథ! వినవయ్య భోగీంద్రు వాసుకి బిలిపించి యతనికి. బ్రియము సెప్పి 
ఫలభాగ మీ నొడంబడి సమ్మతునిం జేసి మెల్లన చేతుల మేను నివిరి 
“నీవ కా కెవ్వరు నేర్తు? రీ పని కియ్య కొమ్మని యతని కైకోలు వడసి 
కవ్వంపు. గొండ నిష్కంటకంబుగ6 జేసి ఘర్షించి యతని భోగంబు జుట్టి 


ఆ. కడగి యవృుత జలధి6 గలశంబు గావించి, త్రచ్చు నవసరమున. దలయథు అమర 
బద్ధనస్తకేశభారులై యా రెండు, గములవారు తరునం గదిసి రచట. 192 


* దేవతలూ, రాక్షసులూ సర్పరాజైన వాసుకిని పిలిపించి అతనికి ప్రీతి కలిగేటట్టు మాట్టాడినారు. 
అమృతంలో అతనికి భాగ మివ్వడానికి ఒప్పుకొన్నారు. మెల్లగా అతని శరీరాన్ని దువ్వినారు. " నీ కంటే 
సమర్ధులు లేరోన్నారు. కవ్వపుత్రాడుగా ఉండడానికి అతనిని ఒప్పించినారు. నొప్పి కలగకుండా మందర 
పర్వతాన్ని చదును చేసినారు. దానికి వాసుకిని త్రాడుగా చుట్టి పాలసముద్రాన్ని కుండగా చేసినారు. 
రెండు పక్షాలవారు బారులు తీర్చి వస్త్రాలు ఎగకట్టుకున్నారు. జుట్టు గట్టిగా ముడి చుట్టుకున్నారు. పాలసంద్రం 
చిలకడానికి తలపడినారు. 


వ. తదనంతరంబ. 103 


క. హరియును దేవానీకము, నురగేంద్రుని తలలు పట్ట నుద్యోగింపన్‌ 
హరిమాయా పరవశులై, సురవిమతులు గూడి పలుక జొచ్చిరి కడిమిన్‌. [94 
* ఆ సమయంలో విష్ణువూ, దేవతలూ వాసుకి తలవైపు పట్టుకోవడానికి ప్రయత్నించినారు. విష్ణువు 
మాయవల్ల రాక్షసులందరూ ఒళ్ళు తెలియని పట్టుదలతో వాదులాటకు ప్రారంభించినారు. 
మత్త. స్వచ్చమైన ఫణంబు మీరలు చక్కంబట్టి మథింపగా( 
బుచ్చ మేటికి మాకు. బట్టంగ? బూరుషత్వము గల్లి మే 

మచ్చమైన తపోబలాధ్యయనాన్వయంబుల వారమై 
యిచ్చయింతుమె తుచ్చవృత్తికి?నిండు మాకు ఫణాగ్రముల్‌. 195 


వ. అని పలుకు దనుజులం జూచి. 106 


* “మీరు స్వచ్చమైన పడగలు పట్టుకొని చిలుకుతుంటే మేము తుచ్చమైన తోకనెందుకు పట్టుకోవాలి? ఇది 
మాకు చాల అవమానం. మేము పౌరుషమూ, గొప్ప తపస్సూ, చదువూ, కులమూ, బలమూ కలవారము. ఈ 
నీచమైన పనికి మేము ఒప్పుకోము. మాకు పడగలు ఇవ్వండి. మీరే తోకపుచ్చు కొనండి” అని రాక్షసులు పలికినారు. 


క. విస్మయము. బొంది దానవ, ఘస్మరు( డహిఫణము విడున గైకొని యసురుల్‌ 
విస్మితముఖులై యార్చి ర, విస్మితముగ€ గొనిరి సురలు వీ/,కం దో/శన్‌. 197 


మన ఆశ్చర్యంతో వాసుకి పడగ విడిచిపెట్టినాడు. రాక్షసులు గర్వంతో కూడిన మొగాలతో 
కేకలు వేస్తూ పడగలు పట్టుకొన్నారు. దేవతలు వినయంతో తోక పట్టుకొన్నారు. 


వ. ఇట్టు సమాకర్షణ స్థానభాగ నిర్ణయంబు లేర్పణచుకొని దేవతలు పుచ్చంబును, బూర్వదేవతలు 
ఫణంబులుం బట్టి సయోరాశి మధ్యంబునం బర్వతంబు వెట్టి పరమాయత్త చిత్తులై యవృుతార్జంబు 
త్రచ్చుచున్న సమయంబున. 1098 


* పై విధంగా ఏర్పాటు చేసుకొని సముద్రం నడుమ మందర పర్వతాన్ని ఉంచి అమృతం కోసం గట్టి 
నిర్ణయంతో వాసుకితోకను దేవతలూ, పడగలను రాక్షసులూ పట్టుకొని చిలుకుతున్నారు. 


క. విడువిడు(డని ఫణి పలుక(గ6౦ గడుభరమున మొదల. గుదురు గలుగమి( వెడ. 
బుడ బుడ రవమున నఖిలము, వడ వడ వడ(క(6గ నుహాద్రి ననధి మునింగెన్‌. 190 


౫ ఆ సమయంలో వాసుకి 'వదలండి వదలండి” అన్నాడు. కొండ అడుగున కుదురు లేనందువల్ల 
ఆ పర్వతం మిక్కిలి బరువై సము[ద్రంలో బుడ బుడ మని మునిగింది. దేవరాక్షస సమూహం గడ గడ 
వడకింది. 


ఉ. గౌరవమైన భారమున. గవ్వపుంగొండ ధరింపలేక దో 
స్పార విహీనులై యుభయ సైనికులుం గడు సిగ్గుతో నకూ 
పార తటంబునం బడిరి పారుషముం జెడి పాండవేయ! యె 
వ్యారికి నేరంబోలు బలవంతపు దైవము నాక్రమింప(గన్‌? 200 


* ఓ రాజా! దేవతలూ రాక్షసులూ భుజశక్తి కోల్పోయినారు. గొప్ప పూనికతో మందర పర్వతాన్ని 
మళ్లీ పైకి ఎత్తలేక పోయినారు. మిక్కిలి సిగ్గుపడినారు. పరాక్రమం గోల్పోయి సముద్రం గట్టుపై నిలబడి 
మిక్కిలి బాధపడినారు. ప్రబలమైన విధిని దాటడానికి ఎవరికి సాధ్యం కాదు గదా! 


200 పోతన భాగవతము 
క. వననిధి జలముల లోపల, మునింెడి గిరి. జూచి దుఃఖమున€ జింతాబ్దిన్‌ 
మునింెడి వేల్పులం గనుంగొని, వనజాక్షుండు వార్ధినడును వారలు సూడన్‌. 201 
* సముద్రం నీళ్ళలో మునుగుతున్న మందరపర్వతాన్ని చూచి అంతులేని దుఃఖసము[ద్రంలో 
మునుగుతున్న దేవతలను విష్ణువు అవలోకించినాడు. వారు చూస్తూండగానే అతడు సముద్రంలో దిగినాడు. 


-: కూర్మావతార కథా వ్రారంభము :- 


జా 


సవరనై లక్షయోజనముల వెడలుపై కడు( గఠోరమునైన కర్పరమును 
నదనైన బ్రహ్మాండమైన నాహారించు ఘన తరంబగు ముఖగహ్యరంబు 
సకల చరాచర జంతురాసుల నెల్ల మ్రింగి లోంగొనునట్టీ మేటి కడుపు 
విశ్వంబుపై వేటు విశ్వంబు పై బడ్డ నాంగినం గదలని యట్టి కాళ్ళు 


తే. వెలికి లోనికి. జనుదెంచు నిపుల తుండ, మంబుజంబుల. బోలెడు నక్షియుగము 
సుందరంబుగ విష్ణుండు సురలతోడి, కూర్మి చెలువొంద నొక మహా కూర్మమయ్యె. 202 
* విమ్ణుదేవుడు దేవతలపై తన (ప్రేమను వెల్లడిస్తూ మహాకూర్మంగా మారిపోయినాడు. ఆ తాబేలుకు 
లక్ష ఆమడల వెడల్పైన చక్కని గట్టి వీపుడిప్ప ఉంది. ఆకలి గొప్పప్పుడు (బ్రహ్మాండాన్ని సైతం కబళించే 
పెద్దనోరుంది. లోకంలోని ప్రాణు లన్నింటినీ మింగి ఇముడ్చుకొనేటంత పెద్ద కడుపు వుంది. ప్రపంచంపై 
ఇంకొక (ప్రపంచం పడి అడ్డగించినా వెనుదీయకుండా ఉండే కాళ్ళున్నాయి. లోపలికి బయటికీ కదలాడే 
పెద్దమూతి ఉంది. కమలాల వంటి కన్నుల జంట ఉంది. 


మ. కమఠంబై జలరాశి. జొచ్చి లఘుముక్తాశుక్తి చందంబునన్‌ 
నమదద్రీంద్రము నెత్తె వాసుకి మహానాగంబుతో లీలతో 
నమరేంద్రాదులు మూళికంపములతో నౌ నౌంగదే! బాపురే! 
కమలాక్షా! శరణంబు భూదిశలు నాకాశంబునున్‌ మైయంగన్‌. 203 
* తాబేలుగా మారిన విష్ణువు ముత్తెపుచిప్ప విధంగా సుళువుగా సముద్రంలో ప్రవేశించినాడు. దానిని 
చూచి దేవేంద్రాదులు ఆశ్చర్యంతో తలలు ఊగించి భూమీ, దిక్కులూ, ఆకాశమూ మారు(మ్రోగునట్లు ' 
మేలు మేలు. శ్రీహరీ! నీకు నమస్కారం” అని జేజేలు పలికినారు. భగవంతుడు ఆ తాబేలు రూపంతో 
సముదద్రజలాలలో దూరి వాసుకితోపాటు మందర పర్వతాన్ని పైకెత్తినాడు. 


వ. ఇవ్విధంబున. 204 


క. తరిగాండ్రలోన నొకండంట, తరి కడవకు గుదురు నాంక త్రాడంట చేరుల్‌; 
దరి గవ్వంబును దా నంట, హరి హరి! హరిచిత్రలీల హరియే యెలుంగున్‌. 205 
* పై విధంగా విష్ణువు సముద్రాన్ని చిలికే వారిలో ఒకడుగా ఉన్నాడు. సము[ద్రమనే కడవకు కుదురు 
ఐనాడు. చిలికే కవ్వమూ కవ్యానికి చుట్టిన త్రాడూ తానే ఐనాడు. ఆహా! విచిత్రమైన విష్ణులీలలు విష్ణువుకే 


అర్య 


తెలుసు. 


ఎనిమిదవ స్కంధము 201 


ఆ. జలధి6 గడవ సేయ శైలంబు( గవ్వంబు, సేయభోగి( (ద్రాడుసేయ' దరునవ 
సిరియు సుధయు. బడయ శ్రీవల్లభుండు దక్క, నొారుండు శక్తిమంతు. డొకండు గలండె? 206 
* సముద్రాన్ని కడవగానూ, పర్వతాన్ని కవ్వంగానూ, సర్పాన్ని (త్రాడుగానూ చేసి చిలకడంలోనూ; 
లక్ష్మిని, అమృతాన్నీ సంపాదించడంలోనూ విష్ణువు తప్ప శక్తి సంపన్నులు వేరే ఎవ్వ రుంటారు? 
అ. గొల్లవారి బ్రదుకు గొజుంతన వచ్చునే, గొల్లరీతి. బాలకుప్ప. ద్రచ్చి 
గొల్లలైరి సురలు గొల్లయ్యె విష్ణుండు, చేటు లేని మందు సిరియు. గనిరి. 207 
* గోపాలకుల జీవితం కొంచెమైనది కాదు. దేవతలు గొల్లవారి వలె పాల సముద్రాన్ని చిలికినారు. 
విష్ణువు సైతం గొల్ల అయినాడు. అమరత్యాన్ని అందించే అమృతాన్నీ శ్రీలక్ష్మినీ పొందగలిగాడు. 


వ. ఇట్టు సురాసుర యూథధంబును హరిసనాధంబులయి కవచంబులు నెట్టంబులు వెట్టికొని, పుట్టంబులు 
పిరిచుట్టు సుట్టికొని, కరంబులు కరంబుల నప్పుళించుచు, భుజంబులు భుజంబుల నొరయుచు, 
లెండు లెండు దరువ( దొడంగుండు రండని యమందగతిం బెరుంగుం ద్రచ్చు మందగొల్లల 
చందంబున మహార్షవమధ్యంబున మంథాయమాన మందర మహీధర విలగ్నభోగి భోగాద్యంతంబులం 
గరంబులం దెవముల్బుచు6 బెనుబొబ్బలం బ్రహ్మాండ కటాహంబు నిర్భరంబయి గుబ్బుగుబ్బని 
యురలు కొండకవ్వంబుగుత్తి బిజు బిజం దిరుగు వేగంబున ఛటచ్చటాయ మానంబులయి బుగులు 
బుగుళ్ళను చప్తు ళ్లుప్పరం బెగసి లెక్కకు మిక్కిలి చుక్కల కొమ్మల చెక్కుల నిక్కలువడు 
మిసిమి గల మీది మీంగడపాల తేటనిగ్గందుంపరల పరంపరల వలన నిజకరక్రమ క్రమాకర్షణ 
పరిభ్రాంత ఫణి ఫణాగర్భ సముద్భూత నిర్భర విష కీలి కీలజాలంబుల నప్పటప్పటికి నుప్పతిల్లిన 
దప్పిం గొండొక మందగతిం జందక యకూపార వేలాతట కుటజ కుసుమగుచ్చ పిచ్చిల స్వచ్చ 
మకరంద సుగంధి గంధవహంబులం గ్రొంజెమట నీటి పెను వణదగము లొడళ్ల నిగుర నొండొరులం 
బరిహసించుచు6 బేరువాడి విలసించుచు, మేలుమే లని యుగ్గడించుచు, గాదు కాదని భంగించుచు, 
నిచ్చ మెచ్చని మచ్చరంబు నలన వనధి వలనూన వైశాఖ వసుంధరాధర పరివర్తన సముజ్జనిత 
ఘుమ ఘుమారావంబును, మధనగుణాయమాన మహాహీంద్రప్రముఖ ముహుర్ముహురుచ్చలిత 
భూరి ఘోర ఫూత్కార ఘోషం బును, గులకుధర పరిక్షేపణ క్షోభిత సముల్లంఘన సమాకులితంబులై 
వెణచణచి గుబురు గుబురులై యొరలు కమఠ కర్కట కాకోదర మకర తిమితిమింగిల మరాళచక్రవాక 
బలాహకభేక సారసానీకంబుల మొణలునుం గూడికొని ముప్పిరిగొని, దనుజ దివిజ భటాట్టహాస 
తర్జన గర్జన ధ్వనులు నలుపురియై మొత్తినట్టెన దశదిగంత భిత్తులును, బేంటెత్తి పెల్లగిలం ద్రుళ్ళుచు( 
గికురు పొడుచుచు నొక డొకనికంటె వడియునుం, గడుపునుం గలుగ. ద్రచ్చుచు( బంతంబు 
లిచ్చుచు సుధాజననంబు( బజింతించుచు నూతన పదార్జ్దంబులకు నెదుళ్లు సూచుచు నెంతదడవు 
ద్రత్తమని హరి నడుగుచు నెడపడని తమకంబుల నంతకంతకు మురువు డింపక తచ్చు 
సమయంబున. 208 

* పై విధంగా దేవతలూ రాక్షసులూ విష్ణువుతో చేరి కవచాలు ధరించారు. దట్టీలు కట్టుకొన్నారు. బట్టలు 
పిరిచుట్టు చుట్టుకొన్నారు. చేతులూ చేతులూ చరచు కున్నారు. భుజాలూ భుజాలూ రాచుకున్నారు. “లేవండి, 
లేవండి, రండి, చిలకండి మొదలు పెట్టండి”- అని హెచ్చరించు కొన్నారు. వేగంగా పెరుగు చిలికే గొల్లపల్లె గోపాలకుల 
వలె సముద్రం నడుమకవ్వంగా ఉండే మందరపర్వతానికి త్రాడైన పాము తలా తోకా పట్టుకొని మధింపసాగారు. 
వారి పెద్ద పెద్ద కేకలతో బ్రహ్మాండం నిండి పోయింది. గుబ గుబ' మంటూ కవ్వపు కొండ గిర గిర తిరిగింది. అది 
తిరిగే వేగానికి “భుగ భుగ” మనే శబ్దాలు ఆకాశాన్ని వ్యాపించినాయి. లెక్కకు మించిన చుక్కల చక్కదనంతో ఆ 
పాలమీగడ తేటలోని కాంతి నిండిన తుంపరల పరంపరలు పై కెగిరినాయి. తమ తమ చేతులతో గట్టిగా పట్టుకొని 
చిలకడం వల్ల తిరుగుతున్న ఆ సర్పరాజు శరీరంలోనుండి విషాన్ని కీలలు విపరీతంగా పుట్టినాయి. దానివల్ల 
సురాసురులకు దాహం హెచ్చింది. ఐనా ఏ మాత్రమూ వారు అలసట పొందలేదు. 

ఆ సముద్రంలో గట్టుమీది కొండమలైై పూలగుత్తులలోని విరివియైన మకరంద సుగంధాలు నిండిన 
మందమారుతాలు వీచినాయి. ఆ గాలి వల్ల వారి శరీరాల మీది స్వేదధారలు ఇంకిపోయినాయి వారు ఒకరి 
నొకరు వేళాకోళం చేసుకొంటూ గప్పాలు కొడుతూ “భళి భళి” అని పొగడుకొంటూ “అలా ఇలా” అని 
మందలించుకొంటూ అసూయతో పోటి పడి జలధిని మథధింపసాగినారు. ఆ కవ్వపు కొండ తిరిగేటప్పుడు 
ఘుమఘుమ” మనే శబ్దం పుట్టింది. కవ్వపు త్రాడైన సర్పం నోటినుండి భయంకరమైన పూత్కార శబ్దాలు 
రేగినాయి. పర్వతం తిరగడం వల్ల సముద్రం లోపల గుంపులు గుంపులుగా ఉండిన తాబేళ్ళూ, ఎండ్రకాయలూ, 
పాములూ, మొసళ్ళూ, పెద్దచేపలూ, తిమింగిలాలూ, హంసలూ, చక్రవాకాలూ, కొక్కెరలూ, కప్పలూ, బెగ్గురు 
పక్షులూ భయపడి ఆర్తనాదాలు చేసినాయి. వాటి అరుపులు మూడురెట్టయినాయి. రాక్షసులూ దేవతలూ 
పెద్దగా అట్టహాసాలు చేశారు. హెచ్చరికలు చేశారు. వారి తర్జన గర్జన శబ్దాలు నాలుగు రెట్టుగా హెచ్చినాయి. 
పదిదిక్కులూ పగిలి పాదులూడి కూలిపోయినట్లైనది. ఒకని కంటె ఒకడు మించిపోయి చిలుకుతూ పౌరుషంతో 
మాట్టాడినాడు. అమృతంకోసం ఉబలాటపడినారు. క్రొత్త వస్తువుల పుట్టుక కోసం ఎదురుచూచినారు. ఇంకా 
ఎంతసేపు చిలకాలి' అని విష్ణువును అడిగినారు. ఎడతెగని ఆశతో పట్టినపట్టు వదలకుండా మథింపసాగినారు. 

క. అప్పాల వెల్లిలోపల, నప్పటి కప్పటికి మందరాగము దిరుగం 

జప్పుడు నిండె నజాండము, సెప్పెడి దే మజుని చెవులు సిందజగొనియెన్‌. 209 

* ఆ పాలసముద్రంలో మందరపర్వతం గిరిగిరా తిరిగింది. దాని శబ్దం బ్రహ్మాండమంతా నిండింది. 
(బ్రహ్మదేవుని చెవులు గింగురుమన్నాయి. ఇంక చెప్పవలసిందేముంది? 

వ. అంతన ప్పయోరాశి మధ్యంబున. 210 

క. ఎడమ గుడి మునుపు దిరుగుచు6 గుడి నెడమను వెనుక. దిరుగు కులగిరి గడలిం 

గడ లెడల సురలు నసురులు6 దొడి తొడి ఫణి ఫణము మొదలు. దుదియును దిగువన్‌. 211 


* ఆ సముద్రంలో మందరపర్వతం మొదట ఎడమవైపు నుండి కుడి వైపుకు తిరుగుతూ, తరువాత 
కుడి వైపు నుండి ఎడమ వైపుకు తిరిగేది. అప్పుడు దేవతలూ రాక్షసులూ ఉండేచోట్టు మారి పోయేవి. వారు 
తొందర తొందరగా పాము తోకా తల గట్టిగా పట్టుకొని చిలికేవారు. 

క. వడిగొని కులగిరి. దరువ(గ, జడనిధి ఖగ మకర కనుఠ రుష ఫణిగణముల్‌ 
సుడివడు(6 దడంబడు.( గెలకులం బడు భయపడి నెగసి బయలంబడు నురలిపడున్‌. 212 


* ఆ సముద్రంలో ఉండే పక్షులూ తాబేళ్లూ చేపలూ సర్పాలూ చీకాకు పడుతూ తొట్రుపడుతూ 
ప్రక్కలకు పడుతూ భయంతో ఎగిరి గట్టుపై పడుతూ పొరలుతూ ఉన్నాయి. 


క. అమరాసుర కరనిపరి, భమణ ధరాధరవరేంద్ర భమణంబును దా( 
గమఠేంద్రు వీపు తీంటను, శమియింపంగ( జాలదయ్యె జగతీనాథా! 213 


* ఓ రాజా! దేవతలూ రాక్షసులూ త్రిప్తుతున్న మందరపర్వతం రాపిడి కూడా కూర్మరాజు వీపు 
దురదను పోగొట్ట లేక పోయింది. 


వ. తదనంతరంబ. 214 


క. ఆలోల జలధి లోపల, నాలో నహి విడిచి సురలు నసురులు( బజనం 
గీలా కోలాహలమై, హాలాహల విషము పుట్టె నవనీనాథా! 215 


* అటు తర్వాత అల్లకల్లోలమైన పాలసముద్రంలో నుంచి అన్ని జ్యాలలు కోలాహలంతో కూడిన 
హాలాహలమనే మహావిషం పుట్టింది. అది చూచి భయంతో దేవతలూ, రాక్షసులూ వాసుకిని వదలిపెట్టి 
పరుగెత్తినారు. 


న. అదియునుం బ్రళయకాలాభీల ఫాలలోచన లోచనానల శతంబు చందంబున నమందంబై విలయ 
దహన సహస్రంబు కైవడి వడియై, కడపటి పట్టపగలింటి వెలుంగుల లక్ష తెణంగున దుర్లక్షితంబై, 
తుదిరేయి నెలింగిన మొగిలు గమలు వలనుం బడు బలు సీడుగుల వడువున బెడిదంబై, 
పంచభూతంబులుం దేజోరూపంబులైన చాడ్పున దుస్సహంబై, భుగ భుగాయమానంబులైన పొగలును, 
జిటజిటాయమానంబులైన విస్ఫులింగంబులును, ధగధగాయ మానంబులైన నెణజమంటలును గలిగి 
మహార్షవ మధ్యంబున మందర నగం బమంథరంబుగం దిరుగునెడ జనియించి పటపటాయమానంబై 
నింగికిం బొంగి, దిశలకుం గేలుసాంచి బయళ్లు ప్రబ్బికొని, తరిగవ్వంపు( గొండ నండ గొనక, నిగిడి 
కడల నలుగడలకుం బజుచి, దరుల కుజికి, సురాసుర సముదయంబులన్‌ దరికొని, గిరినర 
గుహాగహ్యరంబుల సుడివడక, కులశిఖరి శిఖరంబుల నెరగలివడి, గహనంబుల దహించి, కుంజ 
మంజీర సపుంజంబుల భస్మంబు సేసి జనపదంబు లేర్చి, నది నదంబు లెరియించి,దిక్కుంభి 
కుంభములు నిక్కలు వడ నిక్కి, తరణితారామండలంబులపై మిట్టించి, మహర్షోకంబు దరికొని, 
యుపరిలోకంబునకు మూజు గొనలిడి. సుడివడి, ముసరుకొని, బ్రహ్మాండ గోళంబు చిటిలిపడన్‌ 
దా6టి పాతాళాది లోకంబులను వవ్రేళ్లువాటి, సర్వలోకాధికంబై శక్యంబు గాక యెక్కడం జూచినం 
దానయై, కురంగంబు క్రియం గ్రేళ్తుణుకుచు భుజంగంబు విధంబున నొడియుచు, సింగంబుభంగి 
లంఘించుచు, విహంగంబు పగిది నెగయుచు, మాతంగంబు పోలికి నిలువంబడుచు, నిట్టు హాలాహల 
దహనంబు జగంబులం గోలాహలంబు సేయుచున్న సమయంబున, మెలకు సెగల మిడుక జాలక 

నీజైన దేవతలును, నేలంగూలిన రక్కసులును, డుల్లిన తారకలును గీటడంగిన కిన్నర మిథునం 
బులును, గమరిన గంధర్వ విమానంబులును, జీకాకుపడిన సిద్ద చయంబులును, జిక్కు సడిన 
(గ్రహంబులును, జిందణవందణలయిన వర్ద్ణాశమంబులును, నిగిరిపోయిన నదులును, నింకిన 
సముద్రంబులును, గాలిన కాననంబులును, బొగిలిన పురంబులును బొను(గు పడిన పురుషులును 
బొక్కిపడిన పుణ్యాంగనా జనంబులును, బగిలిపడిన పర్వతంబులును, భస్మంబులైనట ప్రాణి 
సంఘంబులును, వే(గిన లోకంబులును, నివశలైన దిశలును, నొడ్డ గెడవులైన భూజ చయంబులును, 
నణవణలైన భూములునునై, యకాల విలయకాలంబై తోంచచున్న సమయంబున. 216 
* మందరపర్వతం రాపిడివల్ల మహాసము(ద్రంలో పుట్టిన హాలాహలం ప్రళయకాలంలోని రుద్రుని 
కంటి మంటకు నూరురెట్టు [క్రూరమైనది. 'కల్పాంతకాలపు అగ్నికి వెయ్యిరెట్టు తీవ్రమైనది. ప్రళయకాలపు 
లక్ష సూర్యులవలె తేరి చూడరానిది. ప్రళయరాత్రిలో మెరిసే మేఘాల నుండి కురిసే పిడుగులవలె 
మహాభయంకరమైనది. భగ భగ మండే పంచ భూతాలవలె భరింపరానది. భుగు భుగ మనే పొగలతో 
చిటపటమనే నిప్తుకణాలతో ధగ ధగమనే పెనుమంటతో ఫట ఫట మంటూ ఆ మహా విషం ఆకాశానికి 
పొంగింది. దిక్కులలో వ్యాపించింది. బయళ్ళలో నిండింది. మందరపర్వతాన్ని అతిక్రమించి సముద్రంలో 
నలువైపులా 'ప్రాకింది. గట్టను లంఘించింది. దేవదానవుల గుంపులను దాటిపోయింది. కొండగుహలలో 
తొట్రుపడకుండా ఎత్తయిన గిరి శిఖరాలలో నిప్పులు నింపింది. అడవులను కాల్చింది. పొదరిండ్ల పూల 
గుత్తులను బూడిద చేసింది. (గ్రామాలను కాల్ఫివేసింది. నదీనదాలను నాశనం చేసింది. దిగ్గజాల కుంభస్టలాల పైకి 
(ప్రాకింది. సూర్య గోళాన్ని నక్షత్రాలను అణగదొక్కింది. మహర్గోకాన్ని మసిచేసింది. పైలోకాలకు కీడు 
కలిగేటట్టు ఎదిగి పోయింది. చుట్టు ముట్టి [క్రమ్ముకొని బ్రహ్మాండం (ప్రైలిపోయేటట్లు విస్తరించింది. 
పాతాళలోకం దాకా వేళ్లు పాకింది. 


ఆ హాలాహల మహావిషాన్ని ఎటుచూచినా అసాధారణంగా అన్ని లోకాలలోనూ కిక్కిరిసింది. జింకవలె 
గంతులు వేసింది. పామువలె (ప్రాకింది. సింహంవలె దూకింది. పక్షివలె ఎగిరింది. ఏనుగువలె కదలకుండా 
నిలిచింది. లోకాలలో గగ్గోలు కలిగించింది. ఆ పెనుమంటల వేడికి తట్టుకోలేక దేవతలు కొందరు భస్మమైనారు. 
రాక్షసులు నేలకూలినారు. చుక్కలు రాలిపోయినాయి. కిన్నర దంపతులు రూపుమాసినారు. గంధర్వుల 
విమానాలు కాలిపోయినాయి. సిద్దుల గుంపులు చెదరిపోయినాయి. (గ్రహాలు సంకటపడినాయి. నదులు 
ఎండిపోయినాయి సముద్రాలు ఇంకిపోయినాయి. అడవులు మాడిపోయినాయి. పట్టణాలు బావురు మన్నాయి. 
పురుషులు వెత పొందినారు. పుణ్య'్రీలు పొగిలిపోయినారు. పర్వతాలు (బ్రద్దలైనాయి. జీవరాసులు 
బూడిదైనాయి. లోకాలు తపించినాయి. దిక్కులు కలత పొందినాయి. చెట్టు తల[క్రిందులైనాయి. నేలలు 
బదాబదలైనాయి. అకాలంలో ప్రళయం వచ్చి పడినటైైనది. 


క. ఒడ్డారించి విషంబున, కడ్డము చనుదెంచి కావ నధికులు లేమిన్‌ 
గొడ్డేజీ మంది రా లన, బిడ్డన నెడలేక జనులు పృథధ్వీనాథా! 217 

* రాజా! అప్పుడు ఆ విషాన్నిని సాహసంతో అడ్డగించి కాపాడే మహనీయులు లేకపోయినారు. 
ఆలూ బిడ్డా అనే మమకారం లేకుండా జనులు తమ వారిని విడిచిపెట్టి ప్రాణాలు కోల్పోయినారు. 
న. అప్పుడు. 218 
మ. చని కైలాసము. జొచ్చి శంకరుని వాసద్వారముం జేరి యీ 
సున దౌవారికు లడ్డపడ్డం దల మంచుం జొచ్చి 'కుయ్యో! మొటో! 
విను మాలింపుము; చిత్తగింపుము; దయన్‌ వీక్షింపు' మం చంబుజా 
నన ముఖ్యుల్‌ గని రార్తరక్షణ కళాసంరంభునిన్‌ శంభునిన్‌. 219 
* ఆ సమయంలో బ్రహ్మాది దేవతలంతా కైలాసానికి వెళ్ళారు. ఆ మహేశ్వరుని మందిరం ముంగిట 
గుమి కూడినారు. పరమేశ్వరుని ద్వారపాలకులు అడ్డగించగా అవసరాన్ని చెప్పి లోపలికి చొచ్చుకొని 
పోయినారు. దుఃఖపడేవారిని తొందరగా ఆదుకొని రక్షించడంలో అగ్రేసరుడైన పరమేశ్వరుని దర్శనం 
చేసుకొని “శరణు శరణు చిత్తగించు. దయతో చూడు, కాపాడు” అంటూ (బ్రహ్మాది దేవతా ప్రముఖులు 
మొర పెట్టుకొన్నారు. 
క. వారలు దీనత వచ్చుట. గూరిమితో నెటింగి దక్షుకూంతురు దానుం 
బేరోలగమున నుండి ద, యారతు(డై చంద్రచూడు. డవసర మిచ్చెన్‌. 220 
వ. అప్పుడు భోగిభూషణునకు సాష్టాంగ దండప్రణామంబులు గావించి ప్రజాపతి ముఖ్యు లిట్లని 
స్తుతియించిరి. 221 


“దయామయుడైన శివుడు ఆ సమయంలో సతీదేవితో కూడి పేరోలగంలో ఉన్నాడు, దుఃఖంతో 
వచ్చిన దేవతల ఆర్తనాదాలను ఆదరంతో విన్నాడు. బ్రహ్మాదులు సాగిలపడి నమస్కారం చేసి క్రింది 
విధంగా 'ప్రార్ధించినారు. 

సీ భూతాత్మ! భూతేశ! భూత భావనరూప! దేవ! మహాదేవ! దేవవంద్య! 

యీ లోకముల కెల్ల నీశ్వరుండవు నీవు; బంధమోక్షములకు( బ్రభుండ వీవ; 
యార్త శరణ్యుండ వగు గురుండవు నిన్ను( గోరి భజింతురు కుశలమతులు; 
సకల స్పష్టి స్టితి సంహారకర్తవై బ్రహ్మవిష్ణు శివాఖ్య బరంగు దీవు; 
ఆ. పరమ గుహ్య మయిన బ్రహ్మంబు సదసత్త మంబు నీవ; శక్తి మయుండ వీవ 
శబ్ద యోని వీవ; జగదంతరాత్మవు నీవ, ప్రాణ నురయ నిఖిలమునకు. 222 


య. పరమేశ్వరా! నీవు పంచభూతాలకు ఆత్మయైనవాడవు! భూతనాథుడవు! జీవులకు కారణరూపమైన 
దేవుడవు! దేవదేవా! మహాదేవా! దేవవంద్యా! అన్ని లోకాలనూ పాలించేవాడవు నీవు. లోకంలోని బంధ 
మోక్షాలకు పప్రభుడవు నీవు. దుఃఖించే వారిని చేరదీసే తండ్రిని నీవు. బుద్దిమంతులు ప్రీతితో నిన్ను పూజిస్తారు. 
సమస్తమైన సృష్టికీ స్టితికీ నాశనానికీ కర్తవు నీవే. (బ్రహ్మ, విష్ణువు, శివుడు అనేపేర్లతో ప్రకాశించే వాడవు నీవే. 

భావింపరాని పరమాత్మవు నీవే! ప్రకృతి పురుష స్వరూపుడవు నీవే! శక్రియుక్తుడవు నీవే! శబ్దానికి జన్మస్టానం 
నీవే! లోకానికి అంతరాత్మవు నీవే! సమస్తానికి ప్రాణం నీవే! 


క. నీయంద సంభవించును, నీయంద వసించి యుండు నిఖిల జగములున్‌ 
నీయంద లయము బొందును, నీయుదరము సర్వభూత నిలయము రుద్రా! 223 


* పరమేశ్వరా! అన్నిలోకాలూ నీలోనే పుట్టుతాయి. నీలోనే నివసిస్తాయి. నీలోనే లయమౌతాయి. 
అన్ని ప్రాణులకూ నీ ఉదరం ఆలవాలం. 


సీ, అగ్నిముఖంబు; పరాపరాత్మక మాత్మ; కాలంబు గతి; రత్నగర్భ పదము; 
శ్వసనంబు నీ యూర్వు; రసన జలేశుండు; దిశలు కర్షంబులు; దివము నాభి; 
సూర్యుండు గన్నులు; శుక్తంబు సలిలంబు; జఠరంబు జలధులు; చదలు శిరము; 
సర్వాషధులు రోమచయములు; శల్యంబు లద్రులు; మానస మన్చుతకరుండు; 


తే. ఛందములు ధాతువులు ధర్మసమితి హృదయ;, మాస్య పంచక ముపనిష దాహ్యయంబు; 
నయిన నీ రూపు పరతత్వమై శివాఖ్య, మై స్వయం జ్యోతియై యొప్తు నాద్య మగుచు. 224 
త అగ్ని నీ ముఖం. జీవాత్మ పరమాత్మల కలయిక న్స్‌ ఆత్మ. కాలం నీ నడక. భూమి నీ పాదం. 
వాయువు నీ శ్వాస. వరుణుడు నీ నాలుక. దిక్కులు నీ చెవులు. స్వర్గం నీ నాభి. సూర్యుడు న్స్‌ దృష్టి నీరు 
నీ వీర్యం. సముద్రాలు నీ గర్భం ఆకాశం నీ శిరస్సు ఓషధులన్నీ నీ రోమ సమూహాలు. పర్వతాలు నీ 
ఎముకలు. చంద్రుడు నీ మనస్సు. వేదాలు నీ ధాతువులు. ధర్మశాస్త్రాలు నీ హృదయం. ఉపనిషత్తులు 
నీ ముఖాలు. నీ రూపం పరతత్త్యం. నీవు స్వయం ప్రకాశుడవు. శివస్వరూపుడైన పరంజ్యోతివి నీవు. 


క. కొందటు గల. డందురు నిను౮, గొందటు లే6డందు రతండు గుణి గా. డనుచుం 
గొందటు; గల డని లే6 డని,కొందల మందుదురు నిన్ను( గూర్చి మహేశా! 225 


* ఒ మహాప్రభూ! కొందరు నీ వున్నా వని అంటారు. కొందరు నీవు లేవంటారు. మరికొందరు నీవు 
గుణాతీతుడ వంటారు. ఇంకా కొందరు నీవు ఉన్నావో లేవో అనే సందేహంతో కొందలమందు తుంటారు. 
పీ తల(ప(బ్రాణేంద్రియ ద్రవ్యగుణ స్వభావుండవు, కాలక్రతువులును నీవ; 
సత్యంబు ధర్మ మక్షరము బుతంబును, నీవు ముఖ్యుండవు నిఖిలమునకు 
ఛందోనుయుండవు సత్వరజస్తవు, శృక్షుండవై యుందు సర్వరూప 
కాను పురాధ్వర కాలగతాది భూతద్రోహభయము చోద్యంబు గాదు; 
తే. లీలలోచనవహ్ని స్ఫులింగ శిఖల, నంతకాదుల. గాల్బిన యట్టి నీకు 
రాజఖండావతంస! పురాణ పురుష, దీన రక్షక! కరుణాత్మ! దేవ దేవ! 226 


* ఓ దయామయా! దేవదేవా! పురాణ పురుషా! చంద్రకళా కిరీటా! దీనరక్షకా! ఆలోచిస్తే ప్రాణమూ 
ఇంద్రియాలు ద్రవ్యగుణాలూ నీకు స్వభావసిద్దాలు. కాలమూ యజ్ఞాలూ నీవే. సత్యమూ ధర్మమూ ఓంకారమూ 

మోక్షమూ నీవే. అన్నింటికీ ఆధారం నీవే. వేదరూపుడవు నీవే. సత్యమూ రజస్సూ తమస్సూ నీ నేత్రాలు. 
అన్ని రూపాలలోనూ నీ వున్నావు. నుదుటి కంటి మంటలతో యమాదులను అవలీలగా నీవు కాల్ఫినావు. 
అటువంటి నీకు మన్మథుడూ, త్రిపురాసురులూ, దక్షయజ్ఞమూ, కాలకూటవిషమూ మొదలైన వాటి నుండి 
హాని కలుగుతుందనే సంకోచం ఏ మాత్రం లేదు. 


ఆ. మూడు మూర్తులకు మూడు లోకములకు, మూడు కాలములకు మూల మగుచు 
భేద మగుచు6 దుది నభేదమై యొప్పారు, బ్రహ్మ మనగ నీవ ఫాలనయన! 227 


* ఓ శంకరా! ముగ్గురు మూర్తులకూ, మూడు లోకాలకూ, మూడు కాలాలకూ నీవే మూలం. 
మొదట భేదంతో కన్పించినా చివరికి అభేదస్వరూపంతో ఒప్పుతున్న పరబ్రహ్మం నీవే. 


క. సదసత్తత్వ చరాచర, సదనం బగు నిన్ను. బొగడ జలజభవాదుల్‌ 
పెదవులు గదలుస వెజతురు, వదలక నిను6 బొగడ నెంతవారము దేవా! 228 


* ఓ స్వామీ! సదసద్రూపమైన ఈ చరాచర ప్రపంచానికి మూలాధారం నీవు. బ్రహ్మాదులు కూడా 
నిన్ను (ప్రస్తుతించడానికి భయపడి పెదవులు కదలించలేదు. అటువంటి నిన్ను స్తుతించటానికి 
మేమెంతవారం? 


మత్త. బాహుశక్తి సురాసురుల్‌ చని పాలవెల్లి మధింప హా 
లాహలంబు జనించె నేరి కలంఘ్య మై భువనంబు గో 
లా హలంబుగ. జేసి చిచ్చును లాగముం గొని ప్రాణి సం 
దోహమున్‌ బ్రదికింపవే? దయ దొంగలింప6గ నీశ్వరా! 229 


* ఓ పరమేశ్వరా! దేవతలూ, రాక్షసులూ భుజబలంతో పాలసముద్రాన్ని చిలుకగా హాలాహల విషం 
పుట్టి లోకాలను కోలాహలం చేస్తున్నది. ఎవరూ దానిని ఎదిరించలేక ఉన్నారు. అది లోకానికి ఎంతో క్షోభ 
కలిగిస్తూ ఉన్నది. ఆ విషజ్యాలను అవలీలగా పరి[గ్రహించు! దయతో (ప్రాణికోటిని అనుగ్రహించు! 


క. లంసటము నివారింసను, సంపద. గృపసేయ జయము సంపాదింపం 
జంసెడివారి వధింపను, సొంపారంగ నీక చెల్లు సోమార్దధరా! 230 


* ఓ చంద్రశేఖరా! ఆపదను తొలగించడానికీ, ఆనందాన్ని చేకూర్చడానికీ, జయాన్ని సంపాదించ 
టానికీ, క్రూరులను హతమార్చడానికీ నీకే సాధ్య మవుతుంది. 
క. నీకంటె నొం డెణటుంగము;, నీకంటెం బరులు గావ నేరరు జగముల్‌; 
నీకంటె నొడయ. డెవ్వండు, లోకంబుల కెల్ల నిఖిలలోక స్తుత్యా! 231 


* అన్ని లోకాలచేతనూ పొగడబడుతున్న స్వామీ! నీవే మాకు దిక్కు. నిన్ను తప్ప మరెవ్వరినీ 
ఆ(శ్రయింపము. నీవు తప్ప ఇంకెవరూ లోకాలను కాపాడలేరు. అన్ని లోకాలలోనూ నీకంటే గొప్పవాడులేడు. 

న. అని మజశియు నభినందించుచున్న ప్రజాపతి ముఖ్యులం గని సకలభూత సముండగు నద్దేవుండు 
దన ప్రియసతి కిట్టనియె. 232 


* ఈ విధంగా సన్నుతించుతున్న బ్రహ్మాదులను చూచి అన్నిప్రాణులనూ సమానంగా ఆదరించే 
పరమేశ్వరుడు తన అనుంగు ఇల్టాలితో ఇట్టు అన్నాడు. 


-:శివుండు దేవప్రార్ధితుండై హాలాహలమును బానము సేయుట :- 
క. కంటే జగముల దుఃఖము,వింటే జలజనిత విషము వేడిమి; ప్రభువై 
యుంటకు నార్హుల యాపద, గెంటించుట ఫలము; దాన గీర్తి మృగాక్షీ! 233 


* ఓ హరిణాక్షీ! లోకాల దుఃఖాన్ని ఆలోకించి నావా? నీళ్ళలో పుట్టిన ఈ విషం వేడిమి ఎంతటిదో 
విన్నావా? శక్తి కలిగిన ప్రభువు కష్టపడుతున్న వారి కష్టాన్ని తొలగించాలి. దానివల్ల కీర్తి చేకూరుతుంది. 


క. ప్రాణేచ్చ వచ్చి చొచ్చిన, ప్రాణుల రక్షింపవలయు. బ్రభువుల కెల్లం; 
బ్రాణుల కిత్తురు సాధులు, ప్రాణంబులు నిమిష భంగురము అని మగువా! 234 
* ఓ మగువా! ప్రాణభయంతో ఆశ్రయించిన ప్రాణులను కాపాడడం ప్రభువుల కర్తవ్యం. ప్రాణాలు 
నిమిషంలో నశించిపోయేవి. అందువల్లనే ఉత్తములు (ప్రాణుల ప్రాణరక్షణకోసం తమ ప్రాణాలను సైతం 
లెక్క చేయరు. 


క. పరహితము సేయు నెవ్వండు, పరమ హితుం డగును భూత పంచకమునకుం 
బరహితమె పరము ధర్మము, పరహితునకు నెదురులేదు పర్వేందుముఖీ! 235 
* పంచభూతాలకూ పరమాప్తుడై పరులకు సహాయం చేయడం కోసం ఎవడు సుముఖు డవుతాడో 
అటువంటి వానికి ఎక్కడా తిరుగులేదు. పరోపకారమే పరమోత్తమధర్శ్మం. 
క. హరి మది నానందించిన, హరిణాక్షి! జగంబులెల్ల నానందించున్‌ 
హరియును జగములు మెచ్చ(గ, గరళము వారించు టొప్తు. గమలదళాక్షి! 236 
* ఓ కమలాక్షి! విష్ణువు మనస్సు ఆనందపడితే అన్ని లోకాలూ ఆనందపడుతాయి. విష్ణువూ, లోకాలూ 
సంతోషించే విధంగా హాలాహలాన్ని అదుపుచేయడం మంచిది. 
క. శిక్షింతు హాలహలమును, భక్షింతును నుధుర సూక్ష్మ ఫలరసము క్రియన్‌ 
రక్షింతు( బ్రాణి కోట్లను, వీక్షింపుము నీవు నేండు వికచాబ్దముఖీ! 237 


ఓ పద్మముఖీ! హాలాహలాన్ని దండిస్తాను. తియ్యతియ్యని పండ్లరసం వలె దీనిని ఆరగిస్తాను. ఈ 
నాడు (ప్రాణుల సమూహాన్ని కాపాడుతాను చూడు. 

వన. అని పలికిన ప్రాణవల్లభునకు వల్లభ 'దేవా! దేవర చిత్తంబుకొలంది నవధరింతురు గాక! యని 
పలికె నని చెప్పిన యమ్మునీంద్రునకు నరేంద్రుం డిట్లనియె. 238 


* పై విధంగా పలికిన ప్రాణేశ్వరుడైన మహేశ్వరునితో “స్వామీ! మీ మనస్సుకు తగినట్టు 


నిశ్చయించుకొండి” అని భవాని పలికింది- అని చెప్పగా శుకునితో పరీక్షిత్తు ఇట్లా అన్నాడు- 
మ. అమరన్‌ లోకహితార్ధమంచు నభవుం డౌ గాక యం చాడెంబో 
యమరుల్‌ భీతిని మింగవే యనిరి నో యంభోజ గర్పాదులుం 
దము గావన్‌ హర! లెమ్ము లెమ్మనిరి వో తా. జూచి కన్గంటన 
య్యుమ ప్రాణేశ్వరు నెట్లు మైింగుమనె నయ్యుగ్రానలజ్యాలలన్‌. 239 


న. అనిన శుకుం డిట్లనియె. 240 


* లోకానికి మేలు కలుగుతుందని శివుడు 'సరే' అన్నాడనుకో! భయంతో కూడిన దేవతలు “స్వామి! 
(మ్రింగండి” అని అన్నారనుకో! (బ్రహ్మాదులు “మమ్ము రక్షింపుము. లెమ్ము” అని ప్రార్ధించినారనుకో! 
పార్వతీదేవి కన్నులారా ఆ హాలాహలాన్ని చూస్తూ భయంకరమైన ఆ అగ్నీ జ్యాలను (మ్రింగుమని 
(ప్రాణకాంతునితో ఎట్లా చెప్పింది.- అని అడిగిన పరీక్షిత్తుతో శుకుడు ఇట్టా అన్నాడు:- 


క. (మ్రింగెడు వాడు విభుం డని, మింగెడిదియు గరళ మనియు మే లని ప్రజకున్‌ 
మింగు మనె సర్వమంగళ, మంగళసూత్రంబు నెంత మది నమ్మినదో! 21 


*మ్రింగేవాడు తన భర్త అని తెలిసీ, (మింగేది విషమని తెలిసీ దానివల్ల ప్రజలకు మేలుకలుగుతుందనే 
ఉద్దేశంతో సర్వమంగళయైన ఆ పార్వతీదేవి (మ్రింగుమని చెప్పింది. ఆమె తన మనస్సులో తన 
మంగళసూత్రాన్ని ఎంతగా నమ్మిందో! 


మ. తనచుట్టున్‌ సురసంఘముల్‌ జయజయధ్యానంబులన్‌ బొబ్బిడన్‌ 
ఘన గంభీర రవంబుతో శివుడు లోకద్రోహి! హుం పోకుర 
మ్మని కెంగేల( దెమల్సి కూర్చి కడిగా నంకించి జంబూఫలం 
బన సర్వంకషమున్‌ మహావిషము నాహారించె హేలాగతిన్‌. 242 


* దేవతలు శివుని చుట్టూ చేరి జయ జయ ధ్యానాలు చేసినారు. శివుడు గంభీర కంఠస్వరంతో 
“ఓహో! లోకద్రోహీ! పోవద్దు. రా! రాగ అంటూ అన్ని చోట్టా వ్యాపించిన మహావిషాన్ని తన చేయి చాచి 
పట్టుకొని కబళంగా చేసి నేరేడు పండు వలె విలాసంగా భుబించినాడు. 


వ. అ య్యవిరళ మహాగరళ దహన పాన సమయంబున. 243 


ము. కదలం బాజవు పాంస పేరు; లొడలన్‌ ఘర్మాంబుజాలయంబు వు 
ట్లదు; నేత్రంబులు నెజ్జిగావు; నిజజూటా చంద్రుండుం గందండున్‌; 

నదనాంభోజము వాడ; దా విషము నాహ్వ్యానించుచో డాయుచో. 
బదిలుండై కడి సేయుచో. దిగుచుచో భక్షించుచో మింగుచోన్‌. 2444 
* పరమేశ్వరుడు ప్రచండమైన ఆ విషాన్షిని ఆహ్వానించే టప్పుడూ, దానిని సమీపించే టప్పుడూ, 
పదిలంగా కబళం చేసేటప్పుడూ, నోటిలో ఉంచుకునే టప్పుడూ, తినేటప్పుడూ, (మ్రింగేటప్తుడూ ఆయన 
శరీరం మీది సర్పహారాలు కదలలేదు. చెమటలు (గ్రమ్మలేదు. కన్నులు ఎజ్జబడలేదు. సిగలోని చంద్రుడు 
కందలేదు. వదనపద్మం వాడిపోలేదు 


క. ఉదరము లోకంబులకును, సదనం బగు టెటింగి శివుడు చటుల నిషాగ్నిం 
గుదురుకొన6 గంఠబిలమున6 బదిలంబుగ నిలిసె సూక్ష్మఫలరసము క్రియన్‌. 245 


* పరమేశ్వరుని ఉదరం సమస్త లోకాలకు సదనం. అందువల్ల ఆయన ఆ భయంకర విషాన్ని లోనికి 
పోనీయ కుండా ఏదో ఫలరసంలాగా జా[గ్రత్తగా గొంతులోనే ఉండేటట్టు నిలుపుకొన్నాడు. 


క. మెచ్చిన మచ్చిక కలిగిన, నిచ్చిన నీవచ్చు. గాక యిచ్చ నొరులకుం 
జిచ్చు. గడిగొనంగ వచ్చునె, చిచ్చణచూ పచ్చుపడిన శివునకు. దక్కన్‌. 246 


* మెచ్చినపుడూ నచ్చినపుడూ ఇతరులకు ఇచ్చవచ్చినంత -ఈయవచ్చును. అంతేకానీ ఇతరులకోసం 
భగ భగ మండే చిచ్చును (మైంగటం చిచ్చరకన్నుగల శివునకు తప్ప ఎవరికి సాధ్యమౌతుంది? 


ఆ. హరుండు గళమునందు హాలాహలము వెట్టం గప్పు గలిగి తొడవు కరణి నొప్పె; 
సాధురక్షణంబు సజ్జనులకు నెన్న, భూషణంబు గాదె భూవరేంద్ర! 247 


౫ రి రాజా! శివుడు [మైంగకుండా హాలాహలాన్ని కంఠాన ధరించడంవల్ల ఆయన గొంతుకు నలుపు 
ఏర్పడి అది ఒక అలంకారం వలె ఒప్పింది. ఆలోచిస్తే సాధుసంరక్షణం ఉత్తములకు ఒక ఆభరణమే కదా! 
వ. తదనంతరంబ. 248 


క. గరళంబు. గంఠబిలమున, హరుడు ధరించుటకు మెచ్చియౌానా ననుచున్‌ 
హరియు విరించియు నుమయును, సురనాథు(డు( బొగడి రంత సుస్థిరముతితోన్‌. 240 
* విషాన్ని శివుడు తన కుత్తుకలో ధరించడం చూచి విష్ణువూ (బ్రహ్మ పార్వతీ దేవేంద్రుడూ 'మేలు 
మేలు” అంటూ మెచ్చుకొన్నారు. అచ్చమైన మనస్సుతో పొగడినారు. 


క. హాలాహల భక్షణ కథ, హేలాగతి విన్న వ్రాయ నెలమి. బఠింపన్‌ 
వ్యాళానల వృళ్చికముల, పాలై చెడ రెట్టి జనులు భయవిరహితులై. 250 


వ. మజీయు నా రత్నాకరంబు సురాసురులు ద్రచ్చునెడ. 251 


* ఓ రాజా! ఎటువంటి జనులైనా ఈ “హాలాహలభక్షణం” కథను సంతోషంగా వినినా వ్రాసినా 
చదివినా భయానికి గురికారు. వారు పాముల వల్లనూ తేళ్ళవల్లనూ అన్నివల్లనూ కష్టాన్నీ పొందరు. అనంతరం 
దేవతలూ, రాక్షసులూ మళ్లీ సముద్రమథనాన్ని కొనసాగించినారు. 

-; పాలకడలిం దరుచునెడ నైరావతాదులు జనించుట :- 


క. తెల్లని మేనును నవృుతము, జిల్దున జల్లించు పొదుగు శితశ్చంగములుం 
బెల్లుగ నర్గుల కోర్కులు, వెల్లిగొలుపు మొదవు పాలవెల్లిం బుట్టెన్‌. 252 


* ఇలా చిలుకుతున్న పాలసముద్రంలోనుంచి మొదటగా కామధేనువు పుట్టింది, అది తెల్లని 
శరీరమూ, జిల్హమంటూ బాగా పాలుకార్చే పొదుగూ చక్కని కొమ్ములూ కలిగి ఉన్నది. అది పుష్కలంగా 
కోరిన కోరికలను కురిపించే వేల్పుటావు. 


ఆ. అగ్నిహోత్రి యనుచు నా సురఖిని దేవ, మునులు పుచ్చికొనిరి మున్నెటింగి 
విబుధ సంఘములకు వెరవుతో నధ్వర, హవులు వెట్టుకొణకు నవనినాథ! 253 


౫ కామధేనువు హోమకార్యాలకు తగిందని దేవమునులు ముందుగానే తెలుసుకొన్నారు. యాగాలకు 
తగినట్టు హవిస్సు సమకూర్చగల అ సురభిని వారు తీసుకొన్నారు. 
న. మజియు నా జలరాశియందు. 254 


క. సచ్చంద్రపాండురంబై, యుచ్చెశ్చవ మన6గ6 దురగ మొగి జనియించెం 
బుచ్చి కొనియె బలి దైత్యుం, డిచ్చ( గొనం డయ్యె నింద్రు( డీశ్వరశిక్షన్‌. 255 


* అటు తరువాత సముద్రంలో “ఉచ్చెత్షవ” మనే గుజ్జం పుట్టింది. అది చంద్రునివలె తెల్లగా 
ఉంది. దానిని బలి చక్రవర్తి తీసుకొన్నాడు. భగవంతుని ప్రేరణవల్ల ఇంద్రుడు అందుకు కాదనలేదు. 


క. ఒటు పగు నురమును బిజు(ందును, నెజీ(. దోకయు ముఖము సిరియు నిర్మలఖురముల్‌ 
కుణుచ చెవులు. దెలిగన్నులుం దణచగు కందంబు. జూడ దగు నా హరికిన్‌. 256 


జ ఉచ్చెశ్చవం అందమైన రొమ్మూ, చిక్కనైన పిరుదూ, చక్కనైన తోకా, కళకళలాడే కాంతి నిండిన 
మొగమూ, గుండ్రని గిట్టలూ, కురుచైన చెవులూ, శుభ్రమైన కన్నులూ, నిగ నిగలాడే మెడ కలిగి చూడ 
ముచ్చటగా ఉంది. 


నవ. అంతన పృాలకుపయందు. 257 


క. దంత చతుష్టాహతి శై, లాంతంబులు విజీగి పడ(గ నవదాత కుభృ 
త్కాంతంబగు నైరావత, దంతానళ ముద్భవించె ధరణీనాథా! 258 


* ఓ రాజా! ఆ తరువాత పాలసముద్రంలో ఐరావతం అనే ఏనుగు పుట్టింది. అది నాలుగు దంతాలు 
కలిగి ఉన్నది. వాటితో కొండల శిఖరాలను సైతం కూల్చివేయగల ఆ గజరాజం వెండికొండవలె మనోహరంగా 
విరాజిల్హుతూ ఉంది. 

క. తడలేని నడపు వడి గల, యొడలును బెను నిడుదకరము నురుకుంభములున్‌ 
బెడ(గ్రై యువతుల మురిపపు, నడకలకున్‌ మూలగురు వనన్‌ గజ మొప్పెన్‌. 259 


* ఐరావతం తడబాటులేని అందమైన నడకల వేగం కలది. పొడవైన తొండమూ పెద్దకుంభస్థలమూ 
కలిగింది. 'ప్రాయపు ఆడవారి కులుకు నడకలకు అది ఒజ్జబంతి అనే విధంగా ఉంది. 


న. మటియు నత్తరంగిణీ వల్లభు మధించు నయ్యెడ. 260 


ఆ. ఎల్ల బుతువులందు నెలరారి పరువమై, యింద్రు విరులతోంట కేపు దెచ్చి 
కోరి వచ్చువారి కోర్కుల నీనెడు, వేల్పువ్రూను బాలవెళల్లి. బుట్టె. 261 


* అటుతరువాత ఆ సముద్రాన్ని చిలికేటప్పుడు అందులో నుంచి కల్పవృక్షం పుట్టింది. అది అన్ని 
బుతువులలోనూ విరబూచి రాలిపోని పూలతో ఇంద్రుని నందన వనానికి ఇంపు గూర్చేది. ఆశ్రయించిన 
వారి కోర్కులను తీర్చేది. 

న. మజియునుం గొండకవ్వంబునం గడలి మధింప నప్పరోజనంబు జనించె; నంత. 262 

క. [క్రొక్కారు మెజు6గు మేనులు, గ్రిక్కిరిసిన చన్నుగవలు గ్రిస్సిన నడుముల్‌ 

సిక్కటిలి యున్న తుణుములు6 జక్కని చూపులును దివిజసతులకు నొప్పెన్‌. 263 

* ఆ తరువాత పాలసముద్రంలో అప్పరః స్త్రీలు పుట్టినారు. వారికి వానకాలంలోని మెరుపుతీగల 
వంటి శరీరాలూ, చిక్కని చక్కని స్తనాలూ, సన్నమైన నడుములూ, నిండైనకొప్పులూ, అందమైన చూపులూ 
అమరివున్నాయి. 

వ మణిీియునా రత్నాకరంబు వందు సుధాకరుం డుద్భవించి, విరించి యనుమతంబున6 దన 

యథాస్తానంబునం బ్రవర్తించుచుండె; నంత. 264 


* అటు తరువాత ఆ సముద్రంలో చంద్రుడు జన్మించినాడు. అతడు బ్రహ్మ అనుమతితో తన 
మొదటిస్ట్రానాన్నే అధిష్టించాడు. 
క. తొలుకారు మెలజు.గు కైవడిం దళ తళ మని మేను మెజయ ధగ ధగ మనుచున్‌ 
గలుముల నీనెడు చూపులం జెలువంబుల మొదలి టెంకి సిరి పుట్టె నృపా! 265 


* ఓ రాజా! తరువాత ఆ జలనిధిలో నుంచి అందచందాలకు పెన్నిధియైన లక్ష్మీదేవి పుట్టింది. ఆమె 
కొంగ్రొత్త మెరపు తీగవలె తళ తళ మనే దేహంతో విరాజిల్హుతున్నది. ధగ ధగ మనే ఆమె చూపులు 
సంపదలను వెదజల్టుతున్నాయి. 

ళా 


సీ, పాలమున్నీటి లోపలి మీది మీగడ, మిసిమి జిడ్దున జేసి మేను వడసి 
క్రొక్కారు మెజు(గుల కొనల తళుక్కుల మేనిచే గలనిగ్గు మెటు.గు సేసి 

నాడు. నాంటికి. బ్రోది నవకంపుందీవల నును. బోద నెయ్యంబు నూలుకొలిసి 
క్రొవ్వారు కెందమ్మి కొలంకుల( బ్రొద్దున( బొలసిన వలపుల. బోది వెట్టి 


తే. పసిండి చంపక దానుంబు బాగు(గూర్చి, వాలు క్రొన్నెల చెలువున వాడి దీర్చి 
జాణతనమున. జేతుల జడ్డు విడిచి, నలువ యీ కొమ్మ నొగి. జేసినాండు నేండు. 266 
* బ్రహ్మదేవుడు పాలసము[ద్రంపైన ఉండే మీగడ మిస మిసలతో ఈమె దేహాన్ని నేర్పుగా దిద్ది తీర్చి, 
వర్షాకాలపు మెరుపుల అంచులలోని సరికొత్త కాంతిరేఖలతో మెరుగుపెట్టి, కోమల మైన తీగల నున్నని 
చెలువంతో దిన దినమూ చెలిమి చేయించి, విరిసిన ఎజ్జతామరల కొలనులో వేకువజామున వెలసే సువాసనతో 
(ప్రోదిచేసి, బంగారు సంపెంగల దండ అందాన్ని సమకూర్చి, బాలచం(ద్రుని సొగసుతో పదును పెట్టి ఈ 
అందాల రాశిని సృష్టించినాడా అనేటట్టు లక్ష్మీదేవి ఒప్పారింది. 


క. కెంపారెడు నధరంబును, జంపారెడి నడుము సతికి శంపారుచులన్‌ 
సొంపారు మోము గన్నులు6 బెంపారుచు నొప్పుగొప్తు (బిజు(ందును గుచముల్‌. 267 
య లక్ష్మీదేవికి ఎజ్జని పెదవులూ, సన్నని నడుమూ, మెరపు కాంతులతో మేలైన మొగమూ, తళుకు 
కన్నులూ, కొప్పు, కటి 'ప్రదేశమూ, చిక్కని కుచాలూ పెంపొందు తున్నాయి. 


వ. అని జనులు పొగడు చుండ. 268 


సీ, తరుణికి మంగళస్నానంబు సేయింత మని పెట్టె నింద్రు. డనర్శమైన 
మణిమయ పీఠంబు; మంగళవతులైన వేలుపు గరితలు నిమల తోయ 
పూర్ణంబులై యున్న పుణ్యాహ కలశంబు లిడిరి వల్లవముల నిచ్చెభూమి; 
గడిమి గోవులు పంచగవ్యంబులను నిచ్చె మలసి వసంతుడు మధు వొసంగె; 


తే. మునులు కల్పంబు. జెప్పిరి మొగిలుగములు, సణవ గోముఖ కాహళ పటహ మురజ 
శంఖ వల్లకీ వేణు నిస్వనము లిచ్చె( బాడి రాడిరి గంధర్వ పతులు సతులు. 269 
* ఈ విధంగా జనులు పొగడు తుండగా జవరాలైన లక్ష్మీదేవికి మంగళస్నానం చేయించడం కోసం 
ఇంద్రుడు వెలలేని రత్నాలపీఠం అమర్చినాడు. వేల్పుముత్తైదువలు నిర్మలమైన నీళ్ళు నిండిన కడవలు కొని 
తెచ్చినారు. భూదేవి కలశాలలోనికి చిగుళ్ళ నిచ్చింది. గోవులు పాలూ పెరుగూ నెయ్యీ మొదలైన వాటి 
నిచ్చినాయి. వసంతుడు విరివిగా తేనె అందిచ్చినాడు. మునులు సంకల్పం చెప్పినారు. మేఘాలు పణవాలూ, 
గోముఖాలు, బాకాలూ, తప్పెటలూ, మద్దెలలూ, శంఖాలూ, వీణలూ, పిల్లన [గ్రోవులూ (మోగినట్లు ధ్వనించాయి. 
గంధర్వులు పాడారు. గంధర్వకాంతలు ఆడారు. 
క. పండిత సూక్తుల తోడుత6 దుండంబులు సాంచి తీర్ధ తోయములెల్లం 
గుండముల ముంచి దిగ్వే, దండంబులు జలక మార్చె( దరుణీ నుణికిన్‌. 270 
* మహాపండితులు మంగళాశీస్స్తులు పలుకుతుండగా దిగ్గజాలు తొండాలు చాచి పుణ్యతీర్జాలలోని 
జలాలతో అన్నులమిన్నయైన లక్ష్మికి స్నానం చేయించినాయి. 

జూ 


కట్టంగ6 బచ్చని పట్టుబుట్టముదోయి ముదితకు( దెచ్చి సముద్రు€ డిచ్చె 
మత్తాళి నికరంబు మధు వాన మూంగిన వైజయంతీమాల వరుణు. డిచ్చె( 
గాంచన కేయూర కంకణ కింకిణీ కటకాదులను విశ్వకర్మ యిచ్చె 
భారతియొక మంచి తారహారము నిచ్చె. బాణిపద్మము నిచ్చె. పద్మభవుండు 


తే. కుండలివ్రజంబు గుండలముల నిచ్చె, శ్రుతులు భద్రమైన నుతులు సేసె 
నెల్ల లోకములకు నేలిక సానివై, బ్రదికె దనుచు దిశలు పలికె నధిప! 271 


* ఓ రాజా! లక్ష్మీదేవికి కట్టుకోవడానికి పట్టుబట్టల జతను సముద్రుడు తెచ్చియిచ్చినాడు. మధుకర 
బృందాలకు విందైన మకరందం చిందే వైజయంతీమాలికను వరుణుడు సమర్పించినాడు. బంగారు 
బాహుపురులూ కంకణాలూ గజ్జెలూ కడియాలూ మొదలైన అలంకారాలను దేవతల శిల్సియైన విశ్వకర్మ 
ఇచ్చినాడు. మంచిముత్యాల హారాన్ని సరస్వతి ఇచ్చింది. చేతిలో ధరించే లీలాకమలాన్ని బ్రహ్మదేవుడు 
ఇచ్చినాడు. నాగరాజులు కర్ణాభరణాలు ఇచ్చినారు. మంగళకరమైన స్తోత్రాలను వేదాలు సమకూర్చినాయి. 
“ఎల్ల లోకాలకూ ఏలిక సానివై జీవించు” మంటూ దిక్కులు దీవించినాయి. 


వు మజటియును. 272 


పీ పలుకుల నవృతంబు చిలుక నెవ్వానితో భాషించె వాండెపో బహ్మ్మయనంగ 
నెలయించి కెంగేల నెవ్వని వరియించె వాండె లోకములకు వల్లభుండు 
మెయిదీ(గ నెవ్వని మేనితో. గదియించె వాండెపో పరము సర్వజ్ఞమూర్తి 
నెలంతుక యెప్పుడు నివసించు నేయింట నాయిల్టు పరమగు నవృత పదము 


ఆ. నింతి చూపు వాటె నెచ్చోటి కచ్చోటు, జిష్ణుధనద ధర్మ జీవితంబు 
గొమ్మ పిన్న నగవు గురుతర దుఃఖ ని, వారణంబు సృష్టి కారణంబు. 273 


* అటువంటి లక్ష్మీదేవి అమృతాన్ని ఒలికిస్తూ ఎవనితో పలుకుతుందో అతడే బ్రహ్మ ఆమె 
మెచ్చుకొంటూ అంద మైన తన చేతితో ఎవనిని వరిస్తుందో అతడే అన్నిలోకాలకూ అధిపతి. ఆమె తీగవంటి 
తన మేమ ఎవని మేనితో చేర్చుతుందో అతడే సర్వజ్ఞుడు. ఆమె ఎల్లప్పుడూ ఏ ఇంటిలో కాపురం చేస్తుందో 
అది కలకాలం కళకళలాడే వైకుంఠం. ఆమె ఎచ్చట తన చూపు ప్రసరిస్తుందో అది ఇంటద్రునికీ, కుబేరునికీ, 
యమునికీ ఆయువుపట్టు, ఆమె చిరునవ్వు దుఃఖాన్ని తొలగించుతుంది; సృష్టిని వెలిగించుతుంది. 


న. మణీయు నక్కొమ్మ నెమ్మనంబున. 274 


సీ, భావించి యొకమాటు బ్రహ్మాండ మంతయు నాటల బొమ్మరిల్లని తలంచు( 
బోలించి యొకమాటు భుననంబు లన్నియు. దనయింటిలో దొంతులని తలంచు 
బాటించి యొకమాటు బ్రహ్మాది సురులను దనయింటిలో బొమ్మలని తలంచు. 
గొనకొని యొకమాటు కుంభినీచక్రంబు నలవడ బొమ్మపీ(టని తలంచు. 

ఆ. సొలసి యొక్కమాటు సూర్యేందురోచుల, నచటి దీపకళిక లని తలంచు 
భాను యొక్క మాటు భారతీదుర్లల, నాత్మసఖు లటంచు నాదరించు. 275 


* లక్ష్మీదేవి తన నిండు మనస్సులో బ్రహ్మాండమంతా తన బొమ్మరిల్లుగా ఒకసారి భావించేది. 
లోకాలన్నీ తన ఇంటిలోని కుండల దొంతులుగా ఒకసారి ఊహించేది. బ్రహ్మమొదలైన దేవతలను తన 
ఇంటిలోని ఆట బొమ శలుగా ఒకసారి తలంచేది. భూమండలాన్ని తన బొమ్మల కొలువుగా ఒకసారి మన్నించేది. 
సూర్యచంద్రుల కాంతులను చిరు దీపాలుగా ఒకసారి చిత్తగించేది. సరస్వతినీ పార్వతినీ తన అనుంగు 
చెలికత్తెలుగా ఒకమాటు ఆదరించేది. 


వ. తదనంతరంబ. 276 


ఆ. చంచరీకనికర రుంకార నినదంబు, దనరు నుత్సలముల దండ బట్టి 
మేఘకోటి నడిమి మెజు(గు6 బుత్తడి మాడ్కి, సురల నడుమ నిలిచె సుందరాంగి. బ్రా 


* అటు తర్వాత అందగత్తెయైన ఆ ఇందిరాదేవి రుంకారం చేస్తున్న తుమ్మెదలతో కూడిన కలువపూల 
దండను చేతులతో పట్టుకొని మేఘాలమధ్య నుండే మెరుపు తీగవలె దేవతల నడుమ నిలిచింది. 


క. ఆ కన్నులు నా చన్నులు, నాకురు లా పిజుందు నడుము నాముఖనూన 
వ్యాకారము గని వేల్పులు, చీకాకున బడిరి కలంగి శ్రీహరి దక్కన్‌. 278 


న లక్ష్మీదేవి అపురూపమైన ఆకారం కలిగింది. ఆమె కన్నులూ, ఉరోజాలూ, శిరోజాలూ, పిరుదులూ, 
నడుమూ, మొగమూ చూచి విష్ణువు తప్ప తక్కిన దేవత లందరూ ధైర్యాన్ని కోల్పోయినారు. 


న. అట్టు నిలిచి దశ దిశలం బరినేష్టించి యున్న యక్ష రక్షస్పిద్దసాధ్య దివిజ గరుడ గంధర్వ చారణ 
ప్రముఖ నిఖిల యూథంబులం గనుంగొని య ప్తురాణ ప్రాఢకన్యకారత్నంబు దనననంబున నిట్లని 
విత్కరించె. 279 


య లక్ష్మీదేవి నిత్యసౌభాగ్యవతి నిండు జవరాలు. ఆమె అన్ని వైపులా తనను చుట్టుకొనియున్న 
యక్షులూ, రాక్షసులూ, సిద్దులు, సాధ్యులు, దేవతలు, గరుడులు, గంధర్వులు, చారణులు మొదలైన వారి 
నందరినీ చూచింది. ఆ కన్యకారత్నం తన మనస్సులో ఇట్టా ఆలోచించింది- 


సీ ఐదువ నై యుండ నలవడ దొక చోట నొకచోట సవతితో నోర్వ రాదు 
తగ నొకచోట సంతత వైభవంబు గా దొకచోట వేండిమి నుండ బోల 
దొకచోట గరుణ లే దొక్కింత వెదకిన నొకచోట డగ్గజీ యుండ బెట్ట 
నెణజయంగ నొకచోట నిలుకడ చాలదు చర్చింప నొకచోట జడత గలదు. 

ఆ. కొన్ని చోట్లు కామగుణ గరిష్టంబులు, క్రోధ సంయుతములు గొన్ని యెడలు 


గొన్ని మోహలోభ కుంఠితంబులు గొన్ని, ప్రమద మత్సరానుభావకములు. 280 
వ. అని సకల సత్పురుష జనన వర్తనంబు మానసించి పరిహరించి. 281 


* ఒకచోట ముత్తైదువగా ఉండటానికి వీలుండదు. ఒకచోట సవతివల్ల సైరణ ఉండదు. ఒకచోట 
ఎల్లప్పుడూ వైభవం నిలిచి ఉండదు. ఒకచోట వెచ్చదనాన్ని భరించడానికి వీలుకాదు. ఒకచోట ఎంత వెదకినా 
దయ కనిపించదు. ఒక చోట దగ్గరగా ఉంటానికి అవకాశం లేదు. ఒకచోట నిలకడ లభించదు. ఒకచోట 
జడత్వం అధికం. ఒకచోట చైతన్యం కొరవడి ఉంటుంది. కొన్నిచోట్ల కామగుణం ప్రబలంగా కనిపిస్తుంది. 
కొన్ని చోట్ల క్రోధం కలిగి ఉంటుంది. కొన్ని చోట్ల మోహమూ, లోభమూ నిండిన మొరటుతన ముంటుంది. 
కొన్ని చోట్ల గర్వమూ, మచ్చరమూ కూడి ఉంటాయి- ఈ విధంగా లక్ష్మీదేవి అచ్చటి గొప్పవారందరి 
నడవడికలనూ ఆలోచించి వారిసంగతి విడనాడింది. 


సీ అమర ముత్తెదువనై యుండ వచ్చును వరుసకు సవతు లెవ్వరును లేరు 
వెలయంగ నశ్రాంత విభవ మీతని యిల్లు శృంగార చందన శీతలుండు 
గలంగం డెన్నండు శుద్ధకారుణ్యమయమూర్తి నిమలుండు గదిసి సేవింప వచ్చు 
నెటీ నాడి తిరుగండు నిలుకడ గలవాండు సకల కార్యములందు జడత లేదు; 
ఆ. సాధురక్షకుండు షడ్వర్గ రహితుండు, నాథు. డయ్యె నేని నడప నోపు 
నితండె భర్త యనుచు నింతి సరోజాక్షుం బుష్ప దామకమున. బూజసేసె. 282 


* లక్ష్మీదేవి విష్ణువును మెచ్చుకొన్నది. ఇతనివద్ద సౌభాగ్యవతిగా ఉండవచ్చు. వంతుకువచ్చే సవతులు 
లేరు. ఇతని ఇల్టు ఎడతెగని సంపదలకు విడిది. ఇతడు అందగాడు. చందనం వలె చల్లని వాడు. ఎప్పుడూ 
కలత పొందడు. దయామయుడు, నిర్మలమైనవాడు. ఇతనిని చేరి సేవించవచ్చు. ఇతడు ఆడినమాట 
తప్పడు. స్థిరత్వం కలవాడు. ఏ పనిలోనూ ఆలస్యం లేనివాడు. సజ్జనులను కాపాడేవాడు. కామం (క్రోధం 
మొదలైన చెడ్డగుణాలు లేనివాడు. ఇతడే నాకు తగినభర్త- అని నిశ్చయించుకొన్నది. పూలమాల మెడలో 
వేసి విష్ణువును వరించింది. 


క. ఇందీవర దామమున ము, కుందుని( బూజించి తనకు( గూడి వసింపన్‌ 
మందిరముగ. దద్వక్షము, నంద సలజ్ఞా సుదృష్టి నాలోకించెన్‌. 283 


యః లక్ష్మీదేవి కలువపూలమాలతో విష్ణువు కంఠాన్ని అలంకరించింది. తాను చేరి నివసించడానికి 
ఆయన వక్షస్త్రలాన్ని ఎన్నుకొన్నది. ఆ విశాలవక్షాన్ని సిగ్గునిండిన చూపులతో మరీ మరీ చూచింది. 


ఆ. మోహరుచుల వలన ముద్దియ తలయెత్తు, సిగ్గువలన బాల శిరము వంచు 
నింతి వెజంగు వలన నెత్తదు వంపదు, తనదు ముఖము ప్రాణదయితు. జూచి. 284 


ఎనిమిదవ స్కంధము ల్లా 


* పెల్లుబికిన ప్రేమతో లక్ష్మీదేవి తల ఎత్తింది. సిగ్గుతో తల దించింది. 'ప్రాణవల్లభుడైన ఆయనని 
చూడడం వల్ల కలిగిన తొట్రుపాటువల్ల మొగాన్ని ఎత్తడానికి కానీ, దించడానికి కానీ ఆమెకు శక్తి లేక 
పోయింది. 


క. హరి సూచిన సిరి సూడదు, సిరి సూచిన హరియు. జూడ సిగ్గును బొందున్‌ 
హరియును సిరియును దమలో, సరిచూపుల. జూడ మరుండు సందడి వెట్టెన్‌. 285 
* విష్ణువు చూస్తే లక్ష్మి చూచేది కాదు. లక్ష్మి చూస్తే ఆమెను చూడటానికి విష్ణువు సిగ్గుపడేవాడు. 
లక్ష్మీ విష్ణువూ ఒకరి నొకరు సరిసమానంగా చూచేటట్టు మన్మథుడు తొందర పెట్టినాడు. 


చ జగముల తండ్రియై తనరు శౌరి జగంబుల తల్లి నిందిరం 
దగ నురమందు. దాల్బె; నటం దత్కరుణారసదృప్టిచే. బ్రజల్‌ 
మగుడంగ6 దొంటి భంగి నతిమంగళసాధ్వి పతిత్వసంపదన్‌ 
నెగడిన లోకముల్‌ గని; రనేక శుభంబుల బొంది రత్తజిన్‌. 286 
* లోకాలకు తండ్రియైన విష్ణువు లోకాలకు తల్లియైన లక్ష్మీదేవిని తన పక్షాన చేర్చుకొన్నాడు. 
అప్పుడు కనికరం కురిసే లక్ష్మీదేవి చూపుల వల్ల ప్రజలు ఎన్నో శుభాలు పొందినారు. అటువంటి సాధ్వీమణి 
పూర్వంవలె భర్తతో చేరిన పుణ్యసంపదవల్ల లోకాలు పెంపొందినాయి. 


వ. అట మున్న యబ్దిరాజు దనయందు నున్న యమూల్యం బయిన కొస్తుభంబు పేరిట యనర్చ మణి 
రాజంబు న య్యంబుజాక్షునకు సమర్పించిన దానిం దన వక్షస్ట్రలంబున ధరియించిె; నప్తు 
డయ్యాదిలక్ష్మియు శ్రీవత్సకౌస్తుభ వైజయంతీ నననూలికా తారహారాద్యలంకృతంబైన పుండరికాక్షు 
వక్షస్ట్రలంబున వసియించె; న య్యవసరంబున. 287 

తః అల్టుడైన మహావిష్టువునకు కడలిరాజు తనలోని కౌస్తుభమనే అమూల్య రత్నాన్ని కానుకగా ఇచ్చినాడు. 

దానిని విష్ణువు తన వక్షస్ట్రలాన ధరించినాడు. అప్పుడు శ్రీవత్సమూ, కౌస్తుభమూ, వైజయంతీ మాలికా, 
ముత్యాలహారమూ మొదలైన వాటితో కూడిన సొగసైన విష్ణువు ఎదపై లక్ష్మీదేవి నివసించింది. 


శా. మోసెన్‌ శంఖ మృదంగ వేణురవనముల్‌ మున్నాడి; సెంజీ/కటుల్‌ 
వాసెన్‌, నర్తన గాన లీలల సురల్‌ భాసిల్లి; రార్యుల్‌ జగ 
ద్వాసుల్‌ విష్ణుని బ్రహ్మదేవముఖరుల్‌ దల్లింగ మంత్రంబులం 
బ్రాసక్తిన్‌ వినుతించి రుల్లసితపుప్పు శ్రేణి వర్షించుచున్‌. 288 
* ఆ సమయంలో మునుముందుగా శంఖాలూ, మద్దెలలూ, పిల్లన (గ్రోవులూ (మైోగినాయి. పెనుచీకట్టు 
తొలగి పోయినాయి. దేవతల నాట్యసంగీతాల వేడుకలు వెలుగొందినాయి. లోకంలోని పూజ్యులూ బ్రహ్మాది 
దేవతలూ సంతోషించి పూలజల్లు కురిపించినారు; విష్ణునామాంకితాలైన మంత్రాలతో స్తోత్రం చేసినారు. 


క. ఆ పాలవెల్లి కూంతురు, దీపుల చూపులను దో(గి తిలకించ( బ్రజల్‌ 
చేపట్టిరి సంపదలను, బ్రాపించెను మేలు; జగము టబ్రదికె నరేంద్రా! 289 

* ఓ రాజా! లక్షీదేవి చల్లని చూపులతో తియ్యగా చూచింది. ప్రజలకు వైభవమూ శుభమూ 
సమకూరినాయి. లోకం సుఖించింది. జగత్తుకు క్రొత్తప్రాణం వచ్చింది. 


క. పాలేటిరాచకన్నియ, మేలారెడు చూపులేక మిడు మిడు కంచుం 
జాలిం బురపుర బొక్కుచు6 దూలిరి రక్కసులు కీడు దోంచిన నధిపా! 290 


* ఓ రాజా! లక్ష్మీదేవి శుభకరమైన చూపులు కరవై రాక్షసులు పరితపించినారు. వారికి కీడు అనిపించింది; 
విచారంతో తహ తహ లాడినారు 


క. వారిధి. దరువంగ నంతట, వారుణి యన నొక్క కన్య వచ్చిన నసురుల్‌ 
వారిజలోచను సమ్మతి, వారై కైకొనిరి దాని వారిజనేత్రన్‌. 291 


* ఆ తరువాత పాలసముద్రాన్ని చిలికేటప్పుడు వారుణి అనే అందగత్తె పుట్టింది. ఆ కన్యను విష్ణువు 
అనుమతితో రాక్షసులు తీసుకొన్నారు. 


వ. మణీయుం దరువం దరువన ప్తయోరాశియందు. 202 


సీ, తరుణుండు దీర్చ దోర్దండుండు గంబుకంధరుండు పీతాంబరధారి స్రగ్వి 
లాలిత భూషణాలంకృతుం డరుణాక్షు. డున్నతోరస్కు( డత్యుత్తముండు 
నీలకుంచిత కేశ నివహుండు జలధర శ్యాముండు మృగరాజ సత్వశాలి 
మణికుండలుడు రత్నమంజీరు( డచ్యుతు నంశాంశ సంభవుం డమలమూర్తి 


ఆ. భూరియాగభాగ భోక్త ధన్వంతరి, యనంగ నవమృత కలశహస్తు. డగుచు 
నిఖిలవైద్యశాస్త్ర నిపుణు. డాయుర్వేది, వేల్పు వెజ్లు కడలి వెడలి వచ్చె. 293 


* అటు తరువాత చిలకగా చిలకగా ఆ సము(ద్రంలో అమృత కలశాన్ని చేత పట్టుకొని ధన్వంతరి 
అనే దివ్య పురుషుడు జన్మించినాడు. అతడు మంచి ప్రాయం కలవాడు. అతడు ఆజానుబాహుడు. అతనికి 
శంఖం వంటి కంఠమూ, ఎజ్జని కన్నులూ, ఎత్తైన రొమ్మూ నల్లని వెండ్రుకలూ, మేఘంవంటి రంగూ, 
మణిఖచిత మకరకుండలాలూ, రత్నాల కాలి అందెలూ ఉన్నాయి. అతడు పట్టువస్తం కట్టుకొన్నాడు. 
పూలమాల దాల్చినాడు. మెరసే నగలు ధరించినాడు. అతడు సింహం వంటి శక్తి కల్షినవాడు. విష్ణువు 
అంశంతో జన్మించినవాడు, పవిత్రమైన యజ్ఞాలలోని హవిర్భాగాన్ని పొందే యోగ్యత కలవాడు. వైద్యవిద్యలో 
ఆరితేరినవాడు; దేవతలకు వైద్యుడు. 


వ. తదనంతరంబ. 204 


ఆ. అతనిచేత నున్న యమృత కుంభము సూచి, కెరలు వొడిచి సురల గికురువెట్టి 
పుచ్చికొనిరి యసుర పుంగవు లెల్లను, మాణులేని బలిమి మానవేంద్ర! 295 

* ఓ రాజా! ధన్వంతరి సముద్రంనుండి వెలువడి రాగానే అతని చేతిలోని అమృత కలశాన్ని రాక్షసులు 
చూచినారు. వారందరూ దేవతలను (త్రోసిపుచ్చి సాటిలేని బలంతో చెలరేగి ఎగబడి ఆయన చేతులలోనుంచి 
ఆ కలశాన్ని లాగుకొన్నారు. 


న. వెండియు. 296 


ఆ. చావులేని మందు చక్కగ మన కబ్బె, ననుచు( గడవ నసురు లాంచి కొనిన 
వెజచి సురలు హరికి మొణలు వెట్టిరి సుధా, పూర్లఘటము వోయె. బోయె ననుచు. 297 
స్‌ “చావు రానివ్వని మందు మనకు సులువుగా దొరికింది” అంటూ రాక్షసులు అమృత కుంభాన్ని 
అపహరించినారు. భయంతో దేవతలు “అమృతభాండం పోయింది, పోయింది” అంటూ విష్ణువుతో 
మొరపెట్టుకొన్నారు. 


-: శ్రీ విష్ణుమూర్తి మోహినీస్వరూపంబు నొందుట :- 


వ. ఇట్టు శరణాగతులైన వేల్పుల దైన్యంబు వొడగని భృత్యజన కామదుండగు న ప్పరమేశ్వరుండు 
“మీరలు దుఃఖింప నలవ దేను నా మాయాబలంబునం జేసి మీ యర్ధంబు మరల సాధించెది నని 
పలికె దత్సృమయంబున నయ్యమృత పూరంబు నేమ త్రావుది మని తమకించు దైత్యదానవ 
జనంబుల లోపల నమంగళంబగు కలి సంభవించిన కతంబున6 బ్రబలులగు రక్కసులు విలోకించి 
సత్రయాగంబు నందు నడచు చందంబున దుల్యప్రయాస హేతువులగు సురలును సుధాభాగంబున 
కర్షు లగుదురు గావున. బంచి కుడుచుట కర్తవ్యం; బిది సనాతనంబగు ధర్మం బగుటం జేసి 
యియ్యవమృత కుంభంబు విడువుం డని దుర్చలులగు నిశాచరులు జాత మత్సరులై ప్రబలు లైన 
తమవారల వారించుచున్న సమయంబున. 298 

* మహావిషువు భక్తుల కోరికలు నెరవేర్చేవాడు. కాబట్టి అతడు శరణు వేడిన దేవతల దుఃఖాన్ని 

చూచి 'మీరు బాధపడకండి. నా మాయ వల్ల మీ కోరికను తిరిగి నేను సాధిస్తాను" అన్నాడు. ఆ సమయంలో 
రాక్షసులు 'అమృత రసాన్ని మనమే త్రాగుదాము" అంటూ త్వరపడినారు. కానీ రాక్షసులలో అమంగళ 
కరమైన కలహం బయలుదేరింది. అందువల్ల బలవంతులైన రాక్షసులు కొందరు అసూయపడినారు. “గొప్ప 
యజ్ఞంలోవలె దేవతలు మనతో సమానంగా (శ్రమపడినారు. వారికి కూడ అమృతంలో భాగాన్ని ఇవ్వాలి. 
పంచుకొని అనుభవించడం న్యాయం. ఇది తరతరాల ధర్మం. కాబట్టి అమృతకలశాన్ని వదలండి' అంటూ 
కొందరు తక్కిన బలవంతులైన రాక్షసులను అడ్డగించినారు. 


ఆ. ఒకని చేత నుండ నొకండు బలిష్టుండై, పుచ్చికొనిన వాని బొదుగం బట్టీ 
యంతకంటె నధికు( డవృుత కుంభము నెత్తి కొంచు.6 బాజె( బరులు గుయ్యిడంగ. 20909 


౫ ఒకనిచేతిలో ఉండిన అమృతకలశాన్ని ఇంకొక బలవంతుడు లాగుకొన్నాడు. అంతకంటె బలవంతుడు 
మరియొకడు వానిని పట్టుకొని ఆ కలశాన్ని ఎత్తుకొని పరుగెత్తినాడు. తక్కినవారు అరచినారు. 

న. అంత. 300 


జూ 


మెత్తని యడుగుల మెటు(గారు జానువు లర6టి కంబముల దోయైన తొడలు 
ఘనమగు జఘనంబు( గడు లేంత నడుమును బల్లవారుణకాంతి పాణియుగము( 
గడు దొడ్డపాలింద్లు( గంబుకంఠంబును బింబాధరము( జంద్రబింబముఖము'( 
దెలిగన్ను/గవయును నళికుంతలంబును బాలేందు సన్నిభ ఫాలతలము 


తే. నమర గుండల కేయూర హార కంక, ణాదు లే పార మంజీర నాద మొప్ప 
నల్ల నవ్వుల బద్మదళాక్షు( డసుర, పతుల నడ.(గింప నాండురూసపంబు. దాల్చి. 301 


* అప్పుడు విష్ణువు మెల్లగా తనలో నవ్వుకొన్నాడు. అసుర వీరులను అణచి వేయడం కోసం 
మోహినీరూపాన్ని ధరించినాడు. ఆ మాయా మోహినికి మెత్తని అడుగులూ, నిగనిగలాడే మోకాళ్ళూ, అరటి 
బోదెల వంటి తొడలూ, పెద్దవైన పిరుదులూ, మిక్కిలి సన్నని నడుమూ, చిగురుటాకుల వంటి ఎజ్జని 
చేతులూ, పెద్దవైన వక్షోజాలూ, శంఖం వంటి గొంతూ, దొండపండువంటి పెదవీ, చంద్రబింబం వంటి 
మొగమూ, వెలుగు లీనే కన్నులూ, తుమ్మెదల వంటి శిరోజాలు, నెలవంక వంటి నుదురూ ఒప్పారినాయి. 
ఆమెకు రవల చెవుల పోగులూ, బాహుపురులూ, హారాలూ, కంకణాలూ మొదలైన నగలు ఉన్నాయి. వాటి 
నన్నింటినీ మించి సవ్వడిచేసే అందెలు శోభించినాయి. 


న. అ య్యవసరంబున జగన్మోహనాకారంబున. 302 


సీ, పాలిండ్లపై నున్న పయ్యెద జాజీంచు జాజించి మెల్లన జక్క నొత్తు( 
దళుకు దళ్ళను గండఫలకంబు లొలయించు నొలయించి కెంగేల నుజ్జగించు. 
గడుమెజుంగులు వాజు కడకన్ను లల్లార్చ్భు నల్గార్చి జెప్పల నండ గొలుపు 
సవరని దరహాస చంద్రిక€ జిలికించు. జిలికించి కమ్మోవి( జిక్కునణచు 


తే. దళిత ధమ్మిల్ల కుసుమ గంధమ్ము నెజవు6 గంకణాది రుణంకృతుల్‌ గడలు కొలుపు 
నొడలి కాంతులు పట్టులే కులుకంబాలు, సన్న వలిపంపు(. బయ్యెద చౌకళింప. 303 
* మోహిని వేషధారిణియైన శ్రీమహావిష్ణువు లోకాన్ని మోహింప జేసే రూపం కలిగి ఉన్నాడు. ఆ 
సమయంలో ఆమె చన్నులపైని పైటను జార్చి మెల్లగా చక్కదిద్దుకొనేది. తళతళలాడే చెక్కిళ్ళను సొగసైన 
చేతిపై వాళ్ళి మళ్లీ వదలిపెట్టెది. జిగేలుమనే కడగంటి చూపులను ప్రసరింపజేసి మళ్లీ రెప్పలు మూసేది. అందంగా 
చిరునవ్వు వెన్నెలలు చిలికించి, ఎజ్జని పెదవిని మెలికపెట్టేది. కొప్పులోని వికసించిన పూలపరిమళాన్ని నలుగడలా 
వ్యాపింపజేసేది. పల్చగా ఉండే తెల్లనిపైటను అల్లల నాడించి నెమ్మేని కాంతులను నిలకడ లేకుండా 
పొంగిపారలేటట్లు చేసేది. 


న. ఇవ్విధంబున నక్కపట యువతీరత్నంబు జగన్మోహనదేవతయునుం బోలె నెమ్మొగంబు తావికి 
మత్తిల్లిన తేంటి మొత్తంబులం గెలిచి చిగురు జొంపంబుల నెడగలుగ జడియుచు మురియుచుండ 
రాక్షసవరులు గనుంగొని. 304 

* పై విధంగా ఆ మాయలమారి జవరాలు లోకాన్ని మోహింపజేసే దేవతగా ఉన్నది. అందమైన 


ముఖంలోని సుగంధం కోసం వచ్చిన మదించిన తుమ్మెదలను అదలించుతూ చిగురాకు పొదరిండ్లలో 
ఆమె దూర దూరంగా తిరుగుతుండటం రాక్షస వీరులు చూచినారు. 


సీ. అవు(ంగదే లావణ్య, మవు(గదే మాధుర్య మవుంగదే సతి నవయౌవనాంగి! 
యెటనుండి వచ్చితి? వేమి యిచ్చించెదు? నీ నామ మెయ్యది నీరజాక్షి? 
యమర గంధర్వ సిద్దాసురచారణ మనుజకన్యలకు నీ మహిమ గలదె? 
ప్రాణ చిత్తేంద్రియ పరిణామ దాయియై నిర్మించెం బో విధి నిన్ను. గరుణ, 


తే. వనిత! గళ్యపు సంతతి వార మేము, భ్రాతలము సురలకు నిద్ధపౌరుషులము 
జ్ఞాతులకు మాకు నేకార్థసంగతులకు6 బాలు దీరని యర్ధంబు సంచి యిమ్ము. 305 


* మోహిని అందచందాలను చూచి రాక్షసులు ఆశ్చర్యపడినారు. ఆమెతో వారిట్ట్లా పలికినారు- 
చక్కదనాల జవరాలా! ఎక్కడినుండి వచ్చినావు? ఏమి కావాలి? కమలాక్షీ! నీ పేరేమి? దేవతలలోనూ 
గంధర్వులలోనూ సిద్దులలోనూ రాక్షసులలోనూ చారణులలోనూ మనుష్యులలోనూ ఉండే కన్నైలకు నీ 
అందచందాలు లేవు. నీ ప్రాణానికి మనసుకీ నీ అవయవాలకూ నిండుతనాన్ని కలిగించి (బ్రహ్మదేవుడు 
నిన్ను ప్రీతితో సృష్టించినాడు కాబోలు! ఓ వన్నెలాడి! మేము కశ్యపుని బిడ్డలము. దేవతలకు సోదరులము. 
ఎదురులేని పరాక్రమం కలవారము. ఒకే ప్రయోజనం కోసం మేము ఇచ్చట చేరినాము. మాలో మాకు 
పంపకం కుదరకుండా ఉండే ఈ పదార్జాన్ని మాకు పంచిపెట్టు. 


క. సభయై యుండెద మిందణ, మభయంబున వచ్చు కొలంది నమృతంబును నీ 
విభరాజగమన! తప్పక, విభజింపు విపక్షపక్ష విరహితమతి వై. 306 
* ఓ జవరాలా! మే మందరం బారులు దీరి కూర్చుంటాము. 'పరాయి వారు- తనవారు” అనే ఖేద 
బుద్ధి లేకుండా ఏ మాత్రం సంకోచం లేకుండా మా ఉభయులకూ సరిగా అమృతాన్ని పంచిపెట్టు. 


వ. అని మందలించిన దైత్యులం గని మాయాయువతి రూపుండగు హరి తన వాడి వాలు చూపు 
టంపణలవలన వారల తాలుముల నగలించి చిజునగవు లెగయ మొగమెత్తి యిట్లనియె. 307 


* పై విధంగా రాక్షసులు హెచ్చరించగా మోహినీరూపంలో ఉండిన విష్ణువు అందమైన తన 

వాలుచూపుల తూపులతో వారి ఓర్పులను చీకాకుపరుస్తూ చిరునవ్వులు చిలికే మొగమెత్తి ఇట్టా అన్నాడు- 
క సుందరులగు పురుషుల గని, పొందెడు నాయందు నిజము పుట్టునె మీకున్‌? 

బృందారకరిపులారా!, చెందరు కామినుల విశ్వసింపరు పెద్దల్‌. 308 


* ఓ రాక్షసులారా! నేను అందమైన మగవారిని 'ప్రేమించేదానను. మీకు నా పై నమ్మకం 
కుదురుతుందా? అందగత్తెలను నమ్మి పెద్దలు దరిచేరరు కదా! 

క. పలుకులు మధురసధారలు, దలంపులు నానా ప్రకార దావానలముల్‌ 
సెలుములు సాలావృకములు, చెలువల నమ్ముటలు వేదసిద్దాంతములే! 309 


* అందగత్తెల మాటలు తేనెల ఊటలు. వారి ఆలోచనలు పలువిధాలైన కార్చిచ్చులు. వారి స్నేహాలు 
తోడేళ్ళు. అటువంటి వారిని విశ్వసించడం వేదసమ్మతం కాదు. 


క. నా నేర్చుకొలంది మీకును, మానుగ విభజించి యిత్తు మానుండు శంకన్‌ 
గానిం డనవుడు నిచ్చిరి, దానవు లమృతంపు( గడవ6 దరుణీ మణికిన్‌. 310 


* సరే! శక్తివంచన లేకండా చక్కగా పంచిపెడతాను లెండి, అనుమానం వదలండి- అని మోహిని 
పలికింది. వెంటనే రాక్షసులు అమృతకలశాన్ని ఆ చక్కని చుక్కకు ఇచ్చినారు. 


క. ఆ శాంతాలోకనములు, నా శీతల భాషణములు నా లాలితముల్‌ 
రాశి పరంపర అగుచుం, బాశములై వారి నోళ్ళు బంధించె నషా! 311 


* ఓ రాజా! మోహిని మెరుగారుచూపులూ, చల్లని మాటలూ, బుజ్జగింపులూ, దొంతర దొంతరలై 
(త్రాళ్ళవలె రాక్షసుల నోళ్ళను కట్టివేసినాయి. 
టు 


వ. ఇట్టు సుధాకలశంబు కేల నందుకొని మందస్మిత భాషణంబుల సుందరి రూపుం డగు ముకుందుండు 
“మేలు గీ డనక నేను బంచి యిచ్చిన తెణంగున నంగీకరించుట కర్తవ్యం బనవుడు “నగుంగాకి 
యని సురాసుర దైత్యదానవ సమూహం బుపవసించి కృతస్నానులై హోమంబు లాచరించి విప్రులకు 
గోభూహిరణ్యాది దానంబులు సేసి తదాశీః ప్రవచనంబును గైకొని ధవళపరిధానులై గంధమాల్య 
ధూపదీపాలంకృతం బగు కనకరత్న శాలా ముధ్యంబున6 బ్రాగగ్రకుశ పీళఠ్రంబులం బూర్వ దిశాభిముఖులై 
పంక్తులు గొని యున్న నమయంబున. 312 


* పై విధంగా మోహినీరూపంలో ఉండిన విష్ణువు అమృతకలశాన్ని చేతికి తీసుకొన్నాడు. చిరునవ్వు 
చిందే మాటలతో నేను పంచిపెట్టిన విధంగా 'జొను-కాదు”' అనకుండా ఒప్పుకోవాలి అన్నాడు. అందుకు 
దేవతలూ రాక్షసులూ 'సరే' అన్నారు. వారందరూ ఉపవాసం చేసి స్నానాలు చేసినారు. అగ్నిహోత్రం చేసినారు. 
(బ్రాహ్మణులకు గోవులూ, భూమీ, బంగారమూ మొదలైన వాటిని దానమిచ్చి వారి ఆశీర్యాదాలు అందుకొన్నారు. 
తెల్లని బట్టలు కట్టుకొన్నారు. చందనంతో పూలమాలలతో, ధూపాలతో, దీపాలతో అలంకరించిన బంగారు 
మండపంలో చేరినారు. తూర్పుగా కొసలు పరచిన దర్భల ఆసనాలపై తూర్పుముఖంగా బారులు తీరి 
కూర్చుండినారు. 


క. శ్రోణీభర కుచయుగ భర, వేణీభరములను డస్పి వివిధాభరణ 
క్యాణ యయి యువిద వచ్చెను, బాణి సరోజమున నవృతభాండము. గొంచున్‌. 313 

* ఆ సమయంలో మోహిని పద్మంవంటి హస్తంతో అమృత కలశాన్ని పట్టుకొని అరుదెంచింది. ఆమె 
కటిభారంతోనూ, స్తనభారంతోనూ, శిరోజభారం తోనూ బాగా అలసిపోయింది. ఆమె ధరించిన నానా 
విధాలైన నగలు అడు గడుగునా ధ్వనిస్తున్నాయి. 

క. భాసుర కుండల భాసిత, నాసాముఖ కర్ణ గండనయనాంచలయై 

శ్రీసతి యగు సతి గని దే, వాసుర యూథంబు మోహ మందె నరేంద్రా! 314 

* రాజా! ఆ మోహిని అలంకరించిన కర్ణాభరణాల తళతళలు ఆమె ముక్కుకూ, మొగానికీ, చెవులకూ, 


చెక్కిళ్ళకూ, కనుగొనలకూ వ్యాపించి ఉన్నాయి. లక్ష్మీదేవికి సాటియైన ఆ మగువను చూచి దేవతలకూ, 
రాక్షసులకూ మనసు చెదరి పోయింది. 


వ. అప్పుడు. 315 
క. “అసురుల కవృతము వోయుట, వొసంగదు పాములకు. బాలు వోసినమాడ్కిన్‌ 
దొసంగగు నంచును వేజొక దెసం గూర్చుండంగ6 బెట్టె దేవాహితులన్‌. 316 
ఇట్టు రెండు సంక్తులుగా నేర్చరించి. 3117 


* ఆ సమయంలో “రాక్షసులకు అమృతాన్ని పోయడం పాములకు పాలుపోసిన విధంగా ఆపద 
కలిగిస్తుంది” అని మోహిని అనుకొన్నది. రెండువరుసలు ఏర్పాటు చేసింది. రాక్షసులను ప్రత్యేకంగా ఒక 
ప్రక్క కూర్చోబెట్టింది. 

సీ. వేగిర పడకుండీ వినుండు దానవులార! తడవు సేయక వత్తు దైత్యులార! 

యటుసక్క( గూర్చ్భుండు. డని కన్ను లల్లార్చి చను(గవ పయ్యెద జాణ. దిగిచి 
వదినె ముజుందుల వావులు కల్పించి మర్మంబు లెడలించి మణుంగు స్సే్సి 
మెల్లని నగవుల మేనులు మజసపించి కడు జాణ మాటల గాకు పజచి 


ఆ. యసుర వరుల నెల్ల నడకించి సురలను, దడవు సేయ వలదు; ద్రావు. డనుచు 
వచ్చు కొల(ది నమృతవారి విభాగించెం దరుణి దివిజు లెల్ల దనిసి పాగడ. 318 
*రాక్షసులారా! తొందరపడకండి. ఆలస్యం చేయకుండా వస్తాను, నెమ్మదిగా కూర్చోండి” అని 
మోహిని పలికింది. కన్నులు కదలించింది. చన్నుల పైని పైట జారదీసింది. 'వదినా-మరదుల” వరుసలు 
కలిపింది. మర్మస్థానాలను మరుగు తొలగించి కప్పివేసింది. చిరునవ్వులతో మైమరపించింది. నెరజాణతనంతో 
మాట్టాడింది, రాక్షసులను లొంగ దీసుకొన్నది. “తడవు చేయకుండా త్రాగండి” అంటూ దేవతలకు అమృతాన్ని 
పంచింది. దేవతలు సంతృప్తితో అమృతాన్ని ఆరగించారు. ఆమెను అభినందించారు. 


వ. ఆ య్యవసరంబున. 319 


సీ, మనకు వేల్పులకును మందట లేకుండ బంచి పెట్టెద నని పడ(తి పూనె( 
దానేల తప్పును? దప్త్పదు తరళాక్షి గాక రమ్మనుచును గడక( బిల్వ 

మజణుమాట లాడదో మణి చూడకుండునో చనుంగవ6 గప్పునో చాలు ననుచు 
నొండాడం గలంగుచు నొక్కింత సొాలయునో మనయెడం గందునో మగున యనుచు 


ఆ. నెలంత చూడ్కి గముల నీరై కరంగుచుల బ్రణయ భంగ భీతి బద్దు లగుచు 
నూరకుండ్రు గాని 'యువిద! తే తెమ్ముని, యడుగం జాల రప్తు డసుర వరులు. 320 


* ఆ సమయంలో మోహిని చూపులకు రాక్షసులు కరిగిపోయినారు. “ఈ మగువ మనకూ దేవతలకూ 
తగాదా లేకుండా పంచిపెట్టడానికి పూనుకొన్నది. ఆ పనిచేయకుండా తప్పించుకుంటుందా! తప్పించుకోదు. 
కానీ మనం సాహసించి రమ్మని పిలిస్తే బదులు పలుకదేమో! తిరిగి చూడదేమో! చందోయిపై పైట 
కప్పుకొంటుందేమో! మరోమాట కలిపితే వెరగుపడి వెనుదీస్తుందేమో! మనపై కోపగించుకొంటుందేమో! 
మనమీద విశ్యాసం చెడుతుందేమో?” అనుకొంటూ జంకుతూ గొంకుతూ ఊరకే ఉండి పోయినారు. “సుందరీ! 
తాందరగా తీసుకొనిరా” అని పిలువలేక పోయినారు. 


వ. అప్పుడు. 321 


మ. అమర నవ్రాతములోన. జొచ్చి దివిజుండై రాహు పీయూష పా 
నము సేయం గని చంద్రభాస్కరులు సన్నల్‌ సేయ నారాయణుం 
డమరారాతిశిరంబు చక్రహతి. దున్మాడెన్‌ సుధాసిక్తమై 
యమరత్వంబును జెందె మూర్దము దదన్యాంగంబు నేలం బడెన్‌. 322 


* ఆ సమయంలో మోహిని అమృతాన్ని దేవతలకు పోయడం చూచి రాహువనే రాక్షసుడు రహస్యంగా 
దేవతల వరుసలో చేరినాడు. దేవతావేషంతో అమృతాన్ని త్రాగినాడు. అదిచూచి సూర్యచంద్రులు మోహినికి 
సైగలు చేసినారు. వెంటనే చక్రాయుధంతో విష్ణువు రాహువు తల ఖండించినాడు. అమృతంతో కూడినందువల్ల 
ఆ తల నిర్జీవం కాలేదు. మొండెం నేలపై కూలిపోయింది. 


ఆ. అజుడు వాని శిరము నంబరవీథిని, గ్రహము సేసి పెట్టి గారవించె; 
వాండు పర్వములను వైరంబు దప్పక, భానుచంద్రములను బట్టు చుండు. 323 


* బ్రహ్మదేవుడు రాహువు శిరస్సును ఆకాశంలో ఒక [గ్రహంగా నిలిపి గౌరవించినాడు. ఆ రాహుగ్రహం 
పగ వదలకుండా అమావాస్య పూర్షిమలలో సూర్యచంద్రులను నేటికీ అడ్డగిస్తూ ఉంది. 


క. ఒక బొట్టు( జిక్క కుండ(గ, సకల సుధారసము నమర సంఘంబులకుం 
బ్రకటించి పోసి హరి దన, సుకరాకృతి. దాల్చె నసుర శూరులు బెగడన్‌ 324 


* విష్ణువు ఒక్కచుక్క కూడా మిగలకుండా అమృతమంతా అమరసమూహానికే బాహాటంగా పోసినాడు. 
మోహినీ రూపాన్ని వదలి తన మామూలు ఆకారాన్ని ధరించినాడు. ఇదంతా చూచి రాక్షస వీరులు దుఃఖ 
పడినారు. 


ఎనిమిదవ స్కంధము 225 


ను. అమరుల్‌ రక్కసులుం బ్రయాసబలసత్వార్దాభిమానంబులన్‌ 
సములై లబ్బవికల్పులైరి యమరుల్‌ సంశ్రేయముం బొంది ర 
య్యమరారుల్‌ బహుదుఃఖముల్‌ గనిరి తా మత్యంత దోర్లర్వులై; 
కమలాక్షున్‌ శరణంబు వేండని జనుల్‌ గల్యాణ సంయుక్తులే? 325 


* దేవతలూ సరిసమానమైన రాక్షసులూ పూనికా, శక్తి బలమూ, తెలివీ, ధనమూ, ఆత్మగౌరవమూ 


కలిగినవారే. కాని వారికి రెండు విధాలైన ఫలితాలు ప్రాప్తించినాయి. దేవతలు శుభాలను పొందినారు. 
విష్ణువును శరణు వేడని వారు శుభాలను పొందలేరు. 


-: దెవాసుర యుద్ధము :- 
క. దానవు లనుతము ద్రావం, బూని పయోరాశి. ద్రచ్చి పొగిలిన మాడ్కిన్‌ 
శ్రీనాథ పరాజ్ముఖులగు, హీనులు వొందంగంజాల రిష్టార్దంబుల్‌. 326 


* అమృతాన్ని త్రాగడం కోసం ప్రయత్నించి సముద్రాన్ని చిలికి రాక్షసులు దుఃఖానికి గురియైనారు. 
విష్ణుభక్తిలేని వివేక హీనులు తాముకోరిన సంపదలను పొందలేరు. 
క. శోధించి జలధి నవృుతము, సాధించి నిలింపవైరి చక్షుర్గతులన్‌ 
రోధించి సురల కిడి హరి, బోధించి ఖగేంద్రు నెక్కి పోయె నరేంద్రా! 327 
* ఓ రాజా! ఈ విధంగా విష్ణువు సముద్రాన్ని చిలికి అమృతాన్ని సంపాదించి రాక్షసుల కనుగప్పి 
దానిని దేవతలకే పంచిపెట్టినాడు. అటు పిమ్మట దేవతలను హెచ్చరించి గరుడునిపై కూర్చొని 
వెళ్ళిపోయినాడు. 


క. శుద్దముగ సురల కవృుతము, సిద్ధించిన నసుర వరులు సిడిముడిపడుచున్‌ 
(గ్రుద్దులు నానాయుధ స, న్నద్దులు నయి యుద్దమునకు నడచిరి బలిమిన్‌. 328 


* అమృతం సంపూర్ణంగా దేవతలకే సమకూరి నందువల్ల రాక్షస వీరులు కోపతాపాలు పొందినారు. 
వారు పలు విధాలైన ఆయుధాలతో యుద్దానికి సంసిద్దులై బయలుదేరినారు. 
క. ధన్యులు వైరోచని శత, మన్యుప్రముఖులు మదాభిమానులు దమలో 
నన్యోన్యరణము బాహా, సిన్న్యాసంబులను బేర్చి చేసిరి కడిమిన్‌. 329 


* బలిచక్రవర్తీ దేవేంద్రుడూ మొదలైన బలవంతులు ఖడ్లాలు చేబూని గర్జిస్తూ పరాక్రమంతో ఉప్పాంగి 
ఒకరినాకరు ఎదిరించి పోరాడినారు. 


ము. అరుదై కానముగమై మయాసురకృతంబై లోకితాలోక్యమై 
వనరశస్తాస్త సమేతమై తరళమై వైహాయసంబై మహా 

సురయోధాన్వితమైన యానమున సంశోభిలై. బూర్లేందు సు 
స్థిరకాంతిన్‌ బలి చామరధ్వజ చమూదీప్తస్థితిన్‌ ముందటన్‌. 330 


* బలిచక్రవర్తి నిలిచి వెలిగే నిండు చంద్రునివలె ప్రకాశిస్తూ తన రథంపై బయలుదేరినాడు. ఇది 
మయాసురుడు నిర్మించిన రథం. అది ఆశ్చర్యం కలిగించేది. ఇష్టాన్ని అనుసరించి పయనించేది. గొప్ప 
శస్త్రాలతో నిండి ఉండేది. చూపులకు అందకుండా ఆకాశంలో వెళ్ళేది. గొప్ప రాక్షస భటులతో కూడి 
ఉండేది. ఆ రథానికి ముందుభాగంలో వింజామరలతో జెండాలతో దానవసైన్యాలు నడుస్తున్నాయి. 


న. ముజీయు నముచి శంబర బాణ ద్విమూర్ధ కాలనాభ శకుని జంభాయోముఖ ప్రహేతి హేతి భూత 
సంత్రాస హయగ్రీవ కపిలేల్వ లోత్కల మేఘదుందుభి మయ త్రిపురాధిప విప్రచిత్తి విరోచనవజదం్ట 
తార కారిష్టారిష్టనేమి శుంభ నిశుంభ శంకుశిరః ప్రముఖులును, బౌలోమ కాలకేయులును, నివాత 
కవచ ప్రభృతులును, దక్కిన దండ యోధులునుం గూడికొని యరదంబులం దురంగంబుల 
మాతంగంబుల హరిణంబుల హరి కిరి కీట జలచరంబులను, శరభ మహిష గవనయ ఖడ్గ గండభేరుండ 
చమరీ జంబుక శార్దూల గోవృషాది మృగంబులను, గంక గృధ్ర కాక కుక్కుట బక శ్యేన హంసాది 
విహంగంబులను, దిమి తిమింగిలాది జలచరంబులను, నరులను, నసుర సుర నికర వికృతి 
విగ్రహరూపంబులగు జంతువులను నారోహించి, తనుకు నడియాలంబులగు గొడుగులు జోడు. 
గైదువులు పక్కెరలు బొమిడికంబులు మొదలగు పోటుముట్లాయితంబుగ. గైకొని వేలు వేణ 
మొనలై విరోచననందనుండగు బలిముందట నిలునంబడిరి; దేవేంద్రుండును నైరావతారూఢు.డై 
వైశ్వానర వరుణవాయు దండధరా ద్యనేక నిర్ణరవాహినీ సందోహంబును, దాను నెదురుపడి సిణు 
తివియక మోహరించి; నట్టు సంరంభసన్నాహ సముత్సాహంబుల రెండు దెబుంగుల వారునుం 
బోరాడు వేడుకల మీంటగు మాటల సందడించు చున్న సమయంబున, 331 


* బలిచక్రవర్తి ముందు భాగంలో నముచీ శంబరుడూ బాణుడూ ద్విమూర్జుడూ శకునీ జంభుడూ 
అయోముఖుడూ ్రహేతీ హేతీ భూతసంత్రాసుడూ హయగ్రీవుడూ కపిలుడూ ఇల్వలుడూ ఉత్కలుడూ 
మేఘదుందుభీ మయుడూ త్రిపురాసురులూ విప్రచిత్తీ విరోచనుడూ వజ్రదం'స్షుడూ తారకుడూ అరిష్టుడూ 
అరిష్టనేమీ శంభుడూ నిశుంభుడూ శంకుశిరుడూ మొదలైన వారూ, పౌలోముడూ కాలకేయులూ నివాత 
కవచులూ మొదలైనవారూ, తక్కిన మహావీరులూ, వేరే వేరే గుంపులుగా నిలబడినారు. వారు రథాలూ గుట్టాలు 
ఏనుగులూ జింకలూ సింహాలూ పందులూ శరభాలూ దున్నపోతులూ గురుపోతులూ ఖడ్లమృగాలూ గండభేరుండ 
మృగాలు సవరపు మెకాలూ నక్కలూ పులులూ ఎద్దులూ మొదలైన జంతువులనూ, రాబందులూ (గ్రద్దలూ 
కాకులూ కోడిపుంజులూ కొంగలూ డేగలూ హంసలూ మొదలైన పక్షులనూ, తిములూ తిమింగిలాలూ మొదలైన 
నీటిజంతువులనూ, మనుష్యులనూ, రాక్షసులవలె దేవతలవలె వికారమైన ఆకారాలతో కూడిన జంతువులనూ 
ఎక్కి ఉన్నారు. తమ సంకేతాలైన గొడుగులనూ జెండాలనూ ధరించి ఉన్నారు. కవచాలూ ఆయుధాలూ 
వాహనాలపై వేసే అంగీలూ శిరస్తాణాలూ మొదలైన సాధనాలను సిద్ధం చేసుకొని తెచ్చిఉన్నారు. 


ఎనిమిదవ స్కంధము సం్ల 


దేవేంద్రుడు ఐరావతంపై ఎక్కి వచ్చినాడు. అతనితోబాటు అన్నీ వరుణుడూ వాయువూ యముడూ 
మొదలైన దేవతలు పెక్కుసైన్యసమూహాలతో వచ్చి వెనుదీయక ఎదిరించినారు. రెండు పక్షాలవారూ 
వేగిరపడుతూ ప్రయత్నించి గొప్ప ఉత్సాహంతో యుద్ధం చేయడానికి సన్నద్దులైనారు. క్రోధోద్రేకంతో 
పరస్పరం అధిక్షేపించుకొన్నారు. 


ర్‌ 


ణి 


వజదంమ్షాంచిత వ్యజనంబులును బర్హ చామరంబులు సితచ్చత్రములును 
జిత్రవర్లధ్వజ చేలంబులును వాత చలితోత్తరోష్టీష జాలములును 

జప్పుళ్ల నెసంగు భూషణ కంకణంబులు. జండాంశురోచుల శస్తములును 
నివిధ ఖేటకములు వీరమాలికలును బాణపూర్ణములైన తూణములును 


నిండి పెచ్చురే.గ నిర్ణరాసురవీర, సైన్యయుగ్మకంబు సాల నొప్పె 
గ్రాహతతుల తోడ6 గలహంబునకు వచ్చు, సాగరముల భంగి జనవరేణ్య! 332 


* ఓ రాజా! కఠినమైన కోరలూ, అందమైన ఆలవట్టాలూ, నెమలి పురులూ, వింజామరలూ, 
వెల్లగొడుగులూ, సొగసైన రంగు రంగుల జెండాలూ, గాలికి కదలాడే తలపాగాలూ, ధ్వనించే కంకణాది 
ఆభరణాలూ, సూర్యకాంతులతో మెరిసే ఆయుధాలూ, రకరకాల డాలువార్లూ హారాలూ, నిండిన అంప 
పొదులూ కలిగి దేవదానవుల ఉభయసైన్యాలూ చెలరేగినాయి. అవి మొసళ్ళ సమూహాలతో కూడుకొని 
పోరాడడానికి వచ్చిన రెండు సముద్రాలవలె ఒప్పినాయి. 


క 


భేరీ భాంకారంబులు, వారణ ఘీంకారములును వరహరి హేషల్‌ 
భూరి రథనేమి రవములు, ఘోరములై పెల్లగించె. గులశైలములన్‌. 333 


త్‌ భద్ర వాద్యాలనుండి వెలువడిన భాంకారాలూ ఏనుగుల ఘీంకారాలూ గుజ్టాల సకిలింతలూ 
రథచథకాల శబాలూ మహాభయంకరంగా ఉండి పెద పర్శతాలనే తల (కిందు చేసినాయి. 


న. 


ఇ వ్విధంబున నుభయబలంబులును మోహరించి బలితో నింద్రుండును, దారకునితో గుహుండును, 
హేతితో వరుణుండును, బ్రహేతితో మిత్రుండును, గాలనాభునితో యముండును, మయునితో 
విశ్వకర్మయు, శంబరునితో. ద్వష్టయు, విరోచనునితో సవితయు, నముచితో. బరాజితుండును, 
వృషపర్వునితో నశ్వినీ దేవతలును, బలిసుతబాణాది పుత్రశతంబుతో సూర్యుండును, రాహువుతో 
సోముండును, బులోమునితో ననిలుండును, శుంభ నిశుంభులతో భద్రకాళీదేనియు, జంభునితో 
వృషాకసియును, మహిషునితో విభావసుండును, నిల్వల వాతాపులతో బ్రహ్మపుత్రులును, దుర్మర్షణు 
నితో. గామదేవుండును, నుత్కలునితో మాతృకా గణంబును, శుక్రునితో బహస్పతియు, నరకునితో 
శనైశ్చరుండును, నివాతకవచులతో మరుత్తులును, గాలేయులతో వసువులు నమరులును, బౌలోము 
లతో విశ్వేదేవగణంబును, గ్రోధవశులతో రుద్రులును, నివ్విధంబునం గలసి పెనంగి ద్వంద్వ 
యుద్ధంబు సేయుచు మజియు రథికులు రథికులను, పదాతులు పదాతులను, వాహనారూఢులు 
వాహనారూఢులను దాణశి సింహనాదంబులు సేయుచు, నట్టహాసంబు లిచ్చుచు నాహ్వానంబు 


228 పోతన భాగవతము 


లొసంగుచు, నన్యోన్య తిరస్కారంబులు సేయుచు, బాహునాదంబుల విజ్బంభించుచు. బెనుబొబ్బల 
నుబ్బిరేంగుచు, హుంకరించుచు, నహంకరించుచు, ధనుర్గుణంబులం డంకరించుచు, శరంబుల 
నాంటించుచు6 బరశువుల నజణకుచు6 జక్రంబులం జెక్కుచు, శక్తులం దునుముచుల గళశలం 

బెట్టుచు6 గుఠారంబుల( బొడుచుచు, గదల నడచుచు6 గరంబుల. బొడుచుచు6 గరవాలంబుల 

వ్రేయుచు బట్టిసంబుల నొంచుచు6 బ్రాసంబులం (దైంచుచు6 బాశంబులం గట్టుచు6 బరి 

ఘంబుల మొత్తుచు, ముసలంబుల మోదుచు, ముద్గరంబుల. జదుపుచు, ముష్టివలయంబుల 
ఘట్టించుచు6 దోమరంబుల నుణుముచు, శూలంబుల జిమ్ముచు, నఖంబులం జీరుచుం దరు 

శ్రైలంబుల జువ్వుచు, నుల్ముకంబులం జూండుచు నిట్టు బహువిధంబులం గలహ విహారంబులు 

సలుపు నవసరంబున భిన్నంబులైన శిరంబులును, విచ్చిన్నంబులైన కపాలంబులును, వికలంబులైన 
కపోలంబులును, జిక్కువడిన కేశబంధంబులును, భగ్నంబులైన దంతంబులును, గృత్తంబులైన 
భుజంబులును, ఖండితంబులైన కరంబులును, విదళలితంబులైన మధ్యంబులును, వికృతంబులైన 

నదన బింబంబులును, వికలంబులైన నయనంబులును, విక్షీర్ణంబులైన కర్ణంబులును, విశీర్ణంబులైన 
నాసికలును, విజణిగి పడిన యూరుదేశంబులును, విసంధులైన పదంబులును, జిరి.(గిన కంకటం 

బులును, రాలిన భూషణంబులును, వ్రాలిన కేతనంబులును, గూలిన ఛత్రంబులును, యమ్బైొగ్గిన 
గజంబులును, నుగ్గయిన రథంబులును, నుజణుమైన హయంబులును, జిందజణవందణలైన 
భటసమూహంబులును, నొజలెడు కొణప్రాణంబులును, బొరలెడు మేనులును, నుబ్బియాడెడు 
భూతంబులును, బాజెడు రక్తప్రవాహంబులును, గట్టలు గొన్న మాంసంబులును, నెగసి తిరిగెడి 
కళేబరంబులును, గలకలంబులు సేయు కంక గృధ్రాది విహంగంబులు నయి యొప్పు న ప్పోరతి 
'ఘోరంబయ్యె నప్పుడు. 334 

* పై విధంగా రెండు సైన్యాలూ గుమికూడిన తరువాత బలిచక్రవర్తితో దేవేంద్రుడూ, తారకునితో 
కుమారస్యామీ, హేతితో వరుణుడూ, ప్రహేతితో మిత్రుడూ, కాలనాభునితో యముడూ, మయునితో విశ్వకర్మా, 
శంబరునితో త్వష్టా, విరోచనునితో సవితా, నముచితో పరాబిత్తూ వృషపర్వునితో అశ్వినీదేవతలూ, బాణుడూ 
మొదలైన బలికొడుకులతో సూర్యుడూ, రాహువుతో చంద్రుడూ, పులోమునితో వాయువూ, శుంభ నిశుంభులతో 
భద్రకాళీ, జంభునితో వృషాకపీ, మహిషునితో విభావసుడూ, ఇల్వలునితోనూ వాతాపితోనూ బ్రహ్మపుత్రులూ, 
దుర్మర్షణునితో మన్మథుడూ, ఉత్కలునితో సప్రమాతృకలూ, శుక్రునితో బృహస్పతీ, నరకునితో శనైశ్చరుడూ, 
నివాతకవచులతో మరుత్తులూ, కాలకేయులతో వసువులూ దేవతలూ, పౌలోములతో ప్పోదేవులూ, క్రోధవపలతో 
రుద్రులూ- ఈ విధంగా ఎదిరించి దంద్వయుద్దాలు చేసినారు. అంతేకాక రథాలవారు రథాలవారినీ, కాలిబంట్లు 
కాలిబంట్లనూ, వాహనాల వారు వాహనాల వారినీ ఎదిరించినారు. సింహనాదాలు చేస్తూ బిట్టుగా నవ్వుతూ, 
ఒకరినొకరు పిలుస్తూ, ధిక్కారాలు చేస్తూ, భుజాలు తట్టుకొని ముందంజవేస్తూ గావుకేకలతో ఉప్పాంగిపోతూ, 
హుంకారాలు చేస్తూ, గర్విస్తూ, అల్లెత్రాళ్ళు (మోగిస్తూ, బాణాలను నాటుతూ, గండ్రగొడ్డళ్ళృతో నరుకుతూ, 
చక్రాలతో ఖండిస్తూ, శక్తులతో ముక్కలు చేస్తూ కొరడాలతో కొట్టుతూ, గొడ్డళ్ళతో పోట్టాడుతూ, గదలతో 

మొత్తుతూ, చేతులతో (గ్రుద్దుతూ, కత్తులతో ఉత్తరిస్తూ, అడ్డకత్తులతో నొప్పిస్తూ, ఈటెలతో తెగవేస్తూ, త్రాళ్ళతో 
కట్టివేస్తూ గుదియలతో అదరగొట్టుతూ, రోకళ్ళతో దంచుతూ, సమ్మెటలతో బాదుతూ, పిడికిళ్ళతో పొడుస్తూ, 
తోమరాలతో పిండిచేస్తూ, శూలాలతో కుమ్ముతూ, గోళ్ళతో చీల్చుతూ, చెట్టూ కొండలూ విసరుతూ, 
కొరవులతో కాల్చుతూ- ఈ విధంగా పలువిధాలుగా పోరాటాలు చేసినారు. 


ఆ యుద్దంలో తలలు పగిలినాయి, పుట్టలు (బ్రద్దలైనాయి. చెక్కిళ్ళు చీలిపోయినాయి. కొప్పులు 
చిక్కుపడినాయి. పండ్లు విరిగినాయి. భుజాలు తెగిపోయినాయి. చేతులు తునాతునుకలైనాయి. 
నడుములు చీలినాయి. మొగాలు వికారమైనాయి. కన్నులు లొట్టపోయినాయి. చెవులు చెదరిపోయినాయి. 
ముక్కులు తెగినాయి. తొడలు విరిగినాయి. పాదాలు ఊడినాయి. కవచాలు చినిగాయి. నగలు రాలినాయి. 
జెండాలు జారినాయి. గొడుగులు కూలినాయి. ఏనుగులు క్రుంగిపోయినాయి. రథాలు నుగ్గునుగ్గయినాయి. 
గుజ్ఞ్రాలు పొడిలైనాయి. సైన్యసమూహాలు చెల్టాచెదరైనాయి. కొస (ప్రాణాలు కొట్టుకొన్నాయి. శరీరాలు 
పొర్ణాడినాయి. పిశాచాలు సంతోషంగా చిందులు ద్రొక్కినాయి. నెత్తురు వాగులు ప్రవహించినాయి. 
మాంసాలు రాసులైనాయి. పీనుగులు ఎగిరిపడుతున్నాయి. రాబందులూ, (గ్రద్దలూ మొదలైన పక్షులు 
పెద్ద రొద చేస్తున్నాయి. ఈ విధంగా ఆ యుద్ధరంగం మిక్కిలి భయంకరంగా రూపొందింది. 


శా. నాకాధీశు. బదింట; మూంట గజమున్‌, నాల్గింట గుజ్దంబుల 
న్నేకాస్తంబున సారథిం బొనిసె, దైత్యేంద్రుండు వీకన్‌ వియ 
ల్లోకాధీశుండు ద్రుంచి యన్నిటిని దోడ్తో నన్నిభల్లంబులన్‌ 
రాకుండన్‌ రిపునర్గముం దునిమె గీర్వాణారి యగ్గింపంగన్‌. 335 


* ఆ యుద్దంలో బలిచక్రవర్తి దేవేంద్రునిపై పది బాణాలనూ, ఐరావతంపై మూడింటినీ, గుజ్టాలపై 
నాలుగింటినీ, సారథిపై ఒక దానిని వేసినాడు. వెంటనే దేవేంద్రుడు అన్ని బాణాలనూ నరికివేసి 
శత్రుసమూహాన్ని ఖండించినాడు. బలిచ(క్రవర్తి ఇంద్రుని పరాక్రమాన్ని మెచ్చుకొన్నాడు. 


సీ తన తూపులన్నియు. దరమిడి శక్రుండు నటికిన జోదు విన్ననువు మెజసి 
బలి మహాశక్తిచే. బట్టిన నదియును నతండు ఖండించె నత్యద్భుతముగ; 
మటీ ప్రాసశూల తోమరములు గైకొన్న. దోడ్డోడ నవియును దునిమివైచె; 
నంతట బోక యెయ్యది వాండు సంధించె. దొడరి తా నదియును దుమురు సేసె; 


అ. నసురభర్త విరథు(2ై తన పగణకు6 గానంబడక వివిధ కపట వృత్తి 
నేర్పు మెజసి మాయ నిర్మించె, మింటను వేల్పుగములు సూచి వెజంగు పడంగ. 336 


* దేవేంద్రుడు తనబాణాలను వరుసపెట్టి నరకివేయగా వీరుడైన బలిచక్రవర్తి ఉపాయంతో గొప్పదైన 
శక్తి ఆయుధాన్ని చేతికి తీసుకొని ప్రయోగించినాడు. ఆశ్చర్యంగా దీనిని కూడా ఇంద్రుడు ఖండించినాడు. 
ఆ తరువాత బలి ఈటెనూ శూలాన్నీ తోమరాన్నీ అందుకొన్నాడు. వెంటనే వాటినికూడా ఇంద్రుడు ముక్కలు 

చేసినాడు. అంతటితో ఆగకుండా బలి వేనిని వేసినా ఇంద్రుడు పూనికతో వాటి నన్నిటినీ తునాతునకలు 
చేసినాడు. బలిచక్రవర్తి రణరంగంలో రథాన్ని పోగొట్టుకొన్నాడు. అతడు పగవారికి కనిపించకుండా 
పలుమాయలతో నేర్పరితనం చూపుతూ ఆకాశంలో మాయను సృష్టించినాడు. దానిని చూచి దేవతలు 
భయపడినారు. 


వ. ఇట్లు దానవేంద్రుని మాయావిశేషనిధానంబున సురానీకంబులపై. బర్వతంబులు వడియె; దావాన్ని 
దందహ్యమాన తరువర్షంబులు గురిసె; సటంక శిఖర నికరశిలాసారంబులు గప్పె; ముహోరగ 
దందళూకంబులు గజుచె; వృశ్చికంబులు మీటె; వారాహ వ్యాఘ్ర సింహంబులు గదిసి విదళింపం 
దొరంకొనియె; వననగజంబులు మట్టి మల్లాడం జొచ్చె; శూలహస్తులు దిగంబరులునై రండు రండని 
బలురక్కసులు శతసహస్రసంఖ్యులు భేదనచ్చేదన భాషణంబులు సేయం దొడంగిరి; వికృత నదనులు 
గదా దండధారులు నాలంబిత కేశ భారులునై యనేక రాక్షస వీరులు '“సోనీకు పోనీకుండు; తునుము 
తునుముంిడని వెనుతగిలిరి; పరుష గంభీర నిర్హాత సమేతంబులయిన జీమూత సంఘాతంబులు 
వాతాహతంబులై యుప్పతిల్లి నిప్తుల కుప్పలు మంటల ప్రోవులం గురిసె; మహాపవన విజ్బంభితంబైన 
కార్చిచ్చు ప్రళభయానలంబు చందంబునం దరికొనియెం బ్రచండ రుంరూనిల ప్రేరిత సముత్తుంగ 
తరంగావర్తభీిషణంబయిన మహార్ల్షవంబు సెలియలికట్ట దాటి వెల్లి విరిసి నట్లమేయంబై యుండె; 
నా సమయంబునం బ్రళయకాలంబునుం బోలె మిన్ను మన్నును, రేయుంబగలని యెజుంగ రా 
దయ్యె; న య్యవసరంబున. 337 


* పై విధంగా బలిచక్రవర్తి సృష్టించిన ఇంద్రజాలం వల్ల దేవతలపై పర్వతాలు వచ్చిపడినాయి. కార్చిచ్చుతో 
మండుతున్న చెట్టు చెలరేగినాయి. కొండల శిఖరాల నుండి రాళ్ళవర్షం వర్షించింది. గొప్పు గొప్పు నాగుబాములు 
పైనబడి కరచినాయి. తేళ్ళు కుట్టినాయి. అడవి పందులూ, పులులూ, సింహాలూ, పైకి దూకి చీల్చడానికి 
మొదలు పెట్టినాయి. అడవి ఏనుగులు పడద్రొక్కినాయి. శూలాలు ధరించిన దెసమొలల మహారాక్షసులు 
లక్షల సంఖ్యలో “రండు రం” డంటూ, “నరుకుతాం, కోస్తాం” అంటూ కేకలు పెట్టినారు. 


వీరులైన పెక్కండ్రు రాక్షసులు గదాదండాలు ధరించి వికారమైన ముఖాలతో (వ్రేలాడుతున్న శిరోజాలతో 
“పోనివ్వకండి, పోనివ్వకండి, నరకండి, నరకండి” అంటూ వెన్నంటి తరిమినారు. పిడుగులతో కూడిన 
మేఘాల సమూహాలు గాలికి చెలరేగి క్రూరంగా గంభీరంగా మూగి నిప్పుల కుప్పలనూ మంటరాసులనూ 
కురిపించినాయి. గాలుల వల్ల రెచ్చగొట్ట బడిన కారుచిచ్చు ప్రళయ కాలపు అన్నివలె మండ సాగింది.. 
తీవ్రమైన తుపానువల్ల అల్లకల్లోలమై భయంకరమైన సముద్రం గొప్ప గొప్ప అలలతో సుడిగుండాలతో 
ఉప్పొంగి గట్టుదాటింది. ఆ సమయంలో ప్రళయకాలంలో వలె నింగీ నేలా, రాత్రీ పగలూ తెలుసుకోవడానికి 
వీలులేకుండా పోయింది. 


క. ఆ యసురేంద్రుని బహుతర, మాయా జాలంబులకును నూ జెజు(గక న 
జ్రాయుధ ముఖరాదిత్యు ల, పాయంబును. బొంది చిక్కువడిరి నరేంద్రా! 338 

* ఓ రాజా! బలిచక్రవర్తి పన్నిన పలువిధాలైన మాయా జాలాలకు విరుగుడు తెలియని ఇంద్రాది 
దేవతలు దిక్కు తెలియక చిక్కుల పాలైనారు. 


వ. అప్పుడు. 3౩9 


క. ఇ య్యసురులచే. జిక్కితి, మెయ్యది దెరు? వెందు. జొత్తు? మిటు వాలయం గదే 
యటయ్యా! దేవ! జనార్దన!, కుయ్యో! మొల్టో! యటంచు. గూయిడి రమరుల్‌. 340 


* ఆ సమయంలో దేవతలు “స్వామీ! జనార్దనా! ఈ రాక్షసరాజు మాయాజాలంలో చిక్కుకున్నాము. 
ఇప్పుడు మాకు దారి ఏది? ఎక్కడికి పోవాలి? ఇక్కడికి నీవు రావా? కుయ్యో మొట్టి” అంటూ విష్ణువుకు 
మొర పెట్టుకొన్నారు. 

వ. అట్లు మొజణుయిడు నవరసంబున. ఏడ్మ1 

మ. విహగేంద్రాశ్వ నిరూఢుండై మణిరమా విభ్రాజితోరస్కుండై 

బహుశస్తాస్త రథాంగ సంకలితుండై భాస్వ త్కిరీటాది దు 
స్పహుందై నవ్యపిశంగచేల ధరు(డై సంఫుల్ల సద్మాన్షుండై 
విహితాలంకృతితోడ మాధవుడు దా వేంచేసె నచ్చోటికిన్‌. 342 


* దేవతలు మొరపెట్టుకుంటున్న సమయంలో మహావిష్ణువు గరుడవాహనంపై కూర్చొని ఆ ప్రదేశానికి 
వచ్చినాడు. ఆయన వక్షస్ట్రలం కౌస్తుభరత్నంతోనూ లక్ష్మీదేవితోనూ, ప్రకాశిస్తున్నది. పెక్కు ఆయుధాలనూ 
చక్రమునూ ధరించి ఉన్నాడు. తలపైన ధగ ధగ మెరిసే కిరీటం ప్రకాశిస్తూ ఉన్నది. (క్రాంగ్రాత్త పసుపు 
పచ్చనిపట్టు వస్త్రమును ధరించి ఉన్నాడు. వికసించిన పద్మాల వంటి కన్నులతో విరాజిల్టు తున్నాడు. 
నానావిధాలైన అలంకారాలతో కూడి ఉన్నాడు. 


చ. అసురులమాయ లన్నియును నబ్దదళాక్షుండు వచ్చినంతటన్‌ 
గసిబిసియై నిరర్హమయి గ్రక్కున. బోయెను; నిద్రనొంది సం 
తసమున మేలుకొన్నగతిం దాల్చి చెలంగిరి వేల్పులందణుం; 
బస సెడ కేలయుండు హరిపాద పరిషృతిసేయ నాపదల్‌? 3డ3 


* విష్ణువు రాగానే రాక్షసుల మాయలన్నీ వెల వెల పోయి వ్యర్థమైనాయి. దేవలంతా నిద్రనుండి 
మేల్కొన్న విధంగా సంతోషంతో ప్రకాశించినారు. పురుషోత్తముని పాదాలను పూజిస్తే దుఃఖాలు దూరం 
కాకుండా ఎందుకుంటాయి? 


వ. అయ్యెడ. 344 


అ. కాలనేమి ఘోర కంఠీరనము నెక్కి, తార్‌క్షు శిరము శూలధారం బొడువ 
నతని పోటుముట్టు హరి కేల నంకించి, దానం జావ( బొడిచె దానవునిని. 345 

* అప్పుడు కాలనేమి అనే దానవ వీరుడు భయంకరమైన సింహంపై కూర్చున్నవాడై గరుడుని తలపై 
వాడియైన బల్రెంతో కుమి శనాడు. వాని ఆయుధాన్ని విష్ణువు పట్టుకొని దానితోనే ఆ రాక్షసుడు చనిపోయేటట్లు 
పొడిచాడు. 


క. పదపడి మాలి సువూలులు, బెదరించిన. దలలు ద్రుంచె. బృథు చక్రహతిన్‌; 
గదంగొని గరుడుని జెక్కలు, సెదరించిన మాల్యవంతు శిరమున్‌ వ్రేసెన్‌. 346 


* అటు తరువాత మాలీ సుమాలీ విష్ణువును బెదరించినారు. అప్పుడు శ్రీహరి చక్రాయుధంతో వారి 
తలలు తెగనరికినాడు. మాల్యవంతుడు గదతో గరుడుని రెక్కలు చెదరగొట్టినాడు. వాని శిరస్సును కూడ 
శ్రీహరి చక్రంతో ఖండించినాడు. 

వ. ఇట్టు పరమపురుషుండగు హరి కరుణాపరత్వంబున( బ్రత్యుపలబ్ద మనస్కులైన వరుణవాయువాసవ 

ప్రముఖులు పూర్వంబున నెవ్వ రెవ్వరితో. గయ్యంబు సేయుదురు, వారు వారలం దలపడి నొప్పించి; 
ర య్యవసరంబున. వ్రడ్మ7 


* భగవంతుడైన విష్ణువు దయాగుణంపై మనసు నిలిపి వరుణుడూ, వాయువూ, ఇంద్రుడూ మొదట 
ఎవరెవరితో యుద్దం ప్రారంభించినారో మరల వారినే ఎదిరించి పోరాడినారు. 


క. బాహు బలంబున నింద్రుండు, సాహసమున బలిని గెలువ సమకట్టి సము 
త్సాహమున నజ మెత్తిన, హాహా నినదంబు సేసి రఖిల జనంబుల్‌. 348 


* ఆ సమయంలో ఇంద్రుడు సాహసించి భుజబలంతో బలిచక్రవర్తిని జయించడానికి పూనుకొని 
పట్టుదలతో వజ్రాయుధాన్ని పైకెత్తినాడు. అప్పుడు అక్కడి రాక్షసులంతా హాహాకారం చేసినారు. 
న. ఇట్టు సముద్యత భిదుర హస్తుండై యింద్రుండు దన పురోభాగంబునం బరాక్రమించుచున్న విరోచన 
నందనుని ఉపలక్షించి యిట్లనియె. 349 
వ ఇంద్రుండు వజ్రాయుధాన్ని జళిపించుచూ తన ఎదుట పరా[క్రమాన్ని (ప్రదర్శించుతున్న 
బలిచ(క్రవర్తితో ఇట్లా అన్నాడు- 
మ. 'జగతిన్‌ వైరి మొణంగి గెల్బుటదియున్‌ శౌర్యంబె? ధైర్యంబె?తా 
మగవా( డయ్యును. దన్ను దా నెజి(గి సామర్యంబునుం గల్గియున్‌ 


బగవానిం గని డాలెనేని మెయి సూపం జాలండేనిం గటా! 
నగరే బంధులు? దిట్టరే బుధులు? గన్యల్‌ గూర్తురే? దానవా! 350 


* “ఓ రాక్షసుడా! లోకంలో శత్రువును మాయతో మోసగించి గెలవడం శౌర్యమూ కాదు; ధైర్యమూ 
కాదు. పౌరుషం కల మగవాడు తన శక్తిసామర్థ్యాలు తెలుసుకొని పగవానిని ఎదిరించాలి. అటువంటి శక్తి 
కలిగికూడా కన్పించకుండా దొంగ వేషాలు వేస్తే చుట్టాలు నవ్వుతారు. పండితులు తిట్టుతారు. ఆడపిల్లలు 
సైతం పెదవి విరుస్తారు. 

శా. మాయల్‌ సేయం.గ రాదు పో; నగవులే మాతోడి పోరాటముల్‌? 
దాయా! చిక్కితి; వ్రక్కలించెదం గనద్దంభోళి ధారాహతిన్‌; 
నీ యిష్టార్థము నెల్ల. జూడుము వెసన్‌ నీ వారలం గూడుకో 
నీ యాటోపము నిర్దరేంద్రు. డడయన్‌ నే. డాజిలో దుర్మతి! 351 


వ. అని యుపాలంభించిన విని విరోచన నందనుం డిట్లనియె. 352 


యి దుర్మార్గుడా! ఇంక నీమాయలు చెల్లవు. మాతో పోరాటాలు నవ్వులాటలు కావు. నా చేతికి 
చిక్కినావు. తళ తళ మెరిసే ఈ వజ్రాయుధంతో నిన్ను చీల్ఫివేస్తాను. త్వరగా నీ కోరికలు ప్రకటించుకో! 
నీ వారిని కలుసుకో! ఈనాటి యుద్దంలో నీ అహంకారాన్ని అణచి వేస్తాను”- ఈ విధంగా నిందించుతున్న 
సురచ(క్రవర్తితో బలిచక్రవర్తి ఇట్టా అన్నాడు. 
శా. నీవే పోటరివే? సురేంద్ర! తెగడన్‌ నీకేల? గె లృోటముల్‌ 
లేవే? యెవ్వరి పాలం బోయినవి? మేల్లిడుల్‌ విరించాదులుం 
ట్రోవం జాలుదు రెవ్విధానమున సంతోషింప శోకింప నా 
దైవం బేమి? కరస్థలానములకమే! దర్ఫోక్తులుం బాడియే? 353 


* దేవేంద్రా! నీవే మొనగాడవు కావు. మిడిసిపడి తెగనాడబోకు! జయాపజయాలు దైవాధీనాలు. 
అవి ఎవరికైనా తప్పవు. బ్రహ్మాదులు సైతం సుఖదుఃఖాలు తప్పించుకోలేరు. ఈవిషయంలో సంతోషించడం 
కానీ దుఃఖించడం కానీ తగదు. అదృష్టం అరచేతిలో ఉసిరికకాయ కాదు. అందువల్ల నీవు ప్రగల్భాలు 
పలకడం చాలించు. 


ఆ. జయము లసజయములు సంపద లాపద, లనిల చలిత దీసికాంచలములు 
చంద్రకళలు మేఘచయములు దరంగలు, మెటుంగు లమరవర్య! మిట్టిపడకు. 354 


* అమరేంద్రా! జయములూ, అపజయములూ, సంపదలూ, ఆపదలూ శాశ్వతమైనవి కావు. అవి 
గాలిలో కదలే దీపాలు, చంద్రకళలు. మేఘమాలికలు. నీటితరగలు. మెరపు తీగలు. అందువల్ల విర్రవీగవద్దు. 


వ. అని యి ట్లాక్షేసించి. 355్‌ 


క. వీరుండు దానన నాథుడు, నారసముల నింద్రు మేన నా6టించి మహా 
ఘోరాయుధకల్పములగు, శూరాలాసములు సెవుల. జొనిసెన్‌ మరలన్‌. 356 


* సై విధంగా వీరాధివీరుడైన బలిచక్రవర్తి ఇంద్రుని తూలనాడి అతని శరీరంలో వాడిబాణాలను 
(గ్రుచ్చినాడు. అతని చెవులు చిల్లులుపడే పదునైన ములుకులవంటి సూటిపోటు మాటలు పలికినాయి. 


వ. ఇట్టు తథ్యవాది యైన బలిచే నిరాకృతుండై. 357 

క. శత్రువు నాక్షేపంబున. దోత్రాహత గజము భంగి. ద్రుళ్ళుచు బలినా 
వృత్రారి వీచి వైచిన, గోత్రాక్సృతి నతండు నేలంగూలె నరేంద్రా! 358 


* ఓ రాజా! సత్యవాది అయిన బలి పలికిన తిరస్కార వాక్కులు విని దేవేంద్రుడును అంకుశంతో 
పొడిచిన ఏనుగులాగా డత్రుళ్ళిపడినాడు. ఆగ్రహంతో బలిని పట్టుకొని వజ్రాయుధంలో కొట్టినాడు. బలిచక్రవర్తి 
కొండవలె కూలిపోయినాడు. 


క. చెలికాని పాటు గను.గొని, బలి సఖుండగు జంభు( డతులబాహాశక్తిం 
జెలితనము సాల నెజపుచు, నిలు నిలుమని వీంక6 దాడె నిర్ణర నాథున్‌. 359 


* జంభుడు తన చెలికాడైన బలిచక్రవర్తి పడిపోవటం చూచినాడు. అతడు తన స్నేహాన్ని ప్రకటిస్తూ 
సాటిలేని మేటి పరాక్రమంతో 'నిలు నిలు” మంటూ దేవేంద్రుని ఎదిరించినాడు. 


క. పంచానన వాహను.దై, చంచద్గద జంభు(జెత్తి శైలారిని దా( 
కించి సురేభంబును నొ, స్పించి విజ్బంభించి యార్చి సేర్చెం గడిమిన్‌. 360 


* జంభుడు సింహంపై కూర్చొని గదను పై కెత్తి పరాక్రమంతో దేవేంద్రుని పైకి విజ్బంభించి ఐరావతాన్ని 
ఒక్క చరుపు చరచి కేకలు వేస్తూ ఉప్పొంగి పోయినాడు. 
క. వీంక సెడి ఘనగదాహతిం దో. కయు. గదలింపలేక దుస్సహపీడన్‌ 
మోంకరిల( బడియె నేలను, సో. కోర్వక దిగ్గజంబు సుడిసుడి గొంచున్‌. 361 
* క్రూరమైన జంభుని గదాఘాతంతో ఐరావతం ఉత్సాహం కోల్పోయింది. ఓర్వరాని బాధతో గిరి 
గిర తిరిగి తోకను సైతం కదలించ లేక ముందుకు వంగి నేలపై వాలిపోయింది. 
వ. అయ్యెడ. 362 


క. సారథి వేయు హయంబుల, తే రాయిత సజుచి తేర దేవేంద్రుండు దా 
నారోహించెను దైత్యు. డు, దారత మూతలిని శూలధారం బొడిచెన్‌. 363 


* ఆ సమయంలో ఇంద్రుని సారథియైన మాతలి వేయి గుట్టాల రథాన్ని సిద్ధంచేసి తీసుకొని 
వచ్చినాడు. దేవేంద్రుడు దానిపై కూర్చున్నాడు. అప్పుడు జంభుడు వాడియైన బాణంతో మాతలిని పొడిచినాడు. 


ఆ. శూల నిహతి నొంది స్రుక్కక యార్చిన, సూతు వెజుకు ముంచు సురవిభుండు 
వాని శిరము. దునిమె వజఘాతంబున, దైత్యసేన లెల్ల దల్ల డిల్ల. 364 


౫ జంభుని బల్లెం దెబ్బకు తల్లడిల్లకుండా మాతలి కేకలు వేసినాడు. అతనిని 'ఛభయపడవిద్దని చెప్పి 
దేవేంద్రుడు వజ్రాయుధంతో జంభుని తల నరికినాడు. అది చూచి రాక్షస సైన్యాలు చెల్లాచెదరైనాయి. 

చ. చని సురనాథుచే. గలన జంభుండు సచ్చుట నారదుండు సె 
స్పిన విని వాని భాతలు గభీర బలాధికు( డా బలుండు పా 
క నముచు లాపురందరుని. గాంచి ఖరోక్తుల. దూలనాడుచున్‌ 
ఘన జలధారలన్‌ నగము6 గప్పిన చాడ్పున6 గప్పిరమ్ములన్‌. 365 


* పోరాటంలో జంభుడు చనిపోయిన సంగతి బలవంతులైన అతని సోదరులు బలుడూ పాకుడూ 
నముచీ అనే వారు నారదుని ద్యారా విన్నారు. వారు రణరంగంలో దుమికి పోటుమాటలతో ఇంద్రుని 
నిందించినారు. మేఘాలు వర్షధారలతో కొండను కప్పివేసినట్టు వారు తమ బాణాలతో ఇంద్రుని కప్పివేసినారు. 


సీ, విబుధలోకేంద్రుని వేయుగుజ్జంబుల నన్ని కోలల బలు€ డదర నేసె 
నిన్నూట మాతలి నిన్నూట రథమును నా రీతి నింద్రు ప్రత్యంగకమును 
వేధించె౮ బాకుండు వింట వా6 డస్తంబు లేయుట దొడుగుట యెజు(గరాదు; 
కనకపుంఖంబుల కాండంబు లొకపది యేనింట నముచియు నేసి యార్చె; 


ఆ. బలిమి నిట్టు ముగురు పగవాని రథసూత, సహితు ముంచి రస్తజాలములను 
వనజలోక సఖుని వాన కాలంబున, మొగిలు గములు మును(గ మూంగినట్టు. 366 


* బలాసురుడు దేవేంద్రుని వేయి గుజ్ఞాలనూ వేయి బాణాలతో అదరగొట్టినాడు. మాతలినీ 
రథాన్నీ ఇంద్రుని ప్రతి అవయవాన్ని ఇన్నూరేసి బాణాలతో బాధించినాడు. పాకుడు ధనుస్సులో బాణాన్నీ 
ఎక్కు పెట్టడమూ, ప్రయోగించడమూ తెలియనంత వేగంతో యుద్దం చేసినాడు. నముచి పదునైదు బంగారు 
పిడుల బాణాలను వేసి కేకలు వేసినాడు. ఈ విధంగా వానాకాలంలో మేఘాలు సూర్యుని కప్పివేసిన విధంగా 
బలవంతులైన ఆ ముగ్గురూ ఇంద్రుని, అతని రథాన్నీ, సారథినీ అమ్ములతో ముంచివేసినారు. 


వ. అయ్యవసరంబున. 367 


మ. అమరారాతుల బాణజాలముల పాలై పోయితే చెల్లరే; 
యమరాధీశ్వర! యంచు భిన్నతరులై యంభోధిలో( జంచల 
త్వమునం (గ్రుంకు వణిగ్దనంబుల క్రియన్‌ దైత్యాధిప వ్యూహ మ 
ధ్యమునం జిక్కిరి వేల్పు లందణు నిపద్దానంబులం జేయుచున్‌. 368 
* ఆ సమయంలో “అయ్యో! అమరాధినాథా! అసురుల బాణాలకు గురియైపోయినావా”? అంటూ 
అర్తనాదాలూ చేస్తూ దేవతలందరూ దనుజేశ్వరుల మొగ్గరం నడుమ చిక్కుకొన్నారు. సముద్రం నడుమ 
పడవలో మునిగిపోయే వర్తకుల వలె హాహాకారాలు చేసినారు. 


శా. “ఓహో దేవతలార! కుయ్యిడకు(; డే నున్నాండ' నం చంబు భృ 
ద్వాహుం డా శరబద్ధ పంజరము నంతం జించి తేజంబునన్‌ 

వాహోపేత రథంబుతోడ వెలికిన్‌ వచ్చెన్‌ నిశాంతోల్లస 
న్మాహాత్మ్య్యంబున దూర్పునం బొడుచు నా మార్తాండు చందంబునన్‌. 369 


* అప్పుడు దేవేంద్రుడు 'ఓ దేవతలారా! భయపడకండి. నేను (బ్రతికే ఉన్నాను' అంటూ అవక్ర 
పరాక్రమంతో అమ్ముల పంజరాన్ని చీల్చుకొని గుజ్ఞాలతో కూడిన రథాలతోపాటు బయటికి వచ్చినాడు. 
ఉదయ కాలంలో తూర్పున ఉదయించే సూర్యునివలె వెలిగినాడు. 


వ. ఇట్లు వెలువడి. 370 


చ. విజీగిన సేనగాంచి సురవీరు( 'డొహో! యని బిట్టు చీరి క్ర 
మ్మణ బురికొల్సి పాకబల మస్తకముల్‌ నిశితాస్తధారలన్‌ 
నెజసిన తీక్టవజ్రమున నేలకు నవ్రాల్బెను వాని చుట్టముల్‌ 
వెజచిరి; తచ్చమూపతులు విహ్వలులై చెడి పాటి రార్తితోన్‌. 371 


* పై విధంగా వెలువడిన దేవేంద్రుడు వెనుదిరిగి పరుగెత్తే తన సైన్యాన్ని చూచి 'ఓహో' అంటూ 
బిగ్గరగా పిలిచినాడు. సైనికులను యుద్దానికి తిరిగి పురికొల్పినాడు. పాకుని తలనూ, బలాసురుని తలనూ 
వాడి బాణాలతోనూ వజ్రాయుధంతోనూ నేలకూల్చినాడు. దానిని చూచి బలిచ(క్రవర్తి బంధువులు 
భయపడినారు. బలిసేనాపతులు భయ కంపితులై పరుగెత్తినారు. 


వ అప్పుడు నముచి నిలువంబడి. 3౩72 


మ. తనచుట్టంబుల(. జంపె( వీండనుచు నుద్యత్రోధ శోకాత్ముండై 
కనకాంతంబును నశ్మసారమయమున్‌ ఘంటాసమేతంబునై 
జనదృగ్గుస్సహమైన శూలము నొగిన్‌ సారించి వైచెన్‌ సురేం 
(ద్రునిపై “దీన హతుండ వౌ దని మృగేంద్రుం బోలి గర్జించుచున్‌. 373 


* దేవేంద్రుడు తన బంధువులను చంపినందుకు నముచి మిక్కిలి దుఃఖంతోనూ కోపంతోనూ 
కదలకుండా నిలబడి, బంగారుపిడీ, గంటలూ కలిగి జనుల చూపులకు దుస్సహమైన ఇనుప శూలాన్ని 
తీసినాడు. “దీనితో చస్తావు' అంటూ సింహంవలె గర్జిస్తూ ఆ శూలాన్ని దేవేంద్రుని పై విసరినాడు. 


శా ఆకాశంబున వచ్చు శూలమును జంభారాతి ఖండించినా 
నా కాండంబుల వాని కంఠము దెగ న్హంభోళియున్‌ వైచెన 
స్తోకేంద్రాయుధమున్‌ సురారిగళముం ద్రుంపంగ లేదయ్యె; వా€ 
డా కంసింపక నిల్బె దేవవిభు( డత్యాశ్చర్యముం బొంద.గన్‌. 374 


వన. ఇట్లు నిలిచి యున్న నముచిం గనుంగొని వజంబు ప్రతిహతం బగుటకు శంకించి బలభేది దన 
మనంబున. 375 

* ఆకాశంలో వస్తున్న నముచి శూలాన్ని ఇంద్రుడు ఖండించినాడు. అటు తరువాత నముచి తల 
నరకడానికి పెక్కు అమ్ములనూ, వజ్రాయుధాన్నీ విసరినాడు. నముచితలను వజ్రాయుధం సైతం నరకలేక 
పోయింది. నముచి చలించకుండా నిలిచినాడు. అందుకు ఇంద్రుడు ఆశ్చర్యపడినాడు. వజ్రాయుధం 
వమ్మైపోయినందుకు అతడు సందేహించి తనలో ఈ విధంగా అనుకొన్నాడు. 


సీ, “కొండల తెక్కలు ఖండించి వైచుచో వజమెన్నడు నింత వాడి సెడదు; 
వృత్రాసురాదుల విదళించుచో నిది దిరుగ దెన్నండు పనిం దీర్చికాని; 
యింధద్రుండ. గానొకో యేను దంభోళియు. గాదొకో యిది ప్రయోగంబు సెడెనొ 
దనుజాధము(డు మొనతా(కు( దప్పించెనో భిదురంబు నే. డేల బెండువడియె!” 


ఆ. ననుచు వజి వగవ 'నార్హ శుష్కంబులం, జావకుండం దపము సలిపె నీతఈ( 
డితర మెద్ది యైన నింద్ర! ప్రయోగింపు, వైళి నునుచు దివ్యవాణి పలికె. 376 
* కొండల రెక్కలను ఖండించేటప్పుడు ఏనాడూ వజ్రాయుధానికి వాడి తగ్గలేదు. వృత్రాసురుడు 
మొదలైన వారిని చీల్చేటప్పుడు ఏనాడు ఇది పని ముగించకుండా వెనుదిరగలేదు. ఇప్పుడు అయిందేమిటి? 
నేను ఇం(ద్రుణ్లి కానా? ఇది వజ్రాయుధం కాదా? దీన్ని ఉపయోగించడంలో పొరపాటు జరిగిందా? ఈ దుష్ట 
రాక్షసుడు దీని వాదర తెగకుండా చేసినాడా? ఇది ఎందు కీనాడు శక్తి కోల్పోయింది?” అనుకొంటూ 
దేవేంద్రుడు ఆలోచింపసాగినాడు. అప్పుడు ఆకాశవాణి “ఇందద్రుడా! ఈ రాక్షసుడు తడివాటితోనూ, పొడి 
వాటితోనూ చావకుండా తపస్సు చేసినాడు. వెరే దేనినైనా త్వరగా ప్రయోగించు” అంటూ పలికింది. 


న. ఇట్లాదేశించిన దివ్యవాణి పలుకు లాకర్షించి పురందరుండు. 377 
ఆ. ఆత్మబుద్ధి. దలంచి యార్ధంబు శుష్కంబు, గాని సాధనంబు ఫేన మనుచు 
నది యమర్చి దాన నమరులు మెచ్చంగ, నముచి శిరము. ద్రుంచె నాకవిభుండు. 378 


* ఆకాశవాణి మాటలు విని 'తడిదీ పొడిదీ కాని వస్తువు సముద్రపు నురుగు ఒక్కటే” అని ఇంద్రుడు 
నిశ్చయించుకొన్నాడు. ఆ విధంగా సముద్రపు నురుగులో ముంచిన వజ్రంతో నముచి శిరస్సును నరికినాడు. 
అందుకు దేవతలు సంతోషించినారు. 

వ. అ య్యవసరంబున. 379 

సీ, పురుహూతు నగ్గించి పుష్పాంజలులు సేసి మునులు దీవించిరి ముదము తోడ; 

గంధర్వముఖ్యులు ఘనులు విశ్వావసు. డును బరావసుండు నింపెనయః బాడి; 
రమరాంగనాజను లాడిరి; దేవతా దుందుభులును మైోసె దురములోన; 
వాయు వహి కృతాంత వరుణాదులను బ్రతిద్వంద్వుల గెల్చి రుద్దండనవృత్తి; 


తే. నల్ప మృగముల సింహంబు లట్ల తోలి, రమరవర్యులు దనుజుల నదటు వాయ 
నజుండు పుత్తేర నారదు. డరుగు దెంచె, దైత్యహరణంబు వారింప ధరణినాథ! 380 


వ. వచ్చి సురలకు నారదుం డిట్లనియె. 381 

* ఓ రాజా! ఆ సమయంలో మునులు దేవేంద్రుని పొగడుతూ పూలదోసిళ్ళ్చతో సంతోషంగా 
దీవించినారు. విశ్యావసుడూ, పరావసుడూ అనే గంధర్వ ప్రభువులు సొంపుగా పాటలు పడినారు. దేవతాప్రీలు 
నాట్యం చేసినారు. దేవదుందుభులు (మోగినాయి. అగ్నీ, యముడూ, వరుణుడూ, వాయువూ రణరంగంలో 
తమతో తలపడిన వారిని భయంకరంగా పార(ద్రోలినారు. సింహాలు (ముక్కడి మృగాలను పారద్రోలిన 
విధంగా దేవతా వీరులు రాక్షసుల అహంకారాన్ని అణచి ఓడించినారు. రాక్షస సంహారాన్ని ఆపివేయడం 
కోసం (బ్రహ్మదేవుడు నారదుని పంపినాడు. దేవతలతో నారదుడు ఇట్లా అన్నాడు. 


శా. సిద్ధించెన్‌ సురలార! మీ కమ్చుతమున్‌; శ్రీనాథ సంప్రాప్తులై 
వృద్ధిం బొందితి రెల్లవారలును; విద్వేషుల్‌ నృుతిం బొంది!రీ 
యుద్ధం బేటికి? నింకంజాలు( బనిలేదో హో పురే యంచు సం 
బద్దాలాపము లాడి మాన్చె సురలం బాండవ్యవంశాగ్రణీ! 382 


“ఓ దేవతలారా! బాగు బాగు. అమృతం మీకు సమకూరింది. మీరందరూ విష్ణువును ఆశ్రయించి 
బాగుపడినారు. మీ శత్రువులు నళించినారు. ఇంక యుద్ధంతో అవసరం లేదు, ఆపండి” అంటూ తగిన 
మాటలు పలికి నారదుడు దేవతలను వారించినాడు. 


వన. ఇట్టు నారద వచననియుక్తులై రాక్షసులతోడి సంగ్రామంబు సాలించి సకలదేవ ముఖ్యులును 
దద్రివిష్ట్టంబునకుం జనిరి; హతశేషులైన దైత్యదానవులు విపన్నుండైన బలిం దోడ్కొని పశ్చిమశిఖరి 
శిఖరంబు. జేరిరి; విధ్య్వంసమాన కంధరులై వినష్టదేహులగు యామినీచరుల నెల్లను శుక్రుండు 
మృతసంజీవనియైన తనవిద్య పెంపునం జేసి బ్రదికించె; బలియును భార్ల్గవానుగ్రహంబున విగత 
శరీర వేదనుండై పరాజితుం డయ్యును లోకతత్త్వ విచక్షణుం డగుటం జేసి దుఃఖింపక యుండె నని 
చెప్పి రాజునకు శుకుం డిట్లనియె. 383 


* నారదుని మాటప్రకారంగా దేవతావీరులు రాక్షసులతో యుద్దాన్ని చాలించి దేవలోకానికి 
వెళ్ళిపోయినారు. చావకుండా మిగలిన రాక్షసులు పరాజితులైన బలిచక్రవర్తిని పిలుచుకొని పడమటి కొండ 
శిఖరాన్ని చేరుకొన్నారు. శుక్రాచార్యుడు మృతసంజీవని అనే విదధ్యమహిమ వల్ల గొంతులు తెగిపోయి 
మరణించిన రాక్షసుల నందరినీ మరల (బ్రతికించినాడు. శుక్రుని దయవల్ల బలిచక్రవర్తి శరీర వేదన 
చల్చారింది. ప్రపంచతత్తం తెలిసినవాడు కాబట్టి ఓటమి పొందినప్పటికీ బలిచక్రవర్తి దుఃఖపడలేదు అని 
చెప్పి శుకుడు పరీక్షిత్తుతో ఇట్టా అన్నాడు. 


సీ. జైలాసగిరి మీద ఖండేందు భూషణు. డొకనాండు గొలువున నున్నవేళ 
నంగనయై విష్ణు. డసురుల వంచించి, సురలకు నమృతంబు సూజ లిడుట 
విని దేవియును దాను వృషభేంద్రగమనుండై కడువేడ్క భూతసంఘములు గొలువ 
మధుసూదనుండున్న మందిరంబున కేగి పురుషోత్తముని చేత. బూజ వడసి 

తే. తాను గూర్చుండి పూజించె దనుజ వైరి గుశలమే మీకు మాకును గుశల మనుచు 
మధురభాషల హరిమీ6(ద మైత్రి నెణపి, హరుండు పద్మాక్షు. జూచి యిట్లనియె బ్రీతి. 384 


%్‌ దివుడు కైలాసపర్వతంపై ఒకనాడు కొలువుదీరి ఉండినాడు. ఆ సమయంలో విష్ణువు మోహినీ 
రూపంతో రాక్షసులను మోసగించి దేవతలకు అమృతాన్ని పంచిపెట్టిన సంగతి విన్నాడు. అతడు పార్వతీదేవితో 
పాటు నందీశ్వరునిపై కూర్చొని ప్రమథగణసమేతుడై వైకుంఠనగరానికి బయలుదేరి వెళ్ళినాడు. విష్ణువు 
శివుణ్లి గౌరవించినాడు. శివుడు విష్ణువును గౌరవించినాడు. విష్ణువు క్షేమాన్ని అడిగి, తమ క్షేమాన్ని తెలిపి, 
తియ్యని మాటలతో శివుడు తన ప్రసంగాన్ని ప్రారంభించినాడు. తరువాత శివుడు చనువుగా విష్ణువుతో 
ఇట్టా అన్నాడు. 

సీ, దేవ! జగన్మయ! దేవేశ! జగదీశ! కాలజగద్వ్యాపకస్వరూప! 

యఖిల భానములకు నాత్మయు హేతువు నైన యీశ్వరుండ వాద్యంతములును 
మధ్యంబు బయలును మజీ లోపలయు లేక పూర్ణమై యమృతమై భూరిసత్య 
మానంద చిన్మాత్ర మవికార మాద్య మనన్య మశోకంబు నగుణ మఖిల 
తే. సంభవస్టితి లయముల దంభకంబు, నైన బ్రహ్మంబు నీవ; నీ యంఘ్రియుగము 
నుభయ సంగ విస్పష్ణులై యున్న మునులు, గోరి కైవల్యకాములై కొల్లు రెపుడు. 385 

౫ దేవ దేవా! వాసుదేవా! జగదీ శ్వరా! ఎల్లప్పుడూ లోకాలతో నిండి ఉండే వాడవు. సమస్త వస్తువులకూ కారణ 
భూతుడవైన ప్రభువు నీవే. అది మధ్యాంతాలు లేకుండా లోపలా వెలుపలా అంతటా నిండిన వాడవు నీవు. పరిపూర్ణమైన 
సత్యం నీవు. ఆనందంతో కూడిన జ్ఞానం నీవు. మార్పులేని మూలవస్తువు నీవు దుఃఖదూరుడవు. గుణాతీతుడవు. 
అన్నింటి పుట్టుకకూ మనుగడకూ నాశనానికి కారణం నీవు. మాయతో కూడిన పరమాత్మవు నీవు. మోక్షాన్ని 
కోరేవారు స్వార్జ్రాన్నీ. అహంకారాన్నీ విడిచి ఎల్లప్పుడూ నీ పాదాలను సేవిస్తారు. 


సీ భావించి కొందటు బ్రహ్మంబు నీ వని తలపోసి కొందటు ధర్మ మనియు. 
జర్చించి కొందణు సదసదీశ్వరుండని సరవి. గొందలు శక్తి సహితుండనియు. 
బింతించి కొందబు చిరతరుం డనవ్యయుః డాత్మతంత్రుండు పరుం డధికు(డనియు 
దొడరి యూహింతురు తుది నద్వయద్వయ సదసద్విశిష్ట సంశ్రయు.డ వీవు; 


తే. తలంప నొక్కింత వస్తుభేదంబు గలదె, కంకణాదులు పసిడి యొక్కటియ కాదె? 
కడలు పెక్కైన వార్ధి యొక్కటియ కాదె? భేద నముంచును నిను వికల్పింస వలదు. 386 


స్‌ వ్వ పరబ్రహ్మవని కొందరు భావిస్తారు. నీవు ధర్మమని కొందరు తలుస్తారు. నీవు ప్రకృతి పురుషు 
లకంటె పరుడవని కొందరంటారు. నీవు శక్తిస్తరూపుడవని కొందరు ధ్యానిస్తారు. విష్ణువుగా శాశ్సతుడుగా 
స్వతం[త్రుడుగా పరమపురుషుడుగా ఉత్తముడుగా కొందరు నిన్ను ఊహిస్తారు. అన్నింటినీ మించి సాటిలేని 
వాడవు నీవు. సదసత్తులకు పవిత్రమైన నిలయం నీవు. ఆలోచించి చూస్తే కంకణం మొదలైన బంగారు నగలూ, 

బంగారమూ వాస్తవంగా ఒకటే కదా. అనంతమైన అలలూ సముద్రమూ ఒకటే కదా! అందువల్ల పైకి భేదం 
కన్పిస్తున్నా నీకుఈ సృష్టికీ వాస్తవంగా భేదం లేనేలేదు. 


సీ యద్విలాసము మరీచ్యాదు లెజుంగరు; నిత్యుండనై యున్న నేను నెజుం/గ 
యన్మాయ నంధులై యమరాసురాదులు వనరెద రంట; యున్న వారలెంత? 
యే రూపమున. బొంద కేసారుదువు నీవు; రూసివై సకలంబు రూపుసేయ 
రక్షింప( జెణుప( గారణమైన సచరాచరాఖ్యమై విలసిల్లు దంబరమున 


తే. ననిలు€ డే రీతి విహరించు నట్ల నీవు, గలసి వర్తింతు సర్వాత్మకత్వ మొప్ప; 
జగములకు నెల్ల బంధమోక్షములు నీవ, నీవ సర్వంబు( దలపోయ నీరజాక్ష! 387 


* ఒకమలలోచనా! నీ లీలను మరీచి మొదలైన మహర్షులు సైతం తెలియలేరు. నీతోపాటూ ఉండే 
నేను కూడా తెలుసుకోలేను. నీ మాయ తెలియక దేవతలూ, రాక్షసులూ కష్టపడతారు. ఇంక తక్కిన 
వారెంత? నీవు ఏరూపాన్ని పొందకుండా పెంపొందుతావు. రూపాన్ని పొంది అన్నింటిని పుట్టించి కాపాడి 
అంతం చేయడానికి కారణమౌతావు. సకల చరాచరరూపుడవై వెలుగొందుతావు. ఆకాశంలో గాలి విహరించే 
విధంగా సర్యాత్మకుడవై అన్నింటిలోనూ నీవు చేరి ఉంటావు. లోకాలు పుట్టడమూ విడిపోవడమూ రెండూ 
నీవే. ఆలోచిస్తే అన్నీ నీవే. 


మ. ఘనతన్‌ నీ మగపోండుముల్‌ పలుమణుం గన్నారం గన్నార; మే 
నిను విన్నారము; చూడ మెన్నండును మున్‌ నీ యాండు చందంబు; మో 
మెహినివై దైత్యులం గన్ను( బ్రామి యమృతం బింద్రాది దేవాళి కి 
చ్చిన నీ రూపము( జూపువూ! కుతుకముం జిత్తంబునం బుట్టెడిన్‌. 388 


* మాధవా! మహిమతో కూడిన నీ మగసోయగాన్ని పెక్కుసార్లు కన్నులారా కన్నాము; విన్నాము. నీ 
ఆడరూపాన్ని ఏనాడూ చూడలేదు. మోహినిగా నీవు రాక్షసులను మోసగించి ఇంద్రాది దేవతలకు అమృతాన్ని 
పంచి యిచ్చిన ఆ రూపాన్ని చూపు. దానిని చూడాలని నా మనసు కుతూహల పడుతున్నది. 


క. మగవాండ వై జగంబులం దగిలిచి చిక్కులను బెట్టు దంటకు నీకున్‌ 
మగువ తనంబున జగముల6 దగులము బొందింస నెంతతడవు ముకుందా! 389 


“ముక్రుందా! మగవాడుగా నీవు లోకాలను ఎన్నోచిక్కులకు గురిచేస్తావు. అటువంటి నీవు ఆడరూపంలో 
లోకాలను ఆకర్షించడంలో ఆశ్చర్య మేముంది? 


న. అని పలుకుచున్న శూలపాణిచే నపేక్షితుండై విష్ణుండు భావగంభీరముగు నవ్వు నివ్వటిల్ల న వ్వాసు 
దేవు న కిట్లనియె. 390 


స హసధలగా పలుకుతున్న పరమేశ్వరుని మాటలకు గంభీరంగా నవ్వుతూ విష్ణువు ఇలా అన్నాడు. 

శా. “శ్రీకంఠా! నిను నీవ యేమణకుమీ చిత్తంబు రంజించెదన్‌, 
నాకద్వేషుల డాంగురించుటకునై నా డేను గైకొన్న కాం 
తాకారంబు జగన్నిమజ్జనము నీవై చూచెదే. జూపెదం; 
గైకో నర్హము లండ్రు కాముకులు సంకల్ప ప్రభూతార్ధముల్‌. 391 
* మహేశ్వరా! నీ మనస్సుకు సంతోషం కలిగిస్తాను. తొందర పడవద్దు. ఆనాడు రాక్షసులను 
మోసగించడం కోసం నేను ధరించిన మోహినీరూపం- లోకాన్ని మోహింపజేసేది-నీవు చూడాలనుకుంటే 
చూపుతాను. మనసులోని కోరికలు తీర్చుకోవడం మంచిదేకదా! 


-:4శ్రీహరి తన మోహినీ రూపంబుచే నీశ్వరుని మోహింప€6జేయుట :- 


వ. అని పలికి, కమలలోచనుం. డంతర్జితుండయ్యె; నయ్యుమా సహితుం డయిన భవుండు విష్ణుండెటు 
వోయెనో యెందు. జొచ్చెనోయని దిశ దిశలం గలయ ననలోకించుచుండం దనపురోభాగంబున.392 


ఒక యెల దోంటలో నొకనీథి నొక నీడం గుచకుంభముల మీది కొంగు దొలంగ6 
గబరికాబంధంబు గంపింప నుదుటిపై. జికురజాలంబులు సిక్కువడంగ 
ననుమానమై మద్యమల్లాడ జెక్కుల. గర్హకుండల కాంతి గంతు లిడ6ంగ 
నారోహభరమున నడుగులు దడంబడ. దృగ్గీప్తి సంఘంబు దిశల( గప్ప 


జా 


తే. వామకరమున జాజీన వలువ బట్టి, కనక నూపుర యుగళంబు గల్లనంగ6 
గంకణంబుల( రుణరుణత్కార మెసంగ, బంతిచే నాడు ప్రాయంపుటింతి. గనియె. 3౩93 
“= సై వీధంగా: పలికి. విష్ణువు మాయమైనాడు; పార్వతీ దేవితో కూడిన శివుడు “విష్ణువెక్కడికి 
వెళ్ళినాడా?ఎక్కడున్నాడా”? అనుకొంటూ అన్ని వైపులా పారజూచినాడు. అంతలో ఆయన ఎదుట ఒక 
ఉద్యానవనం. ఆ వనంలో ఒక చెట్ల వరుస. అందులో ఒక చెట్టు నీడలో ఒక ఎలబ్రాయపు సుందరాంగి 
కనిపించింది. ఆమె కుచకుంభముల మీద పైట తొలగిపోయింది. కొప్తుముడి వీడింది. నుదుటిపై ముంగురులు 
ముసురుకొన్నాయి. నడుముందా? లేదా? అనే అనుమానానికి అవకాశమిస్తూ కదలాడుతున్నది. చెవుల 
కమ్మల కాంతులు చెక్కిళ్లపై చిందుతున్నాయి. పిరుదుల బరువుతో పాదాలు తడబడుతున్నాయి. తళుకు 
చూపులు దిక్కులలో పిక్కటిల్లినాయి. జారిపోయిన చీర కుచ్చెళ్ళను ఎడమచేతితో పట్టుకొన్నది. బంగారు 
కాలి అందెల గల గలలూ, చేతి కంకణాల రుణరుణలూ అతిశయింపగా ఆ యింతి బంతితో ఆడుతూ 
ఉంది. 


వ. కని, మున్ను మగువ మరగి సగమయిన మగవా. డమ్మగువ వయో రూప గుణ విలాసంబులు 

దన్ను నూరింపం గనుజెప్పవ్రేయక తప్పక చూచి మెత్తనయిన చిత్తంబున. 39% 

* అదివరకే మగువ వలపుతో సగమైన మగవాడు శివుడు. ఆ జవరాలి ప్రాయమూ, రూపమూ, 

ఒయ్యారమూ, విలాసమూ, ఆయన్ని బాగా ఆకర్షించినాయి. ఆయన కంటిపై రెప్పవేయకుండా మైమరచి 
ఆమెను చూచినాడు. ఆయన చిత్తం మెత్తబడి పోయింది. 

శా -ఈ కాంతాజనరత్న మెవ్వరిదొకో? యీ యాండురూపంబు ము 
న్నే కల్పంబులయందు. గాన; మజు( డీ యింతిన్‌ స్పజింపంగ6 దా 
లేకుంటెల్ల నిజంబు, వల్లభత నీ లీలావతిం జేరంగా 
నే కాంతుండు గలండొ క్రీడలకు నాకీ యింతి సిద్దించునే?” 395 
* “ఈ అన్నుల మిన్న ఎవ్వరిదో కదా! ఏ కల్పం లోనూ నేను ఇటువంటి అందమైన ఆడదానిని 
చూడలేదు. ఈమెను బ్రహ్మ సృష్టించ లేదడనం తథ్యం. ఈ జఒయ్యారిని ఇల్టాలుగా పొందగలిగే 
అదృష్టవంతుడెవడో! ఈ లావణ్యవతి నాలీలా విహారాలకు లభిస్తుందా?” అనుకొన్నాడు శివుడు. 


న. అని మణీయుం జెణకువిలుతుని కోలలు మేరమీణి దజుమ నెజబిరుదు వెజ(గుపడం దెజవ దుణిమిన 
తుజుము బిగిముడి వదలి కదలి భుజముల మెడల నదరి చెదరిన కురులు నొసలి మృగమద తిలకంపుటసలు 
మసల, విసవిస నగు మొగము మెజుంగులు దశదిశలం బసలు కొలుప6 బజిబునగవు మెజయ నును 
జెమటం దడంబడి పులకరములు గులకరములు గొన, హృదయానంద కందంబగు కందుకంబు 
గరారవిందంబునం దమర్శి, యక్కునం జేర్చి, చెక్కున హత్తించి, చుబుకంబు మోపి, చూచుకంబులం 
గదియించి, నఖంబుల మీటుచు, మెల్లమెల్లన గెల్హ్లాడు కరకమలంబుల గనక మణినలయంబులు 
రుణరుణయనం గుచకలశంబు లొండొంటి నారయ, నెడమ గుడినిం దడంబడ [గ్రమ్మన నెగుర( 
జిమ్ముచు, నెగురం జిమ్మి తనకు€ దానె కొన్ని చిన్ని పన్నిదంబులు సేసికొని బడుగునడుము బెడంకి 
వడ వడ వడంకి నజతి సరులు గలయం బడ. దిరుగుచు. దిరుగునెడ( బెన(కువలుగొన( జెవుల 
తొడవుల రుచులు గటముల నటనములు సలుపం బవిరి తిరిగి యొడియుచు, నొడిసి 3లంకులం 
జడియిచు, జడిసి జడనుపడక వలున నెలవు వదలి దిగంబడం, గటిస్టలంబున గాంచీ కనకమణి 
కింకిణులు మొరయం జరణ కటకమ్ములు గల్టు గల్గు మనం, గరకంకణ మణి గణములు మెజయ, 
మితి దప్పిన మోహాతిరేకం బుప్పొంగ వెనుకొని యుటికి పట్టుచు6 బట్టి పుడమిం బడవైచి, పాటు 
వెంటనే మింటికెగససినం గెంటక కరంబునం గరంబు దిరంబయి పలుమటు నెగయ నడుచుచు, 
నెగయు నెడం దిగంబడు తటిని నీలంపు మెటుంగు నిగ్గు సోగపగ్గంబుల వలలు వైచిరా€ దిగిచిన 
పగిది వెనుకొనంగ, నిలోకన జాలంబులు నిగిడించుచు, మగిడించుచు( గర లాఘవంబున నొకటి, 
పది, నూటు, వేయు సేసి నేర్పులు వాటించుచు, నరుణ చరణకమల రుచుల నుదయ శిఖరి శిఖర 
తరణి కరణి సేయుచు, ముఖచంద్ర చంద్రికల( జంద్రమండలంబులు గానించుచు, నెడ నెడ 
నురోజ దుర్గ నిర్ణతచేలాంచలంబు. జక్క నొత్తుచు( గపోలఫలకాలోల ఘర్మజలబిందు బృందంబులు 
నఖాంకురంబుల నొనరించుచు, నధరబింబారుణ సంభాంత సమాగత రాజకీరంబులం జోపుచు, 
ముఖసరోజ పరిమళాస్తక్త మత్తమధుపంబుల నివారించుచు, మందగమనాభ్యాస కుతూహలాయత్త 
మరాళ యుగ్మంబులకుం దలంగుచు, విలాస వీక్షణానందిత మయూర మిధథునంబులకు నెడంగ 
లుగుచు6 బొదరిండ్ర యీణఅములకుం బోక మలంగుచుం గరకిసల యాస్వాద కాముక కలకంఠ 
దంపతులకు. దూరమగుచు6 దీ యుయ్యెలల నూంగుచు; మాధవీ మండపంబు లెక్కుచు6 

గుసుమరేణు పటలంబుల గుబ్బళ్సు వ్రాకుచుం మకరందస్యంద బిందుబ్బందంబు నుత్తరించుచు, 
గృతక శైలంబుల నారోహించుచు( బల్లన పీళఠంబులం బరిశమంబు పుచ్చుచు, లఅతాసాధభాగంబుల. 
బొడసూపుచు, నున్నత కేతకీ స్తంభంబుల నొరగుచు6 బుష్పదళ రచిత వాతాయనంబులం దొంగి 
చూచుచు6 గమల కాండ పాలికల నాలంబించుచు6 జంపక దేహళి మధ్యంబుల నిలువంబడుచు; 
గదళికాపత్ర కవాటంబున నుద్దా టించుచు6 బరాగ నిర్మిత సాలభంజికా నివహంబుల నాదరించుచు, 
మణికుట్టిమంబుల మురియుచు6 జంద్రకాంత వేదికల నెలయుచు, రత్నపంజర శారికా నివహంబులకుం 
జదువులు సెప్పుచు6 గోరిన క్రియం జూచుచుం జూచినక్రియ మెచ్చుచు, మెచ్చిన క్రియ వెజంగు 
పడుచు, వెణంగుపడిన క్రియ మణచుచు, మణవక యేకాంతం బగు నవ్వనాంతంబున ననంత విభ్ర 
మంబుల జగన్మోహినియై విహరించుచు నున్న సమయంబున. 396 


* అంతలో మన శథుని జయించిన పరమశివుని నిబ్బరం నీరై పోయేటట్టు మోహిని ముడుచుకున్న 
కొప్పుముడి వీడింది. వెండ్రుకలు భుజాలపైన, మెడపైనా చెదరి కదలాడినాయి. ఆమె నుదుటిమీది కస్తూరి 
బొట్టు కరగింది. ముద్దులు మూటగట్టి ముఖకాంతులు నలుదెసలా ్రసరించినాయి. చిరునవ్వులు 
చిందుతున్నాయి. లేత చెమటతో తడబడుతూ పులకలు మొలకలెత్తినాయి. మనసుకు ఇంపునింపే బంతిని 
అందమైన హస్తంతో అందుకొన్నది. దానిని రొమ్ముపై ఉంచుకొన్నది. చెక్కిలిపై చేర్చుకొన్నది. గడ్డానికి 
తాకించుకొన్నది. చనుమొనలపై ఆనించుకొన్నది. గోళ్ళతో మీటింది. సొగసైన చేతులలో మెల్ల మెల్లగా 
కదలాడే మేలిమి కంకణాలు రుణ రుణ ధ్వని చేయగా, కుచకుంభములు ఒకదానితో ఒకటి రాయగా 
కుడి ఎడమలకు (త్రుళ్ళిపడేటట్టు బంతిని ఒయ్యారంగా ఎగురవేసింది. తనకు తానే చిన్నచిన్న పందాలు 
వేసుకొన్నది. సన్నని నడుం వణికేటట్టు మెడలోని హారాలు చిక్కుపడేటట్టు తిరుగాడింది. అట్లా తిరిగేటప్పుడు 
చెవుల కుండలాల కాంతులు చెక్కిళ్ళ పై చిందులాడినాయి. ఆమె గుండ్రంగా తిరుగుతూ బంతిని పట్టుకొని 
ప్రక్కలకు కదలుతున్నది. అప్పుడామె పైటచెరుగు జారిపోయింది. ఒడ్డాణంలోని బంగారు చిరుగంటలు 
'మోగినాయి. కాలి అందెలు గల్టు గల్దుమన్నాయి. కర కంకణాల రత్నాలు మెరిసినాయి. ఆమె వెనువెంట 
పరుగెత్తి బంతిని పట్టుకొంటూ, పట్టుకొని నేలపై చరుస్తూ, అది పై కెగిరినపుడు రెండు చేతులూ చేర్చి 
పలుసార్హు కొట్టుతున్నది. బంతి ఎగిరేటప్పుడు పడేటప్పుడూ పొడవైన వలలు వేసి లాగుతున్నట్టు తన 
సోగచూపులు వ్యాపింపజేస్తున్నది. బంతిని కొట్టుతూ, ఒకటి నుండి పది నూరు దాకా నేర్పుతో లెక్కపెట్టు 
తున్నది. 


మోహిని ఎజ్జ తామరలవంటి తన పాదాల అరుణ కాంతులతో తూర్పుకొండపైని సూర్యబింబాన్ని 
స్ఫురింపజేస్తున్నది. నెమ్మోము చందురుని వెన్నిల వెలుగులతో చంద్రమండలాలను స్పజిస్తున్నది. అప్పుడప్తుడు 
కుచకలశాల మిట్టపల్టాలనుండి జారిపోయిన పైట సవరించు కొంటున్నది. చెక్కిళ్ళపై చిందే చెమట బొట్టను 

కొనగోళ్ళతో చిమ్ముతున్నది. ఎజ్జని పెదవిని దొండపండుగా భ్రమపడి వచ్చిన రా చిలుకలను తోలుతున్నది. 
పద్మంవంటి ముఖంలోని సువాసనకోసం మూగిన కొదమ తుమ్మెదలను అదలించు తున్నది. అందమైన 
మందగమనం నేర్చుకోడానికి వచ్చిన రాయంచ జంటలను గెంటుతున్నది. సొగసైన చూపులకోసం ముచ్చటపడి 
వచ్చిన నెమళ్ళ జంటలకు దూరంగా వెళ్తున్నది. పొదరిండ్ల దరిజేరకుండా చిగుళ్ళవంటి చేతులకు మనసుపడి 
వచ్చిన కోయిలజంటలకు దూరమగుతున్నది. తీగ ఉయ్యాలపై ఊగుతూ, పూలగురివెంద గుబుర్లపై 
ఎక్కుతూ, పుష్పాడి గుట్టలను దాటుతూ, మకరందాల మడుగులు గడుస్తూ, క్రీడా పర్వతాలపై విహరించుతూ, 
చిగురుటాకుల ఆసనాలపై అలసట తీర్చుకుంటూ, తీగయిండ్లలో దాగుడు మూతలాడుతూ, మొగలిబోదెలకు 
ఆనుకొంటూ, పూలరేకుల గవాక్షాలలో తాంగిచూస్తూ, మెట్టతామర మొక్కలను తాకుతూ, సంపెంగ పొదల 
గడపలలో నిలబడుతూ, అరటి ఆకులద్యారాలు తెరుస్తూ, కమ్మపుప్పొడి బొమ్మలను బుజ్జగించుతూ, 
రత్నాలబాటలపై విహరించుతూ, చంద్రకాంత వేదికలను సమీపించుతూ, రత్న పంజరాలలోని గోరువంకలకు 
మాటలు నేర్పుతూ, ఇష్టం వచ్చిన దానిని చూస్తూ, చూచిన దానిని మెచ్చుకొంటూ, మెచ్చుకొన్నదానిపై 
అచ్చెరువు కనబరుస్తూ, మైమరుస్తూ, మైమరపించుతూ, ఆ వాల్గంటి ఒంటరిగా ఆ తోటలో అంతులేని 
అందచందాలతో జగన్మోహినియై సంచరింప సాగింది. 


ఆ. వాలు(గంటి వాండి వాలారుంజూపుల, శూలి ధైర్యమెల్ల. గోలుపోయి 
తజలి యెటుకలేక మజుచె గుణంబుల, నాలి మజుచె నిజగణాలి మజుచె. 397 


* అందమైన ఆ వగలాడి వాడి చూపు వల్ల శివుడు నిగ్రహాన్నీ, నిబ్బరాన్నీ పూర్తిగా గోల్పోయినాడు. 
తన్ను తాను మరచిపోయినాడు. తన ఇల్టాలీనీ, ప్రమథగణాలనూ విస్మరించినాడు. 
వ. అప్పుడు. ౩98 


ఆ. ఎగురవైచి పట్ట నెడలేమి6 జే దప్పి, వ్రాలు బంతి. గొనంగ వచ్చు నెడను 
బడ(తి వలువ వీడి పడియె మారుతహతి౮ం జంద్రధరుని మనము సంచలింప. 3౩99 


* ఆ సమయంలో మోహిని బంతిని ఎగురవేసింది. పట్టుకోవడానికి వీలుపడకుండా అది 
జారిపడిపోయింది. దానిని తీసుకోవడానికి వస్తుండగా గాలి తాకిడికి ఆమె చీరముడి ఊడిపోయింది. 
అప్పుడు శివుని మనస్సు కంపించి పోయింది. 

మ. రుచిరాపాంగిని వస్తబంధన పరన్‌ రోమాంచ విభాజితం 

గుచభారానమితం గరద్వయపుటీ గూఢీకృతాంగిం జల 
త్కచ బంధం గని మన్మథాతురత నాకంపించి శంభుండు అ 
జ్ఞ చలింపం దనకాంత సూడ గదిసెం జంద్రాస్య కేలమ్మికిన్‌. 400 


* మోహిని కడగంటి కాంతులు తళుక్కుమని మెరసినాయి. చీర కట్టుకోవడానికి ఆమె ప్రయత్నించింది. 
ఆమె మేను పులకించింది. స్తనభారంతో ఆమె వంగింది. రెండు చేతులతో ఆమె వక్షస్థలాన్ని కప్పుకొన్నది. 

ఆమె కొప్పుముడి వీడి (వ్రేలాడుతున్నది. ఆ స్థితిలో ఆమెను చూచి కామావేశంతో శివుడు చలించిపోయినాడు. 
అతడు సిగ్గు పడేటట్టు సతీదేవి చూస్తున్నది. అయినా ఆయన మోహిని చేయిపట్టు కోవడానికి వెళ్ళినాడు. 


ఆ. పదము సేరవచ్చు ఫాలాక్షు. బొడగని, చీరవీడి పడిన సిగ్గుతోడ 
మగువ నగుచు6 దరుల మాటున డాంగెను, వేల్పుటేండు నబల వెంట. బడియె. 401 


* అడుగు దూరంలో సమీపిస్తున్న శివుని చూసింది మోహిని. చీర ఊడిపోయిన సిగ్గుతో నవ్వుతూ 
చెట్టచాటున దాగింది. ముక్కంటి ఆ వాల్గంటి వెంటబడినాడు. 


ము. ప్రబలోద్యత్కరిణిం గరీంద్రుండు రమింపన్‌ వచ్చు లీలన్‌ శివుం 
డబలా! పోకుము; పోకుమీ యనుచు డాయం బాటి కెంగేలం ద 
తృబరీ బంధము వట్టి సంభమముతో. గౌంగిళ్ల నోలార్చె నం 
త బహిః ప్రక్రియ నెట్టకేని. గదియం దద్దాహునిర్ముక్తయె. 402 


* మదించిన మగ ఏనుగు ఈడేరిన ఆడ ఏనుగుతో క్రీడించడానికి వెన్నాడిన విధంగా పరమేశ్వరుడు 
పరుగెత్తి మోహినిని సమీపించినాడు. 'అబలా పోవద్దు, పోవద్దు' అంటూ ఆమె జడపట్టుకొన్నాడు. వేగిరపాటుతో 
కౌగిలించుకొన్నాడు. పరవశత్వంతో రతి[క్రీడకు పూనుకోబోయినాడు. అంతలో ఆమె అతనిపట్టు 
వదలించుకొన్నది. 


సీ. వీడి వెన్నున నాడు వేణిభరంబుతో జఘన భారాగత శ్రాంతితోడ 
మాయావధూటియై మణలిచూచుచు. బాజణు విష్ణునద్భుత కర్ము వెంట. దగిలి 
యీశాను మరల జయించె మరుం డన గరిణి వెన్సను కరి కరణి. దాల్భి 
కొండలు నేజులు.( గొలకులు వనములు దాటి శంభు(డు సనం దన్మహాత్ము 


తే. నిర్మలామోఘ వీర్యంబు నేలమీ(ద6 బడిన చోటెల్ల వెండియు. బైండి యయ్యె 
ధరణి వీర్యంబు వడ దన్ను(దా నెటింగి దేవ మాయాజడత్వంబు దెలిసె హరుండు. 403 


స్‌ మన్మథుడు తిరిగీ శివుని జయించినాడా! అనేటట్టు ఆడ ఏనుగును వెంటాడే మగ ఏనుగు వలె 
శివుడు మోహిని రూపంలో ఉన్న విష్ణువును వెంటాడినాడు. ఆ మాయా సుందరిజడ వీడి వీపుపై (వ్రేలాడుతున్నది. 
ఆమె పిరుదులు బరువుతో అలసి సొలసి వెనుదిరిగి చూస్తూ పరుగెత్తుతున్నది. ఆమె వెంట శివుడు కొండలూ 
నదులూ సరస్సులూ అడవులూ దాటి వెళ్ళినాడు. అమోఘమైన ఆ మహాత్ముని వీర్యం నేలపై పడింది. అది 
పడిన చోటంతా వెండిగా బంగారంగా రూపుదాల్ఫింది. ఆ తరువాత శివుడు తన్నుతాను తెలుసుకొన్నాడు. 
పరమాత్ముని మాయవల్ల కలిగిన మైమరపును గమనించినాడు. 


క. జగదాత్మకుండగు శంభుండు, మగిడెను హరి నెజీంగి తనదు మాహాత్యమునన్‌ 
విగతత్రపుండై నిలిచెను, మగువతనం బుడిగి హరియు మగవాండయ్యెన్‌. 404 

* మహానుభావుడైన శివుడు తన మహిమాతిశయంవల్ల విష్ణమాయను తెలుసుకొని వెనుదిరిగినాడు. 
విష్ణువు సిగ్గుతోపాటు ్రీరూపాన్ని విడిచిపెట్టి మగవాడుగా మారిపోయాడు. 


౬౦ 
ఆ. కాము గెలువవచ్చు. గాలారి గావచ్చు, మృత్యుజయము గలిగి మెజయవచ్చు 
నాండువారి చూపుటంపణు, గెలునంగ వశము గాదు త్రిపురవైరి కైన. 405 


క్‌ మన్మథుని ఓడించవచ్చు. యముని ధిక్కరించవచ్చు. మృత్యుంజయుడై (ప్రకాశించవచ్చు. కాని 
ఆడవారి వాలుచూపుల వాడి బాణాలను గెలవడం త్రిపురాంతకుడైన మహాళివునికైనా సాధ్యం కాదు. 
వ. ఇట్టు పురుషాకారంబు వహించిన హరి హరున కిట్టనియె. 406 
* మోహినీరూపాన్ని చాలించిన విష్ణువు శివునితో ఇట్టన్నాడు. 
పీ “నిఖిలదేవోత్తమ! నీ వొక్కరుండు దక్క నెవ్వండు నా మాయ నెజు(గ నేర్చు? 
మానిని మైన నా మాయచే మును(గక ధృతి మోహితుండవై తెలిసి తీవు 
కాలరూపంబున. గాలంబుతోడ నాయందును నీ మాయ యధివసించు 
నీ మాయ నన్ను జయింప నేరదు నిజ మకృతాత్ములకు నెల్ల ననుపలభ్య 
తే. మిపుడు నీ నిష్టపెంపున నెటింగి తనుచు, సత్కరించిన సఖ్యంబు సాల నెజుపి 
దక్షతనయ గణంబులు. దన్ను. గొలువ, భవుండు విచ్చేసె. దగ నిజభవనమునకు. ఉ07 
* ఇఒ మహాదేవా! నీ వాక్కడవు తప్ప నా మాయను మరెవ్వడూ తెలుసుకోలేడు. మోహినిగా మారిన 
నా మాయలోపడి మోసపోకుండా ధైర్యంతో పొరబాటు తెలుసుకొని మేలుకొన్నావు. కాలంతో కలిసి నీ 
మాయ నాలో చేరింది. ఈ మాయ నన్ను గెలవజాలదు. అల్పజ్ఞులు తెలుసుకోని నా మాయను నీ విప్పుడు 
నేర్పుతో తెలుసుకొన్నావు' అంటూ విష్ణువు శివుని గౌరవించినాడు. విష్ణువు పట్ట తన స్నేహాన్ని ప్రకటించి 
పరమేశ్వరుడు సతీదేవితో ప్రమథగణాలసేవ లందుకొంటూ తన నివాసానికి వెళ్ళినాడు. 
శా. పారావారము. ద్రచ్చుచో గిరి సముద్వాహార్ధమై కచ్చపా 
కారుండైన రమేశువర్తనము నాకర్షింప. గీర్తింప సం 
సారాంభోనిధిలో మునుంగు కుజనుల్‌ సంశ్రేయముం బొంది ని 
స్తారోదార సుఖంబు. జెందుదురు తథ్యం బింతయున్‌ భూవరా! 408 
* ప్పర్రీక్షిన్మహారాజా! సముద్రాన్ని చిలికేటప్పుడు సముద్ర మధ్యంలో మునిగిపోతున్న మందరపర్వతాన్ని 
మోయడం కోసం కూర్మావతారాన్ని ధరించిన విష్ణువు చరిత్రను వినినా, పాడినా, సంసార సము([ద్రంలో 
మునిగిపోయే అల్పులైన జనులు గొప్ప పుణ్యాన్ని, విశేషమైన సుఖాన్నీ చూరగొంటారు. ఇందులో సందేహం 
ఏ మాత్రమూ లేదు. 


మ. ఎలమిన్‌ దైత్యుల నాండురూపమున మోహింపించి పీయూషముం 
జలితాపన్నులకుం సురోత్తములకుం జక్కన్‌ విభాగించి ని 

ర్మల రేఖన్‌ విలసిల్లు శ్రీ విభుని. దన్మాయావధూరూపముం 


ట్ర 
దలంతున్‌ మొక్కుదు నాత్మలోన దురితధ్యాంతార్క రూపంబుగన్‌. 409 
వ. అని చెప్పి శుకుం డిట్లనియె. 410 


* ఆడదాని రూపం ధరించి ఉపాయంగా రాక్షసులను మోసగించి ఆపదలలో అడలుతున్న దేవతలకు 
అమృతాన్ని పంచిపెట్టి, దివ్యతేజస్సుతో విరాజిల్లే విష్ణువునూ, ఆయన మోహినీ రూపాన్నీ ఊహించి 'మైొక్కుతాను. 
అది పాపపు చీకట్లను రూపుమాపే సూర్యుని స్వరూపంగా భావిస్తాను అని చెప్పి శుకుడు ఇట్టా అన్నాడు. 

తే. నరవరాధీశ! యిప్పుడు నడుచుచున్న, వాండు సప్తమ మనువు వైవస్వతుండు; 

శ్రాద్ధదేవుం డనందగు జనవరేణ్య!, పదురు నందను అతనికి. బ్రకట బలులు. తగ 
వ. వార లిక్ష్యాకుండును, నభగుండును, ధృష్టుండును, శర్యాతియు, నరిష్యంతుండును, నాభాగుండును, 
దిష్టుండును, గరూశకుండును, వృషద్దుండును, వసుమంతుండును నను వారు పదుగురు రాజులు; 
పురందరుండను వాండింద్రుం; డాదిత్య మరుదశ్వి వసు రుద్ర సంజ్ఞలు గలవారు దేవతలు, గౌతమ 
కశ్యపాత్రి విశ్వామిత్ర జమదగ్ని భరద్వాజ వసిష్టులనువారు సప్తర్షులయి యున్నవా; రందు( గళ్యపున 
కదితి గర్భంబున విష్ణుండు వామనరూపుండై జనియించి యింద్రావరజుం డయ్యె; నిప్పు డేడు 
మన్వంతరంబులు సెప్పంబడియె; రాగల మన్వంతరంబులును శ్రీహరి పరాక్రమంబునుం జెప్పెద; 
దత్తావధానుండవై విను మని శుకుం డిట్లనియె. 412 

* ఓ రాజా! ఇప్పుడు వైవస్వతుడనే ఏడవ మునువు పాలిస్తున్నాడు. అతనినే శ్రాద్ధదేవు డంటారు. 
అతనికి బలవంతులైన పదిమంది కొడుకు లున్నారు. వారు ఇక్ష్యాకుడూ, నభగుడూ, ధృష్టుడూ, శర్యాతీ, 
నరిష్యంతుడూ, నాభాగుడూ, దిష్టుడూ, కరూశకుడూ, వృషద్దుడూ, వసుమంతుడూ అనేవారు. ఈ పదిమంది 
రాజులైనవారు. పురందరుడనే వాడు ఇంద్రుడైనాడు. ఆదిత్యులూ, మరుత్తులూ, అశ్వినులూ, వసువులూ, 
రుద్రులు అనేవారు దేవతలైనారు. గౌతముడూ, కశ్యపుడూ, అత్రీ, విశ్యామిత్రుడూ, జమదన్నీ, భరద్వాజుడూ, 
వసిష్టుడూ అనేవారు సప్త్రబుషులైనారు. అందులో కశ్యపునిభార్య అయిన అదితి గర్భంలో నుంచి విష్ణువు 
వామన రూపంలో జన్మించి ఇంద్రునికి తమ్ముడైనాడు. ఇంతవరకూ ఏడు మన్వంతరాల కథ చెప్పినాను. 
ఇక రాబోయే మన్వంతరాల గురించీ, మహావిష్ణువు పరాక్రమాన్ని గురించీ చెప్పుతాను. (శ్రద్దగా విను అని 
చెప్పి శుకుడు ఇట్టా అన్నాడు. 

సీ, జననాథ! సంజ్ఞయు ఛాయయు ననువారు గల రర్కునకు విశ్వకర్మతనయ 

లిరువురు వల్లభ లిటమున్న చెప్పితి. బరంగు. దృతీయయు బడబ యనంగ 
సంజ్ఞకు యముండును శ్రాద్ధదేవుండును యమునయు. బుట్టిరి హర్ష మెసంగ; 
ఛాయకు( దపతియు సావర్లియును శనై శ్చృరుండును గలిగిరి; సంవరణుండు 


తే. దపతి నాలిగ6 గైకొనె. దా వరించె, నశ్వియుగళంబు బడబకు నవతరించె; 
వచ్చు నష్టమ వసుపు సావర్షి; వాండు, తపము సేయుచు నున్నాండు ధరణినాథ! 413 

* ఓ రాజా! సూర్యునికి సంజ్ఞా ఛాయా అనే భార్యలున్నారు. వారు విశ్వకర్మ కుమార్తెలు. ఇదివరకే 
ఈ సంగతి చెప్పినాను. వారిద్దరే కాక సూర్యునికి “బడబ” అనే భార్యకూడా ఉంది. సంజ్ఞకు యముడూ 
(శ్రాద్ధదేవుడూ యమునా పుట్టినారు. ఛాయకు సావర్షీ శనైశ్చరుడూ తపతీ పుట్టినారు. తపతిని సంవరణుడు 
పెండ్డాడినాడు. బడబకు ఇద్దరు అశ్వినీ దేవతలు పుట్టినారు. రాబోయే కాలంలో సావర్షి ఎనిమిదవ 
మనువవుతాడు. అత డిప్త్పుడు తపస్సు చేస్తున్నాడు. 
క. ఒకపరి సూచిన వెండియు, నొకపరి సూడంగ లేకయుండు సిరులకై 
యొక నొకని చేటు వేళకు, నొకం డొక్కండు మనువు గాచి యుండు నరేంద్రా! డడ 


౫ ఓ రాజా! ఒకసారి కనిపించి ఇంకొకసారి కనపించకుండా మాయమయ్యే సంపదలకోసం ఒక్కొక్క 
మనువు దిగిపోయే సమయానికి ఒక్కొక్క మనువు కాచుకొని ఉంటాడు. 


న. సూర్య సావర్ష్లి మన్వంతరంబున నతని తనయులు నిర్మోహవిరజస్కాద్యులు రాజులును, సుతపో 
విరజోవృుత ప్రభులను వారు దేవతలును గాంగలరు; గాలవుండును, దీప్తిముంతుండును, 
బరశురాముండును, ద్రోణపుత్రుండగు నశ్వత్ధామయు6 గృపుండును, మజ్జనకుండగు బాదరాయ 
ణుండును, బుశ్యశ్చంగుండును సప్తర్షు లయ్యెదరు; వార లిప్తుడు దమతమ యోగబలంబుల 
నిజాశమ మండలంబులం జరియించు చున్నవారు; విరోచన నందనుండగు బలి యింద్రుం డయ్యెడు 
నని చెప్పి శుకుం డిట్లనియె. 415 


* సూర్య సావర్షి పాలించే ఎనిమిదవ మన్వంతరంలో అతని కొడుకులైన నిర్మోహుడూ, విరజస్కుడూ 
మొదలైనవారు రాజు లవుతారు. సుతపులూ, విరజులూ, అమృత'ప్రభులూ దేవత లవుతారు, గాలవుడూ, 
దీప్తిమంతుడూ, పరశురాముడూ, (ద్రోణునికొడుకైన అశ్వత్థామా, కృపుడూ, వ్యాసుడూ, బుశ్యశ్చంగుడూ 
సప్రబుషు లవుతారు. ఇప్పుడు వారు తమ తమ ఆశ్రమాలలో ఉన్నారు. విరోచనుని కొడుకైన బలిచక్రవర్తి 
ఇం(ద్రు డవుతాడు. 


సీ, బలి మున్ను నాకంబు బలిమిమైం జేకొన్న వామనుండై హరి వచ్చి వేండ 
బాదత్రయం బిచ్చి భగవన్నిబద్దుండై సురమందిరము కంటె సుభగమైన 
సుతల లోకంబున సుస్టితి నున్నాండు వెతలేక యట మీ6ద వేదగుహికి 
నా సరస్వతికి( దానట సార్వభౌముండు నా బ్రభువయి హరి నాకవిభుని 
ఆ. బద విహీను జేసి బలిం దెచ్చి నిలుపును, బలియు నిర్దరేంద్రు పదము నొందు; 
నింద్రపదము హరికి నిచ్చిన కతమున, దానఫలము సెడదు ధరణినాథ! 416 


స ర్ట రాజా! పూర్వం బలిచక్రవర్తి బలవంతుడై స్వర్గలోకాన్ని స్వాధీనం చేసుకోగా విష్ణువు వామనుడుగా 
వెళ్ళి అతనిని మూడడుగులు దానమడగినాడు. దానమిచ్చిన బలిని భగవంతుడు బంధించినాడు. తరువాత 
బలికి అమరావతికంటె సొగసైన సుతల లోకాన్ని ఇచ్చినాడు. దానిలో బలి సుఖంగా ఉన్నాడు. అటు తర్వాత 

విష్ణువు వేదగుహికీ, సరస్వతికీ “సార్వభౌము” డనే పేరుతో జన్మిస్తాడు. దేవేంద్రుని పదవినుండి తొలగిస్తాడు. 
ఆ పదవిలో బలిచక్రవర్తిని నిలుపుతాడు. విష్ణువు నుండి బలిచక్రవర్తి ఇంద్రపదవిని పొందినప్పటికీ అతడు 
మొదట విష్ణువుకు దానం చేసిన పుణ్యం చెడదు. 


వన. అట మీందటి కాలంబున వరుణ నందనుండగు దక్షసావర్షి తొమ్మిదవ మను నయ్యెడు; అతని 
కొడుకులు ధృతకేతు, దీప్తకేతు ప్రముఖులు రాజులును, బరమరీచిగర్లాదులు నిర్దరులును, నద్భుతుం 
డనువా( డింద్రుండును, ద్యుతిమత్రృభృతు లగు వారలు బుషులును నయ్యెద రందు. త్త 


* అటు తరువాతి కాలంలో వరుణుని కొడుకైన దక్షసావర్షి తొమ్మిదవ మను వవుతాడు. అతని 
కొడుకులైన ధృతకేతువూ, దీప్తకేతువూ మొదలైనవారు రాజు లవుతారు. పరుడు, మరీచిలూ, గర్లుడు 
మొదలైనవారు దేవత లవుతారు. అద్భుతు డనేవాడు ఇంద్రు డవుతాడు. ద్యుతిమంతుడు మొదలైనవారు 


సప్రబుషులవుతారు. 


ఆ. దనుజహరణు. డంబుధార కాయుష్మంతు, నకు జనించి రక్షణంబు సేయ 
మూండు లోకములను మోదంబుతో నేలు, నద్భుతాఖ్య నొప్పు నమరవిభుండు. 418 


* ఆ కాలంలో విష్ణువు ఆయుష్మంతునికి అంబుధారకూ జన్మిస్తాడు. అతని రక్షణలో దేవేంద్రుడైన 
అద్భుతుడు మూడులోకాలనూ సంతోషంగా పాలిస్తాడు. 


వ. మజియు నుపశ్లోక సుతుం డగు బ్రహ్మసావర్షి దశమ మనువయ్యెడి(; దత్పుత్రులు భూరిషేణాదులు 
భూపతులును, హవిష్మత్రముఖులు మునులును, శంభుండను వా( డింద్రుండును, విబుద్దాదులు నిర్ణరులును 
నయ్యెద; రందు. త్తం 


* ఓ రాజా! ఆ తర్వాత ఉపళ్లోకుని కొడుకైన బ్రహ్మసావర్షి పదియవ మనువవుతాడు. అతని 
కొడుకులైన భూరిషేణుడు మొదలైన వారు రాజు లవుతారు. హవిష్మంతుడు మొదలైనవారు సప్రబుషు 
లవుతారు. శంభుడనే వాడు ఇంద్రు డవుతాడు. విబుద్దులు మొదలైనవారు దేవత లవుతారు. 


ఆ. విశ్వస్పజుని యింట విభు(డు విషూచికి, సంభవించు నంశ సహితు6 డగుచు. 
జెలిమి శంభుతోడ6 జేయు విష్వక్సేనుం డనంగ జగము. గాచు నవనినాథ! 420 
* ఆ కాలంలో విష్ణువు విశ్వసృజునికీ, విషూచికీ “విష్వక్సేను” డనే పేరుతో జన్మించి శంభునికి 
చెలికాడై లోకాన్ని కాపాడుతాడు. 
వ. మజణీయుం దదాగమిష్యత్కాలంబున ధర్మసావర్లి పదునొకండన మను వయ్యెడి; మను తనూజులు 


సత్యధర్మాదులు పదుండ్రు ధరణి పతులును; విహంగమ కామగమన నిర్వాణరుచు లనువారు సురలును, 
వైధృతుం డనువా( డింద్రుండును, నరుణాదులు బుషులును నయ్యెద; రందు. 421 


250 పోతన భాగవతము 


* ఆ తరువాత వచ్చేకాలంలో ధర్మసావర్షి పదకొండవ మనువవుతాడు. అతని కొడుకులైన 
సత్యధర్ముడు మొదలైనవారు పదిమంది రాజులవుతారు. విహంగములూ, కామగమనులూ, నిర్యాణరుచులూ 
దేవతలవుతారు. వైధృతుడనేవాడు ఇంద్రు డవుతాడు. వరుణుడు మొదలైనవారు సప్రబుషు లవుతారు. 


ఆ. అంబుజాత నేత్రు( డా సూర్య సూను(డై, ధర్మసేతు వన(గ6 దగ జనించి 
వైభవాఢ్యు( డగుచు వైధృతు( డలరంగ6 గరుణ( ద్రిజగములను గావ( గలడు. డ్ష22 


* ఆ కాలంలో విష్ణువు “ధర్మసేతు” వనే పేరుతో సూర్యుని కొడుకుగా జన్మిస్తాడు. అతడు మహిమలతో 
సంపన్నుడై వైధృతుడు సంతోషించేటట్టు మూడు లోకాలనూ కరుణతో కాపాడుతాడు. 


న. మజియు. దదృవిష్యతృమయంబున భద్రసావర్లి పండైండనమను నయ్యెడి; నతని నందనులు దేవన 
దుపదేవ దేవ జ్యేష్టాదులు వసుధాధిపతులును, బుతుధాముం డనువా€ డింద్రుండును, హరితాదులు 
వేల్పులును, దపోమూర్తి తపఅగ్నీధ్రకాదులు బుషులును నయ్యెద; రందు. 423 


* ఓ రాజా! ఆ తరువాత రాబోయే కాలంలో భద్రసావర్షి పండ్రైండవ మనువవుతాడు. అతని 
కొడుకులైన దేవవంతుడూ, ఉపదేవుడూ, దేవజ్యేష్టుడూ మొదలైనవారు రాజులవుతారు. బుతుధాము 
డనేవాడు ఇంద్రు డవుతాడు. హరితులు మొదలైన వారు దేవత లవుతారు. తపోమూర్తీ తపస్వీ అగ్నీధ్రకుడూ 
మొదలైన వారు సప్రబుషు లవుతారు. 


ఆ. జలజలోచనుండు సత్యతపస్పూనృ, తలకు సంభవించు. దనయుః డగుచు 
ధరణి. గాచు నంచిత స్వధామాఖ్యు(డై, మనువు నంతసింప మానవేంద్ర! డ2డ్న 


*ఆ కాలంలో విష్ణువు సత్యతపునికీ సూనృతకూ “స్వధాము” డనే పేరుతో జన్మిస్తాడు. మనువు 
సంతోషించే టట్లు లోకాన్ని రక్షిస్తాడు. 


న. మజీయుం దదేష్యత్కాలంబున నాత్మవంతుండగు దేవసావర్లి పదుమూండవ మనువయ్యెడి; 
నునుకుమారకులు చిత్రసేన విచిత్రాదులు జగతీనాయకులును, సుకర్మ సుత్రామ సంజ్ఞలు గలవారు బృందారకులును, 
దివస్పతి యను వా6 డింద్రుండును, నిర్మోహ తత్వదర్శాద్యులు బుషులును నయ్యెద; రందు. డీ25్‌ 


* ఓ రాజా! ఆ తరువాతి కాలంలో దేవసావర్లి పదుమూడవ మనువవుతాడు. అతని కొడుకులైన 
చిత్రసేనుడూ, విచిత్రుడూ మొదలైన వారు రాజులవుతారు. సుకర్ములూ, సుత్రాములూ దేవత లవుతారు. 
దివస్త్పతి అనేవాడు ఇంద్రు డవుతాడు. నిరో ]హుడూ, తత్త్యదర్శుడూ మొదలైనవారు సప్త్రబుషు లవుతారు. 

ఆ. ధరణి దేవహోత్ర దయితకు బృహతికి, యోగవిభుండు నాంగ నుదృ్భవించి 

ననజనేత్రు. డా దివస్పతి కెంతయు, సాఖ్యమాచరించు జగతినాథ! 426 


* ఆ కాలంలో విష్ణువు దేవహోతకూ బృహతికీ “యోగవిభు” డనే పేరుతో పుట్టుతాడు. దివస్పతికి 
మిక్కిలి సహాయం చేస్తాడు. 

వ. మణీయు నట వచ్చుకాలంబున నింద్రసావర్లి సదునాల్లన మను వయ్యెడి; మను నందనులు 
ఉరు గంభీరవస్వాదులు రాజులును, బవిత్రచాక్షుషు లనువారు దేనగణంబులును, శుచి యనువా( 
డింద్రుండును, నన్ని బాహు శుచి శుక్ర మాగధాదులు బుషులును నయ్యెద; రందు. డ్త27 


* ఆ తరువాత రాబోయే కాలంలో ఇంద్రసావర్షి పదునాలుగవ మను వవుతాడు. అతని కొడుకులు 
ఉరు గంభీరుడూ, వసువూ మొదలైనవారు రాజులవుతారు. పవిత్రులూ చాక్షుషులూ దేవత లవుతారు. 
శుచి అనేవాడు ఇంద్రు డవుతాడు. అగ్నీ, బాహువూ, శుచీ, శుక్రుడూ, మాగధుడూ మొదలైనవారు 
సప్రబుషు లవుతారు. 

తే. తనర సత్రాయణునకు వితానయందు, భవము నొందెడి హరి బృహద్భాను. డనంగ 

విస్తరించు( గ్రియాతంతు నిసరములను, నాకవాసులు ముదమంద నరవరేణ్య! 428 


* ఆ కాలంలో విష్ణువు సత్రాయణునకూ, వితానకూ “బృహద్భాను” డనే పేరుతో పుట్టుతాడు. 
దేవతలు సంతోషించేటట్లు (క్రియాకలాపాలను పెంపొందిస్తాడు. 


క. జగతీశ! త్రికాలములను, బొగడొందు మనుప్రకారములు సెప్పంబడెం; 
దగ బదునలువురు నునువులు6 దెగ యుగములు నేయు నడవ దివ మజున కగున్‌ 429 


న. అనిన బరీక్షిన్నరేంద్రుండు శుకయోగీంద్రున కిట్టనియె. 430 


౫ ర్చి రాజా! మూడులోకాలలోనూ ప్రఖ్యాతి పొందే మనువుల విధానాన్ని చెప్పినాను. పద్నాలుగుమంది 
మనువులు అంతరించి వెయ్యి యుగాలు గడిస్తే (బ్రహ్మకు ఒకదిన మవుతుంది- అని శుకుడు చెప్పగా 
పరీక్షిత్తు ఇట్లా అన్నాడు. 

ఆ. ఈ పదంబులందు నీ మను ప్రముఖుల, నెవ్వ రనుపువార లేమి కతన 

నధిక విభవులైరి? హరి యేల జనియించె?, నెజు(గ6 బలుకు నాకు నిద్దచరిత! 431 

వ. అనినం బారాశర్య కుమారుం డిట్లనియె. డ32 


* ఓ మునీంద్రుడా! ఈ పదవులలో మనువులను ఎవరు నియోగిస్తారు? దేనివల్ల వారు గొప్ప 
వైభవాన్ని పొందుతారు? ఆ మన్వంతరాలలో ఎందుకు విష్ణువు జన్మిస్తాడు? నాకు తెలిసేటట్లు చెప్పు” అని 
అడిగిన పరీక్షిత్తుతో శుకుడు ఇట్టా అన్నాడు. 

సీ మనువులు మునులును మనుసుతు లింద్రులు నమరులు హరియాజ్జ నడ(గువారు 

యజ్ఞాదు లందలటు హరిపారుషాకృతు లా మనువులు దతృహాయశక్తి 
జగముల నడపుదు రొగి నాల్గుయుగముల కడపట. గాల సంగ్రస్తమైన 
నిగమచయంబును నిజతపోబలముల మరల. గాంతురు బుషివరులు; దొంటి 
తే. పగిది ధర్మంబు నాలుగు పాదములును, గలిగి వర్తిల్లు; మనువులు గమల నేత్రు 
నాజ్ఞం దిరుగుదు; రేలుదు రవనిపతులు, జగతి భాగించి తమ తమ సమయములను. 433 

* మనువులూ, బుషులూ, మనువుల కొడుకులూ, ఇంద్రులూ, దేవతలూ విష్ణుని ఆజ్ఞకు లోబడి 
ఉంటారు. యజ్ఞుడు మొదలైనవారు అందరూ విష్ణుదేవుని అంశముతో రూపు దాలుస్తారు. అతని సహాయం 
వల్ల మనువులు లోకాలను ఏలుతారు. (క్రమంగా నాలుగుయుగాల చివర వేదాలను కాలం (మ్రింగివేస్తుంది. 
పుణ్యాత్ములైన బుషులు తమ తపశ్శక్తి వల్ల మరల వేదాలను దర్శిస్తారు. పూర్వంవలె ధర్మం నాలుగు 
పాదాలతో నడుస్తుంది. విష్ణువు ఆజ్ఞ చెల్లుబడి అవుతుంది. తమ తమ కాలాలలో రాజులు లోకాన్ని 
పంచుకొని పాలిస్తారు. 


వ. మణీయు( బ్రాప్తులయిన వారల నింద్రపదంబులను, బహుప్రకారంబుల దేవపదంబులను, హరి 
ప్రతిష్టించుచుండు; వారలు నిహితకర్మంబుల జగత్రయంబునుం బరిపాలింతురు; లోకంబులు 
సువృష్టులై యుండును. డీ 3డ్త 


స విష్ణువు శక్తిమంతులను ఇంద్రపదవిలోనూ పెక్కు విధాలైన దేవతల పదవులలోనూ నెలకొల్పుతాడు. 
వారు తమకు నిర్ణయింపబడిన నియమాలతో మూడు లోకాలనూ ఏలుతారు. లోకాలు సుభిక్షంగా ఉంటాయి. 


సీ యోగీశరూపు(డై యోగంబు6 జూపుచు మౌని రూపమున గర్మంబు. దాల్చి 
సర్గంబు సేయు. బ్రజాపతి రూపు(ద2ై యింద్రు(జై దైత్యుల నేపడంచు 
జ్ఞానంబు నెటి(గించు జతుర సిద్దాక్సృతి. గాలరూపమున. బాకంబు సేయు. 
నానావిధములైన నామరూపంబుల' గర్మలోచనులకు గానంబడండు. 


ఆ. చనిన రూపములను జనురూపముల నింక6 జనంగనున్న రూపచయము నతండు 
వివిధుండై యనేకవృత్తుల వెలింగించు, విష్ణు. డవ్యయుండు విమల చరిత! 435 


* ఓ పుణ్యాత్ముడా! శాశ్వతుడైన విష్ణువు యోగీంద్రుని రూపంతో యోగం బోధిస్తాడు. మౌనిరూపంతో 
కర్మానుష్టానాన్ని ప్రబోధిస్తాడు. ప్రజాపతి రూపంతో స్పష్టిచేస్తాడు. ఇండద్రుడై రాక్షసుల గర్వాన్ని అణచివేస్తాడు. 
సిద్ధ్రస్తరూపంతో జ్ఞానం ఉపదేశిస్తాడు. కాలరూపంతో కడతేరుస్తాడు. అవ్యయుడైన ఆ విష్ణువు పెక్కు పేర్లతో 
పెక్కురూపాలతో కూడి ఉంటాడు. అతడు విషయాసక్తుల కంటికి కనిపించడు. అతడు జరిగిన కాలంలోనూ 
జరుగుతున్న కాలంలోనూ, జరుగబోయే కాలంలోనూ పెక్కురీతుల వేర్వేరు రూపాలతో వెలుగుతాడు. 


-2 వామన చరిత్ర కథాప్రారంభం :- 
వ. అనిన భూవరుం డిట్లనియె. 436 
మ. బలి నంభోరుహ నేత్రు. డేమిటికినై పాదత్రయిన్‌ వే(డె? ని 
శృలుండుం బూర్జ్డుండు లబ్బకాముండు రమా సంపన్ను(డ2ై తాం బర 


స్థలికిన్‌ దీనునిమాడ్కి నేల చనియెం? దప్పేమియున్‌ లేక ని 
ష్కలుషున్‌ బంధన మేల చేసెను? వినం గౌతూహలం బయ్యెడిన్‌. 437 


వ. అనిన శుకుం డిట్లనియె. 438 

హై విధలగా చెప్పిన శుకునితో పరీక్షిత్తు ఇట్లా అన్నాడు. “విష్షువు పూర్ణపురుషుడు. పూర్ణ కాముడు. 
నిర్వికారుడు. లక్ష్మీదేవితో కూడిన వాడు. అటువంటివాడు బలిచక్రవర్తిని ఎందుకోసం మూడడుగులు 
అడిగినాడు? దరి[ద్రునివలె ఇతరుల వద్దకు ఎందుకు పోయినాడు? ఏమీ తప్పు లేకుండానే పుణ్యాత్ముడైన 
బలిని ఎందుకు బంధించినాడు? ఈ కథ వినాలని కుతూహలంగా ఉన్నది.” ఈ విధంగా అడిగిన 
పరీక్షిత్తుతో శుకుడు ఇట్టా అన్నాడు. 


వ 
సీ, పురుహూతుచే నొచ్చి పోయి భార్గవులచే బలి యెట్టకేలకు బ్రదికి వారి 

చిత్తంబురా. గొల్చి శిష్యుండై వర్తింప వారు నాతని భక్తి వలన మెచ్చి 

విశ్వజిద్యాగంబు విధితోడం జేయింప భవ్యకాంచనపట్ట బద్ద రథము 

నర్కునాజుల బోలు హరుల6 గంఠీరన ధ్వజము మహాదివ్యధనువు( బూర్ల 
తే. తూణయుగళంబు( గవచంబు. దొలుత హోమ, పావకుం డిచ్చె; నమూన పద్మమాల' 

గలుష హరు(డగు తన తాత కరుణ నొసంె;, సోమ సంకాశ శంఖంబు శు[క్రు( డిచ్చె. తం 


* బలిచక్రవర్తి ఇంద్రుని చేతిలో ఓడిపోయి శుక్రాచార్యుని దయవల్ల తేరుకొన్నాడు. శుక్రునికి 
కనికరం కలిగేటట్టు శిష్యుడై సేవించినాడు. బలి భక్తికి శుక్రుడు మెచ్చుకొన్నాడు. బలిచేత నియమపూర్వకంగా 
విశ్చబిద్యాగాన్ని చేయించినాడు. బలిచ(క్రవర్తికి హోమాన్ని నుండి బంగారు వస్త్రాలు కప్పిన రథమూ, సూర్యుని 
గుజ్హాలవంటి గుజ్హాలూ, సింహపు జెండా, గొప్పవిల్టూ, అంపపొదులజంటా, కవచమూ లభించినాయి. 
పుణ్యాత్ముడైన తన తాతగారు ప్రహ్హాదుడు వాడిపోని పద్మాలదండ ఇచ్చినాడు. శుక్రుడు చంద్రుని వంటి 
తెల్లని శంఖాన్ని ఇచ్చినాడు. 


వ. ఇ వ్విధంబున. ఉడ0 


క. పాణియు, రథియు. గృపాణియు6 దూణియు, ధన్వియును స్రగ్వి తురగియు దేహ 
త్రాణియు ధికత నిమత, ప్రాణియు మణికనక వలయ పాణియు నగుచున్‌. డడ 


* పై విధంగా బలిచక్రవర్తి బాణాలూ, రథమూ, ఖడ్గమూ, అమ్ముల పొదులూ, విల్లూ, పూలదండా, 
గుజ్జాలు, కవచమూ, రత్నఖచిత సువర్షకంకణాలూ సంపాదించినాడు. అటుపిమ్మట పగవారిపై పగతీర్చు 
కొనవలెనని నిశ్చయించినాడు. 


మ. పలుదానంబుల విప్రులం దనిపి తద్బద్రోక్తులం బొంది సె 
ద్దలకున్‌ మొక్కి విశిష్టదేవతల నంతర్భక్తి. బూజించి, ని 
ర్మలు( బ్రహ్హాదుని( జీరి నమశిరు(డై రాజద్రథారూఢుండై 
వెలిగెన్‌ దానవభర్త శైల శిఖరోద్వేల్లద్దవాగ్ని ప్రభన్‌. డ్షడ్ష2 


* బలిచక్రవర్తి గొప్ప దానాలతో బ్రాహ్మణులను సంతోషపెట్టి వారి దీవనలు అందుకొన్నాడు. 
పెద్దలకు నమస్కరించినాడు. నిండు భక్తితో ఇలవేల్పులును పూజించినాడు. నిర్మల చరిత్రుడైన ప్రహ్లాదునకు 

(ప్రణమిల్లినాడు. నిగనిగలాడే రథంపై కూర్చొని కొండశిఖరాన ప్రచండంగా మండే కార్చిచ్చువలె 
'ప్రకాశించినాడు. 
క. దండిత మృత్యు కృతాంతులు, ఖండిత సుర సిద్ధ సాధ్య గంధర్వాదుల్‌ 
పిండిత దిశు లమరాహిత, దండాధీశ్వరులు సములు దన్నుం గొలువన్‌. శం! 
* బల్రిచక్రవర్తితో సమానమైన బలముగల దైత్యసేనాపతులు ఆయన ముందు విన(మ్రులై నిలిచినారు. 
వారు మృత్యు దేవతనూ, యమధర్మరాజునూ దండింప గల ఉద్దండులు. దేవతలూ, సిద్దులూ, సాధ్యులూ, 
గంధర్వులూ మొదలైన వారిని భంగపరచిన వారు. దిక్కులను ముక్కలు చేయగలవారు. 


క. చూపుల గగనము (మింగుచు, నేపున దివిభువియు నాత లీతల సేయన్‌ 
రూసించుచు దనుజేంద్రు(డు, ప్రాసించెను దివిజనగర పథము నరేంద్రా! డ్తేడ్షడ్న 


* ఓ పరీక్షిన్నరేంద్రా! బలిచక్రవర్తి తన చూపులతో ఆకాశాన్ని కబళిస్తూ, నింగినీ నేలనూ 
తలక్రిందులుగా చేయాలని పొంగిపడుతూ దేవతల రాజధానికి బయలు దేరినాడు. 


వ. ఇట్టు బలవంతుండగు బలి సురేంద్రుని సాధింప సమకట్టి దండగమనంబు సేసి, నిడుద పయనంబులం 
జని చని. ఉత్తర్‌ 


మ. కనియెం బుణ్యజనౌకమున్‌ విగతరోగస్వప్న పీడాన్న ఖా 
దన సంశోకము. బుప్పు పల్లవ ఫలోద్దామ ద్రుమానీకమున్‌ 
స్వనితోదూత పతాకముం బ్రవిచరద్వైమానికానీకమున్‌ 
ఘన గంగాసలిలైకమున్‌ మఘవయుక్త శ్రీకమున్‌ నాకమున్‌. శ 


* పై విధంగా బలశాలియైన బలిచక్రవర్తి దేవేంద్రునిపై పగతీర్చుకోటానికి వేగంగా దీర్హమైన ప్రయాణం 
సాగించి స్వర్గలోకాన్ని సమీపించినాడు. స్వర్గం పుణ్యాత్ములకు నివాసస్థానం. అక్కడ రోగాలూ, చెడు కలలూ, 
ఆకలి బాధలూ, దుఃఖాలు ఉండవు. అక్కడ పూలూ పండ్లూ నిండుగా ఉండే చెట్టు దండిగా ఉన్నాయి. 
గాలికి సవ్వడిచేస్తూ జెండాలు ఎగురుతుంటాయి. దేవతల విమానాలు తిరుగుతుంటాయి. పవిత్రమైన 
ఆకాశగంగానదీజలాలు ప్రవహిస్తుంటాయి. అది దేవేంద్రుని రాజధాని. 


వ. కని రక్కసులటేండు వెక్కసంబై చాల్పుగల వేల్పుల నెలవు దశీయం జొచ్చి, చెచ్చెర ముందటికింజని 
చని, ముందట నెడసడక మొనమోసి యిగురుచు చిగురు తలిరాకు జొంసంబునన మొగుడు 
మొగ్గ యరవిరి నెజవిరి గుత్తి పిందె పూపదోరగాయ పండుగెలల తండంబుల వ్రేంగు లాంగలేక 
మూఈగివీ(గి వ్రేకలగు మాంకుల ప్రోకలకు€ బేంటట లగు సెందోంటలును, దోంటటల గాటంబులై 
నివ్వ టిల్లు మవ్వంపు( గ్రావ్విరులకు( గవలు వివ్వక కసిమసలు గలిగి ముసరు కొసరి పూని పోని 
తేనియ లాని విసరు గలిగి మసరు కవిసి క్రొవ్వి రిమ్మగొని జుమ్ముజుమ్మునుచు జంజాటించు తేటి 


ఎనిమిదవ స్కంధము 255 


దాంటులును, దాంటటు వడక నాంటుకొని కూడి జోడు వీడక క్రొమ్మావుల కమ్మని కొమ్మల నిమ్ముల 
ముసరి పసిమి గల కిసలయమ్ములు వొసగంగ మెసంగి కిసరువడక కసరు సెడి బిట్టు రట్టడి తనంబు మించి 
కరాళించు కోయిలల మొత్తంబులును, మొత్తంబులై చిత్తంబులు మత్తంబులుగ( దత్తణంబునం దియ్యని 
సండ్లకు. గయ్యంబులు నేసి చయ్యన నెసరే(గి, బేసంబులు గాసంబులు గొని వాసికెక్కి పలుబాసలాడు 
బహుప్రకారంబులగు కీరంబులును, గీరంబులకు సరిగడచి మింటినంట నెగసి పెట్టలం బట్టి చీరి యిట్టట్టు( 
జనక నెట్టుకొని నెలవుల న్రాలుచు నింపుగల రవమ్ములు గలుగు కలరవమ్ములును, గలరవమ్ము అలరం 
గొలంకుల కెలంకుల. గడంకల. బ్రియల నిడుకొని క్రమ్మిదొమ్మి సేసి యెలదమ్మి తూండుల వాండులగు 
చంచువులం జించి మెక్కి చొక్కి మిక్కిలి కలంకలం బడుచు నలబలంబులు సేయు కలహంసంబులును, 
హంసరుచి జనిత వికసనముల వికవిక నగుచుం బసగలిగి మిసమిస మెజచు పసిడి కెందమ్ము లిందిరా 
మందిరమ్ముల చందంబులుగ నందమ్ములగు కొలంకులును, కొలంకుల కరళ్ళ. దడిసి వడవడ వడంకుచు 
నల్లిబిల్లులు గొని సాంగిన తీగెయిండ్ల గండ్ర యీజణములం దోరములు సెడి పలువిరుల కమ్మవలపుల 
వ్రేగునం దూజలేక యీడిగిలం బడు గాడ్పులును, గాడ్పుల వలననెగసి గగనమున విరిసి పలువన్నెలం జెన్నగు 
మేలుకట్టు( బుట్టంబుల తెణంగున దట్టంబులయిన కుసుమ పరాగంబులును, బరాగంబుల సరాగంబులగు 
వా(గు వంతల చెంతల గుంపులుగొని గజిక జొంపంబులు లంపుదిని మంపులుగొని పెల్టు నెమర్లు వెట్టుచు 
నొదు(గుల పొదు(గులు గదల వాడల వాడల జాడలం బరుగులిడు దూడల క్రీడల వేడుకం గూడుకొని యిండ్ల 
వాకిండ్లకుం జేరి పౌరుల కోరికల కనుసారిక లగుచు నమృతంబు గురియు కామధేనువులును, గామధేనువులకు 
నిలువ నీడ లగుచు నడిగిన జనమ్ములకు ధనమ్ములు ఫఘనమ్ముగ( బుడుకు కల్పతరువులును, కల్పతరువుల 
పల్లవ మంజరుల. గుంజరులకు విణచి యిచ్చుచు, మచ్చికల కలిమి నిచ్చ మెచ్చుచు. గృతకగిరుల చణుల 
సిరుల నడరు పడంతుల నడలకు గురువు లగుచు మెజయు మురువుల నొత్తరించు మత్తేభంబులును, 
నిభంబుల సరస నొరసికొని వరుస6 బరుస6ందనము లెడలి సుకరములగు మకరతోరణస్తంభంబులును, 
తోరణస్తంభంబుల చేరువ నిలిచి చెజుకు నిలుతుండొణ వెజికిన బెడిదములగు నవకంపు మెజు(గుం జిగురు 
టడిదముల తెజుంగున నిలుకడ సంపదలు గలుగు శంపల సాంపునం గరచరణాది శాఖలు గల చంద్రరేఖల 
పోండిమిని వాహిని గల మోహినీ విద్యల గ్రద్దన. జూపులకుం దీపు లొదవించుచు మర్మకర్మంబు నశంబు 
లరయు యశంబులు గలిగి యనూనంబు లగు విమానంబు లెక్కి చచ్చి వచ్చిన సచ్చరిత్రులకుం జెచ్చెర నెదురు 
చని తూకొని తోకొని పోవు రంభాది కుంభికుంభకుచల కలకలంబులును, గలహంస కారండవన కోక సారసబృ్బంద 
సుందర సుందరియు, నిందీవరారవింద నందదిందిందిరయు, సభంగయు నగు గంగ నింగికిం బొంగెనో యని 
మిగుల దిగులువడ బొగడ్తల కెక్కిన యగడ్తలును, నగడ్తల మిన్నేటి తేటనీట నీటులీను పాటి సూటి చల్టులాటలు 
మేటి కూటువలు గొనుచు నేచిన ఖేచర కన్యకావారంబులును, వారవనితానుపూజిత రాజిత దేహళీ పాటవంబులగు 
గోపుర కనక కవాటంబులును, గవాట వేదికాఘటిత నుణిగణ కిరణోదారంబు లగు నింద్రనీల స్తంభ గంభీరతలును, 
గంభీర నిమల కమల రాగ పాలికా వారంబులగు చతుర్వారంబులును, ద్వార దేశంబుల చావిళ్ళం గావళ్లుండి 

ప్రొద్దువోక రక్కసుల వేల్పుల కయ్యంబులు నెయ్యంబులు సెప్పికొనుచున్న యస్త శస్తధారులు శూరులు 
నయిన మహాద్వారపాలక వీరులును, వీరరస జలధివేలోదారంబులయి శుద్ధస్పటికబద్ద మహోత్తానంబులగు 
సోపాన సుభగాకారంబులును, సుభగాకార ప్రదీపంబులగు వజమహారజత వప్రంబులును, వప్రోపరి నజకుడ్య 
శిరోభాగ చంద్రకాంత తరుణ హిమకరకిరణ ముఖరంబు లగు సాలశిఖరంబులును; శిఖర స్తోనుధావము 
నికృత్తతారకంబులును, దారతార మణి శిలా కఠోరంబు లగుచు మిగుల గరిత యగు నగరిసిరి మీణ నమరు 
మొగులు వొడగని నిలుకడలకు నలువ నడిగికొని పడసిన పసిడి తెరలు వలువల బెడంగునం దోరంబులగు 
ప్రాకారంబులును,బ్రాకార కాంచనాంచిత యుద్దసన్నద్ద మహాఖర్వ గంధర్వ వాహినీ పాలకంబులగు మరక 
తాట్టాలకంబులును, నట్టాలకోత్తుంగ వజమయస్తంభోదంచనంబులును, బరభట ప్రాణవంచనంబులు సముదం 
చనంబులు నగు దంచనంబులును, దంచనంబుల తుదను రథంబుల యిరుసులు నొరసికొనం, గోట యీవలి 
యావలి తివియని దివియల కరణి రుచిరము అగుచు.( బచరించు నహిమకర హిమకర మండలంబులును, 
హిమకర మండలంబు నిద్దంపు టద్దంబని మూగి తొంగి చూచుచు నళిక ఫలకంబుల. గులకములు గొను 
నలకములం దరసపి తిలకములం దెజ(గు పణచుకొని సమయముల వెనుక నొదిగి కదిసి ముకురంబులం 
బ్రతిఫలితులైన పతు లితర సతుల రతుల కనుముతులని కనుకనిన్‌ మరలి నీడ తలంగినం గలంగి చనికాంతు 
అకు సాలయు ముగుదలకు నేకాంతంబులై గగన సముత్సేధంబులైన రాజసాధంబులును, సౌధంబుల సీమల 
ముత్తియంపు సరులతోడి నిబ్బరపు గుబ్బచన్నులు చెన్నులం బక్కలం జుక్కపదవులుండ మండిత సాధ 
శిఖరంబులకు శృంగారంబులయిన భృంగారంబులును, భృంగారశయన జాలక డోలికా శ్రేణికాది విశేషరమ్యుంబు 
లైన హర్మ్యంబులును, హర్మ్యకనక గవాక్షరంధ్ర నిర్ణత కర్యూర కుంకునూగరు ధూపధూవుంబులును, 
ధూమంబులు జీమూత స్తోమంబులని ప్రేమంబు లుబ్బ గొబ్బునం డబ్బాటు పబ్బంబు లబ్బెనని మరులుగొని 
పురుల వన్నియల సిరులు సరులు గొనం గుటవిటపముల( దటసెట నటించుచు. బలుకులు విసిరి 
కికురువొడుచు వలజేని మజు(గు చదువుల టీక లనం గేకలిడు నెమిళ్లును, నెమిళ్ల పురుల నారలు నారులగు 
రతనంపు విండ్ల నినదంబులను తలంపుం దోంకలు వడసి వీళలు మెజసి మూకలు గొని దివికెగిరి రవికిం 
గవిసిన రాహువు క్రియం దివి. దడంబడు పడగలును, బడగలును గొడుగులును దముకు నాలంబులకు 
నడియాలంబులుగ6 దోరంబులైన సారంబుల బీరంబులు మెటజుసి బెబ్బులుల గబ్బునం గరుల సిరుల సింగంబుల 
భంగుల శరభంబుల రభసంబుల ధూమకేతువుల రీతుల వైరిం జీరికిం గొనక శంకలుడిగి అంకెలిడుచు 
లంకెలై లెక్కకు మిక్కిలి యగుచు రక్కసుల చక్కటి యెక్కటి కయ్యముల దయ్యము లెజుంగం దిరుగు 
వీరభట కదంబంబులును, గదంబకరవాల శూలాదుల మెజుంగులు మెజపుల తెజంగుల దిశల చెజంగులం 
దుజణంగలింప నేమి నినదంబులు దళములగు నుజుములుగ నడమొగిళ్ళ పెల్లునం బ్రవర్షిత రథికమనోరథంబు 
లగు రథంబుల గములును గములుగొని గమనవేగముల వలన హరిహరుల నగి గాలిం జాలింబడ గేలికొని 
ఘనంబులగు మనంబులం దెగడి నెగడు సురంగంబులగు తురంగంబులును, రంగదుత్తుంగ విశద మదకల 

కరటి కటతట జనిత మదసలిల కణగణ విగళితదళ శతనయన భుజ సరళ మిళిత లలిత నిఖిల దిగధిపతి శుభకర 
కరకనక కటకఘటిత మణిసముదయ సముదిత రేణువర్ల దుర్గమంబు లయిన నిర్వక్రమార్గం బులును, మార్గస్టలోపరి 
గతాగత శతశతాయుతానేక గణనాతీత రోహణాచల తట విరాజమానంబులగు విమానంబులును, విమాన విహరమాణ 
సుందర సుందరీ సందోహ సంవాదిత భూరిభేరీ వీణా పణవ మృదంగ కాహళ శంఖాది వాదనా నూన గాన సాహిత్య 
నృత్య విశేషంబులును, విశేషరత్న సంఘటిత శృంగార శృంగాటక వాటికాదేహ దేహళీ ప్రదీపంబులును, దీపాయమాన 
మానిత సభామండప ఖచిత రుచిరచింతా రత్నంబులునుం గలిగి రత్నా కరంబునుం బోలె ననిమిషకౌశిక వాహినీ 
విశ్రుతంబయి, శ్రుతివాక్యంబునుం బోలె నకల్మష సువర్లప్రభూతంబయి, భూతపతి కంఠంబునుం బోలె భోగిరాజ 
కాంతంబయి, కాంతాకుచంబునుం బోలె సువృత్తంబయి, వృత్తజాతంబునుం బోలె సదా గురులఘు 
నియమాభిరానుంబయి, రామచంద్రుని తేజంబునుం బోలె ఖర దూషణాది దోషాచరాను పలబ్బంబయి, లబ్బనర్లు 
చరిత్రంబునుం బోలె నమలాంతరంగ ద్యోత మానంబయి, మానధనుని నడవడియునుం బోలె సన్మార్లభాతి 
సుందరంబయి, సుందరోద్యానంబునుం బోలె రంభాంచితాశోక పున్నాగంబయి పున్నాగంబుముం బోలె సురభి 
సుమనో విశేషంబయి, శేషాహిమస్తంబునుం బోలె నున్నతక్షమావిశారదంబయి, శారదసముదయంబునుంబోలె 
ధనళ జీమూత ప్రకాశితంబయి, సితేతరాజిన దానంబును బోలె సరసతిలోత్తమంబై, యుత్తను పురుష నచనంబునుం 
బోలె ననేక సుధారస ప్రవర్వంబై, వర్షాదియునుం బోలె నుల్లసదింద్ర గోపంబయి, గోపతి మూఫురంబునుం బోలె 
విచక్షురార్యాలంకృతంబయి, కృతార్ణం బయిన యమరావనతీ నామనగరంబు సేరం జని కోటచుట్టునుం బట్టు 
గలుగ బలంబుల జలంబున విడియం బంచి పొంచి మార్గంబు లెల్ల నరికట్టుకొని యేమణక యుండె;నంత. 447 


* బలిచక్రవర్తి మిక్కిలి విశాలమైన దేవతల పట్టణం దరిజేరి వేగంగా ముందుకు సాగినాడు. మొదట 
పెద్ద పెద్ద తోటలు కనిపించినాయి. ఆ తోటలలోని చెట్టు ఎల్లప్తుడూ అందంగా పొటమరించే చిగురుటాకులతో, 
రెమ శైలతో, మొగ్గలతో, సగం విచ్చిన విరులతో, నిండుగా విరిసిన పూలగుత్తులతో పూపిందెలతో, 
లేతకాయలతో, దోరగాయలతో పండ్లగెలలతో నిండి బరువెక్కి వంగి ఉన్నాయి. 


దట్టమైన ఆ తోటలలో తుమ్మెదల గుంపుల జంటలు వదలకుండా సొగసైన (క్రొత్తపూలతో నిండి 
ఉన్న మకరందాన్ని కొసరికొసరి త్రాగి బలిసి కై పెక్కి జుంజుమ్మని సంతోషంతో విహరిస్తున్నాయి. కోయిల 
గుంపులు జంటబాయక కలసి మెలసి గున్నమామిడిచెట్ల కొమ్మలలో ముసరి సొంపుగా చిగురుటాకులు 
మెక్కి ఉత్సాహంతో గానం చేస్తున్నాయి. చిలుకల గుంపులు మత్తెక్కి త్వరపడుతూ పోరాడుతూ చెలరేగి 
నేర్పుతో తియ్యని పండ్డు తిని కలకల ధ్వనులు సలుపుతున్నాయి. పావురాలు చిలుకలను మించి ఆకాశానికి 
ఎగురుతూ ఆడపావురాలను చెంతకు పిలుస్తూ అటు ఇటూ పోనీయకుండా అడ్డగించుతూ తమ నెలవుల పై 
వ్రాలి ఇంపుగా గుబాళిస్తున్నాయి. 


రాయంచలు చెలువైన సరస్సుల వద్ద ఉత్సాహంగా పెంటి హంసలతో కలిసి తమ వాడి ముక్కులతో 
లేతతామరతూండ్డు చీల్చి తిని సంతోషంగా సవ్వడి చేస్తున్నాయి. అందమైన ఆ సరస్సులు హంసల కాంతికంటె 

అధికంగా మిలమిల మెరుస్తూ లక్ష్మీమందిరాల వంటి బంగారుసరోజాలతో విరాజిల్దుతున్నాయి. ఆ సరస్సుల 
అలలలో తడిసిపోయి వడవడ వడకుతూ అల్లిబిల్లిగా అల్టుకొని నేలవ్రాలిన దట్టమైన తీగల సందులలో జొరబడి 
ఇంపైన పూలవాసనలతో బరువెక్కి లోపలకు దూరలేక చల్లగాలులు చతికిల పడుతున్నాయి. ఆ గాలులతో 
కలిసి పై కెగిరిన పుప్పాడులు ఆకాశంలో నిండి రంగురంగుల మేలుకట్టు చాందినీలను సృష్టిస్తున్నాయి. 

పుష్పాడి రంగులతో కలిసిన కాలువల గట్లపై ఇచ్చవచ్చినట్టుగా పచ్చిక గుబురులు మేస్తూ మైమరచి 
నెమరువేస్తూ తమ పెద్దపొదుగులు కదలిస్తూ కామధేనువులు నడచి వస్తున్నాయి. వాటి దూడలు వాడవాడలలో 
చెంగుచెంగున దూకి ఆడుకుంటూ తల్టులవెంట వెళ్లుతున్నాయి. కామధేనువులు దూడలతోకూడి 
ఇండ్లవాకిండ్డ్లు చేరి పౌరులు కోరినంత పాలు కురుస్తున్నాయి. కోరినవారి కోరికలు తీర్చీ కల్పవృక్షాలు ఆ 
కామధేనువులకు నిలువ నీడనిస్తున్నాయి. ఆ కల్పవృక్షాల చిగుళ్ళనూ పూలగుత్తులనూ కోసి మదపుటేనుగులు 
ఆడ ఏనుగులకు ప్రేమతో ఇచ్చి సంతోషింపజేస్తున్నాయి. ఆ మదపుటేనుగులు (క్రీడాపర్వతాల సొగసుతో 
ఒప్పారుతున్నాయి. అవి పడుచులకు నడకలు నేర్పు గురువులై మురువుగా నడుస్తున్నాయి. ఆ ఏనుగుల 
శరీరాలు రాచుకోవడం వల్ల కరకుతనం పోయి నున్నబడుతున్న మకరతోరణస్తంభాలు కన్నుల 
విందుచేస్తున్నాయి. 


మకరతోరణాల స్తంభాలవద్ద రంభమొదలైన అప్పరసలు నిలబడి ఉన్నారు. వారు మన్మథుడు 
ఒరలోనుండి తీసిన వాడికత్తులవలె తళ తళ మెరుస్తున్నారు. నిలుకడగల మెరుపు తీగలవలె ఉన్నారు. 
కాళ్లూ చేతులూ మొదలైన అవయవాలు కలిగిన నెలవంకల వలె ఉన్నారు. రూపుదాల్చిన మోహినీ విద్యలవలె 
చూపులకు హాయి కలిగించుతూ, శృంగార రహస్యాలు తెలుసుకోవడంలో పేరుపొందిన వారై, విమానాలపై 
స్వర్గలోకానికి వచ్చే పుణ్యాత్ములకు త్వరగా ఎదురుపోయి సగౌరవంగా తోడ్కొని పోతున్నారు. 


ఆ పట్టణానికి చుట్టూ అందమైన అగడ్రలు ఉన్నాయి. ఆ అగడ్తల నీటిలో కలహంసలూ రాజహంసలూ 
చ(క్రవాకాలూ బెగ్గురు పక్షులూ విహరిస్తుంటాయి. అందలి కలువలలోనూ కమలాలలోనూ, తుమ్మెదలు 
సంతోషంతో సంచరిస్తుంటాయి. ఆ అగడ్తలు తరంగాలు లేని గంగానది ఆకాశానికి పొంగినట్టు వెరగు 
కలిగిస్తుంటాయి. దేవకన్యలు గుంపులు గుంపులుగా చేరి వాటిలోని తేటనీటితో అందంగా హాయిగా 
జలకాలాడుకొంటూంటారు. 

ఆ పట్టణం ముంగిలిలో భద్రమైన బంగారు తలుపులు గల పెద్ద గోపురా లున్నాయి. ఆ గోపురద్యారాల 
గడపలను అక్కడి దేవవేశ్యలు పూజిస్తుంటారు. ఆ ద్వారాల ప్రక్కన అరుగుల పైన రత్నాల కాంతులు వెదజల్లే 
ఇం(ద్రనీలాల స్తంభాలు ఉన్నాయి. ఆ నాలుగు ద్యారాలకూ పద్మరాగాల మాలలు (వ్రేలాడుతున్నాయి. ఆ 
ద్యారాల దగ్గర ఉన్న చావిళ్ళలో పరాక్రమవంతులైన ద్యారపాలకులు ఆయుధాలు ధరించి మెలకువతో కాపలా 
కాస్తున్నారు. వారు దేవదానవుల యుద్ధాల ముచ్చట్టు చెప్పుకుంటుంటారు. అచ్చటి ఎత్తైన మెట్ల వరుసలు 
వీరరస సముద్రపు చెలియలి కట్టలవంటి అచ్చమైన పాలరాళ్ళతో కట్టబడి ఉన్నాయి. అచ్చటి కోటలు అత్యంత 
శోభాయమానములై వజ్రాలతోనూ వెండితోనూ నిర్మింపబడి ఉన్నాయి. ఆ కోటల సైభాగాలు నిండు 

చంద్రుని కిరణాలూ వెల్లివిరిసే తెల్లని అద్దాలవలె ఉన్నాయి. వాటి కాంతులు చుక్కలను ధిక్కరిస్తుంటాయి. 
ఆ పట్టణలక్ష్మి ప్రాయంతో నిండిన యువతివలె మేఘాలను చూస్తూ (బ్రహ్మను ప్రార్థించి సంపాదించిన 
బంగారు పరదాలవలె పెద్ద పెద్ద వెండి (ప్రాకారాలు ప్రకాశవంతములై ఉన్నాయి. ఆ (ప్రాకారాలపై 

యలు లు యా తు 
మరకతమణులతో నిర్మించిన బురుజులున్నాయి. కోట్ల కొలది గంధర్వసైనికులు యుద్దసన్నద్దులై వాటిని 

0౧ రా ఠా ఠయఆా 

కాపాడుతుంటారు. ఆ బురుజులపై ఎత్తైన వజ్రాల స్తంభాలున్నాయి. వాటిమీద శత్రువీరుల (ప్రాణాలు తీసే 
శతఘ్నులు (ఫిరంగులు) అమర్చబడి ఉన్నాయి. వాటికి రెండువైపులా రథాల ఇరుసులు రాచుకొంటూ 
ఆరిపోని దీపాలవలె సూర్యచంద్ర మండలాలు వెలుగుతుంటాయి. 

ఆ పట్టణంలోని మేడలు ఆకాశాన్ని తాకుతుంటాయి. అందలి సుందరీమణులు చంఢద్రబింబాన్ని 
నిగ్గుటద్దంగా భావించి తొంగిచూస్తూ తమ నొసటిపైని ముంగురులను సరిదిద్దుకొని తిలకాలను అలంకరించు 
కుంటుంటారు. అప్పుడు వారి వెనుకవైపుగా వచ్చిన వారి ప్రియుల ప్రతిబింబాలు కనిపించగానే తమ 
భర్తలు ఇతర ్రీలను వలచివారికి వశులైనారని భ్రమించి తత్తరపాటుతో వెనుదిరిగి అంతలో ప్రతిబింబాలు 
మాసిపోగానే ఆ స్రీలు ఏకాంతంగా తమ ప్రియుల కోసం ఎదురుచూస్తూ ఉంటారు. ముత్యాల హారాలతో 
కూడిన ఆ ముద్దుగుమ్మల గుబ్బచన్నుల సొగసుతో ప్రక్కల చుక్కలు మెరుస్తుండగా ఆ మేడల శిఖరాలను 
సింగారిస్తూ బంగారు కలశాలు ప్రకాశిస్తున్నాయి. ఆ మేడల లోపల బంగారు మయములైన పరుపులూ 
కిటికీలూ ఉయ్యాలలూ మెట్టూ మొదలైనవి ఎంతో మనోహరంగా విరాజిల్లుతున్నాయి. 


ఆ మేడల బంగారు కిటికీల సందులగుండా కర్పూరమూ కుంకుమ పువ్వూ సాంబ్రాణీ కలసిన 
సువాసనల పొగలు వెలువడుతుంటాయి. ఆ పొగలను మేఘాలని భ్రమపడిన నెమిళ్లు అనుకోకుండా తమకు 
పండగ వచ్చిందని ఆనందంతో తమ రంగురంగుల పింఛాలు విప్పి చెట్ల కొమ్మలపై నాట్యాలు చేస్తుంటాయి. 
అవి మన్మథుని శృంగార శాస్త్రాలకు టీకల విధంగా కేకలు వేస్తుంటాయి. అప్పుడు నెమళ్ళ పింఛాలను 
అల్లెత్రాళ్ళుగానూ, వాటి కేకలను ధనుష్టంకారాలుగానూ భావించి వెంటనే సూర్యునిపైకి ఉరికే రాహువువలె 
జెండాలు ఆకాశానికి ఎగురుతున్నాయి. జెండాలు గొడుగులూ తమయుద్ద లక్షణాలుగా అవక్రపరాక్రమంతో 
విజృంభించి పెద్దపులులవలె, ఏనుగులవలె, సింహాలవలె, శరభాల వలె, తోకచుక్కల వలె శత్రువులను 
లెక్కచేయకుండా కేకలు వేస్తూ గుములు గుములై వీరసైనిక సమూహాలు రాక్షసులతో ద్వంద్వయుద్దాలు 
చేయటంకోసం దుముకుతున్నారు. 


కత్తులూ శూలాలు మొదలైన ఆయుధాల తళతళలు మెరుపువలె దిక్కుల అంచులవరకు వ్యాపింపగా 
చక్రాల ధ్వనులు ఉరుములవలె ధ్వనింపగా వీరుల శర వర్షాలలతో మేఘాల వలె ఒప్పుతున్న రథాలు 
రాజిల్దుతున్నాయి. ఆ రథాలకు సూర్యుని గుజ్ఞ్రాలనూ, వాయువునూ, మనస్సునూ మీరిన వేగంతో 
పరుగెత్తగల గుజ్జాలు పూన్ఫబడి ఉన్నాయి. ఆ పట్టణంలో ఎత్తైన తెల్లని మదపుటేనుగులు ఉన్నాయి. 
వాటి చెక్కిళ్ళమీది మదజల కణాల సమూహాలు సహస్రనయనుడైన దేవేంద్రుని జాదార్య విశేషాలను 
లెక్కించుతున్నట్టు ఉంటాయి. ఇంద్రుణ్హి సందర్శించటానికి గుమికూడిన సమస్త దిక్సాలకుల 

శుభంకరములైన బంగారు కరకంకణాల నుండి రాలిన ధూళికణాలతో ఆ పట్టణంలోని వీథులన్ని నిండి 
ఉన్నాయి. ఆ మార్గాలకు పై భాగాలలో లక్షల కొలది విమానాలు వస్తూ పోతూ ఉంటాయి. అవి రోహణ 
పర్వతం చరియల వలె వెలుగులు వెదజల్టుతుంటాయి. ఆ విమానాలలో తమ (ప్రియులతో విహరించే 
అందగత్తెలు భేరీ వీణా పణవమూ మద్దెలా బాకా శంఖమూ మొదలైన వాటిని 'మైోగించుతూ వాటికి 
తగినట్టుగా పాటలు పాడుతూ నాట్యాలు చేస్తుంటారు. ఆ నగరంలోని చతుప్పథాలలోని గృహ పరంపరల 
ముంగిళ్ళలో పెద్ద పెద్ద రత్నాల దీపాలు వెలుగుతుంటాయి. దేదీష్యమానములైన సభామండపాలలో 
చింతామణులు ప్రకాశించుతుంటాయి. 


స్వర్గపట్టణం సముద్రం మాదిరిగా అనిమిష కౌశిక వాహినీ విశ్రతమై ఉన్నది. (చేపలతోనూ, 
నదులతోనూ పేరెన్నిక గన్నది) (దేవతలతో, ఇంద్రునితో, ఆకాశగంగతో పేరెన్నిక గన్నది.) 

ఆ పట్టణం వేదవాక్యం మాదిరిగా అకల్మష సువర్ష ప్రభూతమై ఉన్నది. (పవిత్రమైన అక్షరాలతో 
నిండినది.) (నిర్మలమైన బంగారంతో అతిశయించినది) 


ఆ పట్టణం శివుని కంఠం మాదిరిగా భోగిరాజ కాంతమై ఉన్నది. (సర్పరాజులతో ప్రకాశించు తున్నది). 
(ధనవంతులైన ప్రభువులతో ఒప్పుచున్నది. 


ఆ పట్టణం జవరాలి వక్షోజంవలె సువృత్తమై ఉన్నది. (గుండ్రనైనది.) (మంచిచరిత్ర కలది). 


ఆ పట్టణం వృత్తస్సమూహంవలె సదా గురు లఘు నియమాభిరామమై ఉన్నది. (గురువులతోనూ, 
లఘువులతోనూ, యతులతోనూ ఒప్పుతున్నది. (బృహస్పతి నీతి నియమాలతో కూడినది). 


ఆ పట్టణం శ్రీరామచంద్రుని తేజస్సువలె ఖరదూషణాది దోషాచరులకు చేరరానిదై ఉన్నది. (ఖరుడు, 
దూషణుడు మొదలైన రాక్షసులకు చేరశక్యం కానిది.) (కఠినమైన నిందలు మొదలగు దోషములు 
ఆచరించువారికి పొాందశక్యం కానిది.) 


ఆ పట్టణం ఏిద్యాంసుని చరిత్రంవలె అమలాంతరంగ ద్యోతమాన మైనది. (స్వచ్చమైన హృదయాలకు 
స్ఫురించేది). (నిర్మల మనస్కులైన పుణ్యాత్ములతో ప్రకాశించేది). 

ఆ పట్టణం అభిమానవంతుని ప్రవర్తనంవలె సన్మార్లభాతి సుందరమైనది. (మంచి మార్గంలో మిక్కిలి 
చక్కగా ప్రకాశించునది.) (ఆకాశ మార్గమందలి చుక్కలతో మిక్కిలి చక్కనైనది). 


ఆ పట్టణం అందమైన ఉద్యానవనంవలె రంభాంతాశోకపున్నాగ మైనది. (అరటి చెట్లతో కూడిన 
అశోకవృక్షాలు, పున్నాగవృక్షాలు కలది.) (రంభతో కూడిన ఆనందంగా ఉన్న పురుష్రేష్టులు కలది). 


ఆ పట్టణం సురపొన్న వృక్షంవలె సురభి సుమనో విశేషమైనది. (సుగంధంతో కూడిన పుష్పాలతో 
అతిశయించింది). (కామధేనువులతోనూ, దేవతలతోనూ నిండినది.) 

ఆ పట్టణం ఆదిశేషుని శిరస్సువలె ఉన్నత క్షమా విశారదమైనది. (మహోన్నతమైన భూమండలం 
కలది). (విశేషమైన క్షమాగుణంతో ఒప్పుతున్నది). 


ఆ పట్టణం శరత్కాలం మాదిరిగా ధవళజీమూత ప్రకాశితమైనది. (తెల్లని మేఘాలతో విరాజిల్టునది) 
(తెల్లని కొండలతో ప్రకాశించునది). 

ఆ పట్టణం కృష్ణాజిన దానంవలె సరస తిలోత్తమమైనది. (మంచినువ్వులతో ఒప్పిదమైనది). (సరసు 
రాలైన తిలోత్తమతో కూడినది). 

ఆ పట్టణం ఉత్తమ పురుషుని వాక్కువలె అనేక సుధారస ్రవర్షమైనది. (అఖండమైన తియ్యదనాన్ని 
వర్షించేది.) (అఖండమైన అమృతవర్గాన్ని కురియించేది). 

అ పట్టణం వర్షబుతువు (ప్రారంభంవలె ఉల్లసదింద్ర గోపమైనది. (ప్రకాశించే ఆరుద్ర పురుగులు 
గలది), (ప్రకాశించే ఇంద్రునిచేత రక్షింపబడేది.) 


ఆ పట్టణం నందీశ్వరుని మూపురం వలె విచక్షురార్యాలంకృత మైనది. (శివపార్వతులతో 
అలంకరింపబడినది) (వేల్పు పెద్దలతో విరాజిల్లునది) 


ఈ విధంగా ఐశ్చర్యవంతమై పరమధన్య మైన ఆ అమరావతీ నగరానికి చేరి బలిచక్రవర్తి ఆ నగరం 
కోటను చుట్టుముట్టడానికి సైన్యాలకు ఆజ్ఞ ఇచ్చాడు. మార్గాలన్నీ అరికట్టి గట్టి పట్టుదలతో ఉన్నాడు. 
క. మాయరు నగవులకును గను, మూయరు కాలంబు కతన ముదియరు ఖలులన్‌ 
డాయరు పుణ్యజనంబులం బాయరు సురరాజు వీటి ప్రమదాజనముల్‌. 448 


* దేవేంద్రుని పట్టణంలోని ్రీలు ఎల్లపుడు నవయౌవనవతులే. చిరునవ్వులతో సరికొత్తగా ఉంటారు. 
కన్ను లార్చకుండా చూస్తుంటారు. వయస్సు చెల్లినా ముసలివారు కారు. దుష్టులను దరిజేరనీయరు. 
పుణ్యాతు శిలను ఎడబాయరు. 


వ. అప్పుడు. డం 
క. దుర్భర దానవ శంఖా, విర్చూత ధ్వనులు నిండి విబుధేంద్ర వధూ 
గర్భములు పగిలి లోపలి, యర్భకతతు లావు రనుచు నాక్రోశించెన్‌. 450 


* అమరావతి పట్టణాన్ని రాక్షసులు ముట్టడించి విజయశంఖాలు పూరించాయి. వారి శంఖారావాలకు 
దేవతా స్త్రీల గర్భాలు (బ్రద్దలైనాయి. ఆ గర్భాలలోని శిశువులు ఆవురుమంటూ ఆక్రోశించినారు. 


వ. అంత. డ్న1 


సీ, బలి వచ్చి విడియుట బలభేది వీక్షించి గట్టిగా. గోటకు( గాపు వెట్టి 
దేవనీరులు.( దాను దేవతామంత్రిని రప్పించి సురవైరిరాక( జెప్పి 

ప్రళయానలుని భంగి భాసిల్లుచున్నాండు 'ఘోరరాక్షసులను గూడినాండు 
మన కోడి చని నేయు మరల వీ( డేతెంచె నే తపంబున వీని కింత వచ్చె? 


ఆ. నీ దురాత్మకునకు నెవ్వండు దోడయ్యె?, నింక వీని గెల్వ నేది త్రోవ? 
యేమి సేయువార? మెక్కడి మగంటిమి?, నెదురు మోహరింప నెన్వ. డోపు? 452 


* ఆ సమయంలో బలిచక్రవర్తి వచ్చి పట్టణాన్ని ముట్టడించడం దేవేంద్రుడు తెలుసుకొన్నాడు. 
కోటకు బలమైన కాపలా ఏర్పాటు చేసినాడు. దేవతావీరులతో కలసి, దేవమం'త్రియైన బృహస్పతిని పిలిపించి 
బలిచక్రవర్తి దండెత్తి వచ్చిన సంగతి చెప్పినాడు. “వాడు ప్రళయాన్నివలె మండిపడుతున్నాడు. (క్రూరులైన 
రాక్షసులతో కూడి ఉన్నాడు. మనతో ఓడిపోయి ఈనాడు తిరిగీ మనపైకి వచ్చినాడు. ఏ తపస్సు వల్ల 
వానికింత శక్తి వచ్చిందో! ఈ దురాత్ముడు ఎవరి సహాయాన్ని పొందినాడో? వీనిని గెలిచే మార్గమేది? ఏమి 
చేయాలి? పరాక్రమంతో వీనిని రణరంగంలో ఎదిరించి నిలువగల వీరు డెవడు!” అని పలికినాడు. 


క. (మింగెడు నాకాశంబును, బొంగెడు నమరాద్రి కంటె. బొడవై వీండున్‌ 
'మింగెడు6 గాలాంతకు క్రియ, భంగించును మరల. బడ్డ( బంకజగర్భున్‌ ఉ53 


* ఈ బలిచక్రవర్తి ఆకాశాన్ని కబళించేటట్టు ఉన్నాడు. మేరుపర్వతం కంటె ఎత్తు పెరిగి 
విజ్జవీగుతున్నాడు. కాలయమునివలె వచ్చి మనమీద పడినాడు. తిరుగబడితే బ్రహ్మను కూడా వీడు 
భంగపరుస్తాడు అని ఇంద్రుడు వాపోయాడు. 


క. ఈరాదు రాజ్యమెల్లను, బోరాదు రణంబు సేయ; బోయితి మేనిన్‌ 
రారాదు దనుజుచేతను, జారా దిట మీ6ద నేమి జాడ మహాత్మా!” 45 


వ. అనిన సురరాజునకు నాచార్యుం డిట్లనియె. శీర్‌ 


* “మహాత్మా! రాజ్యాన్ని వీడికి వదలి పెట్టడానికీ వీలులేదు. యుద్దానికి వెళ్ళడానికీ వీలులేదు. 
వెళ్ళితే తిరిగీ రాగలమనే నమ్మకం లేదు. ఈ రాక్షసుని చేతిలో ప్రాణాలు గోల్బోలేము. వీని బారి నుండి 
తప్పించుకొని బ్రతికే దారి ఏది?” అంటూ అడిగిన ఇంద్రునితో బృహస్పతి ఇట్టా అన్నాడు. 


సీ “వినవయ్య దేవేంద్ర! వీనికి సంపద బ్రహ్మవాదులు భృగుప్రవరు లర్ధి 
నిచ్చిరి రాక్షసు నెదురను నిలువంగ హరి యీశ్వరు(డు దక్క నన్యజనుల 
నీవును నీ సముల్‌ నీకంటె నధికులు( జాలరు; రాజ్యంబు సాలు; నీకు 
విడిచి పోవుట నీతి విబుధనివాసంబు; విమతులు నలంగెడు వేళ సూచి 


తే. మరలి మజునాండు వచ్చుట నూ మతంబు;, విప్రబలమున వీనికి వృద్దివచ్చె 
వారి€ గైకొన కిటమీ(ద వాండి సెడును;, దలంగు మందాంక రిపు పేరు దడనవలదు. 456 

* దేవేంద్రా విను. బ్రహ్మవాదులైన భృగువంశపు బ్రాహ్మణులు వీనికి బలసంపదను సమకూర్చినారు. 
ఈ రాక్షసుని ఎదిరించడానికి విష్ణువుకూ శివునికీ తప్ప నీకు కానీ నిన్ను మించిన ఇంకెవరికి కానీ శక్తి 
చాలదు. నీ విప్పుడు రాజ్యాన్నీ రాజధానినీ విడిచిపెట్టి వెళ్ళడమే మేలు. పగవారికి కష్టాలు వచ్చినప్పుడు 
పసిగట్టి మళ్లీ తిరిగి రావడం మంచిదని నా అభిప్రాయం. బలికి బ్రాహ్మణుల శక్తివల్ల బలం సమకూరింది. 
ఇకపైన వీడు బ్రాహ్మణులను గౌరవించడు. దానివల్ల వీని పరాక్రమం సన్నగిల్లుతుంది. అంతవరకూ శత్రువు 
పేరుకూడా ఎత్త వద్దు. 


క. పరు గెలువ వలయు నొండెను, సరిపోరగగ వలయునొండె( జా వఠె నొండెన్‌ 
సరి గెలుపు వృతియు దొరకమి, సరసంబుగ మున్న తొలగి చనవలె నొండెన్‌. నో 


* శత్రువును ఎదిరించి జయించాలి, లేదా వానితో సమానంగా నైనా పోరాడాలి. లేదా రణరంగంలో 
వీరమరణం పొందాలి. గెలుపూ సమానత్వమూ మరణమూ కలుగని పక్షంలో ముందుగా తాలగి వెళ్ళి 
పోవడమే మంచిది. 


వ. అనిన( గార్యకాల ప్రదర్శియగు బృహస్పతి వచనంబులు విని కామరూపులై దివిజులు త్రివిష్టపంబు 
విడిచి తమ తమ పొందుపట్లకుం జనిరి; బలియునుం బ్రతిభట వివర్షిత యగు దేవధాని నధిష్టించి 
జగత్రయంబునుం దన వశంబు సేసికొని విశ్వవిజయుండై పెద్దకాలంబు రాజ్యంబు సేయుచుండె; 
శిష్యవత్సలులగు భృగ్వాదు అతనిచేత శతాశ్వమేధంబులు 'సేయించిరి; తత్కాలంబున. 458 

* పై విధంగా బృహస్పతి సమయోచితమైన కర్తవ్యాన్ని తెలియజేసినారు. ఆ మాటలకు ఇంద్రుడూ 

దేవతలూ ఒప్పుకొన్నారు. స్వర్గలోకాన్ని విడిచిపెట్టి తమకు ఇష్టమైన రూపాలు ధరించి అనుకూలమైన చోట్లకు 
వెళ్ళిపోయినారు. బలిచక్రవర్తి పగవారు లేని అమర రాజధానిని అనాయాసంగా ఆక్రమించినాడు. ముల్లోకాలనూ 
తన వశం చేసుకొన్నాడు. ఈ విధంగా విశ్చవిజేత అయి చాలా కాలం పాలించినాడు. శిష్యులపై వాత్సల్యం కలిగి 
శుక్రుడు మొదలైనవారు బలి చక్రవర్తిచేత నూరు అశ్చమేధయాగాలు చేయించినారు. 


శా, అర్జుల్‌ వే(డరు; దాతలుం జెడరు; సర్వారంభముల్‌ సండుం బ 
త్యుర్భుల్‌ లేరు; మహోత్సవంబులను దేవాగారముల్‌ వొల్చు౮ బూ 
ర్లార్డుల్‌ విప్రులు; వర్ష్వముల్‌ గురియు గాలార్హంబులై ధాత్రికిన్‌ 
సారంబయ్యె వసుంధరాత్వ మసురేంద్రాధీశు రాజ్యంబునన్‌. డ59 
* బలిచక్రవర్తి రాజ్యంలో చేచాచి దానమడిగే యాచకులు లేరు. దానమిచ్చే దాతకు లోటులేదు. 
సకల ప్రయత్నాలూ సఫలమయ్యేవి. పగవారు లేరు. దేవాలయాలు ఉత్సవాలతో వేడుకలతో వెలిగేవి. 


(బ్రాహ్మణుల కోరికలు తీరేవి. కాలానికి తగిన విధంగా వానలు కురిసేవి. భూమికి వసుంధర అనే పేరు 
సార్ధకమైనది. 


వ. అంత. 460 

సీ, తన తనూజుల ప్రోలు దనుజులు గొనుటయు వేల్పు లెల్లను డాంగ వెడలుటయును 
భావించి సురమాత పరితాపమున( బొంది పగ ననాథాకృతి వనరుచుండ 
నాయమ్మ సెనిమిటి యగు కశ్యపబ్రహ్మ మజచీయొకనాండు సమాధి మాని 
తన కుటుంబిని యున్న ధామంబునకు నేగి నాతిచే విహితార్భనములు వడసి 


ఆ. వంది వ్రాలి కంది వాడిన యిల్లాలి, వదనవారిజంబు వడువు(జూచి 
చేర దిగిచి మగునచిబుకంబు పుడుకుచు, వారిజాక్షి! యేల వగచె దనుచు. 461 


వ. అ మ్మహాత్ముం డిట్లనియె. 462 
శ్‌ అటు పిమ్మట దేవతల తల్లియైన అదితి అమరావతిని రాక్షసులు ఆ(క్రమించుకొనడం, 
తలదాచుకోటానికి దేవతలు తరలిపోవడం తలంచి దిక్కులేని దానివలె దుఃఖించింది. ఒకనాడు ఆమె భర్త 
కశ్యప ప్రజాపతి తపస్సు చాలించి ఇంటికి వచ్చినాడు. అదితి చేత పూజలు అందుకొన్నాడు. బాధతో కంది 
కుందిన ఆమెముఖపద్మాన్ని చూచినాడు. ఆ మహాత్ముడు ఆమెను చేరదేసి గడ్డం పట్టుకొని ఓదార్చినాడు. 
“ఓ కమలాక్షీ! ఎందుకు బాధపడుతున్నావు!” అని అడిగి మరలా ఇట్టా అన్నాడు. 
మ. 'తెజవా! విప్రులు పూర్ణులే? చెలంగునే దేవార్భనాచారముల్‌? 
తటితో వేలుతురే గృహస్థులు? సుతుల్‌ ధర్మానుసంధానులే? 
నెటీ నభ్యాగతి కోటి కన్న మిడుదే? నీరంబునుం బోయుదే? 
మజ లే కర్టుల దాసులన్‌ సుజనులన్‌ మన్నింపుదే? పై దలీ? 463 
* కల్యాణీ! ఎందుకిట్లా విచారంగా ఉన్నావు? బ్రాహ్మణులను ఏ లోటు లేకుండా ఆదరిస్తున్నావు 
గదా?దేవాలయాలలో పూజలు యథావిధిగా సాగుతున్నాయా? ఇక్కడి మనవారంతా వేళకు సరిగా 
హోమకార్యాలు నెరవేరుస్తున్నారా? నీ కొడుకులు ధర్మాన్ని పాటిస్తున్నారా? అతిథులకు అర్హ్యపాద్యాలిచ్చి 
అన్నం పెట్టి ఆదరిస్తున్నావా? మరువకుండా బిచ్చగాళ్ళనూ, సేవకులనూ, సజ్జ్ఞనులనూ సత్కరిస్తున్నావా? 
ఆ. అన్న మైన దక్రమైనం దోయంబైన, శాకమైన( దనకు జరుగు కొలంది 
నతిథి జనులకడ్డ మాడక యిడరేని, లేమ! వారు కలిగి లేనివారు. 464 
* అన్నమైనా మజ్జిగైనా న్నీళ్ళనా చివరకు కూరగాయలైనా తమకు ఉన్నంతలో అతిథులకు లేదనకుండా 
పెట్టాలి. అట్లా పెట్టకపోతే ధనవంతులైనా వారు దరి(ద్రులే. 


న. మజణియు. 465 


ఆ. నెలంత! విష్ణునకును నిఖిలదేవాత్మున, కాననంబు శిఖియు నవనిసురులు; 
వారు దనియ. దనియు. వనజాతలోచను6 డతడు దనియ జగము లన్ని దనియు. 466 
* మగువా! అంతే కాకుండా దేవతలకు ఆత్మవిష్ణువు; అగ్నీ బ్రాహ్మణులూ విష్ణువుకు ముఖాలు. 
వారిని సంతోష పెట్టితే విష్ణువు సంతోషపడతాడు. విష్ణువు సంతోషిస్తే సమస్తలోకాలు సంతోషిస్తాయి. 

క. బిడ్డలు వెజుతురె నీ కణ, గొడ్డంబులు సేయ కెల్ల కోడండ్రును మా 
జొడ్డారింపక నడతురె, యెడ్డము గాకున్నదే మృగేక్షణ; యింటన్‌! 467 


న. అని పలికినం బతికి సతి యిట్లనియె. 468 


* నీ తనయులు నీ విషయంలో వినయంగా ఉంటున్నారా? గయ్యాళితనంతో నీకు ఎదురు పలుకకుండా 
నడస్తున్నారా? ఇంటిలో ఇబ్బంది ఏమీ లేదుకదా? ఈ విధంగా అడిగిన కశ్యప పప్రజాపతితో అదితి ఇట్టా అన్నది. 


ఉ. ప్రేమ యొకింత లేక దితి బిడ్డలు బిడ్డల బిడ్డలున్‌ మహా 
భీమ బలాఢ్యులై తనదు బిడ్డల నందజం దోలి సాహసా 
క్రామిత వైరులయ్యు నమరావతి నేలుచు నున్నవారు; నీ 
కే మని విన్నవింతు? హృదయేశ్వర! మేలు దలంచి చూడవే! 469 


* హృదయేశ్వరా! దితిబిడ్డలూ వారిబిడ్డలూ బలవంతులై పగబూని నా బిడ్డలను ఓడించి పారద్రోలినారు. 
సాహసంతో అమరావతిని ఆక్రమించుకొని పాలిస్తున్నారు. ఈ విషాదవార్త నీకు ఏమని విన్నవింపగలను? 
మేలు కలిగేటట్టు ఆలోచించు. 


క. అక్కా చెల్లెండ్రయ్యును, దక్కదు నాతోడి పోరు; దానును దితియున్‌ 
రక్కసులు సురల మొత్తంగ, నక్కట! నల దనదు చూచు నౌనౌ ననుచున్‌. 470 


* ద్రిత్రీ నేను అక్కాచెల్లెళ్ళ మైనప్పటికీ ఆమె నాతో ఎప్పుడూ కలహిస్తూనే ఉంటుంది. దేవతలను 
రాక్షసులు బాధపెడుతున్నా ఆమె మెచ్చుకుంటుందే కాని వద్దని పలుకదు. 


సీ ఎండకన్నెణు(గని యింధద్రుని యిల్లాలు సలుపంచలను జాలి. బడియె నేండు 
(త్రిభువన సామ్రాజ్య విభవంబు( గోల్పోయి దేవేంద్రు. డడవుల. దిరిగె నేండు 
గలిమి గారాబు బిడ్డలు జయంతాదులు శబరార్భకుల వెంట జనిరి నేండు 
నమరుల కాధారమగు నమరావతి యసురుల కాటపట్టయ్యె నేండు 


ఆ. బలి జగముల నెల్ల బలియుచు నున్నాండు, వాని గెలువరాదు వాసవునకు 
యాగభాగమెల్ల నత డాహరించుచు6 గడంగి సురల కొక్కకడియు నీండు త్త 


* ఎండ కన్నెరుగని ఇంద్రుని ఇల్హాలు శచి ఈనాడు పలు కష్టాలకు గురియై బాధపడుతూ ఉంది. 
ఇంద్రుడు ముల్లోకాల రాజ్య సంపదనూ పోగొట్టుకొని ఈనాడు అడవులలో ఇడుమలు పడుతున్నాడు. 
కలవారి బిడ్డలై అల్లారు ముద్దుగా పెరిగినా జయంతాదులు ఈనాడు బోయపిల్లల వెంట తిరుగుతున్నాడు. 
దేవతల నెలవైన అమరావతి ఈనాడు రాక్షసులకు ఆలవాలమైనది. అన్ని లోకాలలోనూ బలి బలవంతు 
డవుతున్నాడు. వానిని ఇంద్రుడు నిలువరించలేక పోతున్నాడు. యజ్ఞాలలో హవిర్భాగా లన్నింటినీ బలి 
దోచుకొంటున్నాడు. ఒక్క కబళం కూడా దేవతలకు చిక్కనివ్వడు. 

క. ప్రజలకు నెల్లను సముండవు, ప్రజలను గడుపారం గన్న బ్రహ్మవు నయ్యుం 

ప్రజలందు దుష్టమతులను, నిజముగ శిక్షింప నలదె నీవు? మహాత్మా! డ72 
వ మహాత్మా! బిడ్డలందరిపట్టా నీవు సమాన మైనవాడవు. ప్రేమతో బిడ్లలను కన్న పప్రజాపతివి. కాబట్టి 

య లి రు యి లు 
నీవు దుర్మార్గులైన బిడ్డలను కనిపెట్టి దండింపవలదా? 
నా యి అటు 

ను. సురలన్‌ సభ్యుల నార్హులన్‌ విరథులన్‌ శోకంబు వారించి ని 

ర్హరధానిన్‌ నిలుపంగ రాత్రిచరులన్‌ శాసింప సత్కార్య మే 

వెర వేరీతి ఘటిల్సు నట్టి క్రమమున్‌ వేగంబ చింతింపవే? 

కరుణాలోక సుధార్సురిం దనుపవే? కల్యాణ సంధాయకా! 473 


* మహానుభావా! ఉత్తములైన దేవతలు కష్టాలకు గురియైనారు. భాగ్యాలు కోల్పోయినారు. వారి 
దుఃఖాన్ని తొలగించు. వారిని అమరావతిలో నెలకొల్పడమూ, రాక్షసులను శిక్షించడమూ చేయదగిన మంచిపని. 
ఈ కార్యం ఏ విధంగా నెరవేరుతుందో తొందరగా ఆలోచించు. మమ్మల్ని నీ కరుణారస ప్రవాహంలో 
ముంచెత్తు. 


వ. అనిన మనోవల్లభపలుకు లాకర్ణించి ముహూర్తమాత్రంబు చింతించి విజ్ఞానదృష్టి నవలంబించి 
భావికాల కార్యంబు విచారించి కశ్యపబహ్మ యిట్లనియె. డ్మే/డ్మీ 


* పై విధంగా పలికిన ప్రియురాలి మాటలు విని కశ్యపప్రజాపతి కొంచెం సేపు చింతించినాడు. 
జ్ఞానదృష్టితో రాబోయే కాలం లోని సంగతులను తెలుసుకొని ఇట్లా అన్నాడు. 
[ల హ్‌] 0 


మ. “జనకుం డెవ్వడు?జాతు. డెవ్వండు? జనిస్టానంబు లెచ్చోటు? సం 
జననం బెయ్యది? మేను లేకొలంది? సంసారంబు లేరూసముల్‌? 
వినుమా యింతయు విష్ణుమాయ దలంపన్‌ వే జేమియున్‌ లేదు; మో 
హ నిబద్ధంబు నిదాన మింతటికి జాయా; విన్నంబో నేటికిన్‌? 475 


న. అగు; నయిననుం గాలోచిత కార్యంబు 'సెప్పెద. డ్‌గ్ర 


* డేవీ! విను. తండ్రి ఎవడు? కొడుకెవడు? పుట్టిన స్థలాలు ఏవి? పుట్టుకకు కారణమేది? శరీరాలు 
ఏపాటివి? ఈ సంసారాలు ఏ మాత్రమైనవి? ఆలోచిస్తే ఇదంతా భగవంతుడైన విష్ణుదేవుని మాయతప్ప 
మరేమీ కాదు. అజ్ఞానంలో బంధింపబడి ఉండడమే దీనికి మూలం. అందువల్ల జరిగిన దానికి చింతించవద్దు. 
ఐనప్పటికీ ఇప్పటికి తగిన కార్యాన్ని చెప్పుతాను; విను. 

మ. భగవంతుం బరముం జనార్దను( గృపాపారీణు సర్వాత్మకున్‌ 

జగదీశున్‌ హరిసేవ సేయు; మతండున్‌ సంతుప్టినిం బొంది నీ 
కగు నిష్టార్హము లెల్ల నిచ్చు; నిఖిలార్జావాప్తి సేకూరెడిన్‌; 
భగవత్సేవల. బొందరాదె బహుసౌభాగ్యంబులం బ్రేయసీ”! 

వ. అనిన గృహస్థునకు గృహిణి యిట్లనియె. 478 

* ప్రియులారా! భగవంతుడూ, పురుషోత్తముడూ, జనార్హనుడూ, దయాసముద్రుడూ, సర్వాంతర్యామీ, 
జగదీశ్వరుడూ అయిన విష్ణుమూర్తిని ఆరాధించు. ఆయన సంతోషిస్తే చాలు; నీ కోరికలు నెరవేరుతాయి. 
అన్ని ప్రయోజనాలు కలుగుతాయి. అతనిని పూజించి సమస్త సంపదలనూ పొందవచ్చుగదా! ఈ విధంగా 
చెప్పిన కశ్యపుని మాటలను విని అదితి ఇట్టా అన్నది. 

క. '“నారాయణు. బరమేశ్వరు, నేరీతి దలంతు? మంత్ర మెయ్యది? విహితా 
చారంబు లే ప్రకారము?, లారాధన కాలమెద్ది? యానతి యీవే.” డ్ష79 

* స్వామీ! పరమాత్ముడైన శ్రీమహావిష్ణువును ఏవిధంగా ధ్యానించాలి? అందుకు తగిన మంటత్రమేది? 

దాని నియమాలు ఏవి? పూబింపవలసిన కాలమేది? సెలవివ్వు. 

వ. అనిన. గశ్యపప్రజాపతి సతికి( బయోభక్షణంబను వ్రతం బుపదేశించి తత్కాలంబును, దన్మంత్రం 
బును, దద్విధానంబును, దదుపవాస దాన భోజన ప్రకారంబులును నెటింగించిన నదితియును 
ఫాల్గుణ వమూసంబు శుక్తపక్షంబున( బ్రథను దివసంబునన్‌ దొరంకొని పం(డైండు దినంబులు హరి 
సమర్పణంబుగా 'వ్రతంబుసేసి వ్రతాంతంబున నియతయై యున్న యెడ. జతుర్పాహుండును, 
బీతవాసుండును, శంఖచక్రగదా ధరుండునునై, నేత్రంబుల కగోచరుండైన నారాయణదేవుండు 
ప్రత్యక్షంబైనం గనుంగొని. 480 

* పై విధంగా అడిగిన అదితికి కశ్యపుడు “పయోభక్షణం” అనే వ్రతాన్ని ఉపదేశించాడు. అందుకు 

తగిన కాలాన్నీ, మంత్రాన్నీ, నియమాన్నీ (వ్రతకాలంలో పాటించవలసిన ఉపాసనా విధినీ దానభోజ నాది 
విధానాలనూ బోధించినారు. అదితి ఫాల్గుణమాసం శుక్త పక్షం మొదటిదినాన ఆ వ్రతాన్ని ప్రారంభించింది. 
పం(డైండు దినాలు యథావిధిగా భగవంతుని పూజించింది. వ్రతం ముగియగానే నియమవంతురాలైన 
ఆమెకు విష్ణువు ప్రత్యక్షమైనాడు. ఆయన చతుర్చాహుడు. శంఖాన్నీ చక్రాన్నీ గదనూ ధరించి ఉన్నాడు. 
పచ్చని పట్టువస్త్రాన్ని కట్టుకొని ఉన్నాడు. కన్నులకు కానరాని భగవంతుడు ఆమె కన్నుల ఎదుట 
సాక్షాత్కరించాడు. 


క. కన్నుల సంతోష్వాశులు, చన్నులపై(. బణవ6 బులక జాలము లెసంగన్‌ 
సన్నతులును సన్నుతులును, నున్నత రుచి. జేసి నిటల యుక్తాంజలియైె. 481 
* అదితి కన్నుల నుండి సంతోషంవల్ల కురిసిన కన్నీళ్ళు ఆమె వక్ష స్థలంపై ప్రవహించినాయి. ఆమె 
శరీరమంతా పులకరించింది. భక్తితో స్తోత్రాలు చేస్తూ నుదుటిపై చేతులు జోడించి స్వామికి నమస్కరించింది. 
క. చూపుల శ్రీపతి రూపము, నాపోవక త్రావి త్రావి హర్నోద్దతయై 
వాపుచ్చి మంద మధురా, లాపంబుల బొగడె నదితి లక్ష్మీనాథున్‌. 482 
* అదితిదేవి ఆ దేవదేవుని రూపాన్ని చూపులతో తనివితీరా (త్రాగింది. నిండు సంతోషంతో మైమరచి 
ఆ స్వామిని మృదుమధుర వాక్కులతో ఇట్టా స్తుతించింది. 

జూ 


“'యజ్జేశ! విశ్వంభరాచ్యుత! శ్రవణ మంగళనామధేయ! లోకస్వరూప! 

యాపన్న భక్త జనార్సి విఖండన! దీనలోకాధార! తీర్థపాద! 

విశ్వోదృవస్టితి విలయకారణభూత! సంతతానంద! శశ్వద్విలాస! 

యాయువు దేహంబు ననుపమ లక్ష్మియు వసుధయు దివము. ద్రివర్గములును 

తే. వైదికజ్ఞాన యుక్తియు వైరిజయము, నిన్ను. గొలువని నరులకు నెజయ గలదె? 
వినుతమందార! గుణహార! వేదసార!, ప్రణత వత్సల! పద్మాక్ష! పరమపురుష! 483 


య యజ్లేశ్వరా! విశ్వ్శంభరా! అచ్యుతా! నీవు భక్తులపాలి కల్పవృక్షానివి సుగుణ నిధివి. పూజించే వారిని 
'బ్రోచేవాడవు. కమలాలవంటి కన్నులు గలవాడవు. పరమాత్ముడవు. వేదాలకు ఆధారమైన వాడవు. అంతట 
నిండినవాడవు. లోకమే రూపమైనవాడవు. దిక్కులేని దీనులను చేరదీసేవాడవు. పాదంలో పవిత్రమైన గంగానది 
కలవాడవు. లోకాలు పుట్టి పెరిగి గిట్టడానికి కారణ మైనవాడవు. ఎల్లప్పుడూ ఆనందంతో అలరారే వాడవు. 
శాశ్వతమైన లీలావిలాసాలు కలవాడవు. ఈ లోకంలో మంచి ఆయుస్సూ, మనుగడా, కలిమీ, ఇహమూ, 
పరమూ, ధర్మార్ధ కామాలూ, వేదవిజ్ఞానమూ, శత్రుజయమూ నిన్ను పూజించని వారికి లభించవు కదా! 


ఆ. అసురవరులు సురల నదలించి బెదరించి, నాక మేలుచున్న నా6ట నుండి 
కన్న కడుపు గాన కంట. గూరుకు రాదు, కడుపుంబొక్కు మాన్ని కావవయ్య” శీర్రి4 


వన. అనిన విని దరహసిత వదనుండయి యాశ్రిత కామధేనువైన యప్పరమేశ్వడుం డిట్లనియె. 4&85 


* తండ్రీ! బలవంతులైన రాక్షసులు నా బిడ్డలైన దేవతలను అదరించి, బెదరించి స్వర్గలోకాన్ని 
పాలిస్తున్నారు. ఆ బెంగతో దేవతల కన్నతల్లినైన నాకు కంటికి నిద్ర కరవైనది. నా బిడ్డల బాధ పోగొట్టి 
కాపాడు- అని పలికిన అదితి మాటలు విని శ్రీమహావిష్ణువు చిరునవ్వు చిందించినాడు. శరణువేడిన వారికి 
కామధేనువైన ఆ పరమాత్ముడు అదితితో ఇట్టా అన్నాడు. 


శా. నీ కోడండ్రును, నీకుమారవరులున్‌, నీనాథుండున్‌, నీవు సం 
శ్లోకింపన్‌ సతులుం బతుల్‌ మిగుల సమ్మోదింప రాత్రించరుల్‌ 
శోకింపన్‌ భవదీయ గర్భమున దేజోమూర్తి జన్మించెదన్‌ 
నాకున్‌ వేడుక పుట్ట నీ సుతు(డనై నర్తించి వర్తింపంగాన్‌ 486 


ఫ అమ్మా! తేజస్సుతో కూడిన రూపంతో నీ కడుపున జన్మించుతాను. నీ కోడళ్ళూ నీ కొడుకులూ 
నీ మగడూ నీవు మెచ్చుకొనేటట్లు చేస్తాను. మీ ఆలుమగలు ఆనందించేటట్లు చేస్తాను. రాక్షసులు కళవళ 
పడేటట్టు చేస్తాను. నీ ఒడిలో ఆడుకోవాలని నాకూ కుతూహలంగా ఉంది. 


ము. బలిమిన్‌ దైత్యుల( జంపరాదు వినయోపాయంబునం గాని; సం 
చలనం బొందకు; నేను నీ నియతికిన్‌ సద్బక్తికిన్‌ మెచ్చితిన్‌; 

బలి విద్వేషియు నా నిలింపగణమున్‌ బౌలోమియున్‌ మెచ్చ దై 
త్యుల రాజ్యంబు హరింతు, నింద్రునికి నిత్తున్‌; దుఃఖ మింకేటికిన్‌? 487 


* సహనంతో కూడిన ఉపాయంతో తప్ప బలం చూపెట్టి రాక్షసులను మట్టుపెట్టడానికి వీలులేదు. 
నీ నియమానికి భక్తికి నేను సంతోషించినాను. ఇంద్రుడూ, శచీదేవీ, దేవతలూ సంతోషించే విధంగా రాక్షసుల 
రాజ్యాన్ని అపహరించి ఇంద్రునికి ఇస్తాను. నీవు బాధపడవద్దు. 

క. నీ రమణుని సేవింపుము, నా రూసము నూనసించి నలినీ గర్పా 

గారంబు వచ్చి చొచ్చెద, గారామున. బెంపవమ్మ కరుణన్‌ నన్నున్‌. 488 


* నా రూపాన్ని తలచుకొంటూ నీ భర్తను సేవించు. నేను నీ గర్భంలో చేరుతాను. మక్కువతోనూ 
కనికరంతోనూ నన్ను కాపాడవమ్మా! 


క. ఏలింతు దివము సురలను, బాలింతు మహేంద్రయువతి భాగ్య శ్రీలం 
దూలింతు దానవుల ని, ర్మూలింతు రిపుప్రియాంగముల భూషణముల్‌! 489 


* దేవతలు స్వర్గాన్ని పాలించేటట్టు చేస్తాను. శచీదేవి సౌభాగ్యాలను కాపాడుతాను. రాక్షసులను 
అధికారం నుంచి తొలగిస్తాను. వారి ఇల్లాండ్ర సొమ్ములను ఊడదీయిస్తాను. 
న. అని యిట్లు భక్తజన పరతంత్రుండగు పురాణపురుషుం డాన తిచ్చి తిరోహతుం డయ్యె; న 
య్యదితియు. గృతకృత్యయై సంతోషంబున( దన మనోవల్లభుండగు కశ్యపు నాశ్రయించి 
సేవించుచుండె; నంత నొక్కదినంబున. డంం 


ఆ. ఘన సమాధినుండి కశ్యపు(. డచ్యుతు, నంశ మాత్మ నొలయ నదితియందు. 
దనదు వీర్య మధికతరము సేర్చెను గాలి, శిఖిని దారువందు. జేర్చినట్టు శం 


* పై విధంగా భక్తజన విధేయుడైన నారాయణుడు సెలవిచ్చి మాయమైనాడు. కృతార్జురాలైన అదితి 
సంతోషంతో తన (ప్రాణవల్లభుడైన కశ్యపప్రజాపతిని సేవింపసాగింది. అటుతరువాత ఒకనాడు తపస్సులో 
ఉండిన కశ్యపునిలో విష్ణువు తేజస్సు ప్రవేశించింది. వాయువు కొయ్యలో అగ్నిని చేర్చిన విధంగా అదితిలో 
కశ్యపుడు తన అసాధారణమైన వీర్యాన్ని చేర్చినాడు. 

వ. ఇట్టు కశ్యప చిరతర తపస్సంభృత వీర్య ప్రతిష్టిత గర్భయై సురలతల్లి యుల్లంబున నుల్లసిల్లుచు 

నుండ; నంత. డ్షం2 

* రాజా! పై విధంగా కశ్యపుడు చాలాకాలంగా మహాతపో విశషంతో సంపాదించిన వీర్యంవల్ల 
అదితి గర్భాన్ని ధరించింది. ఆమె మనస్సు చాలా ఉల్హాసాన్ని పొందింది. 


క. చలచలనై పిదపిదనై, గలలంబై కరుడు గట్టి గళనాళముతో. 
దల యేర్చడి గర్భంబై, నెలమసలం జీరచిక్కె నెలంతకు నధిపా! 493 

* ఒక నెల గడిచింది. అదితి కడుపులో క్రమ(క్రమంగా [ద్రవరూపమూ, మెత్తని రూపమూ గడ్డకట్టి 
పిండరూపము ఏర్పడింది. నెల తప్పింది. గొంతుతోపాటు తల ఏర్పడి గర్భం నిలిచింది. 


క. నెలంతకు( జూలై నెల రె, న్నెలలై మజీ మూండు నాల్గు నెలలై వరుసన్‌ 
నెల లంత కంత కెక్కంగ, నెలలును డగ్గజీయె నసుర నిర్మూలతకున్‌. శ౦క్త 


* అదితి చూలాలై తరువాత వరుసగా ఒకటి, రెండు, మూడు, నాలుగు నెలలు గడిచినాయి. 
(క్రమంగా నెలలు పెరిగినాయి. దానితో పాటు రాక్షసులు నాశనం కావడానికి నెలలు సమీపించినాయి. 
క. మహితతర మేఘమాలా, సిహితాయుత చండభాను బింబప్రభతో 
విహితాంగంబుల. కశ్యపు, గృహిణీగర్భమున శిశువు గ్రీడించె నృపా! &95 


౫ రాజా! అదితి గర్భంలో అవయవాలతో కూడిన ఆ అద్భుత శిశువు గొప్ప మేఘాలు కప్పిన పదివేల 
సూర్య బింబాల వెలుగుతో కదలాడసాగాడు. 


క. తన కడుపున నొక వెజవున, వనరుహ గర్బాండభాండ వనధిచయంబుల్‌ 
గొనకొని జగముల నిడుకొని, తనుగతి. గడు నడంగి మడంగి తనరెన్‌ బెడటై. శ96 


* అదితి గర్భంలోని ఆచిన్నారి శిశువు భూగోళాలనూ, ఖగోళాలనూ, సముద్రాలనూ, సమస్త లోకాలనూ 
తన కడుపులో ఇమిడించుకొని సన్ననైన చిన్ని రూపంతో అందంగా అణగిమణగి ఉన్నాడు. 


వ. అంతన క్కాంతాతిలకంబు 'క్రమక్రమంబున. డం 


మ. నిలిపెన్‌ జెప్పల బృందిమన్‌ విశదిమన్‌ నేత్రంబులం, జూచుకం 
బుల నాకాళిమ, మేఖలం ద్రఢిమ నెమ్మో మారంగా బాండిమన్‌ 
బలిమిం జన్నుల, శ్రోణిపాళిగరిమ, న్మధ్యంబునన్‌ బృంహిము 
న్లలితాత్మన్‌ లఘిమన్‌, మహామహిమ మేనన్‌ గర్భదుర్వారయై. ఉ98 


* అదితి క్రమక్రమంగా నిండుచూలాలై నది. ఆమె రెప్పలు అందంగా ఒప్పినాయి. కన్నులు 
నిర్మలమైనాయి. స్తనా[గ్రాలు నల్లబడినాయి. ఒడ్డాణము బిగువైంది. ముఖం తెల్లబడింది. స్తనాలు లావైనాయి. 
పిరుదులు బరువెక్కినాయి. నడము విస్తరించింది. మనస్సు తేలికపడింది. దేహం మహత్త్యాన్ని పొందింది. 


క. పెట్టుదురు నుదుట భూతిని, బొట్టిడుదురు మేన. బట్టు. బుట్టపుదోయిం 
బెట్టుదురు వేల్పులమ్ముకు గట్టుదురు సురక్ష పడతి గర్భంబునకున్‌. శ99 


ఇ పెద్ద ముత్తైదువలు అదితికి నుదుట విభూతి పెట్టినారు. తిలకం దిద్దినారు. పట్టుబట్టల జతను 
కట్టినారు. ఆమె గర్భానికి రక్ష కట్టనారు. 
అయ లు అయ 


న. ఇ వ్విధంబున. 500 

తే. విశ్వగర్భుండు దనగర్భ వివరమందు6 బూంటపూంటకు. బూర్జుండై పొటకరింప 
వ్రేంక( జూలాలితనమున వేల్పు. బెద్ద, పాలంతి కంతట నీల్లాడు ప్రొద్దు లయ్యె. 501 
* సై విధంగా అదితి గర్భంలో విశ్శగర్భుడైన భగవంతుడు పూటపూటకూ పెరిగినాడు. గర్భం 
బరువెక్కింది. ఆమె నీళ్ళాడే సమయం ఆసన్న మయింది. 
న. తదనంతరంబున( జతురాననుం డరుగుదెంచి యదితి గర్భపరిభ్రమ నిభ్రముం డగు న ప్పరమేశ్వరు 
నుద్దేశించి యిట్లని స్తుతియినించె. 502 
* ఆ సమయంలో (బ్రహ్మదేవుడు అదితి గర్భంలో అందంగా కదలాడుతున్న భగవంతుని ఉద్దేశించి 
-ఈ విధంగా స్తోత్రం చేసినాడు:- 
సీ, “త్రిభువన జయరూఢ! దేవ! యురుక్రమ! ప్పృథులాత్మ! శిపివిష్ట! పృళ్నిగర్భ! 
ప్రీతత్రిణాభ! త్రిప్పష్ట! జగంబుల, కాద్యంత మధ్యంబు అరయ నీవ! 
జంగమస్థావర జననాది హేతువు నీవ; కాలంబ వై నిఖిల మాత్మ 
లోపల ధరియింతు లోనిజంతుల నెల్ల ప్రోతంబులో గొను సుందరతను; 
తే. బ్రహ్మలకు నెల్ల సంభవ భవన మీవ; దివమునకు( బాసి దుర్దశ దిక్కులేక 
శోకవార్డి మునింగిన సురలకెల్లం దేల నాధార మగుచున్న తెప్పవీవ. 503 
౫% అదితి గర్భంలో వర్షిలుచున్న స్వామీ! నీవు ముల్గోకాలనూ జయింపగలవాడవు. దేవాధిదేవుడవు; 
మహానుభావుడవు. సమస్త భువనాలను సంతోషంగా నీ కడుపులో దాచుకుంటావు. ఈ లోకాలకు మొదలు 
నడుమూ తుదా నీవే. చరాచర ప్రపంచం పుట్టడానికి కారణం నీవే. కాలమై సమస్తమూ నీలోపలే ధరిస్తావు. 
ప్రవాహం ప్రాణికోటిని ధరించినట్టు సమస్త జీవులనూ నీలోనే నిలుపు కొంటావు. సృష్టికర్తలకు సృష్టికర్తవు 
నీవు. స్వర్గలోకాన్ని పోగొట్టుకొని దేవతలు కష్టసము[ద్రంలో మునిగినారు. వారిని కాపాడి గట్టుచేర్చే తెప్పవు 
నీవే, 
క. విచ్చేయు మదితి గర్భము, చెచ్చెర వెలువడి మహాత్మ! చిరకాలంబున్‌ 
విచ్చలవిడి లే కమరులు, ముచ్చటపడి యున్నవారు ముద మందింపన్‌. 504 
౫ మహానుభావా! చాలాకాలంగా దేవతలు స్వేచ్చకోసం ఆరాటపడుతున్నారు. వారికి సంతోషాన్ని 
సమకూర్చడానిక్రై తొందరగా అదితిగర్భం నుండి వెలువడి వెంచేయవయ్యా. 


-: వామనమూర్త్యావిర్హావఘట్ట్లము :- 
న. అని యిట్లు కములసంభవుండు నినుతిసేయు న య్యవసరంబున. 505 


మ. రని మధ్యాహ్నమునం జరింపస గ్రహతారాచంద్రభద్రస్థితిన్‌ 
(శ్రవణద్వాదశినాండు శ్రోణ నభిజి తృంజ్ఞాతలగ్నంబునన్‌ 

భువనాధీశుండు పుట్టె వామనగతిం బుణ్యవ్రతోపేతకున్‌ 
దివిజాధీశ్వరు మాతకుం బరమపాతివ్రత్య విఖ్యాతకున్‌. 506 


* పై విధంగా బ్రహ్మదేవుడు స్తోత్రం చేసిన తరువాత నిర్మలమైన నియమంతో గొప్ప పతివ్రతగా 
పేరు పొందిన దేవమాత అదితి గర్భంనుండి వామన రూపంతో మహావిష్ణువు జన్మించినాడు. అది (శ్రావణ 
మాస ద్వాదశి, (శ్రవణ నక్షత్రం, అభిజిత్తులన్నం, పట్టపగలు సూర్యుడు ఆకాశం నట్టనడుమ ప్రకాశించు 
తున్నాడు. (గ్రహాలు నక్షత్రాలూ చంద్రుడూ ఉచ్చదశలో ఉన్నాయి. 

న. మజీయు న ద్దేవుండు శంఖచక్రగదా కమల కలిత చతుర్చ్భుజుండును, బిశంగవర్లవ(స్తుండును, 
మకర కుండల మండిత గండ భాగుండును, శ్రీవత్సవక్షుండును,నలిన చక్షుండును, నిరంతర శ్రీవిరాజిత 
రోలంబ కదంబాలంబిత వనమాలికా పరిష్కృతుండును, మణీకనక కాంచీవలయాంగద కిరీటహార 
నూపురాలంకృతుండును, కమనీయ కంఠ కౌస్తుభాభరణుండును, నిఖిలజన మనోహరుండునునై 
యవతరించిన సమయంబున. 507 


* వామనుడు జన్మించినపుడు అతనికి నాలుగు చేతులూ, ఆ చేతులలో శంఖమూ చక్రమూ గదా 
పద్మమూ ఉన్నాయి. గోరోజనం రంగు వస్త్రమూ, మకర కుండలాలతో మెరిసే చెక్కిళ్ళు, రొమ్ముపై 
శ్రీవత్సమూ, కమలాలవంటి కన్నులూ కలిగి ఉన్నాడు. తుమ్మెదలు మూగిన అందమైన వనమాల మెడలో 
కదలుతున్నది. రత్నాలు కూర్చిన బంగారు ఒడ్డాణము, బాహుపురులూ, కిరిటమూ, హారాలు, కాఠి 
అందెలు-కాంతులు వెదజల్టుతున్నాయి. కమనీయమైన కంఠభాగాన కౌస్తుభమణి మెరుస్తున్నది. అతని 
రూపం అఖిల జనుల మనస్సులను ఆకర్షిస్తున్నది. 


శా. చింతం బాసిరి యక్షతార్శసుమనస్సిద్దోరగాధీశ్వరుల్‌ 
సంతోషించిరి సాధ్యచారణ మునీశ బ్రహ్మ విద్యాధరుల్‌ 
గాంతిం జెందిరి భానుచంద్రములు; రంగద్గీత వాద్యంబులన్‌ 
గంతుల్‌ వైచిరి మింట గింపురుషులున్‌ గంధర్వులుం గిన్నరుల్‌. 508 
* వామనుడు పుట్టగానే యక్షులూ గరుడులూ దేవతలూ సిద్దులూ నాగులూ చింతలు విడిచినారు. 
సాధ్యులూ, చారణులూ, బుషులూ, బుత్విజులూ, విద్యాధరులూ సంతోషించినారు. సూర్యచంద్రులు 
కాంతులు విరజిమ్మినారు. గంధర్వులూ, కిన్నరులూ, కింపురుషులూ వాద్యాలు (మోగిస్తూ ఆటపాటలతో 
ఆకాశంలో నాట్యాలు చేసినారు. 


క. దిక్కుల కావిరి వాసెను, నెక్కున నిర్మలత నొందె నేడు పయోధుల్‌ 
నిక్కమెయి నిలిచె ధరణియు6 జుక్కల త్రోవయును విప్రసుర సేవ్యములై. 509 


* దిక్కులలోని కావిరంగు కరగిపోయింది. సప్తసము(ద్రాలూ నిర్మలమైనాయి. భూమి పొంగి 
పులకించింది. బ్రాహ్మణులతో దేవతలతో ఆకాశం అలరారింది. 

క. ముంపుగొని విరుల వానల, జొంపంబులు గురియ సురలు, సుమనోవుధువుల్‌ 
తుంపర లెగయ బరాగపు, రొంపుల భూభాగ మతి నిరూషిత మయ్యెన్‌. 510 
సః పొదరిండ్డు విశేషంగా పూలజల్టులు విరజల్లినాయి. దేవతలు కురిపించిన పూలవానల మకరంద 
బిందువులు అంతటా వ్యాపించినాయి. పుష్పాడుల కుప్పలతో భూభాగం నిండిపోయింది. 


వ. తదనంతరంబ. 511 


ఆ. ఈ మహానుభావు(డె ట్లింత కాలంబు, నుదరమందు నిలిచి యుండె ననుచు 
నదితి వెజంగుపడియె నానంద జయశబ్ద, ములను గశ్యపుండు మొగి నుతించె. 512 
* అటు తరువాత వామనుని చూచి “ఈ మహానుభావుడు ఇంత కాలమూ నా కడుపులో ఎట్టా 
ఉన్నాడా!” అని అదితి ఆశ్చర్యపడింది. ఆనందంతోకూడిన 'జయజయి' శబ్దాలతో కశ్యపుడు స్వామిని 


సంస్తుతించినాడు. 


వన. అంత నవ్విభుండు సాయుధ సాలంకారంబగు తన దివ్యరూపంబు నుజ్జగించి రూపాంతరం 
బంగికరించి కపటవటుని చందంబున నుపనయన వయస్కుండైన వామన బాలకుండై దల్లి ముందట. 
గుమార సముచితా లాపంబు లాడుచు. గ్రీడించు సమయంబున నదితియుం దన యవలోకన 
పరిణావు పారవశ్యంబున. 513 
* అటుపిమ్మట వామనుడు ఆయుధాలూ అలంకారాలూ కలిగిన తన దివ్యరూపాన్ని వదలి కపట 
(బ్రహ్మచారిగా మారు రూపాన్ని పొందినాడు. పొట్టిబాలుడై వడుగుచేయదగిన వయసు కలవాడైనాడు. ఆ 
కొడుకును చూచి అదితి ఆనందంతో మైమరచింది. 
ఆ. నన్ను గన్న తండ్రి! నా పాలిదైవమ!, నాతపఃఫలంబ? నా కుమూర! 
నాదు చిన్ని వడుగ! నాకులదీపక!, రాగదయ్య! భాగ్య రాశి వగుచు. 514 
క. అన్నా రమ్మని డగ్గటిం చన్నుల పాలేటువాజు సంశ్రేషిణియై 
చిన్నారి మొగము నివురుచు.6 గన్నారం జూచె. గన్నకడుపై యుంటన్‌. 515 
* కన్నబిడ్డయైన వామనుని 'నా కన్నతండ్రీ! నా పాలిదేవుడా! నా నోముల పంటా! నా ముద్దుల 
నాన్నా! నా చిన్ని వడుగా! నా వంశాలంకారమా! నా పెన్నిధి! నా అన్నా! రావయ్యా!” అంటూ అదితి దగ్గరకు 
పిలిచింది. ఆమె చనుబాలు జాలువారించింది. అక్కున చేర్చుకొన్నది. అతని చిన్నారి మొగాన్ని దువ్వింది. 
కన్నుల నిండుగా చూచింది. 


క. పురు డీ బోటికి నిందిర, పురు డంబిక గాక యొరులు పురుడే? యనుచున్‌ 
బురుటాలికి. బది దినముల, పురుడు ప్రవర్తించి రెలమి( బుణ్యపు గరితల్‌. 516 
*5ఈ ఇల్దాలికి లక్ష్మీ పార్వతులే సమానమైనవారు. ఇతరులు సమానం కారు'- అంటూ పెద్ద 
ముత్తైదువలు బాలెంతరాలైన అదితికి పదిరోజులు పురుడు నడిపినారు. 

వ. అంత న బ్బాలునకు సంతసంబున మహర్షులు గశ్యపప్రజాపతిం బురస్కరించుకొని సముచితో 
పనయన కర్మకలాపంబులు సేయించిరి; సవిత సావిత్రి నుపదేశించె; బృహస్పతి యజ్ఞోపనీతంబును, 
గళ్యపుండు ముంజియు6 గౌపీనం బదితియు, ధరణి గృష్పాజినంబును, దండంబు వనస్పతియగు 
సోముండును, గగనాధిష్టాన దేవత ఛత్రంబును, గమండలువు బ్రహ్మయు, సరస్వతి యక్షమాలికయు, 
సప్తర్షులు గుశ సవిత్రంబులు నిచ్చిరి, మణీయును. 517 


* అటు తరువాత వామనునికి వడుగు చేయడానికై కశ్యపప్రజాపతిని ముందుంచుకొని మునీంద్రులు 
తగిన కార్యకలాపాలు జరిపినారు. వామనునికి సూర్యుడు గాయత్రి మంత్రాన్ని బోధించినాడు. బృహస్పతి 
జన్నిదాన్నీ, కశ్యపుడు ముంజదర్భల మొలత్రాడునూ, అదితి కౌపీనాన్నీ, భూదేవి నల్లని జింక చర్మాన్నీ, 
చంద్రుడు దండాన్నీ, ఆకాశం గొడుగునూ, బ్రహ్మ కమండలాన్నీ, సరస్వతీదేవి జపమాలనూ, సప్రబుషులు 
పఎత్రమైన దర్భలనూ ఇచ్చినారు. 

క. భిక్షాపాత్రిక నిచ్చెను, యక్షేశుండు వామనునకు; నక్షయ మనుచున్‌ 

సాక్షాత్కరించి పెట్టెను, భిక్షునకు భవాని పూర్ణభిక్ష నరేంద్రా! 518 

* పర్రీక్షిన్మహారాజా! కుబేరుడు వామనునికి భిక్షాపాత్రను ఇచ్చినాడు. జగన్మాత పార్వతీదేవి ప్రత్యక్షమై 
'అక్షయం' అంటూ ఆ బ్రహ్మచారికి నిండైన భిక్ష పెట్టింది. 

క్‌ శుద్దబ్రహ్నర్షి సమా, రాద్డుండై విహితమంత్రరాజి( జదువుచుం 

(బ్రోద్దంబగు ననలంబున, వృద్దాచారమున వటుండు వేల్చెం గడంకన్‌. 519 


చ పరిశుద్దులైన బ్రహ్మబుషులు వామనుని ఆదరంగా ఆశీర్వదించినారు. అటు పిమ్మట ఆ బ్రహ్మచారి 
సంప్రదాయం ప్రకారంగా వేదమంత్రాలను చదువుతూ, వెలిగే అగ్నిహోత్రంతో ఉత్సాహంతో హోమం 
చేసినాడు. 


-: బలిచక్రవర్తి కడకు వామనమూర్తి యేతెంచుట :- 


వ. ఇట్టు కృతకృత్యుండైన మాయామాణవకుండు దేశాంతర సమాగతులగు బ్రాహ్మణులం గొందట 
నవలోకించి యిట్లనియె. 520 


స్పై విధంగా ఉపనయనం పూర్తి అయిన తరువాత మాయా (బ్రహ్మచారి ఇతర దేశాల నుండివచ్చిన 
కొందరు బ్రాహ్మణులను చూచి ఇట్లా అడిగాడు:- 


క. వత్తురె విప్రులు? వేండంగ, నిత్తురె దాతలును వేడ్క నిష్టారరులం? 
దెత్తురె మీరును సంపద?, లిత్తెణ(గున దానవీరు( డెవ్వ(డొ చెపు(డా? 521 


వ. అనిన నఖిల దేశీయు లగు భూసురు లిట్లనిరి. 522 

* “దానాలు అందుకోవటానికి బ్రాహ్మణులు దాతల చెంతకు పోతున్నారా? వారు కోరిన ధనాలను 
దాతలు ఇస్తున్నారా? మీరుకూడా అటువంటి ధనాన్ని తెచ్చుకుంటారా? ఈ విధంగా అర్భులకు అడిగినది ఇచ్చే 
దానవీరుడు ఎవడో చెప్పండి' అని అడిగిన వామనునితో పలుదేశాలకు చెందిన బ్రాహ్మణులు ఇట్లా అన్నారు:- 


ము. 'కలరున్‌ దాతలు; నిత్తురుం ధనములుం; గామ్యార్దముల్‌ గొంచు వి 

ప్రులు నేతెంతురు; గాని యీవిని బలింబోలన్‌ వదాన్యుండు లే( 

డలఘుండై యొనరించె నధ్వరశతం బా భార్గవానుజ్ఞచే; 

బలి వేడం బడయంగ వచ్చు బహుసంపల్లాభముల్‌ వామనా! 523 
* “వామనా! ధనమిచ్చే దాత లున్నారు. బ్రాహ్మణులు కోరిన సంపదలను పొందుతున్నారు. కానీ ఆ 


దాతలలో బలిచ(క్రవర్తితో సమానమైన మహాదాత లేడు. అతను శుక్రాచార్యుని అనుమతితో నూరు గొప్ప 
యాగాలు చేసినాడు. అతనిని అడిగితే నీకు గొప్ప సంపద సమకూరుతుంది.” 


న. అని తెలియం జెప్పిన బ్రాహ్మణుల వచనంబు లాలకించి లోకంబులకుం బ్రతి పుట్టింప( బయనంబై 
లాభవచనంబులు గైకొనుచు6 దల్లిదండ్రుల వీడ్కొని శుభముహూర్తంబునం గదలి. 524 


* పై విధంగా తేటపరచిన బ్రాహ్మణుల మాటలు విని లోకాలకు మేలు కలిగించడానికై వామనుడు 
'ప్రయాణమైనాడు. పెద్దల దీవనలూ, తల్లిదండ్రుల అనుమతీ పొంది మంచి ముహూర్తంలో బయలుదేరినాడు. 


క. ప్రక్షీణ దివిజ. వల్లభ, రక్షాపషరతం్యత్రు( డగుచు రాజీవాక్షుం 
డా క్షణమున బలి యింటికి, భిక్షాగమునంబు సేసె. బేదజికముతోన్‌. 525 


* వామనుడు, మిక్కిలి బక్కచిక్కిపోయిన దేవేంద్రుని కాపాడ గోరినాడు. వెంటనే పేదవానివలె 
బలిచ(క్రవర్తిని దాన మడగడానికి సంకల్పించాడు. 


క. హరి హరి! సిరి యురమున. గల, హరి హరిహయుకొణకు దనుజు నడుగం జనియెం; 
బరహితరతి మతియుతులగు, దొరలకు నడుగుటయు నొడలి తొడవగు.( బుడమిన్‌. 526 


* గారా! తన రొమ్మున లక్ష్మీదేవిని కలిగినవాడు విష్ణువు. అయినా అతడు ఇంద్రునికోసం బలిని 
బిచ్చమడగడానికి ప్రయాణమై వెళ్ళినాడు. ఇతరులకు మేలుచేసే ఉద్దేశంతో బిచ్చమెత్తడంకూడా గొప్పవారికి 
ఒక అలంకారమే కాబోలు! 


క. సర్వప్రపంచ గురుభర, నిర్వాహకు( డగుటంేసి నెటీ. జనుదేరన్‌ 
ఖర్వుని వ్రేంగు సహింపక, యుర్విస్టలి గ్రుంగె; మొగ్గె నురగేంద్రుండున్‌. 527 


* భగవంతుడైన వామనుడు తన కడుపులో సమస్త లోకాలను భరించేవాడు. అందువల్ల అతడు 
ఒయ్యారంగా నడచేటప్పుడు అతని బరువునకు తట్టుకోలేక భూమి క్రుంగిపోయింది. ఆదిశేషుడు వంగిపోయినాడు. 

వ. ఇట్టు సని చని. 528 


క. శర్మద, యమదండ క్షత, వర్మద, నతి కఠినముక్తి వనితాచేతో 
మర్మద, నంబునివారిత, దుర్మద, నర్మద దరించె. ద్రోవన్‌ వటుండున్‌. 529 


* వామనుడు ప్రయాణాన్ని సాగించి దారిలో నర్మదానదిని దాటినాడు. ఆ నది శుభాలను అందించేది. 
యమబాధల నుండి కవచంవలె కాపాడేది. గడుసుతనంతోకూడిన ముక్తికాంత మనసులోని గుట్టు బయట 
పెట్టేది. తన నీళ్ళతో దోషాలను నివారించేది. 

వ. దాంటి తత్రవాహంబున కుత్తరతటంబునందు. 530 


శా, చండస్సూర్తి వటుండు గాంచె బహుధాజల్పన్నిశాటంబు, ను 
ద్దండాహూతమునీభ్యబిభ్యదవృుతాంధ స్పిద్ధ కూటంబు, వే 
దండాశ్వధ్వజినీ కవాటము, మహోద్యద్దూము సంఛన్న మా 
ర్తాండ స్యందన ఘోటమున్‌, బలిమఖాంతర్వేదికావాటమున్‌. 531 


* మంచితేజస్సుగల వామనుడు ఈ విధంగా నర్మదా నదిని దాటి దానికి ఉత్తరతీరంలో ఉన్న 
బలిచక్రవర్తి యాగశాలను సందర్శించాడు. అక్కడ రాక్షసులు పెక్కువిధాలుగా పెద్దపెద్దగా సందడి చేస్తున్నారు. 
ఆ యజ్ఞంలో పాల్గొన్న ఉద్దండులైన మునులను చూచి దేవతలూ, సిద్దులూ భయపడుతున్నారు. ఆ స్టలానికి 

ఇ "1 లు యా ఠు 53 
ముందు వైపు ద్వారంలో ఏనుగులూ, గుజ్ఞాలూ, సైన్యాలూ నిండి ఉన్నాయి. అందలి యజ్ఞకుండాల పొగలతో 

రూ ఆ మా నై 
సూర్యని రథం గుజ్ఞాలు పూర్తిగా కప్పబడి పోతున్నాయి. 
న. కని దానవేంద్రుని హయమేధవాటి దజీయం జొచ్చు నయ్యవసరంబున. 532 


శా శంభుండో హరియో పయోజభవుండో చండాశుండో వహ్నియో 
దంభాకారత వచ్చె( గాక, ధరణిన్‌ ధాత్రిసురుం డెవ్వ( డీ 
శుంభద్ద్యోతను. డీ మనోజ్జతను( డంచున్‌ విస్మయభ్రాంతులై 
సంభాషించిరి బ్రహ్మచారి. గని తత్సభ్యుల్‌ రహస్యంబుగన్‌. 533 


* వామనుడు బలిసార్వభౌముని యజ్ఞవాటికను సమీపించినాడు. అప్పుడు ఆ సభలోనివారు వామనుని 
చూచి ివుడో! విష్ణువో! బ్రహ్మయో! సూర్యుడో! అన్నియో! ఈ మారువేషంతో వచ్చి ఉండవచ్చు. ప్రపంచంలో 
ఇంతటి కాంతీ అందమూ ఉండే బ్రహ్మచారి ఎవడుంటాడు?” అనుకొంటూ ఆశ్చర్యంతో భ్రమపడి రహస్యంగా 
గుసగుసలాడారు. 


క. గుజగుజలు వోవువారును, గజిబిజి. బడువారు( జాల( గలకల సడుచున్‌ 
గజిబిజి యైరి సభాస్టలిం బ్రజ లెల్లను బొట్టివడుగు బాపని రాకన్‌. 53క 


ఎనిమిదవ స్కంధము ల? 


* పొట్టి బ్రహ్మచారియైన వామనుడు రాగానే ఆ సభలోని ప్రజలంతా గజిబిజిపడినారు. కొందరు 
గుసగుసలాడినారు. కొందరు తికమక పడినారు. కొందరు పెద్ద కలకలం చేసినారు. 


వ. ఆ సమయంబున బలిసభామండపంబు( దశియం జొచ్చి. 535 


సీ, చవులుగా( జెవులకు సామగానంబులు సదువు నుద్ధాతల చదువు వినుచు 
మంత్ర తంత్రార్ధ సంబంధ భావములు పే ర్కొనెడి హోతలతోడం గూడికొనుచు 
హోమకుండంబులం దున్న త్రేతాగ్నుల వెలి(గించు యాజక వితతి( గనుచు 
దక్షులై బహువిధాధ్వర విధానంబులు సెప్పెడు సభ్యుల. జేర జనుచు( 


తే. బెట్టు గోరెడు వేడుక పట్టుపణుప, నదితిపుట్టువు లచ్చికి నాటపట్టు 
గోరి చరియించె సభలోన6 గొంతదడవు, పుట్టు వెన్నండు నెజుంగని పొట్టివడుగు. 536 


* విష్ణువుకు పుట్టుకే లేదు. అటువంటివాడు అదితి కొడుకుగా వామనుడై పుట్టినాడు. ఆ పొట్టి 
(బ్రహ్మచారి బలి చక్రవర్తి సభామండపంలో చేరినాడు. చెవులకు ఇంపుగా సామవేదం పఠించే ఉద్దాతల 
గానాలు విన్నాడు. మంత్రతం(త్రాలను వివరిస్తూ హోమంచేసే హోతలను కలుసుకొన్నాడు. హోమకుండంలో 
ఆహవనీయం, గార్హపత్యం, దక్షిణాస్షి అనేమూడగ్నులను వెలిగించే బుత్విజులను చూచినాడు. యోగవిధులను 
నేర్పరితనంతో పేర్కొంటున్న సభాపతులను సమీపించినాడు. ఆ సభను బాగా ఆకర్షించాలని అనుకొని 
కొంతసేపు ఆ సభలో తిరుగాడినాడు. 


న. మజియును. 537 


క. వెజచుచు నంగుచు వ్రాలుచు, నజీముణీ గుబురులకు( జనుచు హరి హరి యనుచున్‌ 
మయు(గుచు నులుకుచు దిజదిణ౦ గుణుమట్టపు( బొట్టివడుగు గొంత నటించెన్‌. 538 


* అంతేకాక ఆ పొట్టిబ్రహ్మచారి భయపడుతూ, ఒయ్యారంగా వంగుతూ, జనంలోనికి దూరుతూ 
“హరి హరి” అంటూ చాటుచాటులకు వెళ్ళుతూ, ఉలికిపడుతూ కొంతసేపు చుట్టూ తిరుగుతూ, కొంతసేపు 
నటించాడు. 


క. కొందటతో. జర్చించును, గొందజతో జటలు సెప్పు గోష్టిం జేయుం 
గొందణతో. దర్కించును, గొందణతో ముచ్చటాడు(; గొందణు నవ్వున్‌. 539 


న. మజీయు ననేక విధంబుల నందణకు నన్ని రూపులై వినోదించుచు. 5్‌డ్ష0 


* వామనుడు కొందరితో వాదోపవాదాలు చేశాడు. కొందరితో కలిసి వేదాన్ని చదివాడు. కొందరితో 
సల్లాపాలు సాగించాడు. కొందరితో వాదించాడు. కొందరితో చక్కగా మాట్లాడాడు. కొందరితో నవ్వుతూ 
ముచ్చటించాడు. అంతేకాక అందరితోనూ అనేక విధాలుగా వ్యవహరిస్తూ ఆనందించసాగాడు. 

క. వెడవెడ నడకలు నడచుచు, నెడనెడ నడు గిడంగ నడరి యిల దిగ(6 బడ.గా 
బుడి బుడి నొడువులు నొడువుచు6 జిడిముడి తడంబడ(గ వడుగు సేరెన్‌ రాజున్‌. 541 


వ. ఇట్టు డగ్గణీ మాయాభిక్షుండు రక్షోవల్లభుం జూచి యిట్లనియె. 542 
* వామనుడు మెల్లమెల్లగా అడుగులు పెట్టి నడచినాడు. అక్కడక్కడ పుడమి కక్రుంగిపోతుంటే సరిగా 
అడుగులు పెట్టలేక కష్టపడినాడు. నడుమ నడుమ కొద్దికొద్దిగా మాట్టాడుతూ తడబడుతూ కలవరపడుతూ 
బలిచక్రవర్తిని సమీపించినాడు. ఆ మాయా బ్రహ్మచారి ఆ దానవచ(క్రవర్తిని చూచి ఇట్టా అన్నాడు. 
మ. ఇతడే దానవచక్రనర్తి సురలోకేంద్రాన్ని కాలాది ది 
కృతి గర్వాపనయపప్రవర్తి గతలోభస్సూర్తి నానామఖ 
వ్రతదాన ప్రనణానువర్తి సుమనోరామామనోభేదనో 


ద్ధత చంద్రాతపకీర్తి సత్యకరుణా ధర్మోల్లసన్మూర్తి దాన్‌. 543 
వ. అని కుశ పవిత్రాక్షత సంయుతంబగు దక్షిణహస్తంబు సాంచి యిట్లనియె. 544 


* ఇతడేనా రాక్షస చక్రవర్తి! ఇతడేనా దేవేంద్రుడూ అన్నీ యముడూ మొదలైన దిక్సాలకుల గర్వాన్ని 
తొలగించిన మొనగాడు! ఇతడేనా అత్యాశలేని నిండైన హృదయం కలవాడు! ఇతడేనా పెక్కుయజ్ఞాల 
పుణ్యకార్యాలలో, ప్రీతితో దానమిచ్చేవాడు! ఇతడేనా దేవతా స్త్రీల మనస్సును కలవరపెట్టే వెన్నెలవంటి 
కీర్తకలవాడు! ఇతడేనా సత్యంతో దయతో ధర్మంతో ప్రకాశించే స్వరూపం గలవాడు- ఈ విధంగా పలికి 
దర్భలతోనూ అక్షతలతోనూ పవిత్రమైన కుడి చెయ్యి చాచి వామనుడు ఇట్టా అన్నాడు. 


ఉ. స్వస్తి జగత్రయీ భువన శాసన కర్తకు, హాసమాత్ర వి 
ధ్వస్త నిలింపభర్తకు, నుదారపదవ్యవహర్తకున్‌, మునీం 
(ద్రస్తుత మంగళాధ్వర విధాన విహర్తకు, నిర్దరీగళ 
న్యస్తసువర్ల సూత్ర పరిహర్తకు, దానవలోక భర్తకున్‌. 5్‌డ్తీర్‌ 
* ముల్లోకాలను శాసించే అధికారం కలవాడా! నీకు స్వస్తి! అవలీలగా దేవేంద్రుని వెలవెలపోయేటట్టు 
చేసినవాడా! గొప్ప ఉన్నత పదవిలో మెలగేవాడా! మునీంద్రుల పొగడ్తల నందుకొన్న శుభకరమైన 
యాగకార్యాలతో విహరించేవాడా! దేవతా'్రీల మెడలోని బంగారు మంగళ సూత్రాలను తొలగించేవాడా! 
సమస్త రాక్షసలోక సార్వభౌముడా! నీకు శుభమగుగాక! 


ఆజా 


వన. అని దీవించి కరచరణాద్యవయవంబులు ధరించిన వేదరాశియుం బోలె ముందట నకుటిలుండును, 
జటిలుండును, సదండచ్చతత్రుండును, గక్షలంబిత భిక్షాపాత్రుండును, గరకలిత జలకమండలుండును, 
మనోహర చంద్రవదన మండలుండును, మాయావాదన నటుండును, నగు వటువుం గని దినకర 
కిరణ పిహితంబులైన గ్రహంబుల చందంబున. దిరోహితులై భృగువులు గూర్చున్న యెడల లేచి 
సేమం బడిగి తియ్యని మాటల నాదరించిరి, బలియును నమస్కరించి తన గద్దియ నునిచి, 
పాదంబులు దుడిచి తన ప్రాణవల్లభ పసిండిగిండి నుదకంబులు వోయ వడుగుం గొమరుని 
చరణంబులు గడిగి తడియొత్తి తత్స్పమయంబున. 546 

* సై విధంగా దీవించిన వామనుడు కరచరణాలతో మానవాకారం ధరించిన, వేదరాశివలె బలి 
ముందు నిలబడినాడు. జడలుగట్టిన జుట్టూ, దండమూ, గొడుగూ, కమండలమూ దాల్చి ఉన్నాడు. అతని 
చంకలో భిక్షాపాత్ర (వ్రేలాడుతూ ఉంది. అతని ముఖం చంద్రబింబంవలె అందంగా ఉంది. అప్పు డతడు 
కొన్ని చతురోక్తులతో నటించినాడు. సూర్యుని కిరణాలతో కప్పబడి వెలవెలపోయిన ఇతర(గ్రహాల మాదిరిగా 
ఆ బ్రహ్మచారి ముందు భృగువంశపు బ్రాహ్మణులు మరుగుపడిపోయినారు. వారు లేచి నిలబడి వామనుని 
క్షేమాన్ని అడిగి తియ్యని మాటలతో అతణ్ణి గౌరవించినారు. బలిచక్రవర్తి అతనికి 'మైక్కి ఆసనంపై 
కూర్చోబెట్టనాడు. అతని అడుగులను తుడిచినాడు. తన ఇల్ద్హాలు బంగారు కలశంతో నీళ్ళు పోయగా రాక్షస 
సార్వభౌముడు ఆ వడుగు అడుగులు కడిగి తడి తుడిచినాడు. 


ఆ. వటుని పాద శౌచవారి శిరంబునల బరమ భద్ర మనుచు బలి వహించె 
నే జలము గిరీశు. డిందుజూటుండు దేవ, దేవు. డుద్వహించె ధృతి శిరమున. ర్‌డ్త7 
ని మణియున య్యజమానుం డభ్యాగతున కిట్టనియె. 548 
* జట్రాజూటంలో చంద్రుని ధరించిన మహాదేవుడైన శివుడు ఎల్లప్పుడూ ఏ నీళ్ళను తలపై ధరిస్తాడో 
అటువంటి వామనుని కాళ్ళు కడిగిన నీళ్ళను బలి చక్రవర్తి మిక్కిలి మేలు కలిగించేవిగా తలంచి తలపై 
చల్టుకొన్నాడు. అటుపిమ్మట ఆ చక్రవర్తి వామనునితో ఇట్టా అన్నాడు. 
మ. వడుగా! యెవ్వరివాండ? వెవ్వండవు? సంవాసస్థ్టలం బెయ్య? ది 
య్యెడకున్‌ నీ వరుదెంచుటన్‌ సఫల మయ్యెన్‌ నంశమున్‌ జన్మముం; 
గడు ధన్యాత్ము( డనైతి, నీ మఖము యోగ్యంబయ్యె; నా కోరికల్‌ 
గడతేజెన్‌! సుహుతంబులయ్యె శిఖులుం! గల్యాణ మిక్కాలమున్‌. 5409 
త (బ్రహ్మచారీ! నీ పేరేమిటి? ఎవరి పిల్లవాడవు? నీవు నివసించే చోటేది? ఇక్కడికి నీవు రావడంవల్ల 
నా వంశమూ నా జన్మమూ సఫలమైనాయి. నేను చాలా పుణ్యాత్ముడనైనాను. ఈ యజ్ఞం పవిత్రమైనది. నా 
కోరికలు నెరవేరినాయి. అగ్నులు బాగా వేల్వబడినాయి. ఈ కాలం చాలా శుభదాయకమైనది. 
మ. వరచేలంబులొ మాడలో ఫలములో వన్యంబులో గోవులో 
హరులో రత్నములో రథంబులొ వినృుష్టాన్నంబులో కన్యలో 


కరులో కాంచనమో నికేతనములో గ్రామంబులో భూములో 
ధరణీ ఖండమొ కాక యే మడిగెదో ధాత్రీసురేంద్రోత్తమూ! 550 


న. అని ధర్మయుక్తంబుగా. బలికిన వైరోచని వచనంబులు విని సంతోషించి యీశ్వరుం డిట్లనియె.551 

* ఓ బ్రాహ్మణోత్తమా! నీకేమి కావాలి? మేలైన వ(స్తాలా? రూకలా? పండా? అడవి సంపదలా? 
ఆవులా? గుజ్జాలా? రత్నాలా? రథాలా? మంచి ఆహారాలా? కన్యలా? ఏనుగులా? బంగారమా? భవనాలా? 
(గ్రామాలా? పొలాలా? భూభాగమా? ఇవి కాకుండా ఇంకేమైనా కావాలా? ఈ విధంగా ధర్మప్రకారంగా బలి 
చక్రవర్తి పలికిన పలుకులకు సంతోషించి వామనుడు ఇట్టా అన్నాడు. 

ఇది నాకు నెలవని యేరీతి. బలుకుదు? నొకచో టనక యెందు నుండ నేర్పు; 
నెవ్వనివాండ నం చేమని పలుకుదు? నాయంతవాండనై నడవనేర్తు; 

నీ నడవడి యని యెట్లు వక్కాణింతు. బూని ముప్పోకల( బోవ నేరు 
నదినేర్తు నిదినేర్తు నని యేల చెప్పంగ? నేరువు లన్నియు నేన నేర్తు 


బా 


ఆ. నొరులు గారు నాకు నొరులకు నే నాదు, నొంటివాండ. జుట్ట మొకండు లేండు 
సిరియు దొల్లి గలదు చెప్పెద నా టెంకి, సుజనులందు( దజచు. జొచ్చియుందు. 552 


* ఇది నాచోటు- అని ఎట్టా చెప్పేది? ఒక చోటనకుండా అన్నిచోట్టా ఉంటాను. ఎవరికి చెందిన 
వాడనని చెప్ప గలను? నేను నా అంతవాడనై స్వేచ్చగా నడుచుకొంటాను. నా నడవడి ఇది- అని చెప్పడమెట్ట్లా? 
పూనికతో మూడు పోకడలూ పోగలను. అది నేర్చుకొన్నాను; ఇది నేర్చుకొన్నాను- అని చెప్పడమెందుకు? 
అన్ని విద్యలూ నేర్చుకొన్నాను. వేరే వారు ఎవ్వరూ నన్ను చేరదీయరు. నేనే వారిని చేరదీస్తాను. నేను 
ఒంటరివాణ్ని, చుట్టాలు ఎవ్వరూ లేరు. ఆదిలో నాకు సిరి, ఉండేది. ఎక్కువగా నేను మంచివారితో కలిసి 
మసలుతుంటాను. అదే నానివాసం. 


వ. అది యట్లుండ నిమ్ము. 553 


సీ జననాథ! నీ మాట సత్యంబు సత్కీర్తిదంబు( గులార్హంబు ధర్మయుతము. 
గరుణానువర్హులు ఘనసత్వ మూర్తులు గాని మీ కులమందు. గలుగ రొరులు 
రణభీరువులు నితరణభీరువులు లేరు ప్రత్యర్థు లర్జులు ప్రబ్బికొనిన 
దానశౌండినుమున6 దనుపుదు రధికులై మీ తాత లందజు మేటిమగలు 
ఆ. మీ కులంబునందు మెఅయు. ప్రహ్లాదుండు, మింటి చంద్రుమాడ్కి మేలి రుచుల. 
బ్రథిత కీర్తితోడ భవదీయవంశంబు, నీరరాశి భంగి నెగడు చుండు. 5్‌5్‌డ్తీ 


* అసురేంద్రా! ఆ సంగతి అట్టుండనీ, ఇప్పుడు నాతో నీవు అన్నమాట యథార్థం; మంచి కీర్తి 
నిచ్చేది; నీ వంశానికి తగింది; ధర్మంతో కూడింది. మీ కులంలో కనికరం గలవారు ఆత్మబలము కలవారూ 
తప్ప వేరేవారు పుట్టలేదు. యుద్దం చెయ్యడానికీ, దానం ఇయ్యడానికీ మీ వంశంలో భయపడేవారు లేరు. 
దరిజేరిన ప్రత్యర్థులకు పరాక్రమంతోనూ, 'దేహి' అనే అర్భులకు దానంతోనూ తృప్తి కలిగిస్తారు. మీ తాత 
లందరూ మేటి వీరులు. మీ వంశంలో ప్రహ్లాదుడు ఆకాశంలో వెలిగే చంద్రునివలె మేలైన కాంతులతో 
ప్రకాశిస్తాడు. మీ వంశం సమృద్దమైన కీర్తితో సముద్రం వలె పెంపారుతుంది. 


న. తొల్లి మీ మూండవ తాత హిరణ్యాక్షుండు విశ్వజయంబు సేసి గదాయుధుండై భూతలంబున 
బ్రతి వీరులం గానక సంచరింప విష్ణుండు నరాహరూపంబున నతని సమయించె. దద్బాతయగు 
హిరణ్యకళిపుం డది విని హరిపరాక్రమంబునకు నాశ్చర్యంబు నొంది తన జయంబును, బలంబునుం 
బరిహసించి గ్రద్దన నుద్దవిడి నద్దనుజ మర్దను మందిరంబునకుం జనియె; నప్పుడు- 555 

ఖః పూర్వం మీ మూడవ తాతయైన హిరణ్యాక్షుడు విశ్వాన్ని జయించి గదాదండాన్ని ధరించి 
భూలోకమంతటా తిరిగినాడు. ఎక్కడా పగవాడు కనిపించలేదు. చివరకు అతనిని విష్ణువు పంది రూపంలో 
పరిమార్చినాడు. ఆ సంగతిని హిరణ్యాక్షుని సోదరుడైన హిరణ్యకళిపుడు విన్నాడు. విష్ణువు పరాక్రమానికి 
ఆశ్చర్యపడినాడు. విష్ణువు విజయాన్నీ బలాన్నీ తూలనాడినాడు. వెంటనే విష్ణువు పట్టణమైన వైకుంఠం పైకి 
దండెత్తినాడు. 


క. శూలాయుధహస్తుండై, కాలాకృతి వచ్చు దనుజు6 గని విష్ణుండుం 
గాలజ్ఞత మాయాగుణ, శీలత నిట్లని తలంచె జిత్తములోనన్‌. 556 


* అప్పుడు శూలాన్ని ధరించి ప్రళయకాల యమునివలె వస్తున్న హిరణ్యకళిపుణ్లి చూచి 
సమయాసమయములు గుర్తించగల మాయల మారి కనుక విష్ణువు తన మనస్సులో ఇట్టా ఆలోచించినాడు. 


ము. ఎదురై పోర జయింప రాదితని( గా కెందేనియుం బోవ భి 
ప్రదుండై ప్రాణుల దోలు మృత్యువు క్రియం బై వచ్చు నంచుం గ్రియా 
విదు( డబ్బాక్షుండు సూక్ష్మరూపమున నావేశించి నిశ్చాస రం 
ధ్ర దిశన్‌ దైత్యు హృదంతరాళమున. బ్రత్యక్ష (క్రియా భీరు.డై. 557 


హిరణ్యకళిపుణ్మి యుద్దంలో ఎదిరించి జయించడానికి వీలులేదు. అట్టు కాకుండా నేను 
ఎక్కడికైనా వెళ్ళిపోతే ఇక లోకంలోని ప్రాణులపైకి మృత్యువు మాదిరిగా దండెత్తి భయపెట్టి పారద్రోలుతాడు 
అనుకొని విష్ణువు ఉపాయాన్ని ఆలోచించినాడు; ఎదుటపడి ఏమీ చేసే ధైర్యం చాలక సూక్ష్మమైన రూపంతో 
ముక్కురంధ్రంగుండా హిరణ్యకశిపుని గుండెలో ప్రవేశించినాడు. 


వ. అంత నద్దెత్యవల్లభుండు వైష్ణవాలయంబు సొచ్చి వెదకి హరిం గానక కోపంబు మానక మిన్ను 
మన్ను నన్వేషించి, త్రిదివంబున నరసి, దిశలం బరికించి, భూ వివరంబులు వీక్షించి, సముద్రంబులు 
వెదకి, పురంబులు శోధించి, వనంబులు విమర్శించి, జగంబున నదృష్టశత్రుండై మార్గణంబు సాలించి, 
తనలో నిట్లనియె. 558 


* అటు పీమ శ హిరణ్యకశిపుడు మందిరంలో దూరి విష్ణుమూర్తి కోసం వెదకినాడు. కానీ, పగవాడు 
అగుపించలేదు. కోపంతో ఆ రాక్షసుడు విష్ణువుకోసం ఆకాశాన్నీ, భూ లోకాన్నీ, స్వర్గ లోకాన్నీ గాలించినాడు. 
దిక్కులనూ, భూ గర్భాలనూ, సముద్రాలనూ, పట్టణాలనూ అడవులనూ వెదకినాడు. లోకంలో ఎక్కడా 
విష్ణువుజాడ చిక్కలేదు. కడకు వెదకడాన్ని చాలించి తనలో ఇట్టా అనుకొన్నాడు. 


క. '“పగవాండడు మడియనోపును, దెగ6 డేనియు నెదురువడండె? దేహధరులకుం 
దెగినయెడ6 బగణ మీదను, బగ గొన దగి దనుచు నుడిగె. బ్రాభవశక్తిన్‌. 559 

వ. అతండు మీ ప్రసితామహుం; డతనిగుణంబు లనేకంబులు గల; నని యట్టుండనిమ్ము. 560 

౫ “నా ప్రగవాడు మరణించి ఉండవచ్చు. మరణించకుండా ఉంటే నన్ను ఎదుర్కొనేవాడే. మరణించిన 
పగవారిపై పగబూనడం తగదు” - ఈ విధంగా అనుకొని దండయాత్ర ఆపివేసినాడు. అటువంటి మీ 
ముత్తాతయైన హిరణ్యకళిపుడు సుగుణాలరాశి. అది అట్టుండనీ. 


క. ఆతుర భూసురగతి. బురు, హూతాదులు దన్ను వేండ నొగి. గొం డనుచున్‌ 
మీ తండ్రి యిచ్చె నాయువు, నేతన్మాత్రుండవె నీవు నీలోకమునన్‌? 561 
* ఇక మీ తండ్రి మాత్రం సామాన్యుడా! ఇంద్రాదులు బ్రాహ్మణులవలె బాధ నటించుతూ అడుగుకొన 
'సరే తీసుకొండి అంటూ మీ తండ్రి వారికి తన ఆయుస్సును దానమిచ్చినాడు. నీవుకూడా వారికి ఏ 
మాత్రమూ తీసిపోవు. 
క. ఏలితివి మూండు జగములు దోలితి వింద్రాది సురలం దొల్లిటివారిం 
బోలితిని దానగుణముల, చాలితి వీ రాక్షసులను సంరక్షింపన్‌. 562 
* నీవు ముల్లోకాలనూ పాలించినావు. ఇంద్రాది దేవతలను ఓడించి నావు. దాన మివ్వండలోనూ 
సుగుణాలలోనూ మీ పూర్వపు పెద్దలకు సమానుడైనావు. రాక్షసులను రక్షించడంలో సమర్జుడవైనావు. 
వ. అదియునుం గాక. 563 
క. రాజ్యంబు గలిగె నేనియు6 బూజ్యులకును యాచకులకు భూమిసురులకున్‌ 
భాజ్యముగ బ్రదుక( డేనియు6 ద్యాజ్యంబులు వానిజన్మ ధన గేహంబుల్‌. 564 
* మహారాజా! ఇంకొక్క సంగతి. రాజ్యాధికారం కలిగినపుడు గౌరవింపదగిన వారికీ, తిరిపెమెత్తే 
వారికీ, బ్రాహ్మాణులకూ ధనాన్ని పంచిపెట్టి బ్రతకాలి. అట్టా చేయని వాని బ్రతుకూ, ధనమూ, మేడలూ, 
నిరర్ధకాలు. అవి పరిత్యజింప తగినవి. 
క. మున్నెన్నుదురు వదాన్యుల, నెన్నెడుచో నిన్ను. ద్రిభువనేశుం డనుచున్‌; 
ఇన్ని దినంబుల నుండియు, నెన్నండు నిను. బెట్టు మనుచు నీండ్రము సేయన్‌. 56ర5్‌ 
* దాతలను లెక్కించేటప్పుడు ముల్లోకాలలోనూ గొప్పవాడుగా మొట్టమొదట నిన్నే ఎన్నిక చేస్తారు. 
ఇంతవాడవైనా ఇంతవరకూ నిన్ను ఇమ్మంటూ ఏనాడూ నేను పీడించలేదు. 


ఆ. ఒంటివాండ నాకు నొకటి రెండడుగులు, మేర యిమ్ము సొమ్ము మేర యొల్లం 
గోర్కిదీర బ్రహ్మకూంకటి ముట్టెద, దానకుతుక సాంద్ర! దానవేంద్ర! 566 
వ. అనిన6 బరమయాచకునకు( బదాత యిట్లనియె. 567 
* రాక్షసరాజా! నీవు నాకు ఏవేవో ఇవ్వాలని కుతూహలపడుతున్నావు. నేను ఒంటరివాణ్ణి. నాకు 
సొమ్ములూ, భూములూ అక్కరలేదు. మూడడుగుల నేల మాత్రమివ్వు. దానితో తృప్తిపడి బ్రహ్మానందం 
పొందుతాను- ఈ విధంగా అడిగిన వామనునితో బలిచక్రవర్తి ఇట్టా అన్నాడు:- 

ఆ. '“ఉన్నమాటలెల్ల నొప్పును నిప్రుండ!, సత్యగతులు వృద్దసమ్మతంబు; 
లడుగ6 దలంచి కొంచె మడిగితివో చెల్ల!, దాత పెంపు. సొంపు. దలంపవలదె? 568 
వ. అని మజీయు నిట్లనియె. 569 


యర బ్రాహ్మణుడా! నీవు అన్నమాటలన్నీ ఉన్నమాటలే! వాటిని ఒప్పుకోవలసిందే. ముమ్మాటికీ 
సత్యములే! అందుకు పెద్దలు కూడా కాదనరు. కానీ పాపం! అడిగి అడిగీ కొంచెమే అడిగినావు. చాలా 
బాగుంది! కానీ అడిగేటప్పుడు దాత గొప్పతనాన్నీ అతని సంతోషాన్నీ తలంచవద్దా!- అని పలికి బలి 
చ(క్రవర్తి మరల ఇట్టా అన్నాడు. 


మ. వసుధాఖండము వేడితో? గజములన్‌ వాంఛించితో? వాజులన్‌ 
వెస నూహించితొ? కోరితో యువతులన్‌ వీక్షించి కాంక్షించితో? 
పసిబాలుండవు; నేర వీ వడుగ; నీభాగ్యంబు లీపాటిగా 
కసురేంద్రుండు పదత్రయం బడుగ నీ యల్పంబు నీనేర్చునే? 570 


వ. అన మొగంబునం జిణునగవు మొలకలొత్త గృహమేధికి మేధావి యిట్లనియె. 571 


* భ్రూభాగాన్ని కోరినావా? ఏనుగులను కోరినావా? గుజ్జాలను కోరినావా? పెండ్లికాని జవరాండ్రను 
కోరినావా? నీవు పసిపిల్లవాడవు. నీకు అడగడం తెలియదు. అందువల్ల మూడడుగులే అడిగినావు. నీ 
అదృష్టం అల్వ్పమైనది కావచ్చు. ఇంతటి రాక్షస చక్రవర్తి ఇంత అల్పమైన దానిని ఎట్టా ఇన్తాడు?- ఈ 
విధంగా పలికిన బలిచక్రవర్తితో చిరునవ్వు చిందే మొగంతో వామనుడు ఇట్టా అన్నాడు. 


ము. 'గొడుగో, జన్నిదమో,కమండలువొ, నాకున్‌ ముంజియో, దండమో, 
వడు గేనెక్కడ? భూము లెక్కడ? కరుల్‌, వామాక్షు, లశ్వంబు లె 
క్కడ? నిత్యోచితకర్మ మెక్కడ? మదాకాంక్షామితంబైన మూ 
డడుగుల్‌ మేరయ త్రోవ కిచ్చుటది బ్రహ్మాండంబు నా పాలికిన్‌. 572 


* అయ్యా! నేను బ్రహ్మచారిని. నాకు గొడుగూ జందెమూ కమండలమూ మొలత్రాడూ యోగదండమూ 
అవసరం. అంతేకాని భూములతో, ఏనుగులతో, గుజ్ఞాలతో, స్త్రీలతో నాకు పనిలేదు. వాటికీ 
నానిత్యకృత్యాలకూ సంబంధం లేదు. కాదని త్రోసివేయకుండా నా కోరికకు తగినట్టు ఆ మూడడుగుల 
చోటిస్తే అదే నా పాలికి బ్రహ్మాండం. 


వ. అదియునుం గాన. 573 


క. వ్యాప్తిం బొందక వగవక, ప్రాప్తంబగు లేశమైన బదివే లనుచుం 
దృషప్తిం జెందని మనుజుడు, సప్తద్వీపముల నయిన జక్కంబడునే? 57 

* అంతేకాక అబ్బింది కొంచెమైనాసరే, ఉబ్బితబ్బిబ్బు కాకుండా అదే పదివేలుగా భావించి త్పప్తి 
పొందాలి. అట్టా తృప్తిపడని వానికి సప్తద్వీపాల సంపదలు వచ్చిపడినా కూడా తృప్తి తీరదు. 


శా. ఆశాపాశము దాః గడున్‌ నిడుపు; లే దంతంబు రాజేంద్ర! వా 
రాశిప్రావుత మేదినీవలయ సామ్రాజ్యంబు సేకూడియుం 
గాసిం బొందిరి గాక వైన్య గయ భూకాంతాదులు; న్నర్ధ కా 
మాశం బాయంగ నేర్చిరే మును నిజాశాంతంబులం జూచిరే. 575 


* రాక్షస రాజేంద్ర! ఆశ మిక్కిలి పొడవైన త్రాడువంటిది. దానికి అంతు లేదు. పూర్వకాలంలో పృథు 
చక్రవర్తీ, గయుడూ మొదలైన రాజులు సముద్రాల దాకా వ్యాపించిన సామ్రాజ్యాన్ని సంపాదించి పాలించినారు. 
వారు సైతం వృథాగా కష్టపడినవారే కాని అర్ధంపైనా, కామంపైన ఆశలు వదలలేదు. వారి ఆశలు నెరవేరనూ 
లేదు. 


బా 


సంతుష్టు డీమూండు జగముల బూజ్యండు సంతోషి కెప్తుడు జరుగు సుఖము 
సంతోషి గాకుంట సంసార హేతువు సంతసంబున ముక్తి సతియు దొరకు. 
బూ6ట పూటకు జగంబుల యదృచ్చాలాభ తుష్టిని దేజంబు దోన సెరు6గు( 
బరితోష హీనత( బ్రభసెడి పోవును జలధార ననలంబు సమయునట్లు 


ఆ. నీవు రాజ ననుచు నిఖిలంబు నడుగుట, దగవు కాదు నాకు(; దగిన కొలది 
యేను వేండి కొనిన యీ పదత్రయమును, జాల దనక యిమ్ము; చాలు. జాలు! 576 


* సంతోషపడేవాడు ముల్లోకాలలోనూ గౌరవింపబడతాడు. సంతోషం కలవానికి ఎల్లప్పుడూ సుఖం 
కలుగుతుంది. సంతోషం లేకపోవడమే తిరిగీ పుట్టడానికి కారణం. సంతోషం వల్ల మోక్షం సమకూరుతుంది. 
పూటపూటకు తనంత తానుగా దొరికిన దానితో సంతోషపడితే తేజస్సు పెరుగుతుంది. నీళ్ళవల్ల నిప్పు 
చల్లారిన విధంగా సంతోషం లేకపోతే తేజస్సు తగ్గిపోతుంది. నీవు రాజవుకదా అని అవీ ఇవీ అన్నీ ఇమ్మని 
అడగడం న్యాయం కాదు. నాకు తగినట్టుగా నేను అడిగిన ఈ మూడడుగులూ కాదనకుండా ఇవ్వు. అదే 
చాలు, అంతేచాలు. 

న. అని యిట్లు పలుకుచున్న ఖర్వునకు నుర్వీదానంబు సేయం దలంచి కరకలిత సలిల కలశుండైన 

య వ్వితరణముఖరునిం గని నిజవిచారయుక్తదనుజ రాజ్య చక్రుండగు శుక్రుం డిట్లనియె. 5్‌77 


* సై విధంగా పలికిన వామనునికి మూడడుగల భూ దానం చేయడానికై బలిచక్రవర్తి జలకలశం 
చేతికి తీసుకొన్నాడు. అంతలో రాక్షసరాజ్య నిర్మాణధుర్యుడైన శుక్రాచార్యుడు దానశీలుడైన దానవ చక్రవర్తితో 
ఇట్టా అన్నాడు:- 

సీ, “దనుజేంద్ర! యీతండు ధరణీసురుండు గాండు దేవకార్యంబు సాధించుకొజుకు 

హరి విష్ణు. డనవ్యయుం డదితి గర్భంబున గశ్యపసూను(డై కలిగె; నకట! 

యెజుంగ కీతని కోర్కి నిచ్చెద నంటివి దైత్య సంతతి కుపద్రవము వచ్చు 
నీ లక్ష్మి. దేజంబు నెలవు నైశ్వర్యంబు వంచించి యిచ్చు€ దా వాసవునకు; 
ఆ. మొనసి జగములెల్ల మూడు పాదంబుల, నఖిలకాయు. డగుచు నాక్రమించు 
సర్వ ధనము విష్ణు సంసర్దనము సేసి, బడుగు పగిది నెట్టు బదికె దీవు? 578 
* దానవేశ్వరా! ఇతడు బ్రాహ్మణుడు కాదు; పరమాత్ముడైన విష్ణువు. దేవతల కార్యాన్ని 
సాధించడంకోసం కశ్యపుని కొడుకుగా అదితి గర్భంలో పుట్టినవాడు. అయ్యో! తెలియకుండా ఇతనికి దాన 
మిస్తావని ఒప్పుకొన్నావు. దీనివల్ల రాక్షసులకు కష్టం వస్తుంది. ఇతడు నిన్ను మోసగించి నీ సంపదనూ, 
తేజస్సునూ రాజ్యాన్నీ ఇం(ద్రుని కిస్తాడు. విశ్చరూపం ధరించి మూడడుగులతో అన్ని లోకాలనూ ఆక్రమిస్తాడు. 
( ఐశ్వర్యమంతా విష్ణువుకు ధారపోసి నీవు నిరుపేదగా ఎట్టా బ్రతుకుతావు? 
క. ఒక్కపదంబున భూమియు, నొక్కటం ద్రిదివంబు. ద్రొక్కి యున్నతమూర్తిన్‌ 
దిక్కులు గగనము. దానై, వెక్కసమై యున్న నెందు వెడలెదు చెపువూ! 579 


* ఇతడు ఒక పాదంతో భూలోకాన్నీ, ఇంకొక పాదంతో స్వర్గలోకాన్నీ కప్పివేస్తాడు. గొప్ప ఆకారంతో 
దిక్కులూ, ఆకాశమూ పిక్కటిల్రేటట్టు పెరుగుతాడు. అప్పుడు నీ వెక్కడికి పోతావు చెప్పు! 
సీ, ఇచ్చెద నని పల్కి యీకున్న నరకంబు( ద్రోవ నీవును సమర్శుండవు గావ; 
యే దానమున నాశ మేతెంచు నదియును దానంబు గా దండ్రు తత్వవిదులు; 
దానంబు యజ్ఞంబు( దపము( గర్మంబును దా విత్తనంతు(2ై తలంపవలయు(; 
దనయింట.( గల సర్వధనమును నైదు భాగములుగా విభజించి కామమునకు 


ఆ. నర్ధమునకు ధర్మయశముల కాభిత, బృందములకు సమత. బెట్టునట్టి 
పురుషుండిందు నందు. బూర్లుండై మోదించు, దన్నుమాని చేంత దగవు గాదు. 580 


న. అదియునుం గాక యీ యర్హంబునందు బహుభంగి బహృుచ గీతార్థంబు గల దొక్కటి సావధానుండవై 
యాకర్ణింపుము. 581 


* ఇస్తానని చెప్పి ఇవ్వకపోతే వచ్చే నరకాన్ని త్రోసిపుచ్చడానికి నీకు శక్తి ఉంది. దాతకు నాశనం 
కలిగించే దానం దానమే కాదని పెద్దలు చెప్పుతారు. తాను ధనవంతుడుగా ఉంటూ దానాన్నీ, యజ్ఞాన్నీ, 
తపస్సునూ గురించీ ఆలోచించాలి. ఉత్తముడైన పురుషుడు తన ధనమంతా ఐదుభాగాలు చేసి కామానికీ, 
అర్జానికీ, ధర్మానికీ, కీర్తిక, ఆశ్రయించినవారికీ సమానంగా పంచాలి. ఆ విధంగా చేసేవాడు ఈ లోకంలోనూ 
ఆ లోకంలోనూ నిండుగా సుఖపడతాడు. తనకు మించిన ధర్మం న్యాయం కాదు. అంతేకాక ఈ విషయంలో 
పెక్కువిధాలుగా ప్రసిద్ధమైన ఒక బుగ్వేదసూక్తి ఉన్నది. దాన్ని చెప్పుతాను, (శ్రద్ధగా విను. 

సీ అంగీకరించిన నఖిలంబు( బోవుచో నన్సతంబు గాదు లే దనిన నధిప! 

యాత్మ వృక్షము మూల మనృతంబు నిశ్చయ మనత మూలము గల్ల నాత్మ సెడదు; 

పుష్ఫ్రఫలను లాత్మభూజంబునకు సత్య నూ మాను బదుకమి నవియు. జెడును 
ఫలపుపష్పములు లేక పససెడి వృక్షంబు మూలంబుతో వృద్ధి. బొందు. గాదె? 

తే. చేటు. గొణంతయు లఘిమయు జెందకుండ, నిచ్చు పురుషుండు సెడకుండు నిద్దచరిత! 
కాక యంచిత సత్య సంగతి నటంచు, నిజధనం బర్డి కిచ్చిన నీకు లేదు. 582 


స్‌ సచ్చరిత్రా! దేనిని ఇవ్వడంవల్ల సర్వమూ నష్టమవుతుందో ఆ దాన మివ్వరాదు- ఇస్తానని మాట 
ఇచ్చినా సరే దానివల్ల అసత్యదోష మంటదు. ఎందుకంటే అత్మ అనే చెట్టుకు అసత్యమే మూలం. అటువంటి 
ఆత్మవృక్షానికి సత్యం, పూలు పండ్డుగా ఉంటాయి. అసత్యమనే మూలం బాగుంటే ఆత్మ అనే వృక్షం 
చెడదు. మొదలు చెడితే చెట్టూ చెడుతుంది; పూలూపండ్లూ చెడుతాయి. పండూ, పూలు లేక పోయినా 
మొదలు బాగా ఉంటే వృక్షం వృద్దిపొందుతుంది. కాబట్టి మొదటికి చేటువాటిల్లకుండా, లోటురాకుండా, 
పదుగురలో పలుచన కాకుండా దానం చేసే దాత చెడడు. అందువల్ల సత్యంకోసం నీవు ఇతనికి దానమిస్తే 
నీకు మిగిలేది ఇక ఏమీ ఉండదు. 


ఆ. సర్వమయినచోట సర్వధనంబులు, నడుగ 'లే దటంచు ననృతమాడు 
చెన6టి పంద నేమి సెప్ప( బ్రాణము తోడి, శవము వాండు! వాని జన్మమేల? 583 


వన. మజీయు నిం దొక్క విశేషంబు గలదు; వివరించెద. 584 


* రాజా! అన్ని విషయములందును ఇది వర్తింపదు. ఏ ధనాన్ని అడిగినా ఆ వస్తువు ఉన్నప్పటికీ 
లేదని అబద్ధం చెప్పరాదు. ఆ విధంగా చెప్పేవాడు నీచుడు; పిరికివాడు. వాడు ప్రాణమున్న పీనుగ. వాని 
(బ్రతుకు వ్యర్థము. దీనిలో ఇంకొక విశేషముంది. వివరిస్తాను. 


ఆ. వారిజాక్షులందు వైవాహికము లందు బ్రాణవిత్తమానభంగమందు. 
జకిత గోకులాగ్ర జన్మరక్షణ మందు, బొంకవచ్చు నఘము వొంద. డధిప! 585 


* అసురేంద్రా! ఆడవారి విషయంలోనూ, పెండ్రిండ్లలోనూ; ప్రాణానికీ, ధనానికీ, గౌరవానికీ భంగం 
కలిగేటప్పుడూ; భయపడిన గోవులనూ బ్రాహ్మణులనూ ఆదుకొనేటప్పుడూ అబద్ధం చెప్పవచ్చు. దానివల్ల 
పాపం రాదు. 

మ. కులమున్‌ రాజ్యము. దేజమున్‌ నిలుపు మీ కుబ్బుండు విశ్వంభరుం 

డల(తిం బోండు; (త్రివిక్రమస్సురణ వాండై నిండు బ్రహ్మాండముం 
గలండే మాన్స నొకండు? నా పలుకు లాకర్షింపు కర్ణంబులన్‌; 
నల దీ దానము గీనముం; బనుపుమా వర్షిన్‌ వదాన్యోత్తమా! 586 


న. అని ఇట్టు హితంబు పలుకుచున్న కులాచార్యునకు క్షణవమూత్ర నిమీలిత లోచనుండయి యశస్వి 
యిట్లనియె. 587 

స వదాన్య శిరోమణీ! నీ కులాన్నీ, రాజ్యాన్నీ, పరాక్రమాన్నీ నిలుపుకో. ఈ పొట్టివాడు విష్ణువు. ఇతడు 
తేలికగా పోడు. మూడు లోకాలనూ మూడడుగులుగా కొలిచే త్రివిక్రమ రూపాన్ని పొందుతాడు. 
(బ్రహ్మాండమంతా నిండుతాడు. ఇతనిని ఎవరూ అడ్డగించలేరు. నా మాటలు ఆలకించు. దానం వద్దు గీనం 
వద్దు. ఈ బ్రహ్మచారిని పంపించు- ఈ విధంగా శుక్రాచార్యుడు మేలుకోరి చెప్పగా క్షణకాలం కన్నులుమూసి 
ఆలోచించి బలిచక్రవర్తి ఇట్టా అన్నాడు. 


సీ. నిజ మాన తిచ్చితి నీవు మహాత్మక! మహిని గృహస్థ ధర్మంబు నిదియ 
యర్ధంబు( గామంబు యశమును వృత్తియు నెయ్యది ప్రార్ధింప నిత్తు ననియు 
నర్జ లోభంబున నర్ధి. బొమ్మను టెట్టు? పలికి లే దనుకంటె. బాప మెద్ది? 
“యెట్టి దుష్కర్ముని నే భరించెద6 గాని సత్యహీనుని మోవంజాల” ననుచు! 


తే. బలుకదే తొల్లి భూదేవి బ్రహ్మతోడ, సమరమున నుండి తిరుగక. చచ్చుకంటెం 
బలికి బొంకక నిజమున( బర(గుకంటె, మానధనులకు భద్రంబు మజీయు. గలదె! 588 


స్‌ మహాత్మా! నీవు చెప్పింది నిజమే. లోకంలో ఇదే గృహస్టుల ధర్మంకూడా. అర్థమూ, కామమూ, 
కీర్తి జీవనో పాయము- వీటిలో ఏది అడిగినా ఇస్తానని చెప్పినాను. ధనంపై దురాశతో, అడిగిన వానికి లేదని 
చెప్పి త్రిప్పి పంపించలేను. ఇచ్చిన మాట తప్పటంకంటే పాపం లేదు. పూర్వం భూదేవి “ఎటువంటి చెడ్డపనిచేసిన 
వానినైనా మోస్తాను. కాని ఆడిన మాట తప్పిన వానిని మాత్రం మోయలేను” అని బ్రహ్మతో చెప్పిందికదా! 
యుద్ధంలో వెనుదిరగకుండా వీరమరణం పొందటమూ, మాటకు కట్టుబడి సత్యంతో బ్రతకడమూ 
మానధనులైన వారికి మేలైన మార్గాలు. 


క. ధాత్రిని హలికునకును సు, క్లేత్రము బీజములు నొకట. జేకుటు భంగిం 
జిత్రముగ దాత కీవియు6 బాత్రము సమకూరునట్టి భాగ్యము గలదే? 589 


* రైతుకు మంచి పొలమూ, మంచి విత్తనాలూ ఒకచోట దొరకడం అరుదు. అదే విధంగా దాతకు 
తగిన ధనమూ దానిని తీసుకొనే ఉత్తముడూ దొరికే అదృష్టం అపురూపం కదా! 


శా, కారే రాజులు? రాజ్యముల్‌ గలుగవే? గర్యోన్నతిం బొందరే? 
వారేరీ సిరి మూట గట్టుకొని పోవం జాలిరే? భూమి పైం 
బేరైనం గలదే? శిబిప్రముఖులుం బ్రీతిన్‌ యశఃకాములై 
యీరే కోర్కులు? వారలన్‌ మణచిరే యిక్కాలమున్‌ భార్గవా! 590 


ష్‌ ఆచార్యా! పూర్వం రాజులు ఉన్నారు. వారికి రాజ్యాలు ఉన్నాయి. వారు ఎంతో అహంకారంతో 


ఎంతో వి(ర్రవీగారు. కాని వారవరూ ఈ సంపదను మూటకట్టుకొని పోలేదు. ప్రపంచంలో వారిపేరు కూడా 
మిగులలేదు. శిబి చక్రవర్తి వంటి వారు కీర్తికోసం సంతోషంగా అడిగినవారి కోరికలు తీర్చలేదా? వారిని ఈ 
నాటికి లోకం మరువలేదుకదా! 

క. ఉడుగని క్రతువుల వ్రతములం6 బొడగన జననట్టి పొడవు పొడవున గుణుచై 
యడిగెడినంట; ననుబోంటికి, నిడరాదె మహానుభావ! యిష్టార్థంబుల్‌. 591 


య మహాత్మా! ఎడతెగని యజ్ఞాలు చేసినా పుణ్యకార్యాలు కావించినా విష్ణువును చూడటానికి వీలుపడదు. 
అటువంటి గొప్పవాడు పొట్టి వాడై అడుగుతున్నాడు. అతడు కోరిన దానిని ఇవ్వడంకంటె నా వంటి వానికి 
ఇంకేం కావాలి? 

శా. అఆదిన్‌ శ్రీసతి కొప్పుపైం దనువుపై, నంసోత్తరీయంబు పై( 

బాదాబ్బ్దంబులపై( గపోల తటిపై( బాలిండ్లపై నూత్న మ 
ర్యాదం జెందు కరంబు గ్రిం దగుట మీందై నా కరంబుంట మేల్‌ 
గాదే? రాజ్యము గీజ్యమున్‌ సతతమే? కాయంబు నాపాయమే? 592 


* ఇతడు చెయ్యిచాచి అడుగుతున్నాడు. ఈ చెయ్యి ఎంత గొప్పది? మొదట లక్ష్మీదేవి కొప్పుపైన, 
శరీరం పైనా, పైటపైనా, పాదపద్మాల పైనా, చెక్కిళ్ళ పైనా, పాలిండ్ల పైనా సరికొత్త గౌరవాన్ని పొందేది. అటువంటి 
గొప్ప చెయ్యి ఇప్పుడు [క్రిందిది కావడమూ, నా చెయ్యి పైది కావడమూ ఎంత అదృష్టం! ఎంత మేలు! ఈ 
రాజ్యం ఏ పాటిది? ఇది శాశ్వతంగా ఉండేది కాదు. ఈ శరీరంకూడా పడిపోకుండా నిలిచేది కాదు. 


మ. నిరయంబైన, నిబద్ధమైన, ధరణీ నిర్మూలనంబైన, దు 
ర్మరణంబైన గులాంతమైన నిజమున్‌ రానిమ్ము; కానిమ్ము పో; 
హరుందైనన్‌, హరియైన,నీరజభవుం డభ్యాగతుండైన నౌం 
దిరుగన్‌ నేరదు నాదు జిహ్వ; వినుమా! ధీవర్య! వేయేటికిన్‌? 593 


* ఓ స్తుధీమణీ! నాకు నరకం దాపురించినా సరే! బంధనం ్రాష్తమైనా సరే! భూమండలం అదృశ్యమైనా 
సరే! నాకు దుర్మరణం వచ్చినా సరే! నా కులానికి చేటు వాటిల్లినాసరే! నేను ఆడినమాట తప్పను. జరగవలసింది 
జరగనీ! భయం లేదు. అభ్యాగతుడు శివుడైనా విష్ణువైనా బ్రహ్మదేవుడైనా, ఎవరైనా సరే! ఏమైనా సరే! 
ఎందుకు పలుమాటలు? నా నాలుకకు మారుమాట రాదు. 

ఆ. నొడివినంత పట్టు నుసలక యిచ్చుచో, నేల కట్టు విష్ణు. డేటి మాట? 

గట్టెనేని. దాన కరుణించి విడుచును, విడువకుండ నిమ్ము విమల చరిత! 59క్త 

* సచ్చరిత్రా! అన్నమాట ప్రకారం ఆలస్యం చేయకుండా దానమిస్తే విష్ణువు ఎందుకు బంధిస్తాడు? 

ఒకవేళ బంధించినా అతడే దయతో విడిచి పెట్టుతాడు. విడిచి పెట్టకపోయినా సరే ఏమీ ఇబ్బందిలేదు. 


క. మేరువు దలక్రిందైనను, బారావారంబు లింక€ బాజీన లోలో 
ధారుణి రజమై పోయిన6 దారాధ్వము బద్దమైన. దప్పక యిత్తున్‌. 595 


* మేరుపర్వతం తలక్రిందులైనా, సముద్రాలు ఇంకిపోయినా, భూమండలం లోలోపల పొడియై 
పోయినా, మిన్ను విరిగి మీదపడినా సరే, తప్పకుండా ఈ దానాన్ని ఇచ్చితీరుతాను. 

మత్తకోకిలము. 

ఎన్నండుం బరు వేడ బోండంట! యేకలుం డంట! కన్న వా 

రన్నదమ్ములు నైన లేరంట; యన్నివిద్యల మూల గో 

ష్టి న్నెజీంగిన ప్రోడ గుజ్జంట; చేతు లొగ్గి వసింప నీ 

చిన్ని పాపని. ద్రోసి పుచ్చంగ6 జిత్త మొల్లదు సత్తవూ! 596 

* మహానుభావా! ఈ పొట్టివాడు ఎన్నడూ ఇతరులను అడుగుట లేదట. తోడు లేనివాడట. 
తల్లిదండ్రులూ అన్నదమ్ములూ లేరట. అన్ని విద్యల మూలమూ తెలుసుకొన్న నేర్ప్వరియట. ఈ విధంగా 
నా ముందు చేతులు చాచిన ఈ పసివానిని గెంటివేయడానికి నాకు మనసొప్పటం లేదు. 


వ. అని యిట్లు సత్య పదవీ ప్రమాణ తత్పరుండును, వితరణ కుతూహల సత్వరుండును, విమల 
యశస్కుండును, దృఢమనస్కుండును, నియతసత్య సంధుండును, నర్ధిజన బంధుండును నైన 
బలిం జూచి శుక్రుండు గోసించి నుదీయ శాసనం బతి[క్రమించితిని గావున శీఘ్రకాలంబున 
బద(భ్రష్టుండవు గమ్మని శాపం బిచ్చె; బలియును గురుశాప తప్తుండయ్యు ననృతమార్ష్గంబున 
కభిముఖుండు గాకుండె; నప్పుడు. 597 

* పై విధంగా పలికిన బలిచక్రవర్తి సత్యమార్గం నుండి చలించలేదు. ఆ మార్గం నుండి అతనిని 

మార్చడానికి వీలుకాదు. అతని మనస్సు చాలా గట్టిది. అతనిక్షీర్తి నిర్మలమైనది. అతడు దానమడిగే వారికి 
దగ్గర బంధువు. అతడు వామనునికి దానమిచ్చే కుతూహలంతో తహతహ లాడడం చూచి అతనిపై 
శుక్రాచార్యుడు కోపగించుకున్నాడు. “నా ఆజ్ఞ మీరినావు. కాబట్టి త్వరలో పద(భ్రష్టుడవై పోతావు” అని శాప 
మిచ్చినాడు. గురువుగారి శాపానికి గురియైకూడా బలిచక్రవర్తి బాధపడలేదు. అతడు అసత్యమార్గాన్ని 
అవలంబించ లేదు. 

ఆ. బ్రదుక వచ్చుం(గాక బహుబంధనములైన, వచ్చుగాక లేమి వచ్చుంగాక 
జీవధనములైన6 జెడు(గాక పడు(గాక, మాట దిరుగలేరు నూనధనులు. 598 


* బాగా బ్రతికినా, పెక్కుకష్టాలకు గురియైనా, పేదరికం వచ్చినా, ప్రాణానికి ధనానికీ చేటువచ్చినా 
కడకు చావు సంభవించినా సరే మానధనులు మాటతప్పలేరు. 


వ. అ య్యవరసంబున. 590 
ఆ. దనుజలోకనాథు దయిత వింధ్యావళి, రాజనదన నుదమరాళ గమన 

వటుని కాళ్లు గడుగ వరహేమ ఘటమున, జలము దెచ్చె భర్త సన్న యెజింగి. 600 
వన అ య్యవసరంబున గపటవటునకు నద్దానవేంద్రుం డిట్లనియె. 601 


* బలిచక్రవర్తి ఇల్లాలు వింధ్యావళి. ఆమె మొగం చందమామ వంటిది. ఆమె నడకలు రాజహంస 
నడకలు. ఆ సందర్భంలో ఆమె భర్త సైగ గమనించింది. బ్రహ్మచారికాళ్లు కడగటానికి బంగారు కలశంతో 
నీళ్ళు తెచ్చింది. అప్పుడు వామనునితో బలిచక్రవర్తి ఇట్లా అన్నాడు. 

క. రమ్మా! మాణవకోత్తమ!, లెమ్మా! నీ వాంఛితంబులే దన కిత్తుం 
దెమ్మూ యడుగుల నిటు రా, నిమ్మా కడుగంగవలయు నే6టికి. దడయన్‌? 602 


* ఓ బ్రహ్మచారీ! లేవయ్యా! ఇటు రావయ్యా! నీవు అడిగింది ఇస్తాను. నీ పాదాలు కడుగ నివ్వు. 
ఇంకా ఆలస్యం దేనికి? 
న. అనిన విని. 603 
మ. బలి దైత్యేంద్ర కరద్వయీ కృతజల ప్రక్షాళన వ్యాప్తికిన్‌ 
జలజాతాక్షుండు సాంచె యోగి సుమనస్సంప్రార్దిత శ్రీదముం 


గలితానమ రమాలలాట పదనీ కస్తూరికా శాదమున్‌ 
నళినామోదము రత్ననూపురిత నానావేదముం బాదమున్‌. 604 


*ఆ పిలుపును విని బలిచక్రవర్తి తన రెండుచేతులతోనూ కడగడానికి అనుకూలంగా వామనుడు 
తన కుడిపాదాన్ని చాచినాడు. ఆ పాదం యోగులూ, దేవతలూ కోరుకొనే సంపదలు సమకూర్చీది. భక్తితో 
వంగిన లక్ష్మీదేవి నొసటి మీది కస్తూరీ పంకంతో కూడింది. పద్మాల పరిమళం గుబాళించేది. ఆ పాదం 
వేదాల రాశిని అందెగా అందగించు కొన్నది. 

క. సురలోక సముద్దరణము, నిరత శ్రీకరుణ మఖిల నిగమాంతాలం 

కరణము భవసంహరణము, హరిచరణమను నీట6 గడిగె నసురోత్తముండున్‌. 605 


న. ఇట్లు ధరణీసుర దక్షిణ చరణ ప్రక్షాళనంబు సేసి వామపాదంబు గడిగి తత్సావన జలంబు శిరంబునం 
జల్లుకొని వార్చి దేశ కాలాది పరిగణనంబు సేసి. 606 


* వామనుడైన విష్ణువు కుడిపాదాన్ని బలిచక్రవర్తి కడిగినాడు. ఆ పాదం దేవతలను కష్టాలనుండి 
కాపాడేది. కలకాలమూ మేలు కలిగించేది. అన్ని ఉపనిషత్తులకూ అలంకారమైనది. భవబంధాలను పోకార్భి 
మోక్షాన్ని సమకూర్చేది. అదే విధంగా ఆ చ(క్రవర్తి వామనుని ఎడమ పాదాన్ని కూడా కడిగినాడు. పవిత్రమైన 
ఆ జలాలను నెత్తిపై చల్టుకొన్నాడు; ఆచమించినాడు. దేశమూ, కాలమూ మొదలైన వాటిని లెక్కించినాడు. 

కా. “విప్రాయ ప్రకటవ్రతాయ భవతే విష్ణుస్వరూపాయ వే 

దప్రామాణ్య విదే త్రిపాద ధరణీం దాస్యామి యంచుం గ్రియా 
క్షిఫ్రుండై దనుజేశ్వరుండు వడుగుం జేసాంచి పూజించి బ 
హ్మప్రీతి మ్మని ధారవోసె భువనం బాశ్చర్యముం బొంద(గన్‌ 607 


* బలిచక్రవర్తి చేతులు చాచి వామనుని పూజించినాడు. “బ్రాహ్మణుడవూ ప్రసిద్ధమైన వ్రతం 
కలవాడవూ, విష్ణు స్వరూపుడవూ, వేదాల నియమాలు తెలిసినవాడవు అయిన నీకు మూడడుగుల నేల 
దానం చేస్తున్నాను” అని పలికి “పరమాత్మునకు ప్రీతి కలుగుగాక!” అంటూ వెనువెంటనే ధారపోసినాడు. 
అది చూచి లోకం ఆశ్చర్యపడింది. 

వ. తత్కాలంబున. 608 


ఆ. నీరధార( బడ(గనీక యడ్డంబుగాం గలశరంధ్ర మాంసం(గాను దెలిసి 
హరియు. గావ్యునేత మట గుశాగ్రంబున, నడువ నేకనేతుండయ్యె నతండు. 609 


* ఆ సమయంలో నీళ్ళధార పడకుండా శుక్రాచార్యుడు కలశం రంధ్రానికి అడ్డుపడి ఆపివేసినాడు. 
ఆ సంగతి తెలుసుకొని వామనుడు దర్భకొనతో పొడిచినాడు. దానివల్ల శుక్రునికి ఒక కన్నుపోయింది. 


వ. అంత. 610 


మ. అమరారాతి కరాక్షతోజ్షిత పవిత్రాంభః కణ శ్రేణికిం 
గమలాధీశ్వరు( డొడ్డె ఖండిత దివాౌకస్వ్యామిజిన్మస్తముం 
గమలాకర్షణ సుప్రశస్తము రమాకాంతాకచోపాస్తమున్‌ 
విమలశ్రీ కుచశాత చూచుక తటీవిన్యస్తమున్‌ హస్తమున్‌. 611 


* అటు తరువాత ఆటంకం లేకుండా బలిచక్రవర్తి ధారపోసినాడు. పవిత్రమైన ఆ నీటి బిందువులకు 
వామనుడు తన చెయ్యి ఒడ్డినాడు. ఆచెయ్యి రాక్షసుల శిరస్సులు ఖండించినది. లక్ష్మీదేవిని ఆకర్షించడంలో 
మేలైనది. లక్ష్మీదేవి శిరోజాలచే సేవించబడేది. నిర్మలమైన ఆమెకుచా[గ్రముల మీద మర్యాదలు అనుభవించేది. 


క. మునిజన నియమాధారను, జనితాసుర యువతి నేత్ర జలకణధారన్‌ 
దనుజేంద్రనిరాధారను, వనజాక్షుండు గొనియె బలివివర్దితధారన్‌. 612 


* బలిచక్రవర్తి అందించిన దానధారను వామనుడు స్వీకరించినాడు. ఆ జలధార మునుల నియమాలకు 
ఆధారమైనది. రాక్షస'(స్త్రీలను కన్నీటిధారల పాలుచేసేది. రాక్షసరాజులను నిరాధారులుగా మార్చేది. 


ఆ. కమలనాభు నెజీ(గి కాలంబు దేశంబు, నెజీ(గి శుక్రు మాట లెటి(గి నాశ 
మెటింగి పాత్ర మనుచు నిచ్చె దానము బలి, మహి వదాన్యు( డొరు(డు మజణియు(గలయడె. 613 


* బలిచక్రవర్తి విష్ణువునూ దేశకాలాలనూ తెలుసుకొన్నాడు. శుక్రుని మాటలను తెలుసుకొన్నాడు. 
తనకు చేటు వాటిల్లుతుందని కూడా తెలుసుకొన్నాడు. ఐనప్పటికీ ఆ దానం యోగ్యమైనదిగా భావించి 
ఇచ్చినాడు. లోకంలో అతని వంటి మహాదాత మరొక్కడు ఎక్కడున్నాడు? 


క. బలి సేసిన దానమునకు, నలినాక్షుండు నిఖిలభూత నాయకు డగుటం 
గలకల మని దశదిక్కులు, బళి బళి యని పొగడె భూతపంచక మనఘా! 614 


నష్ట తన శహారాజా! అన్ని భూతాలకూ విష్ణువు అధిపతి. ఆయనకు బలిచక్రవర్తి దానం చేయగానే 
అన్ని దిక్కులూ కలకళలాడినాయి. పంచభూతాలు “బళిబళి” అని పొగడినాయి. 

క. క్షితి దానమిచ్చు నతండును, నతికాంక్ష. బరిగ్రహించు నతండును దురిత 
చ్యుతులై శతవత్సరములు, శతనుఖ లోకమున గ్రీడ సలుపుదు రెలమిన్‌. 615 


వ. అట్లు గావున నే దానంబును భూదానంబునకు సదృశంబు గానేరదు; గావున వసుంధరా దానంబిచ్చితి; 
వుభయ లోకంబులం గీర్తిసుక్సతంబులు నడయు మని పలికి య మ్మాయా వటుం డిట్లనియె. 616 


క. ఇది యేమి వేండితని నీ, మది వగవక ధారవోయుమా; సత్యము సెం 
పొదవ(గ6 గోరిన యర్హం, బిది యిచ్చట ముజ్జగంబు లిచ్చుట మూకున్‌. 617 


* మాయాబ్రహ్మచారి బలిచక్రవర్తితో ఇలా అన్నాడు. “భూమిని దానమిచ్చిన వానికీ, దానిని ప్రీతితో 
తీసుకొన్న వానికీ పాపాలు నశించిపోతాయి. వారు సంతోషంగా స్వర్గలోకంలో నూరేండ్లు విహరిస్తారు. 
అందువల్ల ఏ దానమూ భూదానానికి సమానం కాదు. భూదానమిచ్చిన నీకు రెండులోకాలలోనూ కీర్తి 
పుణ్యమూ కలుగుతుంది” అని పలికి మళ్లీ ఇట్టా అన్నాడు. నే నెందుకు దీనిని అడిగినానని నీ మనస్సులో 
చింతించకుండా దానమివ్వు. సత్యం పెంపొందే విధంగా దీన్ని అడిగినాను. ఈ మూడడుగులూ ఇస్తే మాకు 
మూడు లోకాలూ ఇచ్చినట్లే”. 


న. అని పలికిన వటుని పలుకులకు హర్ష నిర్భర చేతస్కుండై వైరోచనుండు. 618 
ఆ. “పుట్టి నేర్చు కొనెనొా పుట్టక నేర్చెనో, చిట్టిబుద్దు లిట్టి పొట్టివడుగు( 
బొట్ట నున్న వెల్ల బూమెలు” నని నవ్వి, యెలమి ధరణి దాన మిచ్చె నపుడు. 619 


* పై విధంగా పలికిన వామనుని మాటలకు బలిచక్రవర్తి ఎంతగానో సంతోషించినాడు. “ఈ పొట్టి 
(బ్రహ్మచారి ఈ చిట్టి బుద్దులను పుట్టిన తరువాత నేర్చుకొన్నాడో! పుట్టకముందే నేర్చుకొన్నాడో! ఇతని 
పొట్టనిండా మాయలే” అంటూ నవ్వి సంతోషంగా భూదానం చేసినాడు. 


-; వామనమూర్తి విశ్వరూపము నొంది విజ్బంభించుట :- 
ఆ. (గ్రహ మునీంద్ర సిద్ద గంధర్వ కిన్నర, యక్ష పక్షి దేవతాహిపతులు 
వొగడి రతని పెంపు( బుష్పవర్షంబులు, గురిసె దేవతూర్యకోటి మొరసె. 620 
“బలిచక్రవర్తి జొదార్యాన్ని గ్రహాలూ, మునీశ్వరులూ, సిద్దులూ, గంధర్వులూ, కిన్నరులూ, యక్షులూ, 


గరుడులూ, దేవతలూ, సర్పరాజులూ అందరూ పొగడినారు. అతనిపై పూలవానలు కురిపించినారు. దేవతల 
విజయదుందుభులు (మైోగినాయి. 


వ. ఇట్లు ధారాపరిగ్రహంబు సేసి. 621 

శా, ఇంతింతై, వటు(డింతయై, మజీయు. దా నింత, నభోవీథిసై 
నంతై, తోయదమండలాగ్రమున కల్లంతై, ప్రభారాశిపై 
నంతై, చంద్రుని కంతయై, (ధ్రువుని పైనంతై, మహర్వాటి పై 
నంతై, సత్యపదోన్నతుం డగుచు బ్రహ్మాండాంతసంవర్దియె. 622 


* పై విధంగా దానాన్ని తీసుకొన్న వామనుడు కొద్ది కొద్దిగా ఎదిగినాడు. ఇంతవాడు అంతవాడైనాడు. 
అంతవాడు మరింత వాడైనాడు. (క్రమ(క్రమంగా పెరిగిపోతున్నాడు. వరుసగా ఆకాశం కంటె మేఘమండలం 
కంటె, వెలుగుల రాశికంటె పైకి పెరిగాడు. చంద్రుని వరకూ, ధ్రువతారవరకూ, మహార్దోకం వరకూ, ఆ 
పైన సత్యలోకం వరకూ పెరుగుతూ బ్రహ్మాండమంతా నిండిపోయినాడు. 


మ. రవిబింబం బుసమింప6 బాత్రమగు ఛత్రంబై, శిరోరత్నమై 
(శ్రవణాలంకృతియై గళాభరణమై సౌవర్షకేయూరమై 
ఛవిమత్కంకణమై కటిస్టలి నుదంచ దంటయై నూపుర 
ప్రవరంబై పదపీఠమై వటుడు దా బ్రహ్మాండమున్‌ నిండుచోన్‌. 623 


* వామనుడు బ్రహ్మాండమంతా నిండిపోతున్న ఆ సమయంలో సూర్యబింబం క్రమక్రమంగా 
అతనికి గొడుగుగా, తర్వాత శిరోమణిగా, తర్వాత మకర కుండలంగా, తర్వాత కంఠాభరణంగా, ఆ 
తర్వాత బంగారు భుజకీర్తిగా, అటు తర్వాత కాంతులీనే కంకణంగా, అనంతరం మొలలోని గంటగా, ఆ 
పైన మేలైన కాలి అందెగా, చివరకు పాదపీఠంగా ప్రకాశించింది. 


వ. ఇట్లు విష్ణుండు గుణత్రయాత్మకంబగు విశ్వరూపంబు ధరియించి భువియును, నభంబును, 
దినంబును, దిశలును, దిశాఛిద్రంబులును, సముద్రంబులును, జల దచల దఖిల భూతనివహంబులుం 
దానభై యేకీభవించి, క్రమ క్రమంబున భూలోకంబునకుం బొడవై, భువర్లోకంబు నతిక్రమించి, 
సువర్లోకంబును దల కడచి, మహర్షోకంబు దాంటి జనోలోకంబునకు మీ.దై, తపోలోకంబునకు 
నుద్చితుండై, సత్యలోకంబుకంటె నౌన్నత్యంబు వహించి, యెడ లిణుములు సందులు రంధ్రంబులు 
లేకుండ నిండి, మహాదేవ మహితుండై చరణతలంబున రసాతలంబును, బాదంబుల మహియును, 
జంఘల మహీధ్రంబులును, జానువుల. బతత్రిసముదయంబులును, నూరువుల నింద్రసేన 
మరుద్గణంబులును, వాసస్ట్రలంబున సంధ్యయు, గుహ్యంబున. బ్రజాపతులును, జఘనంబున 
దనుజులును, నాభిని నభంబును, నుదరంబున నుదధిసప్తకంబును, నురంబున( దారకానికరంబును, 
హృదయంబున ధర్మంబును నురోజంబుల బుతసత్యంబులును, మనంబున. జంద్రుండును, 
వక్షంబున( గమలహస్త యగు లక్ష్మియు( గంఠంబున సామాది సమస్త వేదంబులును, భుజంబులం 
బురందరాది దేవతలును, గర్హంబుల దిశలును, శిరంబున నాకాశంబును, శిరోజంబుల మేఘంబు 
లును, నాసాపుటంబున వాయువును, నయనంబుల సూర్యుండును, వదనంబున వహ్నియు,వాణి 
నఖిలచ్చంద స్పముదయంబును, రసనను జలేశుండును, భూయుగళంబున విధినిషేధంబులును, 

టెప్పల నహోరాత్రంబులును, లలాటంబున గోపంబును, నధరంబున లోభంబును,స్పర్భంబున( 
గామంబును, రేతంబున జలంబును, బృష్టం బున నధర్మంబును, గ్రమణంబుల యజ్ఞంబులును, 
ఛాయల మృత్యువును, నగవున ననేక మాయావిశేషంబులును, రోమంబుల నోషధులును, నాడీ 
ప్రదేశంబుల నదులును, నఖంబుల శిలలును, బుద్ది నజుండును, బ్రాణంబుల దేవర్షిగణంబులును, 
గాత్రంబున జంగమస్టావర జంతుసంఘంబులును గలవాడై, జలధరనినద శంఖ శార్‌బ్ల సుదర్శన 
గదాదండ ఖడ్డాక్ష్రయ బాణతూణీర విభ్రాజితుండును, మకరకుండల కిరీట కేయూర హార కటక 
కంకణ కాస్తుభమణి మేఖలాంబర వనమాలికా విరాజితుండును, సునంద నంద జయ విజయ 
ప్రముఖ పరిచర వాహినీ సందోహ పరివృతుండును, నమేయ తేజోవిరాజితుండునునై బ్రహ్మాండంబు 
దన మేనికప్పు తెణంగువ నుండ విజ్బంభించి. 624 


* పై విధంగా విష్ణువు సత్తరజస్తమో రూపకమైన విశ్వరూపాన్ని పొంది విజృంభించినాడు. భూమి 
ఆకాళశమూ స్వర్గమూ దిక్కులూ దిక్కుల మధ్యభాగాలూ సముద్రాలూ చరాచరములైన సమస్తప్రాణులూ 
తానేఐనాడు. (క్రమంగా భూలోకాన్ని అతిక్రమించినాడు. భువర్గోకమూ, సువర్గోకమూ, మహర్షోకమూ, 
జనోలోకము, తపోలోకమూ దాటిపోయినాడు. సత్యలోకం కంటె ఎత్తుగా ఎదిగినాడు. అన్ని చోట్లా మూల 
మూలలూ, సందుసందులూ నిండిపోయినాడు. మహోన్నతమైన ఆకారంతో పాదాల అడుగుభాగంలో 
రసాతలాన్నీ, పాదాలలో భూమినీ, పిక్కలతో పర్వతాలనూ, మోకాళ్ళలో పక్షుల సమూహాన్ని, తొడలలో 
దేవతలనూ, వస్త్రంలో సంధ్యాకాలాన్నీ రహస్యాంగంలో ప్రజాపతులనూ, పిరుదులలో రాక్షసులనూ, నాభిలో 
ఆకాశాన్ని, కడుపులో సప్తసము([ద్రాలనూ, వక్షంలో నక్షత్రసమూహాన్నీ, హృదయంలో ధర్మాన్నీ, 
స్తనద్వయంలోబుతాన్నీ సత్యాన్నీ, మనస్సులో చంద్రుణ్జీ ఎదలో లక్ష్మిదేవినీ, కంఠంలో వేదాలనూ, భుజాలలో 
ఇందద్రాదులైన దేవతలనూ, చెవులలో దిక్కులనూ, తలలో స్వర్గలోకాన్నీ, తలవెండ్రుకలలో మేఘాలనూ, 
ముక్కుపుటాలలో వాయువునూ, కన్నులలో సూర్యుణ్ణీ, ముఖంలో అగ్నినీ, వాక్కులో సమస్త ఛందస్సులనూ, 
నాలుకలో వరుణునీ, కనుబొమ శలలో కార్యాకార్యాలనూ, రెప్పలలో రేయింబవళ్ళనూ, ఫాలభాగంలో కోపాన్నీ, 
(క్రింది పెదవిలో లోభాన్నీ, స్పర్శలో కామాన్నీ, రేతస్సులో జలాన్నీ, వీపులో అధర్మాన్నీ, అడుగులలో యజ్ఞాలనూ, 
నీడలో మరణాన్నీ, నవ్వులో మాయావిశేషాలనూ, రోమాలలో సస్యాలనూ, నరాలలో నదులనూ, గోళ్ళలో 
రాళ్ళనూ, బుద్ధిలో (బబ్రహ్మనూ, ప్రాణాలలో దేవర్షి గణాలనూ, శరీరంలో చరాచర సకల [ప్రాణులనూ 
ఇమిడించుకొన్నాడు. ఆయన మేఘంవలె (మోగే పాంచజన్యమనే శంఖంతో శార్‌జ్లమనే ధనుస్సుతో, 
సుదర్శనమనే చక్రంతో, కౌమోదకీ అనే గదాదండంతో, నందకమనే ఖడ్గంతో, అక్షయములైన అంపపొదులతో 
ప్రకాశించుతున్నాడు. మకరకుండలాలతో, కిరీటంతో, భుజకీర్తులతో, హారాలతో, కాలి అందెలతో, 
కంకణాలతో, కౌస్తుభమణితో రత్నాల మొలనూలుతో, పితాంబరంతో, వైజయంతీ మాలికతో 
విరాజిల్లుతున్నాడు. సునందుడూ, నందుడూ, జయుడూ, విజయుడూ మొదలైన పరిచారకుల సమూహం 
చుట్టూ చేరి ఉంది. ఆయన మేరలేని తేజస్సుతో మెరుస్తున్నాడు. బ్రహ్మాండం ఆయన దేహానికి 
మేలిముసుగుగా ఒప్పుతున్నది. 


ఎనిమిదవ స్కంధము 295 


మ. ఒకపాదంబున భూమి€ గప్పి దివి వేశొంటన్‌ నిరోధించి యొం 
డొకటన్‌ మీది జగంబులెల్ల. దొడి, యొం డొంటిన్‌ విలంఘించి, ప 
ట్టక బ్రహ్మాండ కటాహముం బగిలి వేండ్రంబై పరుల్‌ గానరా 
కొకండై వాగ్ధగలభ్యు.డై హరి విభుం డొప్పారె విశ్వాకృతిన్‌. 625 


* విశ్యరూపాన్ని ధరించిన త్రివిక్రముడు ఒక అడుగుతో భూలోకాన్నీ, ఇంకొక అడుగుతో స్వర్లలోకాన్నీ, 
మరియొక అడుగుతో పై లోకాలనూ కప్పివేసినాడు. క్రమంగా అన్నింటినీ దాటిపోయినాడు. ఆ మహారూపం 
పట్టకపోవడం వల్ల బ్రహా శ్రండభాండం 'పెటపెటలాడి బ్రద్ధలైపోసాగింది. ఆయన తప్ప ఇంకెవరూ కనిపించకుండా 
పోయినారు. ఆ విశ్వరూపుడు మాటలకూ, చూపులకూ అందరానివాడై శోభించినాడు. 


ఆ. ఒక పదంబు క్రింద నుర్వి పద్మము నంటి, కొన్న పంకలవము కొమరు( దాల్ఫి; 
నొకటి మీంద( దమ్మి కొదింగిన తే6టినా, వెలసె మిన్ను నృప! త్రివిక్రమమున. 626 
* రాజా! ఆ విశ్వరూపంలో ఒక పాదం క్రింద ఉన్న భూమండలం పద్మానికి అంటుకొన్న చిన్న 
బురదముద్ద వలె ఒప్పింది. ఇంకొక పాదం మీద ఉన్న ఆకాశం పద్మంమీద వ్రాలిన తుమ్మెదవలె ప్రకాశించింది. 


వ. తత్స్పమయంబున. 627 


ఆ. జగములెల్ల దా6టి చనిన త్రివిక్రము, చరణనఖర చంద్ర చంద్రికలను 
బొను(గు పడియె సత్యమున బ్రహ్మతేజంబు, దివసకరుని రుచుల దివియ వోలె. 628 


* ఆ సమయంలో అన్ని లోకాలకూ దాటిపోయిన తివిక్రమ దేవుని కాలిగోళ్ళ కాంతికి సత్యలోకంలోని 
బ్రహ్మ తేజస్సు సూర్యుని ముందు దివిటీవలె వెలవెలపోయింది. 


సీ భవబంధముల. బాసి బ్రహ్మలోకంబున( గాశురంబులు సేయు ఘనులు రాజు 
లా మారీచ్యాదులు నా సనందాదులు నా దివ్య యోగీంద్రు లచట నెపుడు 
మూర్తి మంతంబులై మైయు పురాణ తర్కాన్నూయ నియమేతిహాస ధర్మ 
సంహితాదులు గురుజ్ఞానాన్ని నిర కర్ములై మజియును గలుగునట్టి 
ఆ. వార లెల్ల జొచ్చి వచ్చి సర్వాధిపు, నంఘ్రి( జూచి మ్రొక్కి రధికభక్తి 
దమ మనంబులందు( దలంచు నిధానంబు6 గంటి మనుచు నే(ండు మంటి మనుచు. 629 


* సంసారబంధాలను త్రెంచుకొని మోక్షాన్ని పొంది బ్రహ్మలోకంలో నివాసం చేస్తున్న మరీచి 
మొదలైనవారూ, సనందుడూ మొదలైన యోగీంద్రులూ, ఆకారం ధరించి అక్కడ మారు (మోగుతున్న 
పురాణాలూ తర్కశా(స్తాలూ, వేదాలూ, వేదాంగాలూ, ఇతిహాసాలూ, ధర్మశాస్తాలూ, మహాజ్ఞానులైన 
పుణ్యాత్ములూ ఆ మహావిష్ణువు పాదాన్ని దర్శించారు. ఆ పాదానికి భక్తితో మొైక్కినారు. “మనస్సులలో 
మేము భావిస్తున్న పెన్నిధి కనిపించింది. ఈనాడు మేము ధన్యులమైనాము” అనుకొన్నారు. 


296 పోతన భాగవతము 


మ. తన పుట్టిల్లిదె పొమ్మటంచు నజుండుం దన్నాభిపంకేరుహం 
బు నిరీక్షించి, నటించి యున్నతపదంబుం జూచి తత్సాద సే 
చనముం జేసె. గమండలూదకములం జల్లించి; తత్తోయముల్‌ 
వినువీథిం బ్రవహించె దేవనదినా విశ్వాత్ముకీర్తి ప్రభన్‌. 630 


* మహావిష్ణువు బొడ్డు తామరను చూచి “నా జన్మస్తానం ఇదే సుమా” అనుకొంటూ బ్రహ్మదేవుడు 
సంతోషించినాడు. తన కమండల జలంతో స్వామి పాదాన్ని కడిగినాడు. ఆజలధారలు భగవంతుని క్రీర్రి 
కాంతితో నిండి ఆకాశంలో దేవనదిగా ప్రవహించాయి. 


వ. తత్స్పమయంబున. 631 


సీ, యోగమార్గంబున నూహించి బహువిధ పుష్పదామంబుల బూజసేసి 


దివ్యగంధంబులు తెచ్చి సమర్పించి ధూపదీపముల దోడ్తోడ నిచ్చి 
భూరి లాజాక్షతంబులు సల్లి ఫలములు గానిక లిచ్చి రాగముల! బొగడి 
శంఖాదిరవముల జయ ఘోషములు సేసి 'కరుణాంబునిధి! త్రివికమి యటంచు 
ఆ. బ్రహ్మమొదలు లోకపాలురు గొనియాడి; రెల్ల దిశల వనచరేశ్వరుండు 
జాంబవంతు. డరిగి చాటె భేరీధ్వని, వెలయ జేసి విష్ణు విజయ మనుచు. 632 


*ట్త సమయంలో లోకాలను పాలించే (బ్రహ్మాదులు మహావిష్ణువును యోగమార్గంలో ఊహించి 
పలువిధాలైన పూలమాలలతో పూజించినారు. మేలైన సుగంధ వస్తువులూ, ధూపదీపాలనూ సమర్పించినారు. 
పేలాలనూ అక్షతలనూ చల్లినారు. ఫలాలను కానుక పెట్టినారు. సంతోషంతో పొగడినారు. శంఖాలను 
ఊదినారు. జయ జయ నాదాలు చేసినారు. 'కరుణసముద్రా! త్రివిక్రమ దేవా! అని కొనియాడినారు. 
భల్టూకరాజైన జాంబవంతుడు అన్ని దిక్కులలో ఢంకా 'మైోగించుతూ “విష్ణుదేవుని విజయాన్ని” చాటినాడు. 


క్‌, అన్ని జగంబుల. దానై, యున్న జగన్నాథు( జూడ నొగి భావింపం 
గన్నందక మన మందక, సన్నుతులం జేసి రపుడు సభ్యులు బలియున్‌. 633 


త అన్ని లోకాలలోనూ వ్యాపించిన భగవంతుణ్ణి కంటితో చూడడానికీ మనసుతో ఊహించడానికీ 
వీలుకాక బలి చక్రవర్తీ, ఆయన సభలోనివారూ చక్కగా స్తోత్రం చేసినారు. 


వ. అంత నొాయ్యన. బూర్వప్రకారంబున వామనాకారంబు వహించి యున్న వామనునిం గని “సదత్రయ 
వ్యాజంబున నితండు సకలమహీమండలంబు నాక్రమించె. గసటవటురూప తిరోహితుండగు విష్ణుం 
డని యెజబుంగక మన దానవేంద్రుండు సత్యసంధుండు గావున మాట దిరుగక యిచ్చె; నతనివలన 
నేరంబులే; దీ కుబ్బుం డప్రతిహత తేజః ప్రభావంబున సజ్జకంబుగా ని జ్ఞగంబులం బరిగ్రహించి, 
పర్దన్యాదులకు విసర్జనంబు సేయం దలంచి యున్నవాం డీ పాజునిం దూజీ పాణనీక నిర్ణించుట 

కర్టం” బని తర్దనంబులును గర్హ్దనంబులును జేయుచు, వజ్రాయుధాది మరుజ్జేతలగు రాహు హేతి 
ప్రహేతి విప్రచిత్తి ముఖ్యులయిన రక్కసులు పెక్కం డ్రుక్కుమిగిలి యుద్ధంబునకు సన్నద్ధులై 
పరశు పట్టిస భల్లాది సాధనంబులు ధరియించి, కసిమసంగి ముసరికొని దశదిశలం బ్రసరించినం 
చూచి హరి పరిచరులు సునంద నంద జయ జయంత విజయ ప్రబలోద్పల కుముద కుముదాక్ష 
తార్‌క్ష్య పుష్పదంత విష్వక్సేన శ్రుతదేవ సాత్వత ప్రముఖులగు దండనాథు లయుత వేదండ సముద్దండ 
బలులు దమతమ యూథంబుల నాయుధంబులతోడం గూర్చుకొని దానవానీకంబుల( బరలోకంబున 
కనుపువారలై వారల నెదుర్కొని కదనంబునకుం బరవసంబు సేయుచున్నం గనుంగొని శుక్రుశాపంబు( 
దలంచి దనుజనల్లభుం డి ట్లనియె. 634 


* అటు తరువాత విష్ణువు మెల్లగా వామనరూపాన్ని ధరించినాడు.ఇంద్రాది దేవతలను గెలిచిన 
రాహుహేతి, ప్రహేతి, విప్రచిత్తీ మొదలైన రాక్షసులు “ఇతడు మూడడుగుల నెపంతో ప్రపంచమంతా 
ఆ(క్రమించుకొన్నాడు. మాయతో బ్రహ్మచారి రూపాన్ని పొందిన విష్ణువని తెలియక మనరాజు ఆడినమాట 
తప్పకుండా దానమిచ్చినాడు. అతనిలో తప్పులేదు. ఈ పొట్టివాడు ఎదురులేని మహిమతో లోకాలను 
స్వాధీనం చేసుకొన్నాడు. వీటిని ఇం[ద్రాదులకు ఇస్తాడు. ఈ (బ్రహ్మచారి తప్పించుకొని పరుగెత్తిపోకుండా 
పట్టి చంపివేయాలి-” అంటూ బెదరిస్తూ కేకలువేస్తూ యుద్దానికి సిద్దమైనారు. గం(డ్రగొడ్డళ్ళూ, అడ్డకత్తులూ, 
ఈటెలూ మొదలైన ఆయుధాలు ధరించి చెలరేగి అన్నివైపులా మూగినారు. దానిని చూచి విష్ణుసేవకులైన 
సునందుడూ నందుడూ జయుడూ జయంతుడూ విజయుడూ ('ప్రబలుడూ ఉద్పలుడూ కుముదుడూ 
కుముదాక్షుడూ గరుడుడూ పుష్పదంతుడూ విష్వక్సేనుడూ (శుతదేవుడూ సాత్వతుడూ మొదలైన 'సేనాపతులు 
పదివేల ఏనుగుల బలంతో కూడినవారు తమ తమ సైన్యాలనూ ఆయుధలనూ సమకూర్చుకొన్నారు. 
యుద్ధంలో రాక్షససైన్యాలను ఎదిరించి తుద ముట్టించడానికి ఉత్సాహంతో సిద్రపడినారు. అప్పుడు బలిచక్రవర్తి 
శుక్రాచార్యుని శాపాన్ని తలంపుకు తెచ్చుకొని రాక్షసులతో ఇట్లా అన్నాడు. 


సీ. రాక్షసోత్తములార! రండు పోరాడక; కాలంబు గాదిది కలహమునకు; 
సర్వభూతములకు సంపదాపదలకు( బభువైన దైవంబు. బరిభవింప 
మన మోపుదుమె? తొల్లి మనకు రాజ్యంబును సురలకు నాశంబు సారిది నిచ్చి 
విపరీతముగ( జేయు వేల్పు నే మందుము మనపాలిభాగ్యంబు మహిమ గాక; 


తే. వెజచి పలుమాజు. బాటెడి విష్ణుభటులు, మిమ్ము నెగచుట దైవంబు మేర గాదె? 
మనకు నెప్పుడు దైవంబు మంచిదగును, నాండు గెలుతము పగవారి; నేడు వలదు. 635 


* ఓ రాక్షస వీరులారా! ఆగండి. యుద్దానికి వెళ్ళకండి. మనకు ఇది సమయం కాదు. సర్వప్రాణుల 
సుఖాలకూ దుఃఖాలకూ అధికారి యైన దేవుని ఓడించడానికి మనకు సాధ్యం కాదు. మొదట మనకు 
రాజ్యాన్ని ఇచ్చినాడు. దేవతలకు చేటు కలిగించినాడు. ఇప్పుడు దానికి వ్యతిరేకంగా చేసినాడు. అటువంటి 
దేవుని ఏమనగలము? ఇది మన అదృష్టఫలం. పలుసార్హు భయపడి పారిపోయిన విష్ణుసేవకులు ఇప్పుడు 
మిమ్ములను ఎదిరించడం దైవనిర్మ్యయం. మనకు అదృష్టం అనుకూలించినపుడు శత్రువులను జయించు 
దాము. ఇప్పుడు వద్దు. 

వ. అదియునుం గాక. 636 


క. బలు దుర్గంబులు సచివులు, బలములు మంత్రెషధములు బహుశేముషియుం 
గలిగియు సామోపాయంబుల. గాల మెటింగి నృపుండు పోరుట యొప్పున్‌. 637 


* అంతేకాక రాజైనవాడు పెక్కు కోటలూ, మంత్రులూ, సైన్యాలూ, మంత్రాలూ, ఓషధాలూ 
తెలివితేటలూ ఉన్నప్పటికి కాలాన్ని గమనించి, ఓర్పుతో ఉపాయంతో యుద్ధం చేయడం మంచిది. 


వ. అట్టు గావున రణంబున కిప్పుడు శత్రులకెదురు మోహరించుట కార్యంబు గాదు; మనకుం దగు 
కాలంబున జయింతము; నలంగక తలంగు. డనిన6 దలంగి భాగవత భట భీతులై చిక్కి రక్కసులు 
రసాతలంబునకుం జని; రంత హరి హృదయం బెజింగి తార్‌క్ష్యృనందనుండు యాగసుత్యాహంబున 
వారుణ పాశంబుల నసురవల్లభుని బంధించె; నంత. 638 


ఇప్పుడు శత్రువులతో యుద్దానికి పూనుకోవడం తగదు. మనకు అనుకూలమైన సమయంలో 
గెలువవచ్చు. అనవసరంగా (శ్రమపడకుండా తొలగిపొండి అని బలిచక్రవర్తి పలికినాడు. అప్పుడు విష్ణ్రభటులకు 
భయపడి రాక్షసులు రసాతలానికి వెళ్ళిపోయినారు. అటు పిమ్మట యాగంలో సోమపానం చేసే చివరి 
దినాన విష్ణువు అభి[ప్రాయాన్ని తెలుసుకొన్న గురుడు బలిచక్రవర్తిని వరుణపాశాలతో బంధించినాడు. 


క. బాహులు( బదములు. గట్టిన, “శ్రీహరికృప గాక యేమి సేయుదు?” నని సం 
దేహింపక బలి నిలిచెను, హాహారవ మెస(౫ దశ దిగంతములందున్‌. 639 


* చేతులూ కాళ్ళు కట్టివేయగా బలిచ(క్రవర్తి సంకోచం లేకుండా మౌనం వహించినాడు. “ఇది విష్ణువు 
దయ. దీనికి ఏమీ చేయలేను'- అనుకొన్నాడు. అన్ని వైపులలోనూ హా హా కారాలు చెలరేగినాయి. 


క. సంపద సెడియును దైన్యము గంపంబును లేక తొంటికంటెను బెంపుం 
దెంపును నెణుకయు ధైర్యము, వంపని సురవైరి. జూచి వటు. డిట్లనియెన్‌. 640 


* ఐశ్చర్యం నశించినా బలిచక్రవర్తిలో దీనత్వమూ కంపమూ కలుగలేదు. అంతేకాక వెనుకటికంటే 
గొారవమూ, తెగువా,జ్ఞానమూ, ధైర్యమూ అధికమైనాయి. అప్పుడు బలిచక్రవర్తిని చూచి వామనుడు ఇట్లా 
అన్నాడు. 

సీ, దానవ! త్రిపదభూతల మిత్తు నంటివి ధరణి. జంద్రార్కు లెందాంక నుందు 

రంతభూమియు నొక్క యడుగయ్యె నాకును, స్వర్గ్లోకమును నొక్కచరణమయ్యె; 


న్‌ సొమ్ము సకలంబు నేడు రెండడుగులు; గడమ పాదమునకు( గలదె భూమి? 
యిచ్చెద నన్నర్ధ్హ మిని దురాత్ముండు నిరయంబు. బొందుట నిజము గాదె? 


తే. కాన దుర్గతికిని గొంతకాల మరుగు, కాక యిచ్చెదవేని వేగంబు నాకు 
నిపుడు మూండవ పదమున కిమ్ము చూపు, బ్రాహ్మణాధీనములు ద్రోవ బ్రహ్మవశమె? 64 

* ఓ దనుజేంద్రా! మూడడుగుల నేల ఇస్తానంటివి. భూలోకమూ చంద్ర సూర్యులదాకా ఉండే 
స్థలమూ నాకు ఒక అడుగైనది. స్వర్గలోకం ఒక అడుగైనది. నీ సంపద అంతా ఈనాడు రెండడుగులైనది. 
ఇక మూడవ అడుగుకు ఎక్కడుంది చోటు? ఇస్తానన్న అర్జాన్ని ఇవ్వనివాడు నరకాన్ని పొందడం నిజం. 
అందువల్ల కొంతకాలం నరకానికి వెళ్లు. అట్టా కాకుండా మూడవ అడుగు ఇవ్వదలచుకొంటే ఆ చోటు 
నాకు తొందరగా చూపు. బ్రాహ్మణులకు స్వాధీనం కావలసిన దానిని కాదనడానికి బ్రహ్మకుకూడా సాధ్యం 
కాదు. 


న. అని యిట్లు వామనుండు పలుక సత్యభంగ సందేహ విషదిగ్ధ శల్యనికృత్త హృదయుండయ్యును 
విషణ్లుండు గాక వైరోచని ప్రసన్న వదనంబుతోడ౦ జిన్ని ప్రోడ వడుగున కి ట్టనియె. 642 


* సై విధంగా పలికిన వామనుని మాటలు విని 'సత్యం భంగమవుతుందేమో' అనే సందేహం కలిగింది 
బలిచ(క్రవర్తికి, అది విషబాణంవలె అతడి మనస్సును గాయపరచింది. ఐనా అతడు దిగులు చెందకుండా 
ప్రసన్నమైన ముఖంతో బుద్ధిశాలియైన వామనునితో ఇట్టా అన్నాడు. 


ఆ. సూనృతంబ గాని సుడియదు నాజిహ్వ, బొంకంజాల; నాకు బొంకు లేదు; 
నీ తృతీయ పదము నిజము నా శిరమున, నెలవు సేసి పెట్టు నిర్మలాత్మ! 643 


స్ట పుణ్యాత్ముడా! నా నాలుక సత్యాన్నే పలుకుతుంది. దానికి తిరుగులేదు. అసత్యం పలుకదు. 
నాలో అసత్యం అనేది లేదు. నీ మూడవ పాదాన్ని శాశ్వతంగా నా తలపై పెట్టు. 


ఆ. నిరయమునకు. బ్రాప్త నిగ్రహంబునకును, బదవిహీనతకును బంధనమున 
కర్ణ భంగమునకు నఖిలదు:ఃఖమునకు, వెణవ దేవ! బొంక వెజుచినట్టు. 644 


* స్వామీ! అసత్యం పలుకడానికి నేను భయపడినట్టు నరకానికిగానీ, ఇప్పుడు కలిగిన ఈ శిక్షకు 
గానీ గొప్పపదవి పోయినందుకుగానీ, చెరసాలకుగాని, ఐశ్వర్యం నశించినందుకుగాని ఎటువంటి కష్టాలకుగానీ 
భయపడను. 


వ. అదియునుం గాక. 645 


ఫీ తల్లిదండ్రులు, నన్నదమ్ములు. జెలికాండ్రు, గురువులు శిక్షింప( గొణ(తవడునె? 
పిదప మేలగు.గాక! పృథుమదాంధులకును దానవులకు మాకు( దణియెటింగి 
విభ్రంశచక్షువు వెలయ నిచ్చుటం జేసి గురువులలో నాదిగురువ వీవ; 
నీవు బంధించిన నిగ్రహమో లజ్జయో నష్టియో బాధయో తలంప 


తే. నిన్ను నెదిరించి పోరాడి నిర్హరారు, లాది యోగీంద్రు లందెడునట్టి టెంకి 
నందరే తొల్లి పెక్కండ్రు? హర్షమూర్తి!, యీశ! నీయెడ దుర్లభమేమి గలదు? 646 

* ఓ ఆనందస్వరూపా! అంతేకాక తల్లిదండ్రులూ అన్నదమ్ములూ మిత్రులూ గురువులూ బుద్ధి 
చెప్పడంలో ఏమీ నష్టం లేదు. దానివల్ల తరువాత మేలే కలుగుతుంది. మదంతో కన్నులు కనిపించని 
మావంటి రాక్షసులకు నీవు సకాలంలో చెదరిపోకుండా వెలిగే చూపు నిచ్చినావు. అందువల్ల నీవు గురువులలో 
మొదటి గురువైనావు. నీవు నన్ను బంధించడం శిక్షగాకానీ సిగ్గుగాకానీ లోటుగాగానీ బాధగాగానీ నేను 
భావించను. ఇదివరలో చాలమంది రాక్షసులు నిన్ను ఎదిరించి పోరాడి యోగీశ్వరులు పొందే స్టానాన్నీ 
పొందినారుగదా! స్వామీ! నీవు ఇవ్వలేనిది ఏముంది? 


మ. చెలియే మృత్యువు? చుట్టమే యముడు? సంసేవార్డులే కింకరుల్‌? 
శిలలం జేసెనె బ్రహ్మ దన్ను? దృఢమే జీవంబు? నో చెల్లరే! 
చలితం బౌట యెటుంగ కీ కపట సంసారంబు నిక్కంబుగా( 
దలంయచన్‌ మూఢుండు సత్యదాన కరుణాధర్మాదినిర్ముక్తు(2ై. 647 


గ అయ్యో! మృత్యువు ఆప్తమి(షత్రం కాదు. యముడు దగ్గర చుట్టం గాదు. సేవకులు భక్తితో సేవించాలనే 
బుద్దిమంతులూ కారు. ప్రాణం శాశ్చ్వతం కాదు. ఈ శరీరాన్ని బ్రహ్మ రాళ్ళతో మలచలేదు. ఐనా మూర్చుడు 
సత్యమూ దానమూ దయా ధర్మమూ మొదలైన వాటిని వదలివేస్తున్నాడు. ఈమాయా సంసారాన్ని సత్యమని 
భావిస్తున్నాడు. 

సీ చుట్టాలు దొంగలు; సుతులు బుణస్టులు; కాంతలు సంసార కారణములు; 

ధనము లస్థిరములు; దను వతి చంచల; గార్యార్థు అన్యులు గడచు(గాల 
మాయువు సత్వర మైశ్వర్య మతిశీఘ్రమని కాదె తమ తండ్రి నతకరించి 
మా తాత సాధుసమ్మతుండు ప్రహ్లాదుండు నీ పాదకములంబు నియతి. జేసె 


తే. భద్రు. డతనికి మృతిలేని బ్రదుకు గలిగె, వైరులై కాని తొల్లి మావారు గాన 
రర్దివై వచ్చి నీవు న న్నడుగు టెల్లణ బద్మలోచన! మా పుణ్యఫలము గాదె? 648 
* పుణ్యాత్ముడైన మా తాత ప్రహ్లాదుడు “చుట్టాలు దొంగలు. కొడుకులు అప్పులవాళ్ళు. భార్యలు 
ముక్తిని దూరంచేసేవారు. సంపదలు నిలకడ లేనివి. శరీరం స్థిరం కాదు. ఇతరులు తమ ప్రయోజనాన్న 
కోరుతారు. కాలం నిలువదు. ఆయుస్సు త్వరగా గడుస్తుంది. ఐశ్వర్యం తొందరగా వెళ్ళిపోతుంది” 
అనుకొన్నాడు. ఆయన తనతండ్రిని విడనాడి నీ పాదాలను సేవించినాడు. అదృష్టవంతుడైన అతనికి 
మరణం లేని మనుగడ దొరికింది. పురాణపురుషా! పూర్వం మావారు శత్రువులుగా మారితే తప్ప నిన్ను 
దర్శింపలేకపోయినారు. నీవు బిచ్చగాడుగా వచ్చి నన్ను 'దేహి' అనడం మా పూర్వపుణ్యఫలం కాక మరేమిటి? 


వ. అని యిట్లు పలుకుచున్న యవసరంబున. 649 


శా. ఆ దైత్యేంద్రుండు పీనవక్షు, నవపద్మాక్షుం, బిశంగాంబరా 
చ్చాదున్‌, నిర్మలసాధువాదు, ఘన సంసారాది విచ్చేదు, సం 

శ్రీదున్‌, భక్తిలతాతిరోహిత హరి శ్రీపాదు నిఃఖేదు( బ్ర 
హ్లాదున్‌ బోధకళావినోదు. గనియెన్‌ హర్షంబుతో ముందటన్‌. 650 


* పై విధంగా బలిచక్రవర్తి పలుకుతున్న సమయంలో పరమభక్తాగ్రగణ్యుడైన ప్రహ్లాదుడు అక్కడిక 
వచ్చినాడు. అతడు విశాలమైన వక్షమూ, (క్రొత్త పద్మాలవంటి కన్నులూ కలవాడు. పచ్చని పట్టువ(స్తం 
కట్టుకొన్నవాడు. చక్కగా మాట్లాడడంలో నిపుణుడు. సంసారపు బంధాలను తెగదత్రెంచుకొన్న సుగణ 
సంపన్నుడు. భక్తితో భగవంతుని పాదాలను లోబరచుకొన్నవాడు. దుఃఖాన్ని పాజద్రోలి జ్ఞానవిద్యతో 
ఆనందించేవాడు. అటువంటి ప్రహ్హాదుణ్ణ్హి బలిచక్రవర్తి సంతోషంగా సందర్శించినాడు. 


న. ఇట్లు సమాగతుం డైన తమ తాతం గనుంగొని విరోచన నందనుండు వారుణపాశబద్దుండు 
గావున దనకుం దగిన నమస్కారంబు సేయరామింజేసి సంకులాశ్రువిలోల లోచనుండై సిగ్గుపడి 
నతశిరస్కుండై నమభావంబున మొక్కు సెల్లించె; నంత. బ్రవ్లాదుండు ముఖవముండసంబున 
సనందాది పరిచర సమేతుండై కూర్చున్న వామన దేవునిం గని యానంద బాష్పంబులు( 
బులకాంకురంబులున్‌ నెజయ దండప్రణానుం బాచరించి యిట్లని విన్నవించె. 651 


* బలిచక్రవర్తి వరుణపాశాలతో కట్టివేయబడినందువల్ల అతడు ్రహ్ల్హాదునికి నమస్కారం చేయడానికి 
వీలుకాకుండా పోయింది. బలిచక్రవర్తి కన్నులలోకన్నీళ్ళు పొరలినాయి. అతడు సిగ్గుతో తలవంచుకొన్నాడు. 
వినయవినమ్రుడై తాతకు మొక్కు చెల్లించినాడు. అప్పుడు ప్రహ్లాదుడు, మొగసాలలో సునందుడు మొదలైన 
వారితో కూర్చున్న వామనదేవుని చూచినాడు.సంతోషంతో అతని కన్నులు చెమ్మగిల్లినాయి. ఒడలు 
పులకరించింది. అతడు స్వామికి సాగిలపడి నమస్కరించి ఇట్టా అన్నాడు. 


సీ. ఇతనికి మున్ను నీ వింద్రపదం బిచ్చి నేండు త్రిపుటయును నెజయ మేలు 
మోహనాహంకృతి మూలంబు గర్వాంధ తమసవికారంబు దాని మాన్ని 
కరుణ రక్షించుటగాక బంధించుటే? తత్వజ్ఞునకు మహేంద్రత్వమేల? 
నీ పాదకమలంబు నియతి( గొల్బిన దానిం బోలునే సురరాజ్య భోగపరత? 


తే. గర్వమేపారం గన్నులు గానరావు;, చెవులు వినరావు; చిత్తంబు సిక్కుపడును; 
మజుచు నీ సేవ లన్నియు మహిమ మాన్సి, మేలు సేసితి నీ మేటి మేర సూసి. 652 


1 స్వామీ! నీవు వీనికి మొదట ఇంద్రపదవి ఇచ్చినావు. దానిని ఈనాడు తొలగించడం చాలా మేలైనది. 
ఆ పదవి అజ్ఞానానికి అహంకారానికీ మూలకారణ మైనది. గర్వమనే కారుచీకటిని కలిగించేది. అట్టి దానిని 
దయతో పోగొట్టి రక్షించడమే కాని ఈ బంధనం శిక్షించడం కాదు. పరమాత్ముని తెలుసుకొన్న వానికి 
ఇంద్రపదవి ఎందుకూ కొరగానిది. అది నీ పాదసేవకు సాటిరాదు. ఇంద్రపదవిలో గర్వం పెరిగి కన్నులు 
కనిపించవు. చెవులు వినిపించవు. మనస్సుకు మైకం కమ్ముతుంది. నిన్ను మరచిపోతాడు. అటువంటి పదవిని 
విడిపించి వీనికి గొప్ప ఉపకారమే చేసినావు. 

న. అని పలికి జగదీశ్వరుండు నిఖిలలోక సాక్షియు నగు నారాయణ దేవునకు నమస్కరించి ప్రహ్లాదుండు 
పలుకుచున్న సమయంబున. 653 


* పై విధంగా ప్రహ్లాదుడు లోకనాథుడూ లోకదర్శకుడూ అయిన విష్ణుదేవునకు నమస్కరించి 
పలికినాడు. 


ము. తతమత్తద్విపయాన యై కుచ నిరుంధ చ్చోళ సంవ్యానయై 
ధృత బాష్పాంబు నితానయై కరయుగాధీ నాలిక స్టానయై 
“పతి భిక్షాం మమ దేహి కోమలమతే! పద్మాపతే! యంచు6 ద 
తృతి వింధ్యావలి సేరవచ్చె. ద్రిజగ ద్రక్షామనున్‌ వామనున్‌. 654 


వ. వచ్చి యచ్చేడియ తచ్చరణ సమీపంబునం బ్రణతయై నిలువంబడి యిట్లనియె. 655 


* ఆ సమయంలో బలిచక్రవర్తి భార్య వింధ్యావళి కన్నీరు కారుస్తూ మందగమనంతో అచ్చటికి 
వచ్చింది. ఆమె వక్షస్త్రలం నిండా గట్టిగా పైట చెరగు బిగించుకొని ఉంది. రెండు చేతులనూ నుదుటిపై 
జోడించి “దయామయా! లక్ష్మీపతీ! నాకు పతిభిక్ష పెట్టు” అంటూ ముల్లోకాలకూ ప్రభువైన వామనమూర్తిని 
వేడుకొన్నది. స్వామి పాదాలకు (మొక్కి ఆ ఇల్టాలు ఇట్టా అన్నది. 


క. నీకుం గ్రీడార్థములగు, లోకంబుల జూచి పరులు లోకులు కునుతుల్‌ 
లోకాధీశుల మందురు, లోకములకు రాజ నీవ లోకస్తుత్యా! 656 
య్‌ స్ట లోకపూజ్యుడా! లోకాలు నీవు సంచరించే విహార స్థలాలు. లోకాలకే రాజువు నీవే. తెలివిలేని 
మూర్చలు ఈ లోకాలకు తామే పాలకులమని భావిస్తారు. 
క. కా దనండు పొమ్ము లే దీ, రాదనండు జగత్ర యైక రాజ్యము నిచ్చెన్‌ 
నా దయితు గట్ట నేటికి?, శ్రీదయితా చిత్తచోర! శ్రితమందారా! 657 
* స్వామీ! నీవు లక్ష్మీ ప్రాణేశ్వరుడవు! అశ్రితుల పాలిటి కల్పవృక్షానివి! నా భర్త 
“కాదు-లేదు-పొమ్ము-ఇవ్వను” అని నిరాకరింపలేదు! మూడు లోకాల రాజ్యాన్నీ నీకు ధారపోసినాడే! అటువంటి 
ప్రాణేశ్వరుజ్జై ఎందుకు బంధించినావు? 


వ. అని యిట్లు వింధ్యావళియుం బ్రహ్లాదుండును విన్నవించు నవసరంబున హిరణ్యగర్భుండు సనుదెంచి 
యిట్లనియె? 658 


స్‌ పై విధంగా ప్రహ్లాదుడు వింధ్యావళి విన్నవించిన తరువాత (బ్రహ్మదేవుడు వచ్చి వామనస్వామితో 
ఇట్టా అన్నాడు. 

బాం 


భూతలోకేశ్వర! భూతభావన! దేవ దేవ! జగన్నాథ! దేవ వంద్య! 

తనసొమ్ము సకలంబు. దప్పుక నీ కిచ్చె దండయోగ్యుండు గాండు దానపరుండు; 
గరుణింప నర్హుండు గమలలోచన! నీకు విడిపింపు మీతని వెణపు దీర్చి; 
తోయపూరము సల్లి దూర్వ్యాంకురంబుల. జేరి నీ పదము లర్భించునట్టి 


తే. భక్తియుక్తుండు లోకేశపదము నందు, నీవు ప్రత్యక్షముగ వచ్చి నేండు వేండ 
నెజీ(గి తన రాజ్య మంతయు నిచ్చినట్టి, బలికి( దగునయ్య దృఢపాశబంధనంబు? 659 


ల 


అని పలికిన బ్రహ్మవచనంబులు విని భగవంతుం డిట్లనియె. 660 


౫ గి దేవదేవా! దేవవంద్యా! జగన్నాథా! నీవు పరమాత్ముడవు, మహాదేవుడవు. అన్ని ప్రాణులనూ 
కాపాడి అభివృద్ధి చేసేవాడవు. బలిచక్రవర్తి గొప్పదాత. ఇతడు నీకు తన ధనమంతా ఇచ్చినాడు. ఇతడు 
శిక్షింప దగినవాడు కాడు; దయ చూపదగినవాడు. ఇతని భయాన్ని పోగొట్టి బంధవిముక్తుణ్డి చెయ్యి. ఇతడు 
జలముతో అభిషేకించి గరిక పోచలతో నీ పాదాలు పూజించిన భక్తుడు. లోకాధిపతినైన నీవు స్వయంగా 
దరిజేరి అడగడాన్ని తెలిసికూడా తన రాజ్యమంతా ఇచ్చినాడు. ఇటువంటి వానిని (త్రాళ్ళతో కట్టివేయడం 
న్యాయమా! ఈ విధంగా పలికిన బ్రహ్మ మాటలు విని భగవంతుడు ఇట్టా అన్నాడు. 


సీ, “ఎవ్వని. గరుణింప నిచ్చయించితి వాని యఖిలవిత్తంబు నే నపహరింతు 
సంసార గురుమద స్తబ్లుండై యెవ్వండు, దెగడి లోకము నన్ను ధిక్కరించు 
నత(డెల్లకాలంబు నఖిలయోనులయందు. బుట్టుచు దుర్గతి. బొందు. బిదప 
విత్త వయో రూప విద్యా బలైశ్వర్య కర్మజన్మంబుల గర్వ ముడిగి 


తే. యేకవిధమున విమలుండై యెవ్వ డుండు, వాండు నా కూర్చిరక్షింపవలయువాండు; 
స్తంభలోభాభిమాన సంసార విభవ, మత్తుండై చెడ నొల్లండు మత్ప్సరుండు. 661 


* ఏవనిపై నేను దయ చూపాలనుకొంటానో అటువంటి వాని సంపదనంతా అపహరిస్తాను. సంసార 
సంబంధమైన గొప్పమైకంతో ఎవడు లోకాన్ని నిందించి నన్ను తిరస్కారం చేస్తాడో వాడు ఎల్లప్పుడూ 
నానాయోనులలో పుడుతుంటాడు. కడకు నరకానికి పోతాడు. ఎవడైతే ధనానికీ వయస్సుకూ రూపానికీ 
విద్యకూ బలానికి ఐశ్వర్యానికి వృత్తికీ జన్మకూ సంబంధించిన గర్వాన్ని విడిచిపెట్టి ఎల్లప్పుడూ నిర్మలంగా 
ఉంటాడో అటువంటి వానిని ప్రీతితో కాపాడుతాను. నా భక్తుడైన వాడు అజ్ఞానంతో దురాశతో గర్వంతో 
లౌకిక సంపదలతో మదించి నళించడానికి కోరుకోడు. 


శా. బద్ద్ధుండై గురుశాపతప్పుండయి తా బంధువ్రజత్యక్తు(డై 
సిద్దెశ్వర్యము( గోలుపోయి విభవక్షీణుండునై పేదయై 

శుద్ధత్వంబును సత్యముం గరుణయున్‌ సొంపేమియుం దప్పం.డు 
ద్పుద్దుండై యజయాఖ్యమాయ గెలిచెం బుణ్యుం డితం డల్పుండే? 662 


స్‌ జ్ర పుణ్యాత్ముడు బంధింపబడినాడు. గురువు శాపం వల్ల పరితాపానికి గురియైనాడు. 
బంధువులనుండి విడువ బడినాడు. ప్రాప్తించిన అధికారాన్నీ, ఐశ్వర్యాన్నీ గోల్పోయి పేదవాడైనాడు. ఐనా 
నిర్మలంగా ఉన్నాడు. సత్యాన్నీ దయనూ సన్మార్లాన్నీ వదలకుండా ఉన్నాడు. జ్ఞానియై గెలవడానికి సాధ్యంకాని 
మాయను గెలిచినాడు. ఇతడు మహనీయుడు. 


అ. ఆసురనాథు( డనుచు ననఘుని మర్యాద,యేను జూత మనుచు నింత వలుక 
నిజము వలికె నితండు నిర్మలాచారుండు, మేలు మేలు నాకు మెచ్చువచ్చు. 663 


* ఇతనిని పుణ్యాత్ముడైన దనుజేంద్రునిగా నేను ఆదరించాలనే ఉద్దేశంతోనే ఇంతవరకూ 
ఊరకున్నాను. ఇతడు మంచి నడవడి కలవాడు; సత్యవాది, మేలు మేలు! ఈతని ప్రవర్తన నాకు మెప్పు 
గొలుపుతున్నది. 

క. సావర్లిమనువు వేళను, దేవేంద్రుం డగు నితండు దేవతలకు; దు 

ర్భావిత మగు నా చోటికి, రావించెద; నంత మీ6ద రక్షింతు దయన్‌. 664 


* సావర్లి మనువుకాలంలో ఇతడు దేవతలకు ్రభువై దేవేంద్రు డవుతాడు. ఊహించడానికి వీలుకాని 
ఆ పదవికి నేనే పిలిపిస్తాను. దయతో కాపాడుతాను. 


క. వ్యాధులు దప్పులు నొప్పులు, బాధలు చెడి విశ్వకర్మభావిత దనుజా 
రాధిత సుతలాలయమున, నేధిత విభవమున నుండు నిత. డందా/కన్‌”. 665 


న. అని పలికి బలిం జూచి భగవంతుం డిట్లనియె. 666 


౫% అంత వరకూ ఇతడు సుతలలోకంలో దానవుల సేవలు అందుకొంటూ ఐశ్వర్యంతో పెంపొదుతాడు. 
ఆ లోకాన్ని రోగాలూ శ్రమమూ ఆపదలూ దుఃఖాలు లేకుండా విశ్వకర్మ స్పష్టించినాడు. ఈ విధంగా పలికి 
బలిచ(క్రవర్తితో భగవంతుడు ఇట్టా అన్నాడు. 


సీ. సేమంబు నీ కింద్రసేన మహారాజ! వెణవకు! మేలు నీ వితరణంబు; 
వేలుపు లందుండి వేడుక పడుదురు; దుఃఖంబు లిడుమలు దుర్మరణము 
లాతురతలు నొప్పు లందుండు వారికి నొందవు; సుతలమందుండు నీవు; 
నీ పంపు సేయని నిర్దరారాతుల నా చక్ర మేతెంచి నణకుచుండు; 


ఆ. లోకపాలకులకు లోనుగా వక్కడ, నన్యు లెంతవార లచట?నిన్ను 
నెల్ల ప్రొద్దు వచ్చి యేను రక్షించెదం గరుణతోడ నీకు. గానవత్తు, 667 

* ఇంద్రసేనమహారాజా! నీకు మేలు కలుగుతుంది. భయపడవద్దు. నీ త్యాగం (శ్రేష్టమైనది. సుతల 
లోకంలో ఉండడానికి దేవతలు సైతం కుతూహల పడతారు. ఆలోకంలోని వారికి దుఃఖమూ కష్టమూ 
దుర్మరణమూ రోగబాధా కీడూ కలుగవు. అటువంటి లోకంలో నీవుండు. నీ ఆజ్ఞ మీరిన రాక్షసులను నా 
చక్రం నరుకుతుంది. ఆ లోకంలో దిక్సాలకులకు నీపై అధికార ముండదు. ఇంక ఇతరులేమి లెక్క? 
ఎల్లప్తుడూ నిన్ను నేను రక్షిస్తుంటాను. కనికరంతో నీకు కనిపిస్తుంటాను. 


క. దానవ దైత్యుల సంగతిం బూనిన నీ యసురభావమును దోడ్తోను 
ద్యానమున దొలంగి పోవును, మానుగ సుతలమున నుండుమా నూ యాజ్ఞన్‌. 668 


* దైత్య దానవుల కలయికవల్ల నీకు కలిగిన రాక్షసత్వం నన్ను ధ్యానించడం వల్ల త్వరలో తొలగి 
పోతుంది. మా ఆజ్ఞ ప్రకారంగా సంతోషంగా సుతలంలో ఉండు. 


వ. అని యిట్లు పలుకుచున్న ముమ్మూర్తుల ముదుకవేల్పు తియ్యని నెయ్యంపు( బలుకు( జెణకు 
రసంపుసోనలు వీనుల తెరువులం జొచ్చి లోను బయలు నిండి జెప్పల కప్పు దప్పం ద్రోచికొని 
కను(గవ కొలంకుల నలుంగులు వెడలిన చందంబున సంతసంబునం గన్నీరు మున్నీరై పణవ, నురః 
ఫలకంబునం బులకంబులు కులకంబులయి తిలకంబు లొత్తం గేలు మొగిడ్చి నెక్కొన్న వేడుకం 
బ్రొక్కుడువడుచు. జిక్కని చిత్తంబున( జక్కని మాటలు రక్కసులటే. డిట్లనియె. 669 


* పై విధంగా ప్రీతితో పరమాత్ముడు పలికిన తియ్యని మాటలు బలిచక్రవర్తి చెవులలో చెరుకురసపు 
జల్టులవలె ప్రవేశించినాయి. లోపలా బయటా నిండినాయి. రెప్పల తొలగద్రోచుకుంటూ కాలువలై వెలువడి 
సంతోషబాష్టాలు ప్రహించినాయి. వక్షస్త్రలమంతా పులకాంకురములు నిండినాయి. అప్పుడు బలిచక్రవర్తి 
మిక్కిలి వేడుకతో చేతులు జోడించి నాడు. స్థిరమైన మనస్సుతో మెల్లగా ఇట్టా అన్నాడు. 


ఉ. ఎన్నడు లోకపాలకుల నీ కృపం జూడని నీవు నేడున 
న్నున్నతు. జేసి నా బ్రదుకు నోజయు నానతి యిచ్చి కాచి; తి 
మన్నన లీ దయారసము మాటలు పెద్దణీకంబు( జాలదే? 
పన్నగతల్ప! నిన్నెటీంగి పట్టిన నాపద గల్లనేర్చునే? 670 


* ఓ పన్నగరాజతల్ప! నీవు దిక్సాలకులపైన కూడా ఏనాడూ ఇంతగా దయ చూపలేదు. ఈనాడు 
నన్ను గొప్పగా గౌరవించినావు. నా జీవితానికి తేజస్సు నిచ్చి కాపాడినావు. ఈ మన్ననా ఈ కరుణా ఈ 
మాటల మర్యాదా నాకు చాలు! నిన్ను తెలుసుకొని ఆశ్రయించిన వారికి ఎన్నడూ కష్టాలు కలగవు. 


న. అని పలికి హరికి నమస్కరించి, బ్రహ్మకుం బ్రణామంబు సేసి, యిందుధరునకు వందనం బాచరించి, 
బంధవిముక్తుండై తన వారలతో. జేరికొని బలి సుతలంబునకు( జనియె; నంత హరి కృపావశంబునం 
గృతార్జుండై కులోద్దారరుం డయిన మనుమనిం గని సంతోషించి ప్రహ్లాదుండు భగవంతున కిట్లనియె.671 

* పై విధంగా పలికి బలిచక్రవర్తి విష్ణువుకూ బ్రహ్మకూ శివునికీ నమస్కరించినాడు. బంధనం నుండి 
విడుదల పొంది తన పరివారంతో చేరి సుతలలోకానికి వెళ్ళినాడు. విష్ణుదేవుని దయతో ధన్యుడై కులాన్ని 
ఉద్దరించిన మనుమళ్లి చూచి ప్రహ్లాదుడు సంతోషించినాడు. భగవంతునితో ప్రహ్లాదుడు ఇట్టా అన్నాడు. 

ఠా బం 0౧ 0 0 


సీ, చతురాననుండు నీ ప్రసాదంబు గానండు; శర్వు. డీ లక్ష్ముల జాడ బొందం 
డన్యుల కెక్కడి? దసురులకును మాకు బ్రహ్మాదిపూజితపదుండ వయిన 
దుర్లభుండవు నీవు దుర్గపాలు6డ వైతి; పద్మజాదులు భవత్సాదపద్మ 
మకరంద సేవనమహిమ నైశ్వర్యంబు లందిరి కాక మే మల్పమతుల 


తే. మధిక దుర్యోనులము కుత్సితాత్మకులము, నీ కృపాదృష్టిమార్గంబు నెలవు సేర 
నేమి తప మాచరించితి మెన్నగలమె?, మమ్ము(గాచుట చిత్రంబు మంగళాత్మ! 672 


. మంగళస్వరూపా! బ్రహ్మదేవుడు ఇంతగా నీ అను[గ్రహాన్ని పొందలేదు. శివుడు కూడా ఇంతగా 
ఆదరాభిమానాలు పొందలేదు. ఇంక ఇతరులెంత! బ్రహ్మాదులచేత నీవు పూజింపబడినవాడవు. నీ దరిజేరడానికి 
ఎవరికీ సాధ్యం కాదు. ఇటువంటి నీవు మా రాక్షసులకు దుర్గరక్షకుడవైనావు. నీ పాదపద్మాల మకరందాన్ని 
సేవించిన మహిమ వల్ల (బ్రహ్మాదులు ఐశ్వర్యాన్ని పొందినారు. కానీ మేము చాల అల్పులము. నీచ జన్మ 

౧ 
కలవారము. ఏమి తపస్సు చేయడం వల్ల మాపై నీ కరుణాకటాక్షం కురిసిందో ఊహించలేము. నీవు 
మమ్ములను కాపాడడం ఆశ్చర్యాన్ని కలిగిస్తున్నది. 


వ. అదియునుం గాక. 673 


ఆ. సర్వగతుండ వయ్యు సమదర్శనుండ వయ్యు, నొకట విషమవృత్తి నుండు దరయ 
నిచ్చ లేనివారి కీవు భక్తులు గోరు, తలయు లిత్తు కల్పతరువు మాడ్కి. 674 
న. అని విన్నవించుచున్న ప్రహ్లాదుం జూచి, పరమ పురుషుం డిట్లనియె. 675 


* అంతేకాక నీవు అన్నింటిలోనూ ఉంటావు. అందరినీ సమానంగా చూస్తావు. అయినప్పటికీ కొన్నిచోట్ల 
పక్షపాతాన్ని కూడా చూపుతావు. భక్తిలేనివారి కోరికలు తీర్చవు. కల్పవృక్షంవలె భక్తులైనవారి కోరికలు 
నెరవేర్చుతావు- ఈ విధంగా మనవి చేసిన 'ప్రహ్హాదునితో పరమాతు ]డు ఇట్టా అన్నాడు. 


తే. వత్స! ప్రహ్లాద! మేలు నీ వారి నీవు, సొరిది మనుమని. దోడ్కొని సుతలమునకు( 
బయనమై పొమ్ము నే గదాపాణి నగుచు. జేరి రక్షింతు దురితంబు సెంద దచట. 676 


* నాయనా ప్రహ్లాదా! చాలా సంతోషం! నీవు నీ మనుమనితో పాటు నీవారితోపాటు సుతల లోకానికి 
వెళ్ళు. నేను గదాహస్తుడనై వచ్చి మిమ్ములను కాపాడుతాను. అక్కడ మీకు ఏ కష్టమూ కలుగదు. 

న. అని యిట్లు నియమించిన బరమేశ్వరునకు నమస్కరించి వలగొని కరకమల పుటఘటిత నిటల 
తటుండై, వీడ్కొని బలిం దోడ్కొని సకల సురయూథంబునుం దానునొక్క మహాబిలద్వారంబు 
సొచ్చి ప్రవ్లాదుండు సుతలలోకంబునకుం జనియె; నంత బ్రహ్మవాదులయిన యాజకుల 
సభామధ్యంబునం గూర్చున్న శుక్రునిం జూచి నారాయణుం డిట్లనియె. 677 


* పై విధంగా ఆజ్ఞాపించిన భగవంతునికి ప్రహ్లాదుడు నమస్కరించి ప్రదక్షిణం చేసినాడు. నొసటిపై 
చేతులు జోడించి సెలవు తీసుకొన్నాడు. అటుపిమ్మట అతడు బలిచ(క్రవర్తినీ రాక్షసుల సమూహాన్నీ 
వెంటబెట్టుకొని ఒక గొప్ప గుహాద్యారంగుండా సుతలలోకానికి చేరినాడు. ఆటు తర్వాత మహావిష్ణువు 
(బ్రహ్మవేత్తలైన బుత్విజుల నడుమ సభలో కూర్చున్న శుక్రాచార్యుని చూచి ఇట్లా అన్నాడు. 

ఆ. “ఏమి గొణంత వడియె నీ బలి జన్నంబు, విస్తరింపు కడమ విప్రవర్య! 

విషము నుయిన కర్మ విసరంబు బ్రాహ్మణ, జనులు సూచినంత సమత. బొందు 678 


న. అనిన శుక్రుం డిట్లనియె. 679 


* ఆచార్యవర్యా! బలిచక్రవర్తి యాగానికి లోపమేమీ రాకూడదు. ఈ యజ్ఞంలో మిగిలిన కార్యాన్ని 
నీవు నెరవేర్పు. ఆగిపోయిన యజ్ఞకార్యాలు మీవల్ల (బ్రహ్మవేత్తలవల్ల సఫలమవుతాయి- ఈ విధంగా పలికిన 
విష్ణువుతో శుక్రుడు ఇట్టా అన్నాడు. 

సీ, అఖిల కర్మంబుల కధినాథుండవు నీవ; యజ్జేశుండవు నీవు యజ్ఞపురుష! 

ప్రత్యక్షమున నీవు పరితుష్టి నొందిన. గడ మేల కల్లు నే కర్మములకు? 
ధనదేశకాలార్హ తంత్రమంత్రంబుల. గొజంతలు నిన్ను. బేర్కొనిన మాను; 
నయిన. గావింతు నీయానతి భవదాజ్ఞ మెలంగుట జనులకు మేలుగాదె? 


తే. యింతకంటెను శుభము నా కెచట. గలుగు, ననుచు హరిపంపు శిరమున నావహించి 
కావ్యు( డసురేంద్రుజన్నంబు కడమ. దీర్చె, మునులు విప్రులు సాహాయ్యమున జరింప. 680 


విష్ణుదేవా! అన్ని కార్యాలకు అధినాథుడవు నీవే. యజ్ఞాలకు అధికారివి నీవే. నీవు సంతోపిస్తే 
ఏకార్యాలకూ లోపం కలుగదు. నిన్ను ధ్యానం చేస్తే ధనానికి దేశానికీ మంత్ర తంత్రాలకూ ప్రాప్తించిన 
దోషాలు తొలగిపోతాయి. మంచిది! నీ ఆజ్ఞ ప్రకారమే చేస్తాను. నీ ఆజ్ఞకు లోబడి మెలగడమే మానవులకు 
మేలు. ఇంతకంటే నాకు భాగ్యమేముంది?'--ఈ విధంగా పలికి శుక్రుడు విష్ణువు ఆజ్ఞను తలదాల్చి బలిచక్రవర్తి 
యాగాన్ని పూర్తిచేసినాడు. అతనికి బుషులూ (బ్రాహ్మణులూ తోడ్పడినారు. 
వ. ఇ వ్విధంబున వామనుం డయి హరి బలి నడిగి, మహిం బరిగ్రహించి, తనకు నగ్రజుండగు 
నమరేంద్రునకుం ద్రిదివంబు సదయుండయి యొసంగె; నత్తజీ దక్షభృగు ప్రముఖ ప్రజాపతులును, 
భవుండును, గుమారుండును, దేవర్షి పితృగణంబులును, రాజులును, దానును గూడికొని 

చతురాననుండు గశ్యపునకు నదితికి సంతోషంబుగా లోకంబులకు లోకపాలురకు “వామనుండు 
వల్లభుం'డని నియమించి యంత ధర్మంబునకు యశంబునకు లక్ష్మికి శుభంబులకు దేవతలకు 
వేదంబులకు స్వర్గాపవర్గంబులకు “నుసేంద్రుండు ప్రధానుం' డని సంకల్సించె; నా సమయంబున.681 


* పై విధంగా విష్ణువు వామనుడై బలిచక్రవర్తి వద్ద భూదానం తీసుకొన్నాడు. అతడు తన అన్నయైన 
ఇంద్రునికి దయతో స్వర్గలోకాన్ని ఇచ్చినాడు. ఆసమయంలో (బ్రహ్మదేవుడు దక్షుడూ భృగువూ మొదలైన 
'ప్రజాపతులతోనూ శివునితోనూ కుమారస్వామితోనూ నారదునితోనూ పితృదేవతలతోనూ రాజులతోనూ 
కలుసుకొన్నాడు.. కశ్యపునికి అదితికీ సంతోషం కలిగే విధంగా లోకాలకూ దిక్సాలకులకూ “వామనుడు 
ప్రభువు" అని కట్టుబాటు చేసినాడు. అంతేకాక ధర్మానికి కీర్తికీ సంపదలకూ శుభాలకూ దేవతలకూ స్వర్గానికీ 
మోక్షానికి 'వామనుడే అధికారి" అని నిర్ణయం చేసినాడు. 


క. కమలజుండు లోకపాలురు, నమరేంద్రుని(గూడి దేవయానంబున న 
య్యమరావతికిని వామను, నమరం గొనిపోయి రంత నట ర నృపా! 682 


ఓ పరీక్షిన్మమహారాజా! అటుతరువాత (బ్రహ్మదేవుడూ దిక్సాలకులూ దేవేంద్రునితో కలిసి ఎంతో 
ఆదరంతో వామనుళణ్లి విమానం పై కూర్చోబెట్టుకొని అమరావతికి తీసుకొని వెళ్ళినాడు. 


ఆ. బల్లిదంపు(దోడు ప్రాపున నింద్రుని, కింద్రపదము సేరు టిట్టు గలిగెం 
దనకు నాఢ్యు.డైన తమ్ముడు గలిగినం గోర్కు లన్న కేల కొణంత నొందు? 683 


* బలవంతుడైన తమ్ముని (ప్రాపువల్ల ఈ విధంగా ఇంద్రునికి ఇంద్రపదవి లభించింది. ఉత్తముడైన 
తమ్ముడుంటే అన్న గారి కోరికలు నెరవేరకుండా ఉంటాయా? 


క. పాలడుగండు మే లడుగం, డేలండు భిక్షించి యన్న కిచ్చెం ద్రిజగముల్‌ 
వేలుపులతల్లి కడపటి, చూలుం బోలంగ6 గలరె సాలయని తమ్ముల్‌. 684 


“దేవతల తల్లి అదితి దేవికి కడగొట్టు కొడుకైన వామనుడు భిక్షమడిగి సంపాదించిన ముల్లోకాలనూ 
తన అన్నకే ఇచ్చినాడు. అందులో భాగాన్ని అడుగలేదు; లాభాన్ని అడుగలేదు. ఆ విధంగా అన్నలకోసం 
(శ్రమపడని తమ్ముళ్ళు వామనునితో సాటి కాలేరు. 


ఆ. కడుపు బదరగాంగ6 గొడుకుల. గనుకంటె6 దల్లికొకండె చాలు బల్లిదుండు; 
(ద్రిదశగణము. గన్న యదితి కానుపు దీర్చి, జిన్ని మేటివడుగు. గన్న యట్లు. 685 


* దేవతల సమూహాన్ని కన్న అదితి చివరికి అదృష్టం పండేటట్టు వామనుని కన్నది. తల్లి కడుపు 
చెక్కలయ్యేటట్టు గంపెడు కొడుకులను కన్నదానికంటె ఆ విధంగా ఉత్తముడైన వానిని ఒక్కనిని కనినా చాలు. 

వ. ఇట్లు దేవేంద్రుడు వామన భుజపాలితం బగు త్రిభువన సామ్రాజ్య విభవంబు మరల నంగీకరించె; 
నప్పుడు బ్రహ్మయు, శర్వుండును, గుమారుండును, భృగుప్రముఖు లయిన మునులును, 
బితృదేవతలును, దక్షాది ప్రజాపతులును, సిద్దులును, వైమానికులును మజియుం దక్కినవారలును, 
బరమాద్భుతం బైన విష్ణుని సునుహా కర్మంబులకు నాశ్చర్యంబు వొందుచు6 ప్రశంసించుచు, 
నాడుచుం, బాడుచుం, దమతమ నివాసంబులకుం జని; రని చెప్పి శుకుం డిట్లనియె. 686 


* పై విధంగా వామనుడు సంపాదించి ఇచ్చిన మూడులోకాల సామ్రాజ్య సంపదనూ దేవేంద్రుడు 
తిరిగీ తీసుకొన్నాడు. అటు పిమ్మట (బ్రహ్మా శివుడూ కుమారస్వామీ భృగువూ మొదలైన మునులూ 
పితృదేవతలూ దక్షుడు మొదలైన మునులూ ప్రజాపతులూ సిద్దులూ దేవతలూ ఇంకా తక్కినవారు 
అచ్చెరువుగొల్సే విష్ణుదేవుని లీలావిలాసాలకు ముచ్చటపడుతూ పొగడుతూ ఆటపాటలతో తమ తమ 
నివాసాలకు వెళ్ళినారు- అని చెప్పి శుకుడు ఇట్టా అన్నాడు. 

తే. మనుజనాథ! త్రివిక్రము మహిమ కొలంది, యెజు(గ6 దర్కింప లెక్కింప నెవ్వండోపుంి 

గుంభినీ రేణుకణములు గుజుతు పెట్టు, వాండు నేరండు దక్కినవారి వశమె? 687 


* ఓ రాజా! వామనుని గొప్ప గుణాలను పూర్తిగా తెలుసుకోవడానికి ఊహించడానికీ లెక్కపెట్టడానికీ 
ఎవనికీ సాధ్యంకాదు. భూమిలోని ధూళికణాలను లెక్కపెట్టగలిగిన వారికైనా ఇది సాధ్యంకాదు. ఇంక వేరే 
వారి సంగతి చెప్పేదేముంది? 

క్త అద్భుత నర్తను(డగు హరి, సద్బావితమైన విమలచరితము విను వా 

డుద్భట విక్రముండై తుది, నుద్సాసితలీల( బొందు నుత్తమ గతులన్‌. 688 

య అత్యద్భుతమైన లీలలతోకూడిన విష్ణువును గురించి తెలిపే ఈ పుణ్యచరిత్రను వినేవాడు గొప్ప 
భాగ్యవంతు డవుతాడు. చివరికి ప్రకాశించే ప్రభావంతో దివ్యసుఖాలు పొందుతాడు. 

తే. తగిలి మానుష పైతృక దైవకర్మ, వేళలందు. ద్రివిక్రమ విక్రమంబు 

లెక్క డెక్కడ€ గీర్తింతు రెవ్వరేనిం బొందుదురు నిత్య సాఖ్యంబు భూవరేంద్ర! 689 
౫% రి రాజా! మానవులకూ పితృదేవతలకూ దేవతలకూ సంబంధించిన పుణ్యకార్యాలు చేసేవారు 
ఎవరైనా త్రివిక్రముని పవిత్ర చరిత్రను కీర్తించితే వారు ఎల్లప్పుడూ సుఖాలు అనుభవిస్తారు. 
-; మత్స్యావతార కథా ప్రారంభము :- 
వ. అని యిట్లు శుకు(డు రాజునకు వామనావతార చరితంబు 'సెప్పెనని సూతుండు మునులకుం 
జెప్పిన విని, వార అతని కిట్లనిరి. 690 


* పై విధంగా శుకుడు పరీక్షిత్తుకు వామనావతార కథను చెప్పినాడని సూతుడు శౌనకాది మహర్షులకు 
తెలిపినాడు. అప్పుడు శౌనకాది మునులు సూతునితో ఇట్లా అన్నాడు. 

జా 


“విమలాత్మ! విన మాకు వేడ యయ్యెడు; మున్ను హరి మత్య్యమైన వృత్తాంతమెల్లం 
గర్మబద్దుని భంగి ఘను. డీశ్వరుండు లోక నిందింతంబై తమోనిలయమైన 
మీనరూపము నేల మే లని ధరియించె? నెక్కడ వర్తించె? నేమి సేసె? 

నాద్యమై వెలయు న య్యవతారమునకు నెయ్యది కారణంబు? గార్యాంశ మెట్టు? 


ఆ. నీవు దగుదు మాకు నిఖిలంబు నెజటింగింపం దెలియ జెప్పవలయు, దేవదేవు! 
చరిత మభిలలోక సాభాగ్యకరణంబు, గాదె; విస్తరింపు క్రముముతోడ' 691 


న. అని, మునిజనంబులు సూతు నడిగిన నతం డిట్లనియె; మీర లడిగిన యీ యర్ధంబు. బరీక్షిన్నరేంద్రుం 
డడిగిన భగవంతుండగు బాదరాయణి యిట్లనియె. 692 


స్ట పుణ్యాత్ముడా! పూర్వం విష్ణువు మత్స్యావతారాన్ని ధరించిన వృత్తాంతం వినాలని కుతూహలంగా 
ఉంది. భగవంతుడు కర్మకు కట్టుబడిన వానివలె లోకంలో గౌరవమూ జ్ఞానమూ లేని చేప రూపాన్ని 
ఎందుకు ధరించినాడు? ఎక్కడుండినాడు? ఏమి చేసినాడు? మొదటిదైవ ఆ అవతారానికి కారణమేమి? 
దాని అవసరమేమి? దీనినంతా తెలుపగల సమర్హుడవు నీవే. విష్ణుదేవుని కథ లోకాలకు మేలు కలిగించేదికదా! 
కాబట్టి దీనిని విశదంగా తెలియజెప్పు- ఈ విధంగా అడిగిన మునులతో సూతుడు ఇట్లా అన్నాడు. మీరు 
అడిగినట్ల పరీక్షిత్తు శుకుని అడిగినాడు. అందుకు ఆ మహాముని ఇట్లా చెప్పినాడు. 


సీ. విభు. డీశ్వరుండు వేదవిప్రగోసురసాధు ధర్మార్ధముల. గావ( దనువు( దాల్చి 
గాలిచందంబున ఘనరూసములయందు( దనురూసములయందు.( దగిలియుండు; 
నెక్కువ దక్కువ లెన్నండు నొందక నిర్ణణత్వంబున నెజీయు ఘనుడు; 
గురుతయు. గొణంతయు గుణసంగతి వహించు; మనుజేశ! చోద్యమే మత్స్య మగుట? 


తే. వినుము పోయిన కల్పాంతవేళ దొల్లి, ద్రవిళదేశపురాజు సత్యవ్రతుండు 
నీరు ద్రావుచు హరింగూర్చి నిష్టతోడం దపము గావించె నొక యేటితటమునందు. 693 


* ఓ రాజా! విను. ప్రభువైన విష్ణువు వేదాలనూ (బ్రాహ్మణులనూ గోవులనూ దేవతలనూ సజ్జనులనూ 
ధర్మాన్నీ అర్జాన్ని రక్షించడం కోసం అవతారాలు ధరిస్తాడు. వాయువు విధంగా గొప్పరూపాలలోనూ సూక్ష్మమైన 
రూపాలలోనూ చేరి ఉంటాడు. అతడు ఎల్లప్పుడూ ఎక్కువ తక్కువలు లేని నిర్గుణ పరబ్రహ్మ మైనప్పటికీ 

0 గ మ 
గుణరహితుడై గొప్పతనాన్నీ, తక్కువతనాన్నీ, గుణాల కలయికనూ పొందుతుంటాడు. అందువల్ల అతడు 
మత్స్యావతారం ధరించటంలో ఆశ్చర్యం లేదు. పోయిన కల్పం చివర ద్రవిడదేశానికి రాజైన సత్యవ్రతుడు 
కేవలం నీళ్ళే ఆహారంగా తీసుకుంటూ ఒక నదిగట్టుపై విష్ణువును గురించి తపస్సు చేసేవాడు. 


న. మజీయు నొక్కనా. డమ్మేదినీ కాంతుండు గృతమాలికయను నేటిపాంత హరిసమర్పణంగా 
జలతర్పణంబు సేయుచున్న సమయంబున నా రాజు దోసిట నొక్క మీనుపిల్ల; దవిలి వచ్చిన నులికిపడి, 

మరలం దరంగిణీ జలంబునందు శకుల శాబకంబు విడిచె నట్టు విడివడి నీటిలో నుండి 
జలచరపోతంబు భూతలేశ్వరున కిట్లనియె. 69% 


స్‌ సత్యవ్రతుడు ఒకనాడు కృతమాలిక అనే నది దగ్గర విష్ణువుకు (ప్రీతి కలిగేటట్టు నీళ్ళతో తర్పణం 
విడుస్తున్నాడు. అప్పుడు అతని దోసిలిలో ఒక చేపపిల్ల కనిపించింది. అతడు ఉలికిపడి ఆ చేపపిల్లను నది 
నీళ్ళలో వదలినాడు. నదిలో చేరిన చేపపిల్ల ఆ రాజుతో ఇట్టా అన్నది. 


మత్తకోకిల. 

“పాటువచ్చిన జ్ఞాతి ఘాతులు పాపజాతి రుషంబు లీ 

యేట గొండొక మీనుపిల్లల నేజీ పట్టి వధింప న 

చ్చోట నుండక నీదు దోసిలి సొచ్చి వచ్చిన నన్నున 

ట్టేటం ద్రోవంగ( బాడియే? కృప యింత లేక దయానిధీ? 695 


* ఒ దయామయుడా! ఈ నదిలో దాయాదులను చంపే పాపిష్టి చేపలున్నాయి. అవి చిన్న చేపలను 
పట్టి మ్రింగుతాయి. అందువల్ల ఇక్కడ ఉండలేక నీ దోసిటిలోనికి వచ్చినాను. దయలేకుండా నన్ను నట్టేటిలో 
(తోయడం న్యాయం కాదు. 


ఆ. వలలు. దారు నింక వచ్చి జాలరి వేంట, కాటు నేణు గలంచి గారవెట్టి 
మిడిసి పోవనీక మెడం బట్టుకొనియెద;, రప్పు డెందు6 జొత్తు? ననఘ చరిత! 696 


* ఓ పుణ్యాత్ముడా! ఇంక చేపలు పట్టేవారు వలలు తీసుకొని వస్తారు. నదిని కలత పెట్టి నన్ను 
బంధిస్తారు. తప్పించుకోకుండా మెడ పట్టుకొంటారు. అప్పుడు ఎక్కడ దాగుకోగలను? 


క. భక్షించు నొండె రుషములు, శిక్షింతురు ధూర్తు లొండె( జెడకుండ ననున్‌ 
రక్షింపు దీనవత్సల!, ప్రక్షీణుల గాచుకంటె భాగ్యము కలదే?” 697 


* ఓ దీనవత్సలా! నన్ను పెద్దచేపలైనా తింటాయి. లేదా బెస్తలైనా పట్టుకొంటారు. ఆ విధంగా 
చచ్చిపోకుండా నన్ను ఆదుకో. బలహీనులను కాపాడడానికంటే పరమ పుణ్యం లేదు. 


వ. అనిన విని కరుణాకరుండగు న వ్విభుండు మెల్లన య య్యంభశ్చరడింభకంబును గమండలు 
జలంబునం బెట్టి తన నెలవునకుం గొనిపోయె, నదియు నొక్క రాత్రంబునం గుండిక నిండి తనకు 
నుండ నిమ్ము సాలక రాజన్యున కిట్లనియె. 698 


* సత్యవ్రతుడు చేపపిల్ల మాటలు విని జాలిపొందినాడు. మెల్లగా దానిని తన కమండలం నీళ్ళలో 
ఉంచుకొన్నాడు. తన నివాసానికి తీసుకొని పోయినాడు. ఒక్క రాత్రిలోనే ఆ చేపపిల్ల కమండలమంతా 
నిండిపోయింది. ఉండడానికి చోటుచాలక రాజుతో ఇట్టా అన్నది. 

క. “ఉండ నిది గొంచె మెంతయు, నొండొకటిం దెమ్ము భూవరోత్తమ? యనుడున్‌ 
గండకము దెచ్చి విడిచెను, మండలపతి సలిలకలశ మధ్యమునందున్‌. 699 


* “ఓ రాజేంద్రా! నేను ఉండడానికి ఈ కమండలం చాలదు. ఇంకొక దానిని తీసుకొనిరా” అని 
చేపపిల్ల పలుకగా సత్యవ్రతుడు ఒక నీళ్ళ కడవలో దానిని విడిచినాడు. 


న. అదియును ముహూర్తమాత్రంబునకు మూడు చేతులనిడుపై యుదంచనంబు నిండి పట్టు సాలక 
వేజొండు దెమ్మనవు డా రాచపట్టి కరుణాగుణంబునకు నీడపట్టు గావున గండకంబు నొండొక్క 
చిణుతమడు(గున నునిచె; నదియు నా సరోవర జలంబునకు నగ్గలంబై 'తనకు సంచరింప నిదిగొంచెం' 
బని పలికినం బుడమిజేండు మంచివా. డగుటం జేసి యా కంచరంబు నుదంచిత జలాస్పదంబైన 
హ్రదంబునందు నిడియె; నదియు నాసలిలాశయంబునకును నధికంబై పెరుగ నిమ్ము సాలదని 
చెప్పికొనిన నప్తుణ్యుం డొప్పెడి నడవడిం దప్పనివాండైన కతంబున నమ్మహామీనంబును మహార్ల 
వంబున విడిచె; నదియును మకరాకరంబునం బడి రాజున కి ట్ట్లను బెనుమొసళ్లు ముసరికొని 
కసిమసంగి మింగెడి; నింత కాలంబు నడపి కడపట దిగవిడువకు; వెడల. దిగువు మని యెలింగింప( 
దెలిసి య న్నీటి తిరుగుడు ప్రోడకుం బుడమిటే. డిట్లనియె. 700 


* క్షణకాలంలోనే ఆ చేప మూడుచేతుల పొడవై ఆ పాత్రంతా నిండిపోయింది. చోటు చాలక 
“ఇంకొక దానిని తెమ్మన్నది. దయామయుడైన సత్యవ్రతుడు ఆ చేపను ఒక చిన్న మడుగులో విడిచినాడు. 
అది ఆ మడుగుకంటే పెద్దదై 'నేను తిరగడానికి ఇది చాలదు' అని చెప్పింది. ఉత్తముడైన రాజు ఆ చేపను 
ఎక్కువ నీళ్ళుండే పెద్ద చెరువులో విడిచినాడు. ఆ చెరువు కంటే ఆ చేప పెద్దదిగా పెరిగింది. 'చోటు చాలి 
దని చెప్పుకొన్నది. ఆ పుణ్యాత్ముడు ఆ పెద్ద చేపను పెద్ద సముద్రంలో విడిచినాడు. సముద్రంలో చేరిన 
తరువాత “పెద్ద మొసళ్ళు నన్ను చుట్టుకొని పట్టుకొని చంపి మ్రింగుతాయి. ఇంతకాలమూ కాపాడి ఇప్పుడు 
నన్ను విడిచి పెట్టవద్దు. బయటికి ఎత్తుకో” అని ఆ చేప రాజుతో మొరపెట్టకొన్నది. అప్పుడు నేర్పరియైన 
చేపతో రాజు ఇట్టా అన్నాడు. 


సీ. ఒక దినంబున శతయోజనమాత్రము విస్తరించెదు నీవు; వినుము చూడ 
మిటువంటి రుషముల నెన్నండు నెణు(గము; మీనజాతుల కిట్టి మేను గలదె? 
యేమిటి కెన్వండ? వీ లీల ద్రిప్పెదు కరుణ నాపన్నుల. గావ వేండి 
యంభశ్చరంబైన హరివి నే నెటింగితి నవ్యయ! నారాయణాభిధాన! 


తే. జనన సంస్లితి సంహార చతురచిత్త!, దీనులకు భక్తులకు మాకు దిక్కు నీవ 
నీదు లీలానతారముల్‌ నిఖిలభూత, భూతి హేతువుల్‌ మొైక్కెద( బురుషవర్య! 701 

* ఒక్కరోజులోనే నీవు నూరు ఆమడల దూరం వ్యాపించినావు. ఇటువంటి చేపలను మేము ఎన్నడూ 
కని విని ఎరుగము. చేప జాతులకు ఇంతటి శరీరం ఉండదు. నీ వెవరు? ఎందులకు ఇబ్బంది పెట్టుతున్నావు? 
నీవు దీనులను కాపాడడం కోసం చేపరూపం ధరించిన విష్ణుదేవుడవని నేను తెలుసుకొన్నాను. అచ్యుతా! 
నారాయణా! లోకాలను సృష్టించి పోషించి లయం చేసే మహానుభావుడవు నీవు? దిక్కులేని భక్తులమైన 
మాకు నీవే దిక్కు. మహిమతోకూడిన నీ అవతారాలు అన్ని ప్రాణులకూ మేలు కలిగిస్తాయి. ఓ పురుషోత్తమా! 
అటువంటి నీకు (మైొక్కుతున్నాను. 


క. ఇతరులము గాము చిత్సం, గతులము మాపాల నీవు గలిగితి భక్త 
స్థితుండవగు నిన్ను నెప్పుడు, నతిసేసిన వాని కేల నాశము గలుగున్‌? 702 
* మేము నీకు పరాయి వాళ్ళము కాము. నిర్మలమైన జ్ఞానం కలవాళ్ళము. మాకు అండగా నీవు 
దొరికినావు. ఎల్లప్పుడూ భక్తులలో నివసించేవాడవు నీవు. నీకు నమస్కరించిన వానికి చేటు వాటిల్లదు. 


క శ్రీలలనాకుచవేదికం గేలీపరతండ్రబుద్ది గ్రీడించు సుఖా 
లోలు(డవు దామసాకృతి, నేలా మత్స్యంబ వైతి వెజీగింపు హరీ!” 703 


న. అని పలుకు సత్యవ్రత మహారాజునకు నయ్యుగంబు కడపట బ్రళయవేళా సముద్రంబున నేకాంతజన 
ప్రీతుండయి విహరింప నిచ్చించు మీనరూపధరుండైన హరి యిట్లనియె. 704 
* ఒ స్వామీ! నీవు లక్ష్మీదేవి వక్షస్ట్రలం మీద (క్రీడిస్తూ సంతోషంతో విహరించే ఆనందస్వరూపుడవు. 
అజ్ఞానంతో కూడిన చేప రూపాన్ని ఎందుకు ధరించినావు చెప్పు? -ఈ విధంగా సత్యవ్రతుడు అడిగినాడు. 
ఆ యుగం చివర ప్రళయ కాలంలో ఒంటరిగా సముద్రంలో సంచరించడానికోసం చేపరూపాన్ని ధరించిన 
శ్రీమహావిష్ణువు సత్యవ్రతునితో ఇట్టా అన్నాడు. 
సీ, ఇటమీంద నీ రాత్రి కేడవదినమున( బద్మగర్భుని కొక్కపగలు నిండు; 
భూర్చువాదిక జగంబులు మూండు విలయాబ్ది లోన మునుంగు; నా లోన. బెద్ద 
నాన సేరంగ వచ్చు; నా పంపు సెంపున దానిపై నోషధితతులు బీజ 
రాసులు నిడి పయోరాశిలో విహరింప గలవు సప్తర్షులు. కలసి తిరుగ 
ఆ. మోల€ గాన రాక ముంచు సెంజీ(కటి, మిడుకుచుండు మునుల మేని వెలు6గు 
దొల(కుచుండు జలధి దోదూయమాన మై, నావ దేలుచుండు నరవరేణ్య! 705 


* ఓ నృపవరేణ్యా! ఈ రాత్రి గడచిన తరువాత రాబోయే ఏడవ దినముతో బ్రహ్మకు ఒక పగలు 
పూర్తి అవుతుంది. భూలోకం మొదలుకొని మూడు లోకాలూ ప్రళయసముద్రంలో మునుగుతాయి. అప్పుడు 
నా ఆజ్ఞానుసారం ఒక పెద్ద నావ నీ దగ్గరికి వస్తుంది. అప్పుడు నీవు సమస్తములైన ఓషధీసమూహాలు 
విత్తనాల రాసులూ ఆ నౌకపై ఉంచుకొని ప్రళయ సము(ద్రజలాలలో విహరించు. సప్తబుషులు నీతో కలిసి 

ఆ ఓడలో ఉంటారు. మీ ముందుభాగంలో పెనుచీకటి ఆవరిస్తుంది. మునుల మేనికాంతులు మిణుకు 
మిణుకు మంటూ మెరుస్తుంటాయి. సముద్రంలో నావ ఊగుతూ తేలుతూ సాగిపోతూ ఉంటుంది. 


న. మజీయు నన్నావ మున్నీటి కరళ్లకు లోనుగాకుండ, నిరుగెలంకుల వెనుక ముందట నేమజకుండ 
బెన్నెణులగు నా గణులన్‌ జడియుచు€ బొడువ వచ్చిన బలుగ్రాహంబుల నొడియుచు సంచరించెద; 
నొక్క పెనుంబాము చేరువ నా యనుమతిం బొడసూపెడు దానంజేసి సుడిగాడ్పుల కతంబున నావ 
వడిం దిరుగంబడకుండ నా కొమ్ము తుదిం బదిలముచేసి నీకును మునులకును నలజడి సెందకుండ 
మున్నీట నిప్పాటం దమ్మిచూలి రేయి వేగునంతకు మెలంగెద; నది కారణంబుగా జలచర రూసంబు 
గయికొంటి; మజియును; బ్రయోజనంబు గలదు. నా మహిమ పరబ్రహ్మంబని తెలియుము. నిన్ను 
ననుగ్రహింతు నని సత్యవ్రతుండు సూడ హరి తిరోహితుండయ్యె; న య్యవసరంబున. 706 


* ఆ ఓడ సముద్రపు అలలకు దెబ్బతినకుండా మత్స్యరూపం ధరించిన నేను అన్నివైపులా పెద్ద 
ఈకలతో కూడిన నా రెక్కలను కదలిస్తూ ఉంటాను. నావను భగ్నంచేయడానికి వచ్చే పెద్దపెద్దజలచరాలను 
తరిమివేస్తూ తిరుగుతుంటాను. నా ఆజ్ఞానుసారంగా ఒక పెద్దపాము అక్కడ కనిపించుతుంది. 
సుడిగాడ్పులకు నావ తిరగబడకుండా ఆ పాముతో నా కొమ్ముకొనకు ఆ నావను బంధించు. నీకూ 
మునీశ్వరులకూ చేటువాటిల్లకుండా ఆ ప్రళయగర్రాతి గడిచేటంతవరకు నేను రక్షిస్తూ ఉంటాను. ఇందుకోసమే 
నేను ఈ విధమైన మీనరూపం ధరించాను. ఇంకా విశేషమేమంటే నేను నిన్ను అను[గ్రహిస్తాను. 
పర(టబ్రహ్మస్వరూపమైన నా మహిమ తెలుసుకో. ఈ విధంగా పలికి శ్రీహరి అదృశ్యమైనాడు. 

ఆ. మత్స్య రూపియైన మాధవు నుడుగులు, దలంచి కొనుచు రాచతపసి యొక్క 

దర్భశయ్య దూర్పు దలగడగాం బండి, కాచి యుండె నా6టి కాలమునకు. 707 


* చేప రూపంతో విష్ణువు పలికిన మాటలను తలచుకొంటూ సత్యవ్రతుడు దర్భల శయ్యపై తూర్పువైపు 
తలగడగా పరుండి ప్రళయ సమయం కోసం వేచి ఉన్నాడు. 


వ. అంత. గల్పాంతంబు డాసిన. 708 
క. ఉల్లసిత మేఘపంక్తులు, జల్లించి మహోగ్రవృష్టి జడిగొని కురియన్‌ 
వెల్లి విరిసి జలరాసులు, సెల్లెలి కట్టలను దాటి సీమల ముంచిెన్‌. 709 


* అటు పిమ 1 ప్రళయం సమీపించింది. మెరుపులతో కూడిన మేఘాలు ఎడతెరపి లేకుండా భయంకరమైన 
వర్షం కురిపించినాయి. సముద్రాలు చెలియలి కట్టలు దాటి పొంగిపొరలి దేశాలను ముంచి వేసినాయి. 


వ. తదనంతరంబ. 710 

తే. మున్ను పోయిన కల్పాంతమున నరేంద్ర!, బ్రాహ్మ మనంగ నైమిత్తిక ప్రళభయవేళ 
నింగిపై నిట్టతొలంకు మున్నీటిలోనం గూలె భూతాళి జగముల కొలందు లెడలి. 4. 
* ఓ రాజా! బ్రాహ్మమనే కల్పాంతకాలంలో ఏర్పడిన ఆ ప్రళయంలో సముద్రజలాలు హద్దులు దాటి 


ఆకాశమంతా వ్యాపించినాయి. ప్రాణుల సమూహాలు [ప్రాణాలు గోల్పోయినాయి. 
వ. అంత న మ్మహారాత్రియందు. 72 


మ. నెటీి నెల్లప్తుడు నిల్చి ప్రాణిచయమున్‌ నిర్మించి నిర్మించి వీ 
పిణీయన్‌ నీల్గుచు నావులించుచు నజుండే స్పష్టియున్‌ మాని మే 
నొజు(గన్‌ జెప్పలు మూసి కేల్‌ దలగడై యుండంగ నిద్రించుచున్‌ 
గులు వెట్టం దొడంగెం గలల్‌ గనుచు నిర్నోషించుచున్‌ భూవరా! 713 
“ర్చి రాజా! బ్రహ్మదేవుడు విశ్రాంతి లేకుండా కూర్చుండి ఓర్పుతో ప్రాణులను సృష్టించి 
అలసిపోయినాడు. అతని నడుమూ వీపూ బిగుసుకు పోయినాయి. అతడు నీల్లుతూ ఆవులిస్తూ సృష్టి 
కార్యాన్ని ఆపివేసినాడు. శరీరాన్ని వాల్చి రెప్పలు మూసుకొని చెయ్యితలగడగా ఉంచుకొని గురకలు పెట్టుతూ 
కలలుగంటూ ని[ద్రపోయినాడు. 


ఆ. అలసి సొలసి నిదుర నందిన పరమేస్టిముఖమునందు వెడలె మొదలి శ్రుతులు 
నపహరించె నొక హయగ్రీవుండను దైత్య, భటుండు; దొంగందొడరం బరులనశమె! 7క1డ్మ 


స చతుర్ముఖుడు బాగా అలసిపోయి నిద్రించినాడు. అతని ముఖాలనుండి వేదాలు వెలువడినాయి. 
హయగగ్రీవుడనే రాక్షసుడు ఆ వేదాలను దొంగిలించినాడు. ఆ రాక్షసుడు తప్ప బ్రహ్మను దరిజేరడానికి 
ఇతరులకు సాధ్యం కాదు. 


క. చదువులు దన చేవడినం, జదువుచు. బెన్‌ బయల నుండ శంకించి వడిం 
జదువుల ముదుకండు గూరుకం జదువుల తస్కరుండు సొచ్చె జలనిధి కడుపున్‌. 715 
* వేదాలను స్వాధీనం చేసుకొన్న హయగ్రీవుడు వాటిని చదువసాగినాడు. బయటి ప్రపంచంలో ఉండడానికి 
భయపడినాడు. బ్రహ్మదేవుడు నిద్రలో ఉండటం కనిపెట్టి వాడు వేగంగా సముద్రంలో '్రవేశించినాడు. 


న. ఇట్లు వేదంబు దొంగిలి దొంగరక్కసుండు మున్నీట మునింగిన వాని జయింపవలసియు, (మ్రానుదీ. 

గెల యందు విత్తనంబుల పొత్తరలు పసెన్నీట నాని చెడకుండ మనుపవలసియు నెల్లకార్యంబులకుం 

గావలి యగు నాపురుషోోత్తముం డప్పెనురేయి చొరుదలయందు. 716 

* ఆ ప్రళయ కాలంలో వేదాలను దొంగిలించి సముద్రజలాలలో మునిగిన ఆ రాక్షసుణ్ణి జయించడమూ, 

ఓషధులూ విత్తనాల సంచులూ సముద్రంలో తడిసిపోకుండా రక్షించడమూ ఈ రెండు భగవంతుడైన 
విష్ణుదేవునకు కర్తవ్యాలయినాయి. 

క. కుజుగలణులు వలు(ద మీసలు, చిజు(దోకళయు బసిండి యొడలు సిరిగల పొడలున్‌ 
నెణీ మొగము నొక్క కొమ్మును, మిజుచూపులు. గలిగి విభుండు మీనం బయ్యెన్‌. 717 
“= మహావిష్టువు మత్స్యరూపం ధరించాడు. చిన్న చిన్న రెక్కలూ, పెద్ద పెద్ద మీసాలు, పొట్టి తోకా, 
బంగారు రంగు శరీరమూ, అందమైన మచ్చలూ, చక్కని మొగమూ, ఒక కొమ్మూ, మిరుమిట్లు గొలిపే 
చూపులూ కలిగి ఆమహామత్స్యం విరాజిల్లుతున్నది. 


వ. అట్టు లక్షయోజనాయతం బయిన పాఠీనంబై విశ్వంభరుండు జలధి సొచ్చి. 716 


సీ ఒకమాటు జలజంతుయూథంబుతో. గూడు నొకమాటు దరులకు నుజికి వచ్చు; 
నొకమాటు మింటికి నుదరి యుల్లంఘించు నొకమాటు లోపల నొది(౧ యుండు; 
నొకమాటు వారాశి నొడలు ముంప(గ6 జూచు నొకమాటు బ్రహ్మాండ మొరయ. దలంచు; 
నొకమాటు రుషకోటి నొడిసి యాహారించు నొకమాటు జలముల నుమిసివైచు 


తే. గలులు సారించు మీసలు గడలు కొలుపు6 బొడలు మెజయించు. గన్నుల పొలప మార్చు/ 
నొడలు జళిపించు6 దళతళ లొలయు మీన, వేషి పెన్నీట నిగమ గవేషి యగుచు. 7్లగ్షం 


* పై విధంగా భగవంతుడు లక్ష ఆమడల పొడవైన మత్స్యరూపం ధరించినాడు. సముద్రంలో 
ప్రవేశించినాడు. అతడు తళతళలాడే పెనుచేపరూపంతో ప్రళయ జలాలలో వేదాలకోసం వెదకడానికి 
పూనుకొన్నాడు. ఒకసారి జలచరాలతో కలిసి తిరుగుతాడు. ఒకసారి వేగంగా గట్టవైపు దుమికివస్తాడు. 
ఒకసారి ఆకాశానికి ఎగురుతాడు. ఒకసారి నీళ్ల లోపల దాగి ఉంటాడు. ఒకసారి సముద్రంలో మునిగి 
తేలుతాడు. ఒకసారి బ్రహ్మాండాన్ని ఒరసుకోవడానికి ప్రయత్నిస్తాడు. ఒకసారి చేపల గుంపును పట్టి 
(మ్రింగుతాడు. ఒకసారి నీళ్ళను పీల్ళి వెలుపలికి చిమ్ముతాడు. ఈ విధంగా ఆ మహామత్స్యమూర్తి 
రెక్కలు చాస్తూ, మీసాలు కదలించుతూ, మేనిపొడలు మెరపిస్తూ, కన్నుల కాంతులు ప్రసరిస్తూ, ఒడలు 
విరుచుకుంటూ, తళతళలాడుతూ సాగరగర్భంలో విహరించాడు. 


వ. అంతకు మున్న సత్యవ్రతుండు మహార్గవంబులు మహీవలయంబు ముంచు నవసరంబున భక్తపరాధీనుండగు 
హరిం దలచుచునుండ నారాయణ ప్రేరితయై యొక్క నావ వచ్చినం గనుంగొని. 720 


మ. చని సత్యవ్రతమేదినీదయితు( డోజం బూని (మ్రాన్టీంగ వి 
త్తనముల్‌ పెక్కులు నానపై నిడి హరిధ్యానంబుతో దానిపై 
మునిసంఘంబులు దాను నెక్కి వెణతో మున్నీటిపై ( దేలుచుం 
గనియెన్‌ ముందట భక్తలోక హృదలంకర్మీణమున్‌ మీనమున్‌. 721 


* సత్యవ్రతుడు ప్రళయ సముద్రజలాలు భూలోకాన్ని ముంచి వేయడానికి ముందే భక్తులకు తోడు 
నీడైన భగవంతుబ్బ్లీ ధ్యానించుతున్న సమయంలో శ్రీహరి ప్రేరణతో ఒక నావ అక్కడకు వచ్చింది. ఆ 
ఓడను చూచి సత్యవ్రతుడు ఉత్సాహంతో దానిపై పెక్కు ఓషధులను విత్తనాలను అమర్చినాడు. విష్ణువును 

స్తోత్రం చేస్తూ మునులతోపాటు దానిపై కూర్చొన్నాడు. భయం భయంగా సముద్రంపై తేలిపోతున్నాడు. 
అప్పుడు ఆయనకు భక్తుల హృదయాలకు అలంకారమైన విష్ణువు మహామీన స్వరూపంతో ఎదుట 
కనిపించినాడు. 


వన. కని, జలచరేంద్రుని కొమ్మున నొక్కపెను. బాపత్రాట న న్నావం గట్టి, సంతసించి డెందంబు 
నివురుకొని తపస్వులుం దాను నారాచపెద్ద మీనాకారుండగు వేల్పుటేని నిట్టని పాగడం దొడంగి.722 


సత్యవ్రతుడు ఒక పెద్దపామును డత్రాడుగా చేసి ఆ ఓడను మహామత్స్యం కొమ్ముకు కట్టివేసినాడు. 
సంతోషంతో హృదయాన్ని పదిలపరచుకొన్నాడు. బుషులతో పాటు అతడు విష్ణువును క్రింది విధంగా 
పొగడసాగినాడు. 


ము. తమలో. బుట్టు నవిద్య గప్పిగొనుడుం దన్మూలసంసార వి 
(భ్రములై కొందటు దేలుచుం గలంగుచున్‌ బల్వెంటలన్‌ దైవ యో 
గమునం దే పరమేశు( గొల్బి ఘనులై కైవల్యసంటప్రాప్తులై 
ప్రమదంబందుదు రట్టి నీవు కరుణం బాలింపు ను మ్మీశ్వరా! 723 


* ఓ భగవంతుడా! తమలో ఆవరించిన అజ్ఞానం వల్ల కొందరు సంసారంలోపడి చిక్కుకొని మోసపోయి 
కలత పడతారు. కోరికలను వెన్నంటుతారు. అటువంటివారు అదృష్టంవల్ల పరమాత్ముడవైన నిన్ను సేవించి 
మోక్షాన్ని పొంది సంతోషపడతారు. ఆ విధంగా అందరినీ ఆదరించే నీవు మము శలను కాపాడు. 


ఉ. కన్నులు గల్గువాండు మజి కాననివానికి. ద్రోవం జూపంగాం 
జన్న తెణంగు మూఢునకు సన్మతి దా గురుండాట సూర్యుండే 
కన్నులు గాంగ భూతముల గాంచుచు నుండు రమేశ! మాకును 
ద్యన్నయమూర్తివై గురువవై యల సద్గతిజాడం జూపవే! 724 


ఖ్‌. లక్ష్మీపతీ! సూర్యుడే కన్నులుగా నీవు ప్రాణులను చూస్తుంటావు. జ్ఞానం లేనివానికీ దుర్చుద్ది 
కలవానికి తండ్రివి నీవే. కాబట్టి కనులున్న వాడు కనులు లేనివానికి దారి చూపించిన విధంగా మమ్ములను 
ఉద్ధరించు. గురుడవై మాకు మంచిదారి చూపించు. 


క. ఇంగలముతోడి సంగతి, బంగారమువన్నె గలుగుభంగిని( ద్వత్సే 
వాంగీకృతుల యఘుంబులు, భంగంబుల( బొందు ముక్తి ప్రాప్తించు హరీ! 725 


స్ట స్వామీ! అన్నితో చేరడంవల్ల బంగారానికి మెరుగు కలుగుతుంది. ఆ విధంగానే నిన్ను పూజించే 
భక్తుల పాపాలు నాశనమై మోక్షం లభించుతుంది. 

క. హృదయేశ! నీ ప్రసన్నత, పదివేలనపాలి లేశభాగముకతనం 
(ద్రిదశేంద్రత్వము గలద6ట!, తుది నిను మెప్పింప నేది దొరకదు శ్రీశా! 726 


శ ఓ లక్ష్మీరమణా! పరమాత్మా! నీ అను[గ్రహంలో పదివేలవవంతులో ఒక లేశ భాగం వల్ల దేవేంద్రపదవి 
కలుగుతుందట. ఇకనీకు మెప్పు కలిగిస్తే లభించని భాగ్య మేముంటుంది.? 


క. పెజవాండు గురు. డటంచును, గొజగాని పదంబు సూప గుజనుండగు నీ 
నెజ్యతోవ నడవ నేర్చిన, నణమణ లేనట్టిపదమునందు దయాబ్లీ! 727 


* ఓ దయాసముద్రుడా! పనికి మాలిన వానిని గొప్పవాడనుకొని దరిజేరే వారు చెడిపోతారు. నిన్ను 
నమ్ముకొని మంచిమార్గంలో నడవ గలిగితే సందేహం లేకుండా నీ సంరక్షణ పొందుతారు. 
మ. చెలివై చుట్టమవై మనస్ట్రితుండవై చిన్మూర్తివై యాత్మవై 
వలనై కోర్కుల పంటవై విభుండవై వర్తిల్లు నిన్నాల్లకే 
పలువెంటంబడి లోక మక్కట! వృథా బద్దాశమై పోయెడిన్‌ 
నిలువన్‌ నేర్చునె హేమరాశి. గనియున్‌ నిర్భాగ్యు. డంభశ్ళయా! 728 


* నారాయణా! నీవు స్నేహితుడుగా బంధువుగా జ్ఞానస్వరూపుడుగా మానవుల మనస్సులోనే 
మసలుతావు. ఆత్మవై అండగా ఉంటావు. ప్రభువువై కోరికలు పండిస్తావు. అటువంటి నిన్ను ఆదరించకుండా 
లోకం పెక్కింటిపై పేరాసతో పరుగులు పెడుతుంది. అదృష్టహీనుడు బంగారు రాశి లభించినా 
దక్కించుకోలేడు. గదా! 


ఆ. నీరరాశిలోన నిజకర్మ బద్దమై, యుచితనిద్ర బొంది యున్న లోక 
మే మహాత్ముచేత నెప్పటి మేల్కాంచు, నట్టి నీవు గురుండ వగుట మాకు. 729 


క. అఆలింపుము విన్నప మిదె, వేలుపు గమిటేని నిన్ను వేండికొనియెదన్‌ 
నాలోని చిక్కు మానిచి, నీలోనికి. గొంచు( బొమ్ము నిఖిలాధీశా! 730 


* లోకేశ్చరా! కర్మఫలానికి లోబడి సముద్రంలో మునిగి కూరుకు పోయిన లోకాన్ని మేలుకొలిపే 
మహాత్ముడవు నీవు. దేవతలకు (ప్రభువవు నీవు. అటువంటి నీవు మాకు గురువవైనావు. మా విన్నపాలు 
మన్నించమంటూ ప్రార్థిస్తున్నాను. నాలోని సంకటాన్ని తొలగించి నన్ను నీ లోకానికి చేర్చుకోమని 
వేడుకుంటున్నాను. 


వ. అని ఇట్టు సత్యవ్రతుండు సలికిన సంతసించి మత్సరూసంబున మహాసముద్రంబున విహరించు 
హరి పురాణపురుషుం డగుటంజేసి, సాంఖ్య యోగక్రియాసహితయగు పురాణ సంహిత నుపదేశించె; 
నమ్మహారాజు మునిసమేతుండై భగవన్నిగదితంబై సనాతనంబగు బ్రహ్మస్వరూపంబు విని కృతార్ణుం 


ఎనిమిదవ స్కంధము 319 


డయ్యె; నతం డిమ్మహా కల్పంబున వివస్వంతుం డనంబర(గిన సూర్యునకు శ్రాద్దదేవుండన జన్మించి 
శ్రీహరికృపావశంబున నేడవ మనువయ్యె; నంత నవ్విధంబున( బెనురేయి నిండునంతకు సంచరించి 
జలచరాకారుండగు నారాయణుండు దన్నిశాంత సమయంబున. 779 


* పై విధమున సత్యవ్రతుని ప్రార్ధన విని మత్స్యరూపంతో సముద్రంలో సంచరిస్తున్న మహావిష్ణువు 
సంతోషించినాడు. ఆ పరమాత్ముడు సాంఖ్యయోగంతో కూడిన పురాతనమైన వేదభాగాన్ని అతనికి 
బోధించినాడు. మునులతోపాటు సత్యవ్రతుడు భగవంతుడు చెప్పిన సతనాతనమైన బ్రహ్మజ్ఞానాన్ని 
తెలుసుకొని ధన్యుడైనాడు. సత్యవ్రతుడు ఈ కల్పంలో వివస్వంతుడని పిలువబడే సూర్యునికి శ్రాద్ద దేవుడనే 
పేరుతో పుట్టి విష్ణువు దయవల్ల ఏడవ మనువైనాడు. ప్రళయరాత్రి ముగిసి తెల్లవారే పర్యంతమూ ఆ 
విధంగా విష్ణువు మత్స్యస్వరూపంతో తిరుగుతూ ఉన్నాడు. 


ను. 


న. 


ఉణ కంభోనిధి రోసి వేదముల కుయ్యున్‌ దైన్యముం జూచి వే 
గణు లల్లార్చి ముఖంబు సాంచి బలువీ(కం దోంక సారించి మే 
న్మెణయన్‌ దౌడలు దీటి మీస అదరన్‌ మీనాకృతిన్‌ విష్ణు( డ 


క్కజటిం దాంకి వధించె ముష్టిదళిత గ్రావున్‌ హయగ్రీవునిన్‌. 732 
అంతం బ్రళయావసాన సమయంబున. 733 


* తెల్లవారుజామున విష్ణుమూర్తి వేదాలు బాధతో మొరపెట్టకోవడాన్ని విన్నాడు. వేగంగా రెక్కలు అల్లార్భి 
నోరు తెరిచినాడు. ఉత్సాహంతో తోక ఊగించినాడు. మేను మెరపించినాడు, దౌడలు చక్కజేసుకొన్నాడు. మీసాలు 
కదలించినాడు. దుష్టుడూ మహాబలిష్టుడూ ఐన హయగ్రీవుణ్లి హతమార్చినాడు. అంతలో ప్రళయకాలం ముగిసింది. 


ఫ్‌ 


ఎప్పుడు వేగునం చెదురు చూచుచు నుండు మునుల డెందంబులు ముదము నొందం 
దెలివితో. బ్రక్క నిద్రించు భారతి లేచి యోరపయ్యెద జక్కనొత్తి కొనంగ, 

మలినమై పెను రేయి మ్రక్కిన తేజంబు దొంటి చందంబున. దొంగలింప( 

బ్రాణుల సంచితభాగధేయంబులు గన్నుల కొలంయకుల6 గానంబడ.(గ, 


నవయవంబులు గదలించి యావులించి, నిదుర దెప్పిణి, మేల్కాంచి, నీల్లి, మలం, 
యొడలు విజబుచుచు( గను(గవ లుసుముకొనుచు, ధాత గూర్చుండె స్పష్టి సంధాత యగుచు.734 


* ఏప్పుడు తెల్లవారుతుంతో! అనుకొంటూ ఎదురుచూస్తున్న మునుల హృదయాలు ముదమొందినాయి. 
మైమరచి నిద్రస్తున్న సరస్వతి లేచి బ్రహ్మప్రక్కన కూర్చుండి ఓరగా పైట సరిదిద్దుకొన్నది. ప్రళయకాలంలో 
మాసిపోయిన బ్రహ్మ తేజస్సు మరల మిసమిసలాడింది. ప్రాణులు సంపాదించిన పూర్వపుణ్యాలు ఆయన కడ 
కన్నులకు ఆగుపించినాయి. అప్పుడు నిద్రలో ఉన్న (బ్రహ్మదేవుడు అవయవాలను కదలించినాడు. ఆవులించి 


మేల్కొని 


నీలిగినాడు. ఒడలు విరుచుకొంటూ కన్నులు తుడుచుకొన్నాడు. తిరిగి సృష్టేచేయడంకోసం 


కూర్చున్నాడు. 

వ. అ య్యవసరంబున. 735 


ఆ. వాసవారి( జంపి వానిచే పడియున్న, వేదకోటి చిక్కు విచ్చి తెచ్చి 
నిదుర మానియున్న నీరజాసనునకు, నిచ్చెం గరుణతోడ నీశ్వరుండు. 736 


* ఆ సమయంలో భగవంతుడు హయగ్రీవుని చంపివేసి వాడు అపహరించిన వేదాలను చెర 
విడిపించినాడు, వాటిని తెచ్చి మేల్కొన్న (బ్రహ్మదేవునికి అను[గ్రహ పూర్వకంగా అప్పగించినాడు. 


క. జలరుహనాభుని కొజక్రై, జలతర్పణ మాచరించి సత్యవ్రతు( డా 
జలధి బ్రదికి మను వయ్యెను, జలజాక్షుని. గొలువ కెందు సంపద గలదే? 737 


* విష్ణుదేవునికి సత్యవ్రతుడు అర్హ్యం సమర్పించి ప్రళయ సముద్రంలో నుంచి బయటపడి 
మనువైనాడు. విష్ణువును పూజించకుండా ఐశ్వర్యం ప్రాప్తించదు గదా! 


అ. జనవిభుండు దపసి సత్యవ్రతుండును, మత్స్యరూపి యైన మాధవుండు 
సంచరించినట్టి సదమలాఖ్యానంబు, వినినవా(డు బంధ విరహితుండు. 738 


* రాజబుషియైన సత్యవ్రతుని భక్తినీ మత్స్యావతారం ధరించిన విష్ణుదేవుని మహిమనూ ప్రకటించే 
ఈ పుణ్యకథను విన్నవాడు సంసార బంధాలలోనుంచి విముక్తుడౌతాడు. 


క. హరిజలచరావతారము(6 బరువడి( బతిదినము( జదువ(6 బరమపదంబున్‌ 
నరు( డొందు వాని కోర్కులు, ధరణీశ్వర! సిద్దిబొందు( దథ్యము సుమ్మీ! 739 


* ఓ రాజా! ప్రతిదినమూ మత్స్యావతారం కథను (శ్రద్దతో చదివే వాడు మోక్షాన్ని పొందుతాడు. 
అతని కోరికలు నెరవేరుతాయి. ఇది సత్యం. 


మ. ప్రళయాంభోనిధిలోన మేన్మజుచి నిద్రం జెందు వాణీశు మో 
ముల వేదంబులు గొన్న దైత్యుని మృతిం బొందించి సత్యవ్రతుం 
దలరన్‌ బ్రహ్మము మాటలం దెలిసి సర్వాధారు.డై మీనమై 
జలధిం గ్రుంకుచు. దేలుచున్‌ మెలంగు రాజన్మూర్తికిన్‌ మొక్కెదన్‌. 740 


వ. అని చెప్పి. 7త్త1 

* ప్రళయ సముద్రంలో మైమరచి నిద్రించి బ్రహ్మదేవుని ముఖాలనుండి వెలువడిన వేదాలను 
దొంగిలించిన దుష్ట రాక్షసుని సంహరించి, సత్యవ్రతుడు సంతోషించేటట్లు బ్రహ్మస్వరూపాన్ని తెలిపి, అన్నింటికీ 
ఆదరువై మత్వ్యావతారంతో సము[ద్రంలో మునుగుతూ తేలుతూ సంచారం చేసిన మహావిష్ణువునకు 
నమస్కారం చేస్తున్నాను అని ఈ విధంగా శుకయోగీంద్రుడు పరీక్షిన్నరేంద్రునకు చెప్పినాడు. 

క. రాజేంద్ర! దైత్యదానవ, రాజమహాగహన దహన! రాజస్తుత్యా! 
రాజావతంస మానిత! రాజధరార్చిత! గుణాఢధ్య! రాఘవ రామా! 77డ్మ2 


* రాజేంద్రా! రాక్షస రాజులనే గొప్ప అడవిని కాల్చినవాడా! రాజులచేత స్తుతింప బడినవాడా! రాజులలో 
తలమానికమైన వాడా! మహానుభావుడైన శివునిచేత పూబింపబడిన వాడా! గుణసంపన్నుడా! రఘువంశలలామా! 
శ్రీరామా! 


మాలిని. దివిజరిపువిదారీ! దేవలోకోపకారీ!, భువనభరనివారీ! పుణ్యరక్షానుసారీ! 
ప్రవిమలశుభమూర్తి! బంధుపోషప్రవర్తీ!, ధవళబహుళకీర్తీ! ధర్మనిత్యానువర్తీ! 7డ్త్ర 


* రాక్షసులను తెగటార్చిన వాడా! దేవతలకు మేలు చేసినవాడా! భూభారమును నివారించినవాడా! 
పుణ్యాత్ములను రక్షించేవాడా! నిర్మలమైన శుభకరమైన రూపం కలవాడా! ఆత్మీయులను పోషించేవాడా! 
స్వచ్చమైన గొప్పకీర్తి కలవాడా! ఎల్లప్పుడూ ధర్మాన్ని ఆదరించే వాడా! 

గద్యము 

ఇది శ్రీ పరమేశ్వర కరుణాకలిత కవితావిచిత్ర కేసనమంత్రి పుత్ర సహజపాండిత్య పోతనామాత్య 
ప్రణీతంబయిన శ్రీమహాభాగవత పురాణంబను మహాప్రబంధము నందు స్వాయంభువ స్వారో 
చిషోత్తమతానుస మనువుల చరిత్రంబును, గరిమకరంబుల యుద్దంబును, గజేంద్రరక్షణంబును, 
రైవతచాక్షుష మనువుల వర్తనంబును, సముద్రమథనంబును, గరళ భక్షణంబును, నమృతాది 
సంభవంబును, దేవాసుర కలహంబును, హరి కపటకామినీ రూపంబున నసురుల వంచించి దేవతల 
కవృతంబు వోయుటయును, రాక్షసవధంబును, హరిహర సల్లాపంబును, హరి కపట కామినీ రూప 
విభమణంబును, వైవస్వత సూర్యసావర్షి దక్షసావర్లి బ్రహ్మసావర్లి ధర్మసావర్షి భద్రసావర్ష్లి దేవ 
సావర్లీంద్రసావరి మనువుల వృత్తాంతంబును, బలియుద్దయాత్రయును, స్వర్గవర్షనంబును, దేవ 
పలాయనంబును, వామనావతారంబును, శుక్రబలిసంవాదంబును, ద్రివిక్రమవిస్పురణంబును, రాక్షసుల 
సుతల గమనంబును, సత్యవ్రతోపాఖ్యానంబును, మీనావతారంబును నను కథలు గల యష్టమ 
స్కంధము. "7డ్మడ్త 


* ఇది పరమశివుని దయవల్ల కలిగిన కవితా సౌందర్యం కలవాడూ, కేసనమంత్రి పుత్రుడూ, 
సహజపాండిత్యుడూ ఐన పోతనామాత్యుడు రచించిన శ్రీమహాభాగవత పురాణమనే మహాకావ్యంలోని 
అష్టమస్కంధం. దీనిలో స్వాయంభువుడూ, స్వారోచిషుడూ, ఉత్తముడూ, తామసుడూ అనే మనువుల చరిత్రమూ; 
ఏనుగుకూ మొసలికీ జరిగిన పోరాటమూ; శ్రీహరి గజేంద్రుణ్లి కాపాడటమూ; రైవతుడూ చాక్షుషుడూ అనే 
మనువుల చరిత్రమూ; దేవదానవులు సముద్రాన్ని మధించడమూ, పరమేశ్వరుడు విషాన్ని మింగడమూ, 
పాలసముద్రంలో అమృతం మొదలైనవి పుట్టడమూ, దేవతలకూ రాక్షసులకూ పోరాటం జరగడమూ, విష్ణువు 

మోహినీ రూపంతో రాక్షసులను మోసగించి దేవతలకు అమృతాన్ని పోయడమూ, రాక్షస సంహారమూ, 
శివకేశవుల సరస సంభాషణమూ, విష్ణువు మోహినీ రూపంతో శివుణ్ణి భ్రమింప జేయడమూ; వైవస్వతుడూ, 
సూర్యసావర్షీ, దక్షసావర్షీ, బ్రహ్మసావర్షీ, ధర్మసావర్షీ, భద్రసావర్లీ, దేవసావర్ష, ఇంద్రసావర్షీ అనే మనువుల 
వృత్తాంతమూ, బలిచక్రవర్తి యుద్దానికి వెళ్ళడమూ, స్వర్గలోక వర్షనమూ, దేవతల పలాయనమూ, 
వామనావతారమూ, శు[క్ర బలిచ[క్రవర్తుల సంభాషణమూ, వామనుని (త్రివ(క్రమస్సురణమూ, రాక్షసులు 
సుతలానికి పోవడమూ, సత్యవ్రతుని వృత్తాంతమూ, మత్స్యావతార చరిత్రమూ అనే కథలున్నాయి. 


శ్రీ కృష్ణార్సణ మస్తు, 


ట్ర 


వోతన భాగవతము 


మూడవ సంపుటము 


తొమ్మిదవ స్కంధము 





శ్రీ కైవల్య పదంబు. జేరుటకునై చింతించెదన్‌ లోక ర 

క్లైకారంభకు, భక్త పాలన కళాసంరంభకున్‌ దానవో 

'ద్రేక స్తంభకు. గేళిలోల విలసద్‌ దృగ్దాలసంభూత నా 

నా కంజాత భవాండకుంభకు మహానందాంగనా డింభకున్‌. క్ష 


పరమ భాగవతా[గ్రేసరుడైన బమ్మెరపోతన్న గారు భాగవత మహాపురాణానికి శ్రీకారం చుట్టుతూ 
మనకు (ప్రసాదించిన ప్రప్రథమ పద్యమిది. సంపూర్మ భాగవతానికే అద్దం పడుతూ తెలుగు సాహిత్య 
సరస్వతికే మకుటాయమానమైన ఈ పద్య 'ప్రసూనంలో ఆరు దళాలు ఉన్నవి. “(1) శ్రీ కైవల్య పదంబు. 
జేరుటకునై చింతించెదన్‌ (2) లోక రక్షైెకారంభకున్‌ (3) భక్త పాలన కళాసంరంభకున్‌ (4) దానవోద్రేక 
స్తంభకున్‌ (5) కేళిలోల విలసద్‌ దృగ్దాల సంభూత నానాకంజాత భవాండ కుంభకున్‌ (6) మహానందాంగనా 
డింభకున్‌” అనేవి అవి. 


ఈ ఆరుదళాలూ భగవంతుని ప్రధాన గుణాలయిన సర్వేశ్వరత్య్వాన్నీ, ధర్మ సంస్టాపకత్యాన్నీ, 
శిష్టరక్షణ పరాయణత్వాన్నీ, దుష్టశిక్షణ చణత్వాన్నీ, విశ్వకరృత్వాన్నీ, ఆనందమయత్యాన్నీ క్రమంగా 
స్ఫురింపజేస్తున్నాయి. 

చిత్తగించండి. “శ్రీ కైవల్యపదంబు. జేరుటకునై చింతించెదన్‌” అన్న ప్రథమదళం మోక్షంకోసం 
ఉత్కంఠితుడైన పరీక్షిన్మహారాజు వృత్తాంతంతో పాటు ప్రథమ ద్వితీయ తృతీయ చతుర స్కంధాలలోని, 
నారదుడు, భీష్మాచార్యుడు, కుంతీదేవి, ఖట్యాంగుడు, ఉద్ధవుడు, దేవహూతి, (ధ్రువుడు మొదలైన వారి 
చరిత్రలను స్ఫురింపజేస్తూ భగవంతుని సర్వేశ్శరత్వాన్ని నిరూపించుతున్నది. ఎందుకంటే కైవల్యపదాన్ని 
అను([గ్రహించే అధికారం సర్వేశ్వరునికి మాత్రమే చెల్లుతుంది కనుక. 

“లోకర్టక్షైకారంభకున్‌” అన్న ద్వితీయదళం తృతీయ సప్తమ స్కంధాల్లో హిరణ్యాక్ష హిరణ్యకశిపులను 
సంహరించి వారి అత్యాచారాలతో అస్తవ్యస్తమైన లోకాన్ని ఉద్ధరించిన భగవంతుని ధర్మసంస్టాపకత్వాన్ని 
వెల్లడిస్తుంది. 

“భక్తపాలన కళాసంరంభకున్‌” అనే తృతీయదళం గజేంద్రుణ్లి కాపాడటానికి శ్రీహరి వైకుంఠం 
నుంచి పరుగెత్తుకు రావటం, పరమ శివుడు ముల్టోకాలను రక్షించే నిమిత్తం హాలహలం (త్రాగటం ఇత్యాది 
అష్టమస్కంధ కథలను ధ్వనింపజేస్తూ భగవంతుని శిష్టరక్షణ పరాయణత్యాన్ని చాటుతున్నది. 


“దానవో(ద్రేక స్తంభకున్‌” అనే చతుర్ణదళం వామనావతారానికి వ్యంజక మౌతున్నది. వచ్చే 
మన్వంతరంలో ఇంద్రుడు కావలసిన బలి చక్రవర్తి వరబలంతో ముందుగానే స్వర్గాన్ని ఆక్రమించి సింహాసన 
మెక్కి కూర్చున్నాడు. ఆ దానవేం[ద్రుని ఉద్రేకానికి పగ్గాలు పట్టి అతని విజృంభణాన్ని స్తంభింపజేసిన 
వృత్తాంతం భగవంతుని దుష్టశిక్షణ చణత్వాన్ని ప్రకటిస్తున్నది. 

ఇక "“కేళిలోల విలసద్‌ దృగ్జాల సంభూత నానాకంజాత భవాండ కుంభకున్‌” అన్న ఐదవదళం 
నవమస్కంధంలో ని సూర్య చంద్ర వంశీయులైన రాజుల గాథలను అభివర్షిస్తూ భగవంతుని విశ్వ కరకత్యాన్ని 
సూచిస్తున్నది. ఏమంటే స్వామి సవిలాసంగా త్రిప్పే నేత్రాలలో నుంచి బ్రహ్మాండ భాండాల సృష్టి జరుగుతుంది. 
వాస్తవానికి స్వామి నేత్రాలు సూర్య చంద్రులేగా! 

“ మహానందాంగనా డింభకున్‌” అనే ఆరవదళం శ్రీకృష్ణలీలా సర్వస్వమైన దశమస్కంధానికి ప్రతీక. 
ఆ నందాంగనకు ఆనందం అందిస్తూ ఆనందం అనుభవిస్తున్న ఆనందమయ స్వరూపుడు కదా ఆ 
నందనందనుడు! 

పై విధంగా భాగవతాన్నంతా (ప్రథమ పద్యంలోనే ప్రస్సురింపజేశాడు. మన మహాకవి పోతన్నగారు. 
ఆయన కవితా శిల్సానికి క్రైమోడ్వులు. 

ఇప్పుడు మీ చేతులలో ఉన్న [గ్రంథం నవమస్కంధం. ఇంతకు ముందు మనం చెప్పుకున్న ప్రకారం 
పరమపురుషుని నేత్రాలయిన సూర్యచంద్రుల వంశాలలో జన్మించిన మహాపురుషుల గాథలతో నిండిన 
నవమస్కంధం. 

“పురాణం పంచలక్షణం” 

సర్గశ్చ ప్రతిసర్గ్లశ్చ వంశో మన్వంతరాణి చ । 

నంశానుచరితం చేతి పురాణం సంచలక్షణమ్‌ ॥ 

“సర్గం” అంటే బ్రహ్మాండోత్పత్తి. “ప్రతిసర్గం” అంటే కల్పాంతాన పునస్సృష్టి, “వంశం” అంటే దేవర్షుల 
(బ్రహ్మర్ష్హుల దేవతల వంశ వర్షనం. “మన్వంతరం” అంటే పదునల్లురు మనువుల పరిపాలన కాలం. 
“వంశానుచరితం” అంటే సూర్య చంద్ర వంశీయులైన మహారాజుల చరిత్రం. 


పురాణానికి ఉండవలసిన ఈ ఐదు లక్షణాలలో మొదటి నాలుగూ ఇంతకు ముందు స్కంధాలలో 
అభివర్షితము లైనాయి. ఇప్పుడు ఈ నవమస్కంధంలో ఐదవదైన “వంశానుచరితం”. అంటే సూర్యచంద్ర 
వంశీయులైన రాజుల చరిత్రం అత్యంత మనోహరంగా అభివర్షింపబడింది. పాఠకుల సౌకర్యంకోసం కొందరు 
ప్రధాన వ్యక్తులను పరిచయం చెయ్యటం ఆవశ్యకంగా భావిస్తాను. 


సూర్యవంశం 


పరమపురుషుని నాభిమధ్యం నుంచి బంగారుపద్మం ప్రభవించింది. ఆ సరోజంలో నుంచి 
చతుర్ముఖబ్రహ్మ జన్మించాడు. ఆ (బ్రహ్మదేవుని కుమారుడు మరీచి మహర్షి మరీచి పుత్రుడు కశ్యపుడు. 
కశ్యపుడు దక్షుని పుత్రిక అయిన అదితిని 'పెండ్డాడాడు. ఆ దంపతులకు సూర్యుడు ఉదయించాడు. 
సూర్యునికి 'సంజ్ఞు అనే భార్య యందు “'శ్రాద్ధదేవు'డనే నామాంతరం గల వైవస్వతమనువు పుట్టాడు. ఈ 
మనువు భార్య (శ్రద్ధ. -ఈ దంపతులకు మొదట సుద్యుమ్నుడు, అనంతరం ఇక్ష్యాకుడు మొదలైన పది 
మంది పుత్రులు జన్మించారు. ఈ విధంగా సూర్యవంశం కొనసాగింది. 

ఇతడు వైవస్వతమనువు ప్రథమ సంతానం. సంకల్పవైషమ్యం వల్ల ముందు ఇళా కన్యకగా జన్మించి 
వసిష్టుని తపః[ప్రభావం వల్ల సుద్యుమ్నుడుగా మార్పుచెందాడు. ్రీరూపంలో ఇళా కన్యకగా ఉన్నప్పుడు 
చంద్రుని కుమారుడైన బుధునితో సంబంధం కలిగింది. ఈ దంపతులకు పురూరవుడు జన్మించాడు. 
సుద్యుమ్నుడు ఒకనాడు వేటకు పోయి కుమారవనంలో ప్రవేశించి మరల స్త్రీ (ఇళాకన్య) గా మారిపోయాడు. 
తరువాత పరమేశ్వరుని అను[గ్రహం వల్ల ఒక నెల ఫ్రీగా, ఒకనెల పురుషునిగా మారుతూ చిరకాలం 
రాజ్యం పరిపాలించాడు. 


శర్యాతి 
ఇతడొక సుప్రసిద్ధుడైన సూర్యవంశపురాజు, వైవస్వత మనువు పదిమంది బిడ్డలలో ఒకడు. ఈతని 
కొమార్తె సుకన్యకు చ్యవన మహర్షితో వివాహం జరిగింది. చ్యవనమహర్షి దేవవైద్యులైన అశ్వినీ దేవతలకు 
యజ్ఞాలలో హవిర్భాగం కల్పించి వారి వల్ల తాను నవయౌవనం పొందాడు. 


అంబరీషుడు 


సూర్యవంశపు రాజులలో పేరెన్నిక గన్నవాడు. వైవస్వతుని మనుమడైన నాభాగుని కుమారుడు 
మహాభక్తుడు. విష్ణుదేవుని ఆరాధన యందు ఆసక్తుడు. ఒకనాడు ఉపవాసానంతరం ద్యాదశిపారణ సందర్భంలో 
దుర్యాసుణ్లీ భోజనానికి ఆహ్వానించాడు. దుర్వాసుడు నదిలో స్నానం చేయటానికి పోయి ఎంత సేపటికి 
తిరిగిరాడు. పారాయణ సమయం గడిచిపోతున్నది. అంబరీషుడు అభిజ్ఞుల అభిప్రాయాన్ని అనుసరించి 
జలపారణం చేశాడు. ఆ సంగతి తెలుసుకొని దుర్వాసుడు మండి పడి అహంకారంతో హుంకరించి అంబరీషుని 
మీద మహాకృత్యను ప్రయోగించాడు. తన భక్తుడైన అంబరీషుని రక్షించే నిమిత్తం శ్రీ హరి సుదర్శన 
చక్రాన్ని పంపించాడు. సుదర్శనం కృత్యను భస్మంచేసి దురహంకారి అయిన దుర్వాసుని వెంట పడింది. 
దుర్వాసుడు భయంతో పరువెత్తి ముల్లోకాలూ తిరిగి చివరకు శ్రీహరి ఆజ్ఞానుసారం మహాభక్తుడైన అంబరీషుడి 
పాదాల మీదపడి ప్రార్ధించాడు. ఆయన అను([గ్రహం వల్ల చక్రానలజ్యాలల నుంచి విముక్తుడైనాడు. 


ఇక్ష్వాకుడు 
మనువు పదిమంది కుమారులలో పెద్దవాడు. సూర్యవంశానికి మణిమకుటం వంటి మహారాజు. ఈ 
మహాపురుషుని పేరు మీదుగానే శ్రీరాముడు “ఇక్షాకు కులతిలకు” డన్న విఖ్యాతి నందుకొన్నాడు. 
కకుత్‌స్థుడు. 
ఇతడు ఇక్ష్యాకుని పౌత్రుడు. ఇతనికి “పురంజయుడు” అనే నామాంతర మున్నది. ఈ మహనీయుడు 


దేవదానవ యుద్ధంలో పృషభరూపం ధరించిన దేవేంద్రుని మూపురం మీద కూర్చుండి రాక్షస సంహారం 
చేసి దేవతలకు సంతోషం చేకూర్చాడు. “కకుత్‌” అంటే ఆబోతు మూపురం. అందువల్లనే “కకుత్‌స్టుడు” 

అనే పౌరుషనామం ఇతని పట్ల సార్థకమయింది. ఈ వీరుని పేరు మీదుగా శ్రీరాముడు “కకుత్‌స్టవంశ 
కలశాంబుధిసోముడు” అయినాడు. 


మాంధాత 


ఈతడు కకుత్‌స్టునికి 16 వ తరంవాడు. వీరాధివీరుడు, రావణుని వంటి మహాబలశాలిని సైతం 
గడగడ లాడించి “త్రసదస్యుడు” అనే బిరుదు వహించాడు. శతబిందుని పుత్రిక అయిన బిందుమతి 
యందు ముగ్గురు పుత్రులను, ఏబదిమంది పుత్రికలను కన్నాడు. అందగత్తెలైన ఈ ఏబదిమందినీ “సౌభరి” 
అనే మహర్షి వివాహమాడాడు. 


వురుకుత్సుడు 


ఇతడు మాంధాత పెద్దకుమారుడు. నాగలోకంలో గర్వ్యాంధులైన గంధర్వనాయకులను సంహరించి 
నాగులమెప్పు పొందాడు. “నర్మద” అనే నాగకన్యను వివాహమాడాడు. నర్మదా పురుకుత్సుల దాంపత్యం 
చరిత్ర ప్రసిద్ధం. పురుకుత్సుడు షట్బ(క్రవర్తులలో ఒకడుగా పేరెన్నిక గన్నాడు. 


త్రిశంకుడు 


ఇతడు పురుకుత్సునికి ఏడవతరం వాడు. బొందితోకూడా స్వర్గానికి పోవాలని ప్రయత్నించి చివరకు 
విశ్యామిత్రుని అనుగ్రహం వల్ల త్రిశంకుడు స్వర్గంలో స్థిరపడినాడు. సుప్రసిద్దుడైన హరిశ్చంద్రునికి కన్న 
తండ్రి. 
హరిశ్చంద్రుడు 
ఈయన షట్బక్రవర్తులలో ప్రధానుడు. సుప్రసిద్దుడైన సూర్యవంశవు రాజు. తన సత్యనిష్టవల్ల 
విశ్యామిత్రుని ప్రశంస లందుకొన్నాడు. ఈయన యజ్ఞంలో సంతుష్టుడైన దేవేంద్రుడు ఈయనకు కనకరథాన్ని 
బహూకరించాడు. 


సగరుడు 


హరిశ్చంద్రునికి ఎనిమిదవ తరంవాడు షట్బ(క్రవర్తులలో ఒకడు. ఇతని తల్లి గర్భవతిగా ఉన్నప్పుడు 
చూడలేని సవతి తల్టులు ఆమెకు విషం పెట్టారు. ఐనా ఏ మాత్రం చెక్కుచెదరకుండా గరళంతో పాటు 
జన్మించినందువల్ల ఇతనికి 'సగరుడు” అనే పేరు వచ్చింది. ఈ మహావీరుడు శకులను, యవనులను, 
హైహయులను, బర్చ్బరులను జయించినాడు. ఇతని కుమారులు త్రవ్వటం చేతనే సముద్రానికి 'సాగరిమనే 
పేరు వచ్చింది. సగరుని అశ్వమేధయాగంలో యజ్ఞాశ్యాన్ని దేవేంద్రుడు అపహరించి పాతాళలోకంలోని 
కపిలమహర్షి ఆశ్రమంలో కట్టివేసి వెళ్లిపోయాడు. అశ్యాన్ని అన్వేషింప వచ్చిన సగరనందనులు మహర్షిని 
యె లట ౮౧ యె 
అనుమానించి అవమానించి ఆ మహర్షి కన్నులు తెరవగానే అంతా భస్మమై పోయారు. తరువాత సగరుని 

మనుమడైన అంశుమంతుడు తన వినయవినమతల వల్ల కపిలమహర్షి అను(గ్రహాన్ని సంపాదించి అశ్యాన్ని 
ర్త భా యె 
కొనివచ్చి తాతగారి యజ్ఞం పూర్తి చేయించాడు. 
భగీరథుడు 
ఇతడు నగర చక్రవర్తి మనుమడైన అంశుమంతుని మనుమడు. ఘోరమైన తపస్సు చేసి సదాశివుని 
మెప్పించి దివిజగంగను భువికి రప్పించి తన పితామహుల భస్మరాసులపై 'ప్రవహింపచేశాడు. వారికి 
పుణ్యలోకాలు ్రాప్తింపచేశాడు. ఇతని పేరు మీదుగానే గంగకు “భాగీరథి” అనే నామం వచ్చింది. “దృఢమైన 
సంకల్పం అసాధ్యాన్ని కూడా సుసాధ్యం చేస్తుంది” అన్న నీతికి భగీరథుని వృత్తాంతం చక్కని ఉదాహరణం. 
బుతుపర్హుడు 
ఇతడు భగీరథునికి ఐదవతరం వాడు. షట్బ(క్రవర్తులలో ఒకడైన నలునికి ప్రియమి(దత్రుడు. ఇతడు 
నలునికి అక్షవిద్యారహస్యం బోధించి ఆయన నుంచి అశ్వవిద్యావిశేషం (గ్రహించాడు. 
ఖట్వాంగుడు 


ఈయన భగీరథునికి పదకొండవ తరంవాడు. రణరంగంలో రాక్షసులను సంహరించి అమరులకు 
విజయం చేకూర్చిన పరాక్రమశాలి. దేవతల వల్ల తన ఆయుళ్ళేషాన్ని తెలుసుకొని సమస్త రాజ్యభోగాలూ 
పరిత్యజించి విరక్తుడై విష్ణసాయుజ్యం పొందిన వివేకవంతుడు. 


రఘుమహారాజు 
ఈయన ఖట్వాంగుని మనుమడు. రవి వంశానికి “రఘువంశ” మనే ప్రసిద్ధి చేకూర్చిన మహావీరుడు. 


భారతభూమిని ఏకచ్చత్రంగా పరిపాలించిన మహాప్రభువు. ఈయన వల్లనే శ్రీరాముడు 'రఘురాము” 
డైనాడు. 


దశరథుడు 


ఈయన రఘుమహారాజు మనుమడు. అజమహారాజు పుత్రుడు. దేవాసుర సం[గ్రామంలో ఇంద్రుని 
పక్షం వహించి పోరాడిన వీరశిరోమణి, సత్యసంధుడు. అవతార పురుషుడైన శ్రీరామచంద్రుని కన్న తండ్రి. 


శ్రీరాముడు 


రామాయణ కథానాయకుడు. సీతావల్లభుడు. రావణగర్వనిర్యాపణుడు. దశరథుని నలుగురు పుత్రులలో 
జ్యేష్టుడు. శ్రీరామునికి కుశలవులూ, లక్ష్మణునికి అంగద చండద్రకేతులూ, భరతునికి దక్షపుష్కలులూ, 
శత్రుఘ్నునికి సుబాహు (శ్రుతసేనులూ సంభవించి సూర్యవంశాన్ని మూడు పూలూ ఆరు కాయలుగా 
విస్తరింపచేశారు. 

చంద్రవంశం 


సహ'్రశీర్డుడైన జగన్నాథుని నాభికమలంలో నుంచి బ్రహ్మ ప్రాదుర్భవించాడు. బ్రహ్మకు అత్రిమహర్షి 
ఆవిర్భవించాడు. అత్రిమునీంద్రుని కడగంటి చూపులలో నుంచి కలువల చెలికాడు చంద్రు డుదయించాడు. 
చంద్రుడు బ్రహ్మదేవుని ఆజ్ఞానుసారం తారామండలానికీ, ఓషధులకూ అధినాథుడైనాడు. రాజసూయం 
చేసి త్రిలోకవిజయం సాధించాడు. చంద్రుడు మూలపురుషుడుగా చంద్రవంశం కొనసాగింది. 


బుధుడు 


ఇతడు తారాచం[ద్రుల గారాబు బిడ్డ. బుద్దిమంతుడైన బుధుడు మనుపుత్రి అయిన ఇళా కన్యను 
వరించాడు. ఈ దంపతులకు పురూరవుడనే కుమారుడు జని శంచి చక్రవర్తిగా పేరెన్నిక గన్నాడు. 


పురూరవుడు 


పురూరవుని శౌర్యధైర్య సౌందర్య గాంభీర్యాది గుణాలకు ఆకర్షితురాలైన ఊర్వశి అతనిని వరించింది 
ఊర్వశీ పురూరవులకు “ఆయువు” మొదలైన ఆరుగురు పుత్రులు జన్మించారు. వారిలో ఆయువుకు 
నహుషుడు ఉద్భవించాడు. 


నహుషుడు 
ఇతడు నూరు యజ్ఞాలు చేసి దేవేంద్రపదవిని అధిష్టించాడు. ఆ అహంకారంతో అధికార గర్వంతో 
ఇం(ద్రపత్ని అయిన శచీదేవిని తన దానినిగా చేసుకోవాలని ఆకాంక్షించాడు. అందుకోసం అట్టహాసంగా 
మహర్షులు మోస్తున్న పల్లకీ ఎక్కి బయలుదేరాడు. పల్లకీ సరిగా మోయటం లేదని అగస్తుణి అధిక్షేపించి ఆ 
యె కా 0౧౧ 0౧౧ లం లు 
మహర్షి ఆ(గ్రహానికి గురిమై అజగరంగా మారిపోయాడు. పూజ్యపూజావ్యతిక్రమం ఎంతటి అనర్హాన్ని 
కలిగిస్తుందో ఈ కథ మనకు తెలుపుతుంది. 


విశ్వామిత్రుడు 
ఇతడు పురూరవునికి పన్నెండవ తరం వాడైన గాధిరాజు కుమారుడు. వసిష్టునితో వైరం పెంచుకొని 
రాజ్యాన్ని త్యజించి ఫోరమైన తపస్సు చేసి తాను కూడా “బ్రహ్మర్షి” అనిపించుకున్నాడు. పట్టుదల ఉంటే 
సాధ్యం కానిదేమీ ఉండదని ఈయన చరిత్ర మనకు బోధిస్తుంది. 
యయాతి 
ఇతడు నహుషుని కుమారుడు. అసురగురువైన శుక్రుని తనూజ దేవయానినీ, అసురరాజైన వృషపర్వుని 
పుత్రిక శర్మిష్టనూ వివాహమాడాడు. సప్తద్వీప సమన్వితమైన వసుమతీ చక్రాన్ని అవ(క్రపరాక్రమంతో 
పరిపాలించాడు. దేవయానికి యదువు, తుర్వసుడు అనే ఇద్దరు కొడుకులు జన్మించారు. శర్మిష్టకు ద్రుహ్యుడు, 
అనువు, పూరుడు అనే ముగ్గురు పుత్రులు పుట్టారు. 

వూరుడు 
ఇతడు యయాతి చిన్నకొడుకు. పేరెన్నిక గన్న పితృభక్తుడు. తండ్రి వార్టక్యాన్ని తాను [గ్రహించి తన 
యౌవనాన్ని తండ్రికి ధారపోసిన త్యాగధనుడు. 
దుష్యంతుడు 
ఈ మహారాజు పూరునకు పదునాల్లవతరం వాడు. చతుస్సముద్ర ముద్రితమైన మహీమండలాన్ని 


పరిపాలించిన మహావీరుడు. వేట నిమిత్తం అడవికి పోయి అక్కడ కణ్యాశ్రమంలో మేనకా విశ్యామిత్రుల 
పుత్రిక అయిన శకుంతలను చూచి (ప్రేమించి గాంధర్వ వివాహం చేసుకున్నాడు. 


భరతుడు 


ఇతడు శకుంతలా దుష్యంతుల కుమారుడు. తండ్రిని మించిన తనయుడై సమస్త భూమండలాన్నీ 
జనరంజకంగా పాలించాడు. యమునాతీరంలో డెబ్బె ఎనిమిదీ, గంగాతీరంలో ఏభై ఐదూ మొత్తం నూటముప్పై 
మూడు అశ్వమేధయాగాలు చేశాడు. శక శబర బర్బర కిరాత హూణ మ్రైెచ్చరాజులను జయించాడు. 
రసాతలంలో రాక్షసరాజుల కారాగృహాలలో ఉన్న దేవతాస్రీలను విడిపించాడు. ఈయన చల్లని పరిపాలనలో 
భూమ్యాకాశాలు ప్రజలపాలిటి కల్పవృక్షాలై వారి కోరికలు తీర్చాయి. 


రంతిదేవుడు. 
ఈయన భరతునకు ఐదవతరం వాడు. ఈ మహారాజు తన సర్వ సంపదలనూ బీదసాదలకు 
పంచిపెట్టి నలభై ఎనిమిది రోజులు నిరాహారుడై ఉన్నాడు. ఆనాడు తినబోతున్న అన్నాన్ని సైతం ఆగంతుకులైన 
అభ్యాగతులకు అర్పించి మిగిలి ఉన్న నీళ్లు త్రాగబోతున్నాడు. ఆ సమయంలో ఒక చండాలుడు దాహార్తుడై 
రాగా తన దగ్గర ఉన్న ఆ జలాలను సైతం వానికి సమర్పించిన త్యాగమూర్తి. బ్రహ్మాది దేవతల అను[గ్రహానికి 
పాత్రుడైన పవిత్ర చరిత్రుడు. 
హస్తి 
ఇతడు భరతుని మనుమడైన బృహత్‌క్షత్రుని మనుమడు. తన పేరు మీదుగా హస్తినాపురం నిర్మించి 
ప్రశస్తి గాంచిన యశోధనుడు. 
సంవరణుడు 
ఇతడు హస్తిరాజు కుమారుడైన అజమీఢుని పౌత్రుడు. సూర్యనందన అయిన తపతిని (ప్రేమించి 
పెండ్లి చేసుకున్నాడు. తపతీసంవరణుల దాంపత్యం జగత్ర్రసిద్దం. 
కురువు 
ఇతడు తపతీ సంవరణుల కుమారుడు. ఇతని పేరు మీదుగానే “కురుక్షేత్రం” వెలసింది. ఈయన 
వల్లనే “కురువంశ” మనే పేరు వాడుకలోనికి వచ్చింది. 

శంతనుడు 


కురువుకు పదమూడవ తరంవాడు. కౌరవ పాండవులకు మూల పురుషుడు. ఈ మహారాజుకు 
గంగాదేవి యందు భీష్ముడూ, దాశరాజుపుత్రి అయిన సత్యవతి యందు చిత్రాంగద విచిత్ర వీర్యులూ 
జన్మించారు. సత్యవతికి కన్యాప్రాయంలో పరాశర మునీంద్రుని అనుగ్రహంవల్ల వేదవ్యాసమహర్షి 
ఉదయించాడు. 


విచిత్రవీర్యుడు 
శంతనుని చిన్నకొడుకు. ఇతడు కాశీరాజు పుత్రికలైన అంబికను అంబాలికను వివాహమాడాడు. 
వ్యాసభగవానుని అను[గ్రహం వల్ల అంబికకు ధృతరా(ష్ట్రుడూ, అంబాలికకు పాండురాజూ జన్మించారు. 
ధృతరాష్తుడు 
గాంధార రాజపుత్రి అయిన గాంధారిని వివాహమాడాడు. ఈ దంపతులకు దుర్యోధనాదులు 
వందమంది పుత్రులు, దుశ్ళల అనే పుత్రిక కలిగారు. 
పాండురాజు 


ఈయన “కుంతి” అనే నామాంతరం కల వసుదేవుని సోదరి పృథను, మద్రదేశాధీశ్వరుని పుత్రి 
మాద్రినీ వివాహమాడాడు. కుంతికి ధర్మజ భీమార్జునులూ, మాద్రికి నకులసహదేవులూ ఉదయించారు. 


అర్జునుడు 


పాండుపుత్రులలో తృతీయుడు; పరాక్రమంలో అద్వితీయుడు. శ్రీకృష్ణసోదరి అయిన సుభద్రను 
వివాహమాడాడు. ఈ దంపతులకు అభిమన్యుడు జన్మించాడు. 
పరిక్షిత్తు 
ఉత్తరాభిమన్యుల నందనుడు. ఈతడే మహాభాగవత (శ్రోత. 
జనమేజయుడు 
పరీక్షిత్తు కుమారుడు. ఈతడు మహాభారత శ్రోత. 
కార్తవర్యార్దునుడు 
యయాతి కుమారుడైన యదువునకు పదవ తరంవాడైన కృతవీర్యుని కుమారుడు. సప్తద్వీపవతి 
అయిన వసుమతిని పరిపాలించాడు. దత్తాత్రేయుని ప్రియశిష్యుడై యోగవిద్య నభ్యసించాడు. 
ఆహుకుడు 
ఈతడు యదువంశీయులలో నలభై నాల్గవ తరంవాడు. దేవకుడు, ఉగ్రసేనుడు అనేవారు ఈయన 
కుమారులు. 

ఈయనకు “దేవకి” మొదలైనవారు ఏడుగురు పుత్రికలు జన్మించారు. వీరందరినీ వసుదేవుడు 
వివాహమాడాడు. 


ఈయన అహుకుని రెండవ కుమారుడు. మధురానగరాధీశుడు. కంసుడు మొదలైన వారు 
తొమ్మిదిమంది ఈయన కుమారులు. 


శూరసేనుడు 


ఈతడు యదువంశీయులలో ముప్పైనాల్లవ తరంవాడైన సాత్వతునికి పన్నెండవ తరంవాడు. ఈయన 
భార్యపేరు మారిష. ఈ దంపతులకు వసుదేవుడు మొదలైన పదిమంది పుత్రులూ, కుంతి మొదలైన 
ఐదుగురు పుత్రికలూ జన్మించారు. 


వసుదేవుడు 


శూరసేనుని జ్యేస్టపు(త్రుడు. దేవకుని పుత్రికలైన “దేవకి” మొదలైన ఏడుగురను పెండ్డాడాడు. ఈయన 
జన్మించినప్పుడు ఆకాశాన దేవదుందుభులు (మోగాయి. అది కారణంగా వసుదేవునికి “ఆనక దుందుభి” 
అనే పేరు వచ్చింది. ఈ పుణ్యపురుషునికి రోహిణి యందు బలరాముడు, గదుడు, సారణుడు అనే 
కుమారులు కలిగారు. దేవకి యందు దేవదేవుడైన శ్రీకృష్ణభగవానుడు ఆవిర్భవించాడు. అనంతరం శ్రీకృష్ణుని 
ముద్దుల చెల్లె సుభద్ర జన్మించింది. 


వసుదేవుని చెల్లెండ్రలో “ప్పృథను” పాండురాజు పెండ్డాడాడు. వీరి పుత్రులు పాండవులు. 
“శుతదేవ” ను కరూషదేశాధిపతి వృద్దశర్మ వివాహం చేసుకొన్నాడు. వీరికి దంతవక్రుడు పుట్టాడు. 


“శ్రుతకీర్తి” ని కేకయవంశీయుడు ధృష్టకేతువు వివాహమాడాడు. వీరికి ప్రతర్హనుడు మొదలైనవారు 
జన్మించారు. 


“శుత శ్రవస”ను చేది దేశపురాజు దమఘోషుడు పెండ్డాడాడు. వీరికి శిశుపాలుడు పుట్టాడు. 
“రాజాధిదేవి ని జయసేనుడు పరిణయమాడాడు. వీరికి విందానువిందులు జని శంచారు. 


వీరందరూ చంద్రవంశపువారే. అయినప్పటికీ యయాతి పుత్రుడైన యదువు పేరుమీద 
యదువంశీయులుగా ప్రసిద్ది గాంచారు. 

సూర్యవంశంలో శ్రీరామచంద్రుడు ఉదయించాడు. చంద్రవంశంలో శ్రీకృష్ణభగవానుడు ఉద్భవించాడు. 
ఈ విధంగా ఇద్దరు అవతార పురుషులకు మూలభూతాలైన సూర్యచంద్రవంశాలు ఈ నవమస్కంధంలో 
అత్యంత మనోహరంగా అభివర్షితములైనాయి. అదీగాక- 


హరిశ్చంద్రో నలో రాజా పురుకుత్సః పురూరవః। 
సగరః కార్తనీర్యశ్చ షడేతే చక్రవర్తినః॥ 


ఆరుగురు చక్రవర్తులలో హరిశ్చంద్రుడు, పురుకుత్సుడు, సగరుడు- ఈ ముగ్గురూ సూర్యవంశీయులు. 
నలుడు, పురూరవుడు, కార్త వీర్యార్దునుడు- ఈ ముగ్గురూ చంద్రవంశానికి చెందినవారు. 


ఈ స్కంధంలో సుద్యుమ్నుని వృత్తాంతం, సుకన్యాచరిత్రం, అంబరీషోపాఖ్యానం గంగావతరణం, 
శ్రీరామచరిత్రం, ఊర్వశీ పురూరవం, పరశురామ పరా[క్రమం, యయాతి చరిత్రం, శకుంతలా దుష్యంతుల 
ఉదంతం, బుశ్యశ్చంగ చరిత్రం మొదలైన ఘట్టాలను ఎంతో రమ్యంగా రసవంతంగా పోతన్న గారు 
తీర్చిదిద్దారు. 

అందులో తనకు అభిమానపా(త్రమైన శ్రీరామచరి్రాన్ని అందమయిన అను(పప్రాసలతో 
అంత్యప్రాసలతో అలంకరించి తన కవితాశక్తినీ, రామభక్తి నీ వ్యక్తీకరించారు పోతన్నగారు. 


శ్రీరామచంద్రుడు వనవాసానికి బయల్దేరాడు. అదుగో- దండకారణ్యం ఎంత దర్శనీయంగా ఉన్నదో 
చూడండి. 

పుణ్యుడు రామచంద్రుండటవోయి ముదంబున. గాంచె దండకా 

రణ్యము( దాపసోత్తమ శరణ్యము నుద్ధత బర్హ్జిబర్హ లా 

వణ్యము గౌతమీవినుల వాఃకణపర్యటన ప్రభూత సా 

ద్గుణ్యము నుల్లసత్తరు నికుంజ వరేణ్యము నగ్రగణ్యమున్‌. 9-268 


శ్రీరాముడు పరాక్రమశాలి అయిన వాలిని నేలకూల్చిన ఘట్టం తిలకించండి- 


లీలన్‌ రామవిభుండొక, కోలన్‌ గూలంగ నేసె గురునయశాలిన్‌ 
శీలిన్‌ సేవితశూలిన్‌, మాలిన్‌ వాలిన్‌ దశాస్యమానోన్మూలిన్‌. 09-273 


పగవాని తమ్మునికి పట్టాభిషేకం చేసిన శ్రీరాముని జొదార్యాన్ని ఈ క్రింది పద్యంలో సందర్శించవచ్చు- 
శోషితదానవుండు నృపసోముండు రాముండు రాక్షసేంద్రతా 

శేషవిభూతి. గల్బ్పసమజీవిని గమ్మని నిల్సె నర్థి సం 

తోషణు( బాపశోషణు నదూషణు శశ్వదరోషణున్‌ మితా 

భాషణు నార్యతోషణు. గృపాగుణభూషణు నవ్విభీషణున్‌. 9-312 

సీతాసమేతుడై అయోధ్యకు తిరిగి వచ్చిన శ్రీరామచంద్రుణ్మి పురకాంతలు సౌధాగ్రాలపై నుంచి 
దర్శించిన తీరు సుమనో మనోహరంగా ఉన్నది. 


ఇతండే రామనరేంద్రు( డీయబల కా యింద్రారి ఖండించె! న 

ల్లతండే లక్ష్మణు(; డాతండే కపివరుం! డా పొంతవాండే మరు 

త్పుతు( డా చెంగట నా విభిషణు( డటంచుం జేతులం జూపుచున్‌ 

సతులెల్లం బరికించి చూచిరి పురీసాధాగ్ర భాగంబులన్‌. 9-325 


రామకథను రసవంతంగా గానం చేస్తున్న కుశలవులను శ్రీరామచంద్రుడు ప్రశ్నించిన విధం ఎంతో 
సహజంగా ఉన్నది. 


చిన్ని యన్నలార! శీతాంశుముఖులార!, నళినదళవిశాల నయనులార! 
మధురభాషులార! మహిమీ6ద నెవ్వరు, దల్లి దండ్రి మీకు ధన్యులార! 9-353 


పోతన్నగారు శివుడిలో శ్రీరాముబ్లి చూడగలరు. శ్రీరాముడిలో శ్రీకృష్ణుణ్లి చూడగలరు. ఆయనకు 
లం బందం 

కృష్ణుడంటే ఎంత ఇష్టమో రాముడన్నా అంతే ఇష్టం. అందువల్లనే దశమస్కంధంలో శ్రీకృష్ణుణ్ణి వర్షిస్తూ 

వ్రాసిన “నల్లనివాడు పద్మనయనంబులవాడు” అన్న పద్యం వంటి పద్యాన్ని నవమస్కంధంలో అదే ఛందంలో 

అదే ప్రాసలో రచించి శ్రీరాముని కంఠంలో అలంకరించారు. ఎన్నటికీ వాడనిదీ సౌరభం వీడనిదీ అయిన ఆ 

ఉత్పలమాలను చిత్తగించండి- 


నల్లనివాండు, పద్మనయనంబులవాండు, మహాశుగంబులన్‌ 

విల్లును దాల్చువాండు, గడువిప్పగు వక్షమువాండు, మేలు పై 

జల్లైెడువాండు, నిక్కిన భుజంబులవాండు, యశంబు దిక్కులం 

జల్లెడు వాండు నైన రఘుసత్తము. డీవుత నూ కభీష్టముల్‌! 9-361 


సీతారాముల ప్రణయమయ జీవితానికి అద్దం పట్టుతూ ముద్దులు మూటగట్టుతూ ఉన్న ఈ క్రింది 
పద్యం పోతన్నగారి అనువాద సౌభాగ్యానికి అచ్చమైన మచ్చుతునక- 
మూలం: ప్రేవ్లూనువృత్యా శీలేన ప్రశయావనతా సతీ; 
భియా హ్రియా చ భావజ్ఞా భర్తుః సీతాహరన్మనః॥ 


దీనికి పోతన్న గారి అనువాదం- 


సిగ్గుపడుట గల్గి సింగారమును గల్లి 
భక్తి గల్గి చాల భయము గల్లి 
నయము ప్రియము గల్గి నరనాథు చిత్తంబు 


సీత తనకు వశము చేసికొనియె. 9-338 

ఇది ఎంత చిన్న పద్యమో అంత గొప్పపద్యం. -ఈ పద్యం ఎంత సునాయాసంగా పాఠకుని హృదయాన్ని 
ఆకర్షించు కుంటున్నదో అంత సులభంగా సున్నితంగా సీత శ్రీరాముని హృదయాన్ని వశంచేసుకున్నదని 
ఇందలి పరమార్థం. 


అశ్వాన్ని అన్వేషిస్తూ తన ఆ(శ్రమానికి అరుదెంచిన అంశుమంతుని వినయవిధేయతలకు మెచ్చి 
కపిలమహర్షి ఇలా అంటాడు- 

అశ్యోలి యం నీయతాం వత్స! పితామహ పశుస్తవ। 

ఇమే చ పితరో దగ్దా గంగా భో౭_ర్హంతి నేతరత్‌ ॥ 

మూలంలోని ఈ శ్లోకాన్ని పోతన్నగారు ఇలా అనువదించారు- 

గుణము గొనిపో ముద్దుల, కుజ్జడ! నీ తాత యొద్దకున్‌; నీ తండ్రుల్‌ 

వెల్టులు, నీజై రదె! యీ, మిజ్టున గంగాజలంబు మెలంగ శుభ మగున్‌. 09-215 

“ముద్దుల కుజ్జండ!” అనటంలో కపిలమహర్షికి అంశుమంతునిపై కలిగిన అపార వాత్సల్యం వెల్లడి 
అవుతున్నది. 

భయంతో పరుగెత్తుతున్న దుర్వాసుని వెంటపడి తరుముతున్న సుదర్శనాన్ని దర్శించండి. 

భువి దూజన్‌ భువి దూజు; నబ్ది. జొర నబ్బుల్‌ సొచ్చు; నుద్వేగియై 

దివి( బ్రాన్‌ దివి( బ్రాంకు;దిక్కులకుంబో దిగ్వీథులం బోవు(; జి 

క్కి వెసన్‌ గ్రుంగినం [గ్రుంగు; నిల్వ నిలుచున్‌; గేడింప6 గేడించు; నొ 

క్క వడిన్‌ దాపసు వెంటనంటి హరిచక్రం బన్యదుర్వక్రమై!! 09-107 

యయాతి చేయూత నిచ్చి నూతిలో నుంచి దేవయానిని ఉద్ధరించిన సందర్భం పురస్కరించుకొని 
భారతం ఆదిపర్వంలో నన్నయ్యగారు ఇలా వ్రాశారు. 

జలధి విలోలవీచి విలసత్కలకాంచి సమంచితావనీ 

తల వహనక్షమం బయిన దక్షిణహస్తమునం దదున్నమ 

ద్గళదురు ఘర్మవారికణ కమకరాబ్దము వట్టి నూతిలో 

వెలువడ గోమలిం దిగిచె విశ్రుతకీర్తి యయాతి ప్రీతితోన్‌. 

ఇందలి అక్షరరమ్యతకూ, సమాససౌందర్యానికీ చేతులెత్తి నమస్కరిద్దాము. ఇదే సందర్భాన్ని 
పురస్కరించుకొని పోతన్నగారు భాగవతం నవమస్కంధంలో ఈ క్రింది పద్యం రచించారు. 

సప్తాంభోనిధి మేఖలావృత మహాసర్వంసహా కన్యకా 

ప్రాప్తోద్యద్వర దక్షదక్షిణకర ప్రాలంబముంజేసి ప్రో 

క్లీప్తం జేసె యయాతి కట్టుకొన6 బై చేలంబు మున్నిచ్చి ప 

ర్యాప్త స్వేదజలాంగి నాళిసముదాయ స్వర్గవిన్‌ భార్లవిన్‌. 09-527 

పోతన్నగారు నన్నయ్యగారి పద్యాన్ని మనస్సులో పెట్టుకునే ఈ పద్యం వ్రాశారనటంలో సందేహం 
లేదు. వస్తవిహీనయై నూతిలో పడి ఉన్న దేవయానిని పైకి లాగటం కోసం చాపిన యయాతి దక్షిణ హస్తాన్ని 
మహాకవు లిద్దరూ ఇంచుమించుగా ఒకే విధంగా వర్షించారు. రెండు పద్యాలలో గట్టి పట్టు ఉన్నది. బిగువు 
ఉన్నది. ముగింపు కూడా రెండు పద్యాలలోనూ బాగ కుదిరింది. అయితే “కట్టుకొన పై చేలంబు మున్నిచ్చిన” 
భాగవత యయాతిలో భారత యయాతిలో కంటే కొంత జౌచిత్యం ఉన్నదనక తప్పదు. 


కణ్యాశ్రమంలో ప్రవేశిస్తున్న దుష్యంతునికి శుభశకునము లైనట్టు పోతన్నగారు చిత్రించారు. ఇక్కడ 
కూడా ఆయన నన్నయ్య గారిని మనస్సులో పెట్టుకొనే ఈ క్రింది అందమైన కందాలు వ్రాశారు. 


ఇందిందిరాతిసుందరి 

యిందిందిర చికుర యున్న దిందంద శుభం 

బిం దిందువంశ! యను [క్రియ 

నిందీవరవీథి 'మోసె నిందిందిరముల్‌. 9-603 


తుమ్మెదల ర్సుంకారాలే కాదు; కోకిలకూజితాలు కూడా దుష్యంతుడికి సంతోషాన్ని చేకూర్చేవిగా 
ఉన్నాయిట- 

మా కందర్సుని శరములు 

మా కందము లగుటంేసి మా కందంబుల్‌ 

మా కందములను కైవడి 

మాకందాగ్రముల. బికసమాజము నిలిచెన్‌. 9-604 


శకుంతల దుష్యంతునికి స్వాగత మివటం కూడా ఎంతో అందంగా చెప్పారు పోతన్నగారు. 


నీ వారము ప్రజ మేమును; 

నీ వారము పూజగొనుము! నిలువుము! నీవున్‌ 

నీ వారును మా యింటను 

నీవారాన్నంబు గొనుండు; నేండు నరేంద్రా! 9-618 


దాహార్తుడైన చండాలునికి తన దగ్గర ఉన్న కొంచెము నీళ్లూ దానం చేస్తున్న కారుణ్యమూర్తి రంతిదేవుని 


పలుకులు ఎంతో సహజంగా ఉన్నాయి. 


అన్నము లేదు; కొన్ని మధురాంబువు లున్నవి త్రావు మన్న రా 

వన్న! శరీరధారులకు నాపద వచ్చిన వారి యాపదల్‌ 

(గ్రన్నన మాన్ని వారికి సుఖంబులు సేయుట కంటె నొండు మే 

లున్నదె? నాకు దిక్కు పురుషోత్తము( డొక్కండు సుమ్ము పుల్కసా! 09-647 

ఈ విధంగా నవమస్కంధం నిండా నవనవ పరిమళాలు వెదజల్లే నవమల్లికలూ నల్లకలువలూ కొల్లలు 
కొల్లలుగా వెల్లివిరిశాయి. స్కంధాంతంలో సొంత గొంతుకతో పోతన్న గారు ఇలా ఆకాంక్షిస్తారు. 


నగుమొగమున్‌, సుమధ్యమును, నల్లని దేహము, లచ్చి కాట ప 

ట్టగు నురమున్‌, మహాభుజము, లంచితకుండల కర్షముల్‌, మదే 

భగతియు, నీలవేణియు6 గృపారసదృష్టియు. గల్గు వెన్ను. డి 

మ్ముగ బొడసూపు(గాత. గనుమూసిన యప్ప్తుడు విచ్చు నప్పుడున్‌. 77-732 


సహజసుందరమైన సహజపాండిత్యుని భాగవతం అక్షరాస్యు లందరికీ అందుబాటులో ఉండే నిమిత్తం 
సరళభావార్థ సహితంగా 'ప్రకటితం కావటం ఆం(ధ్రులందరికీ ఆనందకరమైన విషయం. ఈ సదుద్దేశంతోనే 
పోతన భాగవతం ప్రాజెక్టు ప్రారంభ మయింది. ఈ సందర్భంలో అనువాదభాగా లన్నింటినీ పరిశీలించి 
పరిష్కరించి ఏకసూత్రత కల్పించే కార్యం నాకు అప్పగించినందుకు కార్య నిర్వహణాధికారి శ్రీ సి. హెచ్‌. 
వేంకటపతిరాజు, ఐ.ఏ.ఎస్‌. గారికీ, డాక్టర్‌ రావుల సూర్య నారాయణమూర్తి (పి.ఆర్‌.ఓ గారికీ, ఎడిటర్‌ శ్రీ 
కె. సుబ్బారావు గారికీ నా సాధువాదాలు. 


ఈ నవమస్కంధాన్ని మనోహరమైన సరళగద్యంలో అనువదించిన వారు శ్రీ బి. భాస్కరచౌదరి 
గారు. వీరు అనంతపురం ప్రభుత్వ కళాశాలలో ఆంధ్రోపన్యాసకులుగా పనిచేయచున్నారు. వీరి అనువాదం 
సహజంగా సరళంగా అన్యూనాతిర్సిక్తంగా సాగింది. 


ఈ (గ్రంథాన్ని ఇంత ముచ్చటగా ముద్రించి ఇచ్చిన దేవస్తానం ప్రెస్‌మేనేజర్‌ శ్రీ యం విజయకుమార్‌ 
రెడ్డిగారికి, వారి సిబ్బందికి నా శుభాశీస్సులు, అక్షర దోషాలు దొర్లకుండా సహ(స్రాక్షులై ప్రూపులు సరిదిద్దిన 
పూజ్యమిత్రులు మహాకవి శ్రీ ముదివర్తి కొండమాచార్యుల వారికి నా ధన్యవాదాలు. ప్రెస్‌కాపీ సిద్దంచేసి 


ఠా 
ఇచ్చిన చిరంజీవి కోరాడ రామకృష్ణ ఎం.ఏ., ఎం.ఫిల్‌ కు నా శుభాకాంక్షలు. 


భవదీయుడు 
కరుణశ్రీ 
ప్రధాన సంపాదకుడు 
పోతన భాగవతం 


శ్రీరామచంద్ర నరబన్మాణే నమః 


వతతన ఖాలరవతము 


(సరళ గద్వానువాద సవపొతము, 
తొమ్మిదవ స్కంధము 


( రాజిత! మునిపూజిత!, వారిధి గర్వాతిరేకవారణబాణా! 
సూరిత్రాణ! మహోజ్వల, సారయశస్వాంద్ర! రామచంద్ర నరేంద్రా! గ 


* లక్షీదేవితో ప్రకాశించేవాడా! మునులచే పూజింపబడేవాడా! సముద్రుని గర్భాన్ని పోగొట్టిన బాణం 
కలిగినవాడా! పండితులను కాపాడేవాడా! గొప్ప కీర్తి కలిగినవాడా! ఓ రామచంద్రప్రభూ! అవధరించు! 


న. మహనీయ గుణగరిష్టులగు న మ్ముని క్రేష్టులకు నిఖిలపురాణ వ్యాఖ్యాన వైఖరీ సమేతుండైన సూతుం 
డిట్లనియె; నట్లు ప్రాయోపవిష్టుం డయిన పరీక్షిన్నరేంద్రుండు శుకయోగీంద్రుం గనుంగొని. 2 


* అన్ని పురాణాలనూ విడమరిచి చెప్పే సూతుడు గొప్ప గుణవంతులైన, (శ్రేష్టులైన ఆ మునులతో 
ఇట్టా అన్నాడు. ఆ విధంగా అన్నపానాలను వదలి (ప్రాయోపవిష్టుడైన పరీక్షిన్మహారాజు శుకమహర్షిని 
చూచి ఇట్లా అడిగాడు. 

సీ. మనువుల నడవళ్లు మర్యాదలును వింటి; మన్వంతరంబున మాధవుండు 

దిరిగిన జాడలు దెలిసె సత్యవ్రతుం డనురాజు ద్రవిళ దేశాధిపుండు 
పోయిన కల్పాంతమున విష్ణు సేవించి విజ్ఞానమును బొంది వెలు(గుటేని 
కత(డు వైవస్వతుండై పుట్టి మను వయ్యె; నతనికి నిక్షాకు( డాదిగాంగ( 


తే. బదురు గొడుకులు గల రండ్రు పరగ వారి, వంశ మేరీతి వర్తించె? వారిలోన( 
జనిన వారిని జనువారి. జనెడువారిం జెప్పవే వ్యాసనందన! చిత్తగించి. 3 


* వ్యాసనందనా! మనువుల మనుగడలనూ, మర్యాదలనూ విన్నాను. మన్వంతరంలో విష్ణువు తిరిగిన 
తీరులు తెలుసుకొన్నాను, పోయిన కల్పాంతంలో దద్రవిళదేశాన్ని పాలించిన సత్యవ్రతుడనే రాజు విష్ణువును 
సేవించి, తత్తాన్ని తెలుసుకొన్నవాడై, సూర్యునికి పుట్టి, వైవస్వతుడనే నామంతో మనువయ్యాడు గదా! 
అతడికి ఇక్ష్యాకుడు మొదలైన పదిమంది కొడుకులని చెబుతారు. వారి వంశం ఏ రీతిగా ప్రవర్తిల్లింది? 
వారిలో వెనుకటి వాళ్ళను గురించి, ఇప్పటి వాళ్ళను గురించి, పుట్టబోయే వాళ్లను గురించి దయతో నాకు 
విశదీకరించు. 


340 పోతన భాగవతము 


క. చెవులార నేండు వినియెద, రవివంశమునందు. గలుగు రాజుల కీర్తుల్‌ 
వివరింపు వరుసతోడను, భువి. బుణ్యుల కీర్తి వినిన. బుణ్యము గాదే! త్త 
* మునీంద్రా! సూర్యవంశ రాజుల కీర్తులను నేడు నేను చెవులారా వింటాను. నీవు వరుసగా వివరించు, 
లోకంలో పుణ్యాత్ముల చరిత్రలు వింటే పుణ్యం కలుగుతుంది కదా! 


వన. అనినం బరాశరమునిమనువముం డిట్లనియె. ర్‌ 
౫ అని పలుకగా శుకుడు ఇట్టా అన్నాడు. 


-:వైసస్వత మనువంశ కథనము :- 


ఆ. వినుము, మనువుకులము వేయి నూటేండ్డ్లును, బరంగ విస్తరించి పలుకరాదు 
నాకు( దోంచినంత నరనాథ! వేగంబ, యెణుకపడ(గ6 బ్రీతి నేర్పరింతు. 6 


* ఓ రాజా! విను. మనువుల వంశవృత్తాంతం వేయి నూరేండ్లయినా విస్తరంగా చెప్పడానికి సాధ్యపడేది 
కాదు. నాకు తోచినంతగా నీకు ఇప్పుడే తెలియ జేస్తాను. 


క. ఎక్కువ తక్కువ పొడవుల, కెక్కటి మొదలైన పురుషుండింతయు. జెడం దా 
నొక్కండు. గల్పాంతంబున, నక్కజమై నిల్చె విశ్వ మతండై యుంటన్‌. ల్ల 
* ఆ శ్రీహరి ఒక్కడే స్థూలమైన, సూక్ష్మమైన (ప్రాణులకు అంతరాత్మ, ఆదిపురుషుడు. అతడే 
విశ్శమై ఉండడంవల్ల కల్పాంత సమయంలో సమస్తమూ లయమైనా తా నొక్కడే ఏకాంతంగా నిలిచాడు. 


సీ భూమీశ! య మహాపురుషుని నాభిమధ్యమున బంగారు. గెందమ్మి మొలిచె; 
నా తమ్మిపూవులో నటమీంద6. దనయంత నాలుగు మోముల నలువ వుట్టె 
నా బ్రహ్మమనమున నట మరీచి జనించె; గశ్యపుం డతనికి. గలిగె; నంత 
నా కశ్యపునికి దక్షాత్మజ యదితికి. గొమరుండై చీంకటిగొంగ వొడమె; 


తే. జలజ బంధుని సెండ్దాము సంజ్ఞయందు, (శ్రాద్ధదేవుండు మనువు సంజాతుండయ్యె 
మనువునకు శ్రద్ధ యనియెడి మగువయందు(6 బదురు గొడుకులు గలిగిరి భద్రయశులు. 8 


* ఓ మహారాజా! ఆ మహాపురుషుని బొడ్డు నడుమ ఎజ్జటి బంగారు తామర పువ్వు మొలిచింది. ఆ 
పువ్వులోనుండి తనంత తానుగా నాలుగుముఖాలు కలిగిన బ్రహ్మ పుట్టాడు. ఆ బ్రహ్మ మనస్సులో మరీచి 
జన్మించాడు. అతడికి కశ్యపుడు కలిగాడు. ఆ కశ్యపునికి దక్షుని కూతురైన అదితికీ సూర్యుడు కొడుకై 
పుట్టాడు. ఆ సూర్యుని భార్య సంజ్ఞకు (శ్రాద్ధదేవుడనే మనువు జన్మించాడు. ఆ మనువుకు శ్రద్ద అనే 
భార్యవల్ల పవిత్ర చరిత్రులైన పదిమంది పుత్రులు పుట్టారు. 

వ. వార లిక్వాకుండును, నృగుండును, శర్యాతియు, దిష్టుండను, ధృష్టుండును, గరూశకుండును, 

నరిష్యంతుండును, వృషద్రుండును, నభగుండును, గలియు నన నెగడి; రటమున్ను మనువు 
కొడుకులు లేని వా(దై, మిత్రావరుణుల నుద్దేశించి. 0 


తొమ్మిదవ స్కంధము తత్త 


జా 


మనువు బిడ్డలు పుట్ట మఖ మాచరించుచో నతని భార్యయు హోత నాశ్రయించి 

కూంతురు పుట్ట నాకును జేయు మని పల్కి వరభక్తితో. బయోవ్రతము సల్సె; 

నా పతి సెప్పిన ట్లధ్వర్యుండును హోత నగు. గాక! వేలువు, మనుచు. బలికె; 

హవి నందుకొని 'కూంతు రయ్యెడు” మని వషట్కారంబు సెప్పుచు. గదిసి వేల్వ 

తే. హోత పెడచేంత నిల యను నువిద పుట్టె, దాని. బొడగని మనువు సంతాప మంది 

“కొడుకు మేల్‌ గాక! యేటికి. గూంతు? రకట!, చెప్పవే” యని పోయె వసిష్టుకడకు. 10 


న. చని యిట్లనియె. 11 


* వారు ఇక్ష్యాకుడు, నృగుడు, శర్యాతి, దిష్టుడు, ధృష్టుడు, కరూశకుడు, నరిష్యంతుడు, వృష్యదధ్రుడు, 
అభంగుడు, కవి అనే పేర్తతో వర్చిల్లినారు. అంతకు ముందు మనువు కొడుకులు లేనివాడై మిత్రావరుణులను 
గూర్చి యాగం చేశాడు. 


మనువు బిడ్డలకోసం యాగం చేసేటప్పుడు అతడి భార్య హోతను ఆశ్రయించి కూతురు పుట్టిటట్టు 
చేయమని కోరి, పరమభక్తితో పాల(వ్రతాన్ని చేసింది, ఆమె కోరినట్టుగానే అధ్వర్యుడు “అట్టే అగుగాక! 
వేలువుమిని హోతతో చెప్పాడు. ఆ విధంగానే హోత యజ్ఞకుండాన్ని సమీపించి హవిస్సును అందుకొని 
“కూతురు కలుగుగాక! అని వషట్కారం చెబుతూ వేల్ళినాడు. హోత చేసిన విపరీతమైన చేష్టవల్ల “కొడుకైతే 
మేలుగాని కూతురెందుకు?” అనుకొని వసిష్టుని దగ్గరకు వెల్లి ఇట్టా అన్నాడు. 


క. “అయ్యా! కొడుకుల కొజకై, యియ్యాగము నీ యనుజ్ఞ నే. జేయంగా 
నియ్యాండు దేల పుట్టెను?, మీయంతటివారి కొండు మేరయు గలదే! 12 


* “అయ్యా! నేను కొడుకుల కోసం నీ అనుమతితో ఈ యాగం చేస్తే ఈ ఆడకూతురు ఎందుకు 
పుట్టింది? మీలాంటి వారి వల్ల ఈ అక్రమం జరగవచ్చా! 

న. అదియునుంగాక, మీరు బ్రహ్మవాదులరు; మంత్రవాదులరు; పాపంబు లందకుండం జేయించువా; 

రిదియేమి?”యనవుడు, మా ముత్తాత వసిష్టుండు హోతృవ్యభిచారం బెటింగి, మనువున కిట్లనియె!13 


* అదీగాక మీరు బ్రహ్మవాదులు, మం(త్రవాదులు, ఏ మాత్రం పాపం అంటకుండా కర్మలు 
చేయించేవారు. ఇప్పుడు ఇట్టా జరిగిందేమి?” అని ప్రశ్నింపగా మా ముత్తాత ఐన వసిష్టుడు హోత 
తప్పునడతను తెలుసుకొని మనువుతో ఇట్టా అన్నాడు. 

తే. “అధిప! సంకల్ప వైషమ్యు మగుటంజేసి, హోత కల్లతనంబున నువిద గలిగె; 

నైనం గలిగింతు నీకు. బ్రియాత్మజునిని, నీవు మెచ్చంగ6 జూడు నా నేర్పుబలిమి” న. 

* “ఓ రాజా! సంకల్పానికి వ్యతిరేకంగా జరగడం వల్లనూ, హోతచేసిన మోసం వల్లనూ కూతురు 
కలిగింది. ఐనా విచారింప వలసిన పనిలేదు. నా నేర్పుతో నీవు మెచ్చేటట్టుగా కొడుకును కలిగిస్తాను 
చూడు” 


ప్రశ్మ2 పోతన భాగవతము 


న. అని పలికి భగవంతుడగు వసిష్టుండు గీర్తి తత్స్పరుండు గావున మనువు కూంతు మగతనంబు కొజకు 
నేక చిత్తంబున నాదిపురుషుండగు హరిం బొగడిన నప్పరమేశ్వరుండు మెచ్చి తపసి కోరిన వరం బిచ్చె; 
నది నిమిత్తంబుగా నిలాకన్యక సుద్యుమ్నుండను కుమారుండయి రాజ్యంబు సేయుచు. 15 


బా 


ప్రొద్దు వో కొకనాండు వోయి పేరడవుల, వెంట వేంటాడుచు వేడృతోడ( 

గొందటజు మంత్రులు గూడ రా సైంధవం బయిన గుజ్జము నెక్కి యందమైన 
బలువిల్లు. గ్రొవ్వాండి బాణంబులును దాల్చి పెను మెకంబుల వెంట బిజణుసుతోడ 
నుత్తరదిశను మహోగ్రుండై చని చని మేరువు పొంత( గుమారననము( 


తే. జీరె నందు నహేశుండు శివయు నెపుడు, రతి సలుపుచుందు రందు. జొరంగ( బోవ 
నాండుదయ్యెను రాజు; రాజానుచరులు(6 బడంతులైరి తదశ్వంబు బడబ యయ్యె. 16 


గ్‌ అని చెప్పి పూజ్యుడైన వసిష్టుడు మనువు కూతురు మగతనం పొందడం కోసం ఏకా[గ్రచిత్తంతో 
ఆదిపురుషుడైన శ్రీహరిని సంస్తుతించినాడు. శ్రీహరి మెచ్చి మునికోరిన వరాన్ని అనుగ్రహించాడు. ఆ 
కారణంగా ఇలా కన్య సుద్యుమ్నుడనే కుమారుడుగా మారిపోయింది. ఆ సుద్యుమ్నుడు రాజ్యం చేస్తూ 
ఒకనాడు ప్రొద్దుపోక కొందరు మంత్రులు వెంటరాగా ఉత్తమజాతి గుజ్జాన్ని ఎక్కి గొప్పవిల్లును, వాడిబాణాలను 
ధరించి కారడవుల్లో వేటాడటానికి బయలుదేరాడు. అతడు శౌర్యంతో 'క్రూరజంతువులను వెంటాడుతూ ఉత్తర 
దిక్కుగా వెళ్లి మేరుపర్వతం దగ్గరున్న కుమారవనాన్ని చేరాడు. అందులో పార్వతీ పరమేశ్వరులు ఎప్పుడూ 
ఏకాంతంగా విహరిస్తూ ఉంటారు. ఆ వనంలో కాలు పెట్టేసరికి రాజు ఆడుది ఐనాడు. రాజు వెంట వచ్చిన 
వారూ స్త్రీలుగా మారిపోయారు. ఆ రాజు గుజ్జం సైతం ఆడుగు(ర్రమై పోయింది. 


వ. ఇట్టు మగతనంబు సెడి మగువలై యొండొరుల మొగంబులు సూచి మణు(గుచుండి; రనిన విని 
శుకునకు రాజిట్లనియె. శే/ 


* ఈ విధంగా వారంతా మగతనం పోయి ఆడువారై ఒకరి ముఖాన్ని ఒకరు చూచి దుఃఖిస్తూ 
ఉండినారు అని చెప్పగా విని పరీక్షిత్తు శుకమహర్షితో ఇట్టా అన్నాడు. 
ఆ. “రాజు6 దోడివారు రమణులై రంటివి, కాంత లగుట యేమికారణమున? 


నిట్టి దేశ మెజు6గ మెన్నండు నా కథల్‌, వేడ్కదీర నాకు విస్తరింపు. 18 


* రాజు, అతని వెంట ఉన్నవారు ఆడువారయ్యారని చెప్పావు. ఏ కారణం వల్ల వారు ్రీలయ్యారు? 
ఇటువంటి విడ్డూరమైన చోటును గూర్చి ఎన్నడూ విని ఉండలేదు. ఆ కథలను వేడుక తీరేటట్టు నాకు 
విస్తరించి చెప్పు. 


న. అదియునుం గాక. శం 

ఆ. మగువతనము మాని మగవాండు గావచ్చుం గాక పేరు బెంపు గాసి గాంగ 
మగతనంబు మాని మగువ గావచ్చునె, మానవంతు.డైన మానవునకు? 20 


* అదీగాక ఆడుతనాన్ని కోల్పోయి మగవాడు కావచ్చు. కాని మానం కలిగిన పురుషుడు పేరుప్రతిష్టలు 
నశించేటట్టుగా మగతనాన్ని పోగొట్టుకొని ఆడుది కావచ్చునా? 


వ. అని యడిగిన నర్దున పౌత్రునకు వ్యాసపుత్రుం డిట్లనియె. 21 
* అని అడిగిన పరీక్షిత్తుతో శుకమహర్షి యిట్టా అన్నాడు. 
జ=౨ి యె [స 
సీ. 'పురవైరి కొకనాండు పొడసూపు వేడుకల దద్దయు దిక్కుల తమము లెల్ల 
దమతమ వెలు(గులు దగిలి గొందులు సొర గొందటజు మౌనులు గోరి రాంగ 


బ్రాణేశు తొడలపై భాసిల్లు నంబిక వారల జూచి మై వలువ లేమి 
సిగ్గు పుట్టిన లేచి చీరం గట్టిన. జూచి దేవియు దేవుండు దీర్హ లీల 


తే. నొంటి దమలోన€ గ్రీడించుచున్న వారు, మనకు సమయంబు గా దని మరలి మునులు 
నరుండు నారాయణుండు ననారతంబు, మెల(గు చోటికి నడచిరి మేదినీశ! 22 
* ఓ రాజా! ఒకనాడు శివుల్లి దర్శించాలనే వేడుకతో కొందరు బుషులు బయలుదేరారు. దిక్కుల్లోని 
చీకట్లన్నీ తమ తేజస్సుకు తట్టుకోలేక సందుగొందుల్లో దూరగా, బుషులు ఆ కుమారవనానికి వచ్చారు. 
శివుని ఒడిలో ఉన్న పార్వతీదేవి వారిని చూచి సిగ్గుతో లేచి చీరకట్టుకొన్నది. అప్పుడు బుషులు 
“పార్వతీపరమేశ్వరులు ఏకాంతంగా ్రీడిస్తున్నారు. వారిని దర్శించడానికి ఇది సమయం కాదు” అనుకొని 
నరనారాయణుల నిత్య నివాసమైన బదరీవనానికి వెళ్ళారు. 
వ. అది కారణంగా, భగవంతుం డగు శివుండు తన ప్రియురాలి వేడుకల కొణకు నిట్లని వక్కాణించె.23 
క. ఈ నెల వెవ్వండు సొచ్చిన, మానిని యగు ననిన తొంటి మాటకతమునన్‌ 
మానవుండు నుగువ పోండిమి, మానక పేరడవులందు మజణీయుం దిరిగెన్‌. 24 
* ఆ కారణంగా భగవంతుడైన పరమేశ్వరుడు తన ప్రియురాలి వేడుక కోసం ఈ కుమారవనంలోనికి 
ఎవడు ప్రవేశించినా ఆడుది అవుతాడు” అని నొక్కి పలికాడు. ఆ నాటి ఈ మాట కారణంగా సుద్యుమ్నుడు 
ఆడుతనాన్ని పొంది ఆ కారడవుల్లో తిరిగాడు. 
వ. ఇట్లు చెలికత్తియల మొత్తంబులుం దానును నా రాచపూంబోండి చూపుల నాండు పోండిమి నెణపుచు 
దబైవయోగంబున సోమసుతుండును, భగవంతుండును నగు బుధుని యాశ్రమంబు సేరి మెల 
గుచున్న యెడ. 25 
* ఈ విధంగా రాజకాంత ఐన సుద్యుమ్నుడు తాను తన చెలికత్తెలతో కలిసి వాడి చూపులతో స్త్రీ 
విలాసాలను కనబరుస్తూ దేవ ఘటన వల్ల చంద్రుని కొడుకూ, తేజోవంతుడూ అయిన బుధుని ఆశ్రమాన్ని 
చేరి అచ్చట విహరిస్తూ ఉన్నాడు. 


పడ్మశ పోతన భాగవతము 


ఆ. రాజుకొడుకు( జూచె రాజీవదళనేత్ర, రాజవదన జూచె రాజుపట్టి 
దొంగ కాము( డంత దొందడి€ జిగురాకు, వాలు వెటికి యుటికి వారి మొత్తె 26 


* అప్పుడు ఆ రాజుకూతురు చంద్రుని కొడుకును చూచింది. బుధుడు ఆ చంద్రముఖిని చూచాడు. 
అప్పుడు కొంటెవాడైన మన్మథుడు చిగురాకు కత్తిని బయటకు లాగి సందడి చేస్తూ వారిమీదికి ఉరికి దాడి 
చేశాడు. 


వ. ఇట్లలరువిల్తుని నెణబిరుదు చిగురు టడిదంబు మొనకు నోహటించి వార లిరువురుం బై పడి 
వేడుకలకుం జొచ్చిన వారలకుం బురూరవుం డను కుమారుండు పుట్టె. ని వ్విధంబున. 27 


* వ్రీరాధివీరుడైన మన్మథుని చిగురాకు బాకుకు జంకి వాళ్లిద్దరూ రతి(క్రీడలకు పూనుకోగా వారికి 
పురూరవుడనే కుమారుడు పుట్టాడు. 
ఆ. మనుసుతుండు ఘను(డు మగనాలి తనమున, గొడుకు. గాంచి విసివి కుంది కుంది 
చింత బొంది గురు వసిష్టుని భావించె, నతని తలయపుతోన నతండు వచ్చె. 28 


* ఈ విధంగా గొప్పవాడైన ఆ మనువు కుమారుడు ఆడుతనంతో కొడుకును కని, విసిగి వేసారి 
గురువైన వసిష్టుని తలచుకొన్నంతలో ఆయన అచ్చటకు వచ్చాడు. 


న. వచ్చి సుద్యుమ్నుండు మగవాడగు కొజకు న మ్మునిపుంగవుండు శంకరు నారాధింప నీశ్వరుండును 

దపసి ప్రయాసంబునకు సంతసిల్లి యిట్లనియె. 209 

* అట్టా వచ్చి సుద్యుమ్నుడు మగవాడు కావడం కోసం ఆ ముని శ్రేష్టుడు శివుణ్ణి పూజించాడు. 
ఈశ్వరుడు మునిపూనికకు సంతోషించాడు. 


మ. “తన మున్నాడిన మాటయున్‌ నిజముగా. దన్మానికిం బ్రీతిగా 
మనుచుండున్‌ నెల వో నెలం బురుషు(డై మాసాంతరంబైన6 గా 
మినియై యీ గతి వీడుపాటమర భూమిం దాన రక్షించు. బొ 
మ్మనినన్‌ వచ్చె వసిష్టు( డా మనుసుతుం డా రీతి రాజ్యస్తుందై. 30 
* త్రాను ముందు చెప్పిన మాట పొల్లు పోకుండానూ, ఆ మునికి ప్రీతి కలిగేటట్టుగానూ పరమేశ్వరుడు 
అను[గ్రహించాడు- “సుద్యుమ్నుడు ఒక నెల పురుషుడుగానూ ఒకనెల ఆడుదిగానూ ఉంటాడు. ఈ 
మారుపాటు ఒప్పేటట్టు రాజ్యాన్ని కాపాడుతాడు. వెళ్లు” అని శివుడు చెప్పగా వసిష్టుడు తిరిగి వచ్చాడు. 
ఆ మనుపుత్రుడు సుద్యుమ్నుడు ఆ రీతిగా రాజ్యం చేస్తూ ఉన్నాడు. 
ఆ. మగున యగుచు మరల మగవాండు నగుచును, భూతధాత్రి యంత నాత డేలె( 
బ్రజలు సంతసింప బాహాబలముతోడ, గురుని కరుణ. జేసి కువలయేశ! 31 
* ఓ రాజా! గురువు కృపవల్ల అత డా విధంగా ఆడుతనం పొంది మరలా మగవాడుగా మారి ప్రజలు 
సంతోషించేటట్టుగా తన భుజబలంతో భూమిని పరిపాలించాడు. 


తొమ్మిదవ స్కంధము 3డీ5 


న. అతనికి నుత్కలుండును, గయుండును, విమలుండును నను కొడుకులు మువ్వురు గలిగి ధర్మపరులై 
యుత్తరాసథంబునకు రాజు లయిరి! సుద్యుమ్నుండు ముదుసలియై ప్రతిష్టానపురంబు విడిచి 
పురూరవునకు భూమి యిచ్చి వనంబునకుం జనియె. న వ్విధంబున. ౩2 


* అతడికి ఉత్కలుడు, గయుడు, విమలుడు అనే ముగ్గురు కొడుకులు కలిగి ధర్మపరులై ఉత్తర 
దిక్కులోని భూములకు రాజులయ్యారు. సుద్యుమ్నుడు ముసలి వాడై పురూరవునికి రాజ్యాన్ని అప్పగించి 
ప్రతిష్టానపురాన్ని వదలి తపస్సు చేసుకోవటానికి అడవులకు వెళ్ళాడు. 

సీ. కొడుకు సుద్యుమ్నుండు ఘోరాటవుల కేంగ వందుచు మనువు వైవస్వతుండు 

దనకు బిడ్డలు గల్ల. దప మాచరించెను హరి గూర్చి నూటేండ్లు యమునలోన; 
హరియంత నిక్షాకు( డాదిగా(6 బదుగురు పుత్రుల నిచ్చెను బొస(€గ; వారి 
యందు. బృషధ్రాఖ్యు( డనువాడు గురునాజ్ఞ విమల ధర్మంబులు వఎెలయయబూని 


తే. పసుల కదుపుల గాచుచు బలు మొగిళ్లు, వచ్చి నడురేయి జోరున వాన గురియ 
మంద విడియించి చుట్టు నేమణకయుండె, నడవి మెకములు సొరకుండ నరసికొనుచు. 33 
* క్క విధంగా కొడుకైన సుద్యుమ్నుడు అడవులకు వెళ్లగా దుఃఖిస్తూ వై వస్వత మనువు బిడ్డలకోసం 
యమునానది తీరంలో విష్ణువును గూర్చి నూరేండ్లు తపస్సు చేశాడు. విష్ణువు అతడికి ఇక్షాకుడు మొదలైన 
పదిమంది కొడుకులను ప్రసాదించాడు. వారిలో పృష్షధ్రుడనే వాడు గురువు ఆజ్ఞమేరకు పరిశుద్ద ధర్మాలను 
పాటించి ఆలమందలను కాస్తూ ఉండేవాడు. ఒకరోజు అర్హరాత్రివేళ దట్టంగా మబ్బులు కమ్ముకొని భోరున 
వాన కురవసాగింది. అతడు మందను ఒకచోట చేర్చి అడవి మృగాలు మందపై పడకుండా కనిపెట్టుకొని 
ఉన్నాడు. 
న. అంత. త్రెడ్తీ 


క. ప్రబ్బికొనిన పెంజీ/కటి, నిబ్బరముగ నడింకి నడికి నింగికి వడితో 
గొబ్బున నెగసి తటాలున, బెబ్బులి మందావు( బట్టె. బెలుకుణి యఖణవన్‌. 35 


* అంతలో కముకొన్న ఆ కారుచీకట్టో ఒక బెబ్బులి కదలకుండా ఒదిగిఒదిగి తటాలున పైకిదూకి, 
మందలోని ఒక ఆవును పట్టింది. ఆవు భయంతో “అంబా” అని అరచింది. 


క. ఉల్లముల గల(గి మొదవుల, వెల్లున లన్నియును లేచి విచ్చల విడితోం 
జెల్లాచెదరై పాటెను, బెల్లుగ నంభా యటంచు బెబ్బులి గాలిన్‌. 36 


* పులిని పసిగట్టగానే గుండె లదరిపోయిన ఆలమందలన్నీ అంబారావాలు చేస్తూ ఎట్టాబడితే అట్టా 
చెల్దాచెదరై పోయాయి. 


వ. అ య్యవసరంబున రో 


346 పోతన భాగవతము 


శా. ఆ సెంజీంకటి మలం గాన కడిదం బంకించి శార్దూల మం 
చా పుల్లావు శిరంబు( ద్రుంచి తెగదో యంచుం, బులిన్‌ వెండియున్‌ 
వాపోవం దెగ వ్రేసి భూవరుండు ద్రోవన్‌ ఖడ్గరక్తంబుచే( 
బై పై గీయుచు. జేరి చూచె. దల దైవ్వంబడ్డ యద్దేనువున్‌. 38 


* ఆ రాజు కారుచీకట్టో ముందేమున్నదో చూడలేక కత్తి తీసుకొని పులికాబోలనుకొని పుల్దావు 
తలను ఖండించాడు; తెగలేదేమో అని మళ్లా పులి వాపోయేటట్టుగా తెగనరికాడు. తర్వాత కత్తినంటిన 
నెత్తుటిని చేత్తో తుడుస్తూ వెళ్ళి తలతెగిన ఆవును చూశాడు. 


న. చూచి దుఃఖితుండై యున్న పృషధ్రునింగని, కులగురుండగు వసిష్టుండు కోపించి “నీవు 
రాజత్వంబునకు( బాసి యా యపరాధంబున శూద్రుండవు గి మ్మని శపియించె; నతండును 
గృతాంజలియై తన కులాచార్యుని వలన మరలం గైకోలు నడసి యతని యనుమతంబున. 39 


జా 


అఖిలాత్ము. డగుచున్న హరియందు( బరునందు భక్తితో( జాల( దత్సరత మెణుసి 
యూర్ద్వరేతస్కు( డై యున్న ప్రాణులకెల్ల నాప్తుండై సర్వేంద్రియములు గెల్ఫి 
సంగంబునకు. బాసి శాంతుండు నపరిగ్రహుండునై కోరక యుండి తనకు 
వచ్చిన యదియ జీవనము గావించుచు. దను(దాన నిలుపుచు ధన్యబుద్ది 


తే. జడుని తెణంగున నంధుని చందమునను, జెవిటి భంగిని మహినెల్ల జెల్లం దిరిగి 
యడవులకు నే(గ కార్చిచ్చు నందు జొచ్చి, చిక్కి నియతుడై బ్రహ్మంబు€ జెందె నతండు. 40 


* అది చూచి దుఃఖించిన పృషధ్రుని కనుకొని కులగురువైన వసిష్టుడు కోపించి “ఈ తప్పువల్ల నీవు 
క్షత్రియుడివి కాకుండా శూద్రుడివై ఉండు” అని శపించాడు. అతడు నమస్కరించి తన కులగురువు నుండి 
మళ్ళా అనుజ్ఞను పొంది అతడి అంగీకారంతో అఖిలాత్ముడు, పరమాత్ముడు ఐన శ్రీహరియందే మనస్సు 
లగ్హంచేసి, భక్తితో ప్రకాశించాడు. కామ వ్యాపారాలను జయించినవాడై, ప్రాపంచిక సుఖాలకు దూరమైనవాడై 
(ప్రవర్తిల్లాడు. ఇతరుల నుండి ఏదీ పుచ్చుకోకుండా తనకు దొరికిన దానితోనే జీవితాన్ని వెళ్ళబుచ్చాడు. 
మూగవాడిలాగా, (గ్రుడ్డివాడి విధంగా, చెవిటివాడి రీతిగా నేలనాలుగు చెజుగులూ తిరిగాడు. చివరికి అడవుల్లోకి 
వెళ్ళి కార్చిచ్చులో పడి పరబ్రహ్మలో కలసిపోయాడు. 

క. కవి యను కడపటి కొమరుండు, భవనము రాజ్యంబు విడిచి బంధులతో నే 

గి వనమున(౬ బరమపురుషుని౦ బ్రవిమలమతి( దలంచి తలంచి వరముం బొందెన్‌. డగ 


* కవి అనే కడగొట్టు కొడుకు ఇంటినీ రాజ్యాన్ని విడిచి బంధువులతో కలసి అడవికి వెళ్ళి 
పరమపురుషుడైన శ్రీహరిని పరిశుద్దమైన మనస్సుతో ధ్యానించి మోక్షాన్ని పొందాడు. 


న. మజీియు. గరూశుం డను మానవునివలనం గొందయణు కారూశులు క్షత్రియులు గలిగి, ధర్మంబుతోడి 
ప్రియంబున బ్రహ్మణ్యులై యుత్తరాపథంబునకు రక్షకులైరి; ధృష్టుని వలన ధార్‌ష్టం బను వంశంబు 


తొమ్మిదవ స్కంధము త్రెడ్ష 


గలిగి భూతలంబున బ్రహ్మభూయంబు నొంది నెగడె; నృగుని వంశంబున సుమతి పుట్టె; నతనికి 
భూతజ్యోతి పుట్టె; నతనికి వసువు జనించె; వసువునకుం బ్రతీతుండు గలిగె౮ బ్రతీతునికి నోఘవంతు( 
డు జనించె; నతని కూంతు నోథువతి యను కన్యకను సుదర్శనుండు వివాహంబయ్యె; 
నరిష్యంతుండును మనుపుత్రునికి జిత్రసేనుం, డా విభునకు దక్షుం, డా పుణ్యునకు మీఢ్యాంసుం, 
డా సుజనునికి శర్వుం, డమ్మహాత్మునికి నింద్రసేనుం, డా రాజునకు వీతిహోత్రుం, డా సుమతికి 
సత్యశ్రవుం, డాఘనునికి నురుశవుం, డా వీరునకు దేవదత్తుం, డా పండితునకు నన్ని వేశుండు 
సుతులయి జనియించి; రయ్యగ్నివేశుండు కానీనుండన నెగడి జాతకర్ణుండను మహర్షియై వెలసె; 
నతని వలన నాగ్నివేశ్యాయనం బను బ్రహ్మకులంబు గలిగె; నవ్విధంబున. డ్ష2 


* కరూశుడనే కొడుకువల్ల కారూశులనే క్షత్రియులు కలిగారు. ధర్మప్రియులూ, బ్రాహ్మణప్రియులూ 
ఐనవారు ఉత్తరదిక్కులోని భూములకు రక్షకులయ్యారు. ధృష్టునివల్ల ధార్‌ష్టమనే వంశం కలిగి బ్రహ్మజ్ఞానం 
పొంది భూతలంలో వర్దిల్లింది. 


నగుని వంశంలో సుమతి పుట్టాడు. అతనికి భూతజ్యోతి కలిగాడు. అతడికి వసువు జన్మించాడు. ఆ 
వసువుకు ్రతీతుడు పుట్టాడు. అతడికి ఓఘవంతుడు జన్మించాడు. అతడి కూతురైన ఓఘవతి అనే 
కన్యను సుదర్శనుడు పెళ్ళిచేసుకొన్నాడు. 


నరిష్యంతుడనే మనువు కొడుక్కి చిత్రసేనుడు, ఆ రాజుకు దక్షుడు, ఆ పుణ్యాత్ముడికి మీఢ్యాంసుండు, 
ఆ మంచి వాడికి శర్వుడు, ఆ మహాత్ముడికి ఇంద్రసేనుడు, ఆ రాజుకు వీతిహోత్రుడు, ఆ బుద్ధిమంతుడికి 
సత్య(శ్రవుడు, ఆ గొప్పవాడికి ఉరుశ్రవుడు, ఆ వీరుడికి దేవదత్తుడు, ఆ పండితుడికి అగ్నివేశుడు కొడుకులై 
పుట్టారు. ఆ అన్నివేశుడు కానీనుడని ప్రసిద్దుడై జాతకర్జుడనే మహర్షిగా వెలిశాడు. అతడి వల్లనే “అగ్ని 
వేశ్యాయన” మనే బ్రాహ్మణకులం ఏర్పడింది. 


క. తెలుపంబడె నరిష్యంతుని, కుల మెల్లను నీకు దిష్టకులమున్‌ దెలియం 
దెలిసెద రాజేంద్రోత్తమ!, తెలియుము సర్వంబు నీకు. దేటపడంగన్‌. డ్ర 


* ఓ రాజగ్రేష్టుడా! ఈ విధంగా నీకు నరిష్యంతుని కులమంతా తెలుపబడింది. ఇక దిష్టుడి వంశాన్ని 
గూర్చి నీకు తేటతెల్లంగా తెలియ జేస్తాను. 


న. దిష్టుని కొడుకు నాభాగుం డను వాండు కర్మవశంబున వైశ్యత్వంబు నొందె; నా నాభాగునికి 
హలంధనుండు కలిగె; నతనికి వత్సప్రీతియు, వత్సప్రీతికి. బ్రాంశువు, నతనికి. బ్రమితియుం 
బ్రమితికి ఖమి(త్రుండును, ఖమి(్రునికి( జాక్షుషుండు, నతనికి వివింశతియు, వివింశతికి రంభుండు, 
రంభునికి ధార్మికుండైన ఖనినేత్రుండు, నతనికి. గరంధనుండు, గరంధనున కవిక్షిత్తునా యవిక్షిత్తునకు 
మరుత్తుండు జనియించిరా మరుత్తుండు చక్రవర్తి యయ్యె; నతని చరిత్రంబు వినుము. 44 

* ద్రిష్టుడి కొడుకు నాభాగుడనేవాడు కర్మవశంగా వైశ్యత్వాన్ని పొందాడు. ఆ నాభాగునికి హలంధనుడు 
కలిగాడు. అతడికి వత్సట్రీతి, వత్సట్రితికి ప్రాంశువు, అతడికి ప్రమితి, ప్రమితికి, ఖమి(త్రుడు, ఖమి(త్రునికి 
చాక్షుషుడు, అతడికి వివింశతి, వివింశతికి రంభుడు, రంభునికి ధర్మాత్ముడైన ఖనినేత్రుడు , అతడికి 
కరంధనుడు, కరంధనుడికి అవిక్షిత్తు, అవిక్షిత్తుకు మరుత్తుడు జన్మించారు. ఆ మరుత్తుడు చక్రవర్తి 
అయ్యాడు. అతడి చరిత్ర విను. 


సీ, అంగిరస్సుతుండు మహాయోగి సంవర్తు. డతని యాగమునకు యాజకుండు, 
దిరిగి యుండెడివారు మరుదాఖ్యగణము లొ ప్పారు విశ్వేదేవు లచటి సభ్యు 
లధిక దక్షిణల బ్రాహ్మణకోటి. దనిపెను; సోమపానంబున సురవరుండు 
మది నుబ్బి బంగారు మయము గావించెను యాగవస్తువు లెల్ల; నధిక నియతి 


తే. నా మరుత్తుండు సేసిన యట్టిభంగి, ధీరభావంబు( జాగంబు. దెంపు6 గలిగి 
మఖము సేసిన వారిని మజీయు నెణుగ, మెల్ల లోకములందు నరేంద్రముఖ్య! 45 


* ఓ రాజా! ఆ మరుత్తుని యాగానికి అంగిరసుని కొడుకు, మహాయోగి ఐన సంవర్తుడు నిర్వాహకుడు. 
దాన్ని పరివేష్టించిన వారు మరుత్తులు. విశ్వేదేవతలు అక్కడి సదస్యులు. ఆ మరుత్తుడు గొప్ప దక్షిణలతో 
(బ్రాహ్మణులను తృప్తిపరిచాడు. సోమపానంతో పొంగిపోయిన దేవేంద్రుడు యాగవస్తువుల నన్నింటినీ 
బంగారుమయం చేశాడు. ఆ మరత్తుడిలాగా త్యాగమూ, తెంపూ గలిగి యజ్ఞం చేసిన మరొకరిని ముల్లోకాల్లోనూ 
చూడబోము. 


న. ఆ మరుత్తునకు దముండును, దమునకు రాజవర్ధనుండును, రాజవర్హనునకు సుధృతియు, సుధృతికి 
సాధృతేయుండును, సౌధృతేయునకు( గేవలుండును, కేవలునకు బంధుమంతుండును, నతనికి 
వేదవంతుండును, వేదవంతునికి బంధుండును, బంధునకు( దృణబిందుండును సంభవించి; రంత.46 


* ఆ మరుత్తునికి దముడు, దమునికి రాజవర్దనుడు, రాజవర్రనునికి సుధృతి, సుధృతికి సౌధృతేయుడు, 
సౌధృతేయునికి కేవలుడు, కేవలునికి బంధుమంతుడు, అతడికి వేదవంతుడు, వేదవంతునికి బంధుడు, 
బంధుడికి తృణబిందుడు జని శ్రంచారు. 


క, అచ్చరకన్య యలంబుస, గ్రచ్చణ దృణబిందు. జూచి కామించి తుదిం 
బచ్చవిలుకాని యమ్ముల, ముచ్చిచ్చున వచ్చి పొందె మోహాతురయై. డీ 


* అప్పరఃప్రీ ఐన అలంబుస తృణబిందుణ్లి చూచి కామించింది. మోహంతో మన్మథుని బాణాలకు 
లోనై అతణ్ణి పొందింది. 


వ. ఆ దంపతులకు నిలబిల యను కూతురు జన్మించె; నా కొమ్మను విశ్రవసుండు వొందిన నైల 
బిలుండనం గుబేరుండు పుట్టె; మణీయు నా తృణబిందునకు నిశాలుండును, శూన్య బంధుండును, 
ధూమ్రకేతుండును ననువారు మువ్వురు గొడుకులు గలిగి, రందు విశాలుండును నంశనర్ధనుండై 

వైశాలియను నగరంబు నిర్మించె; నా రాజునకు హేమచంద్రుం, డా నరేంద్రునకు ధూమ్రాక్షుం, డా 
పుడమిటేనికి సహదేవుం, డా బలిష్టునకు. గృశాశ్వుం డాతనికి సోమదత్తుండు జన్మించె; నతండు.48 
* ఆ దంపతులకు “ఇలబిల” అనే కూతురు పుట్టింది. ఆమెను వి(శ్రవసుడు పెళ్ళిచేసుకోగా కుబేరుడు 
పుట్టాడు. ఆ తృణబిందువునకు విశాలుడు, శూన్యబంధుడును, ధూమ్రకేతుడును ననువారు ముగ్గురు 
కొడుకులు కలిగారు. వారిలో విశాలుడు వంశాన్ని పెంపొందించిన వాడై “వైశాలి” అనే నగరాన్ని నిర్మించాడు. 
ఆ రాజుకు 'హేమచండ్రుడు, అతడికి ధూమ్రాక్షుడు, ఆ ప్రభువుకు సహదేవుడు, ఆ బలవంతుడికి కృశాశ్వుడు, 
అతడికి సోమదత్తుడు జన్మించారు. 
ఆ. అమర విభుండు మెచ్చ నశ్వమేధము సేసి, భూరిపుణ్యగతికి. బోయె నెలమి; 
సోమదత్తుకొడుకు( సుమతికి జనమేజ, యుం డనంగ6 గొమరు( డుప్పతిలై. త్తం 
* ఆసోమదత్తుడు దేవేంద్రుడు మెచ్చేటట్టుగా అశ్వమేధయాగం చేసి పుణ్యగతిని పొందాడు. అతడి 
కొడుకైన సుమతికి జనమేజయుడనే కుమారుడు కలిగాడు. 


వ. వీరలు వైశాలు రనం బర(గి తృణబిందుని కీర్తి వహించి, రాజ్యంబు సేసిరి. మజియును. 50 
* వీళ్ళందరూ వైశాలురని ప్రసిద్ది గాంచారు. తృణబిందుడి కీర్తిని విస్తరింపజేస్తూ వీరు రాజ్యం 
చేశారు. 


సీ. శర్యాతియను రాజు జనియించె బ్రహ్మవరుండైన మనువుకు రూఢితోడ; 
నత డంగిరుని సత్రమందు రెండవనా6టి విహితకర్మము నెల్ల వెలయ జెప్పె; 
నతని కూంతురు సుకన్యక యను వనజాక్షి దన తండ్రితో. దపోవనికి నరిగి 
చ్యవనాశ్రమము జేరి సఖులును దానును ఫలపుష్పములు గోయ బాఅ తిరిగి 


ఆ. యొక్కపుట్టలోన నొప్పారు జ్యోతుల, రెంటింగాంచి వాండి ముంటం బొడిచెం 
గన్య ముగుద మజచి ఖద్యోతయుగ మంచు, దైవ వశముకతన దమకి యగుచు. 5్‌1 
* పరబ్రహ్మయందు ఆసక్తుడైన మనువుకు శర్యాతి అనే రాజు జన్మించాడు. అతడు అంగిరుని 
యజ్ఞమందు రెండవనాడు చేయవలసిన కర్మకాండను వివరించి చెప్పాడు. ఆ శర్యాతి కూతురైన సుకన్యక 
ఒక రోజు తండ్రితో పాటు చ్యవనముని ఆశ్రమానికి వెళ్ళింది. చెలికత్తెలూ, తాను పూలనూ పండ్లనూ 
కోస్తూ వనమంతా తిరిగి ఒక పుట్టలో వెలుగుతూన్న రెండు జ్యోతులను చూచింది. దైవఘటనవల్ల అవి 
మిణుగురు పురుగుల జంట కాబోలనుకొని తొందరపాటున వాటిని సుకన్యక ఒక వాడిముల్టుతో పొడిచింది. 


క. జ్యోతుల ముంటం బొడిచిన, వాతల నెత్తురుల గురిసె వసుధేశభట 
వ్రాతముల కెల్ల నచ్చట, నా తజీ మలమూత్ర బంధముయ్యె నరేంద్రా! 5్‌2 
* ఆ విధంగా జ్యోతులను ముల్టుతో పొడవగా వాటి నుండి నెత్తురు కారింది. ఆ అపరాధం వల్ల 
అప్పుడు రాజభటులకు మలమూత్రాలు స్తంభించి పోయాయి. 

న. వారలంజూచి రాజర్షియగు శర్యాతి విస్మితుండై 'మీరలియ్యాశ్రమ దూషణంబు సేయ నోపుదురది 
కారణంబుగా మీకీ నిరోధంబు సిద్దించె. నని పలుకు నవసరంబున( దండ్రికి సుకన్యక యిట్లనియె. 53 


* వారి అవస్థ చూచి రాజర్షి ఐన శర్యాతి ఆశ్చర్యపడి 'మీ రీ ఆశ్రమంలో ఏదైనా అపరాధం చేసి 
ఉండవచ్చు, ఆ కారణంగా మీకీ ఆటంకం కలిగింది" అని చెబుతుండగా సుకన్యక తండ్రితో ఇట్టా అన్నది. 


తే. అయ్య! యీ పుట్టచేరువ నాడి యాడి, యిందులో రెండుజ్యోతుల నేను6 గాంచి 
కంటకంబున బొడువ రక్తంబు గురిసె, నే విధంబున. గురిసెనో యెజు.గు మీవు. ర్‌డ్క 


య అయ్యా! ఈ పుట్టదగ్గర ఆడుకొని, అందులో రెండు జ్యోతులను చూచి నేను ముల్టుతో పొడువగా 
రక్తం కారింది. ఎందు కట్టా రక్తం కారిందో నీవు తెలుసుకో. 


న. అనిన శర్యాతి భీతుండై కూంతుం దోడ్కని వల్మీకంబుకడకుం జని యందు. దపంబు సేయుచున్న 
చ్యవనుని గని తన నేర్పున నతనివలన6 బ్రసన్నత వడసి తపసి చిత్తంబు నెజీంగి తన పుత్రిక నిచ్చి 
యెట్ట కేలకుం బ్రదికినవాండై మునీశ్వరుని వీడ్కొని పురంబునకుం జనియె; నంత. 5్‌5్‌ 


స అని చెప్పగా శర్యాతి భయపడి కూతురును పుట్టదగ్గరకు తీసుకొని పోయి అందులో తపస్సు 
చేస్తున్న చ్యవన మునిని చూచాడు. తన తెలివితేటలతో మునిని ప్రసన్నుణ్ణి చేసుకొన్నాడు. అతడి మనస్సు 
తెలుసుకొని కూతురును ఆయన కిచ్చి పెళ్ళిచేసి ఆ ప్రమాదం నుండి బయట పడ్డాడు. తర్వాత మునీశ్వరుని 
దగ్గర సెలవు తీసుకొని పట్టణానికి వెళ్ళాడు. 

ఆ. పరమకోపు. డయిన భార్గవు. బతి. జేరి, మిగుల. బనుల యెడల మెచ్చ దిరిగి 

యతని పర్ణశాల నా సుకన్యక యను, మగువ గొన్ని యేండ్లు మనువు మనియె. ర5్‌6 

* పిమ్మట ఆ సుకన్యక మిక్కిలి కోపిష్టి అయిన ఆ చ్యవన మహర్షిని చేరి మెప్పు పొందేటట్టుగా 
పనులు చేసుకొంటూ అతడి ఆ(శశమంలో కొన్ని ఏండ్లు కాపురం చేసింది. 

న. అంత నొక్కనా. డ య్యాశ్రమంబునకు వేల్పువెజ్ఞులైన యాశ్విను లిద్దణు వచ్చిన వారలం బూజించి 

తన ముదిమి సూసి చ్యవనుం డిట్లనియె, “మీకు మున్న యాగభాగంబుల లేని సోమపానంబు నేడు 


గల్సించి యిచ్చెద, సోమపాన సమయంబున. బాన పాత్రంబు మీకు నందిచ్చెద; నా ముదిమి 
మానుపుం” డని యిట్లనియె. ర్‌ 


* అంతలో ఒకనాడు ఆ ఆశ్రమానికి దేవవైద్యులైన అశ్వినీ దేవతలు ఇద్దరు వచ్చారు. 'మీకు 
యాగభాగాల్లో ఇంతకు ముందు లేని సోమపానాన్ని నేను కలుగజేస్తాను. సోమపాన సమయంలో మీకు 
పా(త్రను అందిన్తాను. ఎట్లాగైనా నా ముసలితనాన్ని పోగొట్టండి' అని యింకా ఇట్టా అన్నాడు. 


క. నవకంబగు ప్రాయంబున, జవరాండ్ర( గరంచు మేని చక్కందనంబున్‌ 
శివతరముగ( గృప సేయుండు, దివిజాధిప వైద్యులార! దీవింతు మిమున్‌. 58 

న్‌ు దేవవైద్యులారా! అందమైన 1ప్రాయంతో యువతులను వశీకరించుకొనే మంగళకరమైన 
శరీరసౌందర్యాన్ని నాకు అనుగ్రహించండి. మిమ్ములను నేను ఆశీర్వదిస్తాను. 


న. అనిన నశ్వినీదేవతలు సంతోషించి సిద్దనిర్మితంబయిన యీ మడు(గున మును(గు మని పలికి.59 


సీ, ముసలితాపసుంబట్టి మొగి నెత్తుకొనిపోయి ముగురు నా మడుంగున మునింగి లేచి 
ననితాజనము నెల్ల వలపించువారలై సుందర మూర్తులై సుభగు లగుచు. 
గమలమాలికలతో.( గనకకుండలములతో మంచి చీరలతోడ6 దుల్యు 
లై సూర్యతేజస్కులై యున్న వారల మువ్వుర బొడంగాంచి ముగుద బాల 


తే. యిందు బెనిమిటి వీ. డని యెజుంగ లేక, గరిత గావున నిజనాథు€ గానం గోరి 
సుభగమతులార! నా నాథు( జూపు. డనుచు, నశ్వినీదేవతలకు నయ్యబల 'మొక్కె. 60 


స్‌ అనగా అశ్వినీదేవతలు సంతోషించి 'సిద్దజాతి దేవతలచేత నిరి శంపబడ్డ ఈ మడుగులో మునుగు” 
మని చెప్పి ఆ ముసలిమునిని ఉత్సాహంతో ఎత్తుకొని పోయి ముగ్గురూ ఆ మడుగులో మునిగి లేచారు. 
(స్త్రీల నందరినీ ఆకర్షించే సుందరాకారులై అదృష్టవంతులై తామరపూల మాలలతో, బంగారు చెవిపోగులతో, 
మంచి వస్త్రాలతో సూర్యుని వంటి కాంతి గలిగి ఒక్కలాగే ఉన్న ఆముగ్గురినీ చూచి అమాయికురాలైన 
సుకన్యక వారిలో తన భర్తను కనిపెట్టలేక పోయింది. పతివ్రత అయిన ఆమె తన భర్తను తెలుసుకోవాలనుకొని 
'ఓ పుణ్యాత్ములారా! నా భర్తను చూపి పుణ్యం కట్టుకోండి" అని అశ్వినీ దేవతలకు (మొక్కింది. 
వ. వార లా పతివ్రత నిజమరితనంబునకు మెచ్చి వయోరూసప సంపన్నుం డయిన చ్యవనుం జూపి, 
దంపతుల వీడ్కొని విమానారూఢులై వేలుపుల ప్రోలికిం జని, రంత. 61 


* అశ్వినీదేవతలు పతివ్రతయైన సుకన్యక సత్యశీలానికి మెచ్చి యౌవనంతో సుందరాకారుడై ఉన్న 
చ్యవనమహర్షిని చూపి ఆ దంపతుల దగ్గర సెలవు తీసుకొని విమానం ఎక్కి స్వర్గానికి వెళ్ళారు. 
సీ యాగంబు సేయంగ నర్జించి శర్యాతి, చ్యవనమునీంద్రు నాశ్రమముకడకు( 
గూంతు నల్టుని. దోడుకొని పోవు వేడుక వచ్చి పుత్రికకు. బార్జ్యంబునందు 
సూర్యతేజంబున సాంపారు నరు€ గని, వీ( డెవ్వండో దీనివిభుండు గాండు; 
చెల్లరే! యని పుత్రి సేసిన ప్రియములు మొక్కులు నొల్లక మోము వాంచి 
తే. మాణుమాటాడ దీవింప మనసు రోసి, “చ్యవను. డధికుండు మునిజన సత్తముండు 
భువన సన్నుతు( డత( డెందు( బోయె? నాతం డెట్టు నంచింప( బడియె? వీ( డెన్వ( డబల! 62 


* అప్పుడు శర్యాతి యాగం చేయాలనుకొని కూతురిని అల్లుణ్ణి తీసుకొని పోవడానికి చ్యవనముని 
ఆశ్రమానికి వచ్చాడు. అక్కడ తన కూతురైన సుకన్యక చెంత సూర్యునికాంతితో ప్రకాశించే పురుషుణ్ణి 
చూచాడు. “వీడెవడో దీని భర్తకా' డని ఆశ్చర్యపోయి, కూతురు చేసిన మర్యాదలకు ఇష్టపడక 
తలవంచుకొన్నాడు. మారుమాటాడటానికి, దీవించడానికి మనస్కరింపక ఆమెతో ఇట్టా అన్నాడు. 'చ్యవనుడు 

గొప్పవాడు. ముని(శ్రేష్టుడు. లోకంచేత పొగడబడేవాడు. అతడు ఎక్కడికి వెళ్ళాడు? అతడు ఎట్టా వంచింప 
బడ్డాడు? వీ డెవడు? 
మ. తగవే? ధర్మమె ! శీలమే? కులజ వై దర్పించి మోదింప నా 
జగదారాధ్యుని బుణ్యశీలు( దపసిన్‌ సాధ్వీమనస్పమ్మతున్‌ 
మగనిన్‌ మాని భుజంగు( బొంద6దగునే మానంబు వాటింపంగా( 
దగదే! దుర్గతి. ద్రోచితే కఠినవై తండ్రిం బతిం గూంతురా! 63 


* ఓ బిడ్డా! ఉత్తమ కులంలో పుట్టిన నీవు లోకంచేత పూజింపబడేవాడు, పుణ్యాత్ముడు, తపస్వి, 
పతివ్రత మనస్సుకు నచ్చేవాడు ఐన భర్తను కాదని విటుణ్మి పొందడం న్యాయమేనా? ధర్మమేనా? లోక 
ధర్మాన్ని పాటించవద్దా! ఇటు కన్న తండ్రినీ, అటు కట్టుకొన్న భర్తనూ దుర్గతి పాలు చేశావు కదా! 

ఆ. పద్మనయన! మగండు ప్రాయంపువాండైనం గాపు వెట్టి కొంత గాన నేర్చు 

గడ6ంగి ముసలి తపసి గావంగ నేర్చునే, యువతి ముదుకం గూర్చ నొప్ప దెందు.” గ! 


* ఓ కూతురా! మగడు ప్రాయపువాడైతే కొంతవరకు తన భార్యను కాపాడుకోగలడు. ముసలిముని 
తన భార్యను అదుపులో పెట్టుకోగలడా? ఎక్కడైనాసరే పడుచుపిల్లను ముసలివాడికి కట్టబెట్టకూడదు. 
వ. అని పలికిన న ప్పరమపతివ్రతా లలామంబు చిటునగవు చెక్కుటద్దంబుల. జిడిముడిపడ( దండ్రి 
కిట్టనియె. 65 
* అనగా పరమ పతివ్రత ఐన సుకన్యక చిరునవ్వుతో తండ్రితో ఇట్టా అన్నది. 
క్‌. “నీయల్టు(డితండు భార్గవుం డయ్యా! జారుండు గాండు హర్షము తోడన్‌ 
నెయ్యంబు నిల్చు" మంచును, దొయ్యలి సర్వంబు దండ్రితో వినిపించెన్‌. 66 
* “ఓ తండ్రి! ఇతడు నీ అల్టుడైన భార్గవుడేకాని పర పురుషుడు కాడు. నీవు ఈయనను సంతోషంతో 
ఆదరించు' అంటూ ఆమె తండ్రికి జరిగిన దంతా చెప్పింది. 
న. అంత శర్యాతియు నప్రమత్తుండై కూంతుం గౌంగిలించుకొని గారవంబుని నయిదువవు గిమ్మని 


దీవించె; నంత భార్యాసహితుండై చ్యవనుండు సని తన మామకు యాగంబు సేయించి యొక్క 
పాత్రంబున సోమభాగంబు. బట్టి నిజ తపో బలమున నశ్వినీదేవతల కిచ్చినం జూచి. 67 


త శర్యాతి సంతోషంతో కూతురిని చేరదీసి ఆదరంతో “సౌభాగ్యవతివి కమ్మ”ని దీవించాడు. అప్పుడు 
చ్యవనుడు భార్యతోపాటు వెళ్ళి మామకు యాగాన్ని చేయించి పెట్టాడు. ఒక గిన్నెలో సోమరసాన్ని పోసి 
తన తపోబలంబుతో అశ్వినీ దేవతల కిచ్చాడు. 


క. కోపముతోడుత వాసవుం డేపున ముని పైని వజమెత్తిన మరలం 
దాపసుండు వజ్రిభుజమున, నాపవి నిలిపెన్‌ జగంబు లాశ్చర్యపడన్‌. 68 

* అది చూచి ఇంద్రుడు కోపంతో ముని మీదికి వజ్రాయుధాన్ని ప్రయోగించాడు. చ్యవనుడు 
లోకాలు ఆశ్చర్యపడేటట్టుగా ఆ వజ్రాయుధం మళ్లా ఇంద్రుడి భుజం మీదే స్తంభించిపోయేటట్ట్లు చేశాడు. 
వ. ఇవ్విధంబున నశ్వినీదేవతలిద్దణు దేవతావైద్యులై సోమభాగంబు లేని వారయ్యు( జ్యవను 
సామర్థ్యంబున6 బ్రాప్తభాగు లయి చనిరి; శర్యాతికి నుత్తానబర్జియు, నానర్హుండును, భూరిషేణుండు 
నను మువ్వురు కొడుకులు గలిగి; రందు. 69 
* ఈ విధంగా దేవవైద్యులైన అశ్వినీదేవతలు ఇద్దరూ సోమభాగాన్ని పొందే అర్హత లేనివారైనా, 
చ్యవనముని ప్రభావం వల యజ్ఞ భాగాన్ని పొంది వెళ్లారు. శర్యాతికి ఉత్తానబర్హి ఆనర్హుడు, భూరిషేణుడు 
అనే ముగ్గురు కొడుకులు కలిగారు. 
సీ. ఆనర్హునకు రైవతాహ్యయుం డుదయించె! నతండు కుశస్థలి యనుపురంబు 
నీరధిలోపల నిర్మించి పెంపుతో, నావర్తముఖ విషయంబు లేలె(; 
గనియె( గకుద్మిముఖ్యంబైన నందన శతము; రైవతుండు విశాల యశుండు 
దనకూ(తు రేవతి ధాత ముందట. బెట్టి, తగు వరు నడిగెడి తలంపుతోడ. 


తే. గన్య. దోడ్కొని బ్రహ్మలోకమున కే(గ౧, యచట గంధర్వ కిన్నరు లజుని మైల 
నాటపాటలు సలుప6గ నవసరంబు, గాక నిలుచుండె నత డొక్కక్షణము తడవు. 70 


* వారిలో ఆనర్హుడికి రైవతుడు జన్మించాడు. అతడు సముద్రంలో కుశస్థలి అనే పట్టణాన్ని నిర్మించి 
ఆనర్తము మొదలైన దేశాలను పెంపుతో పాలించాడు. అతడు కకుద్మి మొదలైన వందమంది కొడుకులను 
పొందాడు. గొప్పకీర్తి కలిగిన ఆ రైవతుడు తన కూతురైన రేవతిని బ్రహ్మకు చూపెట్టి తగిన వరుళ్లి 
అడగాలనే తలంపుతో బ్రహ్మలోకానికి వెళ్ళాడు. బ్రహ్మకొలుపులో గంధర్వులు, కిన్నరులు ఆడుతూ పాడుతూ 
ఉండడంవల్ల అది దర్శనానికి తగిన సమయం కాదనుకొని ఒక్కక్షణం పాటు నిలుచుండి పోయాడు. 


వ. అంత నవసరంబైన నజునికి నమస్కరించి రైవతుండు రేవతి. జూపి యిట్లనియె. 71 
* అంతలో దర్శనానికి వీలుకలుగ రైవతుడు (బ్రహ్మకు నమస్కరించి, రేవతిని చూపి ఇట్టా అన్నాడు. 
ఆ. చాల ముద్దరాలు జవరాలు గొమరాలు, నీ శుభాత్మురాలి కెన్వ. డొక్కొ 
మగండు? సెప్పు మనిన మది( జూచి పకపక, నవ్వి భూమిపతికి నలువ పలికె. 772 
* అమాయకురాలు, అందగత్తె, ప్రాయంలో ఉన్నది ఐన ఈ మంచిపిల్లకు ఎవడు మగడవుతాడో 
సెలవివ్వు' అనగా బ్రహ్మ మునో దృష్టితో చూచి పక పక నవ్వుతూ ఆ రాజుతో ఇట్టా అన్నాడు. 


సీ, “మనుజేశ! దీనికై మదిలోన దలచిన, వార లెల్లరు గాల వశత. జనిరి; 
వారల బిడ్డల వారల మనుమల, వారల గోత్రంబు వారినైన 


354 పోతన భాగవతము 


వినము మేదిని మీ(6ద; వినుము నీ వచ్చిన యీలోన నిరువదియేడు మాటు 
లొండొండ నాలుగు యుగములు. జనియె; నీ వటు గాన ధరణికి నరుగు మిపుడు 


తే. దేవదేవుండు హరి బలదేవు( డన6గ, భూమి భారంబు మాన్సంగ6 బుట్టినాండు; 
సకల భూతాత్మకుండు నిజాంశంబు తోడ, యువతి మణి నిమ్ము జనమణి కున్నతాత్మ! 73 


5 బృ రాజా! నీవు ఈ కన్యకోసం ఎవరిని మనసులో పెట్టుకున్నావో వాళ్లందరూ కాలంతోపాటు 
వెళ్ళిపోయారు. ఇప్పుడు వాళ్ళ కొడుకులూ, మనుమలూ ఎవ్వరూ లేరు. భూమిమీద వాళ్ల కులగోత్రాల 
పేర్పు కూడా వినబడవు. నీవు వచ్చిన ఈ లోపునే భూలోకంలో నాలుగు యుగాలు ఇరవైయేడు మారులు 
గడచిపోయాయి. నీ విప్పుడు భూలోకానికి వెళ్ళు . ఈ భూభారాన్ని పోగొట్టడానికి దేవదేవుడైన శ్రీహరి 
బలరాముని అవతారం ఎత్తాడు. ఆ పురుషోత్తముడికి ఈ కన్యారత్నాన్ని ఇవ్వు' అన్నాడు. 


వన. అని యానతిచ్చిన బ్రహ్మకు నమస్కరించి భూలోకంబునకు( జనుదెంచి సోదరస్వజన హీనంబగు 
తన నగరంబున కారాజు వచ్చి బలభద్రుం గాంచి రేవతీకన్య నతని కిచ్చి నారాయణాశ్రమంబగు 
బదరికా ననంబునకు నియమంబున( దసంబు సేయం జనియె. ౯డ్త 


* ఇట్లా ఆనతిచ్చిన బ్రహ్మకు నమస్కరించి రైవతుడు భూలోకానికి బయలుదేరి నా అన్నవాళ్ళు 
ఎవ్వరూ లేని నగరానికి వచ్చాడు. బలరాముడికి రేవతి నిచ్చి పెల్లి చేసి, నారాయణాశశ్రమం ఉండే బదరికా 
వనానికి" తపస్సు చేసుకోవడానికి వెళ్ళి పోయాడు. 


క. నభగు(డను మనుజపతికిని శుభమతి నాభాగు(6 డన(గ సుతు( డుదయించెం 
బ్రభులై మనియెడు తలపున, విభజించిరి భ్రాత లతని విత్తము నధిపా! 75 


* నభగుడనే రాజుకు బుద్ధిమంతుడైన నాభాగుడనే కొడుకు కలిగాడు. చాలాకాలం గురుకులంలో 
ఉండిపోయిన అతడి ఆస్తిని అన్నలు కాజేసి పంచేసుకున్నారు. 


న. అంత నాభాగుండను బ్రహ్మచారిలై తన తోడంబుట్టువులను ధనంబుల పాలడగిన వారలు 
దండ్రి చెప్పిన క్రమంబున నిచ్చెది మనిన నాభాగుండు తండ్రియగు నభగు కడకుం జని” విభాగంబు 
సేయుమని పలికిన నతం 'డిందు నంగిరసుల మేధ గలవార లయ్యును సత్రయాగంబు సేయుచు 
నాజవ దినంబున నర్హకర్మంబులు దోంపక మూఢు లయ్యెదరు; వారలకు నీవు వైశ్వదేవసూక్తంబులు 
రెండెణీంగించిన గవి యనం ్రసిద్ధి కెక్కెదవు; దానంజేసి వారు కృతకృత్యులై స్వర్గంబునకు( 
బోవుచు, సత్ర పరిశేషితంబైన ధనంబు నీ కిచ్చెది రని పలికినం దండ్రి వీడ్కొని నాభాగుండు సని 
యట్లు సేసిన నంగిరసులు సత్ర పరిశేషతధనంబు అతని కిచ్చి నాకంబునకుం జని రంత. 76 


* అప్పుడు ఆశ్రమం నుండి వచ్చిన బ్రహ్మచారి ఐన నాభాగుడు తోబుట్టువులను ఆస్తిలో తనకు 
చెందవలసిన వాటాను అడిగాడు. వాళ్ళు నాన్నగారు చెప్పినట్టుగా ఇస్తామని అంటే నాభాగుడు తండ్రి 
దగ్గరకు వెళ్లి ఆస్తిలో భాగం అడిగాడు. అప్పుడు నభగుడు “నీవు ఇదేమీ పట్టించు కోవద్దు. అంగిరసులనే 

వాళ్ళు ఇప్పుడు గొప్ప సత్రయాగం చేస్తున్నారు. వాళ్ళు గొప్ప మేధావులైనా ఆరో రోజు చేయవలసిన 
కర్మకాండను తెలుసుకోలేని మూఢు లవుతారు. వారికి నీవు వైశ్వదేవసూక్తులు రెండింటిని తెలియ జెప్పి 
కవి అనేపేరుతో ప్రసిద్దుడవుతావు. వాళ్ళు కృతార్జులై స్వర్గానికి వెళుతూ యాగంలో మిగిలిన ధనాన్ని నీ 
కిస్తారు' అని చెప్పగా నాభాగుడు తండ్రి దగ్గర సెలవు తీసుకొని ఆ విధంగానే చేశాడు. అప్పుడు అంగిరసులు 
యాగంలో మిగిలిన ధనాన్ని అతడి కిచ్చి స్వర్గానికి వెళ్ళారు. 


క. అంగిరసు లిచ్చు పసిండికి, మంగళమతి. జేరు నృపుని మానిచి యొకం డు 
త్తుంగుండు గృష్షాంగుండు దగ, ముంగల నిలుచుండి విత్తముం జేకొనియెన్‌. 77 


త అప్పుడు మంచి పొడగరి, నల్లనివాడు ఐన ఒకడు అంగిరసు లిచ్చిన బంగారాన్ని తీసుకోవడానికి 
నాభాగుణ్లో అడ్డగించి దాన్ని గుంజుకొన్నాడు. 


న. వానిం జూచి నాభాగుండు దనకు మును లిచ్చుటంజేసి తన ధనం బని పలికిన, నమ్మహాపురుషుండు 
“మీ తండ్రి సెప్పిన క్రమంబ కర్తవ్యం” బనిన నాభాగుండు నభగు నడిగిన, నతండు యజ్ఞమందిరగతంబై 
'యుచ్చిష్టంబగు ధనంబు. దొల్లి మహామునులు రుద్రున కిచ్చి; రది కారణంబుగా నా దేవుండు 
సర్వధనంబులకు నర్హుం' డనిన విని, వచ్చి నాభాగుండు మహాదేవునకు నమస్కరించి 'దేవా! యీ 
ధనంబు నీ యధీనం” బని మా తండ్రి సెప్పె, నే నపరాధంబు సేసితి; సహింపు” మనవుడు భక్త 
వత్సలుండగు న మ్మహాపురుషుండు నభగు సత్యవచనంబునకు, నాభాగుని నిజంబునకు మెచ్చి'నీవు 
దప్పక పలికితివి కావున, సత్రపరిశేషితంబగు ధనంబు నీకు నిచ్చితి' నని పలికి యంతర్హర్శిత్వంబును, 
సనాతనం బగు బ్రహ్మజ్ఞానంబును నుపదేశించి తిరోహితుండయ్యె; నివ్విధంబున. 78 


* నాభాగుడు వాణ్ణి చూచి మునులు ఇవ్వడం వల్ల అది తనకు చెందవలసిన ధనమని చెప్పాడు. 
అప్పు డా మహాపురుషుడు 'మీ తండ్రి చెప్పిన రీతిగా చేయడమే తగి ఉంటుంది" అన్నాడు. నాభాగుడు 
తండ్రిని అడగ్గా అతడు 'వెనుక బుషులు యజ్ఞశాలలో మిగిలిన ధనం రుద్రునికి చెందేటట్లు చెప్పి 
ఉన్నారు. అందువల్ల దానికంతటికి ఆ దేవుడే అర్హుడు” అని చెప్పాడు. అప్పుడు నాభాగుడు రుద్రునికి 
నమస్కరించి '*ఓ దేవా! ఈ ధనం నీకే చెందుతుందని మా తండ్రి చెప్పాడు. నేను తప్పుచేశాను, క్షమించు” 
అన్నాడు. ఆ మహాదేవుడు నభగుని తీర్పుకూ, నాభాగుని సత్యానికి మెచ్చి “నీవు నిజమే పలికావు. కాబట్టి 
యాగంలో మిగిలిన ఈ ధనాన్ని నీ కిస్తున్నాను' అని నాభాగునికి ఆత్మదర్శనాన్నీ, బ్రహ్మజ్ఞానాన్నీ ఉపదేశించి 
అంతర్జాన మయ్యాడు. 


క. భువిలో నాభాగునికథ, దనిలి మతిన్‌ రేపు నూపు6( దలంచిన మాత్రం 
గవి యగు; మంత్రజ్ఞుండగు6 బ్రనిమలగతి( బొందు నరుడు భద్రాత్మకు(డై. 709 


* లోకంలో నాభాగుని కథను ఉదయం, సాయంకాలం చిత్తశుద్దితో తలచిన మాత్రాన నరుడు 
పండితు డవుతాడు, మంత్రజ్ఞు డవుతాడు. సడ్గతిని పొందుతాడు. 

వన. అంత నాభాగునకు నంబరీషుండు జనియించె; నతని యందు జగద(పతివాతంబైన 
బ్రాహ్మాణశాపంబు నిరర్ధకం బయ్యె ననిన విని యేమి కారణంబున దురంతంబైన బ్రహ్మదండంబు 
వలన నతండు విడువం బడియె ననిన నప్పుడమిటేనికి శుకుం డిట్లనియె. 80 


౫ నాభ్రాగునికి అంబరీషుడు జని శ్రంచాడు. అతనిపట్ల లోకంలో అడ్డులేనిదైన బ్రాహ్మణశాపం కూడా 
వ్యర్థమై పోయింది అని శుకమహర్షి చెప్పగా 'ఏకారణం వల్ల దాటరాని బ్రాహ్మాణశాపం కూడా అతణ్ణి ఏమీ 
చేయలేకపోయింది?” అని పరీక్షిన్మహారాజు అడిగాడు. అప్పుడు శుకమహర్షి ఇట్టా అన్నాడు. 

యె ట్‌. 


-; అంబరిషోపాఖ్యానము :- 


శా సప్తద్వీప విశాల భూభరము దోఃస్తంభంబునం బూని సం 
ప్రాప్త శ్రీయుతు(దై మహీవిభవసంపచ్చాతురిం గల్గి దు 
ర్య్యాప్తిం జెందక వైష్ణవార్భనల మేరం గాలముం బుచ్చుచున్‌ 
సుప్తిం బొందక యొప్పె సద్గుణ గరిష్టుం డంబరీషుం డిలన్‌. 81 


* శ్రేష్టుడైన ఆ అంబరీషుడు ఏడు దీవులతో కూడిన భూమండల భారాన్ని తన భుజస్తంభాలమీద 
మోపి శుభాలనూ పొంది, రాజ్యసంపదను కలిగి చెడునడతకు లోనుకాకుండా, విష్ణుపూజలతోనే కాలాన్ని 
వెళ్లబుచ్చుతూ ఏమరుపాటు పొందక ఈ లోకంలో (ప్రశస్తి గాంచాడు. 

సీ, చిత్తంబు మధురిపు శ్రీపాదముల యంద; పలుకులు హరిగుణపఠనమంద; 

కరములు విష్ణుమందిర మార్దనములంద; 'శవములు హరికథా శవణమంద; 
చూపులు గోవింద రూపవీక్షణమంద; శిరము గేశవ నమస్క్యృతుల యంద; 
పదము లీశ్వరగేహపరిసర్పణ ములంద; కామంబు చక్రికైంకర్యమంద; 
తే. సంగ మచ్యుత జనతనుసంగమంద, ఘ్రాణ మసురారి భక్తాంఘి కమలమంద; 
రసన దులసిదళములంద; రతులు పుణ్య, సంగతులయంద యా రాజచంద్రమునకు. 82 


* “ఆ రాజచంద్రుని మనస్సు శ్రీహరి పాదాల మీదే, మాటలు హరి గుణసంకీర్తన మందే; చేతులు 
విష్ణు మందిరాలను శుభ్రపరచడమందే; చెవులు హరికథలను వినడమందే; చూపులు గోవిందుని రూపాన్ని 
తనవి తీరా చూడడం మీదే; తల కేశవునికి నమస్కరించడమందే; పాదాలు విష్లుదేవుని ఆలయాలను 
చుట్టిరావడమందే; కోరిక హరిసేవయందే; చెలిమి విష్ణుభక్తుల పాదపద్మాల యందే; నాలుక పవిత్ర తులసీ 
దళములందే; కోరికలు పుణ్యవిషయాలందే నిమగ్నమై ఉండేవి. 


వన. మజణీయు నమ్మహీవిభుండు. 83 


సీ, ఘనవైభవంబున గల్మషదూరు(డై యజ్జేశు నీశు నబ్బాక్షు. గూర్చి 
మొనసి వసిష్టాది మునివల్లభులతోడ6 దగిలి సరస్వతీ తటమునందు 

మేధతో బహువాజిమేధంబు లొనరించె గణుతింపరాని దక్షిణలు వెట్టి 
సమలోష్ట హేముండై సర్వకర్మంబులు హరిపరంబులు గా6గ నవని యేలఠె; 


ఆ. విష్ణుభక్తులందు విష్ణువునందు. గ, లంక మెడల మనసు లంకె పెట్టి 


ల 


విహితరాజ్యవృత్తి విడువని వాండునై, యతండు రాచతపసి యనంగ నొప్పె. 8డీ 

* ఇంకా ఆ రాజు గొప్పవైభవంతో పుణ్యాత్ముడై వసిష్టుడు మొదలైన బుషులతోకూడి యజ్లేశుడైన 

శ్రీహరినిగూర్చి సరస్వతీనదీ తీరంలో లెక్కించరాని దక్షిణలు పెట్టి ఎన్నో అశ్వమేధయాగాలు చేశాడు. 

బంగారాన్నీ మట్టి పెళ్లనూ సమానంగా చూచే అతడు సర్వకర్మలనూ హరిపరంచేసి భూమిని పరిపాలించాడు. 

విష్తుభక్తుల పట్ల శ్రీహరిపట్ల మనసు లంకెపెట్టి తనకు విధించబడ్ల రాజ్యపాలన వదలక రాజర్షిగా విరాబిల్తాడు. 
౯౩. ౨ 0 కా. అయ య యె 0౧ 


న. వెండియున మ్మహాభాగవతుండు. 8ి5్‌ 


క. హరియని సంభావించును; హరి యని దర్శించు; నంటు; నాఘ్రాణించున్‌; 
హరియని రుచిగొన. దలంచును, హరిహరి! ఘను నంబరీషు నలవియె పాగడన్‌? 86 


* ఇంకా ఆ భగవంతుని భక్తుడైన అంబరీషుడు"“హరీ” అని తలచేవాడు. “హరి” అని చూచేవాడు. 
“హరి” అని తాకేవాడు. “హరి” అని వాసన చూచేవాడు. “హరి” అంటూ రుచి చూచేవాడు. ఆహా! గొప్ప 
వాడైన ఆ అంబరీషుణ్ణి కొనియాడ సాధ్యమా! 


న. ఇట్లు పుణ్యచిత్తుండు, నీశ్వరాయత్తుండునై యల్లనల్లన రాజ్యంబు సేయుచున్న సమయంబున.87 


ఆ. అతని కీహ మానె హరులందు. గరులందు, ధనములందు. గేళలివనములందు(6 
బుత్రులందు బంధుమిత్రులయందును, బురమునందు నంతిపురమునందు. 88 


* ఈ విధంగా పుణ్యాత్ముడై భగవంతుని యందు లగ్నమైన చిత్తం గలవాడై ఆ రాజు చక్కగా 
రాజ్యంచేస్తూ ఉన్నాడు. అతడికి గుజ్టాలు, ఏనుగులు, సంపదలు, ఉద్యానవనాలు, కొడుకులు, బంధు 
మి(త్రులు, పురం, అంతఃపురం మొదలైన భోగభాగ్యాలపట్ల ఆసక్తి ఉడిగి పోయింది. 


న. అంత గొంతకాలంబున క మ్మేదినీకాంతుండు సంసారంబు వలని తగులంబు విడిచి నిర్మలుండై 
యేకాంతంబున భక్తి పరవశుండయి యుండ నా రాచతపసికి భక్తలోకవత్సలుండగు పురుషోత్తముండు 
ప్రతిభటశిక్షణంబును, నిజజనరక్షణంబును, నిఖిలజగ దవక్రంబునగు చక్రంబు నిచ్చి చనియె నంత. 8 


* కొంతకాలానికి ఆ రాజు సంసారంపట్ల మోహాన్ని వదలుకొని పరిశుద్దుడై ఏకాంతంలో భక్తి 
పారవశ్యంతో ఉండగా భక్తులపట్ల (ప్రేమ కలిగిన పురుషోత్తముడు ప్రతిపక్షులను శిక్షించేదీ, ఆత్మీయులను 
రక్షించేదీ, సమస్తలోకాలలోనూ అడ్డులేనిదీ ఐన సుదర్శనచ(క్రాన్ని ఆ రాజర్షికి అను[గ్రహించి వెళ్లాడు. 

= [స్‌ యె ౧౧ 


క. తనతోడి నీడకైవడి, ననురూప గుణాధ్యయైన యాత్మ మహిషితో 
జనవిభుండు ద్వాదశీవ్రత, మొనరంగ హరి(గూర్చి చేసె నొక యేండధిపా! 90 

* ఓ రాజా! గుణవంతురాలై తనకు తోడునీడలాగా ఉన్న పట్టపురాణితో కలసి ఆ అంబరీషుడు ఒక 
సంవత్సరంపాటు శ్రీహరిని గూర్చి ద్యాదశీవ్రతాన్ని చేశాడు. 


న. ఇట్టు వ్రతంబు సేసి యా వ్రతాంతంబునం గార్తికమాసంబున మూడు రాత్రు లుపవసించి, 
కాళిందీజలంబుల స్నాతుండయి, మధుననంబున ముహాభిషేక విధానంబున విహిత పరికర 
సంపన్నుండయి, హరి నభిషేకంబు సేసి, మనోహరంబు లయిన గంధంబులు సమర్పించి 
యభినవామోదంబులైన పుష్పంబులం బూజించి తదనంతరంబ. 091 


* ఈ విధంగా చేసి వ్రతం పూర్తయ్యాక కార్తిక మాసంలో మూడు రాత్రులు ఉపవాస ముండినాడు. 
యమునానదిలో స్నానం చేసి మధువనంలో మహాభిషేక విధి ప్రకారం శ్రీహరిని అభిషేకించినాడు. 
మనోహరములైన సుగంధాలను సమర్పించి సువాసనలతో కూడిన పూలతో పూజించాడు. 


శా పా లేజై ప్రవహింప డగ్గణుచు లే. బ్రాయంబులున్‌ రూపము 
ల్మేలై ధూర్తలు గాక నెండిగొరిజ ల్తేమోరు శృంగంబులుం 
గ్రాలం గ్రేపుల యజ్జు నాంకుచును రంగచ్చాయలై యున్న నుం 
దాలన్‌ న్యర్చుదషట్క మిచ్చె విభు. డుద్యద్వైదిక శ్రేణికిన్‌. 02 
* పాలు ఏరై ప్రవహించేటట్టుగా లేతప్రాయంలో ఉండేవీ, మంచి రూపం కలవీ, పోట్టమారితనం 
లేనివీ, వెండి తొడిగిన గిట్టలతో, బంగారవు కుప్పెలు తొడిగిన గొప్ప కొము శలతో విలసిల్లే, దూడల అజ్టు 
నాకు తున్నవీ, ప్రకాశించేవీ అయిన ఆరువందలకోట్ల పాడి ఆవులను ఆ రాజు వైదిక శ్రేష్టులకు దానం 
చేశాడు. 
క. పెక్కండ్రు విప్రవరులకు, గ్రక్కున నతిభక్తి తోడం గడుపులు నిండం 
జొక్కపు టన్నంబిడి విభుం డెక్కెడం బారణము సేయ నుద్యోగించెన్‌. 93 
* అతడు పెక్కుమంది బ్రాహ్మణ్రేష్టులకు మిక్కిలి భక్తితో కడుపులు నిండేటట్టుగా షడ్రసోపేతమైన 
భోజనం పెట్టి ఉపవాసానంతరం తాను భోజనం చేయడానికి పూనుకొన్నాడు. 
వ. అ య్యవసరంబున. 0క్మ 


క. భాసుర నిగమ పదోప, న్యాసుండు సుతపోవిలాసు( డనుపమ యోగా 
భ్యాసుండు రవిభాసు.ండు దు, ర్వాసు( డతిథి యయ్యె( దన్నివాసంబునకున్‌. 95 
* ఆ సమయంలో వేదాలను పుక్కిట పట్టినవాడూ, మహాతపస్స్పంపన్నుడూ, గొప్ప యోగాభ్యాస 
నిపుణుడూ, సూర్యుడిలాగా ప్రకాశించేవాడూ ఐన దుర్వాసుడు అతడి ఇంటికి అతిథిగా వచ్చాడు. 
న. అట్లతిథియై వచ్చిన న మ్ముని వల్లభునకు. బ్రత్యుత్హానంబు చేసి, కూర్చుండ గద్దియ యిడి 
సాదంబులు గడిగి పూజించి సేముం బరసి తనయింట నన్నంబు గుడువుమని నమస్కరించిన 
నమ్మహాత్ముండును సంతసించి భోజనంబునకు నంగీకరించి నిర్మలంబులగు కాళిందీజలంబులం 

బరనుధ్యానంబు సేయుచు, మునింగి లేచి రాక తడవుసేసిన, ముహూర్తార్దానశిష్ట యగు ద్వాదశి 
యందు( బారణ సేయవలయుట. బింతించి బ్రాహ్మణాతిక్రమదోషంబునకు శంకించి విద్వజ్ఞనంబుల 
రావించి వారల నుద్దేశించి. 96 


* అట్టా వచ్చిన మునీశ్వరుణ్లి చూచి అంబరీషమహారాజు ఆయన కూర్చోడానికి ఏర్పాటు చేశాడు. 
ఆయన పాదాలు కడిగి పూజించి కుశల మడిగి తన ఇంట్లో భోజనం చేయమని (ప్రార్ధించాడు. ఆ మహాత్ముడు 
సంతోషించి ఆ రాజు కోరికను అంగీకరించాడు. కాళిందీనదికి వెళ్ళి స్నానంచేసి ధ్యానం చేస్తూ నీటిలో 
మునిగి లేచి రాకుండా జాగు చేశాడు. అప్పుడు గడియ మాత్రమే మిగిలి ఉన్న ద్వాదశిలోనే పారణచేయవలసి 
ఉంటుందని ఆ అంబరీషుడు చింతించాడు. బ్రాహ్మణ తిరస్కారానికి వెనుకాడి పండితులను పిలిపించి 
వారిని ఉద్దేశించి ఇట్టా అన్నాడు. 

క. “ముని నీరు సొచ్చి వెడలండు, చనియెడు ద్వాదశియు నింత సనియె న్నీలో 

నన పారణచేయవలయు, వినిపింపుం డర్హమైన విధ మెట్టిదియో?” 07 


త “స్నానానికి వెళ్లిన దుర్యాసముని కాళిందినుండి బయటపడలేదు. ద్వాదశి గడచిపోతూ ఉంది, 
ఈ లోపల పారణ చేయాలి. ఇప్పుడు తగిన ధర్మాన్ని తెలియజేయండి.” 


న. అని పలికిన నా రాజునకు బ్రాహ్మాణజను లిట్లనిరి. 98 
ఖం ప్న 
అని అడిగిన ఆ రాజుతో (బ్రాహ్మణులు ఇట్లా అన్నారు. 
ఆ. “అతిథి వోయి రామి నధిప! యీ ద్వాదశి, పారణంబు మాన. బాడి గాదు 
గుడువకుంట. గాదు కుడుచుటయును గాదు, సలిలభక్షణంబు సమ్మతంబు.” 009 
త “వెళ్ళిన అతిథి రాకపోవడం వల్ల ద్వాదశి పారణను మానడం ధర్మం కాదు. నీళ్లు తాగితే భోజనం 
చేసినట్టూ అవుతుంది, చేయనట్టూ అవుతుంది. ఇది ధర్మసమ్మతమే.” 
న. అని ధర్మసందేహంబు వాపిన, నా రాజర్షి శ్రేష్టుండును మనంబున హరిం దలంచి నీరు పారణంబు 
సేసి జలంబుల మునింగిన తపసిరాక కెదురుచూచుచున్న సమయంబున. 100 
౫ అని ధర జులు తన ధర సందేహాన్ని పోగొట్టగా ఆ రాజర్షి మనస్సులో శ్రీహరిని స్మరించి పారణచేసి, 
స్నానార్థం పోయిన తపస్వి రాక కోసం ఎదురుచూస్తున్నాడు. 
యి అణాల 
సీ యమునలో గృతకృత్యుండై వచ్చి రాజుచే సేవితుండై రాజుచేష్టితంబు 
బుద్దిలో నూహించి బొముముడి మొగముతో నదరెడి మేనితో నాగ్రహించి 
రెట్టించి యా/కలి కొట్టుమిట్టాడంగ నీ సంపదున్మత్తు నీ నృశంసు 
నీ దురహంకారు నిందలు. గంటిరే? విష్ణుభక్తుడు గాండు వీడు నన్ను( 


తే. గుడువ రమ్మని మునుముట్ట గుడిచినాండు, ధర్మభంగంబు సేసి దుష్కర్ము. డయ్యె! 
నయిన నిప్పుడు సూపెద నన్ని దిశల, నేను. గోసింప మాన్సువా€ డెవ్వణ డనుచు. 101 

* ఆ సమయంలో యమునలో స్నానాదికం పూర్తిచేసుకొని వచ్చిన దుర్వాసుడు అంబరీషుని సేవలు 
అందుకొని ఆ రాజు చేసిన పనిని మనోదృష్టితో తెలుసుకొన్నాడు. కనుబొమలు ముడిపడేటట్టుగా, శరీరం 
కంపించి పోయేటట్టుగా కోపం తెచ్చుకొన్నాడు. కరకరలాడే ఆకలితో అతడు “ఐశ్వర్యంతో కన్నుమిన్ను 
గానని ఈ ఘాతుకుణ్లీ మీరందరూ చూచారుకదా! నన్ను భోజనానికి పిలిచి ముందు తానే ఆరగించి 
కూర్చున్నాడు. వీడు విష్ణుభక్తుడు కాడు. ధర్మభంగం చేసి చెడ్డవాడయ్యాడు. ఐనా పరవాలేదు. నాశక్తి 
ఏమిటో ఇప్పుడే చూపుతాను. నేను కోపిస్తే మాన్సగలిగిన వాడెవడూ ఈ ప్రపంచంలో లేడు” అని మండిపడ్డాడు. 


చ. పెటపెటం బండ్లు గీటయుచును, భీకరుండై కను€గ్రేవ నిప్పుకల్‌ 
పాొటపొట రాల, గండములు పొంగ, మునీంద్రుండు హుంకరించుచున్‌, 
జట మొదలంటంగా బెటికి చక్కన దానన కృత్య నాయుధో 
త్కట వలమాన హస్తయుత.గా నొనరించె నయించె రాజుపైన్‌” 102 


* పెట పెటమని పండ్డు కొరుకుతూ, భయంకరుడై, కనుకొనల నుండి, చిటచిట మని నిప్పులు 
రాలగా, చెంపలు జేవురించేటట్టుగా హుంకరిస్తూ తన సిగలోని ఒక జడను సమూలంగా పెరికి దానిచే 
ఆయుధహస్తయైన కృత్యను సృష్టించి అంబరీషునిపైకి ప్రయోగించాడు. 


న. అంత. 103 
క. కాలానల సన్నిభయై, ఛభూలాయుధహస్త యగుచు సుణసుణ స్ర్టుక్కన్‌, 
నేల బదంబుల. ద్రొక్కుచు, వాలి మహాకృత్య మనుజవల్లభు. జేరెన్‌. 104 
* అప్పు డాకృత్య ప్రళయాన్ని సమాన మైన చేతిలో శూలాన్ని ధరించి, నేల క్రుంగి పోయేటట్టుగా 
కాళ్లతో త్రొక్కుతూ అతిశయించి అంబరీషుని పైకి దూకింది. 


ఆ. ఆ ప్రకార మెటి(గి హరి విశ్వరూపుండు, 'వెజ్సితపసి సేయు వేడబంబు( 
జక్క. బెట్టు మనుచు. జక్రంబు( బంచిన, వచ్చె నదియు. బ్రళయ వహ్నిపగిది. 105 
* విశ్చరూపుడైన హరి ఆ సంగతి తెలుసుకొని వెజ్డితపసి చేసే మాయను చక్కబెట్టమని 
సుదర్శనచ|క్రాన్ని పురమాయించాడు. అప్పుడది ప్రళయాన్నిలాగా వచ్చింది. 


న. వచ్చి ముని పంచిన కృత్యను దహించి, తనివి సనక ముని వెంటంబడిన, మునియును మేరుగుహ 
సొచ్చిన నదియు వ్యాళంబు వెనుకొను దవానలంబు చందంబున. దోన చొచ్చి మణియును.106 


* ఆ విధంగా వచ్చిన సుదర్శనచక్రం ముని పంపిన కృత్య అనే శక్తిని కాల్చివేసింది. దానితో తృప్తి 
పడకుండా ముని వెంటబడింది. అతడు మేరు పర్వతపు గుహలోనికి ప్రవేశించాడు. వెంటనే అది కూడా 
పామును వెంటాడే కార్చిచ్చులాగా గుహలో ప్రవేశించింది. 

ను. భువి దూజన్‌ భువిదూజు; నబ్ది. జొర నబ్బుల్‌ సొచ్చు; నుద్వేగియై 
దివి( బ్రాంకన్‌ దివి. బాంకు; దిక్కులకు! బో దిగ్వీథులం బోవు(; జి 
క్కి వెసం గ్రుంకిన గ్రుంగు; నిల్వ నిలుచు; గ్రేడింప6 గ్రేడించు నా 
క్క వడిన్‌ దాపసు వెంటనంటి హరిచక్రం బన్యదుర్వక్రమై. 107 


* ఇతరులకు మరలింపరానిదైన ఆ విష్ణుచక్రం ముని వెంట బడింది. అతడు భూమిలోనికి దూరితే 
తానూ భూమిలోనికి దూరేది. అతడు సముద్రంలో మునిగితే తాను మునిగేది. కలతపడి ఆకాశానికి 
ఎగటబ్రాకితే తానూ ఆకాశానికి ఎగటబ్రాకేది. దిక్కులవైపు పరుగులు తీస్తే తానూ దిక్కులవైపు ఉరకలు 
వేసేది. ఆముని పరుగులు తీయడం మానితే తానూ మానేది. రొప్పుతూ నిలబడిపోతే తానూ నిలబడిపోయేది. 
ప్రక్కకు తొలగితే తానూ తొలగేది. 


శా. ఏలోకంబున కైన వెంటంబడి తో నేతెంచు చక్రానల 
జ్వాలల్‌ మానుపువారు లేమి( జని దేవజ్యేష్టు లోకేశు వాం 
డాలోకించి “విధాత! విశ్వజనన వ్యాపార పారీణ రే 
ఖా లీలేక్షణ! కానవే కరుణ. జక్రంబు న్నివారింపవే.” 108 


వ. అనిన బ్రహ్మ యిట్లనియె. 109 


* ఏ లోకానికి వెళ్ళినా తరుముకొని వచ్చే ఆ చక్రపు మంటలను మాన్సేవారు లేకపోవడంవల్ల ఆ 
దుర్వాసుడు బ్రహ్మలోకానికి వెళ్ళాడు. లోకేశుడైన బ్రహ్మను చూచి ' ఓ విధాతా! సృష్టించే పనిలో నేర్పు తీరూ 
గల విలాసమైన చూపులు గలవాడా! నన్ను కాపాడు. చక్రాన్ని తొలగించు” అని (ప్రార్ధించాడు. అప్పుడు 
బ్రహ్మ ఇట్టా అన్నాడు. 

ము. కర మర్డిన్‌ ద్విపరార్థ సంజ్ఞగల యీ కాలంబు. గాలాత్ముండై 

సారిదిన్‌ నిండగ6 జేసి లోకముల నా చోటున్‌ విభుం డెవ్వండో 
పరిపూర్తిన్‌ గను(గ్రేవ గెంపుగదురన్‌ భస్మంబుగా( జేయు నా 
హరిచక్రానల కీల కన్యు. డొకరుం డడ్డంబు గా నేర్చునే? 110 

* రెండు పరార్థముల ప్రమాణం గల ఈ కాలాన్ని కాలస్వరూపుడైన విభుడు ఎవడైతే మిక్కిలి 
ప్రీతితో సృష్టిస్తాడో; కాలం పరిపూర్తి అయ్యాక ఎవడైతే తన కనుకొనల్లో ఎరుపు కుదురుకొన్నంతనే ఆ 
బ్రహ్మలోకాన్నీ, ఇతరలోకాలనూ బూడిద చేస్తాడో అటువంటి శ్రీహరియొక్క సుదర్శన చక్రం అగ్ని జ్యాలలకు 
అడ్డు పడగలిగిన శక్తి కలిగినవాడు మరొక డున్నాడా? 


ఆ. ఏను, భవుండు, దక్షుం డింద్రాదులును. బ్రజా, పతులు, భృగుండు, భూతపతులు శిరము 
లందు. దాల్తు మతని యాజ్ఞ జగద్దితం, బంచు భూరికార్యమతుల మనుచు. 1141 


న. కావున సుదర్శనానల నివారణంబునకు నోపనని విరించి పలికిన దుర్వాసుండు కైలాసంబునకుం 
జనుదెంచి, శర్వు నాలోకించి, చక్రానలంబు తెజం గెటీంగించిన న మ్మహాదేవుం డిట్లనియె. 112 

స లోకకల్యాణమన్న తలంపుతో ఆ శ్రీహరి ఆనతిని నేనూ, శివుడూ, దక్షుడూ, ఇంద్రుడూ, 
'ప్రజాపతులూ, భృగుడూ, భూతపతులూ గొప్ప బుద్దితో తలదాలుస్తాము. కాబట్టి సుదర్శనచక్రం మంటలను 
నే నాపలేను' అని బ్రహ్మ చెప్పగా దుర్వాసుడు కైలాసానికి వెళ్ళి శివుణ్మి దర్శించి ఆ చక్రం మంటలను 
గూర్చి తెలియ చేశాడు. అప్పుడు ఆ మహాదేవుడు ఇట్టా అన్నాడు. 

సీ, వినవయ్య! తండ్రి! యీ విశ్వేశ్వరుని యందు. జతురాస్య జీవకోశములు పెక్కు 

వేల సంఖ్యలు గూడి వేళతో నిబ్బంగి, నగుచుండు( జనుచుండు; నదియు(గాక 
యెవ్వానిచే భ్రాంతి నేమందుచున్నార మేను దేవలు( డసురేంద్ర సుతుండు 
నారదు.( డజుండు సనత్కుమారుడు ధర్ము( డాకసిలు(డు మరీచ్యాదు లన్య 


ఆ. పారవిదులు సిద్ధపతులు నెవ్వని మాయ, నెటు(గలేము దాన నింత పడుదు 
మట్టి నిఖిల నాధు నాయుధశ్రేష్టంబు6 దొలంగశేయ మాకు దుర్త్లభంబు. 113 


* నాయనా! విను. ఆ విశ్వేశ్వరునిలో వేలకొలది బ్రహ్మాండాలు నియమంతో పుట్టుతుంటాయి. 
గిట్టుతుంటాయి. అదీగాక ఎవనిచేత మేమందరమూ భ్రాంతికి లోనవుతున్నామో; నేను, దేవలుడు, 
ప్రహ్లాదుడు, నారదుడు, బ్రహ్మ సనత్కుమారుడు, ధర్ముడు, కపిలుడు, మరీచి, సిద్దేశ్సరులు, పరతత్త్యం 
తెలిసిన వారు ఎవని మాయను తెలుసుకోటానికి అశక్తుల మౌతున్నామో అటువంటి సర్వేశ్వరుని చక్రాన్ని 
తొలగేటట్టు చేయడం మావల్ల అయ్యేపని కాదు. 


న. మునీంద్రా! నీవు న మ్మహాత్ముని శరణంబు వేండు మతండు మేలు సేయంగలవాండని పలికిన 
నీశ్వరునివలన నిరాశుండై, దుర్వాసుండు వైకుంఠనగరంబునకుం జని. 114 


* ఓ మునీంద్రా! నీవు ఆ మహాత్ముడినే శరణువేడు. అతడు మేలు చేస్తాడు అని పలికిన ఈశ్వరుని 
వల్ల నిరాశపొంది దుర్వాసుడు వైకుంఠానికి వెళ్ళి. 


శా ఆ వైకుంఠములోని భర్మ మణి సౌధా[గ్రంబు పై లచ్చి దా 
గ్రేవన్‌ మెల్లన నర్మభాషణములం గ్రీడించు పుణ్యున్‌ హరిన్‌ 
దేవాధీశ్వరు. గాంచి “యో వరద! యో దేవేశ! యో భక్తర 
క్షా విద్యాపరతంత్ర! మానుప6 గదే, చక్రానలజ్వాలలన్‌. 115 


* ఆ వైకుంఠంలో రత్నాలు పొదిగిన బంగారుమేడ పైభాగంలో లక్ష్మీదేవిచెంత సరసపు మాటలాడుతూ 
ఉన్న పురుషోత్తముడైన శ్రీహరిని చూచి ' ఓ వరదా! భక్త రక్షణ పరాయణా! ఈ చక్రపు మంటలను మాన్సవా 


ఉ. నీ మహిమార్లవంబు తుది నిక్కముగా నెణుంగంగ లేక నీ 
ప్రేమకు వచ్చు దాసునకు( గ్రించుందనంబున నెగ్గు చేసితిన్‌ 
నా మణపున్‌ సహింపు మట నారకు(డైన మనంబులో భవ 
న్నామము చింతసేసిన ననంత సుఖస్థితి. జెందకుండునే? 116 

* నీ మహిమ ఒక మహాసముద్రం వంటిది. దాని ఆవలి గట్టును నిజంగా తెలుసుకోలేక నీ (ప్రేమకు 
పాత్రులైన నీ దాసునకు నీచత్వంతో కీడుచేశాను. నా అజ్ఞానాన్ని క్షమించు. నరకాన్ని అనుభవించే పాపాత్ముడైనా 
మనస్సులో నీ నామాన్ని తలిస్తే అనంతసుఖస్టితిని పొందకుండా ఉంటాడా? 

వన. అని పలికి, పాదకమలంబులకు మొక్కి, లేవకయున్న దుర్వాసునిం గని హరి యిట్లనియె. 117 

* ఈ విధంగా పలికి తన పాదపద్మాలకు (మొక్కి లేవకుండా ఉన్న దుర్వాసుణ్ణి చూచి శ్రీహరి 
ఇట్టా అన్నాడు. 

చ. చలమున బుద్ధిమంతులగు సాధులు నా హృదయంబు లీలదొం 

గిలి కొనిపోవుచుండుదు రకిల్పిషభక్తి అతాచయంబుల 
న్నిలువంగ6 బట్టి కట్టుదురు నేరుపుతో మదకుంభికైవడిన్‌ 
నవలలకు. జిక్కి భక్తజన వత్సలతన్‌ జనుచుందు. దాపసా! 118 

* ఓ మహర్షీ! బుద్రిమంతులైన సాధువులు నా హృదయాన్ని కొల్లకొట్టుగొని పోతుంటారు. పవిత్రమైన 
భక్తి అనే తీగెలతో మదించిన ఏనుగులాగా నేర్పుగా నన్ను కట్టిపడవేస్తారు. ఆ బంధాలకు చిక్కిన నేను 
భక్తులమీది (ప్రేమతో వారిని వదలి వెళ్లలేను. 


ఆ. నాకు మేలు గోరు నా భక్తు. డగువాండు, భక్తజనుల కేన సరమగతియు; 
భక్తుం2౦దు. జనిన( బణతెంతు వెనువెంట, గోవు వెంట( దగులు కోడెభంగి. 1109 


* నా భక్తుడైనవాడు నాక్షేమాన్నే కోరుతుంటాడు. భక్తులకు నేనే దిక్కు. గోవు వెంటబడే కోడెలాగా 
నేను భక్తుడు ఎటుపోతే అటు వెళ్లుతాను. 


న. అదియునుం గాక. 120 


ఆ. తనువు మనువు విడిచి, తనయుల జుట్టాల, నాలి విడిచి, సంపదాళి విడిచి 
నన్నె కాని యన్య మెన్నండు నెటు(6గని, వారి విడువ నెట్టివారి నైన. 121 


* అదిగాక తన దేహాన్నీ, జీవితాన్నీ, ఆలుబిడ్డలనూ, చుట్టాలనూ, సంపదలనూ వదలి నన్నే 
నమ్ముకున్న వారు ఎలాంటి వారైనా నేను వారిని వదలిపెట్టను. 


క. పంచేంద్రియముల తెరువుల, నంచించి మనంబునందు వరమతులు ప్రతి 
స్టించి వహింతురు నన్నును, మంచివరుం బుణ్యసతులు మరగిన భంగిన్‌. 122 
* పతివ్రతలు ఉత్తముడైన భర్తను స్వాధీనపరచుకొన్నట్టుగా పంచేంద్రియాల మార్గాలను అరికట్టి 
పుణ్యాత్ములు నన్ను తమ మనస్సుల్లో నిలుపుకొంటారు. 
క. సాధుల హృదయము నాయది;, సాధుల హృదయంబు నేను; జగముల నెల్లన్‌ 
సాధుల నేన యెజుంగుదు, సాధు లెజుంగుదురు నాదు చరితము నిప్రా! 123 

త (బ్రాహ్మణుడా! సాధువుల హృదయం నాది. నేనే సాధువుల హృదయాన్ని, వాళ్ళను నే నెరుగుదును. 
వాళ్ళకు నా చరిత్ర తెలుసు. 


ఆ. ధారుణీసురులకు( దపము విద్యయు రెండు, ముక్తి చేయుచుండు ముదముతోడ; 
దుర్వినీతులైన దుర్దను లగువారి, కివియు. గీడు సేయ కేలయుండు? 124 


* సద్బ్రాహ్మణులకు తపస్సు, విద్య అనే రెండూ ముక్తిని కలిగిస్తాయి. వినయం లేని చెడ్డవారైన 
(బ్రాహ్మణులకు అవి కీడు చేయకుండా ఉంటాయా? 


క. నా తేజము సాధులలో, నాతతమై యుండు వారి నలం జనులకున్‌ 
హేతిక్రియ భీతి నిచ్చుం, జేతోమోదంబు. జెజుచు సిద్దము సుమ్మీ. 125 


* సాధువుల్లో నా తేజస్సు విరివియై ఉంటుంది. వాళ్ళను కష్టపెట్టేవారికి అది ఆయుధం లాగా 
భయాన్ని కల్గిస్తుంది. అటువంటి వారి మనస్సులకు సంతోషం లేకుండా చేస్తుంది. 


క. అదెపో బ్రాహ్మణ! నీకును, సదయు(డు నాభాగసుతుండు జనవినుత గుణా 
స్పదు( డిచ్చు నభయ మాతని, మది సంతసపజచి వేండుమా శరణంబున్‌,. 126 


* ఓ బ్రాహ్మణుడా! వెళ్ళు! జనులచేత పొగడబడే సుగుణాల ప్రోవు, దయాపరుడు ఐన అంబరీషుడే 
అభయ మిస్తాడు. అతని మనస్సును సంతోషపెట్టి శరణువేడు. 


మ. అని శ్రీవల్లభు( డానతిచ్చిన మహోద్యచ్చక్రకీలావళీ 
జనితాయాసు(డు నిర్వికాసు( డుదితశ్వాసుండు దుర్వాసు( డ 
ల్లన యేతెంచి సుభక్తి. గాంచె. గరుణాలావణ్య వేషున్‌ విదో 
షు నయోదారమనీషు మంజుమితభాషు న్నంబరీషున్‌ వెసన్‌. 127 


* అని శ్రీపతి ఆనతిచ్చిన వెంటనే ఎగసిపడే సుదర్శనచక్రం మంటలవల్ల ఆయాసాన్ని పొందినవాడూ, 
వెలవెల బోతున్న వాడూ, రొప్పుతున్న వాడూ ఐన దుర్వాసుడు వచ్చి దయామయుడూ, దోషం లేనివాడూ, 
మహాత్ముడు, హితమితభాషీ ఐన అంబరీషుణ్లీి చూచాడు. 


వ. కని, దుఃఖితుండై, యమ్మహీవల్లభు పాదంబులు వట్టి విడువకున్న నా నరేంద్రచంద్రుండు 
చరణస్పర్భనంబునకు నోడుచు( గరుణారసభరిత హృదయుండై, హరిచక్రంబు నిట్లని స్తుతియించె.128 


* చూచి, దుఃఖించి అంబరీషుని కాళ్లను వదలకుండా పట్టుకొన్నాడు. అ ట్టా బుషి తన పాదాలను 
పట్టినందుకు వెనుకాడి ఆ రాజు దయతో నిండిన హృదయంతో విష్ణుచ[క్రాన్ని ఇట్టా స్తుతించాడు. 


సీ, నీవ పావకుండవు; నీవ సూర్యుండవు; నీవ చంద్రుండవు; నీవ జలము; 
నీవ నేలయు; నింగి వీవ; సమీరంబు నీవ; భూతేంద్రియ నికర మీవ; 
నీవ బ్రహ్మంబును; నీవ సత్యంబును; నీవ యజ్ఞంబును; నీవ ఫలము; 
నీవ లోకేశులు; నీవ సర్వాత్మయు; నీవ కాలంబును! నీవ జగము; 

తే. నీవ బహుయజ్ఞభోజివి;నీవ నిత్య, మూలతేజంబు; నీకు నే మైక్కువాండ 
నీరజాక్షుండు చాల మన్నించు నట్టి, శస్తముఖ్యమ! కావవే చాలు మునిని! [29 


* ఆయుధత్రేష్టమా! నిన్ను శ్రీహరి బాగా మన్నిస్తాడు. నీవే అన్నివి. నీవే సూర్యుడివి. నీవే చంద్రుడివి. 
నీవే నీరు, నీవే నేల, నీవే ఆకాశం. నేవే గాలి, సమస్త ప్రాణులూ, ఇం(ద్రియాలూ నీవే. నీవే బ్రహ్మం, నీవే 
సర్వాత్మ; కాలమూ నీవే. సమస్త యజ్ఞ ఫలాన్నీ నీవే పొందుతున్నావు. నిత్యమైన మూలతేజస్సు నీవే. నీకు 
నేను నమస్కరిస్తున్నాను. ఈ మునిని కాపాడు, నా కదే చాలు. 

మ. హరిచే నీవు విస్పష్టమై చనంగ ము న్నాలించి నీ ధారలన్‌ 

ధరణిన్‌ వ్రాలుట నిక్క మంచు మునుపే దైత్యేశ్వర వ్రాతముల్‌ 
శిరముల్‌ పాదములున్‌ భుజోరుయుగమున్‌ చేతుల్‌ నిజాంగంబు అ 
ప్టారగం ప్రాణసమీరముల్‌ వెడలు నీ యుద్ధంబులం జక్రనూ! 130 


* ఓ చక్రమా! నీ పరాక్రమం సాటిలేనిది. శ్రీహరిచే వదలబడి నీవు విజ్బంభిస్తే ఆ సంగతి ముందే 
పసిగట్టి నీ పదునువల్ల ఎలాగూ చాపు తప్పదని ముందుగానే రాక్షససమూహాలు తలలూ, కాళ్ళూ, చేతులు 
తెగి తమ దేహాల్లోని ప్రాణవాయువును వదలుతారు. 


ఆ. కలంగి నిద్రవోవ( గలలోన వచ్చిన, నిన్ను. జూచి దీర్చ నిద్ర వోదు 
రసురవరులు శయ్యలం దున్న సతులు ప్ర, భాతమందు లేచి పలవరింప. 131 


* రాత్రి కలలో నిన్ను చూస్తే చాలు రాక్షసశ్రేష్టులు మరణిస్తారు. పడకల్లోని వారిభార్యలు తెల్లవారగానే 
లేచి, వారిని చూచి గొల్లుమని ఏడుస్తారు. 


ఉ. చీకటి వాపుచున్‌ వెలుంగు సేయుచు సజ్జనకోటి నెల్ల స 
శ్రీకులం జేయు నీరుచులు చెల్వుగ ధర్మసమేతలై నినున్‌ 
వాకున నిట్టి దట్టిదని వర్షన సేయ విధాత నేరం డ 
స్తోకము నీదు రూపు గలదుం దుది లేదు పరాత్సరాద్యమై. 132 


* ధర్మమయమైన నీ కాంతులు చీకటిని పారదోలుతూ, వెలుగును పుట్టిస్తూ సత్పురుషుల సమూహాన్ని 
సంపన్నం చేస్తాయి. నిన్ను మాటలతో వర్షించడానికి ఆ బ్రహ్మదేవుడికే అలవికాదు. పరమశ్రేష్టమైన, 
మహోన్నతమైన నీ రూపం పరాత్పర స్వరూపం. దానికి ఆద్యంతాలు లేవు. 

ఆ. కనులలోచనుండు ఖలుల శిక్షింపంగ6 బాలు సేయ నీవు పాలు వడితి 

వైన నింకంజాలు నాపన్నుండై యున్న, తపసి€ గావు నీవు ధర్మవృత్తి 133 

* విష్ణువు దుష్టులను శిక్షించడానికి పంపగా నీ వా పనికి పూనుకున్నావు. ఇక చాలు, ఆపదకు చిక్కిన 

ఈ తాపసుని ధర్మమైన నడవడితో కాపాడు. 

వ. అని వినుతించి కేలుందమ్మిదోయి నొసలం బొసంగించి యిట్లనియె. 134 


ఆ. ఏ నమస్కరింతు నింద్రశాత్రవ ధూమ, కేతువునకు ధర్మ సేతువునకు 
విమల రూపమునకు నిశ్వదీపమునకు6 జక్రమునకు గుప్త శక్రమునకు. 135 


* అని పొగడి అంబరీషుడు తామరల వంటి తన చేతులను నొసట చేర్చి ఇట్టా అన్నాడు. 

ఇంద్రుని శత్రువులైన రాక్షసులకు మృత్యుసూచకమైన ధూమకేతువు, ధర్మరూపమైనసేతువు, పరిశుద్ద 
స్వరూపం, విశ్వదీపం, ఇంద్రుని కాపాడే సుదర్శన చక్రానికి నేను నమస్కరిస్తాను. 

వన. అని మజీయు నిట్లనియె. 136 

ఆ. విహితధర్మమందు విహరింతు నేనియు, నిష్టమైన ద్రవ్య మిత్తునేని 

ధరణిసురుండు మాకు దైవతం బగునేని, విప్రునకు శుభంబు వెలయు.గాక! 137 

* అని సంస్తుతించి ఇంకా ఇట్టా అన్నాడు. నాకు విధింపబడ్డ ధర్మమార్గంలో నేను నడిచే వాజ్ఞయితే, 
యాచకులు, కోరిన మేరకు నేను (ద్రవ్యాన్ని దానం చేసే వాజ్ఞయితే, బ్రాహ్మణుడు మాకు దైవస్వరూపుడైతే 
ఈ దుర్వాసునికి శుభం కలుగుగాక! 


క. అఖిల గుణాశయు. డగు హరి, సుఖియై నా కొలువు వలన జొక్కెడి నేనిన్‌ 
నిఖిలాత్మమయుం డగుటకు, సుఖమందుం గాక భూమిసురు. డివ్వేళన్‌. 138 


* సమస్త గుణాలను ఆశ్రయించిన శ్రీహరి నా సేవ వల్ల తృప్తి పొందినవాడైతే ఆయన సమస్త మైన 
ఆత్మలను ఆవరించినవాడై ఉండడానికి నిదర్శనంగా ఈ (బ్రాహ్మణుడు ఇప్తుడు సుఖాన్ని పొందుగాక! 


న. అని యివ్విధంబునం బొగడు పుడమిటేని వలన మన్నించి, తపసిని దాహంబు నొందింపక, రక్కసుల 
గొంగ చక్రంబు తిరిగి చనియె; నంత దుర్వాసుండు శాంతిం బొంది మెల్లని మేలిమి మాటల నా 
రాజుం దీవించి, యిట్లనియె. 139 


* అని ఈ విధంగా రాజు ప్రార్హింపగా విష్ణుచక్రం మునిని మన్నించి తపింపజేయకుండా తరలి 
వెళ్ళింది. అప్పుడు దుర్వాసుడు శాంతిని పొంది చల్లని మంచి మాటలతో ఆ రాజును దీవించి ఇట్లా అన్నాడు. 
మ. “నరనాథోత్తమ! మేలు సేసితి కదా! నాతప్పు మన్నించి శ్రీ 
హరి పాదాబ్బము లింతముట్ట( గొలుతే? యాశ్చర్య మౌ నెన్నుచో 
నరుదండ్రే నిను. బోంటి సాధులకు. దానై యిచ్చుటల్‌ గాచుటల్‌ 
సారిదిన్‌ నైెజగుణంబులై సరస వచ్చుం గాదె మిత్రాకృతిన్‌. 140 


* ఓ రాజగ్రేష్టుడా! నా తప్పుకాచి మేలు చేశావు. శ్రీహరి పాదపద్మాలను ఇంత గాఢంగా నమ్మి 
సేవించావా! ఇది ఆశ్చర్యం! కాని నీవంటి సాధువులకు ఇది అరుదేమీ కాదు. కోరింది ఇవ్వడం కాపాడటం 
అనేవి నీ వంటి సాధువుకు సహజ గుణాలై మైత్రీ భావంతో సరసంగా సంప్రాప్తిస్తాయి కదా! 

వ. అదియునుం గాక. క్షత 


ము. ఒక మా టెవ్వని పేరు కర్షములలో నొయ్యారమై సోం/కినన్‌ 
సకలాఘంబులు పల్లటిల్లి తొల6గున్‌ సంభ్రాంతితో నట్టిస 
త్సుకరున్‌ మంగళతీర్థపాదు హరి విష్ణున్‌ దేవదేవేశు. దా 
నకలంకస్టితి గొల్చ్బు భక్తులకు లే దడ్డంబు రాజాగ్రణీ! 142 


* అంతేకాదు. ఓ రాజా! ఒక్కమారు ఎవ్వని పేరు చెవుల సోకగానే సమస్త పాపాలూ పటాపంచలై 
పోతాయో అటువంటి భక్తసులభుడూ, మంగళకరమైన తీర్చాన్ని పాదాల చెంత కలిగినవాడూ ఐన విష్ణువును 
నిష్కళంకబుద్దితో సేవించే భక్తులకు అడ్డమే లేదు. 


మత్తకోకిల. 
తప్పు లోంగొని చక్రపానక దాహముం బెడంబాపి తౌ 
నొప్పునొప్తు భవద్దయారస మో నరేశ్వర! ప్రాణముల్‌ 
సెప్ప మున్మును వోయి క్రమ్మణ జేరె ధన్యుండ నైతి నీ 
కెప్తుడున్‌ శుభ మేను గోరెద నింక బోయెద భూవరా! 143 
* ఓ రాజా! నా తప్పును లెక్కించక నేను సుదర్శనచక్రం మంటల్లోపడి మాడిపోకుండా నన్ను 
తప్పించావు. ఈ కరుణారసం నీకే తగును. పోయిన (ప్రాణాలు మళ్ళీ వచ్చాయి. ధన్యుణ్మి అయ్యాను. నీ 
కెప్పుడూ శుభం కలగాలని కోరుకొంటాను. ఇక వెళ్లివస్తాను. 


క అనిన విని రాజముఖ్యుండు, మునివల్లభు పాదములకు మొక్కి కడున్‌ మ 
న్నన సేసి యిష్టభోజన, మనువుగ6 బెట్టించె. దృప్తు. డయ్యె నతండున్‌. [44 


న. మజీయు న మ్మునీంద్రుం డిట్లనియె. 145 


* అనగా విని ఆ అంబరీషుడు మునికాళ్ళకు [మ్రొక్కి ఎంతో గౌరవించి, సుష్టుగా భోజనం పెట్టించాడు. 
ఆ దుర్వాసుడు తృప్తి పొందాడు. మజియు నమ్మునిశ్రేష్పుడు ఇట్లా అన్నాడు. 


శా. “కంటిన్‌ నే6టికి నిన్ను నీ వచనముల్‌ కర్ణద్వయ ప్రీతిగా 
వింటి న్నన్నము. గొంటి నీ గృహమునన్‌ వేడ్కన్‌ ఫలం బబ్బె నే 
మంటిన్‌ బోయెద! నీ చరిత్ర మమరుల్‌ మర్వ్యుల్‌ సుఖాసీనులై 
మింటన్‌ మేదిని సన్నుతింప6 గల రీమీంద న్నరేంద్రాగ్రణీ! 146 


* ఓ నరేంద్ర చంద్రా! నేటికి నిన్ను కళ్ళారా చూడగలిగాను. నీ మాటలను చెవులారా విన్నాను. నీ 
యింట్లో కడుపారా తిన్నాను. నాకు ఫలం దక్కింది. ఇక వెళ్ళి వస్తాను. ఇక మీదట స్వర్గంలోని సురలూ, 
భూలోకంలోని నరులూ, నీ నడవడిని మెచ్చుకుంటారు. 

వ. అని చెప్పి దుర్వాసుం డంబరీషుని దీవించి, కీర్తించి, మింటి తెరువున బ్రహ్మలోకమునకుం జనియె. 
మునీశ్వరుండు తిరిగి చనువేళకు నొక సంవత్సరంబు నిండి, వ్రతంబు పరిపూర్ణం బయిన. 147 


* అని చెప్పి దుర్వాసుడు అంబరీషుణ్లి ఆశీర్వదించి అభినందించి ఆకాశమార్గం గుండా బ్రహ్మలోకానికి 
వెళ్ళాడు. దుర్వాసుడు వచ్చి వెళ్ళినప్పటికి ఒక సంవత్సరం నిండి వ్రతం పూర్తయింది. 


ఆ. అవనిసురుండు గుడువ నతిపనిత్రంబైన, వంటకంబు భూమి వరుడు గుడిచె( 
దపసి నెగులు మాన్స6 దానెంత వాడను, హరి కృపామహత్త మనుచు6 దలచి. 148 


* “బుషి కష్టాన్ని మానడానికి నే నెంతటివాణ్ణి? అంతా ఆ శ్రీహరి ప్రభావం” అని మనస్సులో 
తలచి, దుర్వాసుడు భోజనం చేసిన తర్యాత మిగిలిన పవిత్రమైన వంటకాన్ని ఆ అంబరీషుడు భుబజించాడు. 


న. మజణియును. కడం 


క. హరి. గొల్పుచుండు వారికిం బరమేష్టిపదంబు మొదలు పదభోగంబుల్‌ 
నరకసమము లను తలంపున, ధరణీ రాజ్యంబుతోడి తగులము మానెన్‌. 150 


* శ్రీహరిని సేవించే భక్తులకు బ్రహ్మపదవి మొదలైన భోగభాగ్యాలన్నీ నరకంతో సమానమైనవనే 
తలంపుతో ఆ అంబరీషుడు రాజ్యం పట్ల మోహాన్ని మానుకొన్నాడు. 


వ. ఇట్లు విరక్తుం డై 1151 


ఆ. తనకు సదృశులైన తనయుల రావించి, ధరణి భరము వారి దాల్ప బంచి 
కాననంబు సొచ్చె( గామాది విజయు,డై, నరవిభుండు హరిసనాథు( డగుచు. 152 


* ఈ విధంగా విరక్తుడై కామాది అరిషడ్వర్గాన్ని జయించిన అంబరీషుడు తనకు సాటివచ్చే 
కొడుకులను పిలిపించి రాజ్యభారాన్ని వారికి అప్పుగించాడు. పిమ్మట శ్రీహరికటాక్షాన్ని పొంది తపస్సు 
కోసం అడవికి వెళ్ళాడు. 

క. ఈ యంబరీషచరితము, తీయంబున నిన్న. జదువ ధీసంపన్నుం 

దై యుండును భోగపరుం, డై యుండును నరుండు పుణ్యుడై యుండు నృపా! 153 


* ఓ రాజా! అంబరీషుని చరిత్రను ఆసక్తితో విన్నా, చదివినా నరుడు బుద్దిమంతుడై ఉంటాడు. 

భోగపరుడై ఉంటాడు. పుణ్యాత్ముడై ఉంటాడు. 

వ. విను మయ్యంబరీషునకు నిరూపుండును, గేతుముంతుండును, శంభుండు నను వారు మువ్వురు 
కొడుకు; లందు. గేతుమంతుండును, శంభుండును హరింగూర్చి తపంబు సేయువారై, వననంబునకుం 
జనిరి. విరూపునికి. బృషదశ్వుండును, బృషదశ్వునకు రధథీతరుండును గలిగి; రమ్మహాత్మునికి 
సంతతి లేకున్న నంగిరసుండను మునీంద్రుం డతని భార్యయందు బ్రహ్మతేజోనిధులైన కొడుకులం 
గలిగించె; వారలు రథీతరగోత్రులు, నాంగిరసులను బ్రాహ్మణులునై, యితరులందు ముఖ్యులయి 
ప్రవర్తిల్లి రని చెప్పి శుకుం డిట్లనియె. 154 


తొమ్మిదవ స్కంధము 369 


* ఆ అంబరీషునికి విరూపుడు, కేతుమంతుడు, శంభుడు అని ముగ్గురు కొడుకులు, వారిలో 
కేతుమంతుడు, శంభుడు శ్రీహరిని గూర్చి తపస్సుచేయడానికై అడవులకు వెళ్ళారు. విరూపునికి పృషదశ్వుడు, 
అతడికి రధీతరుడు పుట్టారు. ఆ మహాత్మునికి బిడ్డలు లేకుంటే అంగిరసుడనే ముని అతడి భార్యకు 
('బ్రహ్మతేజస్సుతో కూడిన కొడుకులను ప్రసాదించాడు. వాళ్ళు రథీతరగోత్రులుగానూ, అంగిరసులనే 
(బ్రాహ్మణులు గానూ (ప్రసిద్దు లయ్యారు అని చెప్పి శుకమహర్షి ఇట్టా అన్నాడు. 


-: ఇక్ష్వాకు వంశానుక్రమము :- 


క. ఒకనా(6ండు మనువు దుమ్మిన, వికలు(డు గా కతని ఘ్రూణవివరము వెంటం 
బ్రకటయశుం డిక్షాకుం, డకలంకుండు పుట్టె రవికులాధీశుండై. 155 


౫ ఒక రోజు మనువు తుమ్మగా అతడి ముక్కురంధ్రం నుండి గొప్పకీర్తి కలిగిన ఇక్ష్యాకుడు పుట్టి 
సూర్యవంశానికి ప్రభు వైనాడు 
సీ, ఇక్ష్యాకునకు( బుతు లెలమి( బుట్టిరి నూర్వు రమర వికుక్షియు నిమియు దండ 
కుండు నాతని పెద్దకొడుకులు మువ్వురార్యావర్తమందు హిమాచలంబు 
వింధ్యాద్రిమధ్య ముర్వీమండలము కొంత యేలిరి యిరువదియేవు రొక్క 
పొందుననా తూర్పు భూమి పాలించిరి యందణు పడమటి కధిపులైరి 


తే. యున్న నలువది యేడ్డురు నుత్తరోర్వి, దక్షిణోర్వియు. గాచిరి తండ్రి యంత 
నష్టకాశ్రాద్ధ మొనరింతు ననుచు నగ్ర, సుతు వికుక్షి నిరీక్షించి శుద్దమైన, 
మాంసఖండంబు( దెమ్మనె మహితయశుండు. 156 
ఖః ఇక్ష్యాకు మహారాజుకు వందమంది కొడకులు పుట్టారు. వాళ్లలో వికుక్షి నిమి, దండకుడు పెద్దవాళ్ళు. 
వాళ్ళు ఆర్యావర్తంలోని హెమవత్ప్సర్వతం, వింధ్యపర్వతం నడుమ ఉన్న భూభాగాన్ని పాలించారు. తక్కిన 
వాళ్లలో ఇరవై ఐదుమంది తూర్పుభాగాన్ని పరిపాలించారు. మరోఇరవై ఐదుగురు పడమటి ప్రాంతాన్ని 
ఏలారు. మిగిలిన నలభై ఏడుమంది ఉత్తర దిక్కులలోని భూములకు రక్షకులైనారు. అప్పుడు ఇక్ష్యాకుడు 
అష్టకా(శ్రాద్దం చేయాలనుకొని పెద్దకొడుకైన వికుక్షిని పరిశుద్ధమైన మాంసపుముక్కను తెమ్మని చెప్పాడు. 
మ. అగు(గా కంచు వికుక్షి వేట సని ఘోరారణ్య భూమిం దగన్‌ 
మృగసంఘంబుల. జంపి బిట్టలసి తా, మే నొల్లంబో నాళకటన్‌ 
సగమై యొక్క శశంబు. బట్టి తిని శేషంబైన మాంసంబు శీ 
ఘ్రగతిం దండ్రికి. దెచ్చి యిచ్చె నకలంక స్పూర్తి వర్తిల్లంగాన్‌. 157 


స్‌ వికుక్షి అట్టానే అని వేటకై కారడవులకు వెళ్ళి జంతువులను చంపి బాగా అలసి పోయాడు. 
ఆకలితో సగమైపోయిన అతడు ఒక కుందేటిని పట్టి చంపితిన్నాడు. మిగిలిన మాంసాన్ని శీఘ్రంగా తెచ్చి 
తండ్రికి ఇచ్చాడు. 


370 పోతన భాగవతము 


తరలము. 
కులగురుండు వసిష్టుండంత వికుక్షి కుందెలు దింట లో 
సల నెజణింగి 'యనర్హ మెంగిలి పైత్సకం బొనరింపంగా 
వలదు వీండు దురాత్మకుం” డన వాని తండ్రియు వాని( జెం 
తలను జేరంగనీక దేశము దాటి పో నడిచెన్‌ వడిన్‌. 158 


* అప్పుడు కులగురువైన వసిష్టుడు వికుక్షి అడవిలో కుందేలు మాంసాన్ని తిన్న విషయం తెలుసుకొని 
“ఈ ఎంగిలిమాంసం పితృకర్మ చేయడానికి పనికి రాదు. వీడు దుర్మార్గుడు” అనగా ఇక్ష్యాకుడు వికుక్షిని 
తన రాజ్యం నుండి వెళ్ళగొట్టాడు. 


ఆ. కొడుకు వెడలంగొట్టి గుణవంతు'. డిక్ష్యాకు( డా వసిష్టు( డేమి యానతిచ్చె 
నదియు. జేసి యోగి మై వనంబున6 గళే, బరము విడిచి ముక్తి పదము నొందె. 159 


* ఆ విధంగా కొడుకును వెళ్ళగొట్టిన గుణవంతుడైన ఇక్ష్యాకుడు వసిష్టుడు ఆన తిచ్చినట్టు చేసి, 
యోగిలై అడవులకు వెళ్ళి శరీరం వదలి ముక్తి పొందాడు. 


చ. జనకుడు ముక్తి. బొంద నయశాలి వికుక్షి శశాదు డంచు భూ 
జనులు నుతింప నీ ధరణిచడక్ర మశేషము నేలి యాగముల్‌ 
గొనకొని చేసె. బ్రీతి హరిం గూర్చి పురంజయు. బుతు. గాంచెం బే 
ర్కొనె “నమరేంద్ర వాహుండు గకుత్‌స్టుండు” నంచును వానిలోకముల్‌. 160 


* తండ్రి ముక్తిని పొందాక నీతిమంతుడైన వికుక్షి లోకులు తన్ను శశాదుడని పిలువగా సమస్త 
భూమండలాన్ని పాలించాడు. అతడు శ్రీహరిగూర్చి ప్రీతితో అనేక యాగాలను చేశాడు. పురంజయుడనే 
కొడుకును కన్నాడు. అతడినే లోకాలన్నీ అమరేంద్రవాహుడని, కకుత్‌స్టుడని పేర్కొన్నాయి. 

యథ 


సీ కృతయుగాంతంబున దితి సుతామరులకు రణ మయ్యె; నందు నా రాక్షసులకు 
నమరవల్లభు( డోడి హరితోడం జెప్పిన జలజనేత్రుండు పురంజయుని యందు 
వచ్చి నే నుండెద వాసవ! వృషభంబ వై మోవు మని పల్క నమర విభుండు 
గోరాజమూర్తి. గకుత్రృదేశంబున నా పురంజయు మోచె నంత నతండు 


తే. విష్ణుతేజంబు దనయందు విస్తరిల్ల, దివ్య చాపంబు చేంబట్టి దీర్హ నిశిత 
బాణముల. బూని వేల్పులు ప్రస్తుతింప, నంత కాలాన్ని చాడ్పున ననికి నడచె. 161 


* కృతయుగాంతంలో దేవతలకూ రాక్షసులకూ గొప్ప యుద్దం జరిగింది. అందులో రాక్షసులకు 


ఓడిన ఇంద్రుడు శ్రీహరిని శరణువేడినాడు. అప్పుడు విష్ణువు ' ఓ దేవేంద్రా! పురంజయుణ్ణి నేను ఆవహించి 
ఉంటాను. నీవు ఆబోతువై అతబ్షీ మూపున వహించు” అని చెప్పాడు. దేవేంద్రుడు ఆబోతురూపాన్ని పొంది 


తొమ్మిదవ స్కంధము 371 
తన మూపుమీద పురంజయుబ్లి మోశాడు. అప్పుడతడు విష్ణుతేజస్సు తనలో వ్యాపింపగా దివ్యమైన ధనుస్సును 
చేతబట్టి వాడి బాణాలను ధరించి దేవతలు పొగడుతుండగా ప్రళయాగ్నిలాగా యుద్దానికి వెళ్ళాడు. 

చ. నడచి శరావళిన్‌ దనుజనాథుల మేనులు చించి కంఠముల్‌ 
దొడి(దొడి( ద్రుంచి కాలుపురి త్రోవకు( గొందణ( బుచ్చి కొందణన్‌ 


వడి నురగాలయంబున నివాసము సేయ(గ6 దోలి యంత నూ 
రడక నిశాచరేంద్రుల పురంబులు గూల్చె పురంజయాఖ్యతన్‌. 162 


1 అట్టా వెళ్ళి బాణాలతో రాక్షసరాజుల శరీరాలను చీల్సి, వెంట వెంటనే మెడలను ఖండించి కొందరిని 
యమపురికి పంపించాడు. మరి కొందరిని పాతాళలోకానికి తరిమి కొట్టాడు. అంతటితో ఊరుకోక 
పురంజయుడని ప్రసిద్ది పొందేటట్టుగా రాక్షసరాజుల పురాలను కొల్లగొట్టాడు. 

వ. ఇ వ్విధంబున శశాదపుత్తుండు రాక్షసుల పురంబులు జయించిన కతనం బురంజయుండును, 
వృషభరూపుండైన యింద్రుడు వాహనం బగుటంజేసి యింద్రవాహనుండును, నతని మూపురం 
బెక్కి రణంబు సేసిన కారణంబున. గకుత్‌స్టుండును నన నీ మూండు నామంబులం టబ్రసిద్ది కెక్కి 
దైత్యుల ధనంబులు నింద్రుని కిచ్చె, నప్ప్తురంజయుని పుత్రుం డనేనసుండు. అతని పుత్రుండు 
ప్పథుండు, ప్పథుని కొడుకు విశ్వగంధుండు, విశ్వగంధునకు నందనుండు చంద్రుండు. చంద్ర 
సుతుండు, యవనాళ్వుండు, యవనాశ్వ తనూభవుండు శవస్తుండు. అతండు శావస్తి నామ నగరంబు 
నిర్మించె. శవస్త తనయుండు బృహదశ్వుండు. బృహదశ్వ తనూజుండు గువలయాశ్వుం; డానరేంద్ర 
చంద్రుండు. 163 


* ఈ విధంగా శశాదుని కొడుకు రాక్షసుల పురాలను జయించి నందువల్ల పురంజయుడనీ, 
ఆబోతురూపంలో ఉన్న ఇంద్రుడు వాహనమైనందువల్ల ఇంద్రవాహనుడనీ, అతడి మూపురాన్ని ఎక్కి యుద్ధం 
చేసినందువల్ల కకుత్‌స్టుడనీ మూడు పేర్లతో ప్రసిద్ది కెక్కాడు. తాను (గ్రహించిన రాక్షసుల ధనాన్ని ఇంద్రుని 
కిచ్చాడు. ఆ పురంజయుని కొడుకు అనేనసుడు. అతడి కుమారుడు పృథువు. అతడిపుత్రుడు విశ్చగంధుడు, 
అతడి కొడుకు చంద్రుడు. అతడి కుమారుడు యవనాశ్వుడు. అతడికొడుకు శవస్తుడు. అతడు శావస్తి 
అన్న పేరుగల నగరాన్ని నిర్మించాడు. అతడి పుత్రుడు బృహదశ్వుడు. అతడి కొడుకు కువలయాశ్వడు. 


క. లావు మెజసి యిరువది యొక, వేవురు నందనులు. దాను వీరు(6 డతండు భూ 
దేవు. డుదంకు6ండు పనుప దు, రానహుడై చంసె దుందు నమరాబంధున్‌. 164 


* ఆ రాజు తనశక్తి ప్రకాశించేటట్టుగా ఉదంకముని ఆనతి మేరకు ఇరవై ఒక్క వేలమంది కొడుకులతో 
వెళ్ళి ధుంధుడనే రాక్షసుణ్హి చంపాడు 


వ. అది కారణంబుగా దుంధువూరుం డన నెగడెనయ్యసురు ముఖానలంబున. గువలయాశ్వు కువమూరు 
అందలటు భస్మంబై; రందు దృఢాశ్వుండును, గపిలాళశ్వుండును, భద్రాశ్వుండును ననువారలుముగ్గురు 

సిక్కి; రందు దృఢాశ్వునకు హర్యశ్వుండును, హర్యశ్వునుకు నికుంభుండును, నికుంభునకు 
బర్జిణాశ్వుండును, బర్హిణాశ్వునకు. గృతాశ్వుండును, గృతాశ్వునకు సేనబజితును, సేనజితునకు 
యౌ యౌ గమ... రే. 
యువనాశ్వుండును జనియించి; ర య్యువనాశ్వుండు గొడుకులు లేక నూర్వురు భార్యలుం దానును 
నివ్వెణపడియుండ, నా రాజునకు మునులు కృపసేసి, ఇంద్రుని. గూర్చి సంతతి కొణకై 
మైంద్రయాగంబు సేయించి రందు. 165 


* ఆ కారణంగా దుందుమారుడని అతడు ప్రసిద్ధి కెక్కాడు. ఆ రాక్షసుడి నోటినుండి వెలువడిన 
అగ్గిలోబడి కువలయాశ్వుని కొడుకులందరూ బూడిద అయ్యారు. వారిలో దృఢాశ్వుడు, కపిలాశ్వుడు, 
భ(ద్రావ్వడు అనే ముగ్గురు మాత్రం ఎలాగో బ్రతికి బయటపడ్డారు. వారిలో దృఢాశ్వునికి హర్యశ్వుడు; 
అతడికి నికుంభుడు; నికుంభునికి బర్హిణాశ్వుడు, బర్హిణాశ్వునికి కృతాశ్వుడు; కృతాశ్వునికి సేనబిత్తు, 
సేనజిత్తుకు యువనాశ్వుడు జన్మించారు. ఆ యువనాశ్వుడు కొడుకులు లేక వంద మంది భార్యలూ 
తాను విచారిస్తుండగా మునులు కటాక్షించి సంతతి కోసం ఇండద్రుణ్హి గూర్చి యాగం చేయించారు. 


సీ, భూమీశు భార్యకు. బుత్ర లాభమునకై పోయు తలంపున భూమిసురులు 
జలమును మంత్రించి జలకలశము దాంచి నియమంబుతో. గూడి నిద్రవోవ 
ధరణీశ్వరుండు పేరు దప్పితో నా రాత్రి ధృతిలేక యజ్ఞమందిరము( జొచ్చి 
యా నీరు. ద్రావిన నంత మేల్కని వార “లెవ్వండు ద్రావె నీరెందు. బోయె? 


ఆ. ననుచు రాజు ద్రావు టంతయు భావించి, యెజింగి చోద్యమంది యీశ్వ రాజ్ఞ 
యెవ్వం డోపు. గడవ; నీశ్వరునకు నమ, స్కార మనుచు నేది కార్య మనుచు. 166 


* ఆ రాజుభార్యకు సంతానం కలగడానికై బ్రాహ్మణులు నీళ్లను మంత్రించి, ఆ పవిత్రజలం ఉన్న 


కలశాన్ని భద్రంగా దాచి నిద్ర పోయారు. ఆ రాత్రి రాజు దప్పికతో ఆగలేకుండా యజ్ఞమందిరంలోనికి 
వెళ్ళి ఆ పవిత్రజలాన్ని త్రాగాడు. ఆ (బ్రాహ్మణులు మేల్కొని 'నీళ్లేమైనాయి? ఎవరు (త్రాగారు?' అంటూ 
రాజు త్రాగిన సంగతిని ఊహించి, -ఈశ్వరాజ్ఞను ఎవడు దాటగలడు? ఇప్పుడు ఏంచేయాలి? ఆ ఈశ్వరుడే 
దిక్కు అని విచారిస్తూ ఉండినారు. 


వ. వారలు దుఃఖింపుచుండు నంత గొంత తడవునకు యువనాశ్వుని కడుపు వ్రక్కలించుకొని , 
చక్రవర్తి చిహ్నంబులు గల కుమారుండు జన్మించి, తల్లి లేని కతంబునం గడుపునకు లేక 
యేడ్చుచుండ, ఇంద్రుండు వచ్చి, శిశువునకు నాకటి దీజు కొజుకు వానినోటం దనవ్రేలిడినం, 
ద్రావిన కతంబున వాని పేరు మాంధాత యని నిర్దేశించి చనియె. ని వ్విధంబున. 167 


* ప్పమ్ముట కొంతసేవటికి యువనాశ్వని కడుపును చీల్చుకుని చక్రవర్తి చిహ్నాలు కలిగిన కొడుకుపుట్టి, 
తల్లిలేని కారణంగా ఆకలితో ఏడుస్తూ ఉండినాడు. అప్పుడు ఇంద్రుడు వచ్చి ఆకలి తీరడానికి ఆ నిసువునోట 
తన చూపుడు (వ్రేలిని పెట్టాడు. అట్టా (త్రాగినందువల్ల ఇంద్రుడు ఆ బాలునికి 'మాంధాత' అనే పేరు పెట్టి 
వెళ్ళాడు. 

ఆ. కడుపు పగుల ముద్దుకొడుకు జన్మించిన6 దీ. డయ్యె. దండ్రి దేవవిప్ర 
కరుణ యట్ల కాదె? కడి(ది దైవము లావు, కలుగువాండు బ్రతుకు. గాక చెడునె? 168 


* ఈ విధంగా తన కడుపును చీల్చుకొని ముద్దుల కొడుకు పుట్టినా ఆ యువనాశ్వుడు చావలేదు. 
దేవతల అనుగ్రహం, మునులదయ అలాంటివి కదా! చైవబలం కలవాడు బాగా బ్రతుకుతాడు. కాని 
చెడిపోడుకదా! 


వ. ఇట్టు బ్రతికియున్న యువనాశ్వుండు, కొంత కాలంబునకు( దపంబుసేసి, సిద్దిం బొందె; నంత.169 
* ఇట్లా బ్రతికిన యువనాష్వుడు కొంతకాలానికి తపస్సు చేసి సిద్దిపొందాడు. 


సీ, పడమట బొడమెడు బాలచంద్రుని మాడ్కి. బూంటపూంటకు వృద్ది. బొందె బాలు/ 
డల్లన పరిపూర్ణ యౌవనారూఢు(2ై రావణాది రిపుల రాజవరుల 
దండించి తను€ ద్రసదస్యు. డంచు సురేంద్రు. డంకింప శూరుండై యఖిల దేవన 
మయు నతీంద్రియు విష్ణు మూధవు ధర్మాత్ము నజుని యజ్ఞాధీను నాత్ము గూర్చి 


తే. చేసె. గ్రతువులు భూరిదక్షిణల నిచ్చి, ద్ర్యయజమాన విధిమంత్ర ధర్మయజ్ఞ 
కాల బుత్వి క్రుదేశ ముఖ్యంబు లెల్ల, విష్ణురూపంబు లనుచు భావించి యతండు 170 


* ఆ బాలుడు పడమటి దిక్కున పుట్టే బాలచంద్రుని లాగా దినదిన ప్రవర్హమానుడై నిండు 
యౌవనాన్ని పొంది, రావణాసురుడు మొదలైన శత్రురాజులను దండించాడు. ఆ శూరుణ్జి దేవేంద్రుడు 
'త్రసదస్యుడు' అని పొగిడాడు. యజ్ఞసంభారాలు, యజమాని, మంత్రాలు , బుత్విక్కులు, సర్వమూ 
విష్ణురూపాలే అని భావించిన ఆ మాంధాత సర్వదేవమయుడూ, ఇంద్రియాతీతుడూ, ధర్మాత్ముడూ, 
యజ్ఞాధీశుడూ ఐన శ్రీహరిని గూర్చి గొప్ప దక్షిణలతో కూడిన యజ్ఞాలు చేశాడు. 


క. బలిమి నడంచుచు నరులం, జలి వెలు(గున్‌ వేండివెలు(గు( జనుచోటెల్లన్‌ 
జలరుహనయనుని కరుణను, జెలువుగ మాంధాత యేలఠె సిరి నిండారన్‌. 171 


* ఆ మాంధాత శ్రీహరికటాక్షంతో శత్రువులను అణచివేస్తూ సూర్యచంద్రులు వెలిగే చోటు లన్నింటినీ 
సిరిసంపదలు నిండేటట్టుగా పరిపాలించాడు. 


న. అంత నా రాజునకు శతబిందుని కూంతురగు బిందుమతి యందు బురుకుత్సుండు; నంబరీషుండును, 
ముచుకుందుండును ననువారు ముగ్గురు గొడుకులు, నేబండ్రు కూంతులును జనియించి, పెరు( 
గుచున్న యెడ. శ్ష72 


1 పిమ్మట ఆ రాజుకు శతబిందుని కూతురైన బిందుమతివల్ల పురుకుత్సుడు, అంబరీషుడు, 
ముచుకుందుడు అనే ముగ్గురు కొడుకులు ఏభైమంది కూతుళ్ళు పుట్టి పెరుగుతుండినారు. 


374 పోతన భాగవతము 


సీ. యమునాజలములోన నధికుండు సౌభరి తపము సేయుచు జలస్టలమునందు( 
బిల్లలు. దనప్రాణవల్లభయును. గూడి మెలంగ నానందించు మీనరాజు( 
గను(గొని సంసార కాంక్షియై మాంధాత నొకకన్య నడుగ నృపోత్తముండు 
తరుణి నిత్తును స్వయంవరమున జేకొను మనవుడు నను( జూచి యౌవనాంగి 


ఆ. యేల ముసలి గోరు నిట్టట్టు వడంెడి, వాడ జాల నరసినాండ నొడల 
జిగియు బిగియు లేని శిథిలుండ6 గరంగింప, బాలం దిగిచికొను నుపాయ మెట్లు? 173 
* గొప్పవాడైన సౌభరి అనేముని యమునానది నీటిలో మునిగి తపస్సు చేసుకుంటూ, ఒకరోజు 
భార్యాపుత్రులతో కలిసి సంసారసుఖాన్ని చూరలాడే చేపలరాజును చూచాడు. అతడు సంసారసుఖాన్ని 
ఆశించి మాంధాతను ఒక కన్యను తన కిమ్మని అడిగాడు. అప్పు డారాజు 'కన్య నిస్తాను. కాని స్వయంవరంలో 
స్వీకరించు” అన్నాడు- అప్పుడు ముని తనలో ఇట్లా అనుకొన్నాడు. 'మంచి యౌవనంలో ఉన్న కన్య నాలాంటి 
ముసలి వాణి ఎందుకు కోరుకొంటుంది. నేను ముసలితనంవల్ల వణుకు తున్నాను. జుట్టు నెరసిపోయింది 
ఒంట్లో జిగీ బిగీ లేదు. కన్యను లోబరచుకునే ఉపాయమేది? 


న. అదియునుం గాక. శ/74 


ఆ. బాల పువ్వుంబోడి ప్రాయంపు వానినిం జెన్నువాని ధనము జేర్చువాని 
మరగెనేని. గొంత మరగు.గా కెదిరి. ద, న్నెటీంగి ముసలితపసి నేల మరగు? శ175 


* అదీగాక అందమైన ఆడపిల్ల ప్రాయంలో ఉన్న వాణ్ణి అందమైన వాణ్ణి ధనవంతుళల్లి ఆశించవచ్చు 
గాని తెలిసి తెలిసి ముదివగ్గయిన మునిని ఎందుకు కోరుకుంటుంది? 


వ. అని విచారించి సాభరి దననతపోబలంబునం జేసి ముసలి తనంబు విడిచి యెల ప్రాయంపు€ గొనురుం 
డయి యలంకరించుకొని ముందట నిలువంబడిన మాంధాతయు గన్నియల నగరు గాచికొని 
యున్నవారికి సెలవు సేసిన వా రము ]నీంద్రుని నా రాజపుత్రికలున్న యెడకుం గొనిపోయి చూసపిన.176 

౫ అని విచారించి సౌభరి తన తపోబలంతో ముసలితనాన్ని వదలి పడుచువాడై చక్కగా అలంకరించు 

కొని మాంధాత దగ్గరకు వచ్చాడు. రాజు అంతఃపురానికి కాపలా ఉన్న వారిని ఆజ్ఞాపించగా వారు ఆ 
మునీంద్రుణ్మి రాజపుత్రికలున్న చోటుకు తీసుకొనివెళ్ళి చూపెట్టారు. 


ఉ. “కోమలులార! వీడు నలకూబరు(డో! మరు(డో! జయంతుడో! 
యేమణజిీ వచ్చె; వీని. దడ వేల వరింతుము నేమ నేమి యం 
చా మునినాథు6 జూచి చలితాత్మికలై సారిదిన్‌ వరించి రా 
భామిను లందలజుం గుసుమబాణు(ండు గీయని ఘంట వ్రేయ.గన్‌. 177 


* మన్మథుడు మోహాన్ని కలిగింపగా ఆ కన్యలు మునీంద్రుణ్ణి చూచి 'వీడు నలకూబరుడో, మన్మథుడో! 
జయంతుడో! ఏమరుపాటున ఇక్కడికి వచ్చాడు. ఇక జాగుచేయడ మెందుకు? మేము వరిస్తాము. మేము 
వరిస్తాము" అంటూ అతళణ్ణి కోరుకొన్నారు. 


తొమ్మిదవ స్కంధము 375 


వ. ఇట్లు రాజకన్యకల నందణం జేకొని సాభరి నిజతపః ప్రభావంబున ననేక లీలానినోదంబుల గల్సించి. 


జ 


గృహరాజములయందు. గృతకాచలములందు( గలువలు విలసిల్లు కొలంకులందు( 
గలకంఠ శుకమధుకర నినాదములచే వర్షనీయములైన వనములందు 

మణివేదికల యందు మహనీయ పర్యంక పీఠలీలాశైల బిలములందు 

శృంగార వతులగు చెలువలు పలువురు తనపంపు సేయ సుస్థ్టలములందు 


తే. వస్త మాల్యానులేప సువర్లహార, భూరి సంపద నిష్టాన్న భోజి యగుచు( 
బూంట పూటంకు నొక వింత పొలుపు దాల్చి, రాజకన్యల నందణ రతులఈ దేల్ఫె. 179 
స్‌ ఇట్టా రాజకన్యల నందరినీ పెళ్లిచేసుకొని సౌభరి తన తపోమహిమతో అనేక లీలా వినోదాల్ని 
కల్పించి సుందరభవనాల్లోనూ, కేళీ పర్వతాల్లోనూ, కలువపూలు విలసిల్లే కొలకుల్లోనూ, కోకిలకూజితాలతో 
కూడిన వనాల్లోనూ, మణులు తాపడం చేసిన తిన్నెలపైనా, గొప్ప శయ్యలందు, కొండగుహలయందూ 
శృంగారవతులైన స్త్రీలు కనుసన్నల్లో 'మెలగుతూ ఉండగా, మంచి బట్టలు, పూలమాలలు, నగలు, అంగరాగాలూ 
పుష్కలంగా కల్పించి, షడ్రసోపేతమైన భోజనం చేస్తూ పూట పూటకూ ఒక వింత అనుభవాన్ని పొంది 
రాజకన్యలతో పొందును అనుభవించాడు. 


క. సెక్కండ్రు రాజముఖులకు, నొక్కండు మగండయ్యు. దనియకుండె మునీంద్రుం 
డెక్కుడు ఘృతధారలచే, నక్కజమై తృప్తి లేని యనలుని భంగిన్‌. 180 
* ఆ మునీంద్రుడు పెక్కుమంది భార్యలతో పొందు కలిగిన వాడైనా నేతి ధారలతో తృప్తిపడని 
అగ్నిహోత్రులనిలాగా విషయభోగాలతో తృప్తి పొందలేక పోయాడు. 


వ. ఇవ్విధంబున 181 


క. ఆరామంబున మునివరు6 డా రామలతోడ బహునిహార మయుండై 
గారాముల దన కిట్టటు, పోరాముల సేసి కొన్ని ప్రొద్దులు పుచ్చెన్‌. 182 


* ఈ విధంగా ఆ మునిశ్రేష్టుడు ఉద్యానవనంలో ఆ యువతులతో అనేక విధాల విహరిస్తూ 
అనురాగాలు ప్రకటిస్తూ ఆప్యాయత కనబరుస్తూ విషయలంపటుడై కొంతకాలం గడిపాడు. 


న. అంత నొక్కనాండు మాంధాతృమేదినీ వల్లభుండు, మునీశ్వరుం డెందుంబోయెం గూంతు లెక్కడ 
నలజడి పడుచున్న వారలో' అని తలంచి, వెదుక వచ్చి, యొక్క మహానగరంబున, మణిమయ 
సౌధంబులం, జక్రవర్తియుం బోలె. గ్రీడించుచున్న తాపస రాజుం గని, సంతసించి, వెణంగుపడి, 
మన్ననలం బొంది, మెల్లన కూంయలం బొడగని సత్కరించి యిట్లనియె. 183 

* అప్పుడు ఒక రోజు మాంధాత 'ముని ఎటు వెళ్ళాడో, కూతుళ్లు ఏం పాట్టుపడుతున్నారో' అని 

విచారించి వెదకుతూ, ఒక మహారణ్యంలో మణులతో నిండిన భవనంలో చక్రవర్తి లాగా ్రీడిస్తున్న 
మునిరాజును చూచి సంతోషాన్ని, ఆశ్చర్యాన్ని పొందాడు. ఆ ముని చేత మన్ననలను అందుకొని కూతుళ్ల 
దగ్గరకు వెళ్ళి ఇట్టా అన్నాడు. 


376 పోతన భాగవతము 


క. నా తోడులార! మీ పతి, మీ తోడే? పనుల యెడల మేలే యనుడున్‌ 
“నా తోడిదె నా తోడిదె, తాతా మే! లనుచు ననిరి తరుణులు వరుసన్‌. 184 


* నా బిడ్డలారా! మీ భర్త మిమ్మల్ని బాగా చూచుకొంటున్నాడా?” అని అడుగగా వెంటనే ఆ రాజుకుమార్తె 
లందరూ వరుసగా 'తండ్రీ! నా తోడే ఉన్నాడు. నా తోడే ఉన్నాడు. బాగా చూచుకొంటున్నాడు” అన్నారు. 


వ. అంత. గొంతకాలంబునకు గృహగతచర్యుండగు సౌభరి యేకాంతంబున( దన్ను దాన చింతించుకొని, 
మీనమిథున సంగదోషంబునం గాపురంబు దనకు నగపడుట యెటింగి, పశ్చాత్తాపంబున నిట్టనియె.185 


* పిమ్మట కొంతకాలానికి లౌకికబంధాలకు చిక్కి సౌభరి ఒంటరిగా తన్నుగూర్చి తాను చింతించి 
చేపలజంట పొత్తును చూడటం వల్ల కలిగిన దోషంచేత తాను సంసార జంజాటానికి చిక్కుకోవడం తెలుసుకొని 
పశ్చాత్తాపంతో ఇట్లా అనుకొన్నాడు. 


ము. ఉపవాసంబుల డయ్యుటో? విషయసంయోగంబు వర్ణించుటో? 
తపముం బూని చరించుటో? హరిపదధ్యానంబునన్‌ నిల్చుటో? 
యపలాపంబున నేల పొందితి? హతం బయ్యెం దపం బెల్ల నీ 
కపటస్రీ పరిరంభముల్‌ మునులకుం గైవల్య సంసిద్ధులే? 186 


* ఉపవాసాలచేత శుష్కించడమో, ఇంద్రియసుఖాలతోడి పొత్తు వదలడమో, తపస్సు చేసుకోవడమో, 
శ్రీహరిని ధ్యానించడమో చేయక నేనెందు కీ (ప్రేమలో పడ్డాను? నాతపస్సంతా వ్యర్థమై పోయింది. వ్యామోహంతో 
కూడిన ఈ (స్రీసాంగత్యం మునులకు మోక్షాన్ని కలిగించేదా? 


చ. ముని నట! తత్వవేది నంట! మోక్షమకాని సుఖంబు లెవ్వియుం 
జన వ(ట! కాంత లేబ దంట! సాధచయం బట వాసదేశముం, 
దనయులు నైదువే లంట! నిదానము మీనకుటుంబి సాఖ్యముం 
గను టంట చెల్లరే నగవుగాక మహాత్ములు సూచి మెత్తురే? 187 


ప శేనాక మునినట! తత్త్వాన్ని తెలిసిన వాడనట! మోక్షం తప్ప ఇతర సుఖాల వైపు వెళ్లనట! ఏభై 
మంది భార్యలట! నివాస ముండేది మేడల్లో మిద్దెల్లో నట! ఐదువేల మంది కొడుకులట. దీనికంతకూ 
మూలకారణం చేపల జంట సౌఖ్యాన్ని చూడడమట! ఇది అపహాస్యం కాకపోతే మహాత్ములు చూచి మెచ్చుకొనే 
విషయమా! 


ఆ. తపము సేయువాండు దత్త్వజ్ఞు. డగువాండు, నెలమి మోక్ష మిచ్చ నెంచువాండు 
నేకతంబు విడిచి యేర్చడ నేరండు, కాపురంబు సేయు. గజటితపసి. 188 


తొమ్మిదవ స్కంధము వ్ర 


* త్రపస్సు చేసేవాడు, తత్త్యం తెలిసినవాడు, మోక్షాన్ని కోరేవాడు ఏకాంతాన్ని అభిలషిస్తాడు. అది 
లేకుండా పరమాత్మను తెలుసుకోలేడు. మూర్చుడైన నా వంటి ముని మాత్రమే సంసార జంజాటంలో 
చిక్కుకొంటాడు. 


వన. అని దుఃఖించి, తన్నుం దాన నిందించుకొని, తనవేడబంబు వివేకించుచు, నిహపరసాధకుండై, 
కా(పురంబు నిడిచి, సతులుం దానును వానప్రస్థధర్మంబున నడవికిం జని, ఘోరతపంబు సేసి, శరీరంబు 
గుదియించి, యగ్ని సహితుండై, పరబ్రహ్మంబు సొచ్చె; నంత. 189 


* అని దుఃఖించి తన్నుతాను నిందించుకొని మాయలో తగులుకొన్న తనస్థితిని బాగా తెలుసుకొని 
ఇహపరసాధన కోసం సంసారం తోడి తగులాన్ని వదలుకున్నాడు. వాన ప్రస్థధర్మాన్ని స్వీకరించి భార్యలతో 
అడవికి వెళ్ళాడు. ఘోరతపస్సు చేసి శరీరాన్ని కృళింప చేసుకొని అగ్నులతో కూడా పరబ్రహ్మాన్ని పొందాడు. 


క. మునిపతి వనమున కరిగిన, వనితలు తో నరిగి ప్రాణవల్లభు గతికిం 
జనిరి వెనుతవిలి విడువక, యనలునితో శిఖలు నిలువ కరిగిన భంగిన్‌. 190 


య అప్పుడు అన్నిదేవుణ్బో జ్యాలలు అనుసరించినట్టుగా సౌభరి భార్యలు కూడా అతణ్మి అనుసరించి 
అతడు పొందిన గతినే పొందారు. 


న. అంత మాంధాత సెద్దకొడుకగు నంబరీషునిం దత్పితాముహుం డగుటం జేసి యువనాశ్వుండు దనకు 
బుత్రుండు గావలయునని కోరి తెచ్చుకొనియె; న య్యంబరీషునకు యౌవనాశ్వుం, డతనికి హారితుండు 
జనియించి, రది కారణంబుగా నంబరీష యౌననాశ్వ హారితులు మాంధాతృ్పగోత్రంబునకు. బ్రవరులైరి; 
మాంధాత రెండన కొడుకు పురుకుత్సుం; డతని నురగలోకంబునకు. గొనిపోయి భుజంగ కుమారులు 
దమ చెల్లెలి నర్మదయను కన్యకను వివాహంబు చేసిరి; పురుకుత్సుండు నక్కడ ననేక గంధర్వ నాథుల 
వధించి తన నాగలోక సంచరణంబు దలంచువారికి నురగభయంబు లేకుండ వరంబు వడసి తిరిగి 
వచ్చె; నా పురుకుత్స్పునకు( ద్రసదస్యుండుల ద్రసదస్యునకు ననరణ్యుండు, నా యనరణ్యునకు 
హర్యశ్వుండు, హర్యశ్వునకు నరుణుండు, నరుణునకు( ద్రిబంధనుండు(; ద్రిబంధనునకు సత్య 
వ్రతుండును జన్మించి; రా సత్యవ్రతుండు త్రిశంకు(డనం బర(7; నతండు. 01 


* మాంధాత కొడుకుల్లో అంబరీషుడు ఉత్తముడని తాత ఐన యువనాశ్వుడు అతణ్మి కుమారుడిగా 
స్వీకరించాడు. ఆ అంబరీషునికి యౌవనాశ్వుడు, అతడికి హారితుడు జన్మించారు. ఆ కారణంగా అంబరీష 
యౌవనాశ్చ హారితులు మాంధాతృగోత్రానికి ముఖ్య పురుషులైనారు. మాంధాత రెండవ కొడుకు పురుకుత్సుడు. 
నాగకుమారులు అతణ్ణి పాతాళానికి తీసుకొనిపోయి, తమ చెల్లెలైన నర్మద అనే కన్యక నిచ్చి వివాహం 
చేశారు. అక్కడ పురుకుత్సునికి త్రసదస్యుడు, త్రసదస్యునికి అనరణ్యుడు, అనరణ్యునికి హర్యశ్వుడు, 
హర్యశ్వునికి, అరుణుడు, అరుణునికి (త్రిబంధనుడు. త్రిబంధనునికి సత్యవ్రతుడు జన్మించారు. ఆ 
సత్యవ్రతుడే త్రిశంకుడని ప్రసిద్ధి గాంచాడు. 


378 పోతన భాగవతము 


సీ, గురుశాపవశమున( గూలి చండాలు(డై యనఘాత్ము. గౌశికు నాశ్రయించి 
యతని లావున దివిజాలయంబున కేం/౧ మన్నింప కమరులు మరల ద్రోయః 
దలక్రిందుగా€ బడి దైన్యంబుతో రాంగం గౌశికుం డెప్పటి ఘనత మెజసి 
నిలిపె. నాకసమున; నేండు నున్నాండు త్రిశంకు( డాతండు హరిశ్చంద్రు. గనియె 


తే. నా హరిశ్చంద్రు. గౌశికు. డర్దిం జేరి యాగ దక్షిణామిషమున నఖిలధనము. 
గొల్లం గొని మీంద6 గులహీను( గొలువంభెట్ట, బొంక కలజడి.( బొందె నా భూవరుండు. 192 


ప గురుశాపంవల్ల చండాలుడైన అతడు పుణ్యాత్ముడైన విశ్వామిత్రుణ్లి ఆశ్రయించి, అతడి ప్రభావంతో 
స్వర్గానికి వెళ్ళగా దేవతలు అతబణ్బీ అంగీకరించక (త్రోసివేశారు. అట్టా తలక్రిందులుగా పడి దయనీయంగా 
వచ్చే అతణ్ణి విశామిత్రుడు తన ప్రభావంతో ఆకాశంలో నిలిపాడు. నేటికీ ఆ త్రిశంకుడు ఆకాశంలో 
ఉన్నాడు. అతడు హరిశ్చం(ద్రుణ్ణ్హి కన్నాడు. విశ్యామిత్రుడు ఆ హరిశ్చ్ళంద్రుడి దగ్గరకు కోర్కితో వెళ్ళి 
యాగ దక్షిణ నెపంతో సమస్త ధనాన్ని కొల్లగొట్టాడు. ఆపైన అతళణ్లి కులహీనుణ్జి సేవించేటట్టు చేశాడు. 
ఐనా ఆ హరిశ్చంద్ర మహారాజు అసత్యం పలుకక కష్టాన్ని సహించాడు. 

వ. అట్టు విశ్వామిత్రుండు హరిశ్చంద్రు నెగులుపణచుట విని వసిష్టుండు విశ్వామిత్రుని గృధ్రమ్మవు 
గమ్మని శపించిె. విశ్వామిత్రుండును వసిష్టుని బకంబవు గమ్మని శపించె( బక్షి రూపు లయ్యును 
వైరంబు నూనక య య్యిరువురును యుద్దంబు సేసి; రంత హరిశ్చంద్రుండు పుత్రులు లేక నారదు 
నుపదేశంబున వరుణోపాసనంబు నతిభక్తితో. జేయ నా వరుణుండు ప్రత్యక్షంబైన నతనికి. మొక్కి 
యిట్లనియె. శం 

* అట్టా విశ్యామిత్రుడు హరిశ్ళండద్రుణ్మి బాధపెట్టడం విని వసిష్టుడు విశ్యామిత్రుణ్ణి గ్రద్దవు కమ్మని 
శపించాడు. ఆ విశ్వామిత్రుడూ వసిష్టుణ్మి కొంగవు కమ్మని శపించాడు. పక్షి రూపాలను పొందినా ఆ 
ఇద్దరూ శత్రుత్వం మానక పోరాడు కొన్నారు. అప్పుడు హరిశ్చంద్రుడు కొడుకులు లేక నారదుని ఉపదేశంవల్ల 
వరుణదేవుణ్ణి మిక్కిలి భక్తితో పూజించాడు. వరుణదేవుడు (ప్రత్యక్షం కాగా హరిశ్చంద్రుడు అతడికి నమస్కరించి 
ఇట్టా అన్నాడు. 

ఆ. “వరుణదేవ! నాకు వరవీర గుణముల గొడుకు పుట్టె నేని. గొడుకు. బట్టి 

పశువుం జేసి నీవు పరిణమింపంగ వేల్తు., గొడుకు నీ. గదయ్య కొసరు లేక! 194 


* ఓ వరుణదేవా! నాకు గొప్పవీరుడైన కొడుకు పుట్టితే నీవు సంతోషించేటట్టుగా అతణ్జి బలిపశువును 
చేసి అన్నిలో హోమం చేస్తాను. వెలితిలేకుండా కొడుకును ప్రసాదించు. 


న. అని పలికినం గుమారుండు గలిగెడు మని వరంబిచ్చి వరుణుండు సనియె; నంత హరిశ్చంద్రునకు 
నరుణప్రసాదంబున రోహితుండను కుమారుండు జన్మించె; వరుణుండును హరిశ్చంద్రకుమారు 
నుద్దేశించి. 195 


తొమ్మిదవ స్కంధము 379 


జూ 


పురిటిలోపల వచ్చి పుత్రువేలుపు మన్నం బురుడు వోయిన. గాని పాసంగ దనియెం 

బలురాక మును వచ్చి బాలు వేలుపు మన్నం బండ్లు లేకుంట నభావ్యు. డనియెం 

బండ్లు రా.జూచి డింభకుని వేలుపు మన్న బడి సండ్డు రామి నభావ్యు. డనియెం 

బడిపండ్లు వొడమిన6 గొడుకు వేలుపు మన్నం బోరుల కొదవక పోల దనియెం; 

ఆ. దొడరి యిట్లు గొడుకుతోడి మోహంబునం బొద్దు గడపుచుండె భూవరుండు 

దండ్రి తలపు కొలది. దనలోన. జింతించి, యింట నుండ కడని కేగె. గొడుకు. 196 


* అని వేడుకోగా కుమారుడు కలుగుతాడని వరమిచ్చి వరుణ దేవుడు అదృశ్యుడైనాడు. పిమ్మట 
హరిశ్చంద్రునికి వరుణదేవుని అనుగ్రహంవల్ల రోహితుడనే కొడుకు గలిగాడు. వరుణుడు హరిశ్చంద్రుని 
వాగ్దానం ప్రకారం పురిటిలోపలవచ్చి కొడుకును బలి ఇవ్వమంటే, పురుడు తీరితేగానీ పొసగ దన్నాడు. 
పండ్డు రాకముందు వచ్చి పిల్లవాణ్ణి బలి ఇవ్వమంటే పండ్లు లేక పోవడంవల తగడని చెప్పి పంపించాడు. 

౮ ౮ లం ర్త ల్‌ 
పండ్డు వచ్చాక బాలుబ్లి బలియివ్వమంటే, పడి పండ్డురాక పోవడం వల్ల అర్హుడు కాడన్నాడు. పడి పండ్లు 
౮ బ్‌ ధా ౮ యౌ ళా 
పొడసూపగా వచ్చి కొడుకును బలి ఇవ్వమంటే యుద్ధాలకు ఉపయోగపడే యువకుడు కాకుండా పనికిరాడని 
చెప్పాడు. ఇట్టా హరిశ్చంద్రుడు కొడుకుపట్ట ఉన్న వ్యామోహంతో ఏవో సాకులు చెబుతూ కాలం గడిపాడు. 
తండ్రి తలపును తెలుసుకొన్న రోహితుడు చింతించి ఇల్టు విడిచి అడవికి వెళ్ళాడు. 


వ. ఇట్టు వనంబునకుం జని శరశరాసన ధరుండయి రోహితుండు దిరుగుచుండి వరుణగ్రస్తుండై 
హరిశ్చంద్రుండు మహోదర వ్యాధిచే( బీడితుండుగా నుండుట విని పురంబునకుం దిరిగి రా గమకింస 
నింద్రుండు ముసలి తపసిమయై వచ్చి యిట్లనియె. 1107 


* ఇట్టా ఇల్టు విడిచి విల్లంబులను ధరించి కారడవుల్లో తిరుగులాడే రోహితుడు, తన తండ్రి 
వరుణదేవుడు కల్పించిన మహోదర వ్యాధితో పీడింపబడుతున్నాడని విని పట్టణానికి బయలుదేరాడు. 
అప్పుడు ఇంద్రుడు ముసలి తపసి రూపంలో వచ్చి ఇట్టా అన్నాడు. 

ఆ. పుణ్యభూము లరుగు; పుణ్యతీర్థంబులం (గ్రుంకు; పుణ్యజనుల( గోరి చూడు; 

పుణ్యకథలు వినుము భూపాలపుత్రక!, మేలు గలుగునట్టి మేర గలదు. 198 

౫ ర్చి రాజకుమారా! పుణ్యక్షేత్రాలను దర్శించు. పుణ్యతీర్జాల్లో మునుగు, పుణ్యాత్ముల సాంగత్యంలో 

మెలగు. పుణ్యకథలను విను. నీకు మేలు కలుగుతుంది. 


న. అని యిట్లు మగుడించినం దిరిగి చని రోహితుం డొక్క యే డవ్వనంబునం దిరిగి క్రమ్మజు( 
జనుదేర నింద్రుండు వచ్చి తొంటియట్ల నివారించె; ని వ్విధంబున. క్షం 


* అని ఇట్టా మరలించగా రోహితుడు వెళ్ళి ఒక సంవత్సరం పాటు తిరిగి ఇంటి ముఖం పట్టాడు. 
ఇంద్రుడు మళ్ళా వచ్చి వెనుకటిలాగే అతణ్ణి నివారించి పంపివేశాడు. 

జూ 


ఐదేండ్లు మరలించె నమరేంద్రు( డా బాలు నాణవయేట దా నడవినుండి 
యింటికి వచ్చుచు నెలమి నజీగర్హు నుధ్యము పుత్తు సన్మాన్య చరితు 
ఘను శునళ్ళేపుని. గొని యాగపశువుగ నా హరిశ్చంద్రున కాత6 డిచ్చెం; 
బురుషమేధము సేసి భూపాల వర్యుండు వరుణాది నిఖిల దేవతల. దనిసె 


తే. హోత కౌళశికు(; డధ్వర్యు( డొనర భృగువు;, బ్రహ్మ జమదగ్ని, సామంబు పాడువాండు 
ముని వసిష్టు( డా ముఖమున ముదము. బొంది, కనకరథ మిచ్చె నింద్రు( డా మనుజపతికి. 200 


* ఈ విధంగా దేవేంద్రుడు ఆ బాలుణ్ణి ఐదేండ్ల పాటు ఇంటికి వెళ్ళనివ్వలేదు. ఆరో ఏడు రోహితుడు 
అడవినుండి ఇంటికి వస్తూ అజీగర్తుడనే వాడి నడిమికొడుకు, మంచి నడవడిక కలవాడు ఐన శునళ్ళేపుణ్ణి 
వెంటబెట్టుకొని వచ్చి అతబ్షి యాగపశువుగా తండ్రికి సమర్పించాడు. అప్పుడు హరిశ్చంద్రుడు నరమేధం 
చేసి వరుణుడు మొదలైన దేవతలను తృప్తిపరచాడు. ఆ యజ్ఞానికి హోత విశ్వామిత్రుడు. భృగుమహర్షి 
అధ్వర్యుడు. జమదగ్ని బుత్విజుడు. సామవేదగానం చేసినవాడు వసిషస్టముని. ఆ యజ్ఞంవల్ల సంతోషించిన 
ఇంద్రుడు హరిశ్చంద్రునికి బంగారు రథాన్ని ఇచ్చాడు. 

వ. శునళ్ళేఫుని ప్రభావంబు వెనుక వివరించెద; నంత భార్యాసహితుండైన హరిశ్చంద్రు వలన నత్యంత 
ప్రీతుండై విశ్వామిత్రుం డతనికి ముఖ్యజ్ఞానంబు( గృపసేసిన మనం బన్నమయంబు గావున, నన్న 
రూపియైన పృథివి నెణింగి, ప్పథివిని జలంబువలన నణంచి, జలంబు. దేజంబువలన నింకించి, 
తేజంబు వాయువువలనం జేర్చి, వాయువు నాకాశంబునం గలిపి, యాకసంబు దామసాహంకారంబునందు 
లయంబు చేసి, యహంకారత్రయంబు మహత్తత్వంబునందు డిందించి, పరతత్వంబునకు లోకంబులు 
స్పజించెద నను తలం పైన మహత్తత్వంబునందు విషయాకారంబు నివర్తించి విషయ వివర్షితుండై 
పరతత్వ్రంబుల నెణుంగుచు, న య్యెజుకవలన సంసార హేతువైన ప్రకృతిని భస్మంబు. జేసి, 
యయ్యెజుకను నిర్వాణ సుఖ పారవశ్యంబునం బరిహరించి, సకల బంధ విముక్తుండై హరిశ్చంద్రుం 
డవాజ్మానస గోచరంబయిన నిజరూపంబుతో వెలుంగుచుండె; నతని కువూరునకు హరితుండు 
పుట్టె; హరితునకు( జంసనామధేయుండు జనియించె; నతండు దనపేర€ జంపానగరంబు నిర్మించె; 
నా చంపునికి సుదేవుండు, సుదేవునికి విజయుండు, విజయునకు రురుకుండు, రురుకునకు వృకుండు, 
వుకునకు బాహుకుండు జనియించి; రందు బాహుకుండు. 201 


స్‌ ఆ శునళ్ళేపుని మహిమను తర్వాత వివరిస్తాను. భార్యతో పాటు హరిశ్చంద్రుడు పాటించిన 
సత్యనిష్టకు మెచ్చిన విశ్వామిత్రుడు అతనికి ముఖ్య జ్ఞానాన్ని బోధించాడు. ఆ హరిశ్చంద్రుడు మనసు 
అన్నమయం కాబట్టి అన్నరూపిమైన భూమిని తెలుసుకొని దాన్ని జలంలో కలిపాడు. జలాన్ని తేజస్సులో 
లీనంచేశాడు. తేజస్సును వాయువులో చేర్చాడు. వాయువును ఆకాశంలో కలిపాడు. ఆకాశాన్ని తామసాహం 
కారంలో కలిసేలా చేశాడు. అహంకారత్రయాన్ని మహత్తత్ష్రంలో విలీనమయ్యెలా చేశాడు. లోకసృష్టికి సంకల్ప 
రూపమైన మహత్తత్ర్యంలో విషయాకారాన్ని తొలగించాడు. అది తొలగిపోగానే పరమాత్మనూ తెలుసుకొన్నాడు. 
ఆ జ్ఞానం వల్ల సంసారహేతువైన ప్రకృతిని భస్మంచేసి అజ్ఞానాన్ని మోక్ష సుఖ పారవశ్యంతో తొలగించి, 

సకల బంధాలనుండి విముక్తుడైన ఆ హరిశ్చం[ద్రుడు వాక్కునకు మనస్సునకు అందని ఆత్మస్వరూపంలో 
కలిసి ప్రకాశించాడు. అతడి కుమారుడైన రోహితునికి హరితుడు పుట్టాడు. హరితునికి చంపుడు జన్మించాడు. 
అతడు తన పేరుమీదుగా చంపానగరాన్ని నిర్మించాడు. అతడికి సుదేవుడు, సుదేవునికి విజయుడు, 
విజయునికి రురుకుడు, రురుకునికి వృకుడు, వృకునికి బాహుకుడు జన్మించారు. 


-; సగర చక్రవర్తి కథాప్రారంభము :- 


దండించి పగవారు దనభూమి జేకొన్న నంగనలును దాను నడవి కే6గి 
యడవిలో ముసలియై యాతండు సచ్చిన నాతని భార్య దా ననుగమింప. 
గదియుచో నా స్త్రీకి గర్భంబు గలుగుట యౌర్వమునీశ్వరు డాత్మ నెటింగి 
వారించె; నంత న వ్వనజాక్షి సవతులు సూలు నిండారినం. జూడ6 జాల 


జా 


తే. కర్ణి నన్నంబు గుడుచుచో నందు. గలిపి విషము వెట్టిరి; పెట్టిన విరిసి పడక 
గరముతో గూడ సగరుండు ఘనుండు పుట్టి, వరయశస్సూర్తితో. జక్రవర్తి యయ్యె. 202 


* బ్రాహుకుణ్ణి ఓడించి శత్రువులు అతడి రాజ్యాన్ని అపహరించారు. బాహుకుడు ్రీజనంతో పాటు 
అడవికి వెళ్ళి, అక్కడే ముసలి వాడై చనిపోయాడు. అతడిభార్య సహగమనం చేయడానికి సిద్ధపడింది. ఆమె 
గర్భవతి అన్న సంగతిని తెలుసుకొన్న జొర్వముని ఆమెను వారించాడు. ఆమెకు నవమాసాలూ నిండుతుండగా 
సవతులు చూచి ఓర్వలేనివారై అన్నంలో విషం కలిపి పెట్టారు. ఐనా ఆమె కడుపులోని పిండం వికలం 
కాలేదు. ఆవిషంతో పాటు సగరుడనేవాడు పుట్టి గొప్ప కీర్తి వహించి చక్రవర్తి అయ్యాడు. 

శా. చండస్సూర్తి నతండు తండ్రిపగకై సంగ్రామరంగంబులం 

జెండెన్‌ హైహయబర్బరాదుల; వధించెం దాళజంఘాదులన్‌; 
ముండీభూతులుగా నిరంబరులుగా మూర్తుల్‌ సబీభత్సులై 
యుండం జేసె నిజారులన్‌ సగరనామోర్వీ విభుం డల్పుండే. 203 


* తండ్రి పగను తీర్చుకోవడానికై అతడు యుద్ధరంగంలో తీవ్రంగా విజ్బంభించి శత్రువులను 
చెండాడినాడు. హై హయ బర్బరాదులను సంహరించాడు. తాళజంఘాదులను తలలు గొరిగించి, వివస్తులను 
చేసి చూచే వారికి రోతపుట్టేటట్టుగా చేశాడు. ఆ సగర చక్రవర్తి సామాన్యుడా మరి! 

క. ఖగరాజరుచులు గల యిల, పగరాజుల నడచి యేలె బాహాశక్తిన్‌ 

నగరాజధీరు శూరున్‌, సగరున్‌ హతనిమతనగరు( జను వినుతింపన్‌. 204 


* అతడు తన భుజశక్తితో శత్రువులను అణచి సూర్యచంద్రుల కాంతులు ప్రసరించేటంత మేరగల 
భూమండలాన్ని పరిపాలించాడు. మేరునగధీరుడూ, శూరుడూ, శత్రువుల పురాలను మట్టు పెట్టిన వాడూ 
ఐన ఆ సగరుడు సర్వవిధముల సంస్తుతింప దగినవాడు. 

సీ. జౌర్వుండు సెప్పంగ నమర వేదాత్మకు హరినీశు నమృతు ననంతు. గూర్చి; 
వాజిమేధంబులు వసుధేశ్వరుండు సేసె నం దొక్క ముఖమున హయము విడువ 
నగభేది గొనిపోయి నాగలోకంబున. గపిలుని చేరువ గట్టి తొలంె; 
నంత గుజ్దము గాన కా రాజు దనపుత్త నివహంబు దిశలకు నెనుక( బంస 


తే. వారు నిల యేడుదీవుల వరుస వెదకి, మఖతురంగంబు లేకున్న మగుడి రాక 
'ప్రాభవంబున దోర్దండబలము మెజుసి, గ్రొచ్చి కోరాడి త్రవ్విరి కుతల మెల్ల. 205 
* శ్రార్వమహర్షి ఆదేశం మేరకు సగరుడు వేదాత్మకుడైన శ్రీహరిని గూర్చి అశ్వమేధయాగాలను 
చేశాడు. ఒకానొక యజ్ఞ సందర్భంగా అతడు వదలిన గుజ్టాన్ని ఇంద్రుడు అపహరించుకొనిపోయి నాగలోకంలో 
తపస్సు చేసుకుంటున్న కపిలమహర్షి దగ్గర కట్టివేసి వెళ్ళాడు. అప్పుడు గుజ్జం జాడను తెలుసుకోలేని 
సగరుడు దానిని వెతకడానికి తన కొడుకులను అన్నిదిక్కులకూ పంపాడు. వారు భూమండలంలోని 
ఏడుదీవులనూ వరుసగా గాలించారు. యజ్ఞాశ్యాన్ని పొడగానక వాళ్లు భుజబలం అతిశయించేటట్టుగా 
భూమిని త్రవ్వసాగారు. 


వ. ఇట్టు సుమతికొడుకులు నేలం ద్రవ్వి పాతాళంబునం దూర్పు ముట్టియున్న యుత్తరభాగంబునం 
గపిలముని పొంతనున్న తురంగంబు గని . 206 
* ఈ విధంగా సుమతికొడుకులు నేలను త్రవ్వి పాతాళంలో ఈశాన్య దిక్కున కపిలమహర్షి కట్టివేసి 
ఉన్న గుజ్టాన్ని చూశారు. 
చ. “ఎటింగితి మద్దిరయ్య తడ వేటికి? గుజ్జపు దొంగ వీండె; యీ 
జణభుని6 బట్టి చంపు; డతిసాధు మునీంద్రుండువోలె నేత్రము 
ల్లెణనక బాకినోరు మెదలింపక బైసుకపట్ట నంచు న 
య్యణువది వేవురున్‌ నిజకరాయుధముల్‌ జళిసించి డాయుచోన్‌. 207 


* భళీ! తెలుసుకొన్నాం, ఇంకా ఆలస్య మెందుకు? వీడే గుజ్జపు దొంగ. ఈ పాపిని పట్టి చంపండి. 
పరమసాధువులాగా కళ్లు తెరవక నోరు మెదపక పంతం పట్టి కూర్చున్నాడు' అంటూ ఆ అరవై వేల మందీ 
తమ చేతుల్లోని ఆయుధాలను జళిపిస్తూ ముని మీదికి తారసిల్టారు. 


చ. కపిలుండు నేత్రముల్‌ దెణవ(గా దమ మేనుల మంట పుట్టి తా 
రపగతధైర్యులై పడి యహంకరణంబున మూఢచిత్తులై 
నృపసుతు లందజున్‌ ధరణి నీజయి రా క్షణమంద; సాధులం 
దపసుల€ గాసి. బెట్టెడి మదస్సురితాత్ములు నిల్వనేర్తురే? 208 
* కపిలముని కళ్ళు తెరవగానే గర్వాంధులూ మూఢచిత్తులూ ఐన ఆ రాజకుమారు లందరూ 
గుండెదిటవును కోల్పోయి, తమ శరీరాల్లో పుట్టిన అన్నివల్ల బూడిద ఐపోయారు. సాధువులనూ, తాపసులనూ 
బాధించే మదాంధులు మన గలుగుతారా? 


తొమ్మిదవ స్కంధము 383 


సీ. కొందు కపిలుని కోపానలంబున మ్రందిరి సగరకుమారు లనుచు 
నందు రాముని శాంతు. డానందమయమూర్తి తొడరి కోసించునే? దువ్వనేల( 
గాక జన్మించునే గగనస్టలంబున? నే సాంఖ్యమతమున నిద్ధమతులు 
భనసముద్రము నృుత్యు భయమును లంఘింతు రా బుద్ది. జేయు సరాత్మ భూతు. 
తే. డఖిలబోధకు. డతనికి నరసి చూడ, సఖు లమిత్రులు నెవ్వరు? సగరసుతులు 
దాము దమచేయు నేరమి దనువులందు, ననలక్షీలలు వుట్టి నీజైరి గాక. 209 


* కొందరు కపిలముని కోపాన్షికి ఆ సగరకుమారులు ఆహుతి అయ్యారంటారు. అది సమంజసం 
కాదు. పరమశాంతమూర్తి ఐన ముని కోపం తెచ్చుకొంటాడా? దుమ్ము నేల మీదనుండి కాక ఆకాశంలో 
నుండి రేగిపడుతుందా? వివేకవంతులు భవసముద్రాన్నీ, మృత్యు భయాన్నీ తరించడానికి సాధనంగా 
చేసుకొనే సాంఖ్యమతాన్ని స్థాపించిన మహాత్ముడు కపిలముని. అతడికి శత్రులూ, మిత్రులూ అన్న భేదభావమే 
లేదు. ఆ సగరుని కుమారులు తాము చేసిన తప్పువల్లనే తమ శరీరాల్లో పుట్టిన అన్ని జ్యాలలకు బూడిదై 
పోయారు. 


న. మజీయు, సగరుండు గేశినియందు. గన్న పుత్రుం డసమంజసుం డనువాండు, సమంజస గుణంబులు 
లేక పూర్వజన్మంబున యోగీశ్వరుండై యుండి, సంగదోషంబు వలన యోగ భ్రష్టుండయి, సగరునకు 
జన్మించి, జాతిస్మరజ్ఞానంబు గలిగి లోకంబు వారలకు( దమవారలకు నప్రియంబగు వర్తనంబునం 
దిరుగుచు, నొక్కనాండు. 210 


* సగరునికి కేశిని గర్భంలో కలిగిన కొడుకే అసమంజసుడు. అయోగ్యుడైన అతడు పూర్వజన్మలో 
యోగీశ్వరుడై ఉండి సహవాసదోషంవల్ల యోగట్రష్టుడై సగరునికి కొడుకుగా పుట్టాడు. అతడు వెనుకటి 
జన్మకు సంబంధించిన జ్ఞానాన్ని కలిగి తనవారికీ లోకులకూ అనిష్టమైన రీతిగా ప్రవర్తిస్తూండేవాడు. 


చ. వరుస నయోధ్యలోనం గల వాడల నాడెడు సపిన్నవాండ్ర నా 
సరయువులోన వైచి జనసంఘము( దండ్రియు. దిట్టుచుండ వా€ 
డురుమతి. గొన్ని 'ప్రాద్దులకు యోగబలంబున. జేసి బాలురం 
దిరిగి పురంబు లోపలికి. దెచ్చిన నివ్వెజగంది రందలున్‌. 211 


* అతడు అయోధ్యానగరంలోని వాడల్లో ఆడుతూ పాడుతూ ఉన్న పిల్లలను సరయూనదిలో 
పడవేశాడు. ఆ ఘాతుకత్వానికి తండ్రి ప్రజలూ అతబ్బి చీవాట్లు పెట్టారు. కొన్ని రోజులకి ఆ అసమంజసుడు 
తనయోగబలంతో ఆ పిల్లల నందరినీ బ్రతికించి ఊళ్లోకి తెచ్చాడు. ఎదురుచూడని ఈ సంఘటనకు 
అందరూ ముక్కుమీద వేలువేసుకున్నారు. 


న. ఆ య్యసమంజసుని కొడుకు అంశుమంతుం డనువాండు వినీతుండై, తనయొద్ద(. బనులు 
సేయుచుండు నంత సగరుం డమ్మనుమని నంశునుంతు నశ్వంబు వెదకి తెమ్మని పంచిన 

నతండు దమతండ్రుల చొప్పునం జని, వారలు ద్రవ్విన మహాఖాతంబు సొచ్చి, యందు భస్మరాసుల 
పొంత నున్న హయంబునుం గని, హయసమీపంబునం దున్న కపిలాఖ్యుండైన విష్ణునికి దండ 


ప్రణామంబు సేసి యిట్లని స్తుతియించె. 212 


* ఆ అసమంజసుని కొడుకే అంశుమంతుడు, సగరుడు తన దగ్గర ఒద్దికతో పనులుచేసే బుద్ధి 
మంతుడైన అతబణ్బీ యాగాశ్వాన్ని వెదకి తెమ్మని ఆజ్ఞాపించాడు. అంశుమంతుడు తన తండ్రులు వెళ్ళిన 
దారి వెంబడే పోయి వాళ్లు త్రవ్విన గోతిలో ప్రవేశించి బూడిద రాసుల దగ్గరున్న గుజ్ఞాన్ని చూచాడు. ఆ 

హ్‌ టో ఆ 
సమీపంలోనే కపిలుని రూపంలో ఉన్న విష్ణువుకు దండప్రణామం చేసి ఇట్టా స్తుతించాడు. 


సీ, మతిసిక్కంబట్టి సమాధి గౌరవమున వ్రాలియు€ దనకు నవ్వల వెలుంగు 
నిను6 గాన(6 డొకనాండు ని న్నెణుంగునె? బ్రహ్మ యజిని మనంబున నవయవముల 
బుద్ధి జన్మించిన భూరిజంతువులందు హీనులమైన మా కెటు(గ వశమె? 
తమలోన నీ వుండ6 దా మెణుంగరు నిన్ను గుణములు చూతురు గుణములైన( 


తే. గాన రొకవేళ జీ.కటి6 గందు రాత్మ, లందు€ దెలియరు వెలుపల నమరు పొందు 
లరయుదురు దేహధారు లత్యంధు లగుచు6 గడింది నీ మాయ నెన్నండు గడవలేక. 213 


* బుద్దిని చిక్కబట్టి సమాధి అవస్థను పొందికూడా తనకు అతీతంగా ప్రకాశించే నిన్ను ఆ బ్రహ్మదేవుడే 
తెలుసుకోలేడు. అతడి మనస్సు నుండి, అవయవాల నుండి, బుద్ది నుండి పుట్టిన అనల్పమైన 'ప్రాణుల్లో 
అల్పులమైన మాకు నిన్ను తెలుసుకోవడం సాధ్యమా? గుణ ప్రధానులైన దేహధారులు నీ మాయకు చిక్కి 
తమోగుణాన్ని కలిగినవారై బాహ్యాన్నే చూస్తారు. తమలోనే ఉన్న అంతర్యామి ఐన నిన్ను వారు చూడలేరు. 


వ. అని వినుతి సేయుచు, హయంబు విడువుమని చెప్పక తన తండ్రులు నీ అగుటం దడవక, 
మ్రొక్కి నిలుచున్న యంశుమంతునికి. గరుణావిపులుండగు గపిలుం డిట్లనియె. 214 


* అని పొగడుతూ గుజ్జాన్ని వదలిపెట్టమనకుండాను, తన తండ్రులు భస్మం కావడాన్ని 
ప్రస్తావించకుండాను నమస్కరించి నిలబడిన అంశుమంతునితో దయామయుడైన కపిలుడు ఇట్టా అన్నాడు. 


క. “గుజ్జ్దము గొనిపో బుద్దుల, కుజ్జండ! మీ తాతయొద్దకున్‌ నీతండ్రుల్‌ 
వెజ్టులు నీజై రదె! యీ, మిజ్టున గంగాజలంబు మెలంగ శుభమగున్‌.” 215 


* “బుద్ధిమంతుడైన ఓ కుజ్జవాడా! ఈ గుజ్టాన్ని మీ తాత దగ్గరుకు తీసుకుపో, నీ తండ్రులు 
అవివేకులై బూడిద అయ్యారు. ఆ దిబ్బమీద గంగాజలం ప్రవహిస్తే శుభం కలుగుతుంది.” 
వ. అని పలికిన, నమస్కరించి, తురగంబు€ గొనివచ్చి యా సగరున కిచ్చిన సగరుం డా పశువు వలన 


జన్నంబు కడమ నిండించి, యంశుమంతునకు రాజ్యం బిచ్చి, ముక్తబంధనుండై, యౌర్వుండు 
సెప్పిన మార్గంబున నుత్తము గతికిం జనియె నంత. 216 


తొమ్మిదవ స్కంధము 385 


* అని చెప్పగా అంశుమంతుడు కపిలమహర్షికి నమస్కరించి గుజ్ఞాన్ని వెంటబెట్టుకొని వచ్చి సగరునికి 
అప్పగించాడు. సగరుడు మిగిలిన యాగాన్ని పూర్తి చేసి, అంశుమంతునికి రాజ్య మప్పగించి, లౌకిక 
బంధాలను తెంచుకొని జార్వముని ఉపదేశాన్ని పాటించి ఉత్తమగతిని పొందాడు. 


క. జనకులు మగ్గిన చోటికి, ననిమిషనది. దెత్తు ననుచు నటవీస్టలికిన్‌ 
జని తపము సేయ జాలక, మనమున నగ లొలయ నంశునుంతు.డు దీటెన్‌. 217 


* పిమ్మట ఆ అంశుమంతుడు తండ్రులు బుగ్గి ఐన చోటికి గంగా నదిని తెప్పిస్తానని అడవికి వెళ్ళి 
తపస్సు సాగించలేక దిగులతో దేహాన్ని చాలించాడు. 


క. ఆతనికొడుకు దిలీపుడు, భూతలమున గంగ€ దెచ్చి పొందించుటకై 
ప్రీతిం దపంబు సేయుచు, భాతిగ6 దేలేక కాలపరవశు( డయ్యెన్‌. 218 


* అతడి కొడుకు దిలీపుడు భూమి మీదికి గంగను తెప్పించడానికి తపసుచేశాడు. కాని దానిని తేలేక 
గతించాడు. 


క. అతని సుతుండు భగీరథు6 డతితప మొనరించి కనియె నవృతాపాంగన్‌ 
సుతరంగన్‌ ముఖవనరుహ, రతభృంగన్‌ శివజటాగ్రరంగన్‌ గంగన్‌. 219 


* ద్రల్రీపుని కుమారుడైన భగీరథుడు ఘోరతపస్సుచేసి అమృతమయ కటాక్షాలు కలిగినదీ, గొప్ప 
అలలతో కూడినది, ముఖపద్మంపై ఆసక్తి కలిగిన తుమ్మెదలు కలదీ, శివ జటాజూటాన్ని రంగస్థలంగా 
కలిగినదీ ఐన గంగను దర్శించాడు. 


వ. కని నమస్కరించిన గంగ కృపసేసి, వరంబు వేండు మనిన, నా రాచపట్టి యిట్లనియె. 220 
* భగీరథుడు నమస్కరించగా గంగాదేవి కరుణించి వరం వేడుకోమన్నది. అప్పు డా రాజకుమారుడు 
ఇట్టా అన్నాడు. 
క. మా వారి భస్మరాసుల, నీ వారిం గలిపికొనుము; నెజీ మావారల్‌ 
నీ వారి. గలయ నాకము, మావారికి గలుగు; నిది ప్రమాణము తల్లీ! 221 


తి తల్లీ! మా వారి బూడిద రాసులను నీ నీటిలో కలుపుకో, నీ వారి సోకితే మా వారికి స్వర్గలోక 
(ప్రాప్తి కలుగుతుంది. ఇది యథార్థం 


ఇంద్రవజ. 


చెల్లన్‌ మది న్ని న్ను భజింతు గంగన్‌, ఫుల్లాంతరంగన్‌ బహుపుణ్యసంగన్‌ 
గల్లోల లక్ష్మీజితకాశమల్లిన్‌, దల్లిన్‌ సుధీకల్పలతామతల్లిన్‌. 222 

* నీవు వికసించిన హృదయం కలదానవు, అనేక పుణ్యాలను కలిగినదానవు. అలల శోభచే రెల్టు 
పువ్వులనూ, మల్లెలనూ జయించిన చల్లని తల్లివి. ఉత్తముల పాలిటి శ్రేష్టమైన కల్పవల్లివి. ఓ గంగా మాతా! 
నిన్ను మనసారా పూజిస్తాను. 

న. అని వినుతులు సేయుచున్న రాజకుమారునకు లోకపావని యిట్లనియె. 223 

* అని కొనియాడుతున్న రాజకుమారునితో లోకపావని ఐన గంగ ఇట్టా అన్నది. 


మ. వినువీథిం బజతెంచి నేలంబడ నా వేగంబును న్నిల్ప నో 

సిన వాండెవ్వండు? మేదినీతలము నే భేదించి పాతాళమున్‌ 

జనుదున్‌; వచ్చితినేని నా జలములన్‌ సుస్నాతులై మానవుల్‌ 

నను బొందించు నఘనవ్రజం బెచట నే నాశంబు. బొందించెదన్‌. 224 
న. అది కారణంబుగా విచారించెదనని పలుకుచున్న లోకమూతకు రాజన్యవర్యుండగు భగీరథుం డిట్లనియె. 225 


* “ఆకాశమార్గం నుండి నేలమీద పడే నా వేగాన్ని నిలుపగల శక్తి గలిగినవాడు ఎవ్వడు? నేను 
భూమిని చీల్చుకొని పాతాళానికి వెళతాను. నేను భూమి మీదకు అవతరిస్తే మానవులు తమ పాపాలను 
నా నీటిలో కడిగివేసుకొంటారు. నన్నంటిన పాపాన్ని నేనెక్కడ వదలించుకోను? ఈ కారణంగా సంశయి 
స్తున్నాను”. ఇలా అన్న ఆ లోకమాతతో రాజగశ్రేష్టుడైన భగీరథుడు ఇట్లా అన్నాడు. 


మ. పరతత్వజ్ఞులు శాంతచిత్తులు తపః పారీణు లార్యుల్‌ ఘనుల్‌ 
పురుష శ్రేష్టులు వచ్చి తల్లి! భవదంభోగాహముల్‌ సేయంగా 
నరసంఘాఘము నిన్ను( బొందునె జగన్నాథుండు నానాఘ సం 
హరు. డా విష్ణుండు వారిచిత్తముల. దా నై యుంట మందాకినీ! 226 


* ఓ మందాకినీ! పరతత్త్యం తెలిసినవారు, శాంతచిత్తులు తపోనిష్టులు ఐన మహనీయులు వచ్చి నీ 
నీట స్నానాలు చేస్తే నరుల పాపం నిన్ను ఎలా చుట్టుకొంటుంది? ఎందుకంటే సమస్త పాపాలను హరించే 
శ్రీహరి వారి హృదయాల్లో తానుగా నివసించి ఉంటాడు. 


ము. తనలో నిన్ని జగంబులుం గలుగుటం దా నిన్నిటం గల్గుటన్‌ 
జననీ! తంతువులందు. జీర గల యాచందంబునన్‌ విశ్వ భా 
ననుండై యొప్ప్తు శివుండు గాక మటి నీ వారి న్ని వారింప నే 
ర్చిన వార్వెరు; నిన్‌ ధరించు కొజుకై శ్రీకంఠునిన్‌ గొల్బెదన్‌. 227 


* ఓ తల్లీ తనలో సమస్తలోకాలనూ, కలిగి ఉండడంవల్ల, అన్నిటా తానై ఉండడంవల్ల పడుగు 
పేక ఉన్న దారాల్టో వస్త్రం ఉన్న విధంగా విశ్చ్వమంతటా వ్యాపించిన ఆ శివుడు కాక నీ ప్రవాహ వేగాన్ని 
భరించగల సమర్భు డెవ్వడు? నిన్ను ధరించడం కోసం ఆ సదాళివుల్లి (ప్రార్ధిస్తాను. 

న. అని యెటింగించి వీడ్కొని, చని, భగీరథుండు మహేశ్వరు నుద్దేశించి, (గ్రద్ధనం దపంబు సేసిన.228 
* అని గంగాదేవి దగ్గర సెలవు పుచ్చుకొని వెళ్ళి భగీరథుడు వెంటనే శివుణ్ణి గూర్చి తపస్సు చేశాడు. 


ఆ. భక్తవత్సలుండు ఫాలాక్షు. డా భగీ,రథుని మెచ్చి నిజశిరంబునందు 
శౌరిపాదపూత సలిల యై దివి నుండి, ధరకు వచ్చు గంగ6 దాల్బె నపుడు. 2209 


* అప్పుడు భక్త వత్సలుడైన శివుడు, ఆ భగీరథుని పూనికను మెచ్చి, విష్ణుపాదాలను సోకి పవిత్రమైన 
జలం గలిగి, ఆకాశంనుండి భూమి మీదికి ఉరికే గంగను తన శిరస్సుపై ధరించాడు. 


-: శ్రీ పరమెశ్వర జటానిర్లత గంగా ప్రవాహ మహిమాభివర్దనము :- 


వన. ఇ ట్లమ్మహానది, పురారాతి జటాజూట రంధ్రంబు వలన దిగంబడి, నిరర్గళ ప్రవాహంబై, నేలకు 
జల్లించి నెణసి, నిండి, పెల్టువెల్లిగొని, పెచ్చు పెరింగి, విచ్చలవిడిం గ్రేపువెంబడి నుజణక క్రేళ్ళులుకు 
మణక ప్రాయంపు( గామధేనువు చందంబున ముందటికి నిగుడుచు, ముద్దు. జందురుతోడి నెయ్యం 
బున గ్రయ్యనడరి చొప్తుదప్పక సాంగి చనుదెంచు సుధార్లవంబు కైవడి. బెంపుగలిగి, మహేశ్వరు 
నదన గహ్యరంబు వలన నోంకారంబు పిజుంద వెలువడు శబ్ద బ్రహ్మంబు భంగి నదభవిభ్రమంబున 
నమ్మహీపాల తిలకంబు తెరువువెంట నంటివచ్చుచు వెలియేను(గు తొండంబుల ననుకరించి పసణచు 
వణద మొగంబులును, వజద మొగంబుల పిటుంద నందంద క్రందుకొని, పొడచూపి, తొలంగు 
బాలశారదా కుచకుంభంబులకు నగ్గలంబైన బుగ్గలును, బుగ్గల సంగడంబునం బారిజాత కుసుమ 
స్తబకంబుల చెలునంబునుం దెగడు వెలినురువులును, వెలినురువుల చెంగట నర్గోన్మీలిత కర్పూర 
తరుకిసలయంబుల గేలిగొను సుళ్ళును, సుళ్ళ కెలంకుల ధవల జలధర రేఖాకారంబులు బాగు 
మెచ్చని నిడుదయేణులును, నేజణులం గలసి వాయునవశంబుల నొండొంటిం దాంశి బిట్టు మిట్టించి, 
మీ(ది 3గయు దురితభంగంబులైన భంగం బులును, భంగంబుల కొనల భిన్నభిన్నంబులై కుప్పించి, 
యుప్త్పరం బెగసి; ముత్తి యంపు సరుల వడువున, మల్లికాదామంబుల తెణంగున6 గర్ఫూరఖండ 
కదంబంబుల చెలువంబున, నిందు శకలంబుల తేజంబున6 దారకా నికరంబుల సాలుపున 
మెఅయుచు; ముక్తి కన్యా వశీకరంబులైన శీకరంబులునుం గలిగి మధ్యమలోక శ్రీకరంబై, శ్రీకరంబు 
తెణంగున వనిష్ణుపదంబు ముట్టి, విష్ణు పదంబు భాతి నుల్లసిత హంస రుచిరంబై, రుచిరపక్షంబురీతి 
నతిశోభిత కువలయంబై, కువలయంబు చెన్నున బహుజీననంబై, జీవననంబులాగున సుమనో 
వికాసప్రధానంబై, ప్రధాన పర్వంబు పొలుపున నేకచక్ర బక భీమ మహాభంగ సుభద్రార్డున చరిత్రాభి 
రామంబై, రామచిత్తంబు మెలుపునం దనవారిలో. జొచ్చిన దోషాచరుల కభయప్రదాన చణంబై, 
ప్రదాన చణవర్తనంబుభాతి సముపాసిత మృత్యుం జయంబై, వృత్యుంజయు రూపంబుపోలిక విభూతి 
సుకుమూరంబై, కుమారచరిత్రంబుఠేవను గ్రౌంచప్రముఖవిజయంబై, విజయ రథంబుభాతి 
హరిహయామంథరంబై, మంథరవిచారంబు (గ్రద్దన మహారామ గిరివన ప్రవేశకామంబై, కానముకేతనంబు 
పెల్టున నుద్దీసపిత మకరంబై, మకర కేతనుబాణంబు కైవడి విలీన పరవాహినీకలిత శంబరంబై, 

శంబరారాతి చిగురు. గుంతంబుసూటి నధ్వగవేదనా శమనంబై, శమనదండంబు జాడ న్నిమ్నోన్నత 
సమవృత్తంబై, వృత్తశాస్త్రంబు విధంబున వడి( గలిగి సదా గురులఘు వాక్యచ్చటా పరిగణితంబై, 
గణితశాస్త్రంబు కొలందిని ఘనఘనమూల వర్గమూల సంకలిత భిన్న మిశ్ర ప్రకీర్ణ ఖాతభీష్మంటై, 
భీష్మపర్వంబు సెంపున ననేక భగవద్గీతంబై, గీతాశాస్తంబు నిలుకడను మహాసుషిరతను ఘన 
నానాళశబ్దంబై, శబ్దశాస్తంబు మర్యాద నచ్చువడి హల్లు గలిగి, మహాభాష్య రూపావతారవృత్తి 
వృద్దిగుణసమర్హంబై, యర్హశాస్త్రంబు మహిమను బహుప్రయోజన ప్రమాణ దృష్టాంతంబై, దృష్టాంతంబు 
తెణంగున సర్వసామాన్య గుణ విశేషంబై, శేషవ్యాపారంబు కరణిని సుస్టిరోద్దరణ తత్ప్సరంబై, 
పరబ్రహ్మంబు గరిమ నతిక్రాంతానేక నిగమంబై, నిగమంబు నడవడిని బ్రహ్మవర్ల పద క్రమసంగ్రహంబై, 
(గ్రహశాస్త్రంబు పరిపాటిని కర్కట మీన మిథున మకర రాశి సుందరంబై, సుందరి ముఖంబు పో 
డిమిని నిర్మల చంద్రకాంతంబై , కాంతాధరంబు రుచిని శోణచ్చాయావిలాసంబై, విలాసవతి కొప్పు 
నొప్పున€ గృష్లనాగాధికంబై, యధికమతి శాస్త్ర సంవాదంబు సొంపున నపార సరస్వతీ విజయవిభ్రమంబై, 
విభ్రమవతి చనుదోయి పగిది నిరంతర పయోవ్యాస్తాఖిలలోక జీవన ప్రదతుంగ భద్రాతిరేఖా సలలితంబై, 
లలితవతి నగవు మించున నసహసిత చంద్రభాగధేయంబై, భాగధేయవంతుని వివాహంబు లీల 
మహామేఖల కన్యకావిస్తారం బై, తారకెంగేలి యొడికంబున నాక్రాంత సూర్యతనయంబై, సూర్యతనయు 
శరవర్శంబు పోలిక భీమరథ్యాటోపవారణంబై, వారణంబుపరుసునం బుష్కరోన్నత సంరంభంబై, రంభ 
నెమ్మోము డాలున సురసాతిశయ దశంబై, దశరథ తనయు బొమముడి చాడ్పున సింధుగర్వ 
ప్రభంజనంబై, ప్రభంజనతనయు గదపెట్టు మాడ్కిని సమీపగత దుశ్చాసన దుర్మద నివారకంబై, వార 
కన్యక ముంజేతి గతిని ముహుర్ముహు రుచ్చలిత కంకణాలంకృతంబై, కృతయుగంబు నోజ నపంకంబై, 
పసంకజాసన ముఖంబు నొణపున( బ్రభూతముఖవర్హంబై, వర్షగుణితంబు తెణకువను బహుదీర్ష బిందు 
విసర్గంబై, సర్గబంధకాన్యంబు విన్ననువున గంభీరభావనుధురంబై, మధురాపురంబు సాబగున 
మహానందనందనంబై, నందనవనంబు పొందున విహరమాణ కౌశికంబై, కాశికహయంబు రీతి 
సుదశధ్రువంబై, ధ్రువుతలంపు క్రియం సరిశీలత విశ్వంభరంబై, విశ్వంభరుని శంఖంబు రూపున 
దక్షిణావర్తోత్తరంబై, యుత్తరానివాహంబు చందంబున. బ్రముదిత నరంబై, నరసింహ నఖరంబుల 
భాతి నాశ్రిత ప్రహ్లాద గురువిభవ ప్రదానంబై, దానకాండంబు సిరిం గామధేను కల్పలతాద్యభినవంబై, 
నవసూతికాకుచంబు పేర్మిని నిరంతర పయోవర్హనంబై, ధనదు నిలయంబు తూనిక సంగత మకర 
పద్మ మహాపద్మ కచ్చపంబై, కచ్చప కర్పరంబు బలిమిని పతితశైల సముద్దరణంబై, ధరణీధరంబు 
సాటి నుత్తుంగ తటముఖ్యంబై, ముఖ్య వరాహంబు గరిమ నున్నతక్షమంభై, క్షమాసుర హస్తంబు 
గరగరికను సత్సవిత్ర మనోరామంబై, రామచంద్రుబాణంబు కడింది నభ్యాగత ఖరదూషణ మదాపహరణ 
ముఖరంబై, ముఖర రామ కుఠారంబు రీతిని భూభృన్మూలభేదన ప్రబలంబై, బలరామ హలంబుభాతిని 
బ్రతికూల సన్నికర్షణ ప్రబుద్ధంబై, బుద్దదేవుని మేని యొణపున నభియాతి రక్షోదార మనోహరంబై, 
హరతాండనంబు మేర నుల్లసి తానిమిషంబై, యనిమిషానతారంబు కీర్తిని శ్రుతి మంగళ ప్రదంబై, 
ప్రదాత యీంగి సూటి నర్ధపరంపరా వామనంబై, వామన చరణరేఖను బలివంశవ్యపనయంబై, 

నయశాస్త్రంబు మార్గంబున సామ భేద మాయోపాయ చతురంబై, చతురాననాండంబు భావంబున 
నపరిమిత భువన జంతుజాల సేవ్యమానంబై, మానిని యన లోంతు సూపక, గరితయన సడిచప్తుడు 
సేయక, ముగుద యన బయలుపడక, ప్రమద యన [గ్రయ్యం బాజుచు. బతివ్రత యన నిట్టట్టు 
సనక, తల్లి యన నెవ్వియైన లోంగొనుచు, దైవంబన భక్త మనోరథంబు లిచ్చుచు, నంతకంతకు 
విస్తరించి గుజీ గడచి, యవాజ్మానస గోచరంబై ప్రవహించి. 230 


* పై విధంగా ఆ మహానది శివుని జటాజూట రం(ధ్రాలనుండి దూకి, అడ్డులేకుండా నేలపై కురికింది. 
బాగా వ్యాపించిన గొప్ప ప్రవాహంతో పొంగి పొరలి అతిశయించింది. దూడవెంబడి గంతులు వేస్తూ పరుగులు 
తీసే ప్రాయంలో ఉన్న కామధేనువులాగా ముందుకు సాగింది. ఇంకా ఆ మహానది ముద్దులొలికే చంద్రునిపై 
(ప్రేమతో ఉప్పొంగే పాలసము(ద్రంలాగా కాలువగట్టి దారి తప్పక పెంపు కలిగి, పరమాత్ముని నోటినుండి 
ఓంకారాన్ని అనుసరించి వెలువడే శబ్దబ్రహ్మం లాగా విస్తారమైన విలాసంతో కూడి; ఐరావతం తొండాలతో 
సమానమైన ప్రవాహపు ముందరి భాగాలు కలిగి భగీరథుని మార్గాన్ని అనుసరించింది. ఆ ప్రవాహాలవెంట 
అక్కడక్కడ కనిపించి తొలగిపోయే బాలసరస్వతి కుచ కలశాలను మించిన అధికమైన నీటి బుడగలనూ, 
ఆ నీటి బుడగల చేరికతో పారిజాతపు పూలగుత్తుల కాంతిని మించిన తెల్లని నురగలనూ, ఆ నురగల 
ప్రక్కన సగం విరిసిన కర్పూరపు చెట్ల చిగుళ్ళ సోయగాన్ని గేలిచేసే సుడులనూ; ఆ సుడుల ప్రక్కల్లో 
తెల్లటి మేఘాలను మించిన నిడుపైన ప్రవాహాలనూ; ఆ (ప్రవాహాలను కలిసి గాలితాకిడి వల్ల తీవ్రంగా పై 
కెగసి వేగంగా వీగిపోయే పాపనాశనకరమైన అలలనూ; ఆ అలల కొనల్లో కుప్పించి పైకెగిరే ముత్యాలసరాలలాగా, 
మల్లెపూల మాలల లాగా, కర్ఫూర ఖండాలలాగా, చంద్రశకలాల లాగా, చుక్కల గుంపుల్లాగా ప్రకాశిస్తూ 
ముక్తి కాంతను వళీకరింపచేసుకో గలిగిన నీటి తుంపురులనూ కలిగి; భూలోకానికి మంగళాన్ని కలిగించేదిగా 
విరాజిల్లింది. లక్ష్మీదేవి చేయిలాగా విష్ణుపాదమైన ఆకాశాన్ని తాకి; ఆకాశం వలె ప్రకాశించే హంసల (సూర్య) 
కాంతితో ఒప్పి; శుక్షపక్షంలోని భూమండలం (కువలయం) లాగా శోభించే కలువలు కలిగి; పలు బ్రతుకు 
తెరువులతో కూడిన లోకంలాగా అధికమైన జీవనం (నీటిని) కలిగి; మంచి మనస్సుతో శోభించే జీవితంలాగా 
వికసించినపూలతో కూడి; అనేక సేనలూ, బకుడూ, భీముడూ, సుభద్రార్దునులచరిత్రా కలిగిన మనోహరమైన 
భారతపర్వంలాగా పెక్కు చక్రవాకపక్షులతో, బకములతో, భయంకరమైన అలలతో సుందరమై; తనవాళ్ళను 
కలిసిన రాక్షసులకు అభయ మివ్వడంలో సమర్థమైన శ్రీరాముని హృదయంలాగా తన నీళ్లలో మునిగిన 
పాపాత్ములకు అభయమివ్వడంలో సమర్థమై; మృత్యువును జయించిన గొప్పదాత ్రవర్తనలాగా, గొప్ప 
నడవడికతో శివుణ్ణి సేవిస్తూ; విభూతితో కూడిన అందమైన శివుడి రూపంలాగా సంపదతో సుకుమారమై; 
(క్రాంచపర్వతాదులను గెల్ఫిన కుమారస్వామి చరిత్రలాగా; కొంగలు మొదలైన వాటితో కూడి; అర్జునుడి 
రథంలాగా సూర్యుని గుజ్హాలవంటి వేగం గలిగి; శ్రీరామునికి వనవాసం కల్పించిన మంథర ఆలోచనలాగా 
శీఘ్రంగా వన పర్వతాలలో ప్రవేశించే కోరిక కలిగి; మన్మథుని జెండాలాగా మొసళ్ళతో కూడి; సైన్యంతో 
కూడిన శంబరాసురునిలో ప్రవేశించే మన్మథుని బాణంలాగా తనలో లీనమైన యితర ప్రవాహ జలాలు 

కలిగి; మన్మథుని చిగురుకత్తిలాగా బాటసారుల తాపాన్ని తొలగించి; అల్పులపట్ట, అధికులపట్ల సమానంగా 
(ప్రవర్తించే యముని దండంలాగా ఎత్తుపల్లాల్లో సమానంగా మెలిగి; యతితోనూ, గురులఘువులతోనూ 
వాక్య సమూహాలతోనూ కూడిన ఛందశ్శా(స్తంలాగా, వేగంతోనూ, పెద్దాచిన్నా శబ్బాలతోను, కూడి; గొప్ప 
వర్గమూలాలతో, భిన్నాలతో, మిశ్రాలతో, ప్రకీర్ణాలతో నిండిన గణిత శా(స్త్రంలాగా, పరస్పరం రాచుకొనే 
పాదరిండ్రతో, విడివడ్డలోయలు కలిసిపోయేటట్ట్లు భయంకరంగా ప్రవహించునదై; భగవద్గీతా సహితమైన 
భీష్మపర్వంలాగా సుఖకరమైన శబ్దాలతో కూడినదై, వాద్యం నుండి వెలువడే మంద్రతార స్వరాలు గల 
సంగీతశా(స్తం లాగా అనేక విధాలైన శబ్దాలతో కూడినదై; అచ్చులు హల్టులు కలిగిన వ్యాకరణశా(స్తంలాగా 
వడిగలదై; మహాభాష్యవృత్తిలాగా వృద్ధి గుణాల సామర్థ్యం కలిగినదై; పెక్కు ప్రయోజనాలతో కూడిన 
నిడివి అందరికీ అందుబాటులో ఉండే గొప్పగుణంతో విలసిల్లినదై; భూమిని భరించడంలో నిమగ్నమైన 
ఆదిశేషుని కార్యంలాగా సుస్థిరమైన గొప్పయత్నం కలిగినదై; వేదసమూహాలకు అతీతమైన పరబ్రహ్మలాగా 
అనేక మార్గాలను అతి(క్రమించినదై; వర్షపద(క్రమాలతో కూడిన వేదంలాగా ధ్వని [క్రమాలకు కూడికయై; 
కర్కట, మీన, మిథున, మకరాలతో ఒప్పిదమైన ఖగోళనియతిలాగా ఎండ్రకాయలతో, చేపల జంటలతో, 
మొసళ్ళతో ఒప్పినదై; నిర్మలమైన సుందరాంగి ముఖంలాగా స్వచ్చమైన చం(ద్రకాంతులతో నిండినదై; 
ఇంపైన స్తీ పెదవిలాగా కెంపురంగుతో కూడినదై; విలాసవతి కచ బంధంలాగా నల్లత్రాచు విలాసాలతో 
మించినదై, బుద్ధిమంతుని శాస్త్రచర్చలాగా గొప్పదైన సరస్వతీ విజయంతో విలసిల్దునదై, అఖిల సంతానానికి 
'బ్రతుకుతెరువై శుభకరమైన ఆకారంతో కూడిన సుందరాంగి చనుదోయిలాగ పయోధారలతో నిండి 
తుంగభద్రానది సాగసును మించినదై; సుందరాంగి మందహాసంలాగా చంద్రభాగ సౌభాగ్యాన్ని 
అతిశయించినదై; గొప్పు ఒడ్డాణాలు ధరించిన కన్యలతో కూడిన అదృష్టవంతుని వివాహంలాగా భూమినిండా 
విస్తరించినదై; తార తన చేతితో సుగ్రీవుని స్పృశించినట్టు ముత్యంవంటి తన హస్తంతో ఉపాయంగా 
యమునా నదిని ఆ(క్రమించినదై; భీముని రథ విజ్బంభణను అడ్డగించిన కర్ణుని బాణవర్షంలాగా, భీమరథీనది 
విజ్బంభణను అరికట్టినదై; నీటిని చిమ్మే ఏనుగుతొండంవంటి గొప్ప విజ్బంభణతో కూడినదై; రసవంతమైన 
రంభ ముఖంలాగా మంచినీటితో అతిశయించి; సముద్రుని గర్వాన్ని భంగపరచిన శ్రీరాముని బొమముడి 
లాగా సింధునది గర్వాన్ని భంగం చేసినదై; దరిచేరిన దుశ్ళాసనుని దుర్మదాన్ని తొలగించే భీముని 
గదాఘాతంలాగా సమీపించినవారి మహాపాపాలను తొలగించునదై; మాటి మాటికి కదలాడే కంకణాలతో 
అలంకరింపబడిన వేశ్య ముంజేయిలాగా మళ్ళా మళ్ళా పొరలే నీటి బిందువులతో కూడినదై; పాపంలేని 
కృతయుగంలాగా నిర్మలమై; గొప్పదైన తెల్లరంగుతోకూడిన (బబ్రహ్మముఖంలాగా గొప్ప బ్రాహ్మాణజాతిచే 
ఆశ్రయింపబడినదై; అనేక దీర్చాలతో, బిందువులతో, విసర్లలతో కూడిన అక్షరాల గుణితంలాగా అధికమైన 
నీటిబిందువులతో, అధికమైన నీటి బిందువులను వెదజల్టుచున్నదై; గంభీరమైన భావాలతో మధురమైన 
సర్గ బిందువులను వెదజల్టుచున్నదై; గొప్పవాడైన నందనందనునితో కూడిన మధురాపురంలాగా గొపు 
ఆనందానికి నందనవనమై; ఇంద్రుడు విహరించే నందనవనంలాగా కౌళశికనదితో విహరించునదై; ఇంద్రుని 
గుజ్జంలాగా (ధ్రువమైన మంచి దశ కలిగినదై; విష్ణుచింత కలిగిన (ధ్రువుని తలంపులాగా విశ్వాన్ని పరిశీలించునదై; 

'ప్రశస్తంగా వలమురిియైన విష్ణువు శంఖంలాగా కుడి నుండి ఎడమవైపుకు మరలి; ఉత్తరా వివాహంలాగా నరానంద 
సంధాయకమై; పాలతోపొంగే పచ్చి బాలెంతరాలి స్తనంలాగా ఎప్పుడూ పెరుగుతున్న నీళ్ళతో నిండినదై; మకరం, 
పద్మం మహాపద్మం, కచ్చపం అనే నిధులతో నిండిన కుబేరుని నిలయంలాగా మొసళ్ళతో, మెట్టతామరలతో, 
తామరలతో తాబేళ్లతో నిండినదై, కూలిన కొండను పైకెత్తే ఆది కూర్మపు బలమైన వెన్నెముక లాగా కొండలను 
కదిలించునదై; ఎత్తైన చరియలతో నిండిన కొండలాగా ఎత్తైన గట్టతో కూడినదై భూమిని పైెత్తే ఆదివరాహంలాగా 
గొప్పదైన ఓర్పు గలిగినదై; దర్భలతో కూడిన బ్రాహ్మణుని హస్తంలాగా పవిత్రమై ఇంపు కలిగించునదై; ఎదిరించి 
వచ్చే ఖరదూషణుల గర్వాన్ని అపహరిస్తూ (మోగే రామచంద్రుని బాణంలాగా తన్ను చేర వచ్చే కఠినుల, 
పాపుల అహంకారాన్ని అపహరించునదై; రాజులను సమూలంగా నాశనం చేసిన పరశురాముని గండ్రగొడ్డలిలాగా 
పర్వతాలను సమూలంగా పెల్లగించే బలంతో కూడినదై; విరోధులను ఉన్మూలించే బలరాముని నాగేలులాగా 
గట్టను రాచుకొని ఉప్పాంగుచున్నదై; రాక్షసకాంతలకు మనోహరమైన బుద్దదేవుని నెమ్మేనులాగా ఆశ్రయించిన 
వారిని రక్షించడంలో సమర్ధమైనదై; దేవతలను సంతోషింపజేసే శివుని నాట్యంలాగా త్రుల్లిపడే చేపలతో నిండినదై; 
వేదాలకు శుభాన్ని సమకూర్చిన మత్స్యావతారంలాగా చెవులకు ఇంపు కలిగించునదై; ధన సమూహంతో 
సుముఖుడైన దాతదానంలాగా వస్తుసమూహంతో విస్తారమైనదై; బలిచక్రవర్తి వంశాన్ని నిర్మూలించిన వామనుని 
పాదంలాగా గొప్ప వెదురుపాదలను కదల్ఫివేయునదై; సామభేద మాయోపాయాలతో కూడిన నీతిశాస్త్రంలాగా 
చాతుర్యంతో ఒప్పినదై; అపరిమితమైన లోకాలతో, జంతు సమూహంతో సేవింపబడే (బ్రహ్మాండంలాగా 
లెక్కలేనన్ని నీటి జంతువులతో సేవింపబడినదై; మానవతిలాగా గుట్టు తెలియనీక; ఇల్దాలిలాగా చడీచప్పుడు 
చేయక, ముద్దరాలివలె బయలు పడక, జవరాలి లాగా శీఘ్రగమనం కలిగి, పతివ్రతలాగా అటూ ఇటూ పోక; 
తల్లిలాగా అన్నింటీనీ కడుపులో దాచుకొంటూ, దేవతలాగా భక్తుల కోరికలను తీర్చుతూ, క్రమక్రమంగా 
పరిమితిని దాటి మాటకూ, మనసుకూ అందకుండా ఆ గంగానది భగీరథుని వెంట ప్రవహించింది. 


ను. జగతీనాథు రథంబుపజ్ఞ బహుదేశంబుల్‌ వడిం దాంటిత 
త్పృగరక్ష్మాపకువూర భస్మముల మీ(దన్‌ ముంచి పాజన్‌ మరు 
న్నగరావాసము వారు పొందిరి నవీనశ్రీలతో గంగ నీ 
రు గతిం గాక మహాదురంత సుజన ద్రోహానలం బాటునే. 231 


* ఆ విధంగా గంగానది భగీరథుని రథాన్ని వెంబడించి ఎంతో వేగంతో అనేక దేశాలను దాటి 
సగరచ(క్రవర్తి కుమారుల బూడిద రాసులను ముంచి ప్రవహించింది. వాళ్లు అభినవ శుభాలతో స్వర్గాన్ని 
పొందారు. పుణ్యాత్ములపట్ట చేసిన ద్రోహమనే అన్ని పవిత్ర గంగా జలంవల్ల కాకుండా వేరే విధంగా 
చల్దారుతుందా? 


ము. హరు మెప్పించి మహా తపో నియతుడై యాకాశగంగానదిన్‌ 
ధరకుం దెచ్చి నితాంత కీర్తిలతికా స్తంభంబుగా నవ్య సు 
స్థిర లీలం బితృకృత్య మంతయు నొనర్చెన్‌ వారితానేక దు 
స్తర వంశవ్యథు. డా భగీరథుండు నిత్య శ్రీకరుం డల్పుండే! 232 

* శ్చివుణ్మి మెప్పించి గొప్ప తపోనిష్ట కలవాడై ఆకాశగంగను అవని మీదకు తెచ్చి అఖండమైన తన 
కీర్తలతకు స్తంభంగా కలకాలం విలసిల్లేటట్టు చేసి పితృకార్యాన్ని తీర్చినవాడూ, తన వంశానికి వాటిల్లిన 
దాటరాని కష్టాన్ని తొలగించిన వాడూ నిత్య మంగళకరుడూ ఆ భగీరథుడు సామాన్యుడా? 


క. హరిందను మనమున లోనిడి, హరి పాదాంభోజ జనితమైన నదిన్‌ సు 
సిరులై గ్రుంకి మునీంద్రులు, హరిః గలిసిరి త్రిగుణరహితులై యవ్వేళన్‌. 233 
* అప్పుడు మునీంద్రులు కొందరు శ్రీహరిని ధ్యానించి విష్ణు పాదపద్మాల నుండి పుట్టిన ఆ పవిత్ర 
నదీ జలాలలో మునిగి త్రిగుణాతీతులై శ్రీహరిలో ఐక్యమయ్యారు. 


న. అంత నా భగీరథునకు శ్రుతుండును, శ్రుతునకు నాభావరుండును, నాభావరునకు సింధు ద్వీపుం 
డును, సింధుద్వీపునకు నయుతాయువును, నయుతాయువునకు బుతుపర్జుడును జనియించె. 
నతండు. 234 


* అనంతరం ఆ భగీరథునికి శ్రుతుడు, (శ్రుతునికి నాభావరుడు, నాభావరునికి సింధుద్వీపుడు, 
సింధుద్వీపునికి అయుతాయువు, అయుతాయువునకు బుతుపర్హుడు జన్మించారు. 


ఆ. నయ విశాలబుద్ది నలచక్రవర్తితో, సంగడీనితనము చాల జేసి 
యక్షహదయ మతని కభ్యస్తముగ నిచ్చి, యశ్వవిద్య నేర్చె నతని వలన. 235 

* ఆ బుతుపర్జుడు గొప్ప బుద్ధిమంతుడైన నలచ|క్రవర్తితో స్నేహంచేసి అతడికి అక్షవిద్యను 

బం ఠా ర్త జమ్‌ దె 
సంపూర్ణంగా తెలిపి, అతడివల్ల అశ్వవిద్యను నేర్పాడు. 

న. ఆ బుతుపర్దునకు సర్వకాముండును, సర్వకామునకు మదయంతీ వల్లభుండైన సుదాసుండును 
బుట్టె. నా రాజశేఖరుని మిత్రసహుండును, గల్మాషపాదుండునని చెప్పుదు. రాభూవరుండు వసిష్టుని 
శాపంబున రాక్షసుండై, తన కర్మంబున ననపత్యుండయ్యె. ననిన విని పరీక్షిన్నరేంద్రుం, డేమి 
కారణంబున సుదాసునకు గురుశాపంబు ప్రాప్తం బయ్యె నని యడిగిన శుకుం డిట్టనియె. 236 

* ఆ బుతుపర్జునికి సర్వకాముడు, సర్వకామునికి సుదాసుడు పుట్టారు. ఆ సుదాసుడి భార్యపేరు 

మదయంతి. ఆ రాజగ్రేష్టుణ్మి మిత్రసహుడు, కల్మాషపాదుడు అని కూడా అంటారు. ఆ రాజు వసిష్టుని 
శాపం వల్ల రాక్షసుడై తన కర్మానుసారంగా బిడ్డలు లేని వాడయ్యాడు- అని చెప్పగా పరీక్షిత్తు ఎందువల్ల 

య టం యా య్‌ న ౮౧ 
సుదాసునికి గురుశాపం కలిగింది” అని అడిగాడు. అప్పుడు శుకమహర్షి ఇట్టా అన్నాడు. 


సీ ఆ సుదాసుండు వేంటకై వనంబున కేగి గర్వించి యొక్క రక్కసుని. జంపి 
వానితో( బుట్టిన వాని( బో విడిచిన వాండును దనతోడివాని చావు 
వోనీక కపటియై భూపాలు గృహమున నడబాలతనమున నర్ధిం గొలిచి 
యుండ వసిష్టున కుర్వీశు. డొక్కనా. డన్నంబు సేయంగ నతని. బనుప 

తే. వాడు మానవ మాంసంబు వండి తెచ్చి, మునికి వడ్డింప6 గోపించి ముని నరేంద్రు 
బిల్చి మానవమాంసంబు. బెట్టి తనుచు, నలుకతో రాక్షసుండవు గమ్మని శపించె. 237 


* ఆ సుదాసుడు వేటకై అడవికి వెళ్లి ఒక రాక్షసుబ్లి చంపి, వాని తోడబుట్టినవాణ్ణ] వదలిపెట్టాడు. ఆ 
పగ తీర్చుకోవడం కోసం వాడు ఆ రాజుగారింట్లో మోసంతో వంటవాడుగా కుదురుకున్నాడు. ఒకరోజు 
అతిథిగా వచ్చిన వసిష్టునికి అన్నం వండమని రాజు చెప్పగా వాడు నరమాంసాన్ని వండి మునికి వడ్డించాడు. 
అప్పుడు వసిష్టుడు రాజును పిలిచి కోపంతో “నీవు నరమాంసాన్ని నాకు వండించి పెట్టావు. కనుక నీవు 
రాక్షసుడివైపో అని శపించాడు. 


వ. ఇట్టు శపించి పదంపడి, రాక్షసుండు వండి తెచ్చుటయు, సుదాసుని యెజు/గమియు( దన మనంబున 
నెటీంగి, వసిష్టుండు పండ్రెండేండ్లు రక్కసుండవై యుండుమని నియమించె; న య్యవసరంబున.238 


* ఇట్టా శపించిన తర్వాత ఇది రాక్షసుడు చేసిన పని అని, సుదాసుని కీ సంగతి తెలియదని 
మనోదృష్టితో తెలుసుకొన్న వసిషస్టముని సుదాసుణ్ణ్లి పన్నెండేండ్లు రాక్షసుడై ఉండమని కట్టుబాటు చేశాడు. 
ము. గురువున్‌ మాజు శసింతు నంచు జలముల్‌ గోపంబుతో దోయిటన్‌ 
నరనాథుండు ధరింప దత్సతి పతిన్‌ వారింప మిన్నున్‌ దిశల్‌ 
గరయుం జీవమయంబకా నిఖిలముం దా జూచి చల్లెన్‌ ధరా 
వరు( డాత్మీయ పదంబులం గరపుటీ వాఃపూరమున్‌ బొక్కుచున్‌. 239 


* అప్పుడు గురువును మారుశపిస్తానని ఆ రాజు దోసిట్లో నీరు పుచ్చుకోగా అతడి భార్య వారించింది. 
అప్పుడు సుదాసుడు దిక్కులూ, భూమీ, ఆకాశమూ అన్నీ జీవులతో నిండి ఉన్నాయి. ఈ నీళ్ళను ఎక్కడ 
పోసేది అని విచారించి దోసిటిలో ఉన్న శాపజలాలను తన కాళ్ళమీదే చల్లుకున్నాడు. 

న. ఇట్టు మిత్రసహుండు గావున. గళత్రానుకూలుండై శపియింస నొల్లక, సుదాసుండు రాక్షసభావంబు 

నొంది, కల్మషవర్షంబు లయిన పాదంబులతో నడవులం దిరుగుచు. 240 

* ఇట్టా స్నేహార్ధ హృదయుడైన అతడు భార్య మాటలకు అనుకూలంగా నడచుకొని శపించడానికి 

ఇష్టపడక రాక్షసత్య్వాన్ని పొంది నల్లని రంగు కలిగిన పాదాలతో కల్మాషపాదుడై అడవుల్లో తిరుగుతున్నాడు. 


క. ఆంకట నములమల నూడుచు, వీంక నతం డడవి నున్న విప్రమిథునమున్‌ 
దాంకి తటాలున విప్రుని గూంకటి చేంబట్టి మ్రింగ గొనిపోవు తటిన్‌. 241 
* ఆకలితో మలమలమాడుతున్న అతడు ఆ అడవిలో బ్రాహ్మణ దంపతులను చూచాడు. వెంటనే 
వారిని అటకాయించి తటాలున (బ్రాహ్మణుబ్బీ జుట్టుపట్టుకొని మింగడానికి తీసుకొని పోయాడు. 


న. అంత నా బ్రాహ్మణుని భార్య మోందికొనుచుం బెగ్గడిల్లి, డగ్గుత్తికతో. బతికి నడ్డంబు వచ్చి, 
యేడ్చుచు రాచరక్కసున కిట్లనియె. 242 


3౩04 పోతన భాగవతము 


* ఆ సమయంలో ఆ బ్రాహ్మణుని భార్య భయంతో గుండెలు బాదుకొనుచూ గొంతు పెగలక 
భర్తకు అడ్డువచ్చి ఏడుస్తూ రాక్షసుడైన ఆ రాజుతో ఇట్టా అన్నది. 
క. మానుషదేహము గలుగుట, భూనాయక! దుర్లభంబు పుట్టినమీ(దన్‌ 
దానము పరోపకారము, భూనుతక్షీర్తియును వలదె పురుషున కెందున్‌? 243 


౫ ర్ట రాజా! మానవజన శ ఎంతో దుర్లభమైంది. మనిషై పుట్టాక అతడు దానం, ధర్మం, పరోపకారం, 
గొప్పకీర్తి కలిగి ఉండాలికదా! 


మ. రవివంశాగ్రణివై సమస్తధరణీరాజ్యానుసంధాయివై 
భువనస్తుత్యుండవై పరార్దరతివై పుణ్యానుకూలుండవై 
వివరం బేమియు లేక నా పెనిమిటిన్‌ విప్రున్‌ దపళ్ళీలు స 
(త్రువరున్‌ బ్రహ్మవిదున్‌ జగన్నుతగుణున్‌ భక్షింప(గా( బాడియే? 2444 


* సూర్యవంశంలో ముఖ్యుడవై, సమస్తలోకాన్ని పాలించిన వాడవై, లోకంచేత పొాగడబడినవాడవై, 
ఇతరులకు మేలు చేసే వాడవై, పుణ్యాత్ముడవై ప్రవర్తిల్లిన నీవు ఏ తప్పూ లేని బ్రాహ్మణుడు, తపళ్ళీలుడు, 
(బ్రహ్మవాది, గుణవంతుడు అయిన నా భర్తను భక్షించడం ధర్మమేనా? 

శా. తండ్రీ! మీకు దినేశవంశజులకున్‌ దైవం బగున్‌ బ్రాహ్మణుం 

డం డ్రా మాటలు లేవె? భూమిసుర గోహత్యాభిలాషంబు గై 
కొండ్రే మీ యటువంటి సాధువులు? రక్షోభావ మిట్లేల? మీ 
తండ్రిం దాతల (బూర్వులం దలంపవే ధర్మంబునం బోంగదే! 245 


* ఓ తండ్రీ! సూర్యవంశస్థులైన మీకు బ్రాహ్మణుడు దేవునితో సమాన మంటారు. ఆ మాటలు 
అబద్దాలా? నీవంటి సాధువులు (బ్రాహ్మణ గోహత్యాపాతకాన్ని కోరితెచ్చుకొంటారా? ఈ రాక్షసత్వం ఎందుకు? 
ఒక్కసారి మీ తండ్రిని, తాతలను, పూర్వికులనూ తలచుకో! ధర్మాన్ని పాటించి నడచుకో. 


శా అన్నా! చెల్లెల నయ్యెదన్‌; విడువు నీకన్నంబు వెట్టింతు నా 
హృన్నాథున్‌ ద్విజు గంగికుణ్హీి నకటా! హింసింప నేలయ్య? నీ 
వెన్నం డింతులతోడం బుట్టవె? నిజం బిట్టైన మున్ముట్ట నా 
పన్నన్‌ నన్ను శిరంబు ద్రుంచి మటి మత్రాణేశు భక్షింపనే. 246 


* అన్నా! నీకు నేను చెల్లెలి నవుతాను. నా భర్తను వదలిపెట్టు. నీకు కావలసినంత వండి వడ్డిస్తాను. 
(బ్రాహ్మణుళణ్ణి, గంగిగోవువంటి ఈ పరమసాధువును ఎందుకు హింసిస్తాపు? నీకు తోబుట్టువులు లేరా? 
నీవు చంపాలనే నిర్ణయించుకొని ఉంటే ముందుగా దీనురాలనైన నా శిరస్సు ఖండించి ఆ తర్వాత నా 
భర్తను భక్షించు. 


క. అని కరుణపుట్ట నాడుచు, వనితామణి పలవరింప వసుధాదేవుం 
దినియె నతడు పులి పశువుం, దినుక్రియ శాపంబు కతన ధీరహితుండై. 247 


తొమ్మిదవ స్కంధము 395 


* అని ఆమె జాలిపుట్టేటట్టుగా బతిమాలింది. శాప[గ్రస్తుడైన అతడు వివేకాన్ని కోల్పోయి పెద్దపులి 
పశువును విరుచుకు తిన్నట్టుగా ఆ బ్రాహ్మణుబ్లి తిన్నాడు. 
న. అంత నా బ్రాహ్మణి కోపించి కామార్తనైన నాదు సెనిమిటిని భక్షించితివి గావున, నీవు నెలంతలం 
బొంద జేరిన వేళ మరణంబును బొందు మని, కలా ]పపాదుని శపించి, పతిశల్యంబులతో నన్నిప్రవేశంబు 
సేసి సుగతికిం జనియె. నంత బండ్రెండేండ్లు సనిన నా రాజు మునిశాప నిర్ముక్తుండై. 248 
* అప్పు డాబ్రాహ్మణి కోపించ “కామార్తురాలనైన నాకు సర్వస్వమైన నా పెనిమిటిని భక్షించావు. 
కాబట్టి నీవు స్రీ సాంగత్యానికి సిద్ధపడి నప్పుడు నీకు మృత్యువు ప్రాప్తిస్తుంది” అని కల్మాషపాదుజ్లి శపించి, 
భర్త ఎముకలతో పాటు అగ్నీ ప్రవేశం చేసి ఉత్తమగతిని పొందింది. పన్నెండేండ్లు గడవగా ఆ రాజుకు 
మునిశాపం తీరింది. 


ఆ. రతులకొణకు భార్య రావింప నదియును, బెదరి విప్రసతి శపించు టెటింగి 
మగని నడ్డపెట్టి మైభునకర్మంబు, మాన్చె సతుల గోష్టి మానె నతండు. 249 

* పమ్ముట అతడు పొందుకోరి భార్యను పిలువనంపగా, బ్రహ్మణ్రీశాపం గుర్తున్న ఆమె భయపడి 

భర్తను వారించింది. అప్పటినుండి అతడు స్రీసాంగత్యం మానుకున్నాడు. 

క. అది కారణముగం బుత్రా, భ్యుదయము లే దా సుదాసభూపాలునకున్‌ 
దదనుమతి న వ్వసిష్టుండు , మదయంతికి. గడుపుసేసె మదన క్రీడన్‌. 250 

* ఆ కారణంగా సుదాసునికి సంతతి లేకపోయినది అతడి కోరిక ప్రకారం వసిష్టుడు మదయంతికి 

గర్భాధానం చేశాడు. 

న. ఇట్టు సుదాసుని భార్యయగు మదయంతి వసిష్టువలన గర్భిణియై యేడేండ్డు గర్భంబు ధరియించి, 
నీళ్ళాడ సంకటపడు చున్న వసిష్టుండు వాండియగు నశ్మమున నా గర్భంబు. జీరిన, నశ్మకుండను 
కుమూరుండు పుట్టె, నతనికి మూలకుండు పుట్టె నతండు. 251 

* ఇట్లా సుదాసుని భార్య మదయంతి వసిష్టునివల్ల గర్భవతి అయి ఏడేండ్డు గర్భాన్ని ధరించి 

'ప్రసవించడానికి కష్టపడుతుంటే వసిష్టుడు వాడి అయిన రాతితో ఆమె గర్భాన్ని చీల్చగా అశ్మకుడనే కొడుకు 
పుట్టాడు. అతనికి మూలకుడు జన్మించాడు. 


క. వీరు. డగు పరశురాముండు, ఘోర కుఠారమున నృపుల. గూలుచు వేళన్‌ 
నారీజనములు దాంచిన, నారీకనచుం డనంగ నరనుతి కెక్కెన్‌. 252 
* వీర్రుడైన పరశురాముడు గం(డ్రగొడ్డలితో రాజులను కూల్చే వేళ ప్రీజనం కవచంలా అతని చుట్టూ 
చేరి కాపాడడం వల్ల మూలకుడు నారీకవచు డని ప్రసిద్ధి పొందాడు. 


న. ఆ నారీకవచుండు నిర్మూలం బయిన రవి నంశంబునకు మూలం బగుటం జేసి, మూలకుం డన. 
బరంగె నామూలకునకు విశ్వసహుండు పుట్టె. విశ్వ్ససహునకు ఖట్వాంగుండు పుట్టి చక్రవర్తి యయ్యె. 
నతండు. 253 

* ఆ నారీకవచుడు పరశురామునిచే నిర్మూలింపబడ్డ సూర్యవంశానికి మూలమైనందువల్ల మూలకుడని 
పేరు పొందాడు. ఆ మూలకునికి విశ్ససహుడు పుట్టాడు. విశ్చసహునికి ఖట్యాంగుడు జన్మించి చక్రవర్తి 


అయినాడు. 


సీ. అమరులు వేండిన నసురనాథుల. జంపి త్రిదశులతో. దన బదుకు కాల 
మెంతని యడిగిన “నిదె నిండుచున్నది తడవులే దే మైన నడుగు" మనిన 
వరములు గోరక వరవిమానం బెక్కి తనపురి కేతెంచి తత్ప్వబుద్ది( 
బరమేశ్వరుని యంద భావంబు. గీలించి కులదైవత ద్విజకులము కంటె 


తే. నంగనా 'ప్రాజ్యరాజ్య పుత్రాదు లెల్లం గావు ప్రియములు; ధర్మంబు గడచి నాదు 

మతి ప్రవర్త్సింస దెన్నండు మది నెబుంగ, నన్య మా యీశ్వరుని( దక్క ననుచు మజియు. 254 
మ. ఇలమీ(దం బ్రతుకేల? వేల్పుల వరం బేలా? ధనం బేల? చం 

చల గంధర్వపురీ విడంబనము లైశ్వర్యంబు లేలా? జగం 


బుల€ బుట్టించు తలంపునం బ్రకృతితో. బొత్తె తుదిం బాసిని 
ర్మలమై వాజ్మనసామితం బగు పరబ్రహ్మంబు నే. జెందెదన్‌. 255 


* ఆ ఖట్యాంగుడు దేవతలు కోరగా రాక్షసరాజులను సంహరించి, తన ఆయుర్దాయం ఎంత అని 
దేవతలను అడిగాడు. వాళ్ళు “ఇదే నిండుతూ ఉంది. ఆలస్యం లేదు. ఏదైనా వరాన్ని కోరుకో' అన్నారు. 
అతడు వరాలను కోరక విమాన మెక్కి తన పట్టణానికి వచ్చి పరమేశ్వరుని యందే మనస్సు లస్షం చేశాడు. 
'కులదేవతైన బ్రహ్మణుల కంటే నాకు నాప్రాణం కానీ, భార్యాపుత్రులుకానీ, రాజ్యం గానీ ప్రియమైనవి 
కావు. నా బుద్ది ఎన్నడూ ధర్మాన్ని అతిక్రమించి (ప్రవర్తించలేదు. ఈశ్వరుణ్హే తప్ప అన్యవిషయాలను నేను 
మదిలో నిలుపుకోలేదు. 


భూమిపై ఈ బ్రతు కెందుకు? దేవతల వరా లెందుకు? ధన మెందుకు? చంచలమైన గంధర్వనగరాన్ని 
పోలిన ఈ సంపద లెందుకు? లోకాలను సృష్టించే తలపుతో ప్రకృతితో పొత్తు పెట్టుకుని, తుదకు దాన్ని 
వదలి పరిశుద్దమై వెలుగుతూ వాక్కునకూ, మనస్సునకూ అందని ఆ పరబ్రహ్మాన్ని నేను పొందుతాను” 


వ. అని నిశ్చయించి. 256 


మ. కలసెన్‌ సంగము లెల్ల బాసి నియతిన్‌ ఖట్వాంగు( డశ్రాంతమై 
కల దయ్యున్‌ మటి మీ6ద లే దనెడిదై కల్యాణమై యాత్మలో. 
దలంపం బల్కంగ రానిదై పరమమై తత్త్వజ్ఞు లూహించి హృ 
జ్ఞాలజాతంబుల వాసుదేవుండని సంస్తాపించు నా బ్రహ్మమున్‌. 257 

* అని నిశ్చయించుకొని ఆ ఖట్యాంగుడు లౌకికబంధాలను తెంచుకొని నిష్టతో శాశ్వతమైనది, 
దానికి మించి మరొకటి లేనిదీ, కల్యాణకర మైనదీ, ఆత్మలో ఊహింప రానిదీ, పేర్కొన రానిదీ, అన్నిటికంటె 
గొప్పదీ, తత్వం తెలిసినవాళ్ళు తమ హృదయ పద్మాల్లో స్టాపించుకోనేది ఐన పరబ్రహ్మంలో లీనమై 
పోయాడు. 

న. అట్టి ఖట్వాంగునకు దీర్షబాహుండు, దీర్చ బాహువునకు రఘువు, రఘువునకు( బృథుశ్రవుండు( 
బృథుశవునకు నజుండు, నజునకు దశరథుండును బుట్టి; రా దశరథునకు సుర ప్రార్దితుండై 
పరబ్రహ్మమయుండైన హరి నాల్గువిధంబులై శ్రీరామ లక్ష్మణ భరత శత్రుఘ్న నామంబుల నిజాంశ 
సంభూతుండై జన్మించె( దచ్చరిత్రంబు వాల్మీకి ప్రముఖులైన మునులచేత వర్షితం బైనది; మైననుం 
జెప్పెద; సావధాన మనస్కుండవై యాకర్షింపుము. 258 

* అటువంటి ఖట్యాంగునికి దీర్జబాహుడు, దీర్హబాహునికి రఘువు, రఘువుకు పృథు[శ్రవుడు, 
పృథు(శ్రవునికి అజుడు, అజునికి దశరథుడు పుట్టారు. దేవతల (ప్రార్థన మన్నించి సాక్షాత్తూ పరబ్రహ్మమైన 
శ్రీహరి తన అంశంతో నాలుగు విధాలై శ్రీరామ లక్ష్మణ భరత శత్రుఘ్నులనే పేర్లతో జన్మించాడు. ఆ 
పవిత్ర చరిత్రను వాల్మీకి మొదలైన మహామునులు వర్షించారు. ఐనా చెబుతాను సావధానుడవై విను. 


-:శ్రీరామచరిత్ర :- 


ను. అమనురేంద్రాశకు( బూర్లచంద్రు( డుదితుండై నట్టు నారాయణాం 
శమునం బుట్టె మదాంధ రావణశిరస్త్పంఘాత సంఛేదన 
క్రమణోద్దాము(డు రాము. డా గరితకుం గౌసల్యకున్‌ సన్నుతా 
సమనైర్మల్యక తుల్య కంచితజనుస్పంసారసాఫల్యకున్‌. 259 


* తూర్పు దిక్కుకు నిండు చంద్రుండు ఉదయించినట్టుగా పొగడ దగినదీ, పరిశుద్దురాలూ, 
సంసారసాఫల్యాన్ని పొందినదీ, సాటిలేని సాధ్వి అయిన కౌసల్యకు, గర్యాంధుడైన రావణుని తలలను 
ఖండించుటలో గడిదేరిన శ్రీరాముడు నారాయణాంశతో జన్మించాడు. 


ను. సవరక్షార్థము దండ్రి సంప€ జని విశ్వామిత్రుడుం దోడరా 
నవలిలం దునుమాడె రాము( డదయుండై బాలు(డై కుంతల 
చృవిసంపజ్జితహాటకం గపటభాషావిస్పురన్నాటకన్‌ 
జవభిన్నార్యమఘోటకం గరవిరాజ త్చేటకం దాటకన్‌. 260 
* బాలుడైన ఆ రాముడు తండ్రి పంపగా యాగాన్ని కాపాడ్డానికి విశ్వామిత్రుని వెంట వెళ్ళాడు. వెళ్ళి 
బంగారురంగు వెండ్రుకలు కలదీ, కపటపు మాటలతో కూడిన నటన కలిగినదీ, సూర్యుడి గుజ్ఞాల కంటె 
వడిగా పరుగు లెత్తేదీ, చేత డాలు కలిగినదీ అయిన తాటక అనే రాక్షసిని ఏ మాత్రం దయతలచక 
అవలీలగా నేలకూల్చాడు. 

క. గారామున గౌశికమఖ, మా రాముడు గాచి దైత్యు నధికు సుబాహున్‌ 
'ఘోరాజి. ద్రుంచి తోలెను, మారీచు న్నీచు. గపటమంజులరోచున్‌. 261 


* ఆ రాముడు బలవంతుడై సుబాహుణ్మి ఫోరయుద్దంలో చంపి, కపటమైన వేషాన్ని ధరించిన 
మారీచుణ్బ్హో తరిమికొట్టి విశామిత్రుని యాగాన్ని కాపాడాడు. 


ను. ఒక మున్నూటు గదల్ఫి తెచ్చిన లలాటోగ్రాక్షు చాపంబు బా 
ల కరీంద్రంబు సులీలమై( జెజుకు(గోలం ద్రుంచు చందంబునన్‌ 
సకలోర్వీశులు. జూడంగా విజీచె దోశ్ళక్తిన్‌ విదేహ క్షమా 
పక గేహంబున సీతకై గుణమణి ప్రస్పీతకై లీలతోన్‌. 262 


* ఆ రామచంద్రుడు విదేహరాజైన జనకుని ఇంటిలో సుగుణాల (ప్రోవైన సీతకోసం మున్నూరుమంది 
కదిలించి తెచ్చిన శివధనుస్సును రాజులందరి సమక్షంలో గున్న ఏనుగు చెజుకుగడను విరిచినట్టు హేలగా 
అవలీలగా విరిచాడు. 


క. భూతలనాథుండు రాముండు, ప్రీతుండై పెండ్లి యాడె బృథుగుణమణి సం 
ఘాతన్‌ భాగ్యోపేతన్‌, సీత్రన్‌ ముఖకాంతివిజిత సితఖద్యోతన్‌. 263 


* లోకనాయకుడైన రాముడు గొప్పగుణవంతురాలూ, అదృష్టవంతురాలూ, చంద్రుణ్ని అతిశయించిన 
ముఖకాంతి కలదైన సీతను ప్రీతితో పెండ్డాడినాడు. 


క. రాముడు నిజబాహుబల, స్టేమంబున భంగపటిచె దీర్షకుఠారో 
ద్దామున్‌ విదళీకృతనృప, భామున్‌ రణరంగభీము భార్గవరామున్‌. 264 


* ఆ రాముడు గండ్రగొడ్డలి కలిగిన గండరగండడు. రాజుల తేజస్సును పటాపంచలు చేసినవాడు, 
రణరంగంలో పరవీరభయంకరుడు అయిన పరశురాముణ్లి భంగపరచాడు. 


క. దశరథుడు మున్ను గైకకు, వశుండై తానిచ్చి నట్టి వరముకతన వా 
గ్రశ చెడక యడని కనిచెను, దశముఖ ముఖకనుల తుహినధామున్‌ రామున్‌. 265 


* దశరథుడు మునుపు కైకకు ఇచ్చిన వరాలకు కట్టుబడి మాట తప్పక రావణుని ముఖకమలాలకు 
చం(ద్రుడైన రామచం(ద్రుణ్శి అడవికి పంపాడు. 


క. జనకుడు పనిచిన మేలని, జనకజయును లక్ష్మణుండు సంసేవింపన్‌ 
జనపతి రాముండు విడిచెను, జనపాలారాధ్య ద్విషదసాధ్య నయోధ్యన్‌. 266 


* తండ్రి ఆజ్ఞ తలదాల్సి ఆ రామచంద్రుడు సీతాలక్ష్మణులు తన్ను సేవిస్తుండగా రాజులచే 
పూజింపబడేదీ, శత్రురాజులకు అసాధ్యమైనదీ ఐన అయోధ్యను వదలివెళ్ళాడు. 


తొమ్మిదవ స్కంధము 399 


క. భరతున్‌ నిజపదసేవా, నిరతున్‌ రాజ్యమున నునిచి నృపమణి యెక్కెన్‌ 
సురుచిరరుచి సరిభావిత, గురుగోత్రాచలము( జిత్రకూటాచలమున్‌. 267 


* ఆ రాజగ్రేష్టుడు, నిజచరణ సేవానిరతుడైన భరతుణ్ణి రాజ్యంలో నిలిపాడు. పిమ్మట సుందరమైన 
కాంతులతో కులపర్వతాలను మించిన చిత్రకూట పర్వతంమీద కాలు పెట్టాడు. 


డి. పుణ్యుండు రామచందుు( డట వోయి ముదంబున. గాంచె దండకా 
రణ్యము( దాపసోత్తము శరణ్యము నుద్ధత బర్హిబర్హ లా 
వణ్యము గౌతమీ విమల వాఃకణ పర్యటన ప్రభూత సా 
ద్గుణ్యము నుల్లసత్తరు నికుంజ వరేణ్యము నగ్రగణ్యమున్‌. 268 


* పుణ్యాత్ముడైన రామచంద్రుడు ఆ విధంగా వెళ్ళి బుషులకు శరణ్యమూ, పురివిప్పి ఆడే నెమళ్ళతో 
చూడ ముచ్చటైనది, పవిత్ర గోదావరీ జలాలతో భాసించేదీ, గొప్పచెట్టతో పొదరిండ్లతో కూడినదీ ఐన 
దండకారణ్యాన్ని సంతోషంతో సందర్శించాడు. 


సీ ఆ వనంబున రాముండనుజ సమేతుండై, సతితోడ నొక పర్షశాల నుండ 
రావణు చెల్లెలు రతింగోరి వచ్చిన మొగి లక్ష్మణుడు దాని ముక్కు గోయ 
నది విని ఖరదూషణాదులు పదునాల్లు వేవురు రా రామవిభుండు కలన 
బాణానలంబున భస్మంబు గావింప జనకనందన మేని చక్కందనము 


తే. విని దశగ్రీవు. డంగజ వివశు( డగుచు, నర్జి. బంచిన బసిండిజ్టీ మై నటించు 
నీచు మారీచు రాముడు నెటి వధించె, నంతలో సీత గొనిపోయె నసురవిభుండు. 269 
* ఆ అడవిలో రాముడు తమ్ముడితో, భార్యతో ఒక కుటీరంలో ఉండగా రావణుని చెల్లెలైన శూర్చణఖ 
రాముణ్ణి కామించి వచ్చింది. అప్పుడు లక్ష్మణుడు దాని ముక్కు కోశాడు. అది విని దండెత్తి వచ్చిన 
ఖరదూషణాదులను పద్నాలుగు వేలమందినీ రాముడు తన బాణాన్నితో భస్మం చేశాడు. సీత చక్కదనాన్ని 
విని మన్మథ పరవశుడైన రావణుడు పంపగా బంగారు లేడిగా కపటవేషాన్ని ధరించి వచ్చిన నీచుడైన 
మారీచుణ్ణి రాముడు వధించాడు. ఆ సమయంలో రావణుడు సీతను అపహరించుకొని పోయాడు. 


ఉ. ఆ యసురేశ్వరుండు వడి నంబరవీథి నిలాతనూజ న 
న్యాయము సేసి నిష్కరుణుండై కొనిపోవంగ నడ్డమైన ఘో 
రాయత హేతి. ద్రుంచె నసహాయత రామనరేంద్ర కార్య ద 
త్తాయువు( బక్షవేగ పరిహాసిత వాయువు న జ్ఞటాయువున్‌. 270 


* ఆ విధంగా రావణుడు అన్యాయంగా, ఏ మాత్రం దయలేకుండా ఆకాశమార్గంలో సీతాదేవిని 
కొనిపోయేటప్పుడు రామకార్యం కోసం ప్రసాదింపబడ్డ ఆయుర్దాయం కలవాడు, వాయువేగాన్ని మించిన 
వేగం కలవాడు ఐన జటాయువు అడ్డుపడ్డాడు. అప్పుడు రావణుడు నిస్త్స్తహాయుడైన జటాయువును కఠోరమైన 
ఆయుధంతో ఖండించాడు. 


400 పోతన భాగవతము 


వన. అంత నా రామచంద్రుండు లక్ష్మణసహితుండై, సీత వెదక నరుదెంచి, నిజకార్యనిహతుండైన 
జటాయువునకుం బరలోక క్రియలు గావించి బుశ్య్వమూకంబునకుం జని. 271 


* పిమ్మట ఆ రామచంద్రుడు లక్ష్మణునితో కలిసి సీతను వెదుకుతూ వచ్చి తన కార్యానికై ప్రాణాలను 
కోల్పోయిన జటాయువుకు పరలోకక్రియలు చేసి బుశ్యమూకానికి వెళ్ళాడు. 
క. నిగ్రహము నీకు వల దింక, నగ్రజు వాలిన్‌ నధింతు నని నియనుముతో 
నగ్రేసరుగా నేలెను, సుగ్రీవున్‌ చరణఘాతచూర్ల గ్రావున్‌. 272 
* (ఇక నీకు నిర్భంధం అక్కరలేదు. మీ అన్న వాలిని వధిస్తాను' అని అభయమిచ్చి పాదాల రాపిడిచేతనే 
బండలను పాొడిచేసే సుగ్రీవుణ్లి ఆత్మీయులలో అగ్రేసరుణ్లిగా చేసుకొన్నాడు శ్రీరాముడు. 
క. లీలన్‌ రామవిభుండొక, కోలం గూలంగ నేసె గురు నయశాలిన్‌ 
శీలిన్‌ సేవితశూలిన్‌, మాలిన్‌ వాలిన్‌ దశాస్యమానోన్మూలిన్‌. 273 
* స్ర్రీరాముడు ఒకేబాణంతో గొప్పనీతిశాలీ, ఈశ్వరుణ్ణి సేవించేవాడూ, ఇండద్రు డిచ్చిన మాలను 
బం 
కంఠంలో ధరించినవాడూ, రావణుని గర్వాన్ని హరించిన వాడూ ఐన వాలిని కూల్చివేశాడు. 
క. ఇలమీ(ద సీత వెదకంగ, నలఘుండు రాఘవుడు పనిచె హనుమంతు నతి 
చృలవంతున్‌ మతిమంతున్‌, బలవంతున్‌ శౌర్యవంతు( బ్రాభవవంతున్‌. 274 
* గొప్పవాడైన రాముడు సీతను వెదకడానికి మహామహిమాన్వితుడూ, బుద్ధిమంతుడూ, బలవంతుడూ, 
శౌర్యవంతుడూ, సుగుణవంతుడూ ఐన హనుమంతుణ్ణీ నియోగించాడు. 
క. అలవాటు కలిమి మారుతి, లలితామిత లాఘవమున లంఘించెను శై 
వలినీగణసంబంధిన్‌, జలపూరిత ధరణి గగన సంధిన్‌ గంధిన్‌. 275 
* ఆ హనుమంతుడు నదులకు బంధువూ, భూమికి ఆకాశానికీ గల వ్యవధానాన్ని నీటితో నింపినదీ 
ఐన సముద్రాన్నీ అలవాటు మేరకు అత్యంత లాఘవంతో దాటాడు. 
వ. ఇట్లు సముద్రంబు దాటి సీతం గని, హనుమంతుండు దిరిగి చనుదెంచుచు నక్షకుమారాదుల 
వధియించి. 276 
* ఆంజనేయుడు ఆ విధంగా సముద్రాన్ని దాటి సీతను దర్శించి తిరిగివచ్చేటప్పుడు అక్షకుమారుడు 
మొదలైన వారిని సంహరించాడు. 


క. సముదగ్రత ననిలసుతుం, డమరాహిత దత్త వాల హస్తాగ్నుల భ 
స్మము సేసె నిరాతంకన్‌, సమదాసుర సుభటవిగతశంకన్‌ లంకన్‌. 277 


తొమ్మిదవ స్కంధము శీ01 


* ఆ హనుమంతుడు రాక్షసులు తన తోకకు పెట్టిన నిప్పుతో భయంకరంగా అడ్డులేనిదీ, మదించిన 
రాక్షసభటుల వీరత్వం చేత ఏ మాత్రం ఆపద కలుగుతుందన్న శంకలేనిదీ ఐన లంకను భస్మం చేశాడు. 


వ. ఇట్టు లంకాదహనం చేసి వచ్చి వాయుజుండు సీతాకథనంబు సెప్పిన విని రాముచంద్రుండు వనచరనాథ 
యూథధథంబులుం దానును, జని చని. 278 


* ఈ విధంగా లంకను కాల్చి వచ్చి హనుమంతుడు సీతావృత్తాంతాన్ని విన్నవింపగా విన్న 
శ్రీరామచం(ద్రుడు వానరసేనలతో బయలు దేరివెళ్ళాడు. 


శా. ఆ రాజేంద్రుండు గాంచె భూరివిధ రత్నాగారమున్‌ మీన కుం 
భీరగ్రాహ కఠోరమున్‌ విపుల గంభీరంబు నభభమ 
ద్వోరాన్యోన్య విభిన్న భంగభవ నిర్నోషచ్చటాంభఃకణ 
ప్రారుద్దాంబర పారమున్‌ లవణ పారావారమున్‌ జేరువన్‌. 279 
* ఆ విధంగా వెళ్ళి శ్రీరామచంద్రుడు తన ఎదుట అనేక రత్నాలకు ఆటపట్టయినదీ; చేపలు 
మొసళ్లు తిమింగిలాలూ కలిగి భయంకర మైనదీ; మిక్కిలి గంభీరమైనదీ; ఆకాశానికీ ఎగసిపడి పరస్పరం 
డీకొని పెద్దచప్పుడు చేసే అలలు కలిగినదీ; నీటి తుంపురులతో నిండిన ఆకాశం అంచులు కలిగినదీ ఐన 
లవణసముద్రాన్ని చూచాడు. 


న. కని తనకు. ద్రోవ యిమ్మని వేడిన నదియు మార్గంబు సూపక మిన్నందిన నా రాచపట్టి రెట్టించిన 
కోపంబున. 280 


క. మెల్లని నగవున నయనము, లల్లార్చి శరంబు విల్లు నందినమాత్రన్‌ 
గుల్లలు నాయలు జిప్పలు6 బెల్లలునై జలధి పెద్ద బీడై యుండెన్‌. 281 


* సముద్రాన్ని తనకు దారి యిమ్మని శ్రీరాముడు కోరాడు. కాని సముద్రం దారి ఇవ్వక ఆకాశాన్ని 
తాకేటట్టు ఉప్పొంగింది. అప్పు డా రాజకుమారుడు రెట్టించిన కోపంతో చిరునవ్వు నవ్వుతూ కళ్లను తిప్పి 
విల్లంబులను అందుకొన్నాడు. వెంటనే ఆ సముద్రం నత్తగుల్లలతో, నాచుతో, ముత్తెపుచిప్పలతో 'పెదబీడుగా 

0 = ౧ వు డట 
మారిపోయింది. 


న. ఇట్లు విపన్నుండగు సముద్రుండు నదులతో. గూడి మూర్తి మంతుండయి చనుదెంచి రామచంద్రుని 

చరణంబులు శరణంబు. జొచ్చి యిట్లని స్తుతియించె. 282 

* ఇట్లా ఆపదపాలైన సముద్రుడు నదులతో కలిసి రూపుగొన్న వాడై వచ్చి రామచంద్రుని పాదాలను 
శరణుజొచ్చి ఈ విధంగా స్తుతించాడు. 


శా “ఓ కాకుత్‌స్థకులేశ! యో గుణనిధి! యో దీనమందార! నే 
నీ కోపంబున కెంతవా(డ? జడధిన్‌; నీవేమి భూరాజవే? 

లోకాధీశు(డ; వాదినాయకు(డ; వీ లోకంబు లెల్లప్తుడున్‌ 
నీకుక్షిం బ్రభవించు; నుండు; నడంగున్‌ నిక్కంబు సర్వాత్మకా! 283 
* “ఓ కాకుత్హకులేశ్వరా! గుణనిధీ! దీనమందారా! సర్యాత్మకా! నీ కోపానికి నే నెంతటివాణ్ణి? జడత్వం 
కలిగిన వాణ్ణి. నీవేమి సామాన్యుడైన భూలోకపు రాజువా? లోకాలకే ప్రభుడవు. ఆదినాయకుడవు. ఈ 
లోకాలు ఎల్లప్పుడూ నీ కడుపులో పుట్టుతుంటాయి, మను తుంటాయి, నశించిపోతుంటాయి. ఇది సత్యం. 
క. ధాతల రజమున దేవ, వ్రాతము సత్వమున భూతరాశి. దమమునన్‌ 
జాతులుగా నొనరించు గు, ణాతీతుండ వీవు గుణగణాలంకారా! 284 
* ఓ గుణగణాలంకారా! ప్రజాపతులను రజోగుణంచేత, దేవతల సమూహాన్ని సత్త్యగుణంచేత, 
ప్రాణికోటిని తమోగుణం చేత జన్మింపజేసే గుణాతీతుడవు నీవు. 
క. కట్టుము సేతువు. లంకం జుట్టుము; నీబాణవహ్ని సురవైరితలల్‌ 
గొట్టుము నేలంబడ జే, పట్టుము నీ యబల నధికభాగ్యప్రభలన్‌. 285 
* ఓ రామా! నాపై సేతువు కట్టు! లంకను చుట్టుముట్టు! నీ బాణాన్నిచేత రాక్షసుల తలలు నేలపడేటట్టు 
కొట్టు! మంగళకరంగా నీ యిల్హాలిని చేపట్టు! 
ఆ. హరికి మామ నగుదు; నంటమీంద శ్రీదేవి, తండ్రి; నూరకేల? తా గడింప( 
గట్టంగట్టీ దాటు కమలాప్తకులనాథ, నీ యశోలతలకు నెలవు గాంగ. 286 
* ఓ సూర్యకులాధినాథ! నేను శ్రీహరికి మామను. ఆ పైన శ్రీదేవికి తండ్రిని. ఊరక నన్ను పీడించడం 
ఎందుకు? నీ క్షీర్తిలతకు ఉనికిపట్టుగా నాపై వారధికట్టి సముద్రాన్ని దాటు. 
న. అని విన్నవించిన రామచంద్రుండు సముద్రునిం బూర్వప్రకారంబున నుండు; పొమ్మని వీడుకొల్సె; 
నంత. 287 
* అని మనవి చేసుకోగానే రామచంద్రుడు సముద్రుణ్లి వెనుకటి లాగానే ఉండమని పంపాడు. 
క. ఘనశైలంబులు. దరువులు, ఘనజవమున బెటికి తెచ్చి కసికులనాథుల్‌ 
ఘనవనరాశిం గట్టిరి, ఘనవాహ ప్రముఖ దివిజగణము నుతింపన్‌. 288 
* పిమ్మట దేవేంద్రుడు మొదలైన దేవతలు పొగడేటట్టుగా వానర(శ్రేష్టులు గొప్పకొండలను చెట్లను 
మిక్కిలి వేగంతో పెకలించి తెచ్చి వారిధిపై వారధి కట్టారు. 
న. ఇట్లు సముద్రంబు దాటి రామచంద్రుండు రావణు తమ్ముండైన విభీషణుండు శరణంబు వేండిన 
నభయం బిచ్చి కూడుకొని లంకకు. జని విడిసి వేడె పెట్టించి లగ్గలు పట్టించిన. 289 
* ఈ విధంగా సముద్రాన్ని దాటి రామచంద్రుడు రావణుని తమ్ముడైన విభీషణుడు తన్ను 
శరణువేడగా అభయమిచ్చాడు. అతడితో కలిసి లంకకు వెళ్ళి సేనలతో ఆ పట్టణాన్ని ముట్టడింపబేసి 
కోటగోడలకు ఎగటబ్రాకించాడు. 

జా 


ప్రాకారములు ద్రవ్వి, పరిఖలు పూడిచి కోటకొమ్మలు నేల. గూల ద్రోచి 

వప్రంబు లగలించి వాకిళ్లు పెకలించి తలుపులు నిణచి యంత్రములు సెటిచి 
ఘనవిటంకంబులు ఖండించి పడవైచి గోపురంబులు నేల6 గూల దన్ని 

మకరతోరణములు మహి. గూల్చి కేతనంబులు సించి సోపానములు గదల్చి 

ఆ. గృహము లెల్ల వ్రచ్చి గృహరాజముల గ్రొచ్చి, భర్మకుంభచయము పాజవైచి 

కరులు కొలను సొచ్చి కలంచిన కైవడి( గపులు లంక జొచ్చి కలంచి రపుడు. 290 


* అప్పుడు ఏనుగులు మడుగులోనికి ప్రవేశించి కలచివేసినట్టుగా ఆ వానరులు లంకలోనికి ప్రవేశించి 
(ప్రాకారాలను (త్రవ్వి, అగడ్తలను పూడ్చి, కోటకొమ్మలను నేలకూలద్రోసి, కోటగోడలను పగులగొట్టి, వాకిళ్ళను 
పెకలించి, తలుపులను విరిచి, యంత్రాలను చెరచి, ముంజూరులను ఖండించి, గోపురాలను నేల కూలేటట్టు 
పడదన్ని, మకరతోరణాలను మట్టిపాలుచేసి, జెండాలను చింపి, మెట్లను కదిలించి, ఇళ్ళను చీల్సి, భవనాలను 
కూల్చి, బంగారు కలశాలను విసిరివేసి కల్లోలపరిచారు. 


న. అంత న య్యసురేంద్రుడు పంచిన గుంభ, నికుంభ, ధూమ్రాక్ష, విరూపాక్ష, సురాంతక, నరాంతక, 
దుర్ముఖ, ప్రహస్త మహాకాయ ప్రముఖులగు దనుజవీరులు శరశరాసన తోమర గదా ఖడ్గ శూల 
భిందిపాల పరశు పట్టిస ప్రాస ముసలాది సాధనంబులు ధరియించి మాతంగ తురంగ స్యందన 
సందోహంబుతో బవరంబు సేయు సుగ్రీవ సవనతనయ సనస గజ గవయ గంధమాదన నీల 
కుముద జాంబవదాదు లా రక్కసుల నెక్కటి కయ్యంబులందు.( దరుల, గిరుల( గరాఘాతంబుల 
నుక్కడంచి రంత. 291 


* పిమ్మట రావణుడు పంపగా కుంభ, నికుంభ, ధూమ్రాక్ష విరూపాక్ష, సురాంతక, దుర్ముఖ, 
(ప్రహస్త మహాకాయ ముఖ్యులైన రాక్షసవీరులు విల్లంబులూ, గదలూ, కత్తులూ, శూలాలూ, గొడ్డళ్లూ మొదలైన 
ఆయుధాలను ధరించి గజాశ్వరథ సమూహాలతో వచ్చి యుద్ధం చేశారు. సుగ్రీవ, ఆంజనేయ, పనస, గజ, 
గవయ, గంధమాదన, నీల, అంగద, కుముద, జాంబవంతులు ఆ రాక్షసులను ద్వంద్వ యుద్దంలో ఎదుర్కొని 
తరులతో గిరులతో, పిడికిటి పోట్టతో నాశనం చేశారు. 


క. ఆ యెడ లక్ష్మణు. డుజ్బల, సాయకముల. ద్రుంచె శైలంసమకాయు సురా 
జేయు ననర్గళమాయో, పాయున్‌ నయగుణ విధేయు న య్యతికాయున్‌. 292 


స అప్పుడు లక్ష్మణుడు ఉజ్జ్వలమైన బాణాలతో కొండంతవాడూ, దేవతలకే అజేయుడూ, 
మాయోపాయుడూ, నయగుణ విదేయుడూ ఐన అతికాయుబ్లీ నేల కూల్చాడు. 


ఆ. రామచంద్ర విభుండు రణమున ఖండించె, మేటి కడిమి నీలమేఘవర్లు 
బాహుశక్తి పూర్లు( బటుసింహనాద సం, కుచిత దిగిభకర్లు( గుంభకర్ణు. 2093 

* ఆ యుద్దంలో రామచంద్రుడు గొప్ప శౌర్యవంతుడూ, కారు మేఘంవంటి రంగుగలవాడూ, 
నిండైన భుజశక్తి కలవాడూ, గొప్పదైన తన సింహనాదంతో దిగ్గజాల చెవులు దిమ్మెక్కించే వాడూ ఐన 
కుంభకర్ణుణ్లి ఖండించాడు. 


క. అలవున లక్ష్మణు. డాజి, స్థలి గూల్చెన్‌ మేఘనాదు. జటులాహ్లాదున్‌ 
బలభేది జయవినోదున్‌, బలజనిత సుపర్వ సుభటభావవిషాదున్‌. 2094 


* ఆ రణరంగంలో లక్ష్మణుడు యుద్దమంటే పండుగలాగా భావించేవాడూ, ఇంద్రుణ్మి అవలీలగా 
జయించినవాడూ, తన బలంచేత దేవతావీరుల మనస్సులకు విషాదాన్ని పుట్టించేవాడూ ఐన మేఘనాదుణ్ణి 
ఎంతో నేర్పుతో కూల్చివేశాడు. 


న. అంత. 295 
క. తనవారందటు (మగ్గిన, ననిమిషపతివైరి పుష్ప కారూఢుండై 
యనికి నడచి రామునితో, ఘనరౌద్రముతోడ నంపకయ్యము సేసెన్‌. 296 
* అప్పుడు తన వారందరూ నేలకూలగా రావణుండు పుష్పక విమానం ఎక్కి రణరంగానికి వచ్చి 
గొప్ప రౌద్రావేశంతో రామునితో యుద్దానికి తలపడ్డాడు. 


వ. అ య్యవసరంబున. 2097 
క. సురపతిపంపున మాతలి, గురుతరమగు దివ్యరథము. గొనివచ్చిన, నా 
ధరణీవల్లభు( డెక్కెను, ఖరకరు( డుదయాద్రి నెక్కు కైవడి దోంపన్‌. 298 
* ఆ సమయంలో దేవేంద్రుని ఆజ్ఞమేరకు మాతలి గొప్పదైన దేవతారథాన్ని తీసుకొని వచ్చాడు. 
సూర్యుడు ఉదయపర్వతాన్ని ఎక్కేలాగా రామచం(ద్రుడు ఆ దివ్యరథాన్ని అధిరోహించాడు. 
వ. ఇట్టు దివ్యరథారూఢుండయి రామచంద్రుండు రావణున కిట్టనియె. 20909 
సళట్టా దివ్యరథాన్ని ఎక్కిన రామచంద్రుడు రావణునితో ఇట్టా అన్నాడు. 


మ. చపలత్వంబున డా(గి హేమమృగమున్‌ సంప్రీతి. బుత్తెంచుటో 
కపట బ్రాహ్మాణమూర్తివై యబల నా కాంతార మధ్యంబునం 
దపలాసించుటయో మదీయశిత దివ్యామోఘ బాణాగ్ని సం 
తపనం బేగతి నోర్చువాండవు? దురంతం బెంతయున్‌ రావణా! 300 


౫ ఓ రావణా! నాతో యుద్దం చేయడ మంటే నీచత్వంతో మరుగున ఉండి బంగారు లేడిని 
పంపడం వంటిది కాదు. కపట (బ్రాహ్మణుడివై కారడివి మధ్య ఒక అబలను మోసపుచ్చడం వంటిదికాదు. 
నా వాడి ఐన, దివ్యమైన బాణాగ్ని వల్ల కలిగే తాపాన్నీ, దుఃఖకరమైన ఈ పర్యవసానాన్ని నీవు ఎట్లా 
ఓర్వగలవు? 

క. నీ చేసిన పాపములకు, నీచాత్మక! యముడు వలదు నే(ండిటనానా 
రాచముల ద్రుంచి వైచెద, భేచర భూచరులు. గూడి క్రీడన్‌ జూడన్‌. 301 


* ఓ నీచాత్ముడా! నీవు చేసిన పాపాలకు యముడు అక్కరలేదు. ఖేచరులూ, భూచరులూ కలసి 
వినోదంతో చూస్తుండగా నేడు ఇక్కడే నిన్ను నా బాణాలతో ఖండిస్తాను. 


న. అని పలికి. 302 


ము. బలువింటన్‌ గుణటంకృతంబు నిగుడన్‌ బ్రహ్మాండ భీమంబుగా. 
బ్రళయోగ్రానల సన్నిభంబగు మహాబాణంబు సంధించిరా 
జ లలాముండగు రాము. డేసె ఖరభాషాశావణున్‌ దేవతా 
బలవిద్రావణు వైరిదారజనగర్భ ప్రావణున్‌ రావణున్‌. 303 


* అని పలికి రాజలలాముడైన శ్రీరాముడు గొప్పదైన తన వింటి నుండి టంకారాలు చెలరేగగా 
పరుషవాక్కులు కలవాడూ, దేవతల సైన్యాన్ని పారదోలేవాడూ, శత్రురాజుల భార్యలకు గర్బస్రావాన్ని 
కలిగించేవాడూ ఐన రావణుడిపైకి ప్రళయాన్ని సమానమైన బాణం భయంకరంగా ప్రయోగించాడు. 


క. దశరథ సూనుం డేసిన, విశిఖము హృదయంబు. దూజ వివశుం డగుచున్‌ 
దశకంధరుండు గూలెను, దశవదనంబులను రక్తధారలు దొర(గన్‌. 304 


* దాశరథి వేసినబాణం తన హృదయాన్ని దూసుకొనిపోగా దశకంఠుడు తన పదిముఖాలనుండి 
నెత్తురు కారుతుండగా నేలకూలాడు. 


వ. అంత నా రావణుండు దెగుట విని. 305 


సీ, కొప్పులు బిగి వీడి కుసుమమాలికలతో నంసభాగంబుల నావరింప 
సేసముత్యంబులు సెదర గర్లిక లూడ6 గంఠహారంబులు గ్రందుకొనంగ 
వదనసంకజములు వాడి వాతెణ అలెండ. గన్నీళ్ళవణద అంగములు దడుప 
సన్నపు నడుములు జవ్వాడ( బాలిండ్ల బరువులు నడుముల బ్రబ్బికొనంగ 


ఆ. నెత్తి మో6దికొనుచు నెజి. బయ్యెదలు జాజ, నట్టు నిట్టు తప్తుటడగు లిడుచు 
నసురసతులు వచ్చి రట భూత వేతాళ, సదనమునకు ఘోరకదనమునకు. 306 


య అప్పుడు అంతఃపురకాంతలు రావణుని మరణవార్త విన్నారు. కొప్పులు నడలిపోయి పూలహారాలతో 
పాటు మూపులపై క్రమ్ముకోగా, పాపట బొట్టుల ముత్యాలు చెదరిపోగా, చెవికమ్మలు ఊడిపోగా, కంఠహారాలు 
చిక్కువడగా, ముఖపద్మాలు వాడిపోగా, పెదవులు ఎండిపోగా, కన్నీళ్ళు వరదలై శరీరాలను తడిపివేయగా, 
సన్నటి నడుములు పాలిండ్ల బరువుచే నకనకలాడగా, పైటలు జారగా, నెత్తి బాదుకొంటూ, అటూ ఇటూ 
తప్పుటడుగులు వేస్తూ ఆ రాక్షస స్త్రీలు భూత బేతాళాలకు ఆటపట్టయిన యుద్దభూమికి వచ్చారు. 


న. ఇట్లు వచ్చి తమ తమ నాథులం గని, శోకించి, రందు, మందోదరి రావణుంజూచి యిట్లనియె.307 

* ఇట్టా వచ్చి వాళ్లు తమ తమ భర్తలను ఆనవాలు పట్టి రోదించారు. వారిలో మందోదరి రావణుళ్లి 
చూచి ఈ విధంగా విలపించింది. 


ఉ. హా దనుజేంద్ర! హా సురగణాంతక! హా హృదయేశ! నిర్దరేం 
(ద్రాదుల గెల్ఫి నీవు కుసుమాస్తుని కోలల కోర్వలేక సో 
న్మాదమునన్‌ రఘుప్రవరు మానిని నేటికి. దెచ్చి? తప్పు డే 
గాదని చెప్పినన్‌ వినక కాలవశంబును బొంది తక్కటా! 308 


* హా రాక్షసేంద్రా! హృదయేశ్వరా! దేవతల పాలిటి మృత్యుదేవతవు నీవు! దేవతా శ్రేష్టులను గెల్ఫిన 
నీవు మన శథుని పూల బాణాలకు ఓర్వలేక పోయావుకదా! రాముని ఇల్దాలిని ఎందుకు అపహరించి తెచ్చావు? 
అప్పుడు నేను వలదని చెప్పినా వినక ఇప్పు డీ విధంగా కాల గతికి చిక్కావు కదా! 


ఆ. ఎండ(గగాయ వెజుచు నిను(డు వెన్నెల(గాయ, వెజచు విధుండు గాలి వీవ వెజచు 
లంకమీ(ద; నిట్టి లంకాపురికి మాకు, నధిప! విధవభావ మడరె నేండు 309 


౫ నాధా! ఇంతవరకూ లంకమీద సూర్యుడు ఎండకాయడానికి భయపడేవాడు. వెన్నెల కురిపించడానికి 
చంద్రుడు జంకేవాడు. గాలి వీచడానికి వాయుదేవుడు జడిసేవాడు. నేడు అలాంటి లంకానగరమూ, 
మేమూ అనాథుల మైపోయాముగదా! 


క. దురితము( దలంపరు గానరు, జరుగుదు రెటకైన నిమిష సౌఖ్యంబులకై 
పరవనితాసక్తులకును, బరధనరక్తులకు నిహము( బరముం గలదే? 310 


* ఇతరుల భార్యలనూ, ధనాన్ని కోరేవారు క్షణికసుఖాలకోసం దేనికైనా తెగిస్తారు. వాళ్లు పాపమని 
భావించరు. మంచి చెడ్డలను తలంచరు. అలాంటి వారికి ఇహపరా లుంటాయా? అని దుఃఖించింది. 


న. అని విలసింప నంత విభిషణుండు రామచంద్రుని పంపు వడసి, రావణునకు దహనాది క్రియలు 
గానించె, నంత రాఘవేంద్రుండు నశోకవనంబున కే(గ౧, శింశుపాతరుసమీపంబు నందు. 311 
శా. దైతేయ ప్రమదా పరీత నతిభీతన్‌ గ్రంథి బంధాలక 
వ్రాతన్‌ నిశ్చసనానిలాశుకణ జీవంజీవదారాను భూ 
జాతన్‌ శుష్కకపోల కీలిత కరాబ్బాతం బ్రభూతం గృశీ 
భూతం బ్రాణసమేత సీత. గనియెన్‌ భూమీశు. డా ముందటన్‌ . 312 


* అప్పుడు విభీషణుడు రామచంద్రుని అనుజ్ఞ పొంది రావణునికి దహన(క్రియలు జరిపాడు. 
పిమ్మట రాముడు అశోకవనానికి వెళ్ళాడు. అక్కడ అశోకవృక్షం దగ్గర రాక్షస'స్రీల చేత చుట్టబడినదీ, 
మిక్కిలి భయపడినదీ, ముడులుగా పెనగొన్న ముంగురులు కలదీ, తన నిట్టూర్పు గాలులచేత, కన్నీటిబొట్టచేత 
(బ్రతుకుతున్న ఉద్యానవృక్షాలు కలదీ, శుష్కించిన చెక్కిలిపై చేర్చబడ్డ హస్త పద్మం కలదీ, మిక్కిలి కృళించినదీ, 
ఎట్లో ప్రాణాలు బిగబట్టుకొని ఉన్నదీ యైన సీతను చూచాడు. 

న. కని రామచంద్రుండును దాపంబు నొంది, భార్యవలన దోషంబు లేకుండుట వహ్నివలనం బ్రకటంబు 

సేసి దేవతల పంపున దేవిం జేకొని. 313 

* ఆ రామచంద్రుడు సీతను చూచి దుఃఖాన్ని పొందాడు సీతవల్ల దోషం లేదన్న సంగతిని అన్నిముఖంగా 
'ప్రకటింపజేసి, దేవతల అనుజ్ఞ మేరకు ఇల్టాలిని స్వీకరించాడు. 


ఉ. శోషితదానవుండు నృపసోముండు రాముడు రాక్షసేంద్రతా 
శేషవిభూతి. గల్బ్పసమజీవివి గ మ్మని నిల్సె నర్ధ్థి సం 
తోషణు( బాపశోషణు నదూషణు శశ్వదరోషణున్‌ మితా 
భాషణు నార్య పోషణు. గృపాగుణభూషణు న వ్విభీషణున్‌. 314 
* రాక్షసులను నాశంచేసిన రాజచంద్రుడు రామచంద్రుడు యాచకులను సంతోషింప చేసేవాడూ, 
పాపరహితుడూ, దోషంలేనివాడూ, కోపం లేనివాడూ, మితభాషీ పెద్దలను సంతోషింపజేసేవాడూ, దయాగుణం 
అలంకారంగా కలవాడూ ఐన విభీషణుణ్లి సమస్త రాక్షస రాజ్యానికీ అధిపతిని కావించి కల్పాంతం జీవించమని 
దీవించి సింహాసనం మీద నెల కొల్పాడు. 


వ. ఇట్లు విభిషణ సంస్టాపనుండై రామచంద్రుండు సీతాలక్ష్మణ సమేతుండై, సుగ్రీవ హనుమదాదులం 

గూడికొని, పుష్పకారూఢుండై , వేల్పులు గురియు పువ్వుల సోనలం దడియుచు. దొల్లి వచ్చిన తెరువు 

జాడలు సీతకు నెటింగించుచు, మరలి నందిగ్రామంబునకు వచ్చె; నయ్యవసరంబున. _ 315 

* ఈ విధంగా విభిషణుణ్ణ్లి లంకారాజ్యంలో ప్రతిష్టించి శ్రీరామచంద్రుడు సీతాలక్ష్మణులతో కూడి, 

సు(గ్రీవుడు, హనుమంతుడు మొదలగు వారితో కలసి పుష్ప్రకవిమానం ఎక్కి దేవతలు కురిపించే పూలవానలలో 
తడుస్తూ మునుపు వచ్చిన దారితెన్నులను సీతకు తెలుపుతూ నంది గ్రామానికి వచ్చాడు. 


ఆ. రామచంద్రనిభుని రాక వీనుల విని, భరతు డుత్సహించి పాదుకలను 
మోచికొనుచు వచ్చి ముదముతో. బురజను, లెల్ల. గొలువ నన్న కెదురు వచ్చె. 316 


* అప్పుడు శ్రీరామచంద్రుని రాకను చెవులారా విన్న భరతుడు పురజనులు వెంటరాగా ఉత్సాహంతో 
పాదుకలను మోసుకుంటూ అన్నకు ఎదురువచ్చాడు. 


న. వచ్చి, పాదుకల ముందట నిడికొని, యెడనెడ సాష్టాంగ దండప్రణామంబులు సేయుచు, మెల్లమెల్లన 
డాసి, రామచంద్రుని పాదంబులు దన నొసలం గదియించి, తచ్చరణ రేణువులు దుడిచి, శిరంబునం 
జల్రికొని తనివిలేక మజణీయు, న పుదకమలంబు లక్కున మోపికొనుచు, సంతసంపు. గన్నీటం 
గడిగి, సేమంబు లరయుచుండె. నంత సీతాలక్ష్మణ సహితుండై విభుండును, దన కెదురు వచ్చిన 
బ్రాహ్మణ జనంబులకు నమస్కరించి తక్కిన వారలచేత మన్ననలు వొంది వారల మన్నించె, 
నయ్యవసరంబున. 317 


* అట్టా వచ్చి పాదుకలను ముందుపెట్టుకొని నడుమ నడుమ సాష్టాంగ దండప్రణామాలు చేస్తూ 
మెల్లగా సమీపించాడు. రామచంద్రుని పాదాలను తన నొసట చేర్చుకుంటూ. పాదధూళిని తలపై చల్లుకొని, 

అంతటితో తృప్తి పడక ఆ పాదపద్మాలను అక్కున చేర్చుకొని ఆనందబాష్పాలతో కడిగి యోగక్షేమాలను 
విచారించాడు. అప్పుడు సీతాలక్ష్మణులతో కూడిన రాముడు తనకు ఎదురువచ్చిన బ్రాహ్మణులకు 
నమస్కరించాడు. మిగిలిన వారలచేత మన్ననలను పొంది వారిని ఆదరించాడు. 


చ. నృపవర! పెక్కునాళ్ల గొలె నిన్‌ గనకుండిన యట్టి నేడు మా 
తపములు పండె నిందజణము ధన్యుల మైతి మటంచు. బుట్టముల్‌ 
చపలత. ద్రిప్పి పువ్వుల నసంతము లాడుచు. బాడుచున్‌ గత 
(త్రపులయి యాడుచుం బ్రజలు దద్దయు. బండుగ సేసి రెల్లెడన్‌. 318 


* “ఓరాజా! ఇన్నాళ్లుగా నిన్ను చూడలేకున్నాము. నేడు మా తపస్సులు ఫలించాయి. మేమందరమూ 
ధన్యులమైనాము” అంటూ ప్రజలు నిస్సంకోచంగా ఉత్తరీయాలను పై కెగురవేస్తూ పూలవసంతా లాడుతూ, 
ఆడుతూ, పాడుతూ అంతటా పండుగచేసుకొన్నారు. 


సీ, కవ గూడి యిరుదెసం గపిరాజు రాక్షస రాజు నొక్కెడం జామరములు వీవ 


హనుమంతు. డతి ధవళాతప(త్రము. బట్ట బాదుకల్‌ భరతుండు భక్తి. దేర 
శత్రుఘ్ను. డమ్ములు. జాపంబు. గొనిరాంగ సౌమిత్రి భృత్యు(డై చనవుసూప 
జలపాత్ర చేంబట్టి జనకజ గూడిరా6 గాంచనఖడ్గ మంగదుండు మోన 
ఆ. బసిండి కేడె మర్థి భల్లూకపతి మోచి, కొలువ( బుష్పకంబు వెలయ నెక్కి 
(గ్రహము లెల్ల. గొలువ6 గడు నొప్పు సంపూర్త, చంద్రుపగిది రామచందద్రు( డొప్పె. ౩19 


* సుగ్రీవుడు, విభీషణుడు జతయై రెండు ప్రక్కలా వింజామరలు వేయగా, హనుమంతుడు వెల్లగొడుగు 
పట్టగా, భరతుడు భక్తితో పాదుకలను పట్టుకొని రాగా, శత్రుఘ్నుడు విల్లంబులను తేగా, లక్ష్మణుడు 
సేవకుడై చనువు చూపగా, సీత జలపాత్రను తీసుకొని వెంట నడువగా, అంగదుడు కాంచన ఖడ్డాన్ని 
ధరింపగా, జాంబవంతుడు బంగారు డాలును పట్టి సేవింపగా, సమస్త [గ్రహాలూ కొలుస్తున్న పూర్షచంద్రునిలాగా 
ఆ రామచంద్రుడు, పుష్పకవిమానాన్ని ఎక్కి ప్రకాశించాడు. 


వన. ఇట్లు పుష్పకారూఢుండై, కపి బలంబులు చేరి కొలువ, శ్రీరామచంద్రుం డయోధ్యకుం జనియె. 

నంతకు మున్న య ప్పురంబునందు. 320 

* ఇ ట్టా పుష్పక విమానాన్ని అధిరోహించి వానరసైన్యాలు తన్ను సేవిస్తుండగా శ్రీరాముడు 
అయోధ్యానగరంలో కాలు పెట్టాడు 


సీ వీధులు సక్క6 గావించి తోయంబులు సల్లి రంభాస్తంభచయము నిలిపి 


పట్టుచీరెలు సుట్టి బహుతోరణంబులు గలువడంబులు మేలుకట్టు గట్టి 
వేదిక లలికించి వివిధరత్నంబుల ముగ్గులు సలుచందములుగ.( బెట్టి 
కలయ గోడల రామకథలెల్ల వ్రాయించి ప్రాసాదములు దేవభవనములును 


తొమ్మిదవ స్కంధము 409 


తే. గోపురంబుల బంగారు కుండలెత్తి యెల్ల వాకిండ్రం గానుక లేర్పరించి 
జనులు గ్రైసేసి తూర్య ఘఫోషములతోడ నెదురు నడతెంచి రా రాఘవేంద్రుకడకు. 321 
* అంతకుముందే ఆ పట్టణంలో పౌరులు వీథులను శుభ్రం చేసి, నీళ్ళు చల్లి, అరటికంబాలను 
నిలిపి, పట్టువస్త్రాలను చుట్టారు. పెక్కు తోరణాలను, కలువపూదండలను, చాందినీలను కట్టారు. అరుగులను 
అలికించి, వివిధరత్నాలతో పలు రకాల ముగ్గులు పెట్టారు. గోడలమీద రామకథలను (వ్రాయించారు. 
భవనాల మీదా, దేవాలయాలమీద, గోపురాల మీదా, బంగారు కలశాలను ఎత్తించారు. వాకిళ్లలో కానుకలను 
అమర్చి పెట్టారు. ఈ విధంగా అయోధ్యా నగరపౌరులు మంగళ వాద్యాలతో ఆ రామచంద్రునికి 
ఎదురువెళ్లారు. 


క. సమద గజదానధారల, దుముదుమలై యున్న పెద్ద త్రోవల తోడన్‌ 
రమణీయ మయ్యె న ప్పురి, రమణుండు వచ్చిన గరంగు రమణియపోలెన్‌. 322 
* భర్రరాకకు కరిగిపోయే భార్యలాగా ఆ అయోధ్యాపురి రామచంద్రుని రాకతో సంతోషించి 
మదపుటేనుగుల మదజలంవల్ల తడిసిన రాజమార్గాలతో రమణీయమైంది. 


ఆ. రామభూవరేంద్రు రాక దూర్యములతో, రథగజాశ్వసుభటరాజితోడ 
నమరె. బురము, చంద్రు. డరుదేర ఘూర్షిల్లు, జంతుభంగమిళిత జలధిభంగి. 323 
* చంద్రుడు పొడసూపగా జలచరాలతో, అలలతో సందడించే సము(ద్రంలాగా అయోధ్యానగరం ఆ 
రామచంద్రుని రాకతో మంగళ వాద్యాల శబ్దాలతో, రథాలతో, ఏనుగులతో, గుజ్జాలతో, సైనికులతో 
విలసిల్లింది. 
న. 'ఇట్టొప్తుచున్న య పురంబు ప్రవేశించి, రాజమార్గంబుల రామచంద్రుం డరుగుచున్న సమయంబున. 
324 


మ. “ఇతడే రామనరేంద్రు( డీ యబల కాయింద్రారి ఖండించె న 
ల్లతండే లక్ష్మణు డాతండే కపివరుం డా పొంతవాండే మరు 
త్సుతు€ డాచెంగట నా విభిషణు౮ డటంచుం జేతులం జూపుచున్‌ 
సతులెల్లన్‌ బరికించి చూచిరి పురీసాధాగ్ర భాగంబులన్‌. 325 
* రామచంద్రుడు ఈ రీతిగా ఒప్పారుతున్న అయోధ్యానగరంలో ప్రవేశించి రాజమార్గంలో 
వెళ్ళుతుండగా “ఇతడే రాముడు! ఈమెయే సీత! ఈ అబలకోసమే రామచంద్రుడు రావణుణ్ణి ఖండించాడట! 
అల్లతడే లక్ష్మణుడు! అతడే సుగ్రీవుడు! ఆ చెంత నున్నవాడే హనుమంతుడు. ఆ సమీపంలోని వాడే విభీషణుడు” 
అని చేతులతో చూపుతూ మేడల పై భాగాలనుండి ప్రీలు ఆసక్తితో చూచారు. 
వ. ఇట్టు సమస్త జనులు సూచుచుండ రామచంద్రుండు రాజ నూర్గంబునం జనిచని. 326 


సీ. పటికంపు గోడలు పవడంపు వాకిండ్లు నీలంపు టరుగులు నెజయం గలిగి 
కమనీయమై దూర్యక స్తంభ చయముల మకరతోరణముల మహిత మగుచు( 


410 పోతన భాగవతము 


బడగల మాణిక్యబద్ధ చేలంబుల. జిగురు తోరణముల. జెలువు మీటి 
పుష్పదామకముల భూరివాసనలను బహుతర ధూపదీపముల మెజసి 
తే. మాణువేల్పుల భంగిని మలయుచున్న, సతులు పురుషులు నెప్పుడు సందడింప 
గుజుతు లిడరాని ధనముల కుప్పలున్న, రాజసదనంబునకు వచ్చి రామవిభు(డు. 327 


* ఇట్టా ప్రజలందరూ చూస్తుండగా రామచంద్రుండు రాజమార్గంలో వెళ్లి స్పటికపుగోడలు, పగడాల 
వాకిళ్లు, ఇంద్రనీలాలు తాపిన అరుగులు కలిగి; వైడూర్యాలు పొదిగిన స్తంభాలతో, మరకత తోరణాలతో 
ఒప్పారు తున్నదీ; మాణిక్యాలుకూర్చిన వ(స్తాలు కలిగిన జెండాలతోను, చిగురు తోరణాలతోనూ 
విలసిల్హుతున్నదీ; పూలదండలవాసనలతోను, అనేకధూప దీపాలతోను ప్రకాళిస్తున్నదీ; దేవతలను పోలిన 
(స్రీపురుషుల సంచారం వల్ల సందడి కలిగినదీ, లెక్కలేనన్ని ధనరాసులకు నిలయమైనదీ ఐన రాజ్రాసాదంలో 
అడుగు పెట్టాడు. 

వ. ఇట్టు వచ్చి. 328 

ఉ. తల్లుల కెల్ల మైొక్కి తమ తల్లికి వందన మాచరించి య 

ల్లల్ల బుధాలికిన్‌ వినతుండై చెలికాండ్రను దమ్ములం బసం 


ఫుల్లత. గౌంగిలించుకొని భూవరు( డోలి. గృపారసంబు రం 
జిల్లగ6 జాలమన్ననలు సేసె నమాత్యుల. బూర్వభృత్యులన్‌. 329 


* ఇట్లా వచ్చి ఆ రామచంద్రుడు తల్లులకు మొక్కాడు. కన్న తల్లి ఐన కౌసల్యాదేవికి నమస్కరించాడు. 
పండితులపట్ల వినయాన్ని కనబరచాడు. చెలికాండ్రనూ, తమ్ములనూ ఆదరంతో కౌగిలించుకున్నాడు. 
మంత్రులనూ వెనకటి సేవకులనూ కనికరం ఉట్టిపడేలా చేరదీశాడు. 


మ తత్పమయంబున దల్టులు. 330 


చ. కొడుకులు. బెద్దకోడలును గొబ్బున మొక్కిన నెత్తి చేతులన్‌ 
బుడుకుచు మోములుం దలలు బోరన ముద్దులు గొంచు నవ్వుచున్‌ 
దొడలకు వారి రా(దిగిచి తోంగంగ6 జేసిరి నేత్రధారలన్‌ 
వెడలిన ప్రాణముల్‌ దగ6 బ్రవిష్టము లయ్యె నటంచు నుబ్బుచున్‌. 331 


* ఆ సమయంలో కొడుకులూ, పెద్దకోడలూ తమకు (మొైొక్కగా తల్టులు వారిని లేవనెత్తారు. 
చేతులతో ముఖాలనూ, తలలను నిమురుతూ వారిని వడివడిగా ముద్దులాడారు. నవ్వుతూ ఒడుల్లోనికి 
తీసుకొన్నారు. 'పోయిన ప్రాణాలు లేచివచ్చాయి' అని సంతోషిస్తూ వాళ్ళను కన్నీళ్ళతో తడిపివేశారు. 

వన. అంత వసిష్టండు, శీరామచంద్రుని జటాబంధంబు విడిపించి, కులవృద్దులుం, దానును 


సమంథత్రకంబుగా దేవేంద్రుని మంగళస్నానంబు 'సేయించు బృహస్పతి చందంబున, సముద్ర నది 
జలంబుల నభిషేకంబు సేయించె; రఘువరుండును, సీతాసమేతుండై, జలంబు లాడి, మంచి 


తొమ్మిదవ స్కంధము త్త 


పుట్టంబులు గట్టికొని, కమ్మని పువ్వులు దుజిమి , సుగంధంబు లలందికొని, తొడవులు దొడిగికొని, 

తనకు భరతుండు సమర్పించిన రాజసింహాసనంబునం గూర్చుండి, యతని మన్నించి, కాసల్యకు( 

బ్రియంబు సేయుచు, జగత్పూజ్యంబుగా రాజ్యంబు సేయుచుండె; నప్పుడు. 332 

ం అప్పుడు వసిష్టుడు వచ్చి శ్రీరామచంద్రుని సిగముడిని విప్పి కులవృద్దులూ, తానూ మంత్రయుక్తంగా 

దేవేంద్రుణ్లి మంగళస్నానం చేయించే బృహస్పతిలాగా- సము(ద్రనదీజలాలతో, అభిషేకం చేయించాడు. ఆ 

రామచంద్రుడు సీతతో పాటు మంగళస్నానం చేసి, నూతన వస్త్రాలను ధరించి, పుష్పాలను అలంకరించుకొని, 

సుగంధాలను పూసుకొని, భూషణాలను పెట్టుకొని, తనకు భరతుడు అప్పగించిన సింహాసనం మీద ఆసీనుడై, 
అనుజుణ్మి ఆదరించి, కౌసల్యకు ప్రియం కలిగిస్తూ లోకం మెచ్చుకొనేటట్టుగా రాజ్యం చేయసాగాడు. 


సీ. కలంగు టెల్లను మానె. గంధు లేడింటికి. జలనంబు మానె భూచక్రమునకు; 
జాగరూకత మానె జలజలోచనునకు; దీనభావము మానె దికృతులకు; 
మాసి యుండుట మానె మార్తాండ విధులకు(; గావిరి మానె దిక్తటములకును; 
నుడిగి పోవుట మానె నుర్విరుహంబుల; కణంగుట మానె. ద్రేతాగ్నులకును; 


ఆ. గడి(ది వ్రేంగు మానె. గరి గిరి కిటి నాగు కముఠములకు( బ్రజల కలంక మానె; 
రామచంద్ర విభుండు రాజేంద్రరత్నంబు, ధరణి భరణరేఖ( దాల్చు నపుడు 333 
* రాజమహేంద్రుడైన ఆ రామచంద్రుడు భూభారాన్ని వహించి నప్పుడు సప్తసము[ద్రాలకు సంక్షోభం 
లేక పోయింది. భూచక్రానికి కంపం లేకపోయింది. విష్ణువుకు జాగరూకత అవసరం లేకపోయింది. దిక్సాలకుల 
దైన్యం పోయింది. సూర్యచంద్రుల వెలవెలపాటు తొలగింది. దిక్కులు అమంగళకరమైన కావిరంగును 
కోల్పోయాయి. చెట్లకు మోడువారే స్థితి పోయింది. త్రేతాగ్నులకు నివురుకప్పడం తప్పింది. భూమిని మోస్తున్న 
దిగ్గజాలకూ, కులపర్వతాలకూ, వరాహమూర్తికి, ఆదిశేషునికీ, కూర్మమూర్తికి భారం తగ్గింది. 


న. మజణియును. 334 


సీ ప్రాలంతుల వాలుజూపులయంద చాంచల్య; మబలల నడుములయంద లేమి; 
కాంతాలకములంద కాటిల్యసంచార; మతివల నడపులయంద జడిమ; 
ముగుదల పరిరంభములయంద పీడన; మంగనాకుచముల యందు పోరు; 
పడతుల రతులంద బంధసద్భానంబు;సతుల. బాయుటయంద సంజ్వరంబు; 


తే. ప్రియులు ప్రియురాండ్ర మనముల బెరసి తార్పు, అంద చౌర్యంబు; వల్లభు లాత్మసతుల 
నా(గి క్రొమ్ముళ్ళు పట్టులం దక్రమంబు; రామచంద్రుండు పాలించు రాజ్యమందు. 335 


* ఇంకా ఆ రామచంద్రుడు పాలించే రాజ్యంలో స్త్రీల వాలుచూపుల్లోనే చాంచల్యం, అందగత్తెల 
నడుముల్లోనే పేదరికం, స్త్రీల కేశాల్లోనే కౌటిల్యం, ఆడువారి నడకల్లోనే మాంద్యం, స్త్రీల కౌగిలింతల్లోనే 
0 0 0 0౧ 


2 పోతన భాగవతము 


పీడనం, ఆడువారి స్తనాల్గోనే సంఘర్షణ, (ప్రీలతోటి కలయికల్లోనే బంధాలు, భార్యల ఎడబాటులోనే తాపం, 
ప్రియులు ప్రియురాండ్ర మనసులను దోచుకొనుటలోనే దొంగతనం ఉండేవి. భర్తలు భార్యలను అడ్డగించి 
జడలు పట్టుకొని లాగడంలోనే అక్రమం ఉండేది. 


క. తండ్రిక్రియ రామచంద్రుండు, దండ్రుల మజసించి ప్రజల( దా రక్షింపన్‌ 
దండ్రుల నందణు మజుచిరి, తండ్రిగదా రామచంద్రధరణిపు( డనుచున్‌. 336 


* తండ్రిలాగా రామచంద్రుడు కన్నతం[డ్రులనూ సైతం మరపించి ప్రజలను కాపాడాడు. ప్రజలు 
రామచం[ద్రప్రభువే తమ తండ్రి అని తమ తండ్రులను మరచారు. 


న. మజీయు, నా రామచంద్రుండు రాజర్షి చరితుండును, నిజధర్మనిరతుండును, నేకపల్నీ వ్రతుండును, 
సర్వలోక సమ్మతుండును నగుచు, ధర్మవిరోధంబు గాకుండ€ గోరిక లనుభవించుచు. ద్రేతాయుగంబైన( 
గృతయుగధర్మంబు గావించుచు, బాలమరణంబు మొదలగు నరిష్టంబులు ప్రజలకు€ గలుగ కుండ 
రాజ్యంబు సేయుచుండె, నయ్యెడ. 337 


* ఇంకా ఆ రామచంద్రుడు రాజర్ద్హులవంటి నడవడిక కలవాడు, తన ధర్మంపట్ల నిష్ట కలవాడు, 
ఏకపత్నీవ్రతుడు, సమస్తలోకాలచేత అంగీకరింపబడిన వాడు అవుతూ ధర్మానికి విరోధం కలగకుండా 
కోరికలను తీర్చుకొంటూ, త్రేతాయుగమైనా కృతయుగ ధర్మాలను పాటిస్తూ ప్రజలకు బాలమరణాలు 
మొదలైన అరిష్టాలు కలగనివ్వకుండా రాజ్యం చేశాడు. 


ఆ. సిగ్గు వడుట గల్గి సింగారమును, గల్సి, భక్తి గల్గి చాల భయము గల్లి 

నయము బ్రియము6 గలి నరనాథు చిత్తంబు, సీత దనకు వశము చేసికొనియె. 338 
* అప్పుడు సీతాదేవి సిగ్గూ సింగారం కలిగి, భయభక్తులు గలిగి, నయమూ ప్రియమూ కలిగి 

శ్రీరాముని మనస్సును తనకు వశం చేసుకొన్నది. 

వ. అనిన విని పరీక్షిన్నరేంద్రు. డిట్లనియె. 339 
* అని శుకమహర్షి చెప్పగా విని పరీక్షిన్మహారాజు ఇట్టా అన్నాడు. 
ఆ. భ్రాత్సజనుల యందు బంధువులందును, బ్రజలయందు రాజభావ మొంది 

యెట్లు మెల? రాము డీశ్వరుం డగు తన్ను6 గూర్చి క్రతువు లెట్లు గోరి చేసె” 340 


౫ అర అర్న అక్న అక్న న! 
ఆ రామచంద్రుడు రాజై సోదరులపట్ల, బంధువులపట్ట, ప్రజల పట్ట ఎలా మసలుకొన్నాడు? 
ఏయే యజ్ఞాలు ఏ విధంగా చేశాడు? 


వ. అనిన శుకుం డిట్లనియె. 344 


శ్‌ అని ప్రశ్నించగా అప్పుడు శుకుడు ఇట్టా అన్నాడు. 


తొమ్మిదవ స్కంధము 413 


భగవంతుడగు రామభద్రుండు ప్రీతితో దేవోత్తముని సర్వదేవమయుని( 
దను€దాన కూర్చి యధ్వరములు సేసెను; హోతకు( దూరుపు నుత్తరంబు 
సామగాయకునికి శమనదిగ్భాగంబు బ్రహ్మకు( గ్రమమున(౬ బడమ రెల్ల 
నధ్వర్యునకు శేష మాచార్యునకు నిచ్చి సొమ్ములు పంచి భూసురుల కొసంగి 


జా 


తే. తనదు రెండు పుట్టంబులు( దనకు నైన, మెలంత మంగళసూ(త్రంబు మినుకు దక్క 
వినతు(డై యుండె; నా రాము వితరణంబు, పాండవోత్తను! యేమని పలుకవచ్చు? 342 


* ఓ పాండవ్రేష్టుడా! భగవంతుడైన రామభద్రుడు ట్రీతితో దైవోత్తముడు, సర్వదేవమయుడు, 
ఐన తన్నుగూర్చి తానే యాగాలను చేశాడు. హోతకు తూర్పుదిక్కును, సామగానం చేసేవానికి ఉత్తర 
దిక్కును, బ్రహ్మకు దక్షిణదిక్కును, అధ్వర్యునికి పడమటి దిక్కును, మిగిలిన భాగాన్ని ఆచార్యునికి 
ఇచ్చివేశాడు. కట్టుబట్టలు, ఇల్లాలి తాళిబొట్టు తప్ప అన్ని ఆభరణాలనూ, సమస్త సంపదలనూ బ్రహ్మవేత్తలైన 
మునులకు దానంచేసి వినయంతో మెలిగాడు. ఆ రాముని దానగుణాన్ని ఏమని పాగడవచ్చు. 

న. అంత నా రామచంద్రుని దాన శీలత్వంబునకు మెచ్చి విప్రవరులు తనుతమ భూములు నురల 

నిచ్చి యిట్లనిరి. 343 


* అప్పుడు రామచంద్రుని దానశీలానికి మెచ్చి ముని శ్రేష్టులు తమకు దానం చేసిన భూములను 
తిరిగి యిచ్చి ఇట్టా అన్నారు.; 
ఆ. ధరణి వలదు మాకు( దపసుల కేల? నీ, వఖిలలోక గురుండవైన హరిని; 
మా మనంబు లందు మలయు చీ/కటి బాపు, భన దుదారరుచుల. బార్థివేంద్ర! పెడ్షడ్ష 
* ఓ రాజేంద్రా! రామచంద్రా! బుషులమైన మాకు భూము లెందుకు? నీవు అన్ని లోకాలచేత 
పూజింపబడే శ్రీహరివి. నీ దయ అనే కాంతులను (ప్రసరింపజేసి మా మనస్సులలో క్రమ్ముకొన్న 
అజ్ఞానాంధకారాన్ని తొలగించు. 
వ. అని పలికి బ్రహ్మణ్యదేవుండైన రామచంద్రుని వినయోక్తులం బూజించి మునులు సని రిట్లు 
'పెద్దకాలంబు రాజ్యంబు సేసి రాఘవేంద్రుం డొక్కదినంబున. 3డ్నీ5్‌ 
* అని చెప్పి బ్రహ్మణ్యదేవుడైన రామచండద్రుణ్మి వినయ వినములై పూజించి మునులు వెళ్ళారు. 
ఇట్టా చాలాకాలం రాముడు రాజ్యాన్ని పరిపాలించాడు. 
సీ, వసుధపై. బుట్టెడు వార్త లాకర్లించు కొణకునై రాముండు గూఢవృత్తి 
నడురేయి€ దిరుగుచో నాగరజనములో నొక్కండు దన సతి యొప్పకున్న 


నొరునింట( గా(పురం బున్న చంచలురాలి6. బాయంగ లేక చేపట్ట నేమి 
తా వెజ్టీియగు రామధరణీశ్వరుండనే, బేల, పామ్మను మాట బిట్టు వలుక 


డ్త్షడ్ష పోతన భాగవతము 


ఆ. నాలకించి మజియు నా మాట చారుల, వలన జగములోన. గలుగ. దెలిసి 
సీత నిద్రవోవ( జెప్పక వాల్మీకి, పర్ణశాల. బెట్ట బనిచె రాత్రి. 346 


* ఒకరోజు రాజ్యంలోని విశేషాలను స్వయంగా వినడంకోసం రాముడు మారువేషంతో 
తిరుగుతున్నాడు. ఆ నడిరేయి అయోధ్యలోని ప్రజల్లో ఒక్కడు భార్యతో జగడమాడి “ పరాయివాడింట్లో 
కాపురం చేసిన చంచలు రాలిని వదులుకోకుండా ఏలుకోడానికి నేనేమి ఆ వెజ్డిరాముడినా?” అని కేక 
లేస్తుంటే విన్నాడు. లోకం అంతా కూడా ఆ విషయాన్నే కోడై కూస్తున్నదని చారుల ద్వారా తెలుసుకొన్నాడు. 
ఆదమరిచి నిద్రపోయే సీతకు ఆ సంగతి ఏదీ చెప్పక రాత్రికి రాత్రే ఆమెను వాల్మీకి ఆశ్రమంలో దిగబెట్టి 
రమ్మని ఆజ్ఞాపించాడు. 


వ. అంత సీతయు గర్భిణి గావున గుశలవు లనియెడి కొడుకులం గనియె. వారికి వాల్మీకి జాతకర్మంబు 
లొనరించె; లక్ష్మణునకు నంగదుండును, చంద్రకేతుండును; భరతునకు. దక్షుండును, 
బుష్కలుండును, శత్రుఘ్నునకు సుబాహుండును, శ్రుతసేనుండును సంభవించి రయ్యెడ. 347 


య గర్భవతి ఐన సీత వాలీ శకులవారి ఆ(శశమంలో కుశలవులనే కుమారులను కన్నది. వాలీ శకి మహర్షి 
వారికి జాతకర్మలు చేశాడు. లక్ష్మణునికి అంగదుడు, చం(ద్రకేతుడు; భరతునికి తక్షుడు; పుష్కలుడు; 
శత్రుఘ్నునికి సుబాహుడు, (శ్రుతసేనుడు అనే పుత్రులు జన్మించారు. 

క. బంధురబలు(డగు భరతుడు, గంధర్వచయంబు. ద్రుంచి కనకాదుల స 

దృంధుండగు నన్న కిచ్చెను, బంధువులును మాత్పృజనులు( బ్రజలున్‌ మెచ్చన్‌. 348 


న అప్పుడు బలశాలి అయిన భరతుడు దిగ్విజయం చేసి గంధర్వులను రూపుమాపి తల్లులు, 
బంధువులు, ప్రజలు మెచ్చేటట్టుగా అపారమైన ధనాన్నీ బంగారాన్నీ సజ్జ్ఞనబంధుడైన రామచం(ద్రునకు 
సమర్పించాడు. 


ఆ. మధువనంబులోన మధునందనుం డగు, లవణు. జంపి భుజబలంబు మెటసి 
మధుపురంబు సేసె మధుభాషి శతుఘ్నుం డన్న రామచంద్రు( డౌననంగ. 3డ్షం 
* మధురభాషణుడైన శత్రుఘ్నుడు తన అన్న రామచంద్రుడు మెచ్చుకొనేటట్ట్లు మధురాక్షసుడి 
కొడుకైన లవణాసురుణ్లి సంహరించి మధువనంలో మధుపురాన్ని నిర్మించాడు. 
వ. అంత. గొంతకాలంబునకు రామచంద్రుని కొమారులైన కుశలవు లిద్దజణును వాల్మీకివలన వేదాది 


విద్యలయందు నేర్పరులై సెక్కు సభలను సతానంబుగా రామకథాశ్షోకంబులు పాడుచు, నొక్కనాః 
డు రాఘవేంద్రుని యజ్ఞశాలకుం జని. 350 


సను శట కొంతకాలానికి రామచంద్రుని కొడుకులైన కుశలవులు వాల్మీకివల్ల వేదవిద్యల్లో ఆరితేరిన 
వారయ్యారు. అనేక సభల్లో రామ కథాళ్టోకాలను స్వరసహితంగా గానం చేస్తూ ఒకరోజు రాముని యజ్ఞశాలకు 
వెళ్ళారు. 


తొమ్మిదవ స్కంధము శీ15 


మత్త. వట్టివ్రూ(కులు పల్లనింస నవారిభబై మధుధార దా 
నుట్టంబాడిన వారిపాటకు నుర్వరాధిపుండున్‌ బ్రజల్‌ 
బిట్టు సంతస ముంది రయ్యెడ. బ్రీతి. గన్నుల బాపష్పముల్‌ 
దొట్ట నాదల లూంచి వారలతోడి మక్కువ పుట్టంగాన్‌. 351 


* ఆ విధంగా వెళ్లి మోళ్టు చిగురించేటట్టుగా, అమృతధారలు ఒలికేటట్టుగా వారు రామకథ గానం 
చేశారు. వారిపాటకు ఆ రామచం(ద్రుడూ, ఇతర ప్రజలూ పారవశ్యంతో ఆనందబాష్పాలు రాలుస్తూ తల 
లూచి, వారిపట్ల ఎక్కువ మక్కువ కలిగినవారై మిక్కిలి సంతోషాన్ని పొందారు. 


వ. అంత నా రామచంద్రుండు కుమారుల కిట్టనియె. 352 


ఆ. చిన్న యన్నలార! శీతాంశుముఖులార!, నళినదళ విశాలనయనులార! 
మధుర భాషులార! మహి మీంద నెవ్వరు, తల్లి దండ్రి మీకు ధన్యులార! 353 


* చంద్రునివంటి ముఖములు కల ఓ ముద్దుకుజ్జలారా! తామర రేకులవలె వెడల్పైన కన్నులూ, 

తియ్యని వాక్కులూ కల ధన్యులారా! మీ తల్లిదండ్రులెవరు' 

న. అనిన వారిలేము వాల్మీకిపొత్రులము; రాఘవేశ్వరుని యాగంబు సూడవచ్చితి' మనవుడు మెల్లన 
నగి 'యెల్లి ప్రొద్దున మీ తండ్రి నెజణింగెద; రుండుండని యొక్క నివాసంబునకు సత్కరించి పనిచె; 
మణునాండు సీతం దోడ్కొని కుశలవుల ముందట నిడుకొని వాల్మీకి వచ్చి రఘుపుంగవునిం గని 
యనేక ప్రకారంబుల నినుతించి యిట్లనియె. 354 


* అనగా వాళ్ళు 'మేము వాల్మీకి మునీంద్రుని మనుమలం. రాఘవుని యాగాన్ని చూడవచ్చాము” 
అన్నారు. అప్పుడు రామచంద్రుడు మెల్లగా నవ్వి 'రేపు ప్రొద్దున మీ తండ్రిని తెలుసుకొందురు గాని ఈ 
పూటకు ఇక్కడే ఉండండి” అని వాళ్లను సత్కరించి వారి నివాసానికి పంపాడు. మరునాడు సీతను 
వెంటబెట్టుకొని, కుశలవులను ముందుపెట్టుకొని వాల్మీకిమునీంద్రుడు రఘుకుల (శ్రేష్టుడైన రాముజణ్జి దర్శించి 
అనేక విధాల సంస్తుతించి ఇట్టా అన్నాడు. 


ఆ. “సత శుద్దురాలు, చిత్తవాక్కర్మంబు, లందు సత్యమూర్తి యమలచరిత 
పుణ్యసాధ్వి విడువ బోలదు చేకొను, రవికులాబ్దిచంద్ర! రామచంద్ర! 355 


* ఓ రామచంద్రా! నీవు సూర్యకులమనే సముద్రానికి చంద్రుని వంటివాడవు! సీత అమాయకురాలు. 
మనోవాక్కాయకర్మల్తో, సత్యనిష్ట్ర కలది. పరిశుద్ధమైన నడవడిక కలిగింది. పుణ్యాత్మురాలు. పతివ్రత. 
ఆమెను దూరం చేసుకోవద్దు. స్వీకరించు. 


న. అని వాల్మీకి వలుక, రామచంద్రుండు పుత్రార్థియై విచారింప( గుశలవులను వాల్మీకికి నొప్పగించి, 
రామచంద్ర చరణ ధ్యానంబు సేయుచు, నిరాశయై సీత భూ వివరంబు సొచ్చె. నయ్యెడ. 356 


416 పోతన భాగవతము 


౫ అని వాలీ కి చెప్పగా రామచంద్రుడు కొడుకుల కోసం విచారించాడు. నిరాశయైన సీత కుశలవులను 
వాల్మీకికి అప్పగించి, రామచంద్రుని పాదాలను ధ్యానిస్తూ భూగర్భంలో ప్రవేశించింది. 


మ. ముదితా! యేటికి. గ్రుంకి తీవు మనలో మోహంబు చింతింపవే 
వదనాంభోజము సూపవే మృదువు నీవాక్యంబు విన్పింపవే 
తుదిసేయం దగ దంచు నీశ్వరుండునై దుఃఖించె భూపాలు6 డా 
పద గాదే ప్రియురాలి. బాసినయెడన్‌ భావింప నెవ్య్వారికిన్‌? 357 
* తాను భగవంతుడైనా ఆ రామభద్రుడు *ఓ కాంతా! నీవెందుకు భూమిలోనికి క్రుంగిపోయావు? 
పద్మంవంటి నీ ముఖాన్ని చూపవా? నీ మృదుమధురవాక్కులు వినిపించవా? ఇట్లా నన్ను వీడిపోవడం 
తగదు అంటూ దుఃఖించాడు. ఎటువంటి వారికైనా ప్రియురాలు దూరమైతే దుఃఖం కలగడం సహజమేకదా! 


న. అని వగచి, రామచంద్రుండు బ్రహ్మచర్యంబు ధరియించి, పదుమూండువేల యేం డ్లెడతెగకుండ 
నగి హోత్రంబులు సెల్లించి, తానీశ్వరుండు గావున( దన మొదలి నెలవునకుం జనియె; ని వ్విధంబున.358 


* ఆ విధంగా శోకించి రామచంద్రుడు బ్రహ్మచర్యాన్ని అవలంబించి పదమూడు వేల సంవత్సరాలు 
ఎడతెగకుండా అగ్నిహోత్రాలను ప్రవర్తిల్లచేసి, తాను భగవంతు డైనందువల్ల తన మొదటి చోటైన పరమ 
పదానికి వెళ్ళాడు. 


ఆ. ఆదిదేవుండైన యా రామచంద్రుని, కబ్ది. గట్టు టెంత యసురకోటిం 
జంపుటెంత కపులసాహాయ్య మది యెంత, సురల కొజకు. గ్రీడ చూపె. గాక. 359 
* ఆదిదేవుడైన ఆ రామచంద్రునికి సము(ద్రంపై సేతువుకట్టడం, రాక్షసులను చంపడం ఎంతపని? 
వానరుల సాయం ఏపాటిది? ఇతర దేవతలకు తన లీలలను చూపాడంతే. 


చ. వశుండుగ మొైక్కెదన్‌ లవణవార్థి విజ్బంభణతా నివర్తికిన్‌ 
దశదిగధీశమౌళిమణి దర్పణమండిత దివ్యకీర్తికిన్‌; 
దశశతభానుమూర్తికి సుధారుచిభాషికి సాధుపోషికిన్‌ 
దశరథరాజుపట్టికిని దైత్యపతిం బొరిగొన్న జెట్టికిన్‌. 360 
* లవణసముద్రపు అహంకారాన్ని అణచినవానికి, దిక్సాలకుల కిరీట మణిదర్పణాల్లో ప్రకాశించే 
దివ్యకీర్తి కలవానికి, వేయిసూర్యుల కాంతిని పుణికిపుచ్చుకొన్న వానికి, అమృతంవలె తియ్యగా మాట్టాడేవానికి 
సాధువులను పోషించే వానికి, దశరథరాజు కుమారునికి , రాక్షసరాజును చంపిన వీరునికి నేను వినమ్రుడనై 
'మొైొక్కుతాను. 


ఉ. నల్లనివాడు పద్మనయనంబులవాండు నుహాశుగంబులున్‌ 
విల్లును దాల్భువా(డు గడు విప్పగు వక్షమువాండు మేలు సై 
జల్లైెడువాండు నిక్కిన భుజంబులవాండు యశంబు దిక్కులం 
జల్లెడువాండు నైన రఘుసత్తము. డీవుత మా కభీష్టముల్‌. 361 


తొమ్మిదవ స్కంధము త్త 


* నల్లనివాడు, పద్మాలవంటి కన్నులు కలవాడు, గొప్పవిల్లును బాణాలను ధరించినవాడు, విశాలమైన 
రొమ్ము కలవాడు, మేలు చేకూర్చే వాడు, ఎగుభుజాలు కలవాడు, అన్ని దిక్కులా కీర్తిని వెదజల్లేవాడు ఐన 
రఘుకుల తిలకుడు మా కోరికలను తీర్పుగాక! 


ఆ. రామచంద్రు€ గూడి రాకల పోకల. గదిసి తిరుగువారు. గన్నవారు 
నంటికొన్నవారు నా కోసల ప్రజ, లరిగి రాదియోగు లరుగు గతికి. 362 


* ఆ రామచంద్రునితో కలిసి మెలసి తిరిగినవారూ, తనవి తీరా చూచినవారూ, ప్రేమతో తాకిన 
వారూ అయిన ఆ కోసలదేశప్రజలు ఆది యోగులు పొందే సద్గతిని పొందారు. 


క. మంతనములు సద్గతులకు, పొంతనములు ఘనములైన పుణ్యముల కిదా 
నీంతనపూర్వమహాఘ ని, కృంతనములు రామనామ కృతి చింతనముల్‌. 363 


* శ్రీరామనామ సంస్మరణాలు సద్గతులకు ఏకాంత మార్గాలు. గొప్ప పుణ్యాలకు ఆలవాలాలు. 
ఇప్పుడూ ఇంతకు ముందూ చేసిన గొప్ప పాపాలను పోగొట్టేవి. 


వ. ఆ రామచందునకు( గుశండును, గుశునకు నతిథి, యతిథికి నిషధుండును, నిషధునకు 
నభుండును, నభునికి. బుండరీకుండును, బుండరీకునకు క్షేమధన్వుండును, క్షేమధన్వునకు 
దేవానీకుండును, దేవానీకునకు నహీనుండును, నహీనునకు( బారియాత్రుండును, బారియాత్రునకు 
బలుండును, బలునకు జలుండను, జలునకు నర్కసంభవుం డగు వజనాభుండును, వజనాభునకు 
శంఖణుండును, శంఖణునకు విధృతియును, విధృతికి హిరణ్యనాభుండును జనియించిరి. ఆ 
హిరణ్యనాభుండు జైమిని శిష్యుండైన యాజ్ఞనల్క్యముని వలన నధ్యాత్మయో గంబు నేర్చి, హృదయ 
కలుషంబులం బాసి యోగ చర్యుండయ్యె; నా హిరణ్యనాభునకు( బుష్యుండును, బుష్యునకు 
ధ్రువసంధియు, (ధ్రువసంధికి సుదర్శనుండును, సుదర్శనునకు నగ్నివర్హుండును, నగ్నివర్షునకు 
ీఫ్రుయండును, శీఫ్రమనకు మరువను రాజశ్రేష్టుండును బుట్టి; రా రాజయోగి సిద్ధుండయి, 
కలాపగ్రామంబున నున్నవాడు; కలియుగాంతంబున నష్టం బయ్యెడు సూర్యవంశంబు( గ్రమ్మణ( 
బుట్టింపం గల వాండా మరువునకు( బశుశుకుండును, నాప్రశుశుకునకు సంధియు, నతనికి 
నమర్షణుండును, నా యమర్హణునికి మహస్వంతుండును, నా మహస్వంతునకు విశ్వసాహ్యుండును, 
నా విశ్వసాహ్యునకు బృహదృ్చలుండును జనియించి రా బృహద్చలుండు భారత యుద్ధంబున మీ 
తండ్రియగు నభిమన్యునిచేత హతుండయ్యె; వినుము. 364 


* ఆ రామచంద్రునికి కుశుడు, కుశునికి అతిథి, అతిథికి నిషధుడు, నిషధునికి నభుడు, నభునికి 
పుండరీకుడు, పుండరీకునికి క్షేమధన్వుడు, క్షేమధన్వునికి దేవానీకుడు, దేవానీకునికి అహీనుడు, అహీనునికి 
పారియాత్రుడు, పారియాత్రునికి బలుడు, బలునికి చలుడు జన్మించారు. చలునికి విధృతి, విధృతికి 
హిరణ్యనాభుడు జన్మించారు. అతడు జైమిని శిష్యుడైన యాజ్ఞవల్క్యమునిని ఆశ్రయించి అధ్యాత్మయోగాన్ని 
నేర్చి హృదయంలో కలతలను మాని యోగచర్యుడైనాడు. 


418 పోతన భాగవతము 


ఆ హిరణ్యనాభునికి పుష్యుడు, పుష్యునికి ధ్రువసంధి, ధ్రువసంధికి సుదర్శనుడు, సుదర్శనునికి 
అగ్నివర్జుడు, అన్నివర్జునికి శీఘ్రుడు, శీఘ్రునికి మరువనే రాజగ్రేష్టుడు పుట్టారు. ఆరాజు యోగసిద్ధిని పొంది 
కలాప([గ్రామంలో ఇప్పుడూ ఉంటున్నాడు. కలియుగాంతంలో నష్టమయ్యే సూర్యవంశాన్ని మళ్లా అతడు 
'ప్రతిష్టిస్తాడు. ఆ మరువుకు ప్రశు[శ్రుకుడు, ఆ ప్రశుశ్రుకునికి సంధి, అతడికి అమర్షణుడు, ఆ అమర్హ్షణునికి 
మహస్వంతుడు, ఆ మహస్వంతునికి విశ్చసాహ్యుడు, ఆ విశ్వసాహ్యునికి బృహద్బ్చలుడు జన్మించారు. ఆ 
బృహద్బలుడు భారతయుద్ధంలో మీ తండ్రి ఐన అభిమన్యుని చేతిలో హతుడైనాడు. విను. 


-; భవిష్యద్రాబేతిహాసము :- 


తే. పరంగ నిక్షాకుండును బృహద్పలు(డు మొదలు6 దుదయు. గాంగల రాజుల దోడుతోడ 
నెణు(గ జెప్పితి నీ వారి; నింకమీందం బుట్ట గలవారి. జెప్పెద భూవరేంద్ర! 365 


* ఓ రాజేంద్రా ! ఇక్షాకుడు మొదలుకొని బృహద్బ్చలుని వరకూ ప్రవర్తిల్లిన మీ వంశంలోని రాజులను 
గూర్చి వరుసగా వివరించాను. ఇక పుట్టబోయేవాళ్ళను గూర్చి చెబుతాను. 


వన. ఆ బృహదృ్బలునకు బృహద్రణుండును, బహద్రణునకు నురుక్షతుండు, నాతనికి వత్సప్రీతుండును, 
వత్సప్రీతునకు( బ్రతివ్యోముండును, బ్రతివ్యోమునకు భానుండును, భానునకు సహదేవుండును, 
సహదేవునకు బృహదశ్వుండును, బృహదశ్వునకు భానుమంతుండును, భానుముంతునకు బ్రతి 
కాశ్వుండును, బ్రతీకాశ్వునకు సుప్రతీకుండును, సుప్రతీకునకు మేరుదేవుండును, మేరుదేవునకు 
సుతక్షత్రుండును, సుతక్షత్రునకు బుక్షకుండును, బుక్షకునకు నంతరిక్షుండును, నతనికి సుత 
పుండును, సుతుపునకు నమి(త్రజిత్తు, నతనికి బృహద్వాజియు, నతనికి బర్జియు, బర్హికి 
ధనంజయుండును, ధనంజయునకు రణంజయుండును, రణంజయునకు సృంజయుండును, 
స్పంజయునకు శాక్యుండును, శాక్యునకు శుద్దాదుండును, శుద్దాదునకు లాంగలుండును, లాంగలు 
నకు( బసేనజిత్తు నతనికి క్షుద్రకుండును, క్షుద్రకునకు బుణకుండును, బుణకునకు 
సురథుండును, సురథునకు సుమితుండును బుట్టుదురు. సుమిత్రని యనంతరకాలంబున 
సూర్యవంశంబు నశింపం గలదు. వీరలు బృహద్చలుని నుండి క్రమంబునం బుట్టంగలవారలు 
అని చెప్పి శుకుం డిట్లనియె. 366 


* ఆ బృహద్బలునికి బృహద్రణుడు, బృహ(ద్రణునికి ఉరుక్షత్రుడు, అతడికి వత్పప్రీతుడు, 
వత్సట్రీతునికి ప్రతివ్యోముడు, ప్రతివ్యోమునికి భానుడు, భానునికి సహదేవుడు, సహదేవునికి బృహదశ్వుడు, 
బృహదశ్వునికి భానుమంతుడు, భానుమంతునికి ప్రతీకాశ్వుడు, ప్రతీకాశ్వునికి సుప్రతీకుడు, సుప్రతీకునికి 
'మేరుదేవుడు, మేరుదేవునికి సుతక్షత్రుడు, సుతక్షత్రునికి బుక్షకుడు, బుక్షకునికి అంతరిక్షుడు, అంతరిక్షునికి 
సుతపుడు, సుతపునికి అమి(త్రబిత్తు అతడికి బృహద్వాజి, అతడికి బర్హి బర్హికి ధనంజయుడు, ధనంజయుననికి 
రణంజయుడు, అతడికి స్పంజయుడు, స్పంజయునికి శాక్యుడు, శాక్యునికి శుద్దాదుడు, శుద్దాదునికి 
లాంగలుడు, లాంగలునికి ప్రసేనబిత్తు అతడికి క్షుద్రకుడు, క్షుద్రకునికి బుణకుడు, బుణకునికి సురథుడు, 


తొమ్మిదవ స్కంధము త్తం 


సురథునికి సుమిత్రుడు పుడతారు. సుమిత్రుని తర్వాత సూర్యవంశం నశిస్తుంది. వీరు బృహద్చలుని 
నుండి క్రమంగా కలుగుతారు అని చెప్పి శుకుడు ఇట్టా అన్నాడు. 


సీ. “ధన్యు. డా యిక్ష్యాకు తనయుండౌ నిమి యాగ మాచరింపంగ గోరి యా వసిష్టు 
నారి జ్యమునకు దా నర్ధింప6 గని యాత. డింద్రుని మఖము సేయింస నియ్య 
కొనినాండ మజీ వత్తు. గొదవ లే దన వచ్చి సంసార మెంతయు. జంచలంబు 
కాలయాపన మేల? (గ్రతువు సేసెది మని యన్యబుత్విక్కుల నతండు గూర్చి 
తే. సేయ నింద్రుని యాగంబు చెల్లంజేసి, గురుండు చనుదెంచి శిష్యుపై. గోప మెత్తి 
యోరి నా వచ్చు నిందాంక నుండ వనుచు, నతని దేహంబు వడు(గాక యని శసించె. 367 


* ధన్యాత్ముడైన ఆ ఇక్ష్యాకునికొడుకు నిమి యాగం చేయాలనుకొని బుత్విజుడుగా ఉండడానికి 
వసిష్టమహర్షిని అర్థించాడు. అతడు “ఇంద్రుడి యజ్ఞం చేయించడానికి ముందే ఒప్పుకున్నాను. తర్వాత 
వస్తాను. ఏలోటూ కలగకుండా చూస్తాను” అన్నాడు. కాని నిమి ఈ సంసారం నిలకడ లేనిది. కాలయాపన 
చేయడ మెందుకు? యజ్ఞం చేస్తాను” అని వేరే బుత్విక్కులను ఏర్పాటు చేసుకుని యజ్ఞానికి ఉపక్రమించాడు. 
తర్వాత ఇంద్రుని యాగాన్ని ముగించి వచ్చి వసిష్టుడు నిమిపై కోపం తెచ్చుకొని "నేను వచ్చేదాకా 
ఆగలేకపోయావు”' అంటూ అతని శరీరం, కూలిపోవాలని శపించాడు. 


న. ఇట్లు వసిష్టుండు శపించిన, నిమియును వసిష్టుని దేహంబు వడుం/గాక యని మరల శపించిన న 
వ్వసిష్టుండు మిత్రావరుణుల వలన గడపట నూర్వశికి జన్మించె. గురుశాపంబున బ్రహ్మజ్ఞాని మైన 
నిమి, విగతదేహుండైన, నతని దేహంబు మునీశ్వరులు గంధవస్తువులం బొదివి, దాంచి, దొరకొన్న 
సత్రయాగంబు సెల్లించిరి. యాగంబు కడపటను దేవగణంబులు మెచ్చి వచ్చిన, వారలకు నిమిదేహంబు 
సూసి, బ్రతుకం జేయుం” డనవుడు వారలు “నిమి ప్రాణంబులు వచ్చుంగాకి యని పలికిన, నిమి 
తనదేహంబు సారనొల్లక యిట్లనియె. 368 

* ఇట్టా వసిష్టుడు తన్ను శపించగా నిమికూడా వసిష్టుని దేహం నాశన మగుగాక అని ప్రతిశాపం 

పెట్టాడు. వసిష్టుడు మిత్రావరుణులవల్ల తిరిగి ఊర్వశికి జన్మించాడు. బ్రహ్మజ్ఞాని అయిన నిమి గురుశాపం 
వల్ల (ప్రాణాలను వదిలాడు. అతడి దేహాన్ని మునులు సుగంధ(ద్రవ్యాల్లో భద్ర పరచి, ప్రారంభించిన 
సత్రయాగాన్ని పూర్తిచేశారు. యాగం చివర మెచ్చి వచ్చిన దేవతలకు నిమిదేహాన్ని చూపి *బ్రతికించండి' 
అని ప్రార్ధించారు. 'నిమిప్రాణం వచ్చుగాకి అని వాళ్ళు ఆశీర్వదించారు. కాని నిమి తుచ్చశరీరాన్ని పొందడానికి 
ఇష్టపడక ఇలా అన్నాడు. 

మ. అతి మోహాకులితంబు సాంద్ర మమతాహంకారమూలంబు సం 
తత నానాసుఖదుఃఖపీడిత మనిత్యం? బిట్టి దేహంబు సం 
కృతి నా కేటికి? మీనజీవనము భంగిం భీతి బాహుళ్య మం 
చితరుల్‌ పెద్దలు దీని. జేకొనరు సర్వేశున్‌ మదిన్‌ గొల్బెదన్‌. 369 


420 పోతన భాగవతము 


* మోహంచేత కలత పొందునదీ, మమతాహంకారాలకు మూలమైనదీ, ఎడతెగని సుఖదుఃఖాలచేత 
పీడింపబడేదీ, అనిత్య మైనది ఐన శరీరబంధం నా కెందుకు? వివేకవంతులు సర్వేశ్వరుడైన శ్రీహరిని 
సేవిస్తూ చేపబ్రతుకువలె నిరంతర మరణభయం కలిగిన ఈ శరీర బంధాన్ని స్వీకరించరు. 


వ. అని పలికిన నిమిమాటలు గ్రమ్మణీంప నేరక, శరీరులు గన్నులు దెజచినప్పుడును, మూసినప్పుడును, 
నిమి గాన వచ్చుంగాక యని పల్కి దేవతలు సనిరి. అంత. 370 


గ్‌ అని చెప్పిన నిమిమాటలు కాదనలేక దేవతలు 'దేహధారులకు కనురెప్పలు తెరచినప్పుడు, 
మూసినప్పుడు నిమి అస్తిత్వం కాన వస్తుంది” అని చెప్పి వెళ్ళారు. 


ఆ. పెద్దలైన మునులు ప్పథ్వీస్థలికి రాజు, లేమి. జూచి నిమి కళేబరంబు 
తరువ నొకండు పుట్టి. దనయుండు వానిని, జనకు( డనుచు. బలికె జగము లెల్ల. 3౯71 


త పిమ్మట మునీశ్వరులు రాజు లేకపోతే రాజ్యంలో అరాజకత్వం కలుగుతుందని భావించి 
నిమికళేబరాన్ని మథధించగా ఒకకొడుకు పుట్టాడు. లోకాలన్నీ అతబ్లి జనకు డని పేర్కొన్నాయి. 


వ. మటియు నతడు నిగతదేహుండు గావున వైదేహు డనియును, మథజాతుండు గావున మిథిలుం 
డనియుం బరంె. అ మ్మిథులునిచేత నిర్మితం బైనది గావున మిథిలా నగరంబు నాం బరణౌ; ఆ 
జనకునకు నుదావసుండును, నుదావసునకు నందివర్దనుండును, నందివర్దనునకు సుకేతుండును, 
సుకేతునకు దేవరాతుండును, దేవరాతునకు బృహద్రథుండును పుట్టె. అతనికి మహావీర్యుండును, 
నతనికి సుధృతియు, నతనికి ధృష్టకేతుండును, నతనికి హర్యశ్వుండు, నతనికి మరువు, నతనికి( 
బ్రతింధకుండును, నతనికి. గృతరయుండు, నతనికి దేవమీఢుండును, నతనికి విధృతుండును, 
నతనికి మహాధృతియు, నతనికి6 గీర్తిరాతుండు, నతనికి మహారోముండు, నతనికి స్వర్ణరోముండును, 
నతనికి హ్రస్వరోముండును, నతనికి సీరధ్వజుండును బుట్టిరి. 372 


* అతడు విదేహుడివల్ల పుట్టాడు. కాబట్టి వై దేహుడని, మధించడం వల్ల పుట్టినందువల్ల మిథిలుడని 
(ప్రసిద్ద్ధికక్కాడు. మిథిలునిచేత నిర్మించబడ్డ పట్టణం మిథిలానగరంగా ప్రసిద్ధమైంది. ఆ జనకునికి ఉదావసుడు, 
ఉదావసునికి నందివర్రనుడు, నందివర్రనునికి సుకేతుడు, సుకేతునికి దేవరాతుడు, దేవరాతునికి బృహద్రథుడు 
పుట్టారు. అతనికి మహావీర్యుడు. అతడికి సుధృతి, అతడికి ధృష్టకేతుడు, అతడికి హర్యశ్వుడు, అతడికి 
మరువు, అతడికి ప్రతింధకుడు, అతడికి కతరయుడు, అతడికి దేవమీఢుడు, అతడికి విధృతుడు, అతడికి 
మహాధృతి, అతడికి క్షీర్తరాతుడు, అతడికి మహారోముడు, అతడికి స్వర్ణరోముడు, అతడికి హ్రస్వరోముడు. 
అతడికి సీరధ్వజుడు పుట్టారు. 


ఆ. అతడు ముఖము సేయ నవని దున్నింపంగ, లాంగలంబుకొనను లక్షణాంగి 
సీత జాత యయ్యె సీరధ్వజుండన, దాన జెప్పంబడియె ధన్యు. డతండు. 373 


తొమ్మిదవ స్కంధము డ21 


* అతడు యజ్ఞం చేయడానికి భూమిని దున్నింపగా నాగేటిచాలులో శుభలక్షణవతి ఐన సీత దొరికింది. 
అందుకే పుణ్యాత్ముడైన అతణ్ణి సీర ధ్వజుడని అన్నారు. 

వ. ఆ సీరధ్వజునకు( గుశధ్వజుండును, గుశధ్వజునకు ధర్మధ్వజుండును, ధర్మధ్వజునకు( గృతధ్వజ, 
మితధ్వజులను వారిద్దణు( బుట్టిరి. అందు. గృతధ్వజునకు( గేశిధ్వజుం డుదయించె. అతండు' 
దన్ను( దా నెణింగెడి విద్యయందు నేర్పరి యయ్యె. మితధ్వజునకు ఖాండిక్యుం డనువాండు 
జన్మించి, తండ్రివలన నెణుక గలవాండై, కర్మతత్వంబు నేర్చి, కేశిధ్వజునివలన భితుండై యేగె, 
ఖాండిక్యునకు భానుమంతుండును, భానుమంతునకు శతద్యుమ్నుండును, శతద్యుమ్నునికి 
శుచియు, శుచికి సనద్వాజుండును, సనద్వాజునకు నూర్వ్వకేతుండు, నూర్వ్వకేతునకు నజుండును, 
నజునకు( గురుజిత్తును, గురుజిత్తునకు నరిష్టనేమియు, నరిష్టనేమికి శ్రుతాయువు, శ్రుతాయువునకు( 
బార్భ్యుండును, బార్భ్చునకు. జిత్రరథుండును, జిత్రరథునకు క్షేమాపియు, క్షేమాసికి హేమ 
రథుండును, హేమరథునకు సత్యరథుండును, సత్యరథునకు నుపగురుండును, ఉపగురునకు 
నగ్నిదేవుప్రసాదంబున నుపగుర్వుండును, ఉపగుర్వునకు సావనుండును, సావనునకు సువర్భ 
సుండును గలిగె, అత(డ సుభూషణుండని వినంబడు. ఆ సుభూషణునకు జయుండును, జయునకు 
విజయుండును, విజయునకు ధృతుండును, ధృతునకు ననఘుండును, అనఘునకు వీతిహవ్యుం 
డును, వీతిహవ్యునకు ధృతియు, ధృతికి బహుళాశ్వుండును, బహుళాశ్వునకు. గృతియుం గృతికి 
మహానశియును జన్మించిరి. వీరలు మైథిలులగు రాజులని చెప్పంబడుదురు. యోగీశ్వరు ప్రసాదంబున 
గృహస్థులై యుండియు బంధవిముక్తులై యాత్మజ్ఞానంబు గలిగి, నిరంతర బ్రహ్మానుసంధానంబు 
సేయుచు నుండుదురు అని పలికి శుకయోగీంద్రుం డిట్లనియె. 374 

* ఆ సీరధ్వజునికి కుశధ్వజుడు, కుశధ్వజునికి ధర్మధ్వజుడు, ధర్మధ్వజునికి కృతధ్వజుడు, మితధ్వజుడు 
అనే ఇద్దరు కొడుకులు పుట్టారు. వారిలో కృతధ్వజునికి కేశిధ్సజుడు జన్మించాడు. అతడు ఆత శ్రవిద్యలో నేర్చరి 
అయ్యాడు. మితధ్వజునికి ఖాండిక్యుడు జన్మించాడు. అతడు తండ్రివల్ల కర్మకాండలను నేర్చి కేశిధ్వజానికి 
భయపడి పారిపోయాడు. ఖాండిక్యునికి భానుమంతుడు, భానుమంతునికి శతద్యుమ్నుడు, శతద్యుమ్నునికి 
శుచి, శుచికి సనద్వాజుడు, సనద్వాజునికి ఊర్హ్యకేతుడు, ఊర్చ్యకేతునికి అజుడు, అజునికి కురుజిత్తు, కురుబిత్తుకు 
అరిష్టనేమి, అరిష్టనేమికి శ్రుతాయువు, శ్రుతాయువుకు పార్వకుడు, పార్వకునికి చిత్రరథుడు. చిత్రరథునికి 
క్షేమాపి, క్షేమాపికి హేమరథుడు, హేమరథునికి సత్యరథుడు, సత్యరథునికి ఉపగురుడు, ఉపగురునికి అగ్నిదేవుని 
అను[గ్రహం వల్ల ఉపగుర్వుడు, ఉపగుర్వునికి సావనుడు, సావనునికి సువర్చసుడు కలిగారు. అతడు సుభాషణుడని 
పెలువబడ్డాడు. 

ఆ సుభాషణునికి జయుడు, జయునికి విజయుడు, విజయునికి ధృతుడు, ధృతునికి అనఘుడు, 
అనఘునికి వీతిహవ్యుడు, వీతిహవ్యునికి ధృతి, ధృతికి బహుళాశ్వుడు, బహుళాశ్వునికి కృతి, కృతికి మహావశి 
జన్మించారు. మిథిలరాజులైన వీరందరూ మైథిలు లని చెప్పబడతారు. వీరందరూ యోగీశ్వరుల అనుగ్రహం 
పొంది గృహస్టులై ఉండికూడా బంధాలను తెంచుకుని ఆత్మజ్ఞానం కలిగి బ్రహ్మానుసంధానం చేస్తూ ఉంటారు 
అని చెప్పి శుకమహర్షి ఇట్టా అన్నాడు. 


శ22 పోతన భాగవతము 


-; చంద్రవంశ్యులగు రాజుల యితిహాసము :- 


ఆ. చంద్రగౌరమైన చంద్రవంశమునందు6 జంద్రకీర్తితోడ జనితమైన 
యట్టి పుణ్యమతులు నైళాదిరాజుల, నింక వినుము మానవేంద్రచంద్ర! 375 


ట్‌ రాజచందద్రుడా! చంద్రునివలె తెల్లనైన చం(ద్రవంశంలో క్రీర్తిమంతుడైన చం(ద్రునివల్ల పుట్టిన 
పురూరవుడు మొదలైన పుణ్యాత్ములైన రాజుల చరిత్ర విను! 


సీ ఒకవేయుతలలలో నుండు జగన్నాథు బొడ్డు. దమ్మిని బ్రహ్మ పుట్టె మొదల; 
నతనికి గుణముల నతని బోలిన దక్షుం డగు నత్రి సంజాతు. డయ్యె; నత్రి 
కడగంటి చూడ్కుల' గలువలసంగడీం డుదయించె విప్రుల కోషధులకు 
నమర దారాతతి కజుని పంపున నాథు(డై యుండి రాజసూయంబు సేసి 


తే. మూడులోకములను గెల్ఫి మోజణకమున(6 జని బృహస్పతి పెండ్లాము! జారుమూర్తి( 
దార నిలుసొచ్చి కొనిపోయి తన్ను గురుండు, వేంయడునందాంక నయ్యింతి విడువ(6 డయ్యె. 376 


* వేయితలలు కలిగిన శ్రీహరినాభికమలంలో నుండి మొదట (బ్రహ్మ పుట్టాడు. అతడికి అతడిని 
పోలిన గుణవంతుడైన అత్రి జన్మించాడు. అత్రి కడగంటి చూపుల నుండి చంద్రుడు ఉదయించాడు. 
(బ్రహ్మ ఆనతి మేరకు అతడు బ్రాహ్మణులకూ, ఓషధులకూ, నక్షత్రసమూహానికి రాజయ్యాడు. అతడు 
రాజసూయయాగాన్ని చేసి ముల్గోకాలనూ గెల్ప్బాడు. అతడు బృహస్పతి భార్య అందగత్తె అయిన తారను 
మూర్ధత్వంతో లేవదీసుకొని పోయాడు. తాత ఐన బ్రహ్మదేవుడు జోక్యం చేసుకొనేటంత వరకూ ఆమె 
నతడు వదలి పెట్టలేదు. 


న. అంత వేల్పులతో రక్కసులకుం గయ్యం బయ్యె, బృహస్పతి తోడి వైరంబునం జేసి, కావ్యుండు 
రాక్షసులతో. జేరికొని చంద్రుని. జేపట్టి, సురాచార్యునిం బోందోలిన హరుండు భూతగణసమేతుండై, 
తన గురుపుత్రుండైన బృహస్పతిని జేపట్టె. దేవేంద్రుడును, సురగణంబులుం, దానును బృహస్పతికి 
నడ్డంబు వచ్చె, అ య్యవసరంబున బృహస్పతి భార్యా నిమిత్తంబున రణంబు సురాసుర వినాశకరం 
బయ్యె. ఆలోన బృహస్పతి తండ్రియగు నంగిరసుండు సెప్పిన విని బ్రహ్మదేవుండు చంద్రునిం 
గోపించి, గర్భిణి అయిన తారను మరల నిప్పించినం జూచి, బృహస్పతి దాని కిట్టనియె. 377 


* అప్పుడు దేవతలతో రాక్షసులకు యుద్ధం జరిగింది. బృహస్పతి తోడి విరోధం వల్ల రాక్షసులూ 
శుక్రాచార్యుడూ చంద్రుని పక్షం చేరి బృహస్పతిని వెళ్లగొట్టారు. శివుడు భూతగణాలతో పాటు గురుపుత్రుడైన 
బృహస్పతికి బాసటగా నిలిచాడు. దేవేంద్రుడు దేవగణాలతో పాటు బృహస్పతికి అండగా వచ్చాడు. అప్పుడు 
బృహస్పతి భార్య నిమిత్తంగా యుద్ధం జరగింది. రెండు పక్షాలలోని వారు నాశన మయ్యారు. ఆ లోపుగా 
బృహస్పతి తండ్రి అయిన అంగిరసుడు యుద్దాన్ని ఆపు చేయించమని బ్రహ్మను కోరాడు. బ్రహ్మదేవుడు 
వచ్చి చంద్రుణ్ణి మందలించి, గర్భిణి అయిన తారను చంద్రునికి ఇప్పించాడు. అప్పుడు బృహస్పతి ఆమెతో 
ఇట్టా అన్నాడు. 


తొమ్మిదవ స్కంధము 423 


ఉ. సిగ్గొాకయింతలేక వెలచేడియ భంగిని ధర్మకీర్తులన్‌ 
బొగ్గులు సేసి జారు శశి. బొంది కటా! కడు పేల దెచ్చి కొం 
టెగ్గు దలంప(గా వలదె యిప్పుడు గర్భము దించుకొమ్ము నిన్‌ 
(మ్రగ్గంగ జేసెదన్‌ జెనంటి మానవతుల్‌ నిను. జూచి మెత్తురే? 378 
* ఓ అపవిష్రురాలా! ఏ మాత్రం సిగ్గులేక వేశ్యలాగా ధర్మాన్నీ, కీర్తిని నాశనం చేసి ఆ చంద్రుడి 
పొందుకోరి కడుపెందుకు తెచ్చుకున్నావు? పాపచింత అక్కరలేదా? గర్భాన్ని దించుకో, నిన్ను నిలువునా 
కాల్చేస్తాను. మానవతులు నిన్ను చూచి మెచ్చుకుంటారా? 


వ. అని కోపించుచుండ, నా చెలువకు( బసిండిచాయ మేనుగల కుళ్ల పుట్టె. వానిం జూచి మోహంబు చేసి, 
బృహస్పతి తన కొడుకనియునుం, జంద్రుండు దన కన్నవా( డనియును, జగడించిరి. అప్పుడు- 379 
* అని కోపగించుకొంటుండగా ఆమెకు బంగారం వంటి దేహకాంతి గల పిల్లవాడు పుట్టాడు. ఆ 
బిడ్డను చూచి మోహాన్ని పొందిన బృహస్పతి వాడు తనకొడుకనీ, చంద్రుడు తన బిడ్డడనీ వాదులాడుకున్నారు. 
య (ఈ 
ఆ. వారి వాదు చూచి వారింపంగా వచ్చి, యేర్చరింపలేక యెల్లమునులు 
నమరవరుల నడుగ నా వేడుకలకత్తై యెజుంగు6 గాని యితరు లెజు(గ రనిరి. 380 


* అప్పుడు దేవతలూ మునులూ వారి తగవును తీర్చడానికి వచ్చారు. ఎవరిబిడ్డో తేల్చలేకపోయారు. 
నిజం ఆ వగలాడికే తెలుసు. ఇతరులకు తెలియదన్నారు. 


న. ఆ పలుకులు నిని, సిగ్గుపడి యున్న తారకు€ జిన్ని కొమరుం డిట్లనియె. 381 
* ఆ మాటలను విని సిగ్గపడుతున్న తల్లితో ముద్దులకొడుకు ఇట్టా అన్నాడు. 
ప. న! లు ట్‌. 
క. ఇలువరుస చెడంగ బంధులు, దలవంప(6గ మగండు రోయః దల్లీ! కట్టా! 
వెలినేల నన్ను గంటివి, కలిగించినవాండు శీతకరుండో గురుండో. 382 
* తల్లీ! ఇంటి పరువు పోయేటట్టుగా, బంధువులు తలవంచుకొనేటట్టుగా, మగడు అసహ్యించు 
కొనేటట్టుగా అన్యులవల్ల నన్నెందుకు కన్నావు? నన్ను పుట్టించినవాడు చంద్రుడా? బృహస్పతా? చెప్పు. 


న. అని పలుకుచున్న కొడుకునకు మాజు మాటలాడనేరకున్న తార నేకాంతంబునకుం జీరి 
మంతనంబున బ్రహ్మ యిట్లనియె. 383 


* అని అడిగిన కొడుకుకు సమాధానం చెప్పలేక ఊరకున్న తారను బ్రహ్మ ఏకాంతానికి పిలిచి 
రహస్యంగా ఇట్టా అన్నాడు. 


ము. చెలువా! నీయెల సిగ్గు వాసి, గురు(డో శీతాంశు(డో యెవ్వడౌ 
లలితాకారు( గువూరు( గన్న యత డేలా దాథు? నీపొాటునీ 


డ24 పోతన భాగవతము 


తలనే పుట్టెనె? వెచ్చ నూర్చకుము; కాంతల్‌ కామినుల్‌ గారె? మా 
టల నిందేమియు( బోదుపో యొరులతోడం జెప్ప; విన్సింపవే. 38 


* ఓ కాంతా! సిగ్గుపడటం మాని ఈ ముద్దులకుజ్ఞవాడి కన్న తండ్రి చంద్రుడా? బృహస్పతా? 
చెప్పు. ఎందుకీ విషయాన్ని దాస్తావు? ఆ బుద్ది నీకె పుట్టిందా? ఎందుకు నిట్టూరుస్తావు? కాంతలు 
కాముకురాం[డ్రుకదా? నోరు విప్పిన మాత్రాన ఏమీ కాదులే! ఇతరులతో చెప్పను. నిజం చెప్పు. 


వ. అని పలికిన బ్రహ్మకు నెదురుమాటాడ వెజుచి , మంతనంబున నయ్యింతి చంద్రునికిం గన్న దాన 
ననవుండు నా బాలకునకు బుధుండని పేరు పెట్టి, చంద్రున కిచ్చి బ్రహ్మ సనియె. నంత. 385 


* అని అడిగిన బ్రహ్మకు ఎదురుచెప్పడానికి భయపడి ఆమె మెల్లగా చంద్రుడి వల్ల కన్నాను 
అన్నది. అప్పుడు (బ్రహ్మ ఆ బాలుడికి బుధుడని పేరు పెట్టి చంద్రునికి అప్పగించి వెళ్ళాడు. 
ఆ. బుద్ధిమంతుడైన బుధుండు పుత్రుండైన, మేను సెంచి రాజు మిన్ను ముట్టె; 
బుద్దిగల సుతుండు పుట్టినచో. దండ్రి, మిన్ను ముట్టకేల మిన్నకుండు? 386 
* పిమ్మట తనకొడుకైన బుధుడు అన్ని విధాలా బుద్దిమంతు డయ్యాడని చంద్రుడు వృద్ది చెంది 
ఆకాశాన్ని ముట్టాడు. బుద్ధిమంతుడైన కొడుకు పుడితే తండ్రి ఉప్పాంగకుంటాడా? 


వ. ఆ బుధునకు. దొల్లి చెప్పిన యిళాకన్యక వలన బురూరవుండు పుట్టె; ఆ పురూరవునకు( గల శౌర్యసాందర్య 
గాంభీర్యాది గుణంబులు నారదుని వలన నింద్ర సభలోన నూర్వశి విని, మిత్రావరుణుల శాపంబున 
మనుష్యస్తీరూపంబు దాల్చి, భూలోకంబునకు వచ్చి, పురూరవు ముందట నిలువంబడి. 387 


* ఆ బుధునికి ఇది వరకే చెప్పినట్టు ఇళాకన్యవల్ల పురూరవుడు పుట్టాడు. అతడి సౌందర్యాన్నీ, 
శౌర్యాదిగుణాలను ఇంద్రసభలో ఊర్వశి నారదుడి వల్ల విన్నది. మిత్రావరుణుల శాపం వల్ల ఆమె 
మనుష్యరూపాన్ని పొంది భూలోకానికి వచ్చింది. 


తరలము. 


సరసిజాక్షు మృగేంద్రమధ్య విశాలవక్షు మహాభుజున్‌ 

సురుచి రానన చంద్రమండల శోభితున్‌ సుకునూరు నా 

పురుషవర్యు( బురూరవుం గని పువ్వు టంపరజోదుచే 

దొరంగు క్రొవ్విరి తూపులన్‌ మది. దూలపోవ(గ భ్రాంతయై. 388 


* ఆ విధంగా వచ్చిన ఊర్వశి తామరలవంటి కన్నులు కలవాడు, సింహం నడుమువంటి సన్నని 
నడుము కలవాడు, విశాలమైన రొమ్ము కలవాడు, గొప్ప భుజాలు కలవాడు, చంద్రునివంటి కాంతిమంతమైన 
ముఖం కలవాడు, సుకుమారుడు అయిన పురూరవుజ్ణి చూచింది. మన్మథుడు వేసే వాడిబాణాలకు తూలిపోయి 
వివశు రాలయింది. 


తొమ్మిదవ స్కంధము శీ25 
న. ఊర్వశి నిలిచి యున్నంత 389 


ఉ. భావజు కోలయో? మొగులువాసి వెలుంగు మెజుంగొ? మోహినీ 
దేవతయో? నభోరమయొ? దీని కరగ్రహణంబు లేనిచో 
జీవన మేటి కంచు మరుచే( జిగురా కడిదమ్ము జిమ్ములం 
దా వడథెన్‌ బురూరవుండు తామర పాకు జలంబు కైవడిన్‌. 390 
స్‌ అట్టా నిలబడిఉన్న ఊర్వశి మన్మథుడు తన్ను వశీకరించు కోవడం కోసం సిద్దపరచిన ఎరవలెనూ, 
మబ్బుతాలగి వెలిగే మెరుగు వలెనూ, మోహినీ దేవతవలెనూ, ఆకాశలక్ష్మి వలెనూ పురూరవునికి కన్పించింది. 
“ఈమెను చేపట్టకపోతే బ్రతుకెందుకు?” అనుకొంటూ ఆ పురూరవుడు మన శథుని చిగురాకుకత్తి దెబ్బలవల్ల 
తామరాకు మీది నీటిబొట్టులాగా చలించాడు. 


వ. ఇట్టు రాచపట్టి చెణకు వింటి వాని దాడికి నోడి, యెట్టకేలకు సైరణచేసి నిలుకడం దెచ్చికొని; 
యచ్చెలున కిట్లనియె. 391 


* ఈ విధంగా ఆ రాజకుమారుడు మన్మథుని దాడికి వెనుకాడి తుదకు కుదుటబడి ఆమెతో ఇట్టా 
అన్నాడు. 
ఉ. ఎక్కడనుండి రాక? మన కిద్దజికిం దగు నీకు. దక్కితిన్‌ 
(మ్రుక్కడి వచ్చెనే యలరు ముల్కుల వాండడిదంబు. ద్రిప్పు చే 
దిక్కు నెణుంగ నా యబల! దేహము దేహము గేలు( గేల నీ 
చెక్కున జెక్కు మోసి తగు చెయ్య్వుల నన్ను విపన్ను. గావవే. 3౩92 
* ఓ సుందరీ! నీ వెక్కడినుండి వచ్చావు? మన ఇద్దరికీ ఈడూ జోడూ బాగా కుదిరింది. నేను నీకు 
చిక్కాను. మన్మథుడు కత్తి తిప్పుతూ విజ్బంభించాడు. నాకు దిక్కుతోచడం లేదు. నన్ను దయచూడు. నీ 
బిగికౌగిలి ప్రసాదించు. విపన్నుడనైన నన్ను కటాక్షించు. రక్షించు. 


వ. అనినం బోడచేడియ యిట్లనియె 393 
* అనగా ప్రాఢురాలైన ఊర్వశి పురూరవునితో ఇట్లా అన్నది. 


మ. ఇవి నా కూర్చుతగళ్ళు రెండు దగ నీ వెల్లప్తుడున్‌ గాచె దే 
ని వివస్తుండవు గాక నాకడ సదా నీవుండు దేనిన్‌ విశే 
ష విలాసాధిక! నీకు నా ఘృతము భక్ష్యంబయ్యె నేనిన్‌ మనో 
జ వినోదంబుల నిన్ను( దేల్లు నగునే చంద్రాన్వయగ్రామణీ! 30శ్త 


* రసికశిరోమణి! శశికుల (గ్రామణీ! ఈ రెండుపోట్టేళ్ళు నాకు ప్రాణ సమానమైనవి. నీ వెప్ప్తుడూ 
వీటిని కంటికి రెప్పలా కాపాడేటట్టయితే, నా చెంత నీవు దిగంబరుడవు కాకుండా మెలిగేటట్టయితే, నాకు 
వలెనే నేయి నీకు ఇష్టమయ్యేట ట్లయితే నిన్ను మన్మథసుఖాల్లో ఓలలాడిస్తాను. ఈ నియమాలు నీకు 
అంగీకారమేనా? 

న. అని పల్కిన వేల్పుల వెలయాలి ప్రతిమాటల కియ్యకొని తన మనంబున. 395 
క్ష మంచిదంట రూపు ననురతి, నంచిత యట దేవగణిక యట మరుచేతన్‌ 

సంచలితచిత్తయై కా, మించిన దంట యింతకంటె మేలుం గలదే. 396 
వ. అని నిశ్చయించుకొని 3౩97 


* అని పలికిన దేవవేశ్య నియమ నిబంధనలకు అంగీకరించి పురూరవుడు తన మనస్సులో 'ఇది 
అన్ని విధాలా బాగుంది. మంచి రూపాన్ని పుట్టుకను '్రోగుచేసుకొన్న దేవవేశ్య ఈమె. పైగా మన్మథ 
పరవశురాలై నన్ను కామించింది. ఇంతకంటె మేలుందా?' అని నిశ్చయించు కొన్నాడు. 


ఆ. రాజు రాజముఖిని రతి. దేల్చె బంగారు, మేడలందు. దరుల నీడలందు. 
దోయటటలందు రత్నకూటంబులందును, గొలకులందు గిరుల కెలయకులందు. 398 


౫% ఆ పురూరవుడు ఆ అందాలరాశి ఐన ఊర్వశిని బంగారు మేడల లోనూ, చెట్ల నీడలలోనూ, 
పూలతోటలలోనూ, రత్నకూటాలలోనూ, సరస్సులలోనూ, గిరిశిఖరాలలోను సురతసౌఖ్యాలలో ముంచి 
తేలాడు. 

వ. అంతన య్యిద్దరకుం తగులంబు నెలకొనిన ౩99 


క. ఒక దిక్క యేగుదురు వా, రొకచోటన కాని నిలిచి యుండరు దమలో 
నొకటియె మనమున నెంచుచు, నొకనిమిషము పాయకుందు రువిదయు. దానున్‌. 400 


* అప్పు డా యిద్దరికీ చక్కగా పొత్తు కుదిరింది. ఆ ఇద్దరూ ఒక దిక్కే వెళ్ళేవారు. ఒక చోటే 
నిలచేవారు. ఒకటిగానే తలచేవారు. క్షణ కాలమైన ఒకరిని విడిచి ఒకరు ఉండేవారు కారు. 


క. దయ్య మెటుంగును వారల, నెయ్యంబును మక్కువలును నిజమరితనముల్‌ 
వియ్యములును నెడసందినిం బయ్యదకొం గడ్డమైన( బ్రాణము వెడలున్‌. 401 


* వారిద్దరి స్నేహాలు, (ప్రేమలూ, నెయ్యాలూ, వియ్యాలూ ఆ దేవుడికే తెలుసు. ఇద్దరి మధ్య పైటకొంగు 
అడ్డమైనా ప్రాణాలు పోయి నంతగా విలవిలలాడే వాళ్ళు. 


న. ఇ ట్లూర్వశియుం బురూరవుండు నొం డొరువుల వలన మక్కువలు చెక్కులొత్తం బగళ్లు రేలు 
నెల్లెడల విహరింప నొక్కనాండు దేవలోకంబున దేవేంద్రుండు గొలువుండు తటి. గొలువున నూర్వశి 
లేకుండుటం జూచి. 402 


త్‌ జ ట్లా ఊర్వశీపురూరవులు పరస్పరం అనురాగాలు అతిశయించే టట్టు రాత్రనక పగలనక అన్ని 
చోట్లా తామై విహరించారు. అప్పుడు ఒక రోజు దేవలోకంలో దేవేంద్రుండు కొలువుదీరి ఉన్నప్పుడు సభలో 
ఊర్వశి లేకుండడం గమనించాడు. 

క. ఇన్ని దినంబులవలె నా, యున్న సభామధ్యవేది యూర్వశి లేమిన్‌ 
విన్న. దనంబున నున్నది, వన్ని దటజింగి యున్న పసిండివడువున ననుచున్‌. 403 
న. ఇంద్రుండు గంధర్వులం బనిచిన వారు నడురేయిం జని చీంకటి నూర్వశి పెంచుకొన్న యేడకంబులం 
బట్టిన నవి రెండును మొజవెట్టిన వాని మొజ విని రతిఖిన్నుండై మేనుముణచి కూరుకుచున్న పురూరవు 
కౌంగిటనుండి యూర్వశి యిట్లనియె. 404 


* బన్నిదినాలూ ఊర్వశి లేకపోవడం వల్ల నా సభాప్రదేశం వన్ని తగ్గిన బంగారంలాగా కళావిహీనమై 
ఉంది. ఇంద్రుడు ఊర్వశిజాడ తెలుసుకోవడం కోసం గంధర్వులను పంపాడు. వారు వెళ్ళి నడిరేయి 
చీకటిసమయంలో ఊర్వశి పెంచుకుంటున్న పొట్టేళ్లను పట్టుకున్నారు. అవి అరచి మొరపెట్టాయి. రతి వల్ల 
అలసి ఒళ్ళు మరచి నిద్రపోతున్న పురూరవుడి కౌగిట్టోని ఊర్వశి వాటి మొరను ఆలకించి ఇట్టా అన్నది! 


మ. “అదె నా బిడ్డల బట్టీ దొంగలు మహాహంకారులై కొంచును 
న్మదులై పోయెద; రడ్డపాటునకు సామర్ధ్యంబునన్‌ హీనుండై 
కదలం డీ మగపంద; కూరుకుగతిం గన్మూసి గుర్వెట్టుచున్‌ 
వదలం జాలండు నాదు కౌంగిలియు దా వంధ్యాత్ముండై చెల్లరే" 405 


* “అదిగో నాబిడ్డలవంటి పొట్టేళ్లను దొంగలు ఎత్తుకొని పోతున్నారు. అడ్డుపడడానికి చేవలేకుండా 
ఈ పిరికిమగడు కాలుకదపడం లేదు. తాను చేతగానివాడై కళ్ళుమూసుకొని నిద్రపోతూ గుర్రు పెడుతూ 
నా కౌగిలి వదలడం లేదు. ఇది ఇతడికే చెల్లింది.” 


క. పగతురు దొంగల రేంపంగ, మగ6టిమి వాటింపలేక మగతన మెల్లన్‌ 
నముగువల కౌగిట. జూపెడు, మగవాండగుకంటె మగండు మగువగు టొప్పున్‌. 406 


* “విరోధులు దొంగలను ఉసిగొల్పగా పౌరుషం కనబరచక ్రీల కౌగిట్లో మాత్రమే మగతనం 
చూపే మగడు మగవాడవడం కంటె ఆడుది కావడమే బాగు.” 


ఆ. అధముండైన వాని కా లగుకంటె న, త్యధికునింట దాసి యగుట మేలు; 
హీను. బొంది యోని హింసింపంగా నేల? యువతిజనుల కూరకుంట లెస్స. శీ౮7 


* “అల్పుడైన వానికి భార్యకావడం కంటె గొప్పవానింట దాసి కావడమే మేలు. స్త్రీలు పౌరుషహీనుడి 
పొందుకోరి బాధపడ్డం కన్నా ఊరకుండడమే మేలు.” 


క. ఏటిది నీరాచజికం, బా(టది మొజువెట్ట. బశువులాతురపడ నో 
యాంటదని లేచి దొంగల, గీంటటవు వెడలంగ శవము[క్రియ నుండె దిదే. 408 


* “నీ రాజరికం ఎందుకు? ఒక ఆడకూతురు మొరపెట్టినా, నోరులేని పశువులు బాధపడుతున్నా 
పట్టించుకోవు. దొంగలను తరిమికొట్టవు. పీనుగలాగా పడి ఉన్నావు.” 

క. నినియు వినవు రణభీరువు, మనుజాధము నిదురబోతు నుందుని నకటా! 
నిను. జక్రవర్తి. జేసిన, వనజాసనుకంటె వెళ్లీివాడును గలండే. 409 


* “విన్నా విననట్టే ఉన్నావు. నీలాంటి పిరికివాణ్ణి, మనుష్యాధముణ్ణి నిదురపోతును, మందుణ్ణి 
చక్రవర్తిగా చేసిన బ్రహ్మకంటె వెట్టి వాడున్నాడా?” 
న. అని పెక్కుభంగుల నయ్యింతి, పరుషోక్తులను కరవాలమ్ములు చెవులంజొనుప, నా రాజశేఖరుం 


డంకుశంబు పోట్ల నడరు మదగజంబు చందంబున చీరమణచి, దిగంబరుండై వాలు కేల నంకించి, 
నడురేయి దొంగల నణకి వైచి మేషంబుల విడిపించుకొని, తిరిగివచ్చునెడ. 410 


అని అనేక విధాల ఆ ఊర్వశి పరుషమైన మాటలనే పదునైన బాణాలను పురూరవుని చెవుల్లో 
గుచ్చుకొనేటట్టు చేసింది. వెంటనే ఆ రాజగశ్రేష్టుడు అంకుశం పోట్లచేత కలవరపడే మదపుటేనుగులాగా 
కట్టుబట్ట మరచి దిగంబరుడై చేత కత్తినందుకున్నాడు. పరుగుపరుగున పోయి ఆ అర్ధరాత్రి దొంగలను 
తెగనరికి పొట్టేళ్లను విడిపించుకొని తిరిగి వచ్చాడు. 


ఆ. చీజలేని మగని( జెలువ దా నీక్షించి, కన్ను మొజు(గి పోవం గడంక నతండు 
వెజ్టివానిభంగి వివశుండై పడి లేచి, పొటిలి తెణలి స్రుక్కి పొక్కిపడియె. డగ] 


* అప్పుడు దిసమొలతో ఉన్న మగణ్జి చూచి ఊర్వశి ఆ క్షణమే మాయమై పోయింది. ఆ పురూరవుడు 
వెజ్టివాడిలాగా వశంతప్పి నేలమీద పడి పార్లి పొర్లి దుఃఖించాడు. 


న. మరియు. బురూరవుండు మదనాతురుండై, వెతకుచు, సరస్వతీ తీరంబున. జెలికత్తెలతో( గూడియున్న 
నూర్వశిం గని, వికసితముఖుండై యిట్లనియె. త్తం 


* ఆ పురూరవుడు మదనవేదనతో ప్రియురాలిని వెదకుతూ సరస్వతీ నదీతీరంలో చెలికత్తెలతో 
కలిసి ఉన్న ఊర్వశిని చూచి విప్పారిన ముఖంతో ఇట్టా అన్నాడు. 
మ. తనుమధ్యా! యిది యేల వచ్చి తకటా ధర్మంబె శర్మంబె మున్‌ 
మనలో నుంకువలాడి కొన్న పలుకుల్‌ మర్యాదలున్‌ దప్పెనే 
నిను నే( బాసిన యంతనుండి తనువు న్నేలం బడంబాటె మే 
దినిపై వ్రాలకమున్న నన్ను. గరుణాదృష్టిన్‌ విలోకింపవే! 413 


* ఓ సుందరీ! ఇట్టా ఎందుకు వచ్చావు? ఇది ధర్మమేనా? ఈపని నీకు సంతోషకర మైనదేనా? 
ఇదివరలో మనం మనసు విప్పి చెప్పికొన్న సుద్దులను, ఏర్పరచుకొన్న హద్దులను మరచావా? నీకు 
దూరమైనప్పటి నుండి నా శరీరం క్రుంగిపోతూ ఉంది. క్రూరమృగాలు నా దేహాన్ని పీక్కుతినకుండా దీనుడనైన 
నన్ను కనికరింపవా? 


వన. అనిన నూర్వళి యిట్లనియె. డడ 


తొమ్మిదవ స్కంధము శీ20 


క. మగువలకు నింత లొంగెదు; మగవాండవె నీకు పశువుమాడ్కిన్‌ వగవం 
దగవే మానుషపశువును, మృగములు గని రోయు.గాక మేలని తినునే. 415 


స్‌ అనగా ఊర్వశి ఇట్టా అన్నది-ఆడవాళ్లకు ఇంతగా దాసోహమనే నీవూ ఒక మగవాడివా? పశువులాగా 
దుఃఖీంచడం ధర్మమేనా? మనుష్యరూపంలో ఉన్న పశువును [క్రూరమృగాలు కూడా తినడానికి 


అసహ్యించుకొంటాయి. 
వ. అదియునుం గాక. 416 


మను. తలయఫుల్‌ చిచ్చులు మాట లుజ్వల సుధాధారల్‌ విభుండైన పు 
వ్విలుతున్‌ మెచ్చర యన్యులన్‌ వలతురే విశ్వాసమున్‌ లేదు క్రూ 
రలు తోడుం బతినైన( జంపుదు రధర్మల్‌ నిరయల్‌ చంచలల్‌ 
వెలయాండ్రెక్కడ వారి వేడబము లా వేదాంతసూక్తంబులే. త 


* అదీగాక చపలచిత్తలైన చెలువల తలపులు చిచ్చులవంటివి. మాటలేమో అమృతధారలు. మగువలు 
మన్మథుడే మగడైనా మెచ్చరు. ఇతరులను లెక్కచేస్తారా? వారికి విశాసం ఏ కోశానా లేదు. క్రూర స్వభావం 
వాళ్ళది. తోబుట్టువులనైనా భర్తనైనా చంపడానికి వెను కాడరు. ధర్మం, దయా ఏ మాత్రం లేని చంచలచిత్తలైన 
వేశ్య లెక్కడ? (ప్రేమ లెక్కడ? వేదాంతసూక్తాలైనా అర్థమవుతాయి కానీ వారి మాయలు అంతుచిక్కవు! 


ఉ. ఇంకొక యేండు వోయిన నరేశ్వర! యాతలిరేయి నీవు నా 
లంకెకు వచ్చి యాత్మజుల లక్షణవంతుల(గాంచె దేమియున్‌ 
గొంకక పొమ్ము నావుడును గొమ్మను గర్భిణి. గాం దలంచుచున్‌ 
శంక యొకింత లేక నృపసత్తము( డల్లనపోయె వీటికిన్‌. 418 


శ రాజా! ఇంకొక సంవత్సరం గడిచాక అవతలిరాత్రి నన్ను కలసి లక్షణవంతులైన కొడుకులను 
పొందుతావు. అనుమానమేమీ పెట్టుకోక వెళ్ళు అని ఊర్వశి చెప్పగా, అతడు ఆమె గర్భంతో ఉందని 
భావిస్తూ ఏ మాత్రం శంకలేకుండా తన పట్టణానికి వెళ్లాడు. 


న. ఇట్టు మరలి చని, తన పురంబున నొక్కయేండుండి, పిదప నూర్వశికడ కేగి యొక్కరేయి పురూరవుం 
డ య్యింతికడ నున్న, నా వెలందియు గంధర్వుల వేండికొనుము. నన్నిచ్చెదరు అనవుడు నతండు 
గంధర్వులను బ్రార్జించిన, వారలతండు పొగడుటకు మెచ్చి, యగ్నిస్తాలి నిచ్చిన, న య్యన్ని స్టాలి 
నూర్వశింగా( దలంచుచు, దానితో నడవిం దిరుగుచుండి, యొక్కనా. డన్నిస్టాలి యని యెజింగి, 
ననంబున దిగవిడిచి, యింటికి. జనుదెంచి, నిత్యంబు రాత్రి దానిన చింతించుచుండం ద్రేతాయుగంబు 
సొచ్చిన నా రాజుచిత్తంబునం గర్మబోధంబులై, వేదంబులు మూడు మార్గంబులం దోంచిన, నా 
భూ వరుండు స్టాలికడకుం జని, యందు శమీగర్భజాతంబైన యశ్వత్దంబు. జూచి, యశ్వత్దంబుచేత 
నరణులు రెండు గావించి, ముందటి యరణి దానును, వెనుకటి యరణి నూర్వశియును, 
రెంటినడుమ నున్న కాస్ట్రంబు పుత్రుండు నని, మంత్రంబు చెప్ప్తుచుం ద్రచ్చుచుండ, జాతవేదుండను 


430 పోతన భాగవతము 


నగ్ని సంభవించె. నతండు విహితారాధన సంస్కారంబునం జేసి, యాహవనీయాది రూపంబుల 
వూంట నెగడి పురూరవుని పుతుండని కల్పింపం బడియె. ఆ యుగ్ని పురూరవుని( 
బుణ్యలోకంబునకుం బనుపం గారణం బగుటం జేసి. త్తం 


* ఇట్లా వెళ్లిన పురూరవుడు తన పట్టణంలో ఒక సంవత్సరం ఉండి పిమ్మట ఊర్వశి దగ్గరకు వెళ్లి 
ఒకరాత్రి ఆమెతో గడిపాడు. అప్పుడామె 'గంధర్వులను ప్రార్ధించు. నన్ను నీకు అనుగ్రహిస్తారు” అన్నది. 
పురూరవుని పొగడ్తలకు మెచ్చిన గంధర్వులు అతడికి ఒక కుంపటి నిచ్చారు. పురూరవుడు ఆ కుంపటిని 
ఊర్వశిగా భావిస్తూ దానితో పాటే అడవిలో తిరుగుతూ ఉన్నాడు. ఒకరోజు అది ఊర్వశి కాదని తెలిసికొని 
ఆ కుంపటిని అడవిలోనే వదలి ఇంటికి వెళ్ళాడు. ప్రతిరాత్రీ ఊర్వశినే స్మరిస్తూ కాలం గడిపాడు. త్రేతాయుగం 
ప్రవేశించగానే ఆ రాజు చిత్తంలో కర్మబోధ అయి మూడు వేదాలు సాక్షాత్కరించాయి. అతడు కుంపటిని 
పారవేసిన చోటికి వెళ్లి శమీవృక్షం లోంచి పుట్టిన రావిచెట్టును చూచాడు. రావిచెట్టు నుండి రెండు అరణులను 
చేసి పైనున్న అరణి తాననీ, (క్రింద ఉన్న అరణి ఊర్వశి అనీ, ఆ రెంటి నడుమ ఉన్న కాష్టం కొడుకనీ 
మంత్రం చెబుతూ మథించాడు. అప్పుడు జాతవేదుడనే అన్ని పుట్టాడు. పురూరవుడు (త్రయీవిద్యతో 
దాన్ని మూడగ్నులుగా సంస్కరించగా అది ఆహవనీయాది రూపిమై వర్షిల్లి పురూరవుని కొడుకుగా 
కల్పింపబడింది. ఆ అగ్ని పురూరవుణ్ణి పుణ్యలోకాన్ని పొందించడానికి సమర్ధమైంది. 

క. ఆ యగ్నిచే. బురూరవు౦ డా యజ్జేశ్వరు ననంతు హరి వేదమయున్‌ 

శ్రీయుతు. గూర్చి యజించె గు, ణాయుతు. డూర్వశి. గనంగ నరిగెడు కొజుకై. 420 


య ఊర్వశి ఉన్న లోకానికి వెళ్లడం కోసం పురూరవుడు ఆ అగ్నితో యజ్జేశుడూ, అనంతుడు, 
వేదమయుడు ఐన శ్రీహరిని గూర్చి యజ్ఞం చేశాడు. 
ఇ 
ఉ. ఒక్కడ వహ్ని వేల్పు పురుషోత్తము( డొక్కండ సర్వవాజ్యయం 
బొక్కండ వేద మా ప్రణవ మొక్క(ండ వర్షము తొల్లి త్రేతయం 
దెక్కటి మాన్చి మూండుగను నేర్పటిచెన్‌ దనబుద్ధి సెంపుచే. 
జక్క6గ నా పురూరవు. డశక్తులకున్‌ సులభంబులౌ గతిన్‌. 421 


* త్రేతాయుగానికి పూర్వం అగ్ని అఖండమై ఉండేది. నారాయణుడు ఒక్కడే దేవత. ప్రణవం 
ఒక్కటే వేదంగా ఉండేది. సర్వ వాజయమూ అందులోనే యిమిడి ఉండేది. ఒకే వర్షం ఉండేది. ఆపురూరవుడు 
తన బుద్ది పెంపుతో శక్తిహీనులకు కూడా కర్మమార్ల్గం సుకర మయ్యేటట్టుగా ఒక్కటిని మూడుగా ఏర్పరచాడు. 


వ. ఇట్లు వేదవిభాగంబు గల్పించి, యాగంబు సేసి పురూరవుం డూర్వశియున్న గంధర్వలోకంబునకుం 
జనియె. అతనికి నూర్వశిగర్భంబున నాయువు, శ్రుతాయువు, సత్యాయువు, రయుండు, జయుండు 
విజయుం డన నార్లురు పుత్రులు గలిగిరి, అందు శ్రతాయువునకు వసుమంతుండును, సత్యాయువునకు 
ద్రుతంజయుండును, రయునకు శశుతుండు, నేకుండు నన నిరువురును గలిగిరి, జయునకు 
నమితుండును, విజయునకు భీముండును జనించిరి. ఆ భీమునకు( గాంచనుండును, గాంచనునకు 


తొమ్మిదవ స్కంధము శం 


హోత్రకుండును, హోత్రకునకు గంగా ప్రవాహంబు పుక్కిటం బట్టిన జహ్నండును , జహ్ననకు( 
బూరుండును, బూరునకు బాలకుండును, బాలకునకు నజకుండును, నజకునకు( గుశుండును, 
గుశునకు( గుశాంబుండు, ధూర్తయుండు, వసువు, కుశనాభుం డన నలువురును సంభవించిరి. 
అందు. గుశాంబునికి గాధి యనువాండు గలిగె. ఆ గాధి రాజ్యంబు సేయుచుండ. 22 


* ఈ విధంగా వేదవిభాగాన్ని కల్పించి, యజ్ఞం చేసి ఆ పురూరవుడు గంధర్వలోకానికి వెళ్ళాడు. 
అతనికి ఊర్వశివలన ఆయువు [శుతాయువు, సత్యాయువు, రయుడు, జయుడు, విజయుడు అనే 
ఆరుమంది కొడుకులు కలిగారు. వారిలో (శ్రుతాయువుకు వసుమంతుడు, సత్యాయువుకు (శ్రుతంజయుడు, 
రయునికి (శ్రుతుడు, ఏకుడు అనే యిద్దరు, జయునికి అమితుడు, విజయునికి భీముడు జన్మించారు. ఆ 
భీమునికి కాంచనుడు, కాంచనునికి హో(త్రకుడు, హోత్రకునికి గంగాప్రవాహాన్ని పుక్కిటబట్టిన జహ్నడు, 
జహ్ననికి పూరుడు, పూరునికి బాలకుడు, బాలకునికి అజకుడు, అజకునికి కుశుడు, కుశునికి కుశాంబుడు, 
ధూర్తయుడు, వసువు, కుశనాభుడు అనే నలుగురు కొడుకులు పుట్టారు. వారిలో కుశాంబునికి గాధి 
అనేవాడు కలిగి రాజ్యధిపతి ఐనాడు. 


సీ, సత్యవతిని గాధిజాతను కన్యను విప్రుండు బుచికుండు వేండుకొనిన 
గాధియు సుత కీడు గాండని తెల్లని, నవకంపు మేనులు నల్లచెవులు 
గల గుజ్జముల వేయు కన్యకు నీ వుంకు విచ్చిన గూంయరు నిత్తు ననిన 
వసుధామరుండును వరుణుని కడ కేగి హరుల€ దెచ్చిన గూంతు నాత€ డిచ్చె 


ఆ. నా మహాత్ము సతియు నత్తయు. గొడుకులం గోరి యడుగ నీయకొని యతండు 
విప్రరాజ మంత్ర వితతుల వేల్సించి, చరువుసేసి గ్రుంకం జనియె నదికి. డ23 
* ఆ గాధిరాజు కూతురు సత్యవతి, బ్రాహ్మణుడైన బుచికుడు ఆ కన్యను తన కిమ్మని గాధిరాజును 
అర్థించాడు. తన కూతురికి అతడు ఈడు కాడని భావించాడు గాధిరాజు. తెల్లని మృదుదేహాలను, నల్లని 
చెవులను కలిగిన వేయి గుజ్టాలను శుల్కంగా ఇస్తే తన కూతురిని ఇస్తానని బుచికునితో అన్నాడు. 
అతడు వరుణుణ్లి అడిగి అటువంటి గుజ్ఞాలను తీసుకొని రాగా గాధిరాజు తన కూతురిని అతడి కిచ్చాడు. 
భార్యా అత్త ఇద్దరూ పుత్రులు కావాలని బుచికుణ్ణి కోరారు. అతడు దానికి సమ్మతించి బ్రహ్మమంత్రాలతోను, 
క్షత్రియమం(త్రాలతోనూ వేల్ళి, హవిస్సు తయారు చేసి, స్నానం చేయడానికి నదికి వెళ్హాడు. 
వ. అయ్యెడం దలళ్లి యడిగిన సత్యవతి బ్రహ్మమంత్రంబుల వేల్సించిన చరువు దల్లి కిచ్చి, కొత 
మం(త్రంబులం దల్లికి వేల్పించిన చరువు దా నందుకొని యుండ, నా ముని సనుదెంచి, వీడ్వడుట 
యెజింగి, భార్య కిట్టనియె. ల! 
* అప్పుడు తల్లి అడగ్గా సత్యవతి బ్రహ్మమం(త్రాలతో వేల్పించిన హవిస్సును తల్లికిచ్చి, 
క్షా'త్రమంత్రాలతో తల్లికోసం వేల్పించిన హవిస్సును తాను (గ్రహించింది. అప్పుడు ముని వచ్చి హవిస్సులు 
తారుమారు కావడం తెలుసుకొని భార్యతో ఇట్టా అన్నాడు. 


432 పోతన భాగవతము 


ఆ. తల్లి చరువు నీవు దాల్చి నీ చరువేల, తల్లిపాల నిడితి తరళనేత్ర! 
కొమ్మ! యింక నీకు. (గ్రూరుండు పుట్టు మీ, యమ్మ బ్రహ్మవిదుని ననఘు. గాంచు. 425 


* తల్లికోసం ఉంచిన హవిర్భాగాన్ని నీవు (గ్రహించి, నీ కోసం ఉంచిన హవిర్భాగాన్ని ఎందుకు మీ 
అమ్మ కిచ్చావు? ఇక మీదట నీకు క్రూరుడైన కొడుకు పుడతాడు. మీ అమ శ బ్రహ్మజ్ఞాని అయిన పుణ్యాత్ముణ్జి 
కంటుంది. 

న. అనిన, నయ్యింతి వెజుచి మొక్కి, వినయంబు లాడినం బ్రసన్నుండై, నీ కొడుకు సాధువై, నీ మనువముండు 
క్రూరుం డగుంగాక యని , రుచికుం డనుగ్రహించిన నా సత్యవతికి జమదగ్ని సంభవించె, ఆ సత్య 
వతియునుం గౌశికీనదియై, లోకపావనియై ప్రవహించె. ఆ జమదగ్నియు రేణువుకూంతురు రేణుకను 
వివాహంబై, వసుమనాది కుమారులం గనియె నందు. 426 


* అనగా సత్యవతి భయపడి అతడికి నమస్కరించి ప్రాధేయపడింది. అప్పుడు బుచికుడు ప్రసన్నుడై 
'నీ కొడుకు సాధువూ, మనుమడు [క్రూరుడూ అవుతారు" అని అనుగ్రహించగా సత్యవతికి జమదగ్ని 
జన్మించాడు. ఆ సత్యవతి లోకాన్ని పావనం చేస్తూ కౌశికీనదియై ప్రవహించింది. ఆ జమదన్ని రేణువుకూతురైన 
రేణుకను పెళ్ళిచేసుకొని వసుమనాది పుత్రులను పొందాడు. 


క. పురుషోత్తము నంశంబున, ధర జమదన్నికి జనించె ధన్యుండు రాముం 

డిరువది యొకమజి నృపతుల, శిరముల. జక్కడిచె. దనదు చేగొడ్డంటన్‌. 427 
* పురుషోత్తముని అంశవల్ల పరశురాముడు జమదన్నికి కుమారుడై తన గండ్రగొడ్డలితో ఇరవై 

ఒక్కమారు రాజుల తలలు ఖండించాడు. 
న. అనిన విని, భూవరుండు శుకున కిట్లనియె. 428 
* అని చెప్పగా విని పరీక్షిత్తు శుకునితో ఇట్టా అన్నాడు. 
-: పరశురాముని చరిత్రము :- 

ఉ. ఏటికి. జంసపె రాము. డవనీశుల. బల్వుర వారియందు. ద 

ప్పేటిది విప్రుడయ్యు నతండేటికి రాజస తామసంబులన్‌ 


వాటము( బొందె భూభరము వారిత మౌటది యే విధంబు నా 
మాటకు మౌనిచంద్ర! మణు మాట ప్రకాశము గాంగ జెప్పవే. డ209 


* ఓ మునీంద్రా! పరశురాముడు అంతమంది రాజులను ఎందుకు చంపాడు? వారేం తప్పుచేశారు? 
('బ్రహ్మకులంలో పుట్టిన రాముడు రాజస తామస గుణాలను ఎందుకు పొందాడు? భూభారం ఎలా 
తొలగించబడింది? నా మాటకు విశదంగా సమాధానం చెప్పవా? 


తొమ్మిదవ స్కంధము 433 
న. అనిన విని శుకుం డిట్లనియె. 430 


హైహయాధీశ్వరుం డర్జునుం డనువాండు ధరణీశ్వరులలోన దగినవాండు 
పురుషోత్త్రమాంశాంశు. బుణ్యదత్తాత్రేయు నారాధనము చేసి యతని వలన 
బరిపంథి జయమును బాహుసహస్రంబు నణిమాది గుణములు యశము బలము 
యోగీశ్వరత్వంబు నోజయు దేజంబు చెడని యింద్రియములు సిరియు( బడసి 


బా 


తే. గాలికైవడి సకల లోకంబు లందు6 దనకు పోరాని రారాని తలము లేక 
యెొట్టిచో నైనం దనయాజ్ఞ యేపు మిగుల, ధరణి వెలుగొందె వినువీథి. దరణి మాడ్కి. 431 


డన 
అని అడగ్గా శుకుడు ఇట్టా అన్నాడు. 


హైహయవంశపురాజులలో కార్తవీర్యార్డునుడు అన్ని విధాలా గొప్పవాడు. నారాయణాంశ కలిగిన 
దత్తాత్రేయుబ్బే ఆరాధించి అతడి కృపవల్ల శత్రువిజయమూ, వేయిచేతులూ, అణిమాది సిద్దులూ, యశస్తూ, 
ఓజస్సూ, తేజస్పూ, అఖండమైన ఇంద్రియ పటుత్వమూ పొందాడు. అతడు అన్ని లోకాల్లోనూ గాలిలాగా 
అడ్డూ ఆపు లేక విజృంభించి తిరుగుతూ, తన ఆజ్ఞకు ఎదురులేక ఆకాశంలో సూర్యుడిలాగా భూమండలం 
మీద వెలుగొందాడు. 


మ. ఒకనా( డా మనుజేంద్రు. డంగనలతో నుద్దాముండై వీట నుం 
డక రేవానది కేగి యందు దెలినీటం జల్లుపోరాడి దీ 
ర్హ కరాబ్దంబుల నా నదీజలములం గట్టెన్‌; వడిన్‌ నీరు మో 
లకు బెల్లుబ్చి రణాగతుండయిన యా లంకేశుపై. దొట్ట(గన్‌. 432 


* ఒకనా డారాజు గర్వితుడై పట్టణం వదలి భార్యలతో కలసి రేవానదికి వెళ్ళాడు. జలక్రీడ లాడుతూ 
కార్తవీర్యార్టునుడు తన పొడవైన చేతులతో ఆ నదీజలాలను అరికట్టాడు. అప్పు డానీళ్ళు ముందువైపుగా 


అ. 


పెల్టుబికి కయ్యానికి వచ్చిన రావణుడివైపు ఉరవడితో ప్రవహించాయి. 


ప్రే 

న. ఇట్లు దిగ్విజయార్దంబు వచ్చిన రావణుం డా రాజుచే కట్టం దొట్టిన యేటినీటికి సహింపక రోషంబునం 

బోటరియుంబోలె నమ్మేటి మగనితోడి పోరాటకుం దొడరిన( బాటింపక తన బాహుపాటవంబున. 433 

* ఇ ట్లా దిగ్సిజయార్థం వచ్చిన రావణుడు కార్తవీర్యార్డునుని చేతులతో అరికట్టబడి ప్రవహించిన 

నదీజలాలను సహించలేక పోయాడు. అతడు రోషంతో వీరుడిలాగా పరాక్రమవంతుడైన కార్తవీర్యుడితో 
కయ్యానికి దిగాడు. కార్తవీర్యార్డునుడు అతజ్బ్ఞీ ఏ మాత్రం లెక్కచేయలేదు. 


క. వీళమెయి నతండు రావణుం గూంకటు లగలించి పట్టికొని మోంకాళ్లం 
దాంకించి కోంతికైవడి, నాంకం బెట్టించె. గింకరావళిచేతన్‌. ఉ34 


* క్రార్తవీర్యార్దునుడు తన భుజబలంతో ఆ రావణుణ్ణి జుట్టుపట్టుకొని మోకాళ్ళతో పొడిచి కోతిని 
కట్టిపడవేసినట్టు తన భటులచేత కట్టించి చెరసాలలో పెట్టించాడు. 


శ34 పోతన భాగవతము 


న. అంత నర్జునుండు మాహిష్మతీపురంబున కేతెంచి. 435 


క. ఆ రాబేంద్రుండు రావణు, నోరీ! యిటమీ(ద నూరకుండుము; జగతిన్‌ 
వీరుండ ననకుము; కాచితిం బోరా; యని సిగ్గపజిచి పుచ్చెను మరలన్‌. 436 
* పిమ్మట కార్తవీర్యార్దునుడు మాహిష్మతీపురానికి వచ్చి రావణుణ్ణి చూచి “ఓరీ! ఇక మీదటైనా 
ఊరక పడిఉండు. లోకంలో నేనే వీరుణ్జి అని విజ్జవీగవద్దు. ఈ సారికి తప్పుకాచాను పో అని అవమానపరచి 
పంపాడు. 


వ. అంత. డ్రం 


సీ. ధరణీశు. డొకనాండు దైవయోగంబున వే(టకై కాంతారవీథి కేగి 
తిరిగి వేటల శ్రాంతదేహు(డై జమదగ్ని ముని యాశ్రమము' జేరి మొక్కి నిలువ 
నా మునీంద్రుండు రాజు నర్జితో( బూజించి యా రాజునకు రాజుననుచరులకు( 
దన హోమధేనువు. దడయక రప్పించి యిష్టాన్నములు గురియింపం దడవ( 


తే. గుడిచి కూర్చుండు మొదవుపై. గోర్కి. జేసి, సంపద యదేల యీ యావు చాలు. గాక 
యిట్టీ గోవుల నెన్నండు నెణుంగ మనుచుం బట్టి తెండని తనయొద్ది భటుల బనిచె. 438 


* అంతట ఒకనాడు ఆ కార్తవీర్యుడు దైవఘటనవల్ల వేటకోసం అడవికి వెళ్ళాడు. బాగా తిరిగి, 
అలసిపోయి, నకనకలాడే ఆకలితో జమదగ్ని ముని ఆ(శ్రమానికి వెళ్లి ఆయనకు నమస్కరించాడు. ఆ 
మునీంద్రుడు రాజును ట్రీతితో ఆదరించాడు. తన హోమధేనువును రప్పించి ఆ రాజుకు అతడి పరివారానికీ 
సుష్టుగా భోజనం పెట్టించాడు. తిని కూర్చున్న కార్తవీర్యార్టునుడికి కామధేనువుపై కోరిక కలిగింది. 'ఎన్ని 
సంపదలుండీ ఏం లాభం? ఇలాంటి కామధేనువు ఒక్కటుంటే చాలు” అనుకొన్నాడు. ఆ గోవును పట్టితెమ గి 


భటులను ఆజ్ఞాపించాడు. 
వ. సంచిన వారలు దర్పంబునం జని. డ్న్ర౦ 


క. క్రేపుం బాపకు( డంచును, నాపదలం బడితి ననుచు నంభా యంచున్‌ 
జూపోపరు నృపు లంచును, వాపోవన్‌ మొదవు( గొంచు వచ్చిరి పురికిన్‌. శత్ష0 


* వాళ్ళు గర్వంతో వెళ్ళి 'దూడను, నాకు దూరం చేయకండి. ఈ పీడ ఇట్లా వచ్చి పడ్డదేమి? రాజులు 
ఓర్వలేనివారు కదా!” అంటూ వాపోతున్న కామధేనువును పట్టుకొని పట్టణానికి తీసుకొని వెళ్లారు. 


న. అంత నర్జునుండు మాహిష్మతీ పురంబునకు వచ్చునెడ, రాముం డాశమంబున కేతెంచి. 441 


స్‌ ప్ప శ కార్తవీర్యార్దునుడు మాహిష్మతీపురానికి వెళ్లేటంతట్లో పరశురాముడు ఆశ్రమానికి వచ్చి 
జరిగినదంతా తండ్రి చెప్పగా విన్నాడు; 

ఆ. అద్దిరయ్య యింట నశనంబు. గుడిచి మా, యయ్య వల దనంగ నాక్రమించి 
కోరి మొదవు రాజు గొనిపోయినా€ డంట, యేను రాము(డాట యెటు(గ6 జొక్ష్యా!, డడ్న2 


* జ్రారా! మాయింట్లో సుష్టుగా భోజనం చేసి మా తండ్రి వద్దన్నా వినక దౌర్జన్యం చేసి మా 
0 లు జ 
కామధేనువును అపహరించుక పోయాడట. నా సంగతి అతడికి తెలియదు కాబోలు! 


న. అని పలికి. ర! 


మ. ప్రళయాన్నిచ్చట భంగి. గుంభి విదళింపన్‌ బాజు సింహాకృతిన్‌ 
బెలుచన్‌ రాము€ డిలేశు( వెంట నడచెన్‌ బృథ్వీతలంబెల్ల నా 
కులమై (గ్రుంగ( గుఠారియై కవచిభై కోదండియై కాండియై 
ఛలియై సాహసియై మృగాజిన మనోజ్ఞశ్రోణియై తూణియె. డత్మడ్వ 
* అని చెప్పి పరశురాముడు కవచాన్నీ, గండ్రగొడ్డలినీ, అమ్ముల పొదినీ, విల్లంబులనూ ధరించి 
జింకచర్మంతో ఒప్పారే నడుముతో కయ్యానికి సిద్ధమై ప్రళయాగ్నిలాగా, ఏనుగు వెంటబడే సింహంలాగా 
భూతలం దద్దరిల్లేటట్టు కార్తవీర్యార్టునుడి వెంటపడ్డాడు. 
న. చని మాహిష్మతీపురంబు. జేరి నిలుచున్న సమయంబున. 445 


మ. కనియెన్‌ ముందట. గార్తనీర్యుండు సమిత్కాముం బకాముం శరా 
సనతూణీరకుఠారభీము నతిరోషప్రోచ్చల ద్రూయుగా 
నన నేత్రాంచల సీము నైణపట నానా మాలికోద్దాము నూ 
తన సంరంభ నరేంద్రదాన? శుభసూత్రక్షామునిన్‌ రామునిన్‌, డీడీ 


* ఆ విధంగా వెళ్ళి మాహిష్మతీపురం చేరి నిలబడగా కార్తవీర్యార్దునుడు తన ఎదుట కయ్యాన్ని 
కోరి వచ్చినవాడూ, విల్లంబులతో, గండ్రగొడ్డలితో భయంకరంగా కన్పించేవాడు, అతిరోషంతో చలించే 
కనుబొమలు కడగంటి చూపులు కలవాడూ; జింకచర్మాన్నీ అనేక కంఠహారాలనూ ధరించిన 
పరా[క్రమవంతుడూ, మిడిసిపడే రాజుల భార్యల మంగళ సూత్రాలను తొలగించే వాడూ ఐన పరశురాముణ్ణి 
చూచాడు. 


న. కని కోపించి. డ్నడ్త7 


ఉ. బాలుండు వెళ్లి బ్రాహ్మాణుండు బ్రాహ్మణుకైవడి నుంట మాని భూ 
పాలురతోడ భూరిబలభవ్యులతోడ భయంబు. దక్కి క 
య్యాలకు వచ్చినాండు మనయం ది/క( బాపము లేదు లెండు లెం 
డేల సహింప భూసురుని నేయుండు వ్రేయుండు గూల్పు. డిమ్మహిన్‌. ఉడర్ర 
* చూచి ఆగ్రహోద(గ్రుడైనాడు. “ఈ బాలుడైన వెజ్టిబాపడు బ్రాహ్మణుడిలాగా సాత్ర్వికుడై పడి 
ఉండక, ఏ మాత్రం భయంలేక పరాక్రమవంతులైన రాజులతో తనంత తానుగా కయ్యానికి కాలు 

దువ్వుతాడా? ఇలాంటి బ్రాహ్మణుడి మీద కత్తికట్టడం పాపం కాదు. చూస్తూ ఊరుకొంటా రేమిటి? ఈ 
(బ్రాహ్మజ్జో నేలకూల్చండి” అని సేనాధిపతులను పురికొల్పాడు. 

వ. అని కదలించి, దండనాయకుం బురికొల్సిన, వారును రథ గజ తురగ పదాతి సమూహంబులతో 
లెక్కకుం బదియే డక్షౌాహిణులతో నెదురు నడచి, శర చక్ర గదా ఖడ్గ భిండివాల శూల ప్రముఖ 
సాధనంబుల నొప్పించిన, నవ్విప్రుండు గన్నుల కొలంయకుల నిప్తులు కుపష్పలుగొన రెట్టించిన కట్టల్క 
మిట్టిపడి, యజ్ఞోపవీతంబు చక్క నిడికొని, కరాళించి, బిట్టు దట్టించి, కలోరంబగు కుఠారంబు 
సారించి, మూంకలపై కుటికి, తొలకరి మొగంబునం గ్రొచ్చెలికపట్టునం జెట్టులు గొట్టు కృషీవలుని 
తెణంగున(బదంబులు దైంచుచు నర(టికంబంబుల. దెగనడచు నారామకారుని పగిది మధ్యంబుల' 
ద్రుంచుచు, దాళఫలంబులు రాల్ఫు వృక్షారోహకుని కైవడి శిరంబులు ద్రుంచుచు, వమృగంబుల 
నండం దుండించు సూపకారుని భంగి నవయవంబుల జెక్కుచు, నంతటం దనివి సనక, 
విలయకాలకీలి కేళలిని మంట లుమియుచు, విల్లంది యెల్లెడం బిడుగుల సోనలు గురియు బలు 
మొగుళ్ళ వడువున నప్రమాణంబులగు బాణంబులు పజసి, సుభట సైన్యంబుల దైన్యంబు 
నొందించుచు, నడ్డంబు లేని యార్చాటంబులు గల బాణవర్ష ఫఘృతంబులచే రాహుతులం 
గోపానలంబున కాహుతులు సేయుచు6 దురంగంబుల నిరంగంబుల. గావించుచు, రథంబుల 
విశథంబులుగా నొనర్చుచు, ద్విరదంబుల నరదంబులపై( బణవం దోలుచు, ని వ్విధంబున 
సేనల నంసవానల ముంచి, రూపుమాపిన. డడం 

* వాళ్లు రథ గజ తురగ పదాతి దళాలతో కూడిన పదిహేడు అక్షౌహిణుల సైన్యంతో ఎదురువెళ్లి ఆ 

పరశురాముజణ్జి గదలూ, కత్తులూ, బాణాలూ మొదలైన ఆయుధాలతో నొప్పించారు. అప్పు డా బ్రాహ్మణుడు 
కన్నుల్లో నిప్పులు రాలుస్తూ రెట్టించిన కోపంతో విజృంభించి జందెం చక్కబరచుకొని, బొబ్బలు పెడుతూ, 
గం(డ్రగొడ్డలిని విసరుతూ మూకల పైకి ఉరికాడు. తొలకరి జల్లులు పడగానే చేనిలోని తుప్పలను పెల్లగించే 
సేద్యగాడిలాగా కాళ్లను తెగనరుకుతూ, అరటి కంబాలను తెగవేసే తోట మాలిలాగా నడుములను ముక్కలు 
చేస్తూ, చెట్టెక్కి తాటికాయలను రాల్ఫే వాడిలాగా తలలను ఖండిస్తూ, వంటకోసం మృగమాంసాన్ని తునకలు 
చేసే వంటవాడిలాగా వారి అవయవాలను తునుమాడాడు. అంతటితో తృప్తిపడక ప్రళయాన్ని లాగా మంటలు 
(గ్రక్కుతూ విల్లందుకొని పిడుగులను వర్షించే కారుమేఘంలాగా లెక్కలేనన్ని బాణాలు వేసి ఆ సైన్యాలను 
దురవస్టపాలు చేశాడు. ఎదురులేని బాణవర్షమనే నేతులతో మండుతున్న కోపాగ్షికి గుజ్జపురౌతులను 
ఆహుతిచేస్తూ, గుజ్ఞ్రాలను తునుమాడుతూ, రథాలను కూల్చుతూ, ఏనుగులను రథాలపైకి తోలుతూ 
కార్తవీర్యుని సేనలను శరవర్షంలో ముంచి రూపుమాపాడు. 


క. మత్లిల్లి భూతజాలము, చిత్తంబుల. జొక్కి వేడ్క చిందులు వాజున్‌ 
జొత్తిల్లి సమిత్తలమున, నెత్తురు మేదంబు పలలనికరం బయ్యెన్‌. 450 


* అప్పుడు పిశాచగణాలు ఆనందపారవశ్యంతో చిందులు దద్రొక్కాయి. ఆ యుద్దభూమి నెత్తుటితోనూ, 
మెదళ్ళతోనూ, మాంసఖండాలతోనూ నిండి ముద్దయి పోయింది. 


తొమ్మిదవ స్కంధము శ్ర 


వ. అ య్యవసరంబున. 451 


క. మే లీ బ్రాహ్మణు. డొక్కండు, నేలం బడం గూల్చె సైన్యనిచయము నెల్లన్‌ 
బాలార్చ నేల యీతనిం దూలించెద6 గాక నాదు దోర్చలము వడిన్‌. 452 
* ఆ సమయంలో “సరిసరి ఈ బ్రాహ్మణుడు ఒక్కడే ఇంత సైన్య సమూహాన్ని నేలకూల్చాడు. ఇక 
ఉపేక్ష చేయడం పనికిరాదు. నా భుజబలంతో ఇతనిని నాశనం చేస్తాను.” 


న. అని పలికి. ఉీ53 


మ. ఒకయేనూజు కరంబులన్‌ ధనువు లత్యుల్లాసియై తాళ్ళి వే 
ఉొక యేనూట గుణధ్వనుల్‌ నిగుడ శాతోగ్రాస్తముల్‌ గూర్చి వి 
ప్ర! కుఠారంబును నిన్ను6 గూల్తు ననుచున్‌ భర్ణించి పుంఖాను పుం 
ఖ కఠోరంబుగ నేసె రాజు రయరేఖా ధామునిన్‌ రామునిన్‌. డర్‌డ 


* అని పలికి కార్తవీర్యార్దునుడు ఉత్సాహంతో ఐదువందలచేతుల్లో ధనుస్సులను పూని, మిగిలిన 
ఐదువందలచేతులతో అల్లెత్రాళ్ల శబ్దాలు అతిశయించేటట్టుగా వాడిబాణాలను సంధించాడు. ఓ బ్రాహ్మణుడా! 
నిన్నూ, నీ గండ్రగొడ్డలినీ నేల కూలుస్తాను చూడు' అంటూ గర్జించి గొప్పయుద్ధవేగం గల ఆ పరశురాముడిమీద 
ఎడతెరపి లేకుండా బాణాలను ప్రయోగించాడు. 


క. వడిందూపు అెగయ గుడుసులు, పడి కార్ముక పంచశతము సపరంగ విభుండు సాం 
పడరె. బరివేషముండలి, నడుమ ఖరద్యుతుల వెలయు నళివాస్తు క్రియన్‌. 455 


* ఆ ఐదువందల బాణాలూ వలయాలుగా ఏర్పడి పరశురాముణ్హి చుట్టుకొన్నాయి. అప్పుడు ఆ 
భార్గవరాముడు పరివేషమండలం మధ్యములో కిరణాలకాంతితో ప్రకాశించే సూర్యుడిలాగా ఒప్పారినాడు. 


వ. ఇ ట్లర్జునుండు బాణవిలాసంబు సూపిన. 456 


మ. ధరణీదేవుండు రాము(ండాఢ్యుండు జగద్దానుష్కరత్నంబు దు 
ష్కరచాపం బొక టెక్కు పెట్టి శరమున్‌ సంధించి పెల్లేసి భూ 
వరుకోదండము లొక్కచూడ్కి( దునిమెన్‌ వాండంతటం బోక వే 
తరువుల్‌ అువ్వ( గుఠారధార నజుకెన్‌ దద్పాహుసందోహమున్‌. 457 


* ఇట్లా కార్తవీర్యార్డునుడు భుజవిలాసం చూపగా లోకంలోని విలుకాండ్రలో మేటి ఐన పరశురాముడు 
ధనుస్సును ఎక్కుపెట్టి, బాణమును సంధించి కార్తవీర్యార్డునుని ధనుస్సులను ఒక్కసారిగా తుత్తునియలు 
చేశాడు. కార్తవీర్యుడు అంతటితో ఊరుకోక రాముడిమీదికి వేగంగా చెట్లను విసిరాడు. అప్పుడు రాముడు 
గండ్రగొడ్డలితో అతడి చేతులను నరికాడు. 


438 పోతన భాగవతము 


క. కరములు దునిసిన నతనికి, శిరమొక్కటి చిక్క శైలశిఖరముభంగిం 
బరశువున నదియు. ద్రుంచెను, బరసూదను(జైన ఘనుడు భార్గవుండు వడిన్‌. 458 
* చేతులు తెగగా కొండశిఖరంలా మిగిలిన అతడి తలను శత్రు సంహారకుడైన ఆ భార్గవరాముడు 
వేగంగా ఖండించాడు. 
ఆ. తండ్రివడిన నతని తనయులు పదివేలు, దల(గి పోయి రతని. దాంకలేక 
పరభయంకరుండు భార్గవుం డంత నా, గోవు( గ్రేపుతోడ. గొనుచు(6 జనియె. శ్న9 
* తండ్రి నేల కూలగా కార్తవీర్యార్ట్దునుని కొడుకులు పదివేలమంది రాముణ్ణి ఎదిరించలేక తలో 
దిక్కుగా పారిపోయారు. పిమ్మట శత్రు భయంకరుడైన రాముడు దూడతోపాటు కామధేనువును ఆశ్రమానికి 
తోలుకొని వెళ్దాడు. 
వ. ఇట్టు హోమధేనువు మరలం దెచ్చి యిచ్చి తన పరాక్రమంబు దండ్రికిం దోబుట్టువులకు( దెలియ 
జెప్పిన, జమదగ్ని రామున కిట్లనియె. 460 
* జ ట్లా హోమధేనువును మళ్లా తెచ్చి యిచ్చి రాముడు తన పరాక్రమాన్ని తండ్రికీ తోబుట్టువులకూ 
సవివరంగా తెలియజేశాడు. అప్పుడు జమదగ్ని రామునితో ఇట్లన్నాడు. 
క. కలవేల్పు లెల్ల. దమతవు, చెలువంబులు దెచ్చి రాజు. జేయుదు రకటా! 
బలువేల్పు రాజు వానిం, జలమున నిట్లేల పోయి చంపితి పుత్రా! 461 
* ఓ కుమారా! అందరు దేవతలూ తమ అంశలను రాశిగా చేసి రాజును పుట్టిస్తారు. రాజంటే 
పెక్కుమంది దేవతల స్వరూపం. అటువంటి రాజును పంతం పట్టి వెల్లి ఎందుకు చంపావు? 


క. తాలిమి మనకును ధర్మము, తాలిమి మూలంబు ధర్మతత్వంబునకున్‌; 
దాలిమి గల దని యీశుం, డేలించును బ్రహ్మపదము నెల్లన్‌ మనలన్‌. 462 


* క్షమ మనకు ధర్మము. అదే మన మనుగడకు మూలం. క్షమ కలిగి ఉండడం వల్లే మనలను 
సర్వేశ్వరుడు బ్రహ్మపదంలో నిలిపాడు. 
క. క్షమ గలిగిన సిరి గలుగును, క్షను గలిగిన వాణి గలుగు సౌఖ్యము లెల్లన్‌ 
క్షమ గలుగ దోన కలుగును, క్షమ కలిగిన మెచ్చు శౌరి సదయుండు తండ్రీ! 463 


* ఓ తండ్రీ! క్షమకలిగి ఉంటే సంపద కలుగుతుంది. క్షమ ఉంటే విద్య అబ్బుతుంది. క్షమ ఉంటే 
సుఖములన్నీ కలుగుతాయి. క్షమ కలిగి ఉంటే దయామయుడైన శ్రీహరి సంతోషిస్తాడు. 
క. పట్టపురాజును జంపుట, గట్టలుకన్‌ విప్ర. జంపు కంటెను పాపం 
బట్టిట్టనకుము నీ వీ, చెట్ట సెడన్‌ దీర్ధ సేవ సేయుము తనయా! 46 


తొమ్మిదవ స్కంధము &39 


* ఓ బిడ్డా! అభిషిక్తుడైన రాజును చంపడం బ్రహ్మహత్యకంటె మహాపాపం. నీవు మారు చెప్పవద్దు. 
-ఈపాపం పోయేలా పుణ్యతీర్థాలను సేవించు. 


క. అని తన్ను( దండ్రి పనిచినం బనిపూని ప్రసాద మనుచు భార్గవుండు రయం 
బున నొకయేండు ప్రయాణము, చని తీర్ధము లెల్ల నాడి చనుదెంచె నృపా! 465 


గ పరీక్షిన్మహారాజా! అట్లా తండ్రి ఆనతివ్వగా మహాప్రసాదమని ఆ భార్గవరాముడు వెంటనే వెళ్ళి 
ఒక ఏడాదిపాటు పుణ్యతీర్థాలను సేవించి తిరిగి వచ్చాడు. 


ఉ. ఆ యెడ నొక్కనాండు సలిలార్థము రేణుక గంగలోనికిం 

బోయి ప్రవాహమధ్యమున. బొల్పుగ నచ్చరలేమసిండుతో 

దోయవిహారముల్‌ సలుపు దుర్లభు. జిత్రరథున్‌ సరోజ మా 

లాయుతు.( జూచుచుండె. బతియాజ్ఞ. దలంపక కొంత ప్రేమతో. 466 
* ఒకరోజు జమదన్ని భార్య అయిన రేణుక నీళ్లు తేవడానికి గంగా నదికి వెళ్లింది. అప్పుడామె భర్త 


ఆనతిని మరచి, నది మధ్యలో తామర పూలమాలతో ఒప్పారుతూ అప్పరః 'స్రీలతో కలిసి జల్రీడలాడే 
చిత్రరథుబ్లీ చూస్తూ ఉండిపోయింది. 


వ. ఇట్లు గంధర్వవల్లభునిం జూచు కారణంబున. దడసి. 467 
స*ళ్ళట్టా గంధర్వరాజును చూస్తూ ఆమె జాగు చేసింది. 
ఉ. అక్కట; వచ్చి పెద్దతడ వయ్యెడి; హోమమువేళ దప్పె; నే 

నిక్కడ నేల యుండితి? మునీశ్వరు. డేమనునో యటంచు. దా 


గ్రక్కున( దోయకుంభము శిరఃస్టలమం దిడి తెచ్చి యిచ్చి వే 
(మొక్కి కరంబు మోడ్చి పతిముందట నల్లన నిల్వ. జూచుచున్‌. 468 


* “అయ్యో? వచ్చి చాలసే పయింది. హోమానికి వేళ తప్పింది. నే నెందు కిట్లా నిలబడిపోయాను. 
ముని ఏమంటాడో కదా!” అని భయపడి వెంటనే నీటి కడవ నెత్తికెత్తుకొని వచ్చి భర్తకు నమస్కరించి 
బెదురుతూ నిలబడింది. 


వ. అప్పుడు. తగ్ర9 
క. చిత్తమున భార్య దడసిన, వృత్తాంతం బెజింగి తపసి వేగము సుతులన్‌ 
మత్తం దీనిం జావ(గ, మొత్తుం డన మొత్తరైరి మునుకుచు వారల్‌. డ70 
* అప్పుడు భార్య జాగుచేసిన సంగతిని దివ్యదృష్టితో తెలుసుకొని జమదన్ని కొడుకులను చూచి 
మదించిన దీన్ని చావ మొత్తండి” అన్నాడు. వాళ్ళు దుఃఖిస్తూ చంపలేకపోయారు. 


క. కడుకొని పెండద్లము( జంపని, కొడుకుల. బెండ్డాము.( జంప గురు6 డానతి యీ 
నడుగులకు నెజు(గి రాముం, డడుగిడకుండంగ( ద్రుంచె నన్నల దల్లిన్‌. 471 


440 పోతన భాగవతము 


స్‌ ద్ర జమదగ్ని కొడుకులు తన భార్యను చంపలేదన్న కోపంతో భార్యను కొడుకులనూ చంపుమని 
రాముణ్ణి ఆజ్ఞాపించాడు. అతడు తండ్రి పాదాలకు (మొక్కి వెనుకాడక అన్నలను తల్లినీ ఖండించాడు. 


శా తల్లిన్‌ భ్రాతల నెల్ల. జంపు మనుచో( దాం జంపి రాకున్న బెం 
పెల్లన్‌ బోవ శపించు.( దండ్రి; తన పంపే జేయుడున్‌ మెచ్చి నా 
తల్లిన్‌ భ్రాతల నిచ్చు నిక్కము తపోధన్యాత్మకుం డంచు వే 
తల్లిన్‌ భ్రాతల జంపె భార్గవుండు లేదా చంపం(జేయాడునే. డ్ష72 


* “తాను చెప్పిన మేరకు తల్లినీ అన్నలనూ చంపకపోతే తండ్రి కీడు కలిగేట్టుగా శపిస్తాడు. తన 
ఆజ్ఞను పాటిస్తే తపోధనుడైన అతడు తప్పక అన్నలనూ, తల్లినీ బ్రతికిస్తాడు" అని నిశ్చయించుకొని ఆ 
రాముడు తల్లినీ అన్నలనూ చంపాడు. అలా కాకపోతే చంపడానికి చేతులాడుతాయా? 


వ. ఇ వ్విధంబున. డ73 
క అడ్డండు చెప్పక కడపటి, బిడ్డండు రాముండు సుతుల బెండ్రము నచటన్‌ 
గొడ్డంటం దెగ నడచిన, జడ్డనం. దలయూంచి మెచ్చె జమదగ్ని మదిన్‌. శ74 


* ఈ విధంగా కడగొట్టు కొడుకైన రాముడు తన మాటకు అడ్డు చెప్పక గొడ్డలితో తన భార్యనూ 
బిడ్డలనూ వధించినందుకు ఆ జమదగ్ని మనస్సులో మెచ్చుకొన్నాడు. 


క. మెచ్చిన తండ్రిని. గనుంగొని, చెచ్చెర నీ పడినవారి జీవంబులు నీ 
విచ్చితి నను మని మొక్కిన, నిచ్చెన్‌ వారలును లేచి రెప్పటిభంగిన్‌. 475 


* మెచ్చుకొన్న తండ్రిని చూచి పరశురాముడు వెంటనే ఈ చచ్చి పడిఉన్న వారి ప్రాణాలను 
'ప్రసాదించానని చెప్పు అని తండ్రి పాదాలకు నమస్కరించాడు. ముని వారి ప్రాణాలను తిరిగి అను[గ్రహించగా 
వాళ్ళు ఎప్పటిలాగే లేచి నిలిచారు. 


ఆ. పడిన వారి మరల బతికింప నోపును, జనకు( డనుచు. జంసె జామదగ్స్యు౮ 
డత(డు సంపె ననుచు నన్నల' దల్లిని, జనకునాజ్ఞ నైన. జంప(దగదు. 476 


శ్ర చనిపోయినవాళ్లను, తనతండ్రి తపోబలంతో మళ్లా బ్రతికించ గలడని తెలుసు కాబట్టే, రాముడు 
ఆ విధంగా చంపాడు. అతడలా చంపాడని కన్నతండ్రి ఆన తిచ్చినా ఎవరూ తల్లినీ, అన్నలనూ చంపకూడదు. 


వ. అంత. డ్త7 


పీ పరశురామున కోడి పరుగులు పెట్టిన యర్జునపుత్రకు లాత్మయందు( 
దండ్రి మగ్గటకు సంతప్పులై పాగులుచు నింతట నంతట నెడరు వేచి 
తిరిగి యాడుచు నొక్కదివసమం దా రాము డడవి కన్నలతోడ నరుగ6 బిదపం 
బగదీర్ప. దజీ యని పజతెంచి హోమాలయంబున సర్వేశు నాత్మ నిలిపి 


తొమ్మిదవ స్కంధము డడ] 


తే. నిరుపమ ధ్యాన సుఖవృత్తి నిలిచియున్న, పుణ్యు జమదగ్ని నందణు. బొదివి పట్టి 
కుదులకుండ(గ6( దల దైంచి కొనుచు. జనిరి, యడ్డ మే తెంచి రేణుక యడిచికొనంగ. 478 


* పరశ్చురాముడికి భయపడి పారిపోయిన అర్జునుని కొడుకులు తండ్రి అలా చచ్చినందుకు మనసుల్లో 
బాధపడుతూ అదనుకోసం కనిపెట్టుకొని ఉన్నారు. ఒకరోజు పరశురాముడు అన్నలతో కలిసి అడవికి 
వెళ్ళాడు. పగ తీర్చుకోవడానికి అదే తగిన సమయమని వాళ్ళు వచ్చారు. యజ్ఞశాలలో సర్వేశ్వరుణ్లి ఆత శలో 
ప్రతిష్టించుకొని ధ్యాన వృత్తిలో ఉన్న జమదన్షిని కదలనీకుండా పొదివి పట్టుకొన్నారు. రేణుక అడ్డం వచ్చి 
ఎంత మొత్తుకుంటున్నా లెక్కచేయక జమదన్నితలను నరికి వెళ్ళారు. 

వ. మజీయును. త్శ7౦ 

మ. జనకుం జంపిన వైర మేనుజుక రాజన్యాత్మజుల్‌ నేడు మీ 

జనకుం జంపిరి రామ! రాను! రిపులన్‌ శాసింతు రమ్ముంచు న 


మ్మునిపై వ్రాలి లతాంగి మోదికొనియెన్‌ ముయ్యేడుమాజుల్‌ రయం 
బున రాముం డరుదెంచి యొన్నికొన నాపూర్జాపదాక్రాంతయై. 480 


* “ఓ రామా! రామ! తమ తండ్రిని చంపిన పగను మనస్సులో ఉంచుకొని ఇప్పుడు అర్జునుని 
కొడుకులు మీ తండ్రిని చంపారు. శత్రువులను శిక్షించడానికి వేగంగా రా” అంటూ భర్తమీదపడి ఆపదకు 
చిక్కిన రేణుక పరశురాముడు వచ్చి లెక్కపెట్టుకొనేటట్టుగా ఇరవై ఒక్కమారులు ఆ|క్రోశించుతూ గుండెలు 
బాదుకొన్నది. 


వ. ఇట్లప్తుడు దల్లి మొ విని, జమదగ్నికువూరులు వచ్చి యిట్లని విలపించిరి. ఉర 
* అప్పుడు తల్లి మొజ విని, జమదగ్నికుమారులు వచ్చి యిట్లా దుఃఖించారు. 
క. వాకిలి వెడలవు కొడుకులు, రాకుండ(గ నట్టి నీవు రాజసుతులచే. 

జీకాకు పొంది పోవంగ, నీకా ల్లెట్లాడె. దండ్రి! నిర్దరపురికిన్‌. 482 
* తండ్రీ! కొడుకులు తోడులేకుండా నీవు గడపదాటి ఎరగవే. అలాంటి నీకు రాజకుమారులచేత 

ఖండింపబడి ఒంటిగా స్వర్గానికి వెళ్ళడానికి ఎట్లా కాళాడాయి? 
స. ళు లొ 

న. అని విలపించుచున్న అన్నలను జూచి రాముం డిట్లనియె. 483 
గ్‌ అని దుఃఖీస్తున్న అన్నలను చూచి రాముడు ఇట్టా అన్నాడు. 


ఉ. ఏడువనేల తండ్రి తను వేమణకుండుండు తోడులార! నే 
సూడొగి( దీర్తునంచు. బరశుద్యుతి భీము(డు రాము. డుగ్రు(2ై 
యోడక యర్జునాత్మభవులున్న పురంబున కేగి వారు గో 
డాడంగం బట్టి చంసె వడి నర్జునజాతుల బ్రహ్మఘాతులన్‌. శ8్ర4 


డ్తడ్ష2 పోతన భాగవతము 


* “ఓ అన్నలారా! ఎందుకు దుఃఖిస్తారు? తండ్రి కళేబరాన్ని జాగ్రత్తగా చూస్తూ ఉండండి. నేను పగ 
తీరుస్తాను” అని పదునైన గండ్రగొడ్డలి ధరించి అరిభయంకరుడైన పరశురాముడు జంకూ గొంకూ లేకుండా 
మాహిష్మతీపురానికి వెళ్ళి బ్రహ్మహత్యా పాతకులైన అర్జునుడి కొడుకులు రోదించేటట్టుగా అందరినీ పట్టి 

క. ఖండించి రిపుల శిరములు, గొండలుగా( బోగు లిడియె గురురక్తనదుల్‌ 

నిండికొని పాణీ యుబ్బెను, భండనమున నృపులు రిపులు భయమంద నృపా! 485 


రాజా! (బ్రాహ్మణ శత్రువుల గుండె లదరే టట్టుగా, ఆ పరశురాముడు యుద్ధంలో రక్తపునదులు 
వరదలై పారేటట్టుగా శత్రువుల తలలను నరికి కొండలుగా (ప్రోగులు పెట్టాడు. 


న. మజణీయు నంతట. బోక. 486 


ఆ. అయ్యపగకు రాము( డలయక రాజుల, నిరువదొక్కమాటు లరసి చంపె; 
జగతిమీ6ద రాజశబ్దంబు లేకుండ, సూడు దీర్చలేని సుతుండు సుతుండె. 487 


* ఇంకా అంతటితో ఊరుకోక తండ్రిపగ తీర్చుకోవడంకోసం ఆ రాముడు విసుగూ విరామం 
లేక భూమిమీద క్షత్రియుడనే శబ్దం వినబడ నీకుండా ఇరవై ఒక్కమారులు రాజులను గాలించి చంపాడు. 
తండ్రిపగ తీర్చలేని కొడుకూ ఒక కొడుకేనా? 


వ. మజణీయు నా రాము(డు శమంతక పంచకంబున రాజరక్తంబులం దొమ్మిది ముడు.గులు కానించి, 
తండ్రి శిరంబు. దెచ్చి, శరీరంబుతో సంధించి, సర్వదేవనమయుండగు దేవుండు తాన కావున 
దన్ను నుద్దేశించి యాగంబు చేసి, హోతకుం దూర్పును, బ్రహ్మకు దక్షిణభాగంబును, నధ్వర్యునకు( 
బడమటి దిక్కును, నుద్గాత కుత్తరదిశయును, నున్నవారల కవాంతరదిశలును, గశ్యపునకు 
మధ్యదేశంబును, నుపద్రష్టకు ఆర్యావర్తంబును, సదస్యులకుం దక్కిన యెడలును గలయ నిచ్చి, 
బ్రహ్మనదిలైన సరస్వతియం దవభృథస్నానంబు సేసి, కల్మషంబులం బాసి, మేఘవిముక్తుండైన 
సూర్యుండునుం బోలె నొప్తుచుండె. నంత. 488 

* ఆ పరశురామడు శమంతపంచకంలో రాజులరక్తాలతో తొమ్మిది మడుగులు చేసి, తండ్రితలను 

తెచ్చి శరీరంతో చేర్చి తానే సర్వదేవమయుడు అయిన దేవుడు కావడంవల్ల తన్ను గూర్చి యాగంచేశాడు. 
హోతకు తూర్పుదిక్కును, బ్రహ్మకు దక్షిణభాగాన్నీ, అధ్వర్యునికి పడమటిదిక్కును, ఉద్గాతకు ఉత్తరదిక్కును, 
మిగిలిన బుత్విజులకు అవాంతరదిశలను, కశ్యపునికి మధ్యదేశాన్నీ, ఉప(ద్రష్టకు ఆర్యావర్తాన్నీ, సదస్యులకు 
మిగిలిన దిక్కులనూ ఇచ్చాడు. యజ్ఞం పూర్తయ్యాక (బ్రహ్మనది అయిన సరస్వతీ జలాల్లో అవభృథనస్నానం 
చేసి పాపాలను పోగొట్టుకొని మబ్బు విడిచిన సూర్యుడిలాగా ప్రకాశించాడు. 

క. ఆప్పండగు పుత్రువలనను, బాప్తతనుం డగుచు6 దపము బలిమిని మింటన్‌ 
సప్తర్షిమండలంబున, సప్తముండై వెలుంగుచుండె జమదగ్ని నృపా! 489 


తొమ్మిదవ స్కంధము శ43 


* ఓ రాజా! వంశోద్దారకుడైన కొడుకువల్ల ఆ జమదగ్ని సంకల్ప శరీరం పొంది తన తపోబలంతో 
ఆకాశంలోని సప్తర్షిమండలంలో ఏడవ బుషిగా వెలిగాడు. 


క ఆ జమదగ్ని తనూజుండు, రాజీవాక్షుండు ఘనుండు రాము. డధికుండై 
యోజను వేదర్నులలో, రాజిల్లెడు మీందిమనువు రా నవ్వేళన్‌. 490 
* వచ్చే మన్వంతరంలో ఆ జమదగ్ని కుమారుడూ, కమల నేత్రుడూ ఐన పరశురాముడు సప్తర్షులలో 
ఒకడై ప్రకాశిస్తాడు. 


ఆ. శాంతచిత్తు. డగుచు సంగవిముక్తుండై, భవ్యుండై మహేంద్రపర్వతమున 
నున్నవాండు రాము(డోజతో గంధర్వ, సిద్ధవరులు నుతులు 'సేయుచుండ. 491 


ఫ్‌ గంధర్వులూ, సిద్దులూ తన పవిత్రచరిత్రను గానం చేస్తుండగా ఆ పరశురాముడు ఐహికబంధాల 
నుండి బయటపడి శాంతచిత్తుడై మహేంద్ర పర్వతం మీద ఈ నాటికీ తేజోవంతుడై తపోనిమగ్నుడై ఉన్నాడు. 


క. భగవంతుండు హరి యీక్రియ, భృగుకులమున బుట్టి యెల్ల పృథివీపతులన్‌ 
జగతీభారము వాయ.గ6 బగ(గొని పలుమాజు చంసె బవరమున నృపా! డ్షం2 


* ఓ రాజా! భగవంతుడైన శ్రీహరి ఈ విధంగా భృగుకులంలో పుట్టి లోకభారం తాలగేటట్లుగా 

పగబట్టి రాజులను పలుమార్హు యుద్దంలో పరిమార్చాడు. 

న. అంత గాధికి నగ్నితేజుండగు విశ్వామిత్రుండు జన్మించి తపోబలంబున రాజధర్మంబును మాని, 
బ్రహ్మర్షియై, యేకశత సంఖ్యాగణితు లగు కొడుకులం గనియె; అయ్యెడ భృగుకుల జాతుండైన 
యజీగర్హుని కొడుకు శునళ్ళేపుండు దల్లిదండ్రుల చేత హరిశ్చంద్రుని యాగపశుత్వంబునకు 
నమ్ముడుపడి, బ్రహ్మాదిదేవతల వినుతి సేయుచు మెప్పించి, పిత్సదేవతలచే బంధవిముక్తుండైన 
వాని యందు. గృప గలిగి, విశ్వామిత్రుండు పుత్రుల కిట్టనియె. 493 

* పిమ్మట గాధికి అగ్ని వంటి తేజస్సు గల విశ్వామిత్రుడు జన్మించాడు. అతడు తపోబలంతో 

క్షొ(త్రాన్ని వదలి బ్రహ్మర్షియై వందమంది కొడుకులను కన్నాడు. భృగుకులంలో పుట్టిన అజీగర్తుని కొడుకు 
శునళ్ళీపుడు తల్లిదండ్రులచేత హరిశ్చంద్రుని యాగానికి బలిపశువుగా అమ్ముడు పడినవాడై బ్రహ్మాదిదేవతలను 
స్తుతించి మెప్పించి వారిచేత వదలిపెట్టబడిన ఆ శునళ్ళేపుడిపట్ట విశ్వామిత్రుడు జాలిపడి అతబ్బో 
వెంటబెట్టుకొనివచ్చి కొడుకులతో ఇట్టా అన్నాడు. 


క. కన్నుల గంటిని వీనిని, మన్నన కొమరుండు నాకు మక్కున మీలో 
నన్నన్న యనుచు నతనిన్‌, మన్నింపుం డనిన( జూచి మదసంయుతులై. 0 


క. ఇత డన్నంటవో మాకును, గృతకృత్యుల మైతి మనుచు గేలి యొనర్చన్‌ 
సుతులన్‌ మ్లేచ్చులు గండని, ధృతిలేక శపించి తపసి తిరుగుడువడంగన్‌. 495 


డ్తడ్షడ్ష పోతన భాగవతము 


స్‌ (క్క పుణ్యాత్ముణ్ణి కళ్ళారా చూశాను. నే నితణ్జి కొడుకుగా మన్నించాను. మీరూ ఇతబణ్జి అన్నగా 
భావించి గౌరవించండి" అనగా వాళ్ళు మదంతో “ఇతడు మాకు అన్నగారట! కృతార్జుల మైనాములే!' అని 
గేలి చేశారు. అప్పు డా ముని బాధపడి కొడుకులను మ్రైచ్చులు కండని శపించాడు. 


వ. అయ్యెడ నతని శాపంబునకు వెజుచిి యా నూర్వురయందు మధ్యముండైన మధుచ్చందుం డేం 
బండ్రు దమ్ములుం దానును నమస్కరించి, తండ్రీ! నీ చెప్పిన క్రమంబున శునళ్ళేఫుండు నూ 
కన్నయని నమస్కరింపం గలవారి మనవుండు సంతసించి, మంత్రదర్శియైన శునళ్ళేఫుని వారల 
యందు. బెద్దంజేసి, మధుచ్చందున కిట్లనియె. 496 

* అప్పుడతని శాపానికి భయపడి నూరుమంది కొడుకులలో నడిమి వాడైన మధుచ్చందుడు ఏభైమంది 

తమ్ములూ తానూ తండ్రికి నమస్కరించి “నీవు చెప్పినట్టుగానే శునళ్ళేపుజ్జి మా అన్నగా మన్నిస్తాము” అని 
అన్నారు. అప్పుడు విశ్వామిత్రుడు సంతోషించి మంత్ర ద్రష్ట అయిన శునళ్ళేఫుని వారికి పెద్దచేసి 
మధుచ్చందునితోనూ, మిగిలిన కొడుకులతోనూ ఇట్లా అన్నాడు. 

ఆ. సాడి సెడక వీండె నేడు నీకతమున. గొడుకు కలిగె నేండు కొడుకులార! 
కడుపులార మీరు గొడుకుల. గను. డింక6 బ్రీతితోడ దేవరాతు( గూడి. 497 

* “కృమారులారా! మీరు ధర్మం తప్పక నడుచుకోవడం వల్ల నాకు మరో కొడుకు కలిగాడు. మీరీ 

దేవరాతుడితో ఒద్దికగా మెలిగి బిడ్డలను పొందండి” అని ఆశీర్వదించాడు. 


న. అని పలికె, అట్టు శునళ్ళేపుండు దేవతలచేత విడినడుటం జేసి, దేవరాతుండయ్యె. మధుచ్చందుండు 
మొదలైన యే(బండ్రును దేవరాతునకు( దమ్ములైరి. పెద్దలైన యష్టక, హారీత, జయంత, సుమదాదు 
లేంబండ్రును వేజై చనిరి. ఈ క్రమంబున విశ్వామిత్రు కొడుకులు రెండు విధంబులైనం, 
బ్రవరాంతరంబు గలిగె నని చెప్పి శుకుం డిట్లనియె. 


ఆ పురూరవు కొడుకగు నాయువునకు నహుషుండును, క్షత్రవృద్దుడును, రజియును, రంభుండును, 
ననేనస్సు ననువారు పుట్టిరి. అందు క్షత్రవృద్దునకు( గుమారుండగు సుహోత్రునకు. గాశ్యుండు( 
గుశుండు గృత్నమదుండను ముగ్గురు గలిగిరి. ఆ కృత్నమదునకు శునకుండును, శునకునకు 
శౌనకుండును, న మ్మహాత్మునకు బహ్బుచప్రవరుండును జన్మించిరి. ఆ బహ్వ్బుచప్రవరుండు 
తపోనియతుండై చనియె. కాశ్యునకు. గాశియు౧ గాశికి రాఘ్ట్రండును, రాష్ట్రనకు దీర్హతపుండు 
నుదయించిరి. త౦98్ర 


౫ ఆ విధంగా శునళ్ళేపుడు దేవతల చేత వదలి పెట్టబడడం వల్ల దేవరాతు డయ్యాడు. మధుచ్చందుడు 
మొదలైన ఏభైమంది దేవరాతుడికి తమ్ములయ్యారు. పెద్దవారైన అష్టకుడు, హారీతుడు, జయంతుడు, 
సుమదుడు మొదలైన ఏభై మంది వాళ్లని వదలి వెళ్లారు. ఈ విధంగా విభేదాలు ఏర్పడి విశ్వామిత్రుని 
కొడుకులు రెండుతెగలై పోగా గోత్రభేదం కలిగింది. 


తొమ్మిదవ స్కంధము శీశ5 


అని చెప్పి శుకుడు ఇట్లా అన్నాడు; ఆ పురూరవుని కొడుకైన ఆయువునకు నహుషుడు, క్షత్రవృద్దుడు, 
రజి, రంభుడు, అనేనసుడు అనే వాళ్ళు పుట్టారు. వారిలో క్షత్రవృద్దుని కొడుకైన సుహోత్రునికి కాశ్యుడు, 
కుశుడు, కృత్న మదుడికి శునకుడు, శునకునికి శౌనకుడు, ఆ మహాత్ముడికి బహృచ ప్రవరుడు జన్మించారు. 
అతడు తపోనియతు డయ్యాడు. కాశ్యునికి కాశి, కాశికి రాష్ర్రుడు, రాష్రునికి దీర్హతపుడు జన్మించారు. 


క. ఆ దీర్శతపుని కధికుండు, శ్రీదయితాంశమున బుట్టె సేవ్యుం డాయు 
ర్వేదజ్ఞుండు ధన్వంతరి, ఖేదంబులు వాయు నతని. గీర్తన సేయన్‌. డం 


ఆ దీర్ణతపునికి శ్రీహరి అంశతో ఆయుర్వేదం తెలిసిన గొప్ప వాడైన ధన్వంతరి పుట్టాడు. అతబ్బి 
కీర్తిస్తే సకలదుఃఖాలూ రోగాలూ తొలిగి పోతాయి. 


జా. 


న. వాసుదేవాంశ సంభూతుండగు నా ధన్వంతరి, యజ్ఞభోగంబున కర్షుండు. అతనికి. గేతుమంతుండు, 
కేతుమంతునకు భూమరథుం, డతనికి దివోదాసుం డనం బరంగు ద్యుమంతుం డుదయించిరి. ఆ 
ద్యుమంతునకు( బ్రతర్హనుండు జన్మించె. బ్రతర్హనుండు శత్రుజిత్తనియు, బుతధ్వజం డనియు€ 
జెప్పంబడె, అతనికి( గువలయాశ్వుండు సంభవించె. 500 

* నారాయణాంశవల్ల పుట్టిన ఆ ధన్వంతరి యజ్ఞభాగం అందుకోవడానికి అర్హుడు. అతడికి 

కేతుమంతుడు, కేతుమంతునికి భీమరథుడు, అతడికి దివోదాసుడనే ద్యుమంతుడు పుట్టాడు. ఆ 
ద్యుమంతునికి ప్రతర్షనుడు జన్మించాడు. ఆ ప్రతర్హనుడు శత్రుబిత్తనీ, బుతధ్వజుడనీ ప్రసిద్దు డయ్యాడు. 
అతడికి కువలయాశ్వుడు కలిగాడు. 


ఆ. వసుమతీిశ ! విను కువలయాశ్వభూభర్త లలితపుణ్యు ఘను నలర్కు( గనియె 
నాత€ డేలె నేల నజణువదియాటు వే, లేండ్డు వానిభంగి నేలె నెవండు? 501 


* ఓర్రాజా! విను. ఆ కువలయాశ్వచ(క్రవర్తి పుణ్యాత్ముడు, గొప్ప వాడు ఐన అలర్కుణ్ఞీ కన్నాడు. 
అతడు అరవైయారువేల సంవత్సరాల పాటు ఈ భూమండలాన్ని పాలించాడు. అతడిలాగా రాజ్యంచేసిన 
వాళ్ళు లేనేలేరు. 


న. అ య్యలర్కునకు సన్నతియు, నతనికి సునీతుండు, అతనికి సుకేతనుండును, నతనికి ధర్మ 
కేతువును, నతనికి సత్యకేతువును, నాతనికి ధృష్టకేతువును, నాధృష్టకేతువునకు సుకుమారుండును, 
నా సుకుమారునకు వీతిహోత్రుండును, వీతిహోత్రునకు భర్గుండును, భర్గునకు భార్గ భూమియు 
జనియించిరి. 502 


* ఆ అలర్కునికి సన్నతి, అతడికి సునీతుడు, అతడికి సుకేతనుడు, అతడికి ధర్మకేతువు, 


అతడికి సత్యకేతువు, అతడికి ధృష్టకేతువు, ఆ ధృష్టకేతువునకు సుకుమారుడు, ఆ సుకుమారునికి 
వీతిహోత్రుడు, వీతి హోత్రునికి భర్షుడు, భర్గునికి భార్లభూమి జన్మించారు. 


446 పోతన భాగవతము 


ఆ. వాండు తుదయు. గాశ్యవసుమతీశుం డాది, యైనవారు గాశు లనంగ నెగడి 
రవనిమీ(ద వార లా క్షత్రవృద్దుని, వంశజాతు లగుచు నంశవర్య! 503 


* ఓ వంశోద్దారకుడా! కాశ్యుడు మొదలుకొని అతడివరకూ 'ప్రవర్తిల్లిన ఆ క్షత్రవృద్దుడి సంతతి రాజులందరూ 
ఇ ఆరా యె యణ 
కాశులని వర్చిల్హారు. 


న. మజీయు, క్షత్రవృద్దునికి రెండవకొడుకగు కుశునికి. బ్రీతియును, వానికి సంజయుండును, 
సంజయునికి జయుండును, జయునికి( గృతుండును, గృతునకు హర్యధ్వనుండును, హర్వధ్వనునకు 
సహదేవుండును, సహదేవునికి భీముండును, భీమునకు జయత్సేనుండును. జయత్సేనునకు సంకృతి 
యును, సంకృతికి జయుండును, జయునికి క్షత్రధర్ముండును బుట్టిరి. వీరలు క్షత్రవృద్దుని వంశంబున 
గల రాజులు. రంభునికి రభసుండును, రభసునకు గంభీరుండును, గంభీరునికి. గృతుండును 
గలిగిరి. ఆ కృతునికి బ్రహ్మకులంబు పుట్టె. అ య్యనేనసునకు శుద్దుండును, శుద్దునకు శుచియు,శుచికి 
బ్రహ్మసారథిభయైన త్రికకుత్తును జనించిరి. అతనికి శాంతరజుండు పుట్టె. నతండు విజ్ఞానవంతుండు, 
కృతకృత్యుండు, విరక్తుండు నయ్యె. 504 


* ఇంకా ఆ క్షత్రవృద్దుడి రెండవకొడుకైన కుశునికి ప్రీతి, అతడికి సంజయుడు, సంజయునికి 
జయుడు, జయునికి కృతుడు, కృతునికి హర్యధ్వనుడు, హర్యధ్వనుడికి సహదేవుడు, సహదేవుడికి భీముడు, 
భీమునికి జయత్సేనుడు, జయత్సేనునికి సంకృతికి, సంకృతి జయుడు, జయునికి క్షత్రధర్ముడు పుట్టారు. 
వీళ్ళందరూ క్షత్రవృద్దుని వంశంలోని రాజులు, రంభునికి రభసుడు, రభసునికి గంభీరుడు, గంభీరునికి 
కృతుడు కలిగారు. ఆ కృతుడి సంతతివారు బ్రాహ్మణ్యాన్ని అవలంబించారు. అనేనసునకు శుద్దుడు, 
శుద్దునికి శుచి, శుచికి బ్రహ్మసారథి ఐన త్రికకుత్తు జన్మించారు. అతడికి శాంతరజుడు పుట్టాడు. ఆత్మజ్ఞాని 
అయిన అతడు కృతకృత్యుడూ, విరక్తుడూ అయ్యాడు. 


సీ. రజియనువానికి రాజేంద్ర! యేనూలు కొడుకులు గలిగిరి ఘఫోరబలులు 
వేల్పులెల్లను వచ్చి వేండిన నా రజి, దైతులం బెక్కండ్ర ధరణి. గూల్చి 
నాకంబు దేవేంద్రునకు నిచ్చె నిచ్చిన రజికాళ్ళ కెణంగి సురప్రభుండు 
వెండియు నతనికి విబుధదేహము నిచ్చి సంతోషబుద్ది నర్చన మొనర్చి 


ఆ. అంత నా రజి వృతుండైన నతని పుత్ర లమరవిభుండు దమ్ము నడిగికొనిన 
నీక యింద్రలోక మేలిరి యాగభో, గములు పుచ్చుకొనిరి గర్వమంది. 505 


* ఓ రాజగ్రేష్టుడా! ఆరజికి గొప్పబలవంతులైన ఐదు వందల మంది కొడుకులు కలిగారు. దేవత 
లందరూ వచ్చి ప్రార్ధించగా ఆ రజి పలువురు రాక్షసులను నేలకూల్చి స్వర్గాన్ని దేవేంద్రుడికి అప్పగించాడు. 
దేవేంద్రుడు రజిపాదాలకు నమస్కరించి, స్వర్గాన్ని కాపాడే భారాన్ని అతడికే అప్పగించి సేవిస్తున్నాడు. ఆ 
రజి చనిపోయాక, అతని కొడుకులు, దేవేంద్రుడు తమను అర్థించినా స్వర్గాన్ని అప్పగించక, యాగ భాగాలను 
తామే పుచ్చుకొంటూ గర్వంతో స్వర్గాన్ని పాలించారు. 


తొమ్మిదవ స్కంధము డర 


క. వేలుపులటేండు గురుచే, వేలిమి( బెట్టించి బలిమి వెలయంగ నిజ దం 
భోలిని రజిసుతులను ని, ర్మూలము గావించి స్వర్గముం గై కొనియెన్‌. 506 


* అప్పుడు దేవేంద్రుడు బృహస్పతిని ఆశ్రయించి అతడిచేత హోమం చేయించాడు. తర్వాత 
అతడు అతిశయించిన బలంతో రజి కొడుకు లందరినీ తన వజ్రాయుధంతో నిర్మూలించి స్వర్గాన్ని 
వశపరుచుకొన్నాడు. 


వ. అది యట్టుండె నహుషునకు యతియు, యయాతియు, సంయాతియు, నాయాతియు, వియతియు' 
గృతియు నన నార్లురు కొడుకులు- దేహికి నింద్రియంబుల చందంబున సంభవించిరి. అందు. 
బెద్దకొడు కగు యతికి రాజ్యం బిచ్చిన, నతండు విరక్తుందై. 507 


* దేహధారికి ఆరు ఇంద్రియా లున్నట్టుగా నహుషునికి యతి, యయాతి, సంయాతి, ఆయతి, 
వియతి, కృతి అనే ఆర్లురు కొడుకులు కలిగారు. వారిలో పెద్దకొడుకైన యతికి రాజ్యాన్ని అప్పగించగా 
అతడు విరక్తు డయ్యాడు. 


క. రాజ్యంబు పాపమూలము, రాజ్యముతో నొడ లెజుంగ రాదు సుమతియున్‌ 
రాజ్యమున బూజ్యు నెజణుంగండు, రాజ్యము గీజ్యంబు ముక్తిరతులకు నేలా? 508 


వ. అని పలికి, వాండు రాజ్యంబునకుం బాసి చనియె. 509 


* “రాజ్యం పాపమూల మైంది. అధికారం ఒళ్ళుతెలియ నివ్వదు. బుద్ధిమంతుడైనా అధికారమదంతో 
పూజ్యడిని తెలుసుకోలేడు. ముక్తిని కోరేవాడికి రాజ్యం ఎందుకు? అని అతడు రాజ్యాన్ని వదులుకొన్నాడు. 


క. ఆ నహుషుడు మఖశతమును, మానుగ. గావించి యింద్రమానిని. గవియం 
బూని మునీంద్రులు మోచిన, యానముపై నుండి కూలె నహియై నేలన్‌. 510 


* ఆ నహుషుడు నూరు యజ్ఞాలు చేసి ఇంద్రపదవిని పొందాడు. శచీదేవిపొందుకోరడం వల్ల అతడు 
సర్పమై మహర్షులు మోస్తున్న పల్లకి నుండి జర్రున జారి నేలకూలాడు. 


ఉ. అన్నయు. దండ్రియుం జన యయాతి మహీపతియై చతుర్దిశల్‌ 
పన్ను(గ6 గావం దమ్ములకు€ బాలిడి శుక్రుని కూంతురున్‌ సుసం 
పన్న గుణాభిరాను వృషపర్వుని కూతురు నోలి నాండ్రుగా 
సన్నయశాలి యీధరణి చక్రధురంధరు.( డయ్యె. బేర్మితో. 511 


* అట్టా అన్నా తండ్రీ రాజ్యం వదలిపోగా యయాతి రాజయ్యాడు. తమ్ముళ్లకు రాజ్యం పంచిపెట్టాడు. 
నీతిశాలి ఐన యయాతి శుక్రాచార్యుని కూతురినీ, గుణవతి ఐన వృషపర్వుని పుత్రికనూ క్రమంగా 
పెళ్ళిచేసుకొని పెంపుతో భూభారాన్ని వహించాడు. 


వ. అనిన విని పరీక్షిన్నరేంద్రుం డిట్లనియె. 512 


* అనగా విని పరీక్షిన్మహారాజు ఇట్లా అన్నాడు. 


448 పోతన భాగవతము 


-2: యయూతి చరిత్రము :- 
ఆ. పార్థివుండు యయాతి బ్రహ్మర్షిభార్గవుం డల్టుండగుట మామ యగుట యెట్లు 
రాజు రాచకూంతు రతిసేయ దగుంగాక, విప్రకన్య నొంద విహిత మగునె? 513 
వ. అనిన శుకుం డిట్లనియె. 5్‌1డ్క 


* “యయాతి ఏమో క్షత్రియుడు. శుక్రాచార్యుడేమో బ్రహ్మర్షి వాళ్లు అల్లుడూ మామా ఎట్లా అయ్యారు? 
యె 0౩ స్ట. 0 
రాజైనవాడు రాజుకొమార్తెను పెళ్ళాడవచ్చుగానీ బ్రాహ్మణకన్యను పొందవచ్చా? దానికి శాస్త్రాలు 
ఒప్తుకొంటాయా?” అని అడగ్గా దానికి శుకుడు ఇట్టా అన్నాడు. 
సీ, దనుజేంద్రుకూంతయరు తరళాక్షి శర్మిష్ట పురములో నొకనాండు ప్రొద్దువోక 
వేలసం89ఖ్యను చెలుల్‌ వెంటరా గురుసుత యగు దేవయానితో నాట మరగి 
పూచిన యెలదో(ట పొంత జొంపము గొన్న క్రొమ్మావిచేరువ కొలంకు6 జేరి 
యందు. దమ్ములతేనె లాని చొక్కుచు మైయు నళుల రుంకృతులకు నదరిపడుచు 


ఆ. వలువ లూడ్చి కొలంకు వడి. జొచ్చి తమలోనం బెల్లురే/గ౧ నీటం జల్టులాడ 
నందినెక్కి మౌళి నిందురోచులు పర్వ, శూలి వచ్చెం గొండచూలితోడ. 515 


* రాక్షసరాజుకూతురైన శర్మిష్ట ఒకరోజు (ప్రొద్దువోక వేయి మంది చెలికత్తెలు వెంటరాగా గురుపుత్రిక 
ఐన దేవయానితో కలిసి ఉద్యానవన విహారానికి వెళ్ళింది. వా ళా పూలతోటలో గుబురుకొన్న మామిడిచెట్టు 
దగ్గరికొలను సమీపించారు. తామర పూపులోని తేనెను ఆరగించి రుంకారం చేసే తుమ్మెదలను చూచి 
గంతులు వేస్తూ బట్టలు విప్పి కొలనిలో జలక్రీడ లాడడానికి పూనుకొన్నారు. అప్పుడు తన సిగలోని 
చంద్రుడి కాంతులు వ్యాపించగా పార్వతితో పాటు శివుడు నందివాహనంపై ఆ చోటుకు వచ్చాడు. 


చ. మలహరు. జూచి సిగ్గుపడి మానిను లందణు సంభమంబునన్‌ 
వలువలు గట్టుచో దనుజవల్లభు కూతురు దేవయాని దు 
వ్వలువ ధరించి ముందథికి వచ్చినం జూచి యెణిం గెటీంగి నా 
వలు విది యెట్లు గట్టుకొనవచ్చును దాసికి నంచు దెప్పుచున్‌. 516 


వన. దేవయాని యిట్లనియె: 517 


* శివుణ్జి చూచి సిగ్గుపడి ఆ మానవతు లందరూ తత్తరపాటుతో చీరలు కట్టుకొన్నారు. అప్పుడు 
తన చీర ధరించి వేగంగా వచ్చిన రాక్షస రాజుకూతురిని దేవయాని చూచింది. 'తెలిసి తెలిసి ఈ దాసి నా 
చీర కట్టుకోవచ్చా” అని తిడుతూ ఇట్లా అన్నది. 


శా. ఆ లోకేశుముఖంబునం గలిగె బాహ్మణ్యంబు బ్రహ్మయంబు నా; 
మేలై వైదికమార్గముల్‌ దెలుపుచున్‌ మిన్నంది రందున్‌ మహా 


తొమ్మిదవ స్కంధము డడం 


శీలుర్‌ భార్గవు; లందు శుక్రుండు సుధీసేవ్యుండు- నే వానికిన్‌ 
జూలన్‌ నా వలువెట్లు గట్టితివి రక్షోజాతవై చేటికా! 518 


* లోకేశుని ముఖంలో నుండి పుట్టి లోకహితంకోసం వైదికమార్గాలను తెలియజేస్తూ ప్రశస్తంగా 
అతిశయించిందే బ్రాహ్మణకులం. అందులో భృగువంశీయులు మహానియమవంతులు, వాళ్లలో 
శుక్రాచార్యుడు బుద్దిమంతులచేత సేవింపబడేవాడు. రాక్షసివైన ఓ దాసీ! అలాంటి వానికి కూతురినైన నా 
చీర నీవెలా కట్టుకొన్నావు? 

క. మహిమవతులైన భూసుర, మహిళలవిత్తంబులు సెజమగువల కగునే? 

మహి బసిండి గొలుసు లిడినన్‌, విహితములే కుక్కలకు హవిర్భాగంబుల్‌. 519 


* గొప్ప మహిమ గలిగిన బ్రాహ్మణప్రీల సొత్తులు ఇతర ్రీలకు చెందుతాయా? బంగారు గొలుసులను 
అలంకరించినంత మాత్రాన కుక్కలు పవిత్రమైన హవిస్సుకు అర్హమౌాతాయా? 
క. మీ తండ్రి మాకు శిష్యుండు, మా తండ్రి గురుండు గొంతమా(త్రం బైనం 
బ్రీతిం గావింపక పరి, భూతం జేయుదువె తులువపోండిమి( జెనంటీ! 520 


* ఓ దుష్టురాలా! మీ తండ్రి మాకు ఊడిగం చేసేవాడు. మాతండ్రి మీ తండ్రికి గురువు. కొంతకు 
కొంతైనా ప్రీతి కలిగించక ఇట్టా చెడు నడతతో నన్ను అవమానిస్తావా? 


న. అని భర్దించుచున్న దేవయాని పలుకులు విని, కరాళించి, మైోంగుచున్న భుజంగి పగిది నిట్టూర్పులు 
నిగుడించి, పెదవులు గొజుకుచు, శర్మిష్ట యిట్లనియె. 521 


* అని మండిపడుతున్న దేవయాని మాటలను విని శర్మిష్ట పెద్దగా అరుస్తూ బుసలు కొడుతున్న 
ఆడుపాములాగా నిట్టూర్పులు వదలి, పెదవులు కొరుకుతూ ఇట్లా అన్నది. 


శా. భిక్షుండై తమ తండ్రి మా జనకునిన్‌ భిక్షించి యుండంగ సం 
రక్షింపం దుది నింతలయై మణపుతో రాజప్రసూతాకృతిన్‌ 
రక్షోరాజతనూజతో సుగుణతో నాతో సమం బాడెడిన్‌ 
గుక్షిస్ప్సోటము గాంగ దీనిం జెలు లీ కూపంబునం దద్రోవరే. 522 


* ఓ చెలులారా? బిచ్చగాడైన ఈమె తండ్రి మాతండ్రి దయాభిక్షతో బ్రతుకు తున్నాడు. అదంతా 
మరచి ఈమె ఇప్పుడిట్టా రాచపుట్టుక కలిగిందానిలా అహంకరించి గుణవతిని రాక్షసరాజపు(త్రికను ఐన 
నాతో సరిసమంగా (ప్రేలుతూ ఉంది. దీని కడుపు బ్రద్దలయ్యే టట్టు ఈ బావిలోనికి పడద్రోయండి. 


న. అని పలికి. 523 


ఆ. బోంటిసిండుచేత. బొదువంగ€ బట్టించి, రాజసమున దైత్యరాజతనయ 
తొడరి దేనయాని. ద్రోపీించె వలు వీక, క్రుంకి నూతిలోన6 గుదిలకొనంగ. 524 


450 పోతన భాగవతము 


* అని కేకలేసి, ఆ రాక్షసరాజుకూతురు గర్వంతో చీర యివ్వక దేవయానిని చెలికత్తెలతో పొదివి 
పట్టించి నూతిలో పడద్రోయించగా దేవయాని దుఃఖించింది. 


న. ఇట్లు సేసి, శర్మిష్ట వోయిన వెనుకు యయాతిభూపాలుండు వేంటమార్గంబున నడవిం దిరుగుచు, 

దైవయోగంబున నా దేవయాని యున్న నుయ్యి చేరం జనుదెంచి యందు. 525 

పై ఇట్టా పడ(ద్రోసి శర్మిష్ట వెళ్ళిన తర్వాత యయాతి మహారాజు వేటాడుతూ దైవ ఘటనవల్ల ఆ 
దేవయాని ఉన్న నూతిని చేరవచ్చాడు. 


క. బంధువుల నెల్ల జీరుచు, నందు జలామగ్న నగ్నయై వగచుచు ని 
రృంధమునః జిక్కి వ్రీడా, సింధువున మునింగియున్న చేడియ. గనియెన్‌. 526 


* పేరుపేరునా బంధువులను పిలుస్తూ ఆ నూతి నీటిలో పై బట్ట లేక దుఃఖిస్తూ నిర్బంధానికి చిక్కి 
సిగ్గనే సము(ద్రంలో మునిగిన దేవయానిని చూచాడు. 


-: దేవయాని యయాతిని వరించుట :- 


వ. కనుంగొని. 527 


శా, సస్తాంభోనిధి మేఖలావృత మహా సర్వంసహా కన్యకా 
ప్రాప్తోద్యద్వరదక్ష దక్షిణకరప్రాలంబముం జేసి ప్రో 
క్షీప్తం జేసె యయాతి కట్టుకొనం బై చేలంబు మున్నిచ్చి ప 
ర్యాప్త స్వదజలాంగి నాళిసముదాయస్వర్లవిన్‌ భార్లవిన్‌. 528 


* ఇలా చూచి ఆ యయాతి ముందుగా ఆమె కట్టుకోవడానికి పై బట్ట నిచ్చి చెమటతో తడసిన 
శరీరం కలిగినదీ, చెలికత్తెలపాలిటి కామధేనువూ ఐన దేవయానిని, ఏడు సముద్రాలనే ఒడ్డాణంతో 
ఆవరింపబడిన భూమండాలాన్ని భరించే (శ్రేష్టమైన, సమర్ధమైన తన కుడిచేతిని అందించి వెలికి లాగాడు. 


వ. ఇట్టు నుయ్యి వెడలించిన రాజునకు రాజవదన యిట్లనియె. 529 
౫ క్క విధంగా బావినుంచి బయట పడవేసిన రాజుతో చంద్రుని వంటి ముఖం కలిగిన దేవయాని ఇట్టా అన్నది. 


మ. నను€ బాణిగ్రహణంబు చేసితి గదా నా భర్తవు న్నీవ దై 
న నియోగం బిది పొరుషంబునకు నా వాక్యంబు సిద్దంబు సౌ 
ఖ్య నివాసు న్నిను మాని యొండు వరునిం గాంక్షింప నే నేర్తునే! 
ననజం బానెడి తేంటి యన్యకుసుమావాసం బపేక్షించునే? 530 


౫ వీవు నా చేతిని పట్టుకొన్నావు కదా! నీవే నా భర్తవు. ఇది దైవఘటన, మన పెండ్లి జరగక తప్పదు. ఆ 
కచుని మాట పొల్టుపోలేదు. సుఖపెట్టే నిన్ను కాదని వేజొక వరుణ్జి నేను కోరుకోగలనా? తామర పూవును 
మరగిన తుమ్మెద మరొక పూవును కోరుకొంటుందా? 


తొమ్మిదవ స్కంధము శీ51 


వ. అదియునుంగాక. 531 
సుగుణాఢ్య! విను నేను శుక్రుని కూంతుర దేవయానిని దొల్లి దేవనమంత్రి 

తనయుండు కచుండు మా తండ్రిచేత మృతసంజీవని. దా నభ్యసించు వేళ 

నతని( గామించిన నతండొల్ల ననవుడు నతండు నేర్చిన విద్య యణంగి పోవ 

నతని శపించిన నతడు నా భర్త బ్రాహ్మణుడు గాకుండెడు నని శపించె 


జా 


తే. నది నిమిత్తంబు నాకు బ్రాహ్మణుండు గాండు, 'పప్రాణనాథు(డ వీ వని పడ6తి వలుక( 
దనదు హృదయంబు నెలంతపై దగులువడినం దమక మొక యింతయును లేక తలంచి చూచి,532 


* అదీగాక ఓ గుణవంతుండా! విను, నేను శుక్రుని కూతురైన దేవయానిని. వెనుక బృహస్పతి కొడుకైన 
కచుడు మా తండ్రిని ఆశ్రయించి మృతసంజీవిని విద్యను నేర్చుకొనేటప్పుడు అతణ్ణి కామించాను. దానికి 
అంగీకరించని అతజ్బి తాను నేర్చిన విద్యను మరచి పోయేటట్టు శపించాను. అతడూ నాభర్త బ్రాహ్మణుడు 
కాబోడని మారుశాపం ఇచ్చాడు. ఆ కారణంగా (బ్రాహ్మణుడు నాకు భర్త కాడు. నీవే నాభర్తవు అని ఆమె 
పలికింది. అప్పుడు యయాతి తాను ఆమెపై మనసుపడి ఏ మాత్రం తొందరపాటు లేకుండా ఇట్టా ఆలోచించాడు. 


మత్త దైవయోగము గాక విప్రసుతన్‌ వరించునె నా మనం 
బే విధంబున నీశ్వరాజ్ఞయు నిట్టిదంచు వరించె ధా 
త్రీవరుండును దేవయానిని ధీరబుద్దులకున్‌ నునో 
భావ మొక్కటియే ప్రమాణ మభావ్య భావ్య పరీక్షకున్‌. 533 


* “దైవఘటన కాకపోతే ఈవిధంగా నా మనస్సు ఒక (బ్రాహ్మణ కన్యను కోరుతుందా? ఈశ్చ రాజ్ఞ 
ఇలా ఉంది కాబోలు!” అనుకొని ఆ రాజు దేవయానిని వరించాడు. ధీరమతులకు కారానిది కాదగినది అనే 
పరీక్షకు మనోభావం ఒక్కటే ప్రమాణం. 


న. ఇట్లు వరించి, యయాతి చనిన వెనుక దేనయాని శుక్రుని కడకుం జని, శర్మిష్ట చేసిన వృత్తాంతం 
బంతయుం జెప్పి కన్నీరు మున్నీరుగా వగచిన. 53 
౫ ఇట్లా వరించి యయాతి వెళ్ళాక దేవయాని శుక్రుని దగరకు వెళి శర్నిష్త చేసిన సంగతంతా చెపి 
ప ౪ ర నలా ్సె 
కన్నీరు మున్నీరుగా ఏడ్చింది. 
క. [క్రూరాత్ముల ముందిరములం బౌరోహిత్యముల కుంట పాపంబీసం 
సారముకంటె శిలల్‌ దిని, యూరక కాపోతవృత్తి నుండుట యొపున్‌. 535 
న ల 9 ల 
అప్పుడు శుక్రుడు ఇలా అనుకున్నాడు- కఠినాత్ముల ఇళ్లలో పౌరోహిత్యం చేయడం పాపం. ఇట్లా 
సంసారాన్ని సాగించడం కన్నా పావురాలలాగా ఎప్పటి కప్పుడు దొరకిన దాన్ని తిని ఊరకుండడం మేలు. 


న. అని వృషపర్వుని కడ నుండుట నిందించుచు, శుక్రుం డాకూంతుం దోడ్కొని పురంబు వెడలి చన, 
నయ్యసురవల్లభుం డెటీంగి, శుక్రునివలన దేవతల గెలున(6 దలంచి తెరువున కడ్డంబు వచ్చి, 
పాదంబులపై( బడి ప్రసన్ను( జేసిన, నా కోపంబు మాని శుక్రుండు శిష్యున కిట్లనియె.  _ 536 


శీ52 పోతన భాగవతము 


* అని వృషపర్వుని కొలువులో ఉండడం ఇష్టంలేక శుక్రుడు దేవయానిని వెంటబెట్టుకొని ఊరువదలి 
వెళ్ళాడు. ఆ సంగతి తెలుసుకొన్న రాక్షసరాజు వృషపర్వుడు శుక్రుని సాయంతో దేవతలను జయించాలనుకొని 
ఆయన దారి కడ్డు వెళ్లి ఆయన కాళ్ల మీద పడి ప్రార్ధించి ప్రసన్ను డయ్యేటట్టు చేసుకొన్నాడు. అప్పుడు 
శుక్రుడు కోపాన్ని మాని శిష్యునితో ఇట్లా అన్నాడు. 

తరలము. చెలులు నేవురు. దాను నీ సుత చేటికైనడి నాసుతం 

గొలుచు చుండిన దీజు6 గోపము గొల్వ బెట్టెద వేని నీ 
వెల(ది( దోడ్కొని వత్తు నావుడు వేగ రమ్మని భార్గవిం 
గొలువ బెట్టె సురారివర్యుండు గూంతు నెచ్చెలిపిండుతోన్‌. 537 


* వేయిమంది చెలికత్తెలతో నీ కూతురు దాసిలాగా నా పుత్రికను సేవిస్తుంటే నా కోపం తీరుతుంది. 
అట్లా ఊడిగం చేసేటట్లు నీవు చేస్తే నా కూతురిని వెంటబెట్టుకుని తిరిగీ నీ రాజ్యానికి వస్తాను" అన్నాడు. 
అట్లానే అని ఆ రాక్షస (శ్రేష్టుడు చెలికత్తెలతో పాటు తన కూతురు దేవయానిని సేవించేటట్టు చేశాడు. 


మ. చల మింకేలని తన్ను. దండ్రి వనుపన్‌ శర్మిష్ట సన్నిష్టతో 
జలజాతాస్యలు సద్వయస్యలు సహ(స్రంబు న్నజస్రంబు( ద 
న్నలమన్‌ దాసి సుదాసి యయ్యె. బగ వాయన్‌ భూరికోపానలా 
కలితగ్గానికి దేనయానికి మహాగర్యోద్యమ స్టానికిన్‌. 538 


* “ఇంకా పంతం ఎందుకు!” అని తండ్రి ఆజ్ఞాపించగా ఆ శర్మిష్ట నిష్టతో తన చెలికత్తెలు 
వేయిమందితోనూ కోపాన్ని దిగమింగి వెళ్ళి కోపాన్ని చేత బడలినదీ, గొప్పగర్యో(ద్రేకానికి ఆటపట్టయినదీ 
ఐన దేవయానివి సమీపించి ఆమెకు దాసి అయినది. 


న. అంత. 539 


ఉ. ఆతతమైన వేడ్క దనుజాధిపమంత్రి సురారినందనో 
పేతం దనూభవం బిలిచి సెండ్లి యొనర్చె మహావిభూతికిన్‌ 
బీతి మహో(గ్రజాతికి నఖభీతికి సాధు వినీతికిన్‌ సిత 
ఖ్యాతికి భిన్నదుష్కలహకార్యభియాతికి నయ్యయాతికిన్‌. 540 


* పిమ్మట శుక్రాచార్యుడు మిక్కిలి ఉత్సాహంతో రాక్షసరాజ పుత్రిక సేవలను అందుకొనే కూతురిని 
అభినందించి గొప్పసంపద కలవాడు, క్షత్రియకులానికి చెందినవాడు, భయం లేనివాడు, సాధువులపట్ల వినయం 
కలవాడు, పరిశుద్దమైన కీర్తి కలవాడు, శత్రువులను జయించినవాడు ఐన యయాతి కిచ్చి పెళ్లిచేశాడు. 


న. ఇట్లు యయాతికి దేవయాని నిచ్చి శుక్రుండు శర్మిష్టాసంగముంబు సేయకు మని నియమించి 
చనియె. పిదప న ద్దేవయానియు, న య్యయాతివలన యదు తుర్వసులను కువమారులం గనియె, 
ఒక్కరేయి సెజంగు మాసి, దేవయాని వెలుపలనున్న యెడ శర్మిష్ట యెడరు వేచి, యేకాంతంబున 
యయాతి కడకుం జని, చెణకువింటి జోదుపువ్వుటంపర కోహటించి, తన తలంపు సెప్పిన.541 

* ఇట్లు యయాతికి దేవయాని నిచ్చి పెండ్లి చేసి శుక్రుడు “శర్మిషస్టతో శరీరసంపర్కం పెట్టుకోవద్దు' 
అని అలుణ్హి హెచ్చరించి పంపాడు. పిమ్మట దేవయాని యయాతివల్ల యదుతుర్వసు లనే కొడుకులను 
కన్నది. ఒకరాత్రి బుతుమతియై దేవయాని బయట ఉండగా, అదనుకోసం కనిపెట్టుకొని ఉండిన శర్మిష్ట 
మన్మథుని పూలబాణాలకు జంకి ఒంటరిగా యయాతిదగ్గరకు వెళ్లి తన కోరికను వెల్లడించింది. 

-: శుక్రాచార్యులు యయాతికి శాపం బొసంగుట :- 
ఉ. ఆ జనరాలి. జూచి మన మాథంగలేక మనోభవార్తుందై 
యా జనభర్త మున్ను కవియాడిన మాట దలంచి యైన జే 
తోజ సుఖంబులం దనిసెం ద్రోవంగ వచ్చునె దైవ యోగముల్‌ 
రా జంట సద్రహస్య మంట రాజకుమారిని మాన నేర్చునే? 5్‌డ్ష2 

* యయాతి శుక్రుడు చేసిన హెచ్చరికను గుర్తుంచుకొని కూడా ఆ యువతిని చూచి మనస్సు 
చిక్కబట్టుకోలేక ఆమెను మన్మథసౌఖ్యాలతో తృప్తిపరచాడు. దైవఘటనలను దాటడానికి ఎవరికీ సాధ్యం 
కాదు. తానేమో రాజు. పైగా గుట్టు రట్టుకాని ఏకాంతం. ఆ రాచకొమార్తెను ఎట్టా వదలుకుంటాడు? 


న. ఇట్లు యయాతి వలన శర్మిష్ట గర్భంబై క్రమంబున ద్రుహ్యుండును, ననువును, పూరువును ననువారి 

మువ్వురి తనయులం గాంచె. అంత దేవయాని తద్వృత్తాంతం బంతయు నెటింగి, కోపించి, శుక్రుని 

కడకుం జని క్రోధమూర్చితయై యున్న సమయమున యయాతి వెంటం జని, యిట్లనియె. 543 

* ఇట్టా యయాతివల్ల శర్మిష్ట గర్భవతియై (క్రమంగా (ద్రుహ్యుడు, అనువు, పూరువు అనే ముగ్గురు 

కొడుకులను కన్నది. పిమ్మట దేవయాని ఆ సంగతి తెలుసుకొని కోపించి తండ్రి దగ్గరకు వెళ్ళింది. అట్టా 
కోపంతో ఒళ్ళు తెలియని స్థితిలో ఉన్న దేవయాని వెంటబడి యయాతి ఆమెతో ఇట్లా అన్నాడు. 


ఆ. మామకేల చెప్ప మాను సరోజాక్షి దనుజతనయ' బొంది తప్పువడితి 
గామినైన నన్ను. గరుణింపు పతిమాట, తండ్రిమాటకంటె. దగును నీకు. ర్‌డ్షీడ్మ 
స్‌ ప్రద్రా జీ -ఈ సంగతి మామగారిదాకా ఎందుకు? నీవు ఆయనతో చెప్పవద్దు. రాక్షసుడి కూతురును 
పొంది తప్పుచేశాను. నీపట్ట అమరక్తుడైన నన్ను కనికరించు. ఇల్లాలికి తండ్రిమాటకంటె భర్త మాటే 
మన్నంపదగింది కదా! 


న. అని పలికి పాదంబుల కెజు(గిన న య్యింతి యొడంబడక యుండె; నంత నది యెటింగి శుక్రుం 
డిట్లనియె. 5్‌డ్తీ5్‌ 
శ్‌ అని చెప్పి యయాతి కాళ్ళా వేళ్ళా పడిననూ ఆమె సుతరాము ఒప్పుకోలేదు. పిమ్మట ఆ విషయం 
తెలుసుకొని శుక్రుడు ఇట్టా అన్నాడు. 
క. నా మాట ద్రోచి దానవ, భామను బొందితివి ధరణి పాలక! తగనే? 
యేమాట యేది రూసము, కాముకులకు లోలుపులకు( గలవే నిజముల్‌? 546 
* ఓఓ రాజా! నా మాట కాదని రాక్షసస్త్రీని పొందావు. ఇది ధర్మమేనా? నేను చెప్పిం దేమిటి? నీవు 
చేసిందేమిటి? కాముకులైన వారికి ప్రలోభచిత్తులకు సత్యనిష్ట ఎక్కడిది? 


శీ5డ4 పోతన భాగవతము 


వ. అని పలికి, నీవు వనితాజన హేయంబైన ముదిమిం బొందెదవు అని శపియించిన, యయాతి యిట్లనియె. 
5్‌డ్షీ/ 


* అని పలికి “స్రీలు అసహ్యించుకొనే ముసలితనం నిన్ను పొందుగాకి అని శపించగా యయాతి 
షన్నారా: 
క. మామా! నాపై. గోపము, మామా; నీ పుత్రి యందు మానవు నాకుం 
గామోసభోగవాంఛలు, ప్రేమన్‌ రమియించి ముదిమి( బిదపన్‌ దాల్తున్‌. 548 


* మామా! వద్దు. నాపై కోపం వద్దు. నీ కూతురి పట్ట నాకు విషయవాంఛలు ఉడిగిపోలేదు. 
మరికొంతకాలం (ప్రేమతో రమించి తర్వాత ముసలితనాన్ని పొందుతాను. 


న. అని పలికి యనుజ్ఞ గొని, దేనయానిం దోడ్కొని పురంబునకు. జని సెద్దకొడుకగు యదువుం 
బిలిచి యయాతి యిట్లనియె. ర్‌డ్ష9 


* అని చెప్పి యయాతి శుక్రుని అనుజ్ఞ పొంది దేవయానిని వెంట బెట్టుకొని నగరానికి వెళ్ళి 
పెద్దకొడుకైన యదువును పిలిచి యిట్టా అన్నాడు. 


శా. నీతల్లిం గనినట్టి శుక్రువలనన్‌ నేండీ జరం బొందితిన్‌; 
నాతండ్రి! యదునామధేయ! తనయా! నా వృద్దతం దాల్పవే 
ని తారుణ్యము నాకు నిమ్ము తనివో నిండార( గొన్నేండ్లు నేం 
జేతోజాత సుఖంబులం దిరిగెదన్‌ శృంగారినై పుత్రకా! 550 


* “యదునామధేయుడవైన ఓ బిడ్డా! నీ తల్లి కన్న శుక్రుని వల్ల నేడీ ముసలితనాన్ని పొందాను. నీ 
యౌవనాన్ని నాకిచ్చి, నా ముసలితనాన్ని నీవు ధరింపవా? మరికొన్నాళ్ళపాటు నేను తనివితీరేట్టుగా శృంగారంలో 
మునిగి మన్మథసౌఖ్యాలను అనుభవిస్తూ తిరగాలని ఉంది.” 


వన. అనిన తండ్రికి యదు విట్టనియె. 551 
* అనగా విని తండ్రితో యదువు ఇట్టా అన్నాడు- 


శా కాంతాహేయము దుర్వికారము దురాకండూతి మిశంబు హృ 
చ్చింతామూలము పీనసాన్వితము ప్రస్వేదవ్రణాకంపన 
(శ్రాంతిస్పోటక యుక్త మీ ముదిమి వాంఛం దాల్చి నానా సుఖో 
పాంతం బైన వయోనిధాన మిది యయ్యా! తేర యీవచ్చునే? 552 


* తండ్రీ! స్రీలు అసహ్యించుకొనేది, ఎక్కువ కండూతితో కూడినదీ, మిక్కిలి వికారమైనదీ, 
హృదయచింతకు మూలమైనదీ; రొంప, చెమట, కురుపులు, కంపం, అలసట, బొబ్బరోగాలతో కూడినదీ 
ఐన ముసలితనాన్ని ఎవరైనా కోరి తెచ్చుకొంటారా? అనేక సుఖాలకు అనుకూలమైన యౌవనాన్ని తేరగా 
జారవిడుచుకొంటారా? 

వ. అని యదుం డొడంబడకున్న యయాతి తుర్వసు ద్రుహ్యాదుల నడిగిన వారును యదువు పలికినట్లు 
పలికిన. గడగొట్టు కుమారుండైన పూరువున కిట్లనియె. 553 


* అని పలికి యదువు ఒప్పుకోకపోతే యయాతి తుర్వసుడు, ద్రుహ్యుడు మొదలైన కొడుకులను అడిగాడు. 
వాళ్లు యదువు చెప్పినట్లే చెప్పారు. అప్పుడు యయాతి కడగొట్టు కొడుకైన పూరువుతో ఇట్లా అన్నాడు. 
ఉ. 'సిన్నవుగాని నీవు కడు బెద్దవు బుద్దుల యందు రమ్మునా 
యన్న! మదాజ్ఞ దాంటవు గదన్న! వినీతుండ వన్న! నీవు నీ 
యన్నలు సెప్పినట్టు పరిహారము సెప్పకు మన్న! నా జరన్‌ 
మన్నన. దాల్చి నీ తరుణిమం బొనంగూర్పుము నాకు బుత్రకా!' 554 
* “ఓ అన్నా! నీవు వయసులో పిన్నవాడివి; కాని బుద్దిలో దొడ్డవాడివి. నా ఆజ్ఞ జవదాటవు గదా! నీవు 
అడకువ కలవాడివి. నీవూ నీ అన్నలలాగా నా మాట (త్రోసిపుచ్చవద్దు. నాయనా! నా ముసలి తనాన్ని నీవు 
పొంది నీ యౌవనాన్ని నా కివ్వు" 


వ. అనిన విని, గురుభక్తి గుణాధారుండైన పూరుం డిట్లనియె. 555 
౫ డత=౩ం, ఆర్య ఆఅగ్న 
అనగా పెద్దలపట్ల భక్తి కలిగిన గుణవంతుడైన పూరుడు ఇట్టా అన్నాడు. 


శా అయ్యా! నన్నిటు వే(డనేల? భవదీయాజ్ఞా సముల్లంఘనం 
బయ్యుండన్‌ బరిహారమున్‌ నొడువ నే నన్యాయినే నీ జర 
న్నెయ్యం బొప్పంగ6 దాల్చి నా తరుణిమ న్నీ కిచ్చెదన్‌ బంపినన్‌ 
గయ్యం బాడెడి పుత్త్రకుండు గ్రిమిసంకాశుండు.( గాకుండునే? 556 


* తండ్రీ! నన్నింతగా వేడుకోవడం ఎందుకు? నీ ఆజ్ఞను మీరి నీకు అడ్డుచెప్పడానికి నే నంత 
అధార్మికుడనా? నీ ముసలితనాన్ని సంతోషంతో స్వీకరించి, నా యౌవనాన్ని నీ కిస్తాను. తండ్రి ఆజ్ఞాపిస్తే 
కాదని తగాదా పెట్టుకొనే కొడుకు పురుగుతో సమానుడు. 


న. అదియునుం గాక. 55౯7 


క. మునివృత్తి డయ్య నేటికి, జనపాలక! సుగతి. గోరు సత్పురుషులకున్‌ 
దను గన్న తండ్రి సెప్పిన, పనిచేసిన సుగతి గొంగుపసిండియె కాదే! 558 
* అదీ గాక మహారాజ! సద్గతిని కోరే మంచివాడు మునివృత్తిని అవలంబించి (శ్రమపడ్డం ఎందుకు? 
తనకు జన్మనిచ్చిన తండ్రి చెప్పిన పని చేస్తే వానికి సద్గతి కొంగు బంగారమే కదా? 
క. పనుపక చేయుదు రధికులు, పనిచిన మధ్యములు పొందుపజుతురు తండ్రుల్‌ 
పనిచెప్పి కోరి పనిచిన, ననిశము మాజాడు పుత్రు లధములు తండ్రీ! ర్‌59 
* తండ్రీ! ఉత్తములు తండ్రుల ఇంగితం తెలుసుకొని చెప్పకనే చేస్తారు. మధ్యములు చెప్పిన తర్వాత 
పనులు చేస్తారు. తండ్రులు ఆజ్ఞాపించినా చేయకుండా ఎప్పుడూ ఏదో ఒకటి అడ్డుచెప్పే కొడుకులు అధములు. 

వన. అని పలికి, పూరుండు ముదిమి చేకొని, తన లేంత ప్రాయంబు యయాతి కిచ్చె, అ య్యయాతియుం 
దరుణుండై, 560 


* అని చెప్పి పూరుడు తండ్రి ముసలితనాన్ని (గ్రహించి తన లేత (ప్రాయాన్ని తండ్రి కిచ్చాడు. 


శా. ఏడున్‌ దీవులు నేడు వాడలుగ సర్వేలాతలం బెల్లం బెన్‌ 
వీడై లోనుగ నేలుచుం బ్రజల నన్వేషించి రక్షింపుచున్‌ 
దోడం భార్గవి రా మనోజసుఖసంతోషంబులం దేలుచున్‌ 
గ్రీడించె న్నియతేంద్రియుం డగుచు నాక్రీడా విశేషంబులన్‌. 561 


* ఆ యయాతి ఈ విధంగా యువకుడై ఏడుద్వీపాలు ఏడు వాడలుగా, సమస్త భూమండలమూ 
గొప్పపట్టణంగా చేసుకొని ప్రజల బాగోగులను పరిశీలించి కాపాడుతూ రాజ్యం పరిపాలించాడు. దేవయాని 
తోడు నీడయై అనుసరించగా ఇంద్రియలోలుడై మన్మథసుఖాల్లో ఓలలాడుతూ క్రీడించాడు. 


క. మర్మంబుల నతిసాధ్వీ, ధర్మంబుల దేవయాని తన ప్రాణేశున్‌ 
నర్మముల మనోవాక్తను, కర్మంబుల నొండు లేక కడు మెప్పించెన్‌. 562 


* ఆ దేవయాని గుట్టుమట్టులతో పతివ్రతాధర్మాలతో ప్రియాలతో మనోవాక్కాయకర్మల్లో వ్యతిక్రమం 
లేక తనభర్తను మిక్కిలిగా మెప్పించింది. 


శా, ఆకాశంబున మేఘబ్బందము ఘనంబై సన్న మై దీర్షమై 
యేకంబై బహురూపమై యణంగు నట్టేదేవు గర్భంబులో 
లోకశ్రేణి జనించుచున్‌ మెల(గుచున్‌ లోసించు నాదేవుసు 
శ్రీకాంతున్‌ హరి. గూర్చి యాగములు సేసె న్నాహుషుం డిమ్ములన్‌. 563 


* ఆకాశంలో మేఘపంక్తులు దట్టమై సన్నమై, పొడవై, ఒక్కటై అనేక రూపాలను పొంది అణగిపోవునట్టు 
ఏ పరమపురుషుని గర్భంలో లోక సమూహం పుట్టుతూ, ప్రవర్తిల్లుతూ, నళిస్తూ ఉంటుందో ఆ దేవదేవుడైన 
శ్రీహరిగూర్చి యయాతి ప్రీతితో యాగాలను చేశాడు. 


న. మజణియు. 564 


మ. చెలికాండ్రం గరులన్‌ రథమ్ముల భటశ్రేణిం దురంగంబులం 
గలలో( గన్న ధనాళితో సమములంగా6 జూచుచున్‌, భార్యతో 
బలు వేలేండ్లు మనోజభోగ లహరీపర్యాప్తుడై తేలియున్‌ 
బలుతృష్ణ్టం గడ(గాన కెంతయు నుహాబంధంబులన్‌ స్రుక్కుచున్‌. 565 


* ఇంకా ఆ యయాతి ఆప్తులనూ చతురంగబలాలను పట్టించుకోక పెక్కువేల సంవత్సరాలు 
భార్యతోను కలిసి మన్మథభోగాలనే తరంగాలలో తేలియాడుతూ మిక్కుటమైన తృష్టతో లౌకికబంధాలకు 
చిక్కి, కడగానక సతమత మయ్యాడు. 


తొమ్మిదవ స్కంధము శ్షీ5/ 


న. ఒక్కదినంబున నాత్మజ్ఞానంబునం జేసి కాంతానిమిత్తంబున మోసపోవుట యెజీంగి యయాతి 
యతివిషాదంబు నొంది దేవయాని కిట్లనియె. 566 


* ఒక రోజు ఆత శజ్హానం కలిగినందువల్ల 'ప్రీనిమిత్తంగా తాను మోసపోవటం తెలుసుకొని యయాతి 
మిక్కిలి దుఃఖాన్ని పొంది దేవయానితో ఇట్టా అన్నాడు. 


-; యయాతి దేవయానికి బస్తోపాఖ్యాన మనెడి వ్యాజంబున స్వవృత్తాంతంబు దెలుపుట :- 


క. “మనచారిత్రము వంటిది, విను మితిహాసంబు గలదు; వృద్దజనములన్‌ 
మునులును మెత్తురు; నీవును, మనమున నంగీకరింపు మంజులవాణీ! 567 


* మధురభాషిణీ! ఒక యితిహాసం ఉంది. అది మన చరిత్ర వంటిదే. విను. పెద్దలూ మునులూ 
దాన్ని మెచ్చుకొంటారు. నీవూ మనస్సూ ర్తిగా అంగీకరించు. 


వ. అది యెట్టి దనిన. 568 


సీ అజమొకం డడవిలో నరుగుచు( దా. గర్మ ఫలమున నూతిలోపలికి జాటి 
లోంెడి ఛాగి నాలోకించి కామియై కొమ్మున దరిం గొంత గూల. ద్రోచి 
వెడలింప నచ్చాగి విభునిగా ( గోరిన నగు(గాక యని తాను నదియు. దిరుగ 
నెన్నియేనియు. దన్ను నెంత కామించిన నన్నింటికిని భర్తమై తనర్భి 


తే. వాని నే ప్రొద్దు రతులకు వశల€ జేసి, సారిది. గ్రీడించి క్రీడించి చొక్కి చొక్కి 
కాము( డనియెడు దుస్పహాగ్రహముకతనం జిత్త మేమజీ మత్తిల్లి చెల్ల జిక్కె. 569 


* అది ఎలాంటిదో విను. ఒక మేకపోతు అడవిలో తిరుగుతూ కర్మవశాత్తూ నూతిలోపడి దుఃఖించే 
ఒక ఆడుమేకను చూచి కామించింది. తన కొమ్ములతో ఒడ్డును కొంత కూల్చి దాన్ని బయటపడేటట్టు 
చేసింది. ఆడుమేక తన్ను భర్తగా కోరగా అదీ తానూ జతకట్టి తిరుగుతూ ఉన్నాయి. తన్ను చూచి 
కామించిన పెంటిమేక లన్నింటితోనూ ఆ మేకపోతు జతకట్టింది. అన్ని వేళలా వాటిని రతిపరవశలను చేసి 
(క్రీడంచడంతో మన్మథుడనే పెనుభూతంవల్ల మేకపోతు చిత్తం ఏమరుపాటు చెంది మత్తిల్లింది. 


క వెడనింటివాని చిగురా, కడిదపు వ్రేటునకు లొంగి యతిమోహితుండై 
విడువక సతులం దగిలెడు, జడునకు నెక్కడివి బుద్ధిచాతుర్యంబుల్‌? 570 


* మన్మథుని చిగురాకుకత్తి దెబ్బలకు లోనై మిక్కిలి మోహంతో ఎడతెగని మన్మథక్రీడల్లో 
'స్రీలపొందును కోరే మూర్చుడికి బుద్దిచాతుర్యాలు ఎలా ఉంటాయి? 


న. అంత న చ్చాగంబు తన పిదపం దగిలిన ఛాగీనినహంబు లోపలం జూడ నొప్పెడి ఛాగియందు. 
దగిలి, క్రీడింపం గని, నూతిలోపలం బడి వెలువడిన ఛాగి, తన పతివలని నెయ్యంబు లేకుండుటకు 
విన్ననై తన మనంబున. ర్‌71 

* పిమ్మట నూతిలోనుండి బయటపడ్డ ఆడుమేక తన తర్వాత జత కట్టిన ఆడుమేకల్లో అన్ని 
విధాలా అందమైన ఆడుమేకతో పొత్తుకలిపి ఆ మేకపోతు ్రీడిస్తుండగా చూచింది. తనపట్ల భర్తకు 'ప్రేమలేదన్న 
సంగతిని గ్రహించి దైన్యాన్ని పొంది, తన మనస్సులో ఇట్లా అనుకొన్నది. 

క. పలికిన పలుకులు పలుకండు, కలం న్నవకాంత. జూచి కడు సంచలు,డై 

నిలిచిన చోట న్నిలువండు, నిలు వెల్లను గల్ల కామి నిజమరి గలండే. 572 

* నోరు విప్పితే ఉలకడు పలకడు. కొత్తదాన్ని చూస్తే కలియడానికి ఎగబడతాడు. నిలిచినచోట 
నిలవడు. నిలువెల్లా మోసమే. కాముకు డైనవాడు సత్యవంతు డవుతాడా? 

వ. అని పలికి, విడిచి చనిన, న య్యజవల్లభుండు సురతపరతంధత్రుండై, మిసిమిసియను శబ్దంబు 
సేయుచు,న చ్చాగి వెంటం జని, యొడంబణుపం జాలకుండె, అంత దానికి. గర్హయైన బ్రాహ్మణుండు 
రోషంబున రతిసమర్థంబు గాకుండ నల్గాడుచున్న ఛాగవృషణంబులు తైంచివేసిన, న చ్చాగంబు 
(గ్రిందం బడి, వేండుకొనిన, బ్రయోజనంబు వొడగని, యోగవిదుందు గావున, బ్రాహ్మాణోత్తముండు 
(గ్రమ్మణ న య్యజవృషణంబులు సంధించిన. 573 


* అని భావించి ఆ మేకపోతుతో పొత్తు మానుకొని వెళ్ళిపోయింది. అప్పుడు ఆ మేకపోతు రతికి 
లోబడినదై 'మేయేం అంటూ ఆ పెంటిమేక వెంటబడింది. ఎంత ప్రయత్నించినా దాన్ని ఒప్పించలేక పోయింది. 
అప్పుడు పెంటిమేక యజమాని ఐన బ్రాహ్మణుడు కోపంతో రతి[క్రియకు పనికిరాకుండా అల్హాడేటట్టుగా 
ఆ మేకపోతు అండకోశాన్ని కోసేశాడు. ఆ మేకపోతు క్రిందపడి (ప్రార్థించగా కార్యపర్యవసానాన్ని ఊహించిన 
ఆ బ్రాహ్మణుడు తాను యోగం తెలిసిన వాడైనందువల్ల మళ్లా ఆ మేకపోతు అండకోశాన్ని అతికించాడు. 


క. వృషణములు మరల గలిగిన, సుషముండై ఛాగివిభుండు సుందరితోడన్‌ 
విషయసుఖంబుల. బొందుచు6 దృష తుది. గన డయ్యె బెక్కు దివసము లయ్యున్‌. _ 574 


* ఆ విధంగా మేకపోతు మళ్ళా అండకోశాన్ని పొంది చేవ కలిగినదై ప్రియురాలితో విషయసుఖాలను 
అనుభవిస్తూ పెక్కుదినాలైనా ఆశ కడగానలేక పోయింది. 


న. అని యీ విధంబున యయాతి దేవయానికి నిజవృత్తాంతంబు గథారూసంబున నెణింగించి యిట్లనియె. 

౫ అని ఈ విధంగా యయాతి దేవయానికి తన సంగతినే కథారూపములో తెలియజేసి యిట్లా అన్నాడు. 


ము. అబలా! నీ నిబిడాతి దుర్ణయ సలజ్ఞాపాంగభల్లంబులం 
బ్రబలంబైన మనంబు భగ్నముగ నా ప్రావీణ్యముం గోలుపో 
యి బలిష్టుండగు కాము(బారి. బడి నే నెట్టోర్చెదన్‌ బంది క 
త్తె బడిం బాపపు6 దృష్ట యిప్తుడకటా! దీర్సాకృతిన్‌ రొప్పెడిన్‌. 576 

* కాంతా! దట్టమై గెలువ శక్యంగాని సిగ్గుతో గూడిన నీ కడగంటి చూపులనే బల్లెములవల్ల బలమైన 
నా మనస్సు భగ్నమై పోయింది. నా తెలివిని కోల్పోయాను. బలవంతుడైన మన్మథుని బారికి నే నెట్టా 
ఓర్వగలను? బందికత్తె ఐన పాపపుతృష నన్నిప్తుడు అధికంగా బాధిస్తున్నది. 

క అదలదు ప్రాణము లదలినం గదలదు సర్వాంగకములు గదలుచు నున్నన్‌ 

వదలదు బిగువులు వదలినం దుదిలే దీ తృష్ష దీని. ద్రుంపంగ వలయున్‌. 577 

* ప్రాణాలు తొలగినా తొలగదు. సర్వ్యాంగాలు వణకుతున్నా వీడిపోదు. జిగిబిగి సడలినా వదలిపోదు. 
ఇటువంటి తృష్షకు అంతం లేదు. దీనిని బలవంతంగా (త్రుంచి వేయాలి. 

క వెయ్యేం డ్రయ్యెను నీతోం గ్రయ్యంబడి యున్నవాండ గామసుఖములం 

(గ్రుయ్య దొక యించుకైనన్‌, డయ్యదు కొన లిడియె. దృష్ట నవపద్మముళీ! 578 

* ఓ పద్మముఖీ! వెయ్యేండ్డుగా నిన్ను కూడి ఉన్నాను. కామ సుఖాలపట్ల ఆసక్తి తగ్గడం లేదు. ఏ 
మాత్రం బడలిక కలగడం లేదు. తృష్ష కొనలుసాగుతూనే ఉంది. 

క. ముదిసెను దంతానళియును, ముదిసెను కేశములు. దనువు ముదిసెం దనకున్‌ 

ముదియనివి రెండు చిక్కెను, బదికెడి తీపియును విషయపక్షస్వ్రృహయున్‌. 579 

* పళ్లు రాలిపోయాయి. వెంట్రుకలు నెరిశాయి. శరీరం శిథిలమౌతున్నది. (ప్రాణాలమీది తీపి, ఇంద్రియ 
సుఖాలపట్ల కోరికా ఈ రెండూ మాత్రం ముదియకుండా ఉన్నాయి. 

క. కడ లే దాశాలతకును, గడంజూడంగ6 గానరాదు కడ. గనిరేనిన్‌ 

గడుముదమున సంసారము, గడ గందురు తత్త్యవిదులు కమలదళాక్షీ! 580 
ష్‌. కమలదళాక్షీ! ఆశ అనే తీగకు అవధి లేదు. అంతు చూడాలనుకొన్నా కన్పించదు. తత్తం 
తెలిసినవాళ్ళు ఆ ఆశకు అంతు చూడ గలిగితే సంతోషంతో సంసారం కడముట్టగలరు. 

క. మండన హాటక పశు వే, దండాశ్వ వధూ దుకూల ధాన్యాదులు పె 

క్కుండియు నాశాపాశము, ఖండింపంగ లేవు మజియు( గడమయ చుమ్మీ. 581 

* నగలు, బంగారం, పశువులు, ఏనుగులు, గుజ్జాలు, కన్యలు, మేలైన వస్త్రాలు, ధాన్యాలు ఎన్ని 
ఉన్నా ఆశాపాళశాన్ని ఖండించలేవు. ఇంకా ఏదో కొరత ఉండనే ఉంటుంది సుమా! 

క. కామోపభోగసుఖములు, వేమాజును బురుషు. డనుభవింపుచు నున్నం 

గామంబు శాంతి( బొందదు, ధూమధ్వజు. డాజ్యవృష్టి( ద్రుంగుడు వడునే? 582 

ఆ. అక్క తల్లి చెల్లై లాత్మజ యెక్కిన, పాను పెక్క6 జనదు పద్మనయన! 

పరమయోగికైన బలిమిని నింద్రియ, గ్రామ మధికపీడం గలుగ జేయు. 583 


* ఓ ప్రద్మనయనా! పరమయోగికైనా సరే బలవంతములైన ఇం(ద్రియాలు కీడు కలిగిస్తాయి. అందుకే 
తల్లి కూతుళ్లయినా సరే, అక్కచెల్లెండ్రయినా సరే వాళ్లతో కలిసి ఒకే పానుపుమీద కూర్చోకూడదు. 


460 పోతన భాగవతము 


క. వెంగలివిత్తె తిరుగక, కంగారై చెడక ముక్తి( గాంక్షించు నతం 
డంగనలతోడ విడువని, సంగడముల వదలవలయు జలజాతముఖీ! 584 


* ఓ కమలముఖీ! ముక్తి కోరేవాడు మూర్చుడై సంచరిస్తూ కలతపడి చెడిపోకుండా స్రీలతోడి సాంగత్యాన్ని 
వదలుకోవాలి. 


వన. అది గావున నేండు మొదలు తృష్ణాఖండనంబు సేసి, నిర్విషయుండనై, యహంకారంబు విడిచి, 
మృగంబులం గలసి, వనంబున సంచరించెద. పరబ్రహ్మంబునందు. బిత్తంబు. జేర్చెద, బ్రహ్మనిష్ట 
మనుష్యులకు నాశానివారిణి యగుటం జేసి యే నందు. దత్సరుండనై, యాహారనిద్రాది యోగంబులం 
బరిహరించెద. ఆత్మ విదుండై, సంసార నాశంబు( దలంచిన వాండె విద్వాంసుండని తలంచి సలిక్సి, 
పూరుని యౌవనం బతని కిచ్చి, ముదిమి తాను గైకొని, విగతలోభుండై, నిజభుజశక్తి పాలితం బగు 
భూమండలంబు విభాగించి, ద్రుహ్యునకున్‌ బూర్వభాగంబును, యదువునకు దక్షిణభాగంబును, 
దుర్వసునకు( బశ్చిమదిగ్భాగంబును, ననువునకు నుత్తరదిగ్భాగంబును సంరక్షింపుం డని యిచ్చి 
వారల సమక్షంబున. 585 
* అందువల్ల నేటి నుండి తృష్టమ నిర్మూలించి, విషయాసక్తి లేనివాడినై, అహంకారం వదలుకొని 
మృగాలతో కలిసి అడవుల్లో తిరుగుతాను, పరబ్రహ్మలోనే చిత్తాన్ని చేర్చుతాను. బ్రహ్మనిష్ట మనుషులకు 
ఆశను పోగొట్టేది కాబట్టి నే నందులో నిమగ్నుజ్ఞయి ని[ద్రాహారాలను మానుకొంటాను. ఆత్మజ్ఞానియై 
సంసారబంధాలనుండి బయటపడినవాడే పండితుడు- అని చెప్పి యయాతి పూరుని యౌవనాన్ని తిరిగి 
అతడి కిచ్చి, ముసలితనాన్ని తాను తీసుకొన్నాడు. లోభగుణం వదలుకొన్న ఆ యయాతి తన భుజశక్తితో 
కాపాడబడే భూమండలాన్ని నాలుగు భాగాలు చేసి (ద్రుహ్యునికి పూర్వభాగాన్ని, యదువునకు దక్షిణదిక్కును, 
తుర్వసునికి పడమటి దిక్కును, అనువుకు ఉత్తరదిక్కును కాపాడమని ఇచ్చాడు. 
క. నాలుగుచెజు(గుల నేలయు6 బాలింపుం డనుచు నగ్రభవులకు. బంచెన్‌ 
భూలోక మేలు మనుచును, బాలార్కోదారు. బూరు( బట్టము గట్టెన్‌. 586 
* నాలుగు చెరగులనేలను పాలించు మని పెద్ద కొడుకులను ఆజ్ఞాపించాడు. బాలసూర్వ్యుడివలె 
ప్రకాశించే పూరునికి సమస్తభూమండలాన్ని పరిపాలించ మని పట్టం కట్టాడు. 
వ. ఇట్టు పూరునికి రాజ్యం బిచ్చి, పెక్కువర్షంబుల యందు ననుభూతంబులైన యింద్రియ సుఖంబులు 
విసర్జించి. 587 
* -ఈ విధంగా యయాతి పూరునికి రాజ్యాన్ని ఇచ్చి అనేక సంవత్సరాలుగా అనుభవిస్తున్న 
ఇం[ద్రియసుఖాలను విసర్జించాడు. 
క. మిక్కిలి విజ్ఞానంబునం జక్కంగ దిగ విడిచి వైరిషడ్వర్గంబున్‌ 
జెక్కలు వచ్చిన విహగము, గ్రక్కున నీడంబు విడుచుకరణి నుదితుండై. 588 


* ఆ యయాతి గొప్పజ్ఞానంతో అరిషడ్వర్గాలను అణచివేసి రెక్కలు వచ్చిన పక్షి వెంటనే గూడును 
వదలిపెట్టునట్టుగా సంనారవిముక్తు డయ్యాడు. 

క. కారుణికోత్తముండగు హరి, కారుణ్యము కతన నతండు ఘనుంై గెలిచెన్‌ 
(గ్రూరములగు విషయంబుల, నూరక గెలువంగ శక్తు. డొక్కండు గలండే? 589 


* కరణామయుడైన శ్రీహరి దయవల్ల అతడు కఠోరమైన విషయవాంఛలను గెలిచాడు. భగవంతుని 
కృపలేకుండా వాటిని గెలువగలిగిన వాడు ఒక్కడైనా ఉన్నాడా? 


వ. మజియు నిర్మూలిత సకలసంగుండై సత్వరజస్తమో గుణంబులం దిగనాడి నిర్మలంబై, పరమంబైన 
వాసుదేవాభిధాన బ్రహ్మంబునందు యయాతిభూసాలుండు స్వతస్పిద్దయైన భాగవతగతిం జెందె. నంత.590 


వ ఇట్టా బంధాలను తెంచుకొని త్రిగుణాలను అతిక్రమించి ఆ యయాతి, భగవంతుని భక్తులు 
పొందే ఉత్తమగతిని పొంది పరిశుద్దమూ, పరమమూ ఐన వాసుదేవ పరబ్రహ్మంలో లీన మయ్యాడు. 


సీ, ప్రాణీశు డాడిన పలుకులు నగవులు గా. జూడ కంతరంగమున నిలిపి 
పథికులై పోవుచు. బానీయశాలల. జల్లగా నుండెడి జనుల యట్ల 
సంసారమున గర్మసంబంధులై వచ్చి, యాలుబిడ్డలు మగం డనుచు( గూడి 
యుండుట గాని సంయోగంబు నిత్యంబు గా దీశమాయా ప్రకల్పితంబు 


తే. దీని విడుచుట తగ వని తెగువ మెజసి, నిద్ర సాలించి మేల్కొన్న నేర్పు చాల( 
గలిగి భార్గవి సర్వసంగముల విడిచి, హరిపదధ్యానయై ముక్తి కరిగి నధిప! 591 


* ఓ రాజా! ఆ దేవయాని భర్త చెప్పిన మాటలను పరిహాసంగా భావించక మనస్సులో నిలుపుకొన్నది. 
బాటసారులై వెళ్లుతూ చలివేంద్రల్లో కొంతసేవు చల్లగా గడిపే జనులలాగా జీవులు సంసారంలో కర్మానుసారులై 
వచ్చి ఆలు, బిడ్డలు, మగడు అంటూ కూడి ఉంటారు. ఈ పొత్తులు శాశ్వతం కావు. ఇవన్నీ సర్వేశ్వరుడి 
మాయాకల్పితాలే. ఇలాంటి క్షణికమైన దాన్ని వదలడమే ధర్మం- అని జాగరూకత పొందిన ఆమె 
సమస్తబంధాలనూ వదలుకొని శ్రీహరిధ్యానంలో నిమగ్నురాలై ముక్తి పదాన్ని చేరుకొన్నది. 


వ. అని యిట్లు యయాతి చరితంబు చెప్పి, భగవంతుండును, సర్వభూత నివాసుండును, శాంతుండును, 

వేదమయుండు నైన వాసుదేవునకు నమస్కరించెద అని శుకుం డిట్లనియె. 592 

* అని ఇ ట్టా యయాతి చరిత్రను చెప్పి “భగవంతుడూ, సమస్త 'ప్రాణుల్లో నివసించే వాడూ, 
శాంతుడూ, వేదమయుడూ ఐన వాసుదేవునికి నమస్కరిస్తాను” అని శుకుడు మళ్లీ ఇలా అన్నాడు. 


క. భారత! నీవు జనించిన, పూరునివంశంబునందు. బుట్టిన వారిన్‌ 
జారుయశో£_. లంకారుల, ధీరుల వినిసింతు నధిక తేజోధనులన్‌. 593 


* పరీక్షిన్మహారాజా! నీవు పుట్టిన పూరునివంశంలోనే జన్మించిన వారూ, కీర్తినే అలంకారంగా 
కలిగినవారూ, ధీరులూ, తేజస్సంపన్నులూ ఐన వారిని గూర్చి వినిపిస్తాను. 


న. పూరునకు( జనమేజయుండు, జనమేజయునకు( బ్రాచిన్వాంసు( డతనికి( బ్రవిరోధనమన్యు, వతనికి( 
జారువు పుట్టె. ఆ చారునకు సుద్యువు, సుద్యువునకు బహుగతుండును, బహుగతునకు శర్యాతి, 

శర్యాతికి సంయాతియు, సంయాతికి రౌద్రాశ్వండు, రౌద్రాశ్వునకు ఘృతాచి యను నచ్చరలేమయందు 
బుతేపువు కక్షేపువు, స్థలేపువు, కృతేపువు, జలేపువు, సన్నతేపువు, ధర్మేపువు, సత్యేపువు, వ్రతేపువు, 
వనేపువు అనువారు జగదాత్మ భూతుండైన ప్రాణునకు నింద్రియంబుల చందంబున. బదుగురు 
కొడుకులు జన్మించిరి. అందు బుతేపువునకు నంతిసారుండు, నంతిసారునకు సుమతియు, 
(ధ్రువుండు, నప్రతిరథుండు నను మువ్వురును బుట్టిరి. అందు నప్రతిరథునకు( గణ్వుం, డా 
కణ్వునికి మేధాతిథి, యతనికి ప్రస్కందుండు మొదలగు బ్రాహ్మణులు జన్మించిరి. ఆ సుమతికి 
రైభ్యుండు, రైభ్యునకు దుష్యంతుండు పుట్టి. 5్‌0్తీ 


* పూరునికి జనవేజయుడు, జనవేజయునికి (ప్రాచిన్వాంసుడు, ఆ ప్రాచిన్వాంసునికి 
ప్రవిరోధనమన్యువు, అతడికి చారువు పుట్టారు. ఆ చారువునకు సుద్యువు, సుద్యువుకు బహుగతుడు, 
బహుగతునికి శర్యాతి, శర్యాతికి సంయాతి, సంయాతికి రౌద్రాశ్వుడు, రౌద్రాశ్వునికి ఘృతాచి అనే అప్పురః 
ప్రీ వల్ల జగదాత శ్రభూతుడైన ప్రాణునికి ఇంద్రియాలవలె బుతేపువు, కక్షేపువు, స్టలేపువు, కృతేపువు, జలేపువు, 
సన్నతేపువు, ధర్మేపువు, వ్రతేపువు, సత్యేపువు, వనేపువు అనే పదిమంది కొడుకులు జన్మించారు. వారిలో 
బుతేపువుకు అంతిసారుడు, అంతిసారునికి సుమతి, (ధ్రువుడు, అప్రతిరథుడు అన్న ముగ్గురు పుత్రులు 
పుట్టారు. వారిలో ఆ ప్రతిరథునికి కణ్వుడు, కణ్వునికి మేధాతిథి, అతడికి ప్రస్కందుడు మొదలైన 
(బ్రాహ్మణులు జన్మించారు. ఆ సుమతికి రైభ్యుడు పుట్టాడు. రైభ్యునికి దుష్యంతుడు కలిగాడు. 


క. పారావారపరీతో, దారధరాభారదక్ష దక్షిణహస్త 
శ్రీ రాజిల్లంగ నొకనాం డా రాజేంద్రుండు వేటయం దభిరతుండై. 595 


* సము(ద్రంచే చుట్టబడిన సమస్త భూభారాన్ని వహించటానికి సమర్ధమైన తన దక్షిణహస్తం సుప్రశస్తమై 
'ప్రకాళించగా ఒకనాడు ఆ రాజేంద్రుడు వేట యందలి కోరికతో బయలుదేరాడు. 


క. గండక కంఠీరవ భే, రుండ శశ వ్యాళ కోల రోహిష రురు వే 
దండ వ్యాఘ్ర మృగాదన, చండ శరభ శల్య భల్ల చమరాటవులన్‌. 596 


క. చప్పుడు సేయుచు మృగముల, రొప్పుచు నీరములయందు రోయుచు నలలం 
'ద్రిప్తుకొని పడంగం జోపుచు౦ దప్పక యేయుచును వేంటటతమకం బొప్పన్‌. 597 


క. వృగయూథంబుల వెంటను, వమృగలాంఛన సన్నిభుండు వృగయాతురు(దై 
మృగయులు గొందటు. గొలువ(గ, మృగరాజ పరాక్రమంబు మెజయంగ వచ్చెన్‌. 598 


వ ఖడ్గమృగాలు, సింహాలు, గండభేరుండాలు, కుందేళ్ళు, పాములు, అడవిపందులు, గొ్లిలు, లేళ్చు, 
ఏనుగులు, పులులు, సివంగులు, మీగండ్ల మెకాలు, ఏదుపందులు, ఎలుగుబంట్టు, సవరపు మెకాలు మొదలైన 
వాటితో కూడిన అడవులలో చప్తుడుచేస్తూ జంతువులనూ అదలిస్తూ పొదల్లో వెదకుతూ, వలలు 
తప్పుకొనిపోతూ, గురితప్పక కొట్టుతూ చంద్రునితో సమానుడైన ఆ దుష్యంతుడు కొందరు వేటగాళ్ళు 
తన్ను సేవిస్తుండగా సింహపరా[క్రమం ప్రకటిత మయ్యెటట్టుగా జంతువులను వేటాడసాగాడు. 


తొమ్మిదవ స్కంధము 463 
వ. ఇట్టు వచ్చి వచ్చి దైవయోగంబునం. గణ్వమహాముని తపోవనంబు చేరంజని. 599 


సీ, ఉరుతర శ్రాంతాహి యుగళంబులకు( బింఛముల విసరెడి కేకిముఖ్యములను 
గరుణతో మదయుక్త కలభంబులకు మే(త లిడుచు ముద్దాడు మృగేంద్రములను 
ఘనవృగాదనములు, గాపుగా లేళ్ళతో రతులు సాగించు సారంగములను 
నునుపుగా హోమధేనువుల కంఠంబులు దువ్వుచు నాడు శార్జూలములను 


తే. దార కలహించు మూషిక దంపతులకు, మైత్రి నంకించు మార్ద్చాలమల్లములను 
మతిని జాతివైరంబులు మాని కూడి, కలసి క్రీడించు మృగముల గాంచె నతండు. 600 


* అ దుష్యంతుడు దైవ ఘటనవల్ల కణ్యమహాముని తపోవనాన్ని సమీపించాడు. ఆ వనంలో 
సహజమైన శత్రుభావం మాని మిక్కిలి అలసట పొందిన పాముల జంటలకు పురులు విప్పి విసరే నెమళ్ళనూ, 
మదించిన గున్న ఏనుగులకు జాలితో మేతలు అందించుచూ ముద్దాడే సింహాలనూ, సివంగులు కాపుండగా 
లేళ్లతో జతకట్టే మగజింకలనూ, హోమధేనువుల మెడలను నున్నగా నిమురుతూ ఆడుకొంటున్న పులులనూ, 
తమలో తాము పోట్టాడుకొనే ఎలుకల జతలకు పొత్తు కలిగించు పిల్పులనూ చూచాడు. 


క. ఇ త్తైణంగున మృగజాతుల, పొత్తులు మే మెటు(గ మనుచు భూవల్లభుండుం 
జిత్తములోపల నా ముని, సత్తము సద్వత్తమునకు సంతసపడుచున్‌. 601 
* ఈ విధంగా సహజవైరం గల జంతువులు పొత్తుకూడి ఉండడం నే నెక్కడా చూడలేదని అబ్బురపడి 
దుష్యంతుడు మనసులో ఆ మహాముని మహిమకు సంతోషించాడు. 
క. హల్లక బిసరుహ సరసీ, కల్లోలోత్సుల్ల యూథికా గిరిమల్లీ 
మల్లీ మరువక కురవక, సల్లలితానిలము వలన సంతుష్టుండదై. 602 
* ఆ తర్వాత దుష్యంతుడు చెంగలువలతోను, తామర పూలతోను, నిండిన సరస్సులోని 


అలలమీదుగా; బాగా వికసించిన అడవి మల్లెలు, కొండమల్లైలు, మొల్లలు మొదలైన పూలమీదుగా వీచే 
మలయమారుతంతో సేద దీరాడు. 


వ. దుష్యంతుండు వచ్చు నవసరంబున. 603 


క. ఇం దిందిరాతి సుందరి, యిందిందిరచికుర యున్న; దిందింద శుభం; 
బిం దిందునంశ యను క్రియ, నిందీవరవీథి మోసె నిందిందిరముల్‌. 604 


* అట్లా దుష్యంతుడు వచ్చే సమయంలో “చంద్రవంశాలంకారా!” ఇక్కడ లక్ష్మీదేవికంటె అందగత్తె, 
తుమ్మెదలవంటి ముంగురులు కల సుందరి ఉంది. నీకు శుభం కలుగుతుంది” అన్నట్టుగా కలువపూల 
లోని తుమ్మెదలు రుంకారాలు చేశాయి. 


క మా కందర్పుని శరములు, నూ కందము లగుట.జేసి మాకందంబుల్‌ 
మా కందము లను కైవడి, మాకందాగ్రముల6 బికసమాజము లులిసెన్‌. 605 

౫ “మూ మన శ్రభునిబాణాలు మామిడి పూలైనందువల్ల మామిడిచెట్టు మాకు తగిఉన్నాయి. అన్నట్టుగా 
మామిడిచెట్ట కొనకొమ్మల్లో కోయిలలు కూజితాలు చేశాయి. 


వ. అంత. 606 
క. ఇందున్న కణ్వమునికిని, వందన మొనరించి తిరిగి వచ్చెద ననుచుం 
బొందుగ ననుచరులను దా, నందణ నందంద నిలిపి యట జని మోలన్‌. 607 


* అప్పుడు దుష్యంతుడు ఇక్కడున్న కణ్వమునికి నమస్కరించి తిరిగి వస్తాను' అంటూ అనుచరుల 
నందరినీ అక్కడే నిలిపి ముందుకు వెళ్లాడు. 
శా. ఆ కణ్యాశమమందు నీరజనివాసాంత ప్రదేశంబులన్‌ 
మాకందంబులనీడ. బుష్పలతికా మధ్యంబునన్‌ మంజు రం 
భాకాండాంచితశాలలో.( గుసుముసంపన్నస్థలిన్‌ జూచె నా 
భూకాంతుండు శకుంతల న్నవనటత్‌ భూపర్యటత్కుంతలన్‌. 608 


* ఆ రాజు కణ్యాశమంలో తామరకొలను దగ్గర మామిడిచెట్ల నీడలో పుష్పలతలమధ్య, అరటి 
బోదెల పొదరింట్లో, పూలగుత్తుల ప్రక్క, క్షణ క్షణమూ కదలే కనుబొమలను అలముకొన్న ముంగురులు 
౧ ఆడా లు లు 
గల శకుంతలను సందర్శించాడు. 


క. దట్టపుందుణుమును మీదికి, మిట్టించిన చన్ను/గవయు మిణుమిలుచూడ్కుల్‌ 
నట్టాడునడుము. దేనియ, లుట్టెడు మోవియును మనము నూరింపంగన్‌. 609 


వ. అంత నా రాజకువమూరుం డలరు టమ్ముల విలుకాని, వెడవింట ఘణఘణాయమానలై (మోయు 
ఫఘంటలకుం బబ్బరించి, తన మనంబున. 610 


* ఆమె దట్టమైన జుట్టూ, పైకుబికిన చనుకట్టూ, చలించే చూపులూ, కదలాడే నడుమూ, తేనె 
లొలికే పెదవులూ ఆ రాజుమనస్సును ఊరించాయి. 


* అప్పు డా రాజేంద్రుడు గణగణమని శబ్దించే మన్మథుని వింటి గంటల (మైతలకు లొంగిపోయి 
తన మనస్సులో ఇట్టా అనుకున్నాడు. 
శా. వన్యాహారములన్‌ జితేంద్రియత నావాసించు నా కణ్యు డీ 
కన్యారత్నము నే గతిం గనియెడిం గా; దీ కురంగాక్షి రా 
జన్యాపత్యము గాంగ నోపు; నభిలాషం బయ్యె(; గాదేని నే 
యన్యాయ క్రియలందు. బౌరవుల కెం దాశించునే చిత్తముల్‌? 611 
* అడవిలో దొరికే కందమూలాలను తింటూ జితేంద్రియుడై నివసించే కణ్వమహర్షి ఈ కన్యారత్నాన్ని 
ఎట్టా కని ఉంటాడు? బెదరు చూపులు కలిగిన ఈమె రాజకుమారి ఐయుండవచ్చు. అందుకనే ఈమెపై 
నావకు కోరిక కలిగింది. అలా కానిపక్షంలో పురువంశంలోని వాళ్ళ మనస్సులు అధర్మకార్యాలపట్ల 
ప్రవర్తిల్లతాయా? 

క. అడిగిన నృపసుత( గానని, నొడివెడినొ కదే మనంబు నొవ్వ నని విభుం 
డుడురాజవదన నడుగ0గ6 దడునున యొకకొంతప్రొద్దు తడంబడ'. జొచ్చెన్‌. 612 


“నోరు విప్పి అడిగితే రాజా మనసు నొచ్చుకొనేటట్టు తా నెక్కడ రాజపుత్రికను కానని చెబుతుందేమో 
అనుకొని రాజచంద్రుడు ఆ చంద్రముఖిని అడుగక కొంతసేవు సందేహంతో తటపటాయించాడు. 


న. మజణియు నెట్టకేలకు( దన చిత్త సంచలనంబు సత్యంబుగా( దలంచి యిట్లనియె. 613 
న అట్ల =, ఆ 
చివరకు తన మనస్సులోని ప్రేరణ సత్యమని భావించి ఇట్లా అన్నాడు. 
క. భూపాలక కన్యక వని, నీపై చిత్తంబు నాంటె, నీవా రేరీ? 
నీపే రెవ్వరు? నిర్ణన, భూపర్యటనంబు తగవె? పూర్లేందుముళీ! 614 
* పూర్ణచంద్రముఖీ! నీవు రాజపుత్రిక వని నీమీద నా మనస్సు లగ్నమైంది. నీవా రెక్కడ? మీ 
పేరేమి? జనసంచారం లేని చోట ఒంటరిగా తిరుగుతున్నావేమిటి? 


వన. అని పలుకుచున్న రాజకుమారుని వదనచంద్ర చంద్రికా రసంబు నేత్రచకోరంబువలన ద్రావుచు, 
న య్యువిద విభ్రాంతయై యున్న సమయంబున. 615 


* అని పలుకుతున్న రాజచం[ద్రుడి ముఖంలోని వెన్నెలను నయన చకోరాలతో త్రాగుచూ ఆమె 
తడబాటుకు లోనైంది. 


క. కంఠేకాలునిచేతన్‌, గుంఠితుండగు టెట్లు మరుండు? కుసుమాస్తంబుల్‌ 
లుంఠించి గుణనినాదము, ఠం, ఠమ్మన బాల నేసె ఠవఠవ గదురన్‌. 616 


* మన్మథుడు పూలబాణాలను సంధించి అల్లెైత్రాడు ఠంఠమ్మని శబ్దం చేయగా ఆ బాలికపై 
'ప్రయోగింప సాగాడు. అందువల్ల శివుడు మన్మథుణ్లి దహించా డన్నమాట బూటకం. 


న. ఇట్లు వలరాజువాండి క్రొవ్విరికోలల వేడిమి. దాలిమి పోండిమి సెడి, యా వాలు(/గంటి యిట్లనియె. 
617 


* ఇట్టా మన శభుని పూలబాణాల వేడివల్ల గుండెదిటవును పోగొట్టుకొని వాలుచూపులు గల శకుంతల 
ఆ రాజకుమారునితో ఇట్టా అన్నది. 
మ. అనివార్యప్రభ మున్ను మేనకయు విశ్వామిత్రభూభర్తయున్‌ 
గని! రామేనక డించిపోయె నడవిన్‌; గణ్వుండు న న్నింతగా 
మనిచెన్‌; సర్వము నా మునీంద్రు డెణుంగన్‌ మద్చాగధేయంబునన్‌ 
నిను. గంటిం బిదపం గృతార్థ నగుదున్‌ నేడీ వనాంతంబునన్‌. 618 


* పూర్యం అమోఘతేజోవంతులైన మేనకావిశ్యామిత్రులు నన్ను కన్నారు. కన్నతల్లి మేనక నన్ను 
అడవిలో వదలిపెట్టి పోయింది. కణ్యముని న న్నింతదాన్ని చేశాడు. అంతా ఆ మహర్షికి తెలుసు. నా 
అదృష్టంవల్ల కృతకృత్యురాలి నయ్యేటట్టుగా నేడు నిన్నీ అడవిలో చూచాను. 

క. నీవారము ప్రజ లేమును, నీవారము పూజగొనుము నిలువుము నీవున్‌ 
నీవారును మాయింటను, నీవారాన్నంబు( గొనుండు నేండు నరేంద్రా! 619 


* ఓ రాజా! ప్రజలూ, మేమూ నీ వారమే. ఈ రోజు ఇక్కడ ఆగి మా పూజలు అందుకో, మా 
యింట్లోని నివ్వరి అన్నంతో ఆతిథ్యాన్ని స్వీకరించు. 


వ. అని పలికిన, దుష్యంతుడు మెచ్చి, మచ్చెకంటి యిచ్చ యెణింగి యిట్లనియె. 620 
* అని చెప్పగా దుష్యంతుడు మెచ్చి ఆమె యింగితం (గ్రహించి ఇట్టా అన్నాడు. 
ఆ. రాజతనయ వగుదు రాజీవదళనేత్ర!, మాట నిజము లోనిమాట లేదు. 

తనకు సదృశు(జైన తరుణుని (6 గ్రైెకొంట, రాజసుతకు( దగవు రాజవదన! 621 


* కమలదళాల వంటి కన్నులు కలదానా! నీవు రాజకుమారివే ఐయుంటావు. ఇది సత్యం. దాపరికం 
ఎందుకు? ఓ చంద్రముఖీ! తనకు అన్ని విధాలా తగినవరుణ్లీ వరించడం రాజపుత్రికకు ధర్మమే. 


వన. అని మజీయు' దియ్యని నెయ్యంపు(. బలుకుల వలన నయ్యువిద నియ్యకొలిపి. 622 
* ఇట్లా తియ్యటి వలపు చిలుకు పలుకులతో ఆమెను అంగీకరింపజేసి 


క. బంధురయశు(డు జగన్నుత, సంధు(ండు దుష్యంతు( డుచితసమయజ్ఞుండై 
గంధగజగమన నప్పుడు, గాంధర్వవిధిన్‌ నరించె గహనాంతమునన్‌. 623 


.. జగన్నుతుడు క్రీర్తిమంతుడైన ఆ దుష్యంతుడు ఉచితజ్ఞుడై ఆ అడవిలో శకుంతలను గాంధర్వవిధిని 
అనుసరించి వివాహమాడాడు. 


-: భరతుని చరిత్ర :- 


వ. ఇవ్విధంబున నమోఘవీర్యుండగు నా రాచపట్టి, తపసిరాచూలికి. జూలునిలిపి, మజునాండు తన 
వీటికిం జనియె. నయ్యింతియుం గొంతకాలంబునకు. గొడుకుం గనినం, గణ్వమునీంద్రు. డా రాచపట్టికి 
జాత కర్మాది మంగళాచారంబు లొనర్చె. నా డింభకుండును దినదినంబునకు బాలచంద్రుండునుం 
బోలె నెదుగుచు. 624 

౫ క్క విధంగా అమోఘతేజోవంతుడైన దుష్యంతుడు శకుంతలను గర్భవతిన చేసి మరునాడు తన 

పట్టణానికి వెళ్ళాడు. ఆమె కొంతకాలానికి కొడుకును కన్నది. కణ్యమహర్షి ఆ రాజకుమారుడికి జాతకర్మ 
మొదలైన మంగళకార్యాలు జరిపించాడు. ఆ పసివాడు బాలచంద్రుడిలాగా దినదిన ప్రవర్హమాను డైనాడు. 


క. కుంఠితుండుగాక వా. డు,త్కంఠం దన సిన్ననాండె కణ్వవనచరత్‌ 
కంఠీరనముఖ్యంబుల, కంఠములన్‌ బట్టి యడుచు/; గట్టున్‌; విడుచున్‌. 625 


* ఆ బాలుడు పసితనంలోనే గొప్పబలవంతుడై ఆ వనంలో తిరుగాడే గొప్పసింహాలను మెడలు వంచి 
పట్టుకొని వచ్చి, చెట్లకు కట్టుతూ, వదలిపెట్టుతూ, ఆడుకొనేవాడు. 

న. అంత నా కణ్వమునీంద్రుండు బాలకుం జూచి శకుంతల కిట్లనియె. 626 


ఉ. పట్టపురాజు నీమగండు; పాపండు నన్నిట నెక్కు డంతకున్‌, 
బట్టపుదేవివై గరిమ బాగుగ నుండక పాణువారితో 
గట్టువనంబులో నవయంగా. బనిలే దిటం దర్లి పోంగదే 
పుట్టినయిండ్డు మాని పతింబొందక యిట్లనిశంబు నుందురే? 627 


* అప్పుడు కణ్వ్యమహర్షి ఆ బాలుబ్లి చూచి శకుంతలతో ఇట్లా అన్నాడు; “నీ మగడేమో మహారాజు. 
-ఈ పసివాడు అన్నిట్లో అందె వేసినచేయి. నీవు పట్టపురాణివై మర్యాద మన్ననల నందవలసినది పోయి 
ఇక్కడ తాపసులతో కలిసి ఈ కొండకోనల్లో కష్టపడవలసిన పని లేదు. నీ విక్కడనుండి దుష్యంతుని 
అంతఃపురానికి బయలుదేరి వెళ్లు, పుట్టినిండ్లలో మానవతులు కలకాలమూ కాలక్షేపం చేస్తారా? 


వ. అనిన నియ్యకొని 628 


క. ఆ పిన్నవాని నతుల, వ్యాపారు నుదారు వైష్ణవాంశోద్భవునిం 
జూపెద నంచు శకుంతల, భూపాలునికడకు వచ్చె. బుత్రుని గొనుచున్‌. 629 


శ్‌ అని కజ్వమహర్షి చెప్పగా ఒప్పుకొని ఆ శకుంతల పిన్నవాడు, సాటిలేని సాహసవంతుడు, విష్ణువుఅంశ వల్ల 
పుట్టినవాడు ఐనబాలుజ్లే భర్తకు చూపెట్టుతా నని కొడుకును వెంటబెట్టుకొని దుష్యంతుని దగ్గరకు వచ్చింది. 


వ. వచ్చి దుష్యంతుండున్న సభామండపంబునకుం జని నిలిచి యున్నయెడ. 630 
ము. వలకేలన్‌ గురుచక్రరేఖయు'( బదద్వంద్వంబునం బద్మ రే 

ఖలు నొప్పారంగ నందు వచ్చిన రమాకాంతుండు నా గాంతిన 

గలమై యున్న కుమారు మూరసదృశాకారున్‌ విలోకించి తాం 

బలుకండయ్యె విభుం డెటింగి సతి విభ్రాంతాత్మయై నందురన్‌. 631 


* అట్టా వచ్చి శకుంతల దుష్యంతుడున్న సభామండపానికి వెళ్ళి నిలబడింది. కుడిచేతిలో చక్రరేఖ, 
పాదాలలో పద్మరేఖలు కలిగి దిగి వచ్చిన శ్రీమన్నారాయణుడేమో అన్నట్టు గొప్పతేజస్సుతో కూడిన, 
మన్మథాకారుడైన కుమారుణ్ల్మి చూచి విషయమంతా తెలిసికూడా ఆ రాజు పెదవి విప్పి మాటాడలేదు. 
అందుకు ఆ శకుంతల తడబాటు చెందిన మనస్సుతో విచారించింది. 


వ. ఆ సమయంబున. 632 
మ. అదె నీ వల్లభ, వాండు నీ సుతుండు; భార్యాపుత్రులన్‌ బాత్రులన్‌ 

వదలం గా; దలనాటి కణ్వవనికా వైవాహికారంభముల్‌ 

మది నూహింపు; శకుంతలా వచనముల్‌ మాన్యంబులౌ భూవరేం 

ద్ర! దయం జేకొను మంచు మోసెను వియద్వాణీ వధూవాక్యముల్‌. 633 

* ఆ సమయంలో 'ఓ రాజేంద్రా' ఆమె నీ భార్య. వాడే నీ కొడుకు. యోగ్యులైన నీ భార్యాపుత్రులను 
వదులుకోవద్దు. కణ్యాశ్రమంలో ఆ నాటి నీ వివాహప్రయత్నాలను మనసులో ఊహించు. శకుంతల మాటలను 
గౌరవించి దయతో ఆమెను స్వీకరించు" అంటూ ఆకాశవాణి పలికింది. 


వన. ఇట్ట్లశరీరవాణి సర్వభూతంబులకుం దేటపడ భరింపు మని పలికిన, నా కుమారుడు భరతుండయ్యె, 
అంత నా రాజు రాజవదన నంగీకరించి, తనూభవుం జేకొని, కొంతకాలంబు రాజ్యంబు. జేసి 
పరలోకంబునకుం జనియె. తదనంతరంబ. 634 

* క్క విధంగా అశరీరవాణి సర్వ(ప్రాణులకూ స్పష్టమయ్యేటట్టుగా భరింపుమని పలికినందువల్ల ఆ 

కుమారుడు భరతుడుగా ప్రసిద్దికక్కాడు. పిమ్మట ఆ రాజు శకుంతలను ఆదరించి పుత్రుజణ్జి స్వీకరించి 
కొంతకాలం రాజ్యం చేసి పరలోకగతుడైనాడు. 

క. రెండవ హరిక్రియ ధరణీ, మండలభారంబు నిజసమంచితబాహా 
దండమున నిలిపి తనకును, భండనమున నెదురులేక భరతుం డొప్పెన్‌. 635 

* ఆ తర్వాత భరతుడు రెండవ విష్ణువులాగా ఒప్పిదమైన తన భుజదండంమీద భూభారాన్ని నిలిపి 

యుద్ధంలో తనకు ఎక్కడా ఎదురు లేకుండా విలసిల్హాడు. 

న. మజియు నా దౌష్యంతి, యమునాతటంబున దీర్హతపుండు పురోహితుండుగా డెబ్బదియెనిమిది 
యును, గంగాతీరంబున నేంబదియయిదును, నిట్లు నూటముప్పదిమూ. డశ్వమేధయాగంబులు 
సదక్షిణంబులుగా నొనర్చి, దేవేంద్రవిభవంబున నతిశయించి, పదుమూండువేలున్నెనుబదినాలుగు 
కదుపుధేనువులు గలయది ద్వంద్వంబనం బరంగు. అట్టి వెయ్యిద్వంద్వంబుల పాండిమొదవుల( 
గ్రేపులతోడ నలంకార సహితలం జేసి, వేవురు బ్రాహ్మణుల కిచ్చి, మష్కారపుణ్యతీర్ణరూలంబున 
విప్రముఖ్యులకు రత్నభూషణ శోభితంబులై; ధవళదంతంబులు గల నల్లని యేనుంగుల( బదునాలుగు 
లక్ష లొసంగె. దిగ్విజయ కాలంబున శక, శబర, బర్చర,కషు కిరాతక, హూణ, మ్లేచ్చ దేశంబుల రాజుల 
సీచం బడంచి, రసాతలంబున రాక్షస కారా గృహంబులందున్న వేల్పుల గరితలం బెక్కండ్ర విడిసించి 
తెచ్చి, వారల వల్లభులం గూర్చి. త్రిపురదానవుల జయించి, నిర్ణరుల నిజమందిరంబుల నునిచె. అతని 
రాజ్యంబున గగన ధరణీతలంబులు ప్రజలు గోరిన కోరిక లిచ్చుచుండె, ఇవ్విధంబున. 636 


* ఇంకా ఆ భరతుడు యమునానది ఒడ్డున దీర్హతపుణ్జి పురోహితుడిగా చేసుకొని డెబ్బై ఎనిమిదీ, 
గంగాతీరంలో ఏభైఐదూ మొత్తం నూట ముప్పైమూడు సదక్షిణములైన అశ్వమేధయాగాలను చేసి దేవేంద్ర 
వైభవంతో అతిశయించాడు. 


పదమూడువేల ఎనబైనాలుగు పాడియావులమందను ద్వంద్వమంటారు. అలాంటి వేయిద్వంద్వముల 
పాడియావులను, దూడలతోపాటు అలంకరించి వేయిమంది బ్రాహ్మణుల కిచ్చాడు. మష్కారతీర్థం ఒడ్డున 
బ్రాహ్మణ ్రేష్టులకు బంగారునగలతో శోభించేవీ, తెల్లని దంతాలు కలిగినవీ ఐన పద్నాలుగు లక్షల నల్లని 
ఏనుగులను దానం చేశాడు. దిగ్విజయయాత్రలో శక శబర బర్చర కష కిరాతక హూణ మ్చేచ్చ దేశాలరాజుల 


తొమ్మిదవ స్కంధము 469 


గర్వాన్ని అణచాడు. పాతాళంలో రాక్షసుల చెరసాలల్లో ఉన్న పెక్కుమంది దేవతా'స్త్రీలను విడిపించి వారి 
భర్తలకు అప్పగించాడు. త్రిపురరాక్షసులను జయించి దేవతలను తమ తమ స్థానాల్లో నిలిపాడు. అతడిరాజ్యంలో 
భూమీ, ఆకాశమూ ప్రజలు కోరిన కోర్కెలను తీరుస్తుండేవి. 


ఆ. సత్యచరితనముందు. జలనుందు బలమందు, భాగ్యమందు లోకసతులకంటె 
నెక్కుడైన పేర్మి నిరువదియేడు వే, లేండ్లు ధరణి భరతు. డేలె నధిప! 637 


* ఓ రాజా! ఈ విధంగా ఆ భరతుడు సత్యమైన నడవడిక, పట్టుదల, బలం, భాగ్యం మొదలైన 
విషయాల్లో దిక్సాలకులకంటే ఎక్కువైన వైభవంతో ఇరవైయేడువేల యేండ్లు భూమండలాన్ని పరిపాలించాడు. 


క. అర్జ్హపతికంటె. గలిమి గృ, తార్జుండై యతుల శౌర్య మలవడియు నతం 
డర్దములును బ్రాణములును, వ్యర్థము లని తలంచి శాంతుండయ్యె నరేంద్రా! 638 


* ఓ రాజా! కుబేరునికంటె గొప్పసంపదతో కృతార్జుడై ఉండీ, సాటిలేని శౌర్యం కలిగిఉండీ అతడు 
అర్హప్రాణాలు వ్యర్థాలని భావించి శాంతిని అభిలషించాడు. 


క. భరతుని భార్యలు మువ్వురు, వరుసం బుత్రకుల. గాంచి వల్లభుతోడన్‌ 
సరిగారని తోడ్తోడను, శిరముల దునుమాడి రాత్మశిశువుల నధిపా! 639 


* ఓ రాజా! భరతుని భార్యలు ముగ్గురూ (క్రమంగా కొడుకులను కన్నారు. కాని భర్తపేరు నిలిపే 
వాళ్ళు కారని తెలుసుకొని వెంటనే తమ బిడ్డల తలలను ఖండించారు. 


వన. ఇట్లు విదర్భరాజపుత్రికలు శిశువుల. జంపిన భరతుం డపుత్రకుండై మరుత్‌స్తోమం బను యాగంబు 
పుత్రార్ధియై చేసి, దేవతల మెప్పించె. న య్యవసరంబున. 640 


* ఇట్లా విదర్భరాజుకొమార్తెలు శిశువులను వధింపగా భరతుడు అపుత్రకు డయ్యాడు. కొడుకుకోసం 
మరుత్‌స్తోమం అనే యాగాన్ని చేసి దేవతలను మెప్పించాడు. 


సీ, అన్న యిల్లాలి. జూలాలిని మమతాఖ్య( జూచి బృహస్పతి సురతమునకు( 
దొరణశొని పై (బడ్డ దొల్లి గర్భంబున నున్న బాలు(డు భయం బొదవి వలదు 
తగదని మొణసేయ. దనుకంబుతో వాని నంధుండ వగుమన్న నలిగి వాడు 
యోనిలోపలి వీర్య మూడందన్నిన నేల బడి బిడ్డండై యున్న( బాయలేక 


ఆ. నితని. బెంపు; కొడుకు లిరువురు జన్మించి, రనుచు వెలయంజేయుమనిన మమత 
బెంప(జాల; నీవు పెంపు; భరింపు మీ; ద్వాజు ననుచు. జనియె దాని విడిచి. 641 


* ఒకసారి బృహస్పతి తన అన్న భార్య, గర్భవతి ఐన మమతను చూచి రతిక్రీడకు పూనుకోగా 
గర్భంలో ఉన్న శిశువు భయపడి 'వద్దు' ఇది నీకు తగదు" అని మొరపెట్టుకున్నాడు. అప్పుడు బృహస్పతి 
తమకంతో వాణ్ణి 'గ్రుడ్డివాడివైపో' అని శపించగా వాడు కోపించి యోని లోపలి వీర్యం ఊడిపడేలా తన్నాడు. 


శ70 పోతన భాగవతము 


అది బిడ్డగా నేలమీద పడింది. అప్పుడు మమత ఆ బిడ్డను వదలలేక బృహస్పతితో వీణ్ణి పెంచు. ఇద్దరు 
కొడుకులు కలిగారు. బాగా మనేటట్టు చేయి” అన్నది. ఆ బృహస్పతి “నేను పెంచలేను. నీవే సాకు. ఈ 
ద్వాజుబ్బి నీవే భరించు” అంటూ ఆమెను వదలి వెళ్లాడు. 


వ. ఇట్టుచథ్యునిభార్య యగు మమతయు, బృహస్పతియు శిశువుం గని, ద్వాజుండైన వీని నీవే 
భరింపువుని, వదినె మణందులు దవులో నొండొరువులం బలికిన కారణంబున వాండు 
భరద్వాజుండయ్యె, గర్భస్తుండైన వాండు బృహస్పతి శాపంబున దీర్శృతముం డయ్యె, అంత నా 
బృహస్పతియు, మమతయు నుదయించిన వాని విడిచి, నిజేచ్చం జనిన, మరుత్తులు వానిం 
బోషించి, పుత్రార్ధిలైన భరతున కిచ్చిరి. భరతుండును వానిం జేకొనియె. వితథంబైన భరత 
వంశమునకు నా భరద్వాజుండు వంశకర్త యగుటం జేసి, వితథుండనం బరణె. ఆ వితథునికి 
మన్యువు, మన్యువునకు బృహత్‌క్షత్ర జయ మహావీర్య నర గర్గులను వారేవురు సంభవించిరి. 
అందు నరునికి సంకృతి, సంకృతికి గురుండు, రంతిదేవుం డన నిరువురు జన్మించిరి. అందు.642 


* ఇట్టా ఉచథ్యుని భార్య ఐన మమత, బృహస్పతీ శిశువును చూచి 'ద్యాజుడైన వీణ్లి భరించు నీవే 
భరించు" అని పరస్పరం వాదులాడుకొన్నందువల్ల అతడు భరద్వాజు డయ్యాడు. గర్భంలో ఉన్నవాడు 
బృహస్పతి ఇచ్చిన శాపంవల్ల (గ్రుడ్డివాడయ్యాడు. పిమ్మట అట్లా పుట్టిన భరద్వాజుణ్ని వదలి బృహస్పతి, 
మమతా తమదారిన తాముపోగా మరుత్తులు ఆ పిల్లవాణ్ణి పోషించి కొడుకును కోరిన భరతుడికి ఇచ్చారు. 
భరతుడు అతడిని స్వీకరించాడు. సంతులేక పోయిన భరతవంశానికి ఆ భరద్వాజుడు వంశకర్త ఐనందువల్ల 
అతడు వితథుడని పేరు పొందాడు. ఆ వితథునికి మన్యువు, మన్యువుకు బృహత్‌క్షత్రుడు, జయుడు, 
మహావీర్యుడు, నరుడు, గర్లుడు అనే ఐదుమంది కొడుకులు పుట్టారు. వారిలో నరునికి సంకృతి, సంకృతికి 
గురుడు, రంతిదేవుడు అనే యిద్దరు కొడుకులు జన్మించారు. 


-: రంతిదేవుని చరిత్రము :- 


రాజవంశోత్తను! రంతిదేవుని కీర్తి యేల? చెప్పంగ విను మిందు నందు 
నా రాజు దన సంచితార్దంబు లన్నియు నెడపక దీనుల కిచ్చి యిచ్చి 
సకుటుంబుండై ధైర్యసంయుతుండై పేద యై కూడు నీరులే కధమవృత్తి 
నెందేని నలువది యెనిమిది దినసముల్‌ చరియింప నొకదివసంబు రేపు 


జా 


ఆ. నెయ్యి పాయసంబు నీళ్ళును గలిగిన, బహుకుటుంబ భారభయముతోడ 
నలసి నీరువట్టు నాకలియును మిక్కి, లొదవ( జూచి కుడువ నుత్సహించె. 643 


* ఓ రాజగ్రేష్టుడా! రంతిదేవుని కీర్తి వైభవం ఏమని చెప్పను? విను. ఆ రాజు సంపాదించిన సంపదల 
నన్నింటినీ ఎడతెగకుండా దీనుల కిచ్చి యిచ్చి పేదవాడయ్యాడు. నలభై ఎనిమిది రోజులు అన్నమూ నీళ్లూ 
లేకుండా సకుటుంబంగా తిరుగులాడవలసి వచ్చినా గుండెదిటవును కోల్పోలేదు. ఒకరోజు ఉదయం అతడికి 


తొమ్మిదవ స్కంధము డ్త1 


నేయీ, పాయసమూ, నీళ్లూ లభించాయి. కుటుంబభారం ఒక వంక, దప్పికా ఆకలి మరోవంక, క్రుంగదీయగా 
అతడు దొరికిన ఆహారాన్ని తినడానికి తొాందరపడ్డాడు. 


వ. అ య్యవసరంబున. 644 
సీ. అతిథిభూసురు. డొక్కండాహార మడిగిన( గడపక ప్రియముతో గారవించి 

హరిసమర్పణ మంచు నన్నంబులో సగ మిచ్చిన భుజియించి యేగె నాతం 

డంతలో నొకశూద్రు( డళనార్దియై వచ్చి పొడసూపలే దనంబోక తనకు 

నున్న యన్నములోన నొకభాగ మిచ్చిన సంతుష్టుడై వాండు సనిన వెనుక 


అ. కుక్క గమియు. దాను నొక్క. డేతేర నా, యన్న శేషమిచ్చి సన్ష్మయమున 
వాని మొక్కి పంప వరుసతో. జండాలు. డొక్క( డరుగుదెంచి చక్క నిలిచి. 645 


* ఆ సమయంలో ఒక బ్రాహ్మణుడు అతిథిగా ఆహారం పెట్టమని అడిగాడు. ఆ రంతిదేవుడు 
లేదనకుండా అతబ్బీ ప్రేమతో గౌరవించి హరిసమర్పణంగా ఆహారంలో అర్హభాగాన్ని అతడికి ఇచ్చాడు. 
అతడు కడుపునిండా తిని వెళ్ళాడు. అంతలో ఒక శూద్రుడు వచ్చి అన్నం కావాలని ప్రార్ధించాడు. రంతిదేవుడు 
లేదనక మిగిలిన అన్నంలో ఒక భాగాన్ని అతడికిచ్చాడు. వాడు తృప్తితో వెళ్లి వెళ్ళగానే కుక్కల గుంపుతో 
మరొకడు తయారయ్యాడు. వాడికి మిగిలిన భాగం ఇచ్చి నమస్కరించి మంచిమాటలాడి పంపాడు. 
వెనువెంటనే ఒక చండాలుడు వచ్చి రంతిదేవుడి ఎదుట నిలిచాడు. 


క. హీనుండ౮ జండాలుండను, మానవకులనాథ! దప్పి మానదు; నవలం 
బోనేర; నీకు జిక్కిన, పానీయము నాకు. బోసి బ్రతికింపంగదే! 646 


* “ఓ రాజా! నేను దిక్కుమాలిన వాణ్ణి! పైపెచ్చు చండాలుబ్లి. దప్పిక ఎంతకూ తీరడం లేదు. 
అడుగు ముందుకు వేయలేను. నీదగ్గరున్న నీటితో నా గొంతు తడిపి నా ప్రాణాలు నిలబెట్టు” అన్నాడు. 


న. అనిన వాని దీనాలాపంబులకు. గరుణించి, రాజిట్లనియె. 647 
* వాడి జాలిమాటలకు దయతలచి ఆ రాజు ఇట్టా అన్నాడు. 


ఉ. అన్నము లేదు, కొన్ని మధురాంబువు లున్నవి.; ద్రావుమన్న; రా 
వన్న, శరీరధారులకు నాపద వచ్చిన వారియాపదల్‌ 
(గ్రన్నన మాని వారికి సుఖంబులు సేయుటకంటె నొండు మే 
లున్నదె? నాకు దిక్కు పురుష్తోత్తము( డొక్కండ సుమ్ము పుల్కసా! 648 
* “ఓ అన్నా! అన్నం లేదుకాని తియ్యటినీళ్ళు ఉన్నాయి. దగ్గరకు రా! దప్పిక తీరేటట్టు త్రాగు. 
తనతోడి దేహధారులకు ఆపద కలిగితే వెంటనే వారి కష్టాలను పోగొట్టి వారిని ఆదుకోవడంకంటే మానవులకు 
వేరే పరమార్ధం ఉందా? ఆ పురుషోత్తముడు ఒక్కడే నాకు దిక్కు!” 
వ. అని పలికి. 649 


డ్త72 పోతన భాగవతము 


మ. బలనంతంబగు నీరువట్టున నిజప్రాణాంతమై యున్నచో 
నలయం డేమియు; వీని హృజ్వరము నాయాసంబు ఖఫేదంబునా 
జలదానంబున నేండు మాను ననుచున్‌ సర్వేశ్వరాధీనుండై 
జలముల్‌ వోసెను రంతిదేవుండు దయం జండాలసాత్రంబునన్‌. 650 


* అని చెప్పి అధికమైన దప్పికతో తన ప్రాణాలు కడముట్టుతూ ఉన్నా ఏ మాత్రమూ లెక్క చేయకుండా 
వున్నాడు. “నా జలదానం చేత ఇతడి హృదయబాధ, ఆయాసం, దుఃఖం తొలగితే నా కంతే చాలు. అంతా 
ఈశ్వరేచ్చ” అనుకొంటూ ఆ రంతిదేవుడు చండాలుని పాత్రలో తన దగ్గర ఉన్న నీటిని పోశాడు. 


వ. తదనంతరంబ, బ్రహ్మాదిదేవతలు సంతోషించి, రంతిదేవునికి మేలు సేయం దలంచి, నిజాకారంబులతో 
ముందట నిలువంబడి యా రాజు ధైర్య పరీక్షార్ధంబు దను చేసిన వృషలాదిరూపంబు లగు విష్ణుమాయ 
నెజీంగించిన, నా నరేంద్రుం డందటికి నమస్కరించి. 651 


* తర్వాత బ్రహ్మ మొదలైన దేవతలు సంతోషించి రంతిదేవుడికి మేలు చేయాలనుకొని తమ తమ 
రూపులతో అతడిముందు నిలబడ్డారు. ఆ రాజు గుండెదిటవును పరీక్షించడంకోసం (బ్రాహ్మణుడు, శూద్రుడు 
మొదలైన రూపాలన్నీ తాము కల్పించినవే అన్నారు. అంతా విష్ణుమాయ అని తెలియజేశారు. అది విని 
రాజేంద్రుడు వినయంతో అందరికీ నమస్కరించాడు. 


క. వారల నేమియు నడుగక, నారాయణభక్తి తన మనంబున వెలు(గన్‌ 
ధీరుం డాతండు మాయా, పారజ్ఞుం డగుచు. బరమపదముం బొందెన్‌. 652 


* ధ్రీరుడైన రంతిదేవుడు వారిని ఏదీ యాచించలేదు. అతడి మనస్సులో విష్ణుభక్తి ప్రకాశించింది. 
మాయాప్రభావం ఎరిగినవాడై అతడు పరమపదాన్ని పొందాడు. 


క. ఆ రాజర్షిని గొలిచిన, వారెల్ల. దదీయయోగవైభనమున శ్రీ, 
నారాయణ చింతనులై, చేరిరి యోగీశు లగుచు సిద్ధపదంబున్‌. 653 


* ఆ రాజర్టిని సేవించిన వాళ్లందరూ అతడి యోగమహిమవల్ల హరిచింతన కలవారై పరమ యోగులుగా 

మారి సిద్ధపదాన్ని చేరుకొన్నారు. 

న. ఇట్టు రంతిదేవుండు విజ్ఞానగర్భిణియగు భక్తివలన బరమ పదంబునకుం జనియె. అంత గర్గునకు 
శిని జన్మించె, శినికి గార్జుండు గలిగె, అతని నుండి బ్రాహ్శాణకులంబయ్యె. మహావీర్యునికి 
నురుక్షయుండు, నురుక్షయునకు( ద్రయ్యారుణియు( గవియు6 బుష్కరారుణియు నను మువ్వురు 
సంభవించిరి. వారును బ్రాహ్మణులై చనిరి. బహ్మక్షత్రునికి సుహోత్రుండును, సుహోత్రునికి హస్తియు 
జనించిరి. అతండు దనపేర హస్తినాపురంబు నిర్మించె, ఆ హస్తికి నజమీఢుండును, ద్విమీఢుండును, 
పురుమీఢుండును నన ముగ్గురు జనియించిరి. అందు నజమీఢుని వంశంబున( బ్రియమేధాదులు 
గొందలు పుట్టి బ్రాహ్మణులై చనిరి. ఆ య్యజమీఢునికి బహదిషువు, నతనికి బృహద్దనువు,నతనికి 


తొమ్మిదవ స్కంధము శ73 


బృహత్కాయుండు, నతనికి జయద్రథుండు, అతనికి విశ్వజిత్తు విశ్వజిత్తునకు సేనజిత్తు, 
సేనజిత్తునకు రుచిరాశ్వుండు, దృఢహనువు, కాశ్యుండు, వత్సుండు నన నలుగురు జనియించిరి. 
అందు రుచిరాశ్వునకు. బ్రాజ్ఞాండు, నతనికి( బృథుసేనుండును, బృథుసేనునికి( బారుండును, 
వానికి నీపుండును, నీపునికి నూర్వురు కొడకులును బుట్టిరి;ి మజణియును. 654 


* ఇట్లా రంతిదేవుడు స్వస్వరూప జ్ఞానకారణమైన భక్తివల్ల పరమ పదానికి వెళ్ళాడు. పిమ్మట గర్గనికి 
శిని జన్మించాడు. శినికి గార్భుడు కలిగాడు. అతడి నుండి అతడి వంశంలోని వాళ్ళు బ్రాహ్మణు లయ్యారు. 
మహావీర్యుడికి ఉరుక్షయుడు; ఉరుక్షయునికి త్రయ్యారుణి, కవి, పుష్కరారుణి అనే ముగ్గురు జన్మించారు. 
వారిలో అజమీఢుని వంశంలో పుట్టిన ప్రియమేథుడు మొదలైన కొందరు బ్రాహ్మణు లయ్యారు. ఆ 
అజమీఢునికొడుకు బృహదిషుడు. అతడి కొడుకు బృహద్దనువు. అతడికి బృహత్కాయుడు, అతడికి 
జయ(ద్రథుడు, అతడికి విశ్శజిత్తు, విశ్శబిత్తుకు సేనబిత్తు కలిగారు. సేవబిత్తుకు రుచిరాశ్వుడు, దృఢహనువు, 
కాళ్యుడు, వత్సుడు అనే నలుగురు జన్మించారు. వారిలో రుచిరాశ్వునికి ప్రాజ్ఞుడు, అతడికి పృథుసేనుడు, 
పృథుసేనునికి పారుడు, అతడికి నీపుడు పుట్టారు. ఆ నీపునికి నూరు మంది కొడుకులు పుట్టారు. 


ఆ. శుకునికూతు రైన సుందరి సత్కతిం బొంది వేడ్క నీపభూవిభుండు 
విమలయోగవిత్తు విజ్ఞానదీపితో, దారచిత్తు బ్రహ్మదత్తు. గనియె. 655 


* ఆ నీపమహారాజు శుకుని కూతురైన సత్కృతిని పెళ్ళిచేసుకొని యోగవిద్య తెలిసినవాడూ, 

విజ్ఞానంచేత ప్రకాశించే గొప్ప మనస్సు కలవాడూ ఐన బ్రహ్మదత్తుణ్ణి కన్నాడు. 

వ. బహ్మదత్తుండు, జైగీషవ్యోపదేశంబున, యోగతంటత్రంబున. జేసి గోదేవి యను భార్యవలన 
విష్వక్సేనుండను కుమారునిం గనియె. విష్వక్సేనునకు నుదక్సేనుండు, నుదక్సేనునకు భల్లాదుండు. 
వీరలు బార్హదిషవులను రాజులైరి. ద్విమీఢునకు యమీనరుండు, యమీనరునికి. గృతిమంతుడు, 
గృతిమంతునికి సత్యధృతి, సత్యధృతికి దృఢనేమి, దృఢనేమికి సుపార్వ్యకృత్తు సుపార్చ్యకృత్తునకు 
సుపార్భ్యుండు, సుపార్చునకు సుమతి, సుమతికి సన్నతిమంతుండు జనించిరి. సన్నతిమంతు 
కొడుకు కృతి యనువాండు, హిరణ్య నాభునివలన యోగమార్ల్గం బెటింగి, శోకమోహంబులు విడిచి, 
తూర్పు దేశంబున సామసంహిత పఠియించె. నతనికి నుగ్రాయుధుండు, నుగ్రాయుధునకు క్షేమ్యుండు, 
క్షేమ్యునకు సువీరుండు, సువీరునకు. బురంజయుండు( బురంజయునకు బహురథుండు జన్మించిరి. 
హస్తికొడుకు పురుమీఢునకు సంతతి లేదయ్యె. అ య్యజమీఢునికి నళిని యని భార్యయందు నీలుండు, 
నీలునికి శాంతి, శాంతికి సుశాంతి, సుశాంతికి. బురుజుండు, పురుజునికి నర్కుండు, నర్కునికి భర్మ్యాశ్వుండు, 
భర్మ్యాశ్వునకు ముద్గల యవీనర బృహదిషు కాంపిల్య స్పృంజయు లను వా రేవురు పుట్టిరి. 656 


* ఆ బ్రహ్మదత్తుడు జైగీషవ్యుని ఉపదేశంవల్ల పొందిన యోగతం(త్రంలో గోదేవి అనే భార్యవల్ల 


విష్వక్సేనుడనే కుమారుణ్ఞి కన్నాడు. విప్వక్సేనునికి ఉదక్సేనుడు, ఉదక్సేనునికి భల్చాదుడు జన్మించారు. 
వీళ్లందరూ బార్హదిషవు లనే రాజులుగా పేరు పొందారు. ద్విమీఢునికి యమీనరుడు, యమీనరునికి 


డ్తడ్ష పోతన భాగవతము 


కృతిమంతుడు, కృతిమంతునికి సత్యధృతి, సత్యధృతికి దృఢనేమి, దృఢనేమికి సుపార్వకృత్తు, సుపార్వకృత్తుకు 
సుపార్చుుడు, సుపార్చుునికి సుమతి, సుమతికి సన్నతిమంతుడు, అతడికి కృతి పుట్టారు. ఆ కృతి హిరణ్య 
నాభుడి దగ్గర యోగవిద్య నేర్చుకొని శోకమోహాలను వదలి తూర్పుదేశంలో సామసంహిత పఠించాడు. 
అతడికి ఉగ్రాయుధుడు, ఉగ్రాయుధునికి క్షేమ్యుడు, క్షేమ్యునికి, సువీరుడు, సువీరునికి పురంజయుడు, 
పురంజయునికి బహురథుడు జన్మించారు. హస్తికొడుకు పురుమీఢునికి సంతతి లేకపోయింది. ఆ అజమీఢునికి 
నళిని అనే భార్యవల్ల నీలుడు పుట్టాడు. నీలునికి శాంతి, శాంతికి సుశాంతి, సుశాంతికి పురుజుడు, పురుజునికి 
అర్కుడు, అర్కునికి భర్మ్యాశ్వుడు, భర్య్యాశ్వునికి ముద్గలుడు, యవీనరుడు, బృహదిషుడు, కాంపిల్యుడు, 
స్పంజయుడు అనే ఐదుగురు కొడుకులు పుట్టారు. 


క. మించిన భర్మ్యాశ్వుండు సుత, పంచకమును జూచి విషయపంచకమును వ 
ర్లించితి మే మని పల్కినం బాంచాలురు నాంగ సుతులు పర౦గిరి ధరణిన్‌. 657 


* అతిశయ బలసంపన్నుడైన ఆ భర్య్యాశ్వుడు తన ఐదుమంది కొడుకులను చూచి 'ఐదు రాజ్యభాగాలను 
మీకిస్తున్నాను. అవశ్యం పాలించండి” అన్నాడు. అప్పటినుండి వాళ్లు లోకంలో పాంచాలురుగా ప్రసిద్దులయ్యారు. 


న. అంత ముద్గలుని నుండి, బ్రాహ్మణకులంబై ముద్గలగోత్రంబు నా నెగడె, భర్మ్యాశ్వపుత్రుండైన 
యా ముద్గలునికి దివోదాసుండు, నహల్య యను కన్యకయునుం బుట్టిరి. అహల్య యందు 
గౌతమునికి శతానందుండు పుట్టె; శతానందునికి ధనుర్వేదవిశారదుండైన సత్యధృతి పుట్టె, అతనికి 
శరద్వంతుండు పుట్టె. అతం డొక్కనాండు వనంబున నూర్వశిం గనిన, నతనికి, రేతః పాతంబై 
తద్వీర్యంబు శరస్తంబంబునంబడి, మిథునంబైన సమయంబున. 658 


* పిమ్మట ముద్గలుడివంశం బ్రాహ్మణుకులమై ముద్గలగోత్రమనే పేరుతో ప్రకాశించింది. భర్మ్యాశ్వుని 
పుత్రుండైన ఆ ముద్గలునికి దివోదాసుడనే కొడుకూ, అహల్య అనే కూతురూ పుట్టారు. ఆ అహల్యవల్ల 
గొతమునికి శతానందుడు జన్మించాడు. శతానందునికి ధనుర్వేదంలో పండితుడైన సత్యధృతి పుట్టాడు. 
అతడికి శరద్వంతుడు కలిగాడు. అతడు ఒకనాడు వనంలో ఊర్వశిని చూచి మోహించగా రేతస్థలన మైంది. 
ఆ వీర్యం ఒక రెల్టుదుబ్బుమీదపడి రెండు భాగాలు కాగా కవలబిడ్డలుగా కలిగారు. 


క. చపలరతి శంతనుండను, నృపవరు( డడవికిని వేటనెపమున( జనుచుం 
గృపతో శిశుయుగముం గని, కృపియుం గృపు. డనుచు. దెచ్చి గృహమున. బెంచెన్‌. 659 


* ఆ సమయంలో చంచలమైన కోరికతో శంతనుడనే రాజగ్రేష్టుడు వేటసాకుతో అడవికి వెళ్లుతూ ఆ 
కవల పిల్లలను చూచి జాలిపడి కృపి, కృపుడు అని పేర్టు పెట్టి తన యింటికి తెచ్చి పెంచాడు. 


న. ఆ కృపి ద్రోణునకు భార్య యయ్యె. దివోదాసునకు మిత్రాయువు, మిత్రాయువునకు. జ్యవనుండు, 
చ్యవనునకు సుదాసుండు, సుదాసునకు సహదేవుడు, సహదేవునకు సోమకుండు, సోమకునకు సుజన్మకృత్తు 
సుజన్మక్పత్తునకు నూర్వురు కొడుకులు గలిగిరి. వారిలో జంతు వనువాండు జ్యేష్టుండు కడచూలుప్పషతుండు. 


తొమ్మిదవ స్కంధము శీ/75 


పృషతునకు దద్రుపదుండు, ద్రుపదునకు ధృష్టద్యుమ్నాదు లయిన కొడుకులును, ద్రౌపది యను కూ 
తురుం గల్సిరి. ధృష్టద్యుమ్నునకు ధృష్టకేతువు పుట్టె. వీరలు పాంచాలరాజు లని యెణుంగుము. మజీయు 
స్‌ య్యజమీఢుని కొడుకు బుక్షుండు, బుక్షునకు సంవరణుం డుదయించె. ఆ సంవరుణుండు తపతి 
యనెడి సూర్యకన్యక యందు గురువుం గనియె. ఆ కురువుపేరం గురుక్షేతం బయ్యె. ఆ కురువునకు( 
బరీక్షిత్తు సుధనువు, జహ్నవు, నిషధుండు ననువారలు నలువురు పుట్టిరి. అందు. బరీక్షిత్తు కొడుకులు 
లేక చనియె. సుధనువునకు సుహోత్రుండు, నతనికి చ్యవనుండు, చ్యవనునకు€ గృతి, కృతికి 
నుపరిచరవసువు, వసువునకు బృహద్రథ, కుసుంభ, మత్స్య, ప్రత్యగ్ర చేదిషాదులు పుట్టిరి. అందు, 
బృహద్రథునకు. గుశాగ్రుండు, గుశాగ్రునికి బుషభుండు, బుషభునికి సత్యహితుండు, సత్యహితునికి( 
బుష్పవంతుండు, బుపష్పవంతునకు జహ్న వనువాండు జనియించిరి. మజియును. 660 
* ఆ కృపి ద్రోణునకు భార్య ఐనది. దివోదాసునికి మిత్రాయువు, మిత్రాయువునకు చ్యవనుడు, 
చ్యవనునికి సుదాసుడు, సుదాసునికి సహదేవుడు, సహదేవునికి సోమకుడు, సోమకునికి సుజన్మకృత్తు, 
సుజన్మకృత్తుకు నూరుమంది కొడుకులు కలిగారు. వారిలో పెద్దవాడు జంతువు. కడగొట్టువాడు పృషతుడు. 
పృషతునికి (ద్రుపదుడు, [ద్రుపదునికి ధృష్టద్యుమ్నుడు మొదలైన కొడుకులు, (ద్రౌపది అనే కూతురు 
కలిగారు. ధృష్టద్యుమ్నునికి ధృష్టకేతువు పుట్టాడు. వీరందరూ పాంచాల రాజు లయ్యారు. ఇక ఆ అజమీఢుని 
కొడుకు బుక్షుడు, బుక్షునికి సంవరణుడు కలిగాడు. ఆ సంవరణుడు తపతి అనే సూర్యుడి కూతురు 
వల్ల కురువును కన్నాడు. ఆ కురువు పేరుమీదుగానే కురుక్షేత్రం వెలసింది. ఆ కురువుకు పరీక్షిత్తు, 
సుధనువు, జహ్నవు, నిషధుడు అనే నలుగురు కొడుకులు పుట్టారు. వారిలో పరీక్షిత్తుకు సంతతి కలగలేదు. 
కృతికి ఉపరిచరవసువు, వసువుకు బృహ(ద్రథుడు, కుసుంభుడు, మత్స్యుడు, ప్రత్యగ్రుడు, చేదిషుడు 
మొదలైనవారు పుట్టారు. వారిలో బృహద్రథునికి. గృుశా(గ్రుడు, కుశా(గ్రునికి బుషభుడు, బుషభునికి 
సత్యహితుడు, సత్యహితునికి పుష్పవంతుడు, పుష్పవంతునికి జహ్నవు కలిగారు. 
సీ, ఆ బృహద్రథునకు నన్యభార్యాగర్భమున రెండు తను ఖండములు జనించెం; 
దునుకలు గని తల్లి దొలంగంగ వైచిన సంధించె నొకటిగా జర యనంగ 
నొక దైత్యకాంత; వాండొప్పె జరాసంధు. డన; గిరివ్రజపుర మాత. డేలె; 
నతనికి సహదేవు( డతనికి సోమాసి తనయు౮ డాతనికి శుతశవుండు 


తే. జహ్నపుత్రుండు సురథుండు జనవరేణ్య!, యతనికొడుకు విదూరథు( డతనిపట్టి 
సార్వభౌముండు;వానికి సంభవుండు, విను జయత్సేను( డనువాండు; విమలకీర్తి 661 


* ఆ బృహద్రథునికి వేరొకభార్యగర్భంలో ఒకేబిడ్డ శరీరం రెండు ముక్కలుగా పుట్టాడు. ఆ తునుకలను 
చూచి తల్లి పారవేసింది. జర అనే రాక్షస స్రీ ఆ రెండు ముక్కలనూ ఒకటిగా సంధించగా వాడు జరాసంధుడనే 
పేరుతో (ప్రసిద్దుడయ్యాడు, అతడు గిరివ్రజపురాన్ని పాలించాడు. అతడి కొడుకు సహదేవుడు. అతడికి సోమాపి 
జన్మించాడు. అతడికి (శ్రుతశ్రవుడు కలిగాడు. జహ్నవు కొడుకు సురథుడు. అతడి కొడుకు విదూరథుడు. 
అతడి పుత్రుడు సార్వభౌముడు. పరిశుద్ధమైన క్రీర్తగల జయత్సేనుడు అతడి కుమారుడు. 

న. ఆ జయత్తేనునికి రథికుండు, రథికునకు నయుతాయువు, నయుతాయువునకు( గ్రోధనుండు; 
(గ్రోధనునకు దేవాతిథి, దేవాతిథికి బుక్షుండు, బుక్షునికి భీమసేనుండు, వానికి. బ్రతీపుండు6 
బ్రతీపునకు దేవాపి శంతను బాహ్లికు లను మువ్వురు కొడుకులు పుట్టిరి. అందు. 662 


* జయత్సేనునికి రథికుడు, రథికునికి అయుతాయువు, అయుతాయువునకు క్రోధనుడు, క్రోధనునికి 
దేవాతిథి, దేవాతిథికి బుక్షుడు, బుక్షునికి భీమసేనుడు, అతడికి ప్రతీపుడు కలిగారు. ప్రతీపునికి దేవాపి, 
శంతనుడు బాహ్హికుడు అనే ముగ్గురు కొడుకులు పుట్టారు. 


సీ దేవాపి రాజ్యంబు దీర్పనొల్లక ననంబున కేగెం దమ్ముండు పూర్వజన్మ 
మందు ముహాభిషు( డనియెడు వాండు శంతను. డయ్యె వాండె యీ ధాత్రినెల్ల 
నేలుచు. గరముల నేవృద్దు ముట్టిన వాండెల్ల నిండుజవ్వనము నొందు; 
నతడు శాంతిప్రాప్తుండై యున్నం దాన బండ్రెండేండ్డు వజి వర్షింపకున్న 
ఆ. వృష్టిలేని చొప్తు విప్రుల నడిగిన, “నన్న యుండ దమ్ము. డగ్నిహోత్ర 
దారసంగ్రహంబు. దాల్చినరొ బరివేత్త యండ్రు వాని నీవ యతడ వైతి. 663 


* వారిలో దేవాపి రాజ్యపాలన ఇష్టంలేక అడవికి వెళ్ళాడు. అతడి తమ్ముడు శంతనుడు రాజయ్యాడు. 
పూర్వజన 1లో అతడి పేరు మహాభిషుడు. ఆ శంతనుడు భూమండలాన్ని పాలిస్తుండేవాడు. అతడు చేతులతో 
తాకితే పండుముసలి అయినా నిండు యౌవనం పొందేవాడు. శాంతుడై అతడు రాజ్యం చేస్తుండగా ఇంద్రుడు 
పన్నెండేండ్డు వానలు కురిపించలేదు. వానపడకపోవడం గూర్చి అతడు (బ్రాహ్మణులను అడిగాడు. “అన్న 
బ్రతికి ఉండగా అగ్నిహోత్రాన్ని, భార్యను స్వీకరించిన తమ్ముణ్ని పరివేత్త అంటారు. నీవు అటువంటి 
వాడవయ్యావు.” 


న. అట కారణంబుగా నన్న యుండ దమ్ముండు రాజ్యార్హుండు గాండు, నీవు పరివేత్తవు. మీయన్నకు 
రాజ్యం బిచ్చిన, ననావృష్టి దోషంబు చెడు నని బ్రాహ్మణులు వల్కిన, శంతనుండు వనంబునకుం 
జని, దేవాపికి. బ్రియంబు చెప్పి, రాజ్యంబు చేకొమ్మని పల్కె, అంతకు మున్న వాని మంత్రి 
దేవాపిని రాజ్యంబున కనర్హుం జేయ దలంచి విఫ్రులం బంచిన, నా విప్రులు పాషండమత వాక్యంబులు 
దేవాసికి నుపదేశించిరి. దేవాసి వేదంబుల నిందించిన( బాషండుండును, దేవదూషకుండును గావున 
వానికి రాజ్యంబు లేదని బ్రాహ్మణులు సెప్పిన, శంతనుండును మగుడి వచ్చి, రాజ్యంబు. జేకొనియె. 
వర్షంబులు గురిసె. నివ్విధంబున. 664 

* అన్న బ్రతికుండగా తమ్ముడు రాజ్యార్హుడు కాడు. నీవు పరివేత్తవు. మీ అన్నకు రాజ్యం అప్ప 

చెప్పితే అనావృష్టిదోషం తొలగిపోతుంది" అని బ్రాహ్మణులు చెప్పారు. శంతనుడు అడవికి వెళ్ళి దేవాపిని 
రాజ్యం [గ్రహించమని కోరాడు. కాని అంతకు ముందే అతడితండ్రి దేవాపిని రాజును చేయాలనుకొని 
(బ్రాహ్మణులను పంపగా వారు దేవాపికి పాషండమతాన్ని నూరిపోశారు. వేదనింద చేసినందువల్ల ఆ దేవాపి 


తొమ్మిదవ స్కంధము త్త 


పాషండుడు, దేవదూషకుడు అయ్యాడు. కాబట్టి దేవాపికి రాజ్యార్హత లేదు అని బ్రాహ్మణులు చెప్పగా 
శంతనుడు తిరిగివచ్చి రాజ్యాన్ని స్వీకరించాడు. పిమ్మట వానలు పడ్డాయి. 


క. దేవాపి కలాపపురం, బావాసము గాంగ యోగియై యున్నాండు 
ర్వివర! కలినష్టంబగు, జైవాతృ్సకకులము మీ(ద సంస్టాపించున్‌. 665 
౫ ఓ రాజా! ఈ విధంగా ఆ దేవాపి కలాపపురాన్ని నివాసంగా చేసుకొని యోగిలై ఉన్నాడు. 
కలియుగాంతంలో నాశనమయ్యె చం(ద్రవంశాన్ని అతడు తర్వాతి యుగంలో స్టాపిస్తాడు. 
న. బాహ్లికుం డనువానికి సోమదత్తుండు పుట్టె, సోమదత్తునికి భూరియు, భూరిశ్రవస్సు, శలుండను 
వారు మువ్వురు పుట్టిరి. 666 
* బ్రాహ్హికునికి సోమదత్తుడు జన్మించాడు. అతడికి భూరి, భూరిశ్రవసుడు, శలుడు అన్న ముగ్గురు 
కుమారులు పుట్టారు. 
క. భాతిగ శంతనునకు గం, గా తటినికి వైష్లాగ్రగణ్యుండు ఘోరా 
రాతి నయననీలోత్సల, భితికర గ్రీష్ముండైన భీష్ముండు పుట్టెన్‌. 667 


* ఆ శంతనునికి గంగానదివలన విష్ణుభక్తుడు, శత్రుభయంకరుడు ఐన భీష్ముడు ఉజ్జ్వల తేజోనిధియై 
జని శ్రంచాడు. 


ఆ. పరశురాముతోడ. బ్రతిఘటించి జయింప, నన్యునొకని నెణుంగ మతని. దక్క 
వీరయూథపతి వివేకధర్మజ్ఞుండు, వేల్పుటేటిపట్టి విమలయశుండు. 668 


౫% పరశ్రురామునితో యుద్ధంచేసి జయింపగలిగిన వీరుణ్లో అతణ్జ్లి తప్ప మరొకరిని చూడబోము. ఆ 
దేవనది ఐన గంగకొడుకు వీరులకు తలమానికం, వివేకం కలవాడు, ధర్మం తెలిసినవాడు, దైవ సమానుడు. 


న. ఆ శంతనునకు దాశకన్యకయైన సత్యవతి యందు. జిత్రాంగద విచిత్రవీర్యులు పుట్టిరి. అందు. 
జిత్రాంగదుండు (చిత్రాంగదుండను) గంధర్వునిచేత నిహతుండయ్యె. మజీయును. 669 
* ఆ శంతనునికి దాశరాజ పుత్రికయైన సత్యవతివల్ల చిత్రాంగదుడు, విచిత్ర వీర్యుడు అనే కొడుకులు 
కల్లారు. వారిలో చిత్రాంగదుడు గంధర్వులతో యుద్దంచేసి హతుడైనాడు. 
ఉ. సత్యవతీవధూటి మును శంతను పెండ్లముగానినాండు సాం 
గత్యమునం బరాశరుండు గర్భము చేసిన బాదరాయణుం 
డత్యధికుండు శ్రీహరికళాంశజుడై ప్రభవించె నిత్యముల్‌ 
సత్యములైన వేదముల సాంగములన్‌ విభజింప దక్షుండై. 670 
* సత్యవతి శంతనుని పెళ్ళాము కాక ముందు మత్స్యగంధిగా ఉన్నప్పుడు పరాశరముని ఆమెను 
కలిశాడు. ఆమె గర్భంనుంచి నిత్యసత్యాలైన వేదాలను సాంగములుగా విభజన చేయటానికి, సమర్భుడైన 
వ్యాసుడు శ్రీహరిఅంశతో జన్మించాడు. 


478 పోతన భాగవతము 


ఆ. బాదరాయణుండు భగవంతు. డనఘుండు, పరమగుహ్యమైన భాగవతము 
నందనుండ నైన నాకు€ జెప్పెను శిష్య, జనుల మొజు€గి యేను జదువుకొంటి. 671 


* భగవంతుడు, పుణ్యాత్ముడు ఐన బాదరాయణుడు పరమగోపష్యమైన భాగవతాన్ని కుమారుడనైన 
నాకు చెప్పాడు. రహస్యంగా నేను దాన్ని చదువుకొన్నాను. 


న. ఆ విచిత్రవీర్యునికి6 గాశిరాజుకూ.యతుల, నంబికాంబాలికల భీష్కుండు బలాత్కారంబునం దెచ్చి 
వివాహంబు చేసిన, విచిత్ర వీర్యుండు వారలం దగిలి మనోజరాగ మత్తుండై, చిరకాలంబు 
నానావిధ క్రీడలన్‌ విహరించుచు, రాజయక్ష్మ పీడితుండై, మృతుండయ్యె. నంత. 672 


* భ్రీష్ముడు కాశీరాజు కొమార్తె లయిన అంబిక అంబాలిక లను బలాత్కారంగా తెచ్చి విచిత్రవీర్యుడి 
కిచ్చి వివాహం చేశాడు. విచిత్ర వీర్యుడు వారిపట్ల ఆసక్తుడై, కామాకుల చిత్తుడై, మత్తుడై చాలాకాలం 
అనేకవిధాలైన (క్రీడలతో విహరిస్తూ చివరకు క్షయరోగపీడితుడై మరణించాడు. 


క అతనిసతుల వలన సుతుల, సుత! కను మని తల్లి వనుప సారిదిం గనియెన్‌ 
ధృతరాష్ట్ర పాండు విదురుల, నుతచరితుండు బాదరాయణుండు నరేంద్రా! 673 


౫ రాజా! “ఆ విచిత్రవీర్యుడి భార్యల యందు పుత్రులను పుట్టింపు” మని తల్లి సత్యవతి ఆజ్ఞాపించగా 
సచ్చరిత్రుడై బాదరాయణుడు వారి యందు ధృతరా్త్రుణ్మి పాండురాజును, విదురుణ్ణి కన్నాడు. 


న. అందు, ధృతరాస్త్రునికి గాంధారియందు దుర్యోధనాదులగు కొడుకులు నూర్వురును, దుశ్ళలయను 
కన్యకయును. జన్మించిరి. మృగశాభయంబునం జేసి, భార్యం బొంద వెజుచిన పాండునకు( 
గుంతీదేనవియందు ధర్మానిలేంద్ర ప్రసాదంబున యుధిష్టిర భీమార్దునులను మువ్వురును, మాద్రిదేవి 
వలన నాసత్య ప్రసాదంబున నకుల సహదేవులను వారిద్దణునుగా నేవురు పుట్టిరి. అయ్యేవురకును, 
ద్రుపదరాజపుత్రియైన ద్రాపదియందు. [గ్రమంబునం బతివింధ్యుండును, శ్రుతసేనుండును, 
(శ్రుతక్షీర్తియు, శతానీకుండును, శ్రుతకర్ముండు నన నేవురు పుట్టిరి. మణియు యుధిస్టిరునకు( 
బౌరవతియందు దేవకుండును, భీమసేనునికి హిడింబయందు ఘటోత్కచుండును, గాళియందు 
సర్వగతుండును, సహదేవునికి విజయయందు సుహోత్రుండును, నకులునకు రేణుమతియందు 
నిరమిత్రుండును, నర్జునునకు నులూపియను నాగకన్యకయందు నిరావంతుడును, మణలూరుపతి 
పుత్రికయైన చిత్రాంగదయందు బభువాహనుండును, సుభద్రయందు శార్యధైర్యతేజో విభవంబుల 
నఖిల రాజనికరంబున( బ్రఖ్యాతుండైన యభిమన్యుండును జన్మించిరి. అందు. బభువాహనుం 
డర్దునుని నియోగంబున మాతామహుని గోత్రంబునకు వంశకర్త యయ్యె. 674 


* వారిలో ధృతరాష్ట్రుడికి గాంధారి గర్భం నుంచి దుర్యోధనుడు మొదలైన వందమంది కొడుకులూ, 
దుశ్ళల అనే కూతురూ జన్మించారు. జింకరూపంలో ఉన్న ముని యిచ్చిన శాపానికి భయపడి భార్యను 
కలియడానికి వెనుకాడిన పాండురాజుకు కుంతీ గర్భం నుంచి ధర్మదేవత కటాక్షంవల్ల యుధిష్టిరుడు, 


తొమ్మిదవ స్కంధము త్త 


వాయుదేవుడి కృపవల్ల భీముడు, ఇంద్రుడి ప్రసాదంవల్ల అర్జునుడు, మాద్రిదేవి గర్భంనుంచి అశ్వినీదేవతల 
ప్రసాదం వల్ల నకులుడు సహదేవుడు అనే కవలలు మొత్తం ఐదుగురు కుమారులు పుట్టారు. ఆ ఐదు 
మందికి ద్రుపదరాజు కూతురైన ద్రౌపది గర్భం నుంచి క్రమంగా ప్రతివింధ్యుడు, |శ్రుతసేనుడు, (శ్రుతక్తీర్తి 
శతానీకుడు, శ్రుతకర్ముడు అనే ఐదుగురు కొడుకులు కలిగారు. ఇంకా యుధిస్టిరుడికి పౌరవతివల్ల దేవకుడు; 
భీమసేనునికి హిడింబవల్ల ఘటోత్కచుడు, కాళివల్ల సర్వగతుడు; సహదేవునికి విజయవల్ల సుహోత్రుడు; 
నకులునికి రేణుమతి వల్ల నిరమిదత్రుడు; అర్జునునికి ఉలూపి అను నాగకన్య వల్ల ఇరావంతుడు, మణిపురం 
రాజకుమారి ఐన చిత్రాంగదవల్ల బభ్రువాహనుడు; సుభద్రవల్ల గొప్ప శౌర్యంతో, ధైర్యంతో, తేజస్సుతో 
(ప్రసిద్దుడైన అభిమన్యుడు జన్మించారు. వారిలో బభ్రువాహనుడు అర్జునుని ఆనతిమేరకు మాతామహుని 
గోత్రానికి వంశకర్త అయ్యాడు. 
ఉ. అన్యసుపూజ్య! నీ జనకుండై యభిమన్యుండు భూవరేంద్ర మూ 
రృన్యుండు ధన్యమార్గణ కదంబ విదారిత వైరివీర రా 
జన్యు(డు జన్యభిత కురుసైన్యుండు సైన్య సమూహనాథ దృ 
జ్మాన్యుండు మాన్యక్షీర్తి మహిమం దనరెం గురువంశకర్తయై. 675 
* జగత్పూజ్యా! రాజుల్లో ముఖ్యుడూ, శరపరంపరలతో శత్రురాజులను చీల్చి చెండాడే వాడూ, 
యుద్ధంలో విరోధి సైన్యాలను భయకంపితులను చేసేవాడూ, కాకలు తీరిన శత్రుసేనానాయకులచేత 
గౌరవింపబడే వాడూ ఐన నీ తండ్రి అభిమన్యుడు కురువంశకర్త అయి గొప్ప కీర్తితో, మహిమతో ప్రకాశించాడు. 


న. ఆ యభిమన్యునకు నుత్తర యందు నీవు జన్మించితివి. 676 


క. ద్రోాణసుతు తూపువేండిమి౦ బ్రాణంబుల బాసి హరికృపాదర్శన సం 
త్రాణంబున టబతికితె కా, క్షోణీశ్వర! మున్ను నీ శిశుత్వమువేళన్‌. 677 


* ఓ రాజా! నీవు తల్లి గర్భంలో ఉన్నప్పుడు అశ్వత్థామ ప్రయోగించిన బాణాన్షికి ప్రాణాలను కోల్పోయి 
ఆ శ్రీహరి కరుణాకటాక్షంవల్ల తిరిగి బ్రతికావు. 
వ. నీ కుమారులు జనమేజయ శ్రుతసేన భీమసేనోగ్రసేనులను నల్వురు. వీరలయందు. 678 
ఆ. నీవు తక్షకాహి నిహతుండ వని విని, సకలసర్పలోక సంహృతముగ 
సర్పయాగ మింక జనమేజయు(డు సేయం గలండు పూర్వరోషకలితు( డగుచు. 679 
* జనమేజయుడు, (శ్రుతసేనుడు, భీమసేనుడు, ఉగ్రసేనుడు అన్న నలుగురూ నీ కుమారులుకదా! 
నీవు తక్షకుడనే పాముకాటు వల్ల మరణిస్తావు. ఆ సంగతి విని జనమేజయుడు బుసలు కొట్టే కోపంతో అన్ని 
పాములూ భస్మమయ్యేటట్టుగా సర్పయాగం చేస్తాడు. 
న. మజియు నతండు సర్వధరణీ మండలంబును జయించి, కానషేయుండు పురోహితుండుగా 
నశ్వమేధంబు 'సేయంగలవాండు. వానికి శతానీకుండు జనియించి, యాజ్ఞనల్క్యునితోడ వేదంబులు 


480 పోతన భాగవతము 


పఠియించి, కృపాచార్యుని వలన విలువిద్య నేర్చి, శౌనకుని వలన నాత్మ జ్ఞానంబునుం బడయం 
గలవాండు. ఆ శతానీకునికి సహ్రానీకుండు, వానికి నశ్వమేధజుండు, నశ్వమేధజునికి నాసీమ 
కృష్ణుండు, నాసీమకృష్ణునకు నిచకుండు జనియింతురు. ఆ నిచకుండు గజాహ్యయంబు నదిచే 
హృతంబుగా( గౌశాంబియందు వసియించు, ఆతనికి నుప్తుండు నుప్పునికి. జిత్రరథుండు, చిత్ర 
రథునకు శుచిరథుండు, శుచిరథునికి వృష్టిమంతుండు, వృష్టిమంతునికి సుషేణుండు, సుషేణునికి 
సుపీతుండు, సుపీతునికి నృచక్షుస్సు, నృచక్షుస్తుకు సుఖానిలుండు, సుఖానిలునికి బరిప్లవుండు, 
పరిప్షవునకు మేధావి, మేధావికి సునయుండు, సునయునికి నృపంజయుండు, నృపంజయునికి 
దూర్వుండు, దూర్వునికి నిమి, నిమికి బృహదథుండు, బహద్రథునకు సుధాంశుండు, సుధాంశునికి 
శతానీకుండు, శతానీకునకు దుర్దమనుండు, దుర్దమనునికి విహీనరుండు, విహినరునికి దండపాణి, 
దండపాణికి మితుండు, మితునకు క్షేమకుండు, క్షేమకునకు బ్రహ్మక్షతుండు పుట్టుదురు. వాండు 
నిర్వంశుండై, దేవర్షి సత్క్సతుండై, కలియుగంబునందు. జనం గలవాడు. 680 


౫ ఇంకా అతడు సమస్తభూమండలాన్నీ జయించి కావషేయులణ్లి పురోహితుణ్లిగా పెట్టుకొని 
అశ్వమేధయాగం చేస్తాడు. అతనికి శతానీకుడు జన్మిస్తాడు. అతడు యాజ్ఞవల్కు్యుని దగ్గర వేదాలను 
అభ్యసించి, కృపాచార్యుని వల్ల విలువిద్యను నేర్చి, శౌనకునివల్ల ఆత్మజ్ఞానం పొందగలుగతాడు. ఆ శతానీకునికి 
సహస్రానీకుడు, అతడికి అశ్వమేధజుడు, అశ్వమేధజునికి ఆసీమకృష్ణుడు, ఆసీమకృష్ణునికి నిచకుడు 
ట్నుతారు. 


ఆ 


ఆ నిచకుడు హస్తినాపురం నదీజలాలతో కొట్టుకొనిపోగా కౌశాంబి నగరంలో నివసిస్తాడు. అతడికి 
ఉప్పుడు, ఉప్పునికి చిత్రరథుడు, చిత్ర రథునికి శుచిరథుడు, శుచిరథునికి వృష్టిమంతుడు, వృష్టిమంతునికి 
సుషేణుడు, సుషేణునికి సుపీతుడు, సుపీతునికి నృచక్షువు, నృచక్షువుకు సుఖానిలుడు, సుఖాలునికి పరిప్లపుడు, 
పరిప్షవునికి వేధావి, మేధావికి సునయుడు, సునయునికి నృపంజయుడు, న్నృపంజయునికి దూర్వుడు, 
దూర్వునికి నిమి, నిమికి బృహ(ద్రథుడు, బృహ(ద్రథుకి సుదాసుడు, సుదాసునికి శతానీకుడు, శతానీకునికి 
దుర్రమనుడు, దుర్రమనునికి విహీనరుడు, విహీనరునికి దండపాణి, దండపాణికి మితుడు, మితునికి 
క్షేమకుడు, క్షేమకునికి బ్రహ్మక్షత్రుడు కలుగుతారు. అతడు సంతతి లేనివాడై దేవతలచేత బుషులచేత 
మన్నింపబడి కలియుగంలో యశోవంతు డౌతాడు. 


క. జగతి నిటమీందం బుట్టెడు, మగధాధీశ్వరుల నిఖిలమనుజేశ్వరులన్‌ 
నిగమాంతవిదుల. జెప్పెద, సుగుణాలంకార! ధీర! సుభగవిచారా! 681 


* సుగుణాలనే అలంకారంగా కలవాడా! లోకంలో ఇకమీద పుట్టబోయే వేదాంతవేత్తలైన మగధదేశపు 
రాజులను గూర్చి చెబుతాను. 

వన. జరాసంధపుత్రుండైన సహదేవునికి మార్చాలి, మర్చాలికి శ్రుతశ్రవస్సు, శ్రుతశ్రవస్సునకు నయుతాయువు, 

నయుతాయువునకు నిరమిత్రుండు, నిరమిత్రునకు సునక్షత్రుండును, సునక్షత్రునికి బృహత్సేనుండు, 

బృహత్సేనునికి. గర్మజిత్తు కర్మజిత్తునకు శ్రుతంజయుండు, శ్రుతంజయునకు విపఫ్రుండు, విప్రునకు 
శుచి, శుచికి క్షేముండు, క్షేమునికి సువ్రతుండు, సువ్రతునకు ధర్మనేత్రుండు, ధర్మనేతునకు 
(శ్రుతుండు, శ్రుతునకు దృఢసేనుండు, దృఢసేనునికి సుమతి, సుమతికి సుబలుండు, సుబలునకు 
సునీతుండు, సునీతునకు సత్యజిత్తు సత్యజిత్తునకు విశ్వజిత్తు విశ్వజిత్తునకు( బురంజయుండును 
జన్మించెదరని చెప్పి మజణియు నిట్లనియె. 682 


* జరాసంధుని కొడుకైన సహదేవునికి మార్చాలి, మార్దాలికి శ్రుతశ్రవుడు, (శ్రుతశ్రవునికి అయుతాయువు, 
అయుతాయువునకు నిరమి(దత్రుడు, నిరమిద్రునికి సునక్షత్రుడు, సునక్షత్రునికి బృహత్సేనుడు, బృహత్సేనునికి 
కర్మజిత్తు, కర్మబిత్తుకు (శ్రుతంజయుడు, (శ్రుతంజయుననికి విప్రుడు, విఫ్రునికి ధర్మనేత్రుడు, ధర్మనేత్రునికి 
(శుతుడు, (శ్రుతునికి దృఢసేనుడు, దృఢసేనునికి సుమతి, సుమతికి సుబలుడు, సుబలునికి సునీతుడు, 
సునీతునికి సత్యజిత్తు, సత్యజిత్తునకు విశ్వజిత్తు, విశ్వజిత్తుకు పురంజయుడు జన్మిస్తారు- అని చెప్పి 
శుకమహర్షి ఇంకా ఇట్టా అన్నాడు. 


ఆ. వినుము మగధదేశనిభులు జరాసంధ, ప్రముఖధరణిపతులు ప్రబలయశులు 


వీరు కలియుగమున వెయ్యేండ్ల లోపలం బుట్టి గిట్టంగలరు భూవరేంద్ర! 683 


* ఓ రాజా! విను, మగధదేశాధి పతులైన జరాసంధుడు మొదలైన రాజులు గొప్పక్షీర్తి కలవారు. 
వీరందరూ కలియుగంలో వెయ్యి సంవత్సరాలలోపుగా పుట్టి మరణిస్తారు. 


న. 


యయాతికొడు కనువునకు సభానరుండు, చక్షువు, పరోక్షుండు ననువారు ముగ్గురు పుట్టి రందు 
సభానరునకు(6 గాలనాధుండు, కాలనాధునకు స్పంజయుండు, స్పంజయునకు( బురంజయుండు, 
పురంజయునకు జనమేజయుండు, జనమేజయునకు మహాశాలుండు, మవాశాలునికి మహామనసుండు, 
మహామనసునకు నుశీనరుండు, తితిక్షు వన నిరువురు జన్మించిరి. అందుశీనరునకు శిబియు, 
వనుండును, గ్రిమియు, దర్పుండు నన నలువురు జన్మించిరి. అందు శిబికి వృషదర్ప సువీర మద్ర 
కేకయులు నలువురు పుట్టిరి. తితిక్షునకు రుశద్రథుండు, రుశద్రథునకు హేముండు, హేమునకు 
సుతపుండు, సుతపునకు బలి పుట్టిరి. ఆ బలిక్షేత్రమున దీర్హతముని నలన అంగ, వంగ, కళింగ, 
సింహ, పుండ్రాంధ్రులను పేళ్ళు గలవారార్వురు కుమారులు పుట్టిరి. వారలు తూర్పు దేశంబునకు 
రాజులై, దేశంబులకు( దమతమ నామధేయంబు లిడి యేలిరి. సువీరునకు సత్యరథుండు, సత్యరథునికి 
దివిరథుండు, దివిరథునికి ధర్మరథుండు, ధర్మరథునకు( జిత్రరథుండు. బుట్టిరి. ఆ చిత్రరథుండు 
రోమపాదుండు నా బరంె, 684 


* యయాతి కొడుకైన అనువునకు సభానరుడు, చక్షువు, పరోక్షుడు అనే ముగ్గురు కొడుకులు, 
వారిలో సభానరునికి కాలనాథుడు, కాలనాథునికి సృంజయుడు, సృ్పంజయునికి పురంజయుడు, 
పురంజయునికి జనమేజయుడు, జనమేజయునికి మహాశాలుడు, మహాశాలునికి మహామనసుడు, 
మహామనసునికి ఉశీనరుడు, తితిక్షువు అనే ఇద్దరు జన్మించారు. వారిలో ఉళీనరునికి శిబి, వనుడు, క్రిమి, 

దర్పుడు అనే నలుగురు జన్మించారు. వారిలో శిబికి వృషదర్పుడు, సువీరుడు, మద్రుడు, కేకయుడు అనే 
నలుగురు కుమారులు పుట్టారు. తితిక్షువుకు రుశద్రథుడు, రుశద్రథునికి హేముడు, హేమునికి సుతపుడు, 
సుతపునికి బలి పుట్టారు. ఆ బలికి అంగుడు, వంగుడు, కళింగుడు, సింహుడు, పుండ్రుడు, ఆంధ్రుడు అనే 
పేర్షుగల ఆరుగురు కొడుకులు కలిగారు. వాళ్ళు తూర్పుదేశానికి రాజులై తమతమ పేర్లతో దేశాలను 


స్థాపించి పాలించారు. సువీరునికి సత్యరథుడు, సత్యరథునికి దివిరథుడు, దివిరథునికి ధర్మరథుడు, 
ధర్మరథునికి చిత్రరథుడు పుట్టారు. ఆ చిత్రరథుడే రోమ పాదుడని ప్రసిద్దు డయ్యాడు. 


క. సంతతి లేని కతంబున6 జింతింపుచు నుండ నతని చెలికా.డగు ధీ 
మంతుడు దశరథు. డతనికిం సంతతిగా నిచ్చె నాత్మజను శాంతాఖ్యన్‌. 685 


* ఆ రోమపాదుడు సంతానం లేక విచారిస్తుంటే అతడి స్నేహితుడు, బుద్ధిమంతుడు ఐన దశరథుడు 
శాంత అనే తనకూతురిని అతడికి పెంపుడు కూతురుగా ఇచ్చాడు. 


వ. అంత రోమపాదుండు, దన కూంతురు శాంత యని కైకొని మెలంగుచుండ, నా రాజు రాజ్యంబునం 
గొంతకాలంబు వర్తంబు లేమికిం జింతించి, విభాండక సుతుండైన బుశ్యశ్చంగుండు వచ్చిన వర్షంబు 
గురియు నని పెద్దలవలన నెణింగి, 686 


క. ఆ రాజు బుశ్యశ్చంగుని, ఘఫోరతపోనిరతు. దెచ్చుకొజుకై పనిచెన్‌ 
వారసతుల నేర్పరుల ను, దార స్తనభారభీరుతర మధ్యగలన్‌. 687 


* రోమపాదుడు శాంతను తన కూతురుగా (గ్రహించాడు. అతడి రాజ్యంలో కొంతకాలం వానలు 
పడలేదు. అందుకు అతడు కారణం విచారించాడు. “విభాండకుడనే బుషికొడుకైన బుశ్యశ్చంగుడు తన 
రాజ్యంలో అడుగు పెడితే వర్షం కురుస్తుం”దని పెద్దలవల్ల తెలుసుకొన్నాడు. ఘోరతపోనిష్ట కలిగిన 
బుశ్యశ్చంగుజ్జో తీసుకురావడానికై గొప్పస్తనభారంతో కదలాడే నడుము గల నెజజాణలైన వేశ్యలను పంపాడు. 


వ. వారును జని. 688 
ఆ. కాంతలార! మెకము గన్నది మొదలుగా, నాండువారి నెణు(గ6 డడవిలోన, 

గోంచి బిగియ. గట్టకొనిన యా వడుగని, మత్తికాని రతికి మరపవలయు, 689 
న. అని పలుకుచు. 690 


* వాళ్ళు తపోవనానికి వెళ్ళి “ఓ చెలులారా! విభాండకముని వల్ల లేడిగర్భంలో పుట్టినది మొదలుగా 
ఇతడు ఆడువారి పొడనే ఎరగడు. అడవిలో గోచి పెట్టుకొని తిరిగే బ్రహ్మచారిని మన్మథ॥క్రీడకు మరిగేటట్టు 
చేయాలి” అని తమలో తాము కూడబలుక్కున్నారు. 


క. ఆడుచు. జెవులకు నింపుగం బాడుచు నాలోక నిశితబాణాఘములన్‌ 
విడుచు డగ్గణ నోడుచు6 జేడియ లాతపసి కడకు. జేరిరి కల౧గున్‌. 691 

* ఆ వారకాంతలు బుశ్యశ్చంగుణ్ణి కామవికారం కలవాళ్లిగా చేయాలని ఆడుతూ, పాడుతూ, వాడి 
చూపులనే బాణాలను ప్రసరింపజేస్తూ జంకుతూ ఆ బుషిదగ్గరకు చేరారు. 


వ. అ య్యవసరంబున వారలం జూచి. 692 


ఫీ మిళితాళినీలధమ్మిల్ల భారంబులు చారుజటావిశేషంబు లనియు 
భర్మాంచ లోజ్జ్యల ప్రభదుకూలంబులు తతచర్మ వస్తభేదంబు లనియు 
బహు రత్నకీలిత భాసురదామంబు లధికరుద్రాక్షమాలాదు అనియు 
మలయజ మృగనాభి మహిత లేపంబులు బహువిధ భూతిలేపంబు లనియు 


తే. మధుర గానంబు శశుతియుక్త మంత్రజాతు లనియు, వీణలు దండంబు లనియు, సతుల 
మూర్తు లెన్నండు నెజు(గని ముగుదతపసి, వారి. దాపసులని డాయ వచ్చి మొక్కె. 693 


* అప్పుడు బుశ్యశ్చంగుడు వారిని చూచాడు. తుమ్మెదలవంటి నల్లటి దట్టమైన కొప్పులు అందమైన 
జటావిశేషాలనీ; బంగారు జరీతో కూడిన శ్రేష్టమైన వలువలు మెత్తని మృగచర్మాలనీ; అనేక రత్నాలతో 
ప్రకాశించే హారాలు గొప్ప రుద్రాక్షమాలలనీ; చందనం కస్తూరి మొదలైన మైపూతలు అనేక విధాలైన 
బూదిపూతలనీ; (శ్రావ్యమైన పాటలు వేదమంతత్రాలనీ; వీణలు యోగదండాలనీ అనుకుని ఆడవారి పొడ 
తెలియని అమాయకుడైన ఆ బుషికుమారుడు బుశ్యశ్చంగుడు వారూ తపస్సు చేసుకొనే మునులు కాబో 
లనుకున్నాడు. వారిని సమీపించి నమస్కరించాడు. 


వ. ఇట్టు వచ్చి మొక్కిన బుశ్యశ్చంగుం జూచుచు, నగుచు డగ్గజి. 69% 


సీ సేమమే యని సతుల్‌ చేతుల గ్రుచ్చి కర్కశకుచంబులు మోవ గౌంగిలించి 
చిరతపోనియతి డస్పితి గదా యని మోము( గంఠంబు నాభియు( గలయ. బుణికి 
క్రొత్తదీవన లివి కొనుమని వీనుల పొంత నాలుకల. జప్పుళ్ళు చేసి 
మా వనంబుల పండ్లు మంచివి తిను మని పెక్కు భక్ష్యంబులు ప్రీతి నొసంగి 


ఆ. నూతనాజినంబు నును పిది మేలని, గోంచి విడిచి వృదుదుకూల మిచ్చి 
మౌని మరగంజేసి మాపర్లశాలకు( బోద మనుచు గొంచు6 బోయి రతని. 695 


* ఇట్టా నమస్కరించిన బుశ్యశ్ళంగుణ్ఞై చూచి నవ్వుతూ వాళ్ళు “కుుశలమేనా' అంటూ చేతులతో 
చేతులు కలిపి గట్టిగా నొక్కారు; కఠిన స్తనాలతో ఒత్తుగా కౌగిలించారు; “చాలాకాలం తపస్సుచేసి అలసి 
పోయావు కదా” అని ముఖం, మెడ, బొడ్డు తాకారు; “ఇవి కొత్తరకమైన ఆశీస్సులు స్వీకరించు” అంటూ 
చెవుల దగ్గర నాలుకలతో చప్పుడు చేశారు; “ఇవి మా అడవుల్లో దొరికే పండ్లు తిను” అని తినుబండారాలను 
ప్రీతితో ఇచ్చారు; 'ఇదో కొత్తరకం జింకచర్మం. నునుపైంది. బాగుంటుంది" అని కౌపీనానికి బదులుగా 
మేలైన మెత్తని వలువలు ఇచ్చి అతణ్బీ వశీకరించుకొన్నారు. తర్వాత 'మా పర్షశాలకు వెళదాము రా” అని 
వెంటబెట్టుకొని తీసుకొనిపోయారు. 


484 పోతన భాగవతము 


న. ఇట్లు హరిణీసుతుండు కాంతాకటాక్ష సాశబద్దుండై, వారల వెంటం జని రోమపాదుకడకుం బోయిన 
నతండు, దన ప్రియనందనయైన శాంత నిచ్చి పురంబున నునిచికొనియె. అ మ్మునీశ్వరుండు 
వచ్చిన వర్ష ప్రతిబంధదోషంబు చెడి వర్వంబు గురిసె. నంత. 696 


* ఇ ట్లా బుశ్యశ్చంగుడు ఆ స్రీలకడగంటి చూపులనే వలలలో తగులుకొన్నవాడై వారి వెంటబడి 
రోమపాదుని పట్టణానికి వెళ్ళాడు. రోమపాదుడు తనప్రియపుత్రిక యయిన శాంత నిచ్చి పెళ్లిచేసి 
బుశ్యశ్చంగుణ్లి తన పట్టణంలోనే ఉంచుకున్నాడు. ఆ మునీశ్వరుడు కాలు పెట్టడంతోనే దోషం తొలగిపోయి 
దేశమంతటా వర్షం కురిసింది. 


ఆ. ఆ నృపాలచంద్రు. డనపత్యుండై యుండ, నెటి(గి మునికులేంద్రు. డింద్రు6 గూర్చి 
యిపష్టిచేసి సుతుల నిచ్చె నాతని కృప బంక్తిరథు(డు పిదప( బడసె సుతుల. 697 


* పిమ్మట ఆ రాజేంద్రుడు సంతానం లేక బాధపడుతున్నాడని తెలుసుకొని ఆ మునీంద్రుడు 
అతడిచేత ఇంద్రయాగం చేయించి బిడ్డలు కలిగేలాగా చేశాడు. తర్వాత ఆ బుశ్యశ్ళంగుడి దయవల్లే 
దశరథుడు పుత్రులను పొందగలిగాడు. 


వ ఆ రోమపాదునకు. జతురంగుండును, జతురంగునకు. బృథులాక్షుండును, బృథులాన్షునికి 
బృహద్రథుండును, బృహత్కర్ముండు, బృహద్భానుండు ననువారు మువ్వురును బుట్టిరి. అందు 
బృహద్రథునకు బృహన్మనస్వును, బృహన్మనస్సునకు జయ(ద్రథుండును, జయ[ద్రథునకు 
విజయుండును, విజయునకు సంభూతి యను భార్యయందు ధృతియు, నాధృతికి ధతవ్రతుండును, 
ధృతవ్రతునకు సత్యకర్ముండును, సత్యకర్మునకు నతిరథుండును జనించిరి. 698 


* ఆ రోమపాదునకు చతురంగుడు, చతురంగునికి పృథులాక్షుడు; పృథులాక్షునికి బృహ(ద్రథుడు, 
బృహత్కర్ముడు, బృహద్భానుడు అనే ముగ్గురు కొడుకులు కలిగారు. వారిలో బృహ(ద్రథునికి బృహన్మనసుడు, 
బృహన్మనసునికి జయ(ద్రథుడు, జయ(ద్రథునికి విజయుడు, విజయునికి సంభూతి అనే భార్యవల్ల ధృతి 
పుట్టారు. ఆ ధృతికి ధృత(వ్రతుడు, ధృత(వ్రతునికి సత్యకర్ముడు, సత్యకర్మునికి అతిరథుడు జన్మించారు. 

గీ. కుంతి పిన్ననాండు గోరి సూర్యుని. బొంద, బిడ్డ. డుదితుండైన6 బెట్టెం బెట్టి 

గంగ నీట విడునం గని యతిరథు( డంతం గర్హు. డనుచు. గొడుకు గారవించె. 699 


* కుంతి అభం శుభం తెలియని వయస్సులో సూర్యుణ్లి కోరి అతడి పొందువల్ల పుట్టిన బిడ్డను 
ఒక పెట్టెలో పెట్టి గంగానదిలో విడిచి పెట్టినప్పుడు ప్రవాహంలో కొట్టుకొని వచ్చిన ఆ బిడ్డను అతిరథుడు 
టు టు ఉు యు యు 
చూచి ఆదరించి కర్దుడని పేరు పెట్టి పెంచాడు. 
వ. ఇ ట్లతిరథునకు. గానీనుండైన కర్షుండు కొడుకయ్యె. కర్షునకు వృషసేనుండు పుట్టె. అ య్యయాతి 
కొడుకైన ద్రుహ్యునకు బభుసేతువు, బభుసేతువునకు నారబ్టుండు, నారబ్టునకు గాంధారుం, 
డాగాంధారునకు ఘర్ముండు, ఘర్మునకు ఘృతుండు, ఘృతునకు దుర్మదుండు, దుర్మదునకు( 


తొమ్మిదవ స్కంధము 485 


బ్రచేతస్సు జనించిరి. ప్రచేతస్స్పునకు నూర్లురు పుట్టి, మ్లేచ్చాధిపతులై, యుదీచీదిశ నాశ్రయించిరి. 
తుర్వసునకు వహ్ని, వహ్షికి భర్గుండు, భర్గునకు భానుమంతుడు, భానుమంతునకు. ద్రిసానువు, 
(త్రిసానువునకు. గరంధముండు, కరంధమునకు నుదార చిత్తుండైన మరుత్తుండును బుట్టరి. 
అతనికి యయాతిశాపంబున సంతతి లేదయ్యె. వినుము. 700 


౫ క్క విధంగా కన్యకు పుట్టిన కర్షుడు అతిరథునికి కొడుకయ్యాడు. కర్టునికి వృషసేనుడు పుట్టాడు. 
ఆ యయాతి కొడుకైన ద్రుహ్యునికి బభ్రుసేతువు, బభ్రుసేతువునకు ఆరబ్బుడు, ఆరబ్బునికి గాంధారుడు, 
గాంధారునికి ఘర్ముడు, ఘర్మునికి ఘృతుడు, ఘృతునికి దుర్మదుడు, దుర్మదునికి ప్రచేతసుడు జన్మించారు. 
'ప్రచేతసునికి నూరుమంది కొడుకులు కలిగారు. వాళ్లు మ్రైచ్చాధిపతులై ఉత్తరదిక్కును పాలించారు. 
తుర్వసునికి వహ్ని, వహ్షికి భర్షుడు, భర్షునికి భానుమంతుడు, భానుమంతునికి త్రిసానువు, త్రిసానువుకు 
కరంధముడు, కరంధమునికి మరుత్తుడు జన్మించారు. ఆ మరుత్తుడికి యయాతిశాపం వల్ల సంతతి 
లేకపోయింది. 


- యదువంశ చరిత్రము :- 


చ. అనఘ! యయాతి పెద్దకొడుకైన యదుక్షితిపాలు వంశమున్‌ 
వినిన. బఠించినన్‌ నరుండు వెండియు. బుట్టండు ముక్తి. బొందున 
య్యనుపమూర్తి విష్ణుండు నరాకృతి. బొంది జనించె. గావునన్‌ 
వినుము నరేంద్ర! నీకు నిది వీనుల పండువు గా(గ6 జెప్పెదన్‌. 701 


షా పుణ్యవంతుడా! భగవంతుడైన విష్ణుమూర్తి మానవరూపాన్ని పొంది ఆ వంశంలో పుట్టినందువల్ల 
యయాతి పెద్దకొడుకైన యదుమహారాజువంశాన్ని గూర్చి విన్నా, చదివినా నరుడు జీవన్ముక్తు డవుతాడు. 
మోక్షాన్ని పొందుతాడు. ఓ రాజా! విను. యదువంశాన్ని వీనులవిందుగా చెబుతాను. 


వన. యదువునకు సహస్రజిత్తు క్రోష్టువు, నలుండు, రిపుండు ననువారు నలువురు సంభవించిరి. అందు. 
బెద్దకొడుకైన సహస్రజిత్తునకు శతజిత్తు గలిగె. ఆ శతజిత్తునకు మహాహయ, వేణుహయ, హేహయులను 
వారు మువ్వురు పుట్టిరి. అందు హేహయునకు ధర్ముండు, ధర్మునకు నేత్రుండు, నేత్రునకు. గుంతి, 
కుంతికి మహిష్మంతుండు, మహిష్మంతునకు భద్రసేనుండు, భద్రసేనునకు దుర్మదుండు, దుర్శదునికి 
ధనికుండు, ధనికునికి( గృతవీర్యుండు, కృతాని, కృతకర్మ, కృతౌజు(డను నలువురు సంభవించిరి. అందు( 
గృతవీర్యునికి నర్జునుండు జనియించె. అతండు మహాబుద్ది బలంబున. 702 


* యదువునకు సహస్రజిత్తు, క్రోష్టువు, నలుడు, రిపుడు అనే నలుగురు కొడుకులు కలిగారు. 
వారిలో పెద్దకొడుకైన సహ'్రజిత్తుకు శతజిత్తు పుట్టాడు. ఆ శతజిత్తుకు మహాహయుడు, వేణుహయుడు, 
హేహయుడు అనే ముగ్గురు జన్మించారు. వారిలో హేహయునికి ధర్ముడు, ధర్మునికి నేత్రుడు, నేత్రునికి 
దుర్మదుడు, దుర్మదునికి ధనికుండు జన్మించారు. ధనికునకు కృతవీర్యుండు, కృతాగ్ని, కృతకర్ముండు, 
కృతౌజుడు అనే నలుగురు కొడుకులు పుట్టారు. వారిలో కృతవీర్యునికి అర్జునుడు కలిగాడు. 


486 పోతన భాగవతము 


బా 


హరికళాసంజాతు(డైన దత్తాత్రేయు సేవించి సద్యోగసిద్ది. బొంది 

బహు యజ్ఞ దాన తపంబులు గావించి సకల దిక్కులు గెల్ఫి జయముతోడ 
సతతంబు హరినామ సంక్షీర్తనము సేసి ధనముల నొంది యుదారవృత్తి 
యెనుబదియైదువే లేండ్లు భూచక్రంబు ఘనకీర్తి. దనపేరు గాంగ నేలె; 


ఆ. ముదిమి లేక తరుణమూర్తియై యురుకీర్తి నమరెః గార్తనీర్యు డనంగ విభుండు; 
నిజము వానిభంగి నేల యేలిన యట్టి, రాజు నెజు(గ మెందు రాజముఖ్య! 703 
* ఓ రాజా! ఆ కార్తవీర్యార్డునుడు శ్రీహరి అంశతో పుట్టిన దత్తాత్రేయుణ్ణి సేవించి యోగవిద్యను, 
అణిమాది సిద్ధులను పొందాడు. అతడు అనేక యజ్ఞాలను దానాలను చేశాడు. గొప్ప తపస్సు చేశాడు. అన్ని 
దిక్కులనూ జయించి ఎల్లప్పుడూ హరినామ సంకీర్తన చేస్తూ గొప్ప సంపదలను పొందాడు. అతడు 
భూమండలాన్ని ఎనబై ఐదువేల సంవత్సరాలు గొప్పకీర్తితో పేరు పెంపులతో పాలించాడు. ఐనా అతడు 
ముసలితనం పొందక యువకుడై గొప్పకీర్తితో కార్తవీర్యుడని ప్రసిద్ధి కెక్కాడు. అతడిలాగా పరిపాలించిన 
మరో రాజును ఎక్కడా చూడబోము. 


న. ఆ యర్జునునకుం గల పుత్రసహస్రంబునం బరశురాముని బారికిం దప్పి జయధ్వజుండు, శూరసేనుండు, 
వృషణుండు, మధువు, నూర్హితుం డనువా రేవురుం (బతికిరి. జయధ్వజునుకు దాళజంఘుండు, 
తాళజంఘునకు నౌర్వముని తేజంబున నూర్వురు కొడుకులు. గలిగిరి. అందు. బ్రథముండు 
వీతిహోత్రుండు. మధువునకు వృక్టుండు, వృక్తునకు. బుత్ర శతంబు వుట్టె, నందు. బ్రథముండు 
వృష్టి మజియు మధు వృష్టి యదువుల యా వంశంబుల వారు మాధవులు, వృష్ణులు యాదవులు 
ననం బర€గిరి. యదుపుత్రుండయిన క్రోష్ణువునకు వృజినవంతుండు, వృజినవంతునకు శ్వాహితుండు, 
శ్వాహితునకు భేరుశేకుండు, భేరుశేకునకు. జిత్రరథుండు, చిత్రరథునకు శశిబిందుండు. బుట్టిరి.704 


* ఆ కార్తవీర్యార్టునుని వేయిమంది కొడుకులలో పరశురాముని బారి నుండి తప్పించుకొని 
జయధ్వజుడు, శూరసేనుడు, వృషణుడు, మధువు, ఊర్జితుడు అనే ఐదుమంది మాత్రం బ్రతికారు. 
జయధ్వజునికి తాళజంఘుడు పుట్టాడు. తాళజంఘునికి జొర్వముని తేజస్సువల్ల నూరుమంది కొడుకులు 
కలిగారు. వారిలో పెద్దవాడు వృష్టి. ఇంకా మధు, వృష్టి యదువుల వంశాలకు చెందినవారు మాధవులని, 
వృష్ణులని, యాదవులని పేరు పొందారు. యదువు కొడుకైన (క్రోష్టువుకు వృజినవంతుడు, వృజిన వంతునికి 
శ్యాహితుడు, శ్వాహితునికి భేరుశేకుడు, భేరుశేకునికి చిత్రరథుడు, చిత్రరథునికి శశిబిందుడు పుట్టారు. 

మ. కృశమధ్యల్‌ పదివేవు రంగనలతో. గ్రీడం బ్రమోదింప స 

త్కుశలుండై పదివేలలక్షలు సుపుత్రుల్‌ భక్తి సేయం జతు 
ర్ధశ రత్నుండును యోగినాం బరి సప్తద్వీప రాజేంద్రుండై 
శశిబిందుం డురునీతిమంతు. డమరెన్‌ సత్కాంతి పూర్లేందుండై. 705 

* గాప్పృనీతిశాలి అయిన ఆ శశిబిందుడు పదివేల మంది భార్యలతో కూడి ఆనందిస్తూ, పదివేలలక్షల 
కొడుకులు భక్తితో సేవిస్తుండగా పద్నాలుగు రత్నాలకు అధిపతియై యోగిగా ప్రవర్తిల్లి మంచి కాంతి కలిగిన 
పూర్షచంద్రుడిలాగా ఏడుదీవులకూ రాజేంద్రుడై ఒప్పారాడు. 

న. అతని కొడుకుల మొత్తంబులకు ముఖరులైన యార్వురలో. బృథుశవుండను వానికి ధర్ముండు 
వుట్టె. ధర్మునకు నుశనుండు వుట్టి నూ అశ్వమేధంబులు సేసె. అ య్యుశనునకు రుచకుండు వుట్టె. ఆ 
రుచకునకు( బురుజిత్తు రుక్కుండు, రుక్మేషువు, పృథువు, జ్యామఖుండు నను వా రేవురు పుట్టిరి. అందు 
జ్యామఖుండు. 706 


“అతడి అంతమంది కొడుకులలోను ఆరుగురు ముఖ్యులు. వాళ్ళలో పృథుశ్రవుడనే వానికి ధర్ముడు 
పుట్టాడు. ధర్మునికి ఉశనుడు జన్మించాడు. అతడు వంద అశ్వమేధయాగాలను చేశాడు. ఆ ఉశనుడికి 
రుచకుడు పుట్టాడు. ఆ రుచకునికి పురుజిత్తు రుక్కుడు, రుకే శ్రషువు, పృథువు, జ్యామఖుడు అనే ఐదుగురు 
కుమారులు కలిగారు. 


సీ తొాట్రుకొల్పెడు శైబ్యతోడి శ్రేమంబున ననపత్యు. డయ్యును నన్యభార్య( 
గైకొన కొకకొంత కాలంబునకు( బోయి పగవారియింటను బలిమి. బట్టి 
యొకకన్య దేరిపై నునిచి తోడ్తేరంగ జననాథు( గన్యను శైబ్య చూచి 
కోసించి మానవకుహక! యీ పడుచును దెచ్చియు నేనుండ దేరిమింద( 


ఆ. బెట్టినాండ వనుచు బిటుసులు వలుకంగ, నతండు పలికె నంత నతివతోడ 
నాకు గోడ లింత నమ్ము మీ లలితాంగి, సవతి గాదు వినుము సత్య మనుచు. 707 
* వారిలో జ్యామఖుడు శైబ్యపట్ట ఉన్న గాఢమైన (ప్రేమవల్ల సంతానం లేనివాడైనా మరోభార్యను 
స్వీకరించలేదు. కొంతకాలానికి శత్రువుల ఇంట్లోని, ఒక కన్యను బలవంతంగా రథం మీద పెట్టుకుని 
వస్తుంటే శ్రైబ్య చూచి కోపగించుకుంది. 'ఓ మోసగాడా! నే నుండగానే ఎవతెనో తెచ్చి రథం మీద పెట్టుకుని 
ఊరేగుతున్నావా?” అని కఠినంగా పలికింది. అప్పుడతడు -ఈమె నాకు కోడలవుతుంది. నీకు సవతి కాదు. 
ఇది నిజం” అని చెప్పాడు. 
న. అ య్యవసరంబున శైబ్య కొడుకుం గాంచు నని యెజింగి, విశ్వేదేవతలును, బితృదేవతలును 
సంతసించిరి. వారల ప్రసాదంబున. 708 


క. తనసవతి మొజు(గి పెనిమిటి, తను. బొందిన శైబ్య మటి విదర్భుని. గనియెన్‌ 
దనయు గని జ్యామఖుండును, దనతెచ్చిన కన్య. దెచ్చి తనయున కిచ్చెన్‌. 709 


* అప్పుడు శైబ్య కొడుకును కనబోతుంది అని తెలుసుకొన్న విశ్వేదేవతలు, పితృదేవతలు 
సంతోషించారు. వారి కటాక్షంతో శైబ్య విదర్భుడనే కొడుకును కన్నది. జ్యామఖుడు తాను బలాత్కారంగా 
తెచ్చిన కన్యను కుమారుని కిచ్చి పెళ్లిచేశాడు. 


న. ఆ కన్యకయందు విదర్భునకు. గుశుండును, గ్రుథుండును, రోమపాదుండునుం బుట్టిరి. 
రోమపాదునకు బభ్రువు, బభువునకు విభువు, విభువునకు. గృతి, కృతికి నుశికుండు, ఉశికునకు 
చేది, చేదికి చైద్యాదులు పుట్టిరి. క్రుథునకు. గుంతి, కుంతికి ధృష్టి ధృష్టికి నిర్వతి, నిర్వతికి 
దశార్హుండు, దశార్హునకు వ్యోముండు, వ్యోమునకు జీమూతుండు, జీమూతునకు వికృతి, వికృతికి 

భీమరథుండు, భీమరథునకు నవరథుండు. నవరథునకు దశరథుండు, దశరథునకు శకుని, 
శకునికి. గుంతి, కుంతికి దేవరాతుండు, దేవరాతునకు దేవక్షత్రుండు, దేనక్షతునకు మధువు, 
మధువునకు( గురువశుండు, కురువశునకు ననువు, అనువునకు( బురుహోత్రుండు, నతనికి 
నంశువు, నతనికి సాత్వతుండు, సాత్వతునకు భజమానుండును, భజియు, దివ్యుండును, వృష్టియు, 
దేవాప్పథుండును, నందకుండును, మహాభోజుండు నను నేడ్గురును బుట్టిరి. అందు భజమానునకు 
బ్రథమభార్య యందు నిమోచి కంకణ వృష్ణులు మువ్వురును, రెండవభార్యయందు శతబిత్తు 
సహస్రజిత్తు అయుతజిత్తు నను మువ్వురును బుట్టిరి. అందు దేవాప్పథునికి బభ్రువు పుట్టె. వీర 
లిరువుర ప్రభావంబుల. బెద్దలు శ్లోకరూసంబున6 బఠియించుదురు. అట్టి శ్లోకార్థం బెట్టిదనిన.710 


గ్‌ కన్యక యందు విదర్భునికి కుశుడు, (క్రుథుడు, రోమపాదుడు పుట్టారు. ఆ రోమపాదునికి 
బ(భ్రువు, బభ్రువుకు విభువు, విభువుకు కృతి, కృతికి ఉశికుడు, ఉశికునకు చేది జన్మించారు. చేదికి 
చైద్యుడు మొదలైన వాళ్లు పుట్టారు. క్రుథునికి కుంతి, కుంతికి ధృష్టి, ధృష్టికి నిరృతి, నిర్చృతికి దశార్హుడు, 
దశార్చునికి వ్యోముడు, వ్యోమునికి జీమూతుడు, జీమూతునికి వికృతి, వికృతికి భీమరథుడు, భీమరథునికి 
నవరథుడు, నవరథునికి దశరథుడు, దశరథునికి శకుని, శకునికి కుంతి, కుంతికి, దేవరాతుడు, దేవరాతునికి 
దేవక్షత్రుడు, దేవక్షత్రునికి మధువు, మధువుకు కురువశుడు, కురువశునికి అనువు, అనువుకు పురుహోత్రుడు, 
అతడికి అంశువు, అతడికి సాత్త్రతుడు జన్మించారు. 


సాత్తతునికి భజమానుడు, భజి, దివ్యుడు, వృష్టి దేవాప్పథుడు, అంధకుడు, మహాభోజుడు అనే ఏడు 
మంది పుత్రులు కలిగారు. వారిలో భజమానునికి మొదటిభార్యవల్ల నిమ్రోచి, కంకణుడు, వృష్ణువు అనే 
ముగ్గురు; రెండవ భార్యవల్ల శతజిత్తు, సహహ్రజిత్తు, అయుతజిత్తు అనే ముగ్గురు కుమారులు కలిగారు. 
వారిలో దేవాప్పథునికి బభ్రువు పుట్టాడు. వీరిద్దరి మహిమలను పెద్దలు శ్లోకరూపంలో గానం చేస్తారు. ఆ 
శ్టోకార్థం ఎటువంటిదంటే- 


తే. వినుము దూరంబునం దేమి వినుచు నుందు, మదియు చూతుము డగ్గణ నరుగుదేర 
నరులలో బభుకంటె నున్నతుండు లేండు, యోజ దేవాప్పథున కెన యొరుండు గలండె? 7%1 


* దూరాన ఏది వింటామో దగ్గరగా దాన్నే చూస్తాము. మనుషుల్లో బభ్రువుకంటె గొప్పవాడు లేడు. 
గొప్ప తేజస్సులో దేవాప్పథునికి సాటి మరొకడు లేడు” 


క. పదునాలుగు వేవురు నటు, నదియేవురు నరులు ముక్తి పడసిరి బభుం 
డుదితుండు దేవాప్పథుండును, బదపడి యోగంబు( దెలియ బలికిన కతనన్‌. 7%2 


* “ఆ బభ్రువూ, దేవాపష్పథుడూ యోగాన్ని ఉపదేశించినందువల్ల పద్నాలుగువేల అరవై ఐదుమంది 
నరులు ముక్తిని పొందారు. 


న. మహాభోజుం డతిధార్మికుండు. వాని వంశంబువారు భోజులని పలుకం బడిరి. వృష్టికి సుమిత్రుం 
డును, యుధాజిత్తును జన్మించిరి. అందు యుథాజిత్తునకు శినియు, అనమిత్రుండును జనించిరి. 
అనమిత్రునికి నిమ్నుండు, నిమ్నునికి సత్రాజితుండు, ప్రసేనుండు నన నిరువురు పుట్టిరి, మణీయు 

ననమిత్రనికి శినియను వాండు వేజొకండు. గలండు, అతని పుత్రుండు సత్యకుండు, అతనికి 
యుయుధానుం డనం బరంగిన సాత్యకియు, నా సాత్యకికి జయుండును, జయునకుం గుణియు, 
నాగుణికి యుగంధరుండును బుట్టిరి. మజీయు ననమిత్రునకు( బృశ్నియను వేజొక కొడుకుం 
గలడు. వానికి శ్వఫల్కచిత్రకులు గలిగిరి. అందు శ్వఫల్కునకు గాందిని యం దక్రూరుండును, 
నసంగుండును, సారమేయుండును, మృదుకుండును, మృదుపచ్చివుండును, వర్మదృక్కును, 
ధృష్టవర్ముండును, క్షత్రోపేక్షుండును, అరిమర్హనుండును, శత్రుఘ్నుండును, గంధమాదనుండును, 
ప్రతిబాహువు ననువారు పన్నిద్దజు కొడుకులును, సుచారువను కన్యకయుం జనించిరి. వారియం 
దక్రూరునికి దేవలుండును, అనుపదేవుండును బుట్టిరి. మజీయు( జిత్రునకు( బృథుండును, 
విడూరథుండును మొదలుగా( గలవారు పెక్కండ్రు వృష్టి నంశ జాతు లయిరి. భజమూనుండు, 
కుకురుండు, శుచి, కంబళబర్డ్హిషుండు నన నలువు రంధకునికి( బుట్టిరి. కుకురునకు వృష్టి వృష్లికి 
విలోమతనయుండు, విలోమతనయునికి కపోతలోముండు, కపోతలోమునికిం దుంబురు సఖుండైన 
యనువు, అనువునకు దుందుభి, దుందుభికి దవిద్యోతుండు, దవిద్యోతునకు(. బునర్వసువు, 
ఆతనికి ఆహుకుం డను కుమారుండును, ఆహుకి యను కన్యకయుం గలిగిరి. ఆ యాహుకునికి 
దేవకుండు, ఉగ్రసేనుండు నన నిరువురు జన్మించిరి. అందు దేవకునికి దేవలుండు, అనుపదేవుండు, 
సుదేవుండు, దేవవర్హనుండన నలుగురు గలిగిరి. వారలకు ధృతదేవయు, శాంతిదేనయు, ఉపదేనయు, 
శ్రీదేవయు, దేవరక్షితయు, సహదేవయు,దేవకియు నన దోంబుట్టువు లేడ్వురు గలిగిరి. 713 


* మహాభోజుడు ధర్మం తెలిసినవాడు, గొప్పవాడు. అతడి వంశంలోనివారు భోజులని పిలువబడ్డారు. 
వృష్లికి సుమిత్రుడు, యుథాజిత్తు, పుట్టారు. వారిలో యుథాబిత్తుకు శిని, అనమి(త్రుడు జన్మించారు. అనమిత్రునికి 
నిమ్నుడు పుట్టాడు. నిమ్నునికి సత్రాజిత్తు, ప్రసేనుడు అనే ఇద్దరు కొడుకులు గలిగారు. ఇంకా అనమితత్రునికి 
శిని అనే మరో కొడుకు ఉన్నాడు. అతని కొడుకు సత్యకుడు. అతనికి యుయుధాను డనే పేరు గల సాత్యకి 
పుట్టాడు. ఆ సాత్యకికి జయుడు, జయుననికి కుణి, ఆ కుణికి యుగంధరుడు పుట్టారు. ఇంకా అనమిత్రునికి 
ప్పళ్ని అనే మరోకొడుకు ఉన్నాడు. అతడికి శృఫల్కుడు, చిత్రకుడు జన్మించారు. 


వారిలో శృఫల్కునికి గాందిని అను భార్యయందు అక్రూరుడు, అసంగుడు, సారమేయుడు, మృదుకుడు, 
మృదుపచ్చివుడు, వర్మదృక్కు, ధృష్టవర్ముడు, క్షత్రోపేక్షుడు, అరిమర్దనుడు, శత్రుఘ్నుడు గంధమాదనుడు, 
ప్రతిబాహువు అన్న పన్నెండుమంది కొడుకులు, సుచారువు అనే కూతురు జన్మించారు. వారిలో అక్రూరునికి 
దేవలుడు, అనుపదేవుడు పుట్టారు. ఇంకా చిత్రునికి పృథుడు, విడూరథుడు మొదలైన పెక్కుమంది పుట్టి 
వృష్టికులంలో ప్రసిద్దు లయ్యారు. అంధకునికి భజమానుడు, కుకురుడు, శుచి, కంబళబర్హిషుడు అనే 
నలుగురు కుమారులు పుట్టారు. కుకురునికి వృష్టి, వృష్టికి వితోమతనయుడు, విలోమతనయుననికి 
కపోతలోముడు, కపోతలోమునికి తుంబురుని స్నేహితుడైన అనువు, అనువుకు దుందుభి, దుందుభికి 

దవిద్యోతుడు, దవిద్యోతునికి పునర్వసువు, అతడికి ఆహుకుడు అనే కొడుకు, ఆహుకి అనే కూతురు 
గలిగారు, ఆ ఆహుకునికి దేవకుడు, ఉ(గ్రసేనుడు అనే ఇద్దరు జన్మించారు. వారిలో దేవకునికి దేవలుడు, 
అనుపదేవుడు, సుదేవుడు, దేవవర్హనుడు అనే నలుగురు కొడుకులు కలిగారు. వారికి ధృతదేవ, శాంతిదేవ, 
ఉపదేవ, శ్రీదేవ, దేవరక్షిత, సహదేవ, దేవకి అనే ఏడుమంది చెల్లెండ్రు కలిగారు. 


క. అసదృశ లలితాకారల6౦ గిసలయ కరతలల దేవకీముఖ్యల నా 
బిసరుహనయనల నందణ, వసుదేవుడు పెండి యాడె వసుధాధీశా! 7గడ్మ 

* ఓ రాజా! సాటిలేని అందమైన రూపులూ, చిగురులవంటి అరచేతులూ, తామరలవంటి కన్నులూ 

కలిగిన దేవకి మొదలైన వా రందరినీ వసుదేవుడు పెండ్డాడాడు. 

న. ఉగ్రసేనునకు( గంసుండును, న్యగ్రోధుండును, సునామకుండును, కహ్వుండును, శంకుండును, 
సుభువును, రాష్టపాలుండును, విస్పష్టుండును, తుష్టిమంతుండు నను కొడుకులును; కంసయు, 
కంసవతియు, సురాభువు, రాష్టప్రాలికయు నను కూంతులుం బుట్టిరి. వారు వసుదేవానుజ భార్యలైరి. 
భజమానునికి విడూరథుండును, విడూరథునికి శినియు, నతనికి భోజుండు, భోజునికి హృదికుండు, 
హృదికునకు దేవమీఢుండు, శతధనువు, కృతవర్మయు నను కొడుకులు గలిగిరి. ఆ దేవమీఢుండు 
శూరుండు ననంబడు. శూరునికి మారిష యను భార్య యందు వసుదేవుండును, దేవభాగుండును, 
దేవశ్రవుండును, ఆనకుండును, స్పంజయుండును, శ్యామకుండును, కంకుండును, అనీకుండును, 
వత్సకుండును, వృకుండు ననువారు పదుగురు కొడుకులును; పృథయు, శ్రుతదేవయు, శ్రుతక్తీర్తియు 
(శ్రుతశ్రవసయు, రాజాధి దేవియు నను కూతు లేవురును బుట్టిరి. అందు- 715 


* ఉగ్రసేనునికి కంసుడు, న్యగ్రోధుడు, సునామకుడు, కహ్వాడు, శంకుడు, సుభువు, రాష్ట్రపాలుడు, 
విస్పష్టుడు, తుష్టిమంతుండు అనే కొడుకులు; కంస, కంసవతి, సురాభువు, రాష్ట్రపాలిక అనే నలుగురు 
కొమార్తెలు కలిగారు. వాళ్లు వసుదేవుని తమ్ముళ్లకు భార్యలయ్యారు. భజమానునికి విడూరథుడు, విడూరథునికి 
శిన్మి అతడికి భోజుడు, భోజునికి హృదికుడు కలిగారు. వారిలో హృదికునికి దేవమీఢుడు, శతధనువు, 
కృతవర్మ అనే కొడుకులు కలిగారు. ఆ దేవమీఢుడు శూరుడని ప్రసిద్దు డయ్యాడు. శూరునికి మారిష అనే 
భార్యగర్భంలో వసుదేవుడు, దేవభాగుడు, దేవ(శ్రవుడు, ఆనకుడు, సృంజయుడు, శ్యామకుడు కంకుడు, 
అనీకుడు, వత్సకుడు, వృకుడు అనే పది మంది కొడుకులు; పృథ, (శ్రుతదేవ, (శ్రుతకీర్తి (శ్రుతశ్రవస, 
రాజాధిదేవి అనే ఐదుగురు కూతుళ్లు పుట్టారు. 


-: వసుదేవుని వంశక్రమానువర్దనము :- 


ఉ. ధీనయశాలియైన వసుదేవుండు పుట్టిన వెంట మింటిపై 
నానక దుందుభుల్‌ మొరసె నచ్యుతు డీతనికిం దనూజుండై 
మానుగ( బుట్టునంచు గరిమంబున దేవత లుబ్బ రాజపం 
చానన! తన్నిమిత్తమున నానకదుందుభి యయ్యె వాండిలన్‌. 716 


తొమ్మిదవ స్కంధము శ్ష౦1 


* ఓ రాజసింహుడా! గొప్ప బుద్దిమంతుడు, నీతిశాలి ఐన ఆ వసుదేవుడు పుట్టిన వెంటనే దేవతలు 
“ఆ శ్రీహరి ఇతడికి ముద్దుల కొడుకై జన్మిస్తాడు” అని ఉత్సాహంతో ఆకాశంలో దేవదుందుభులను 
(మోగించారు. ఆ కారణంగా వసుదేవుడు ఆనకదుందుభిగా లోకంలో ్రసిద్దుడయ్యాడు. 


క. తన చెలికాండగు కుంతికిం దనయులు లేకున్న. జూచి తన తనయ. బృథన్‌ 
దనయఃగ నిమ్మన శూరుండు, దనయందుల మైత్రి నిచ్చె ధరణీ నాథా! గ? 


* ఓ రాజా! శూరుడు తనస్నేహితుడైన కుంతిభోజునికి బిడ్డలు లేకుంటే ఆతడికోరిక ననుసరించి 
తన కూతురైన పృథను పెంచుకోటానికి ఇచ్చాడు. 


న. అ య్యింతి కుంతిభోజుని యింటం బెరుగుచుండ, నొకనాండు దుర్వాసుం డరుగుదెంచిన న 
మ్మహాత్మునకు. గొన్ని దినంబులు పరిచర్యలు చేసి వేల్పులం జేరంజీరు విద్య వడసి, యా నిద్య 
లావెజుంగ నొక్క నాండేకాంతంబున వెలుంగుజేని నాకర్షించిన, నా దేవుండు వచ్చినం జూచి, 
వెజు(గుపడి యిట్లనియె. 718 

* ఆమె కుంతిభోజుని ఇంట్లో పెరుగుతుండగా ఒకరోజు దుర్వాసుడు వచ్చాడు. ఆమె ఆ మహాత్ముడికి 

కొన్ని రోజులు పరిచర్యలు చేసి అతడి దయవల్ల దేవతలను ఆహ్వానించే మండత్రవిద్యను పొందింది. ఆ 
మంత్రవిద్యాప్రభావం పరీక్షించాలనుకొని ఏకాంతంలో ఆమె సూర్యుణ్ణి ఆహ్వానించింది. అతడు ప్రసన్నుడై 
రాగా ఆమె అబ్బురపడి ఇట్టా అన్నది. 

క. మంత్ర పరీక్షార్థం బభి, మంత్రించితి. గాని దేవ! మదనక్రీడా 
తంత్రంబు. గోరి చీరన్‌, మంత్రించిన తప్పు సైచి మరలు దినేశా! 719 


* ఓ సూర్యభగవానుడా! మంత్రాన్ని పరీక్షించడం కోసం నేను పిలిచానంతే. పొత్తుకోరి నేను 
ఆహ్వానించలేదు. నా తప్పుకాచి మరలిపో. 


న. అనిన న య్యువిదకుం బద్మినీవల్లభుం డిట్లనియె. 720 
* ఇట్టా పలికిన కుంతితో సూర్యుడు ఇట్లా అన్నాడు. 
మ. తెజవా! నీ పలుకట్ల యౌ. వినుము లే దేవోత్తమాహ్వానముల్‌ 

మొణగంబోలునె? వేల్పులం బడయుటల్‌ మోఘంబు లే నీకు నీ 

తటి గర్భం బగు. బుత్రుండుం గలుగు; నీ తారుణ్యముం బూజ్యమౌ 

వెణనం గార్యము లేదు; సిగ్గు దగునే? వ్రీడావినమ్రాననా! 721 


* “ఓ కాంతా! నీ మాటలలా ఉండనీ, దేవతలను ఆహ్యానించటాలు అల్పమైన విషయాలా? 
కప్పిపుచ్చడం సరికాదు. దేవతల పొత్తులు వ్యర్థాలు కావు. నీ కిప్పుడు గర్భం కలుగుతుంది. ఐనా సి 
యౌవనం దూషితం కాదు. భయపడవలసిన పని లేదు. లజ్ఞావతీ! సిగ్గుతో తల వంచుకో వద్దు.” 


చ. అని తగ నీయకొల్సి లలితాంగికి గర్భము సేసి మింటికిన్‌ 
జనియె దినేశ్వరుం డపుడు చక్కని రెండవ సూర్యుండో యనన్‌ 


శ౦02 పోతన భాగవతము 


దనరెడు పుత్రు€ గాంచి కృప దప్పి జగజ్జనవాదభీతయై 
తనయుని నీట బోవిడిచి తా నరిగెం బృథ దండ్రియింటికిన్‌. 722 
* సూర్యభగవానుడు ఈ విధంగా ఒప్పించి ఆమెకు గర్భం కలిగించి ఆకాశానికి వెళ్ళాడు. పిమ్మట 
కుంతికి రెండవ సూర్యుడా అన్నట్టుగా ప్రకాశించే కొడుకు కలిగాడు. లోకనిందకు భయపడిన ఆమె ఏ 
మాత్రం జాలిలేక ఆ బిడ్డను నీటిలో విడిచి తండ్రి యింటికి వెళ్ళింది. 


న. అ య్యువిదను నీ ప్రపితామహుండైన పాండురాజు వివాహం బయ్యె. అ య్యంగనకు( బాండురాజు 
నలన ధర్మజ, భీమార్జునులు పుట్టిరి, అమ్మగువచెల్లెలగు శ్రుతదేనను, గారూషకుండైన వృద్దశర్మ 
పెండ్రియాడె. అయ్యిద్దణకును ముని శాపంబున దంతవకక్రుండను దానవుండు జన్మించె. దాని 
తోడంబుట్టువగు శ్రుతకీర్తిని. గేకయుండు సెండ్లియాడె. ఆ దంపతులకు( బ్రతర్హనాదు లేవురు పుట్టిరి. 
దాని భగిని లైన రాజాధిదేవిని జయత్సేనుండు పరిణయం బయ్యె. ఆ మిథునమునకు 
నిందానునిందులు సంభవించిరి. చేది దేశాధిపతియైన దమఘోషుండు శ్రుతశవసను పరి(గ్రహించిె, 
వారలకు శిశుపాలుం డుదయించె. వసుదేవుని తమ్ముండైన దేవభాగునికి. గంసయందు. జిత్రకేతు 
బృహద్బలు లిరువురు జనించిరి. వాని భ్రాతయగు దేవశ్రవస్సను వానికి గంసవతి యందు వీరుండును, 
నిషుమంతుండును నుప్పతిల్లిరి. వాని సోదరుండైన కంకునికి. గంక యను దానికి బకుండును, 
సత్యజిత్తు పురుజిత్తను వారు జనించిరి. వాని సహజుండైన సృంజయునికి రాష్టప్రాలియందు వృష 
దుర్మర్ష్వనాదులు జనించిరి. వాని యనుజాతుండైన శ్యామకునకు సురభూమియందు హరికేశ 
హిరణ్యాక్షులు ప్రభవించిరి. వాని తమ్ముండైన వత్సుండు మిశ్రకేశి యను నప్పరసయందు 
వృకాదిసుతులం గనియె. వృకుండు దూర్వాక్షి యందు. దక్ష పుష్కర సాళ్వాదుల నుత్సాదించె. వాని 
జఘన్యజుండయిన యనీకుండు సుదామని యను దాని యందు సుమిత్రానీక బాణాదు లయిన 
కొడుకులం బడసె, వాని యనుజుందైన యానకుండు కర్ణిక యందు బుతధాము జయులం గాంచె. 
వసుదేవుని వలన రోహిణియందు బలుండును, గదుండును, సారణుండును, దుర్మదుండును, 
నిపులుండును, ్రువుండును, కృతాదులును; పౌరవియందు సుభద్రుండును, భద్రబాహుండును, 
దుర్మదుండును, భద్రుండును భూతాదులుం గూడ. బన్నిద్దణును; మదిరయందు నందోపనంద 
కృతక శుత శూరాదులును; నిళయందు యదుముఖ్యులయిన యురువల్కలాదులును; 
ధృతదేనయందు. ద్రిప్పష్టుండును; శాంతిదేవాత్మజయందు. బ్రశ్రమ ప్రశ్రితాదులును; నుపదేవయందు. 
గల్పవృష్ట్యాదులు పదుండ్రును; శ్రీదేవయందు వసుహంస, సుధన్వాదు లార్లురును, దేవరక్షితయందు 
గదాదులు తొమ్మండ్రును; సహదేవయందు. గీర్తిమంతుండును, సుషేణుండును, భద్రసేనుండును, 
బుజువును సమదనుండును, భద్రుండును, సంకర్షణుండును, ననువా రేడ్వురు పుట్టిరి. మజియును.723 


* పరీక్షిన్మహారాజా! ఆ కుంతిని నీ ముత్తాత అయిన పాండురాజు పెళ్ళాడాడు. ఆమెకు పాండురాజు 

వల్ల ధర్మరాజు, భీముడు, అర్జునుడు పుట్టారు. ఆమె చెల్లెలైన (శ్రుతదేవను కరూశదేశం రాజైన వృద్దశర్మ 
లి జ ల యా రూ భఖ 

వివాహం చేసుకున్నాడు. ఆ ఇద్దరికి మునిశాపంవల్ల దంతవక్రుడనే రాక్షసుడు పుట్టాడు. ఆమె తోబుట్టు 

వైన (శ్రుత కీర్తిని కేకయరాజైన ధృష్టకేతుడు పెళ్ళాడాడు. ఆ దంపతులకు ప్రతర్హనుడు మొదలైన ఐదుగురు 

కొడుకులు పుట్టారు. వారి సోదరి అయిన రాజాధిదేవిని జయత్సేనుడు మనువాడాడు. వారిద్దరికీ విందుండు 
అనువిందుడు అనే కొడుకులు కలిగారు. చేది దేశపు రాజైన దమఘోషుడు (శ్రుత్యశ్రవసను చేపట్టాడు. వారికి 
శిశుపాలుడు జన్మించాడు. వసుదేవుని తమ్ముడైన దేవభాగునికి కంస అనే భార్య యందు చిత్ర కేతుడు, 
బృహద్బ్చలుడు జన్మించారు. అతడి సోదరుడైన దేవ(శ్రవుడనే వానికి కంసవతివల్ల వీరుడు, ఇషుమంతుడు, 
పుట్టారు. వాని సోదరుడైన కంకునికి కంకవల్ల బకుడు, సత్యజిత్తు, పురుజిత్తు అనే వాళ్ళు కలిగారు. వాని 
తోడబుట్టిన వాడైన స్పంజయునికి రాష్ట్రపాలివల్ల వృషుడు, దుర్మర్షణుడు మొదలైన వాళ్ళు జన్మించారు. 
వాని తమ్ముడైన శ్యామకునికి సురభూమి గర్భంలో హరికేశుడు, హిరణ్యాక్షుడు పుట్టారు. అతడి సోదరుడైన 
వత్సుడు మి(్రకేశి అనే అప్పరః స్త్రీ వల్ల వృకుడు మొదలైన కొడుకులను పొందాడు. వాని తమ్ముడైన వృకుడు 
దూర్వాక్షి గర్భంలో తక్షుడు పుష్కరుడు, సాళ్వుడు మొదలైన వారిని పొందాడు. వాని సోదరుడైన అనీకుడు 
సుదామని వల్ల సుమిత్రానీకుడు, బాణుడు మొదలైన కొడుకులను కన్నాడు. వాని తమ్ముడైన ఆనకుడు 
కర్ణికవల్ల బుతధాముడు, జయుడు అనే కొడుకులను పొందాడు. 


వసుదేవునికి రోహిణి గర్భంలో బలరాముడు, గదుడు, సారణుడు, దుర్మదుడు, విపులుడు, (ధ్రువుడు 
కృతుడు మొదలైన కొడుకులు; పౌరవి గర్భంలో సుభద్రుడు, భద్రబాహుడు, దుర్మదుడు, భద్రుడు, భూతుడు 
మొదలైన పన్నెండుమంది పుత్రులు; మదిర గర్భంలో నందుడు, ఉపనందుడు, కృతకుడు, [శ్రుతుడు, 
శూరుడు మొదలైన కొడుకులు; కౌసల్య గర్భంలో కౌశి; రోచన గర్భంలో హస్తుడు, హేమాంగదుడు మొదలైన 
కుమారులు; ఇళ గర్భంలో యదుకులంలో ముఖ్యులైన ఉరువల్కలుడు మొదలైనవారు, ధృతదేవ గర్భంలో 
త్రిపుష్టుడనే కొడుకు; శాంతిదేవ గర్భంలో ప్రశ్రముడు, ప్రశ్రితుడు మొదలైన వారు; ఉపదేవగర్భంలో కల్పవృష్టి 
మొదలైన పదిమంది కొడుకులు; శ్రీదేవగర్భంలో వసుడు, హంసుడు,సుధన్వుడు మొదలైన ఆర్లురు కుమారులు; 
దేవరక్షిత గర్భంలో గదుడు మొదలైన తొమ్మిదిమంది కొడుకులు; సహదేవగర్భంలో పురూఢుడు, [శ్రుతుడు 
మొదలైన ఎనిమిదిమంది పుత్రులు; దేవకీ గర్భంలో క్రీర్తమంతుడు సుషేణుడు, భద్రసేనుడు, బుజువు, 
సవదనుడు, భద్రుడు, సంకర్షణుడు అనే ఏడుమంది కొడుకులు కలిగారు. 


క. దుష్టజన నిగ్రహంబును, శిష్ట్ణజనానుగ్రహంబు సేయుట కొజుకై 
యష్టమ గర్భమున గుణో, తృృష్టుండు దేవకికి విష్ణుదేవుండు పుట్టెన్‌. 72% 
* ఇంకా ఆ దేవకికి ఎనిమిదవ గర్భంలో భగవంతుడైన విష్ణుదేవుడే దుష్ట శిక్షణం, శిష్టరక్షణం కోసం 
ఆవిర్భవించాడు. 


ఆ. విష్ణు. డుదితుండైన వెనుక నా దేవకి, భద్రమూర్తియగు సుభద్రం గనియె; 
నా గుణాధ్య ముత్తవగు నీకు నర్జున, దయిత యగుట జేసి ధరణినాథ! 725 
* ఓ రాజా! విష్ణుమూర్తి జన్మించాక ఆ దేవకి మంగళస్వరూప అయిన సుభద్రను కన్నది. 
గుణవంతురాలైన ఆమె అర్జునుడి భార్య ఐనందువల్ల నీక్షు ముత్తవ్వ అవుతుంది. 
క. ఎప్పుడు ధర్మక్షయ మగు, నెప్పుడు పాపంబు పొడము నీ లోకములో 
నప్పుడు విశ్వేశుండు హరి, దప్పక విభుడయ్యు. దన్ను( దా స్పజియించున్‌. 726 


డ౦్ష పోతన భాగవతము 
* ఈ లోకంలో ఎప్పుడు ధర్మం నశించి అధర్మం అతిశయిస్తుందో; అప్పుడు విశ్వేశుడైన శ్రీహరి 
తాను సర్వవ్యాపకుడై ఉన్నా తన్ను తానే సృష్టించుకొంటాడు. 
క. తనమాయ లేక పరునకు, ఘనునకు నీశ్వరున కాత్మకర్తకు హరికిన్‌ 
జననములకు.( గర్మములకు, మనుజేశ్వర! కారణంబు మజణీయును గలదే? 727 
* ఓ రాజా! పరమాత్మ, సర్వవ్యాపకుడు, ఈశ్వరుడు, ఆత్మ స్వరూపుడు ఐన శ్రీహరి తనమాయచేతనే 
జన్మకర్మలను పరి[గ్రహిస్తాడు. దానికి మరో కారణం ఏదీ ఉండదు. 


క. తలప(గ నెవ్వని మాయా, విలసనములు జనన వృద్ధి విలయంబులకుం 
గలిమి కనుగ్రహ మోక్షం, బులు కను జీవులకు మూలములు నా నెగడున్‌. 728 


జూ 


అట్టి సర్వేశుని కరయంగ జన్మాది పరతంత్రభావ మెప్పాటం గలదు 
రాజలాంఛనముల రాక్షసవల్లభు లక్షాహిణీశులై యవనిం బుట్టి 
జనులను బాధింప శాసించు కొణకునై సంకర్షణునితోడ జనన మంది 
యమరుల మనముల కైన లెక్కింపంగ రాకుండు నట్టి కర్మముల. జేసి 


తే. కలియుగంబున జన్మింప6 గలుగు నరుల దుఃఖ శోకతమంబుల దొల(గ6 జేసి 
నేల వ్రేగెల్ల వారించి నిఖిలదిశల, విమలక్షీర్తులు వెదచల్లి వెలసె శౌరి. 729 


* ఏవని మాయావిలాసాలు జీవుల సృష్టి స్థితి సంహారాలకూ, సంపదలకూ, కటాక్ష మోక్షాలకూ 
మూలాధారాలుగా అలరారుతుంటాయో అటువంటి సర్వేశ్వరునికి పుట్టుక మొదలైన వాటికి చిక్కుకొనే 
స్వభావం ఎట్టా ఉంటుంది? రాక్షసులు రాజులుగా భూమి మీద అవతరించి అనేక అక్షాహిణుల సైన్యానికి 
అధిపతులై ప్రజలను బాధిస్తారు. వాళ్ళను శాసించడం కోసం శ్రీహరి బలరామునితో పాటు జన్మించి 
దేవతలు ఊహించడానికైన వీలు కానన్ని గొప్పకార్యాలు చేసి కలియుగంలో పుట్టే నరుల దుఃఖాన్ని 
అజ్ఞానాన్ని నశింపజేసి, భూభారాన్ని తొలగించి, అన్ని దిక్కులా పరిశుద్ధమైన కీర్తులను వెదజల్లి భూలోకంలో 
'ప్రకాళిన్తాడు. 


పీ జనకుని గృహమున జన్మించి మందలో. బెరి(౧ శత్రులనెల్లం బీచ మణంచి 
పెక్కండ్రు భార్యల. బెండ్రియై సుతశతంబుల. గాంచి తను నాదిపురుషు.( గూర్చి 
శరణన్న వారిని గరుణించి పాండవ కౌరవులకు నంత( గలహమైన 
నందణ సమయించి యర్జును గెలిపించి యుద్దవునకు( దత్వ మొప్ప జెప్పి 


తే. మగధ పాండవ సృంజయ మధు దశార్హ భోజ వృష్ణ్రంధకాది సంపూజ్య. డగుచు 
నుర్విభరము నివారించి, యుండ నొల్ల, కా నుహామూర్తి నిజమూర్తి యందు. బొంది. 730 
* ఆ మహావిష్లువు వసుదేవునింట పుట్టి (వ్రేపల్లైలో పెరిగి శత్రువులను నాశనం చేశాడు. పెక్కుమంది 
కాంతలను పెళ్లాడి వందలకొలదిగా కొడుకులను కన్నాడు. ఆదిపురుషుడైన తన్ను గూర్చే అనేక యాగాలను 
చేశాడు. పాండవ కౌరవుల మధ్య జరిగిన యుద్దంలో శత్రువు లందరినీ రూపుమాపి అర్జునుణ్ణి గెలిపించాడు. 
ఉద్ధవునికి తత్త్వాన్ని తెలియజెప్పాడు. మగధ, పాండవ, సృంజయ, మధు, దశార్హ భోజ, వృష్టి అంధక 


తొమ్మిదవ స్కంధము &95 


వంశాలకు చెందిన వారిచే పూజింపబడుతుండేవాడు. భూభారాన్ని తొలగించాక ఆ తేజోమూర్తి ఆత్మమూర్తిలో 
కలిసిపోయాడు. 


క. మంగళహరిక్తీర్తి మహా, గంగామృత మించుకైన( గర్జాంజలులన్‌ 
సంగతము సేసి ద్రావ6దొ, అంగును గర్మంబు లావిలం బగుచు నషా! 731 


* ఓ రాజా! మంగళకరమైన ఆ శ్రీహరికీర్తి గంగామృతం వంటిది. దాన్ని వీనుల విందుగా కొంతైనా 
(త్రాగితే సమస్త కలుషములూ నళిస్తాయి. 


క. వనజాక్షుని మందస్మిత, ఘనకుండల దీప్తి గండ కలితాననమున్‌ 
వనితలు. బురుషులు( జూచుచు, ననిమిషభావంబు లేమి కలయుదు రధిపా! 732 


౫ రాజా! చిరునవ్వుతోను, గొప్పకుండలాల కాంతితో విలసిల్లే చెక్కులతోను కూడిన శ్రీహరి 
ముఖాన్ని చూస్తూ స్త్రీ పురుషులు తమకు రెప్పపాటున్నందుకు విచారిస్తారు. 


చ. నగు మొగమున్‌ సుమధ్యమును నల్లని దేహము లచ్చి కాట ప 
ట్టగు నురమున్‌ మహాభుజము లంచితకుండల కర్షముల్‌ మదే 
భ గతియు నీలవేణియు( గృపారసదృష్టియు. గల్లు వెన్ను( డి 
మ్ముగ6 బొడసూపు( గాత( గను మూసిన యప్ప్తుడు విచ్చు నప్పుడున్‌. 733 


న. అని చెప్పి. 77ద్రడ్మ 


* నగుమోము, సన్నటి నడుమూ, నల్లటి దేహమూ, లక్ష్మీదేవికి ఆటపట్టయిన రొమ్మూ, 
గొప్పభుజాలూ, కుండలాలతో ఒప్పారే చెవులూ, మదపుటేనుగ నడకవంటి నడకా, నీలవర్ల కుంతలాలూ, 
దయారసం ఒలికే చూపులూ కలిగిన శ్రీమహావిష్ణువు కన్ను మూసినా, తెరిచినా కన్నులపండువుగా 
కన్పించుగాక- అని శుకమహర్షి పరీక్షిత్తుతో పలికాడు. 


క. జనకసుతాహృచ్చోరా!, జనకవచోలబ్ద నిపినశైల విహారా! 
జనకామిత మందారా!, జనకాది మహేశ్వరాతిశయసంచారా! 735 


* ప్రీత్రాదేవి హృదయాన్ని దోచుకొన్న వాడా! తండ్రిమాట జవదాటక కొండకోనల్లో తిరిగినవాడా! 
జనుల కోరికలు తీర్చడంలో కల్ప వృక్షం వంటివాడా! జనకుడు మొదలైన రాజర్జులను అతిశయించిన 
ప్రవర్తన కలవాడా! 


క. జగదవనవిహారీ! శత్రులోక ప్రహారీ!, సుగుణఘనవిహారీ; సుందరీమానహారీ! 
విగతకలుషపోషీ! వీరవిద్యాభిలాషీ, స్వగురుహృదయతోషీ! సర్వదా సత్యభాషీ! 736 


* లోకరక్షణకోసం సంచరించేవాడా! శత్రువుల సమూహాన్ని దండించేవాడా! సుగుణాలచే ఉద్యానవనంలో 
విహరించేవాడా! అందగత్తెల అభిమానాన్ని అపహరించేవాడా! పుణ్యాత్ములను పోషించేవాడా! వీరత్వంలో అభినివేశం 
కలవాడా! గురువుల హృదయాలకు సంతోషాన్ని కలిగించేవాడా! ఎల్లప్పుడూ సత్యాన్నే పలికేవాడా! 


శ06 


పోతన భాగవతము 


గద్య. ఇది శ్రీపరమేశ్వర కరుణాకలిత కవితావిచిత్ర కేసనమం త్రిపుత్త సహజపాండిత్య పోతనామాత్య 


ప్రణీతంబైన శ్రీమహాభాగవతంబను వనువహోపురాణంబునందు సూర్యవంశారంభంబును, 
వైవస్వతమను జన్మంబును, హైమచంద్రకథనంబును, సుద్యువ్నూది మనుసూనుల చరిత్రంబును; 
మరుత్తు తృణబిందు, శర్యాతి, కకుద్మి, సగర, నాభాగ ప్రముఖుల చరిత్రంబులును, నంబరీషుని 
యందు. బ్రయోగింప6 బడిన దుర్వాసుల కృత్య నిరర్ధక యగుటయు; నిక్ష్యాకు, వికుక్షి మాంధాతృ, 
పురుకుత్స, హరిశ్చంద్ర, సగర, భగీరథ ప్రముఖుల చరిత్రంబులును; భాగీరథీ ప్రవాహవర్లనంబును; 
గల్మాషపాద, ఖట్వాంగ ప్రముఖుల వృత్తాంతంబును, శ్రీరామచంద్రకథనంబును, దదీయవంశ 
పరంపరా గణనంబును; నిమికథయును, జంద్రవంశారంభంబును, బుధపురూరవుల కథయును, 
జమదగ్ని పరశురాముల వృత్తాంతంబును; విశ్వామిత్ర, నహుష యయాతి, పూరు, దుష్యంత, భరత, 
రంతిదేవ, పాంచాల, బృహద్రథ, శంతను, భీష్మ, పాండవ, కౌరవ, ప్రముఖుల వృత్తాంతంబులును, 
బుశ్యశ్చంగ వ్రతభంగంబును, ద్రుహ్యానుతుర్వసుల వంశంబును, యదు కార్తనీర్య శశిబిందు 
జామదగ్బ్యాదుల వృత్తాంతంబులును, శ్రీకృష్ణావతార కథాసూచనంబును నను కథలుం గల 
నవమస్కంధము సంపూర్ణము. 737 


* ఇది శ్రీపరమేశ్వరుని కటాక్షం వల్ల లభించిన కవితా వైచిత్రి కలవాడు, కేసనమంత్రి కుమారుడు, 


సహజపాండిత్యుడూ, ఐన పోతనామాత్యునిచే రచింపబడిన శ్రీమహాభాగవత మనే మహాపురాణంలో 
సూర్యవంశ ప్రారంభం; వైవస్వతమనువు పుట్టుక; హైమచందద్ర కథనం; సుద్యుమ్నుడు, శర్యాతి, కకుద్మి, 
సగరుడు, నాభాగుడు మొదలైన ప్రముఖుల చరిత్రలు; అంబరీషునిపై ప్రయోగింపబడిన దుర్వాసుని కృత్య 
అనే శక్తి వ్యర్థం కావడం; ఇక్ష్యాకుడు, వికుక్షి, మాంధాత, పురుకుత్సుడు, హరిశ్చంద్రుడు, సగరుడు, భగీరథుడు 
మొదలైనవారి చరిత్రలు; భాగీరథీనదీ ప్రవాహవర్షన; కల్మాషపాదుడు, ఖట్వాంగుడు మొదలైన ప్రముఖుల 
వృత్తాతం; శ్రీరామచం[ద్రుడి చరిత్రం, అతడి వంశ పరంపరను గూర్చిన లెక్కింపు; నిమికథ, చంద్రవంశ 
(ప్రారంభం; బుధ పురూరవుల కథ; జమదన్ని పరశురాముల వృత్తాంతం; విశ్యామిత్రుడు, నహుషుడు, 
యయాతి, పూరుడు, దుష్యంతుడు, భరతుడు, రంతిదేవుడు, పాంచాలుడు, బృహద్రథుడు, శంతనుడు, 
భీష్ముడు, పాండవులు, కౌరవులు మొదలైనవారి వృత్తాంతం; బుశ్యశ్చంగుని వ్రతభంగం; (ద్రుహ్యుడు, 
అనువు, తుర్వసుడు మొదలైనవారి వంశం; యదువు, కార్తవీర్యుడు, శశిబిందుడు, జమదన్నీ మొదలైన 
వారి చరిత్ర; శ్రీకృష్ణావతార కథాసూచన అనే కథలు కలిగిన నవమస్కంధం. 


శ్రీ కృష్ణార్పుణమన్తు 


ట్ర 


110. ౧611010415 94౮01102610౧5 56165 [10.639 - 6 
/106 : గ5. 235/- 


విష్ణుకథలు కల్యాణాత్మకమైనవి. అంటే శుభాలను ప్రసాదించేవి. అవి ఎన్ని 
మార్లు విన్నా ఎప్పటికప్పుడు కొత్తవిగానే ఉంటాయి. భాగవతం అలాంటి పవిత్ర 
కథలకు నిలయం. ఈ పురాణరత్నం సహజకవి పోతన అమృతహస్తం నుండి మధుర 
భక్తిమయ కావ్యంగా తెలుగులో అవతరించిన నాటినుండీ ఎందరో భక్తులకు, కవులకు, 
వాగ్గేయకారులకు ఉపాదేయమై, అనేకవిధాల మార్గదర్శకమై అలరారుతోంది. 


“పోతన్న తెనుగుల పుణ్యపేటి” అన్న విశ్వనాథ వారి మాటలు అక్షరసత్యాలు. 
పోతన తెలుగులో భాగవతాన్ని శ్రీకైవల్యపదాన్ని చేరడానికి రచించినా, ఆ [గ్రంథాన్ని 
చదివినవాళ్లందరికీ కూడా మోక్షాన్ని సిద్ధింపజేశారు. భాగవతంలోని ప్రతిపద్యం ఎంతో 
హృద్యం. తెలుగునాట పోతన గారి పద్యం నోటికి రాని పండితుడు గాని, పామరుడు 
గాని లేడంటే అతిశయోక్తి కాదు. 


అలాంటి ఉత్తమగ్రంథమైన భాగవత సందేశాన్ని పోతనకవితా వైశిష్టాన్ని, 
ఎన్నో వ్యాపకాలతో సతమతమయ్యే నేటి 'సగటుమనిషికి ప్రత్యేకించి యువతరానికి 
వీలైనంత సమగ్రంగా, సరళంగా అందించాలనే ఉదారాశయంతో తిరుమల తిరుపతి 
దేవస్థానం ఆంధ్రమహాభాగవతాన్ని కరుణశ్రీ జంధ్యాల పాపయ్యశాస్త్రి గారి ప్రధాన 
సంపాదకత్వంలో తాత్పర్యసహితంగా ప్రచురించింది. ఈ సంపుటాలకు అనేకమంది 
పండితులు చక్కటి తాత్పర్యాన్ని సమకూర్చారు. ఇప్పటికి ఐదుసార్లు ముద్రితమైన ఈ 
సంపుటాలు పరిష్కరింపబడి పునర్శుద్రితమై వెలువడ్డాయి. పాఠకులు యథాపూర్వం 
ఆదరించగలరు! 


“భాగవతపురాణఫలరసాస్వాదన 
పదవిం గనుండు! రసికభావ విదులుగొ 

